
СЕЛАЗЫТРМЫЯ 
деРубаёба 
БА СІОСАЎ ЫЫ“ За 


Гістарычна склалася так, што насельніцтва сучасных беларускіх зя- 
мель апынулася на геапалітычным перакрыжаванні паміж Усходняй і 
Цэнтральнай Еўропай. На працягу стагоддзяў яно было ўцягнута ў скла- 
даную міждзяржаўную палітычную і ўзброеную барацьбу, адчувала ўза- 
емаўплыў розных рэлігій і многіх нацыянальных культур. Полацкае, 
Тураўскае, Менскае, Берасцейскае, Гарадзенскае, Пінскае, Наваградскае 
і іншыя княствы фарміраваліся як дзяржавы, асноўнай мэтай якіх быў 
не прыгнёт і рабаванне іншых народаў. Гэта былі тэрытарыяльныя, су- 
верэнныя саюзы грамадзян, утвораныя з мэтай абароны іх жыцця, сва- 
боды і маёмасці. Такі тып дзяржаў фарміраваў і пэўны менталітэт -- сва- 
бодалюбства, стойкасць у барацьбе з ворагамі, павагу і цярпімасць да 
вераванняў і культуры народаў, якія жылі побач. 

Натакой палітычнай і ментальнай глебе нараджаліся неардынарныя 
постаці змагароў за стварэнне і абарону дзяржавы і яе інтарэсаў -- палі- 
тыкі, дыпламаты, ваяры. Свабодалюбівыя крывічы, дрыгавічы, радзі- 
мічы і іх нашчадкі шанавалі сваіх багоў, памяць аб сваіх продках, цяг- 
нуліся да ведаў аб іншых народах. а 

Гістарычная памяць пакаленняў захавала для нас такія вядомыя 
імёны таго часу, як полацкія князі Брачыслаў Ізяславіч і Усяслаў Бра- 
чыславіч, тураўскі князь Ізяслаў Яраславіч, імёны асветнікаў, пісьмен- 
нікаў, рэлігійных дзеячаў, майстроў: Аўрамія Смаленскага, Лазара Бог- 
шы, Ефрасінні Полацкай, Кірылы Тураўскага, Рагнеды Рагвалодаўны і 
некаторых іншых. Аднак ісёння мы вельмі мала ведаем пра іх, а іх воб- 
разы створаны ў асноўным на міфах. 

У выніку аб'ектыўных эканамічных працэсаў, а таксама пад на- 
ціскам ворагаў -- мангола-татар з паўднёвага ўсходу і крыжакоў з заха- 
ду -- беларускія княствы ўсё больш згуртоўваюцца. У ХПІ-ХУ стагод- 


3 





Славутыя імёны Бацькаўшчыны ААА 


дзях паступова ствараецца магутная шматнацыянальная і рознаканфес- 
ійная еўрапейская дзяржава -- Вялікае княства Літоўскае, Рускае, Жа- 
мойцкае і іншых зямель (ВКЛ). Палітычную, эканамічную, абарончую 
магутнасць ВЕЛ умацоўваюць вялікія князі Вітаўт, Гедымін, Альгерд, 
Ягайла, Казімір Ягайлавіч, Аляксандр і іх нашчадкі. Не толькі на ра- 
дзіме, але і за яе межамі сталі вядомымі імёны Алелькавічаў, Канстан- 
ціна Астрожскага, Ф.Скарыны, С.Буднага, М.Гусоўскага, Ф.Еўлашоў- 
скага, прадстаўнікоў знакамітага беларускага рода Радзівілаў і многіх 
іншых нашых продкаў, якіх лёс закінуў у многія краіны, у палітычнае і 
культурнае жыццё якіх яны ўнеслі значны ўклад. У той жа час культура 
народаў Беларусі стала арганічнай часткай еўрапейскай сусветнай куль- 
туры: ХУІ стагоддзе стала «залатым векам» беларускай культуры. Але 
жыць на скрыжаванні дарог, а тым больш на скрыжаванні геапалітыч- 
ных інтарэсаў заўсёды вельмі складана. З аднаго боку, эканамічная і па- 
літычная арыентацыя на Еўропу, з другога -- моцны націск Маскоўскай 
дзяржавы, якая імкнулася пашырыць свае ўладанні, і вымусілі ВЕЛ 
аб'яднацца ў 1569 г. з Польскім Каралеўствам у федэратыўную дзяржа- 
ву Рэч Паспалітую. 

Ліцвіны прыйшлі ў аб'яднаную дзяржаву з сваімі палітычнымі і 
культурнымі традыцыямі, сваёй мовай, сваімі прававымі нормамі. Ста- 
тут Вялікага княства Літоўскага, асабліва яго трэцяя рэдакцыя, зацвер- 
джаная ў 1588 г., з'яўляўся адным з лепшых у Еўропе зводам прававых 
актаў. Статут адлюстроўваў такія прагрэсіўныя ідэі, як суверэннасць 
дзяржавы, адзінства, усеагульнасць права. Пры падрыхтоўцы яго актыў- 
ны ўдзел прымаў канцлер ВЕЛ Леў Сапега, а выдалі Статут беларускія 
кнігадрукары Мамонічы ў Вільні. 

Перыяд знаходжання ВКЛ у складзе Рэчы Паспалітай -- вельмі су- 
пярэчлівы час у яго гісторыі. ВЕЛ захоўвала сваю пэўную палітычную і 
эканамічную самастойнасць, заканадаўства, мела сваё войска і інш. У 
той жа час паступова, але настойліва вялася паланізацыя. Ідэалагічным 
сродкам яе стала уніяцкая царква. Пачала ўсё выразней праяўляцца сла- 
басць каралеўскай улады, паланізацыя, а дакладней, акаталічванне вяр- 
хушкі ліцьвінскай шляхты, якая паступова адракалася ад роднай мовы, 
традыцый сваіх продкаў. : 

Таму вельмі цяжка адназначна ацаніць дзейнасць палітычных, рэ- 
лігійных, грамадскіх дзеячаў, дзеячаў навукі і культуры таго перыяду. 
Напрыклад, нават сярод прадстаўнікоў магнацкіх родаў Радзівілаў, Са- 
пегаў, Хадкевічаў цесна перапляталіся каталіцызм, уніяцтва, права- 
слаўе, розныя пратэстанцкія плыні і філасофскія школы, палітычныя 
арыентацыі на Польшчу, Расію і іншыя дзяржавы. ч 

Усё больш паглыбляюцца ўнутраныя супярэчнасці ў Рэчы Паспалі- 
тай, якія ў другой палове ХУШ стагоддзя робяць яе здабыткам больш 

моцных еўрапейскіх дзяржаў -- Расійскай імперыі, Аўстрыі і Прусіі. У 
выніку трох падзелаў паміж імі, 1772, 1798 1 1795 гадоў, Рэч Паспалітая 
страчвае сваю незалежнасць. А пасля ўключэння беларускіх зямель у 
склад Расійскай імперыі пачынаецца актыўная палітыка русіфікацыі, 
перш за ўсё, уцягвання гэтых тэрыторый у эканамічную сістэму імпе- 
рыі. Адбываецца новы адміністрацыйна-тэрытарыяльны падзел, увя- 
дзенне расійскага заканадаўства. З 30-х гадоў ХІХ ст. усё шырэй разгорт- 
ваецца актыўная ідэалагічная барацьба паміж прыхільнікамі 
«заходне-русізма» (ёнстановіцца афіцыйнай імперскай ідэалогіяй на зем- 
лях, якія атрымалі афіцыйную назву «Северо-Западный край») і пры- 
хільнікамі «Ягелонскай ідэі», якія ставілі задачу адраджэння Рэчы Пас- 
палітай у межах 1772 года. Вынікам гэтай барацьбы з'явілася тое, што 
праз палітычную і юрыдычную практыку, навуковую, грамадска-палі- 
тычную літаратуру русіфікатары імкнуліся пазбавіць беларусаў не толькі 
этнічных каранёў, культурнай самабытнасці, але нават імёнаў тых, хто 
стаў дзяржаўнымі, палітычнымі і культурнымі дзеячамі, ітакім чынам 
пазбавіць народ гістарычнай памяці аб сваіх продках. 

У выніку такой «дзялёжкі», якая праводзілася ў асноўным па кан- 
фесіянальнаму прызнаку, амаль усе полацкія, турава-пінскія, менскія 
князі сталі называцца русінамі, русічамі, а славутыя дзеячы ВКЛ і Рэчы 
Паспалітай -- палякамі, літоўцамі і ўкраінцамі. Гэты падзел яшчэ ў дру- 
гой палове ХІХ -- пачатку ХХ стагоддзя быў адпаведным чынам замаца- 
ваны ў польскіх і расійскіх энцыклапедычных выданнях, навуковых 
манаграфіях, падручніках ідапаможніках. Такі метадалагічны падыход 
задавальняў і бальшавіцкіх лідэраў. У пачатку 1920-х гадоў яны імкну- 
ліся выкарыстаць нацыянальныя пачуцці і дазволілі «беларусізацыю». 
Але ўжо ў канцы 1920-х -- пачатку 1980-х гадоў не толькі ўсе дзеячы 
Беларускай Народнай Рэспублікі, якія вярнуліся ў СССР, але і многія 
беларускія камуністы, што стварылі Сацыялістычную Савецкую Рэспуб- 
ліку Беларусі (потым -- БССР), былі аб'яўлены «нацдэмамі» і практыч- 
на ўсе знішчаны. Іх жыццёвы шлях і дзейнасць або замоўчваліся, або 
яны характарызаваліся ў навуковай і грамадска-палітычнай літарату- 
ры як «ворагі народа». 

У савецкія энцыклапедычныя выданні ўключаліся толькі партый- 
ныя ідзяржаўныя кіраўнікі, навукоўцы і навуковыя дзеячы, дзейнасць 
якіх прызнавалася адпавядаючай мэтам пабудовы сацыялізму і камуні- 
зму. Беларускія грамадскія і культурныя дзеячы, што знаходзіліся ў 
эміграцыі, у гэтыя выданні, безумоўна, не траплялі. Менавіта па такому 
метадалагічнаму падыходу была зроблена «Беларуская савецкая энцы- 
клапедыя». 

У той жа час дзейнасць многіх, нават вядомых палітычных, дзяр- 
жаўных, грамадскіх, культурных дзеячаў часоў ВКЛ і Рэчы Паспалі- 

тай -- Радзівілаў, Сапегаў, Хадкевічаў і іншых -- падавалася аднабако- 
ва і нават фальсіфікавалася па прычыне тых ці іншых палітычных аб- 
ставін або ідэалагічных падыходаў. 

Першыя спробы адыходу ад такіх прынцыпаў былі выкліканы кры- 
зісам бальшавіцкай ідэалогіі і імкненнем нацыянальнасвядомых бела- 
русаў вярнуць у грамадскае, палітычнае і культурнае жыццё імёны сла- 
вутых людзей нашай Бацькаўшчыны і адносяцца да сярэдзіны 1980-х 
гадоў. Адну з першых прац, прысвечаную мастаку, настаўніку, этногра- 
фу, краязнаўцу Язэпу Драздовічу, імя якога больш за 30 гадоў было ў 
забыцці, падрыхтаваў А.Ліс («Вечны вандроўнік». Мн., 1984). У 1988 г. 
супрацоўнікамі Акадэміі навук БССР пачала выдавацца навукова-папу- 
лярная серыя «Нашы славутыя землякі». У ёй знайшлі адлюстраванне 
жыццё і творчы шлях такіх славутых людзей беларускай зямлі, як Еф- 
расіння Полацкая, Усяслаў Полацкі, Леў Сапега, Канстанцін Астрожскі, 
Казімір Семяновіч, Яўстах Тышкевіч, Якуб Наркевіч-Ёдка, Караль Ча- 
ховіч, Саламея Русецкая, Ігнат Грынявіцкіі некаторыя іншыя. Нажаль, 
з 1995 года гэта серыя не выдаецца, хоць некаторыя рукапісы былі ўжо 
падрыхтаваны. 

Неабходна адзначыць, што пасля абвяшчэння Рэспублікі Беларусь 
работа ў гэтым накірунку значна актывізавалася. Ёсць пэўныя напра- 
цоўкі, якія знайшлі адлюстраванне ў «Беларускай энцыклапедыі», «Эн- 
цыклапедыі гісторыі Беларусі», энцыклапедычным даведніку 
«Пісьменнікі Беларусі», гісторыка-дакументальных хроніках гарадоў і 
раёнаў Беларусі «Памяць», зборніках «Мысліцелі і асветнікі Беларусі», 
«Наш радавод», «Вяртанне», навуковых даведніках, на старонках «Бе- 
ларускага гістарычнага часопіса», часопісаў «Беларуская мінуўшчына», 
«Спадчына», у іншых навуковых і грамадска-палітычных рэспублі- 
канскіх і рэгіянальных часопісах, рэспубліканскіх і мясцовых газетах, 
у праграмах тэлебачання і радыё. Гэтай праблеме ўсё больш надаюць увагі 
настаўнікі агульнаадукацыйных школ пры распрацоўцы метадычных 
матэрыялаў да ўрокаў, афармленні школьных музеяў, краязнаўцы, ра- 
ботнікі архіваў і музеяў, супрацоўнікі Нацыянальнага навукова-асвет- 
ніцкага цэнтра імя Ф.Скарыны Міністэрства адукацыі Рэспублікі Бела- 
русь. 

Аднак гэта работа вядзецца пакуль без належнай каардынацыі, ад- 
сутнічаюць метадычныя распрацоўкі падрыхтоўкі біяграм. Нават у эн- 
цыклапедычных выданнях шмат факталагічных памылак і недакладнас- 
цей, супярэчнасцей. Жыццёвы шлях і дзейнасць многіх гістарычных асоб 
міфалагізуюцца, бо аўтары некаторых манаграфій і артыкулаў абапіра- 
юцца не на першакрыніцы, а бяруць некрытычныя звесткі ў іншых дас- 
ледчыкаў. тёйаб г 


Таму ўзнікла ідэя стварэння першага ў нашай рэспубліцы навуко 

га праекта пад назвай «Славутыя імёны Бацькаўшчыны». Ініцыятыва 
стварэння праекта пад такой назвай, а таксама часовага навуковага ка- 
лектыву (ЧНК) па яго распрацоўцы належыць Беларускаму фонду куль- 
туры. Яна падтрымана Дзяржаўным камітэтам па навуцы і тэхналогіях 
і Міністэрствам культуры. Было вырашана на першым этапе пачаць 
распрацоўку біяграм беларускіх дзеячаў культуры, навукі, палі- 
тыкі ІХ- ХІХ стагоддзяў. Практычная работа пачалася з другога 
паўгоддзя 1998 г. Узначальвае часовы навуковы калектыў доктар гіста- 
рычных навук, прафесар А.Грыцкевіч. 

Варта адзначыць, што ў гэтай працы мы значна адстаём нават ад на- 
шых бліжэйшых суседзяў. Так, аналагічная праграма на Украіне ўжо 
даўно аб'яўлена дзяржаўнай. Да выканання яе прыцягнуты значныя 
навуковыя сілы, сістэматычна выдаюцца зборнікі дакументаў, матэры- 
ялаў, манаграфічныя працы, праводзяцца міжнародныя навуковыя кан- 
ферэнцыі, выставы і г.д. Такія праекты ўжо некалькі гадоў ажыццяўля- 
юцца ў Расіі ііншых дзяржавах былога СССР, што сведчыць аб глыбокім 
разуменні важнасці гістарычных даследаванняў для ўмацавання дзяр- 
жаўнай незалежнасці і патрыятычнага выхавання. 

Надзвычай актуальным і практычна значымым з'яўляецца навуко- 
вае даследаванне жыццёвага і творчага шляху тых дзяржаўных, палі- 
тычных, грамадскіх, ваенных дзеячаў, мецэнатаў, дзеячаў культуры, 
навукі, якія нарадзіліся і жылі на Беларусі, вылучыліся сваім талентам 
іздольнасцю ў іншых краінах, але да гэтага часу малавядомыя, або зусім 
невядомыя на радзіме. Сярод такіх можна назваць постаці Казіміра Се- 
мяновіча, які вынайшаў шматступеневую ракету, Ігната Дамейкі -- на- 
цыянальнага героя Чылі, Восіпа Кавалеўскага -- аднаго з заснавальні- 
каў манголазнаўства ў Расійскай імперыі, Сігізмунда Мінэйку -- 
удзельніка вайны за Крыт, ганаровага грамадзяніна Грэцыі і шмат 
іншых. 

Распрацоўка праекта «Славутыя імёны Бацькаўшчыны» на на- 
вуковай аснове мае важнае значэнне ў адраджэнні і прапагандзе гіста- 
рычнай, культурнай і духоўнай спадчыны не толькі беларускага народа, 
а таксама іншых народаў, якія на працягу многіх стагоддзяў пражыва- 
юць на беларускіх землях: рускіх, палякаў, татар, яўрэяў і іншых. 

Ужо падрыхтаваны і ў 1998 г. накіраваны ў навуковыя, вучэбныя, 
архіўныя ўстановы, рэспубліканскія і абласныя музеі і бібліятэкі для 
інфармацыі і абмеркавання сціслы даведнік біяграм каля 220 беларускіх 
дзеячаў культуры, навукі, палітыкі ІХ--ХІХ стагоддзяў па чатырох пе- 
рыядах: ад ІХ да ХШ ст., у перыяд Вялікага княства Літоўскага, Руска- 
га, Жамойцкага і іншых зямель, у перыяд Рэчы Паспалітай, падчас ува- 
ходжання беларускіх зямель у склад Расійскай імперыі. 

Гэты матэрыял надрукаваны ў беларускай рэспубліканскай га- 

зеце «Культура» за 28, 80 студзеня 1998 г., б, 18, 27 лютага іб сака- 
віка 1999 г., падрыхтаваны неабходныя матэрыялы для ўнясення да- 
ведніка ў сістэму Інтэрнет. Вядзецца работа па прапагандзе матэры- 
ялаў, змешчаных у даведніку, праз сродкі масавай інфармацыі. 

Перад вамі, нашы шаноўныя чытачы, першы зборнік серыі нарысаў 
«Славутыя імёны Бацькаўшчыны». Рэдакцыйная калегія імкнулася 
скласці яго такім чынам, каб зборнік стаў не толькі навуковым даведні- 
кам, які дапаможа ўдакладніць звесткі аб нашых славутых земляках, 
але і практычным дапаможнікам для выкладчыкаў і настаўнікаў у спра- 
ве выхавання павагі да гісторыі свайго народа, яго спадчыны. 

Таму ў зборніку ёсць біяграмы прадстаўнікоў розных эпох, дзяржаў- 
ных, палітычных, ваенных дзеячаў, прадстаўнікоў навукі, культуры, 
пісьменнікаў, мастакоў, музыкантаў. Некаторыя з гэтых гістарычных 
асоб, такія як Ефрасіння Полацкая, С.Будны, Ф.Скарына, В.Дунін-Мар- 
цінкевіч, Ф.Багушэвіч, М.К.Агінскі, Ст.Манюшка, Н.Орда, у пэўнай сту- 
пені ўжо вядомы. 

Аднак большасць прадстаўленых у зборніку гістарычных асоб вядо- 
мы ў асноўным спецыялістам, а звесткі пра іх можна знайсці толькі ў 
энцыклапедычных даведніках. Гэта Я. Валовіч, Ф.Еўлашоўскі, 
М.Радзівіл, Г.Хадкевіч, Людвіка Радзівіл, Р.Сангушка, Я.Хадкевіч, 
І.Дамейка, М. і А.Ельскія, Е.Кавалеўскі, З.Мінейка, К.Падчашынскі, 
Ф.Стравінскі, Ж.Урублеўскі, І.Яркоўскі, М.Ястржэмбскі і іншыя. 

Але галоўнае нават не ў тым, што іх жыццёвы шлях і вялікая ства- 
ральная праца мала вядомы сучаснікам.Галоўную ўвагу хацелася б звяр- 
нуць на тое, што гэтыя гістарычныя постаці раней разглядаліся як нось- 
біты польскай або рускай нацыянальнай гістарычнай спадчыны. Іх імёны 
небходна вярнуць беларускай гісторыі, зрабіць прыкладамі служэння" 
сваёй Бацькаўшчыне, свайму народу. 


Уладзімір Гілеп, 
старшыня Беларускага фонду культуры 


Ефрасіння 
(Прадслава) 
ПОЛАЦКАЯ 
(1101-1167) 


фрасіння Полацкая (Еўфрасіння Полацкая, свец- 

кае імя Прадслава), полацкая князёўна, беларус- 

кая святая (каля 1101 г., Полацк -- 28 або 
25.05.1167 г., Іерусалім). 

Ефрасіння Полацкая нарадзілася ў Полацку каля 1101 года (не паз- 
ней 1104 года). Паходзіла з роду полацкіх князёў з дынастыі Рурыкаві- 
чаў па мужчынскай лініі і з дынастыі Рагвалода па жаночай лініі: была 
нашчадкам вялікага князя кіеўскага Уладзіміра Святаславіча, хрысці- 
целя Русі, і полацкай князёўны Рагнеды ад іх старэйшага сына Ізясла- 
ва, якому прыходзілася прапраўнучкай. Дзедам Прадславы быў славу- 
ты полацкі (а некаліі кіеўскі) князь Усяслаў Чарадзей, а бацькам -- яго 
малодшы сын Святаслаў (хрысціянскае імя Георгій). Маці, Сафія, была 
дачкой кіеўскага князя Уладзіміра Манамаха. Блізкімі сваякамі Прад- 
славы былі візантыйскія імператары, князі кіеўскія, тураўскія, пераяс- 
лаўскія, смаленскія, ааауыцасыя ранца уладзіміра-валынскія, каралі 
Венгрыі. 

Звестак пра жыццё Ефрасінні ольанай мала. Адзінай гістарычнай 
крыніцай, у якой распавядаецца пра жыццё полацкай князёўны, з'яў- 
ляецца «Жыціе святой і найпадобнейшай Еўфрасінні», створанае ў кан- 
цы ХІІ ст. Да гэтай дакументальнай крыніцы далучаюцца звесткі з лета- 
пісаў гэтага перыяду. 

У ХП стагоддзі Полацкае княства, нягледзячы на амаль пастаянную 
палітычную барацьбу і нават войны з Кіеўскім княствам іяго саюзнікамі, 
заставалася самастойнай дзяржавай, хаця найбольшага ўздыму і рос- 
квіту яно дасянула ў ХІст. У ХІІ ст. у складзе Полацкага княства ствара- 

юцца ўдзельныя княствы, у тым ліку Віцебскае, Друцкае, Ізяслаўскае, 
Менскае, Лагожскае. Яны перадаюцца полацкім князем у валоданне 
сваім братам, сынам і пляменнікам, якія станавіліся васаламі вялікага 
князя полацкага. І хаця пэўнае адзінства княства яшчэ захоўвалася, але 
цэнтрабежныя сілы аслаблялі гэтае адзінства. 

Ефрасіння Полацкая была сучасніцай палітычных падзей таго бур- 
лівага веку. Ад самага маленства на княжацкім двары яна бачыла зборы 
ў вайсковыя паходы, была сведкай ваенных дзеянняў, якія суправаджа- 
ліся разбурэннем сёлаў і гарадоў, стратамі людзей не толькі ў баях, алеі 
сярод мірнага насельніцтва. 

На пачатку ХІІ ст. полацкім князем быў яе дзядзька, Барыс Уся- 
славіч (славянскае імя Рагвалод). Пасля няўдалага паходу гэтага князя 
на паўночны захад у зямлю зямгалаў у 1206 г. ён быў заменены полацкім 
вечам на брата Давыда. Давыд Усяславіч княжыў у Полацку ў 1106- 
1127 гадах. Яго змяніў Барыс Усяславіч, які вярнуўся на полацкі пасад, 
але ненадоўга. Ён памёр у 1128 годзе. Менавіта ў гэты час адбыўся напад 
кіеўскага князя Мсціслава Уладзіміравіча і яго саюзнікаў на Полацкую 
зямлю. Князі полацкай дынастыі ў 1129 г. былі высланыя ў Візантыю да 
імператара, сваяка кіеўскага і полацкіх князёў. Сярод высланых быў і 
бацька Ефрасінні князь Георгій. У Полацку князі мяняліся. У 1132 г. 
палачане выгналі з горада князя Святаполка Мсціславіча, сына Мсцісла- 
ва, князя кіеўскага. На полацкі трон зноў былі пакліканы князі стара- 
жытнай полацкай дынастыі, якія вярнуліся з Візантыі. Полацкім кня- 
зем у 1182 г. веча выбрала Васільку Святаславіча, роднага брата 
Ефрасінні Полацкай. Менавіта з гэтага часу полацкае веча набывае вялі- 
кую сілу і ўстойлівую традыцыю выбараў князя вечам -- агульным схо- 
дам гараджан і сялян блізкіх ад Полацка вёсак. Каля 1144 г. полацкім 
князем становіцца Рагвалод (Васіль) Барысавіч, дваюрадны брат Еф- 
расінні. У 1151 г. полацкае веча выслала свайго князя ў Менск, а запра- 
сіла на больш высокі трон менскага князя Расціслава Глебавіча, які так- 
сама быў дваюрадным братам Ефрасінні. Пасля некалькіх гадоў 
княжання ў 1159 годзе зноў адбылася замена князя ў Полацку. Веча зноў 
выбрала полацкім князем Рагвалода Барысавіча, які вымушаны быў 
пакінуць трон у 1162 годзе, пасля паражэння, якое пацярпеў ад менска- 
га князя Валадара Глебавіча. Полацкім князем стаў Усяслаў Васількавіч, 
родны пляменнік Ефрасінні Полацкай. У 1167 г. адбываецца новая зме- 
на на полацкім пасадзе. Менскі князь Валадар Глебавіч выступіў суп- 
раць Усяслава Васількавіча, нанёс паражэнне яго войску і заняў полацкі 
трон. Пры гэтым ён заключыў з полацкім вечам дагавор. Але гэты князь 
вымушаны быў адступіць назад у Менск, і ў тым жа ака Усяслаў Ва- 
сількавіч вярнуўся на полацкі трон. 

“Такім чынам, Ефрасіння Полацкая Зсьналь іван дабрківійая 

тагачасныя палітычныя ўмовы жыцця ў феадальным грамадстве, няў- 
стойлівасць княжацкай улады, палітычныя камбінацыі і таксама сілу 
полацкага веча ў грамадскім жыцці свайго краю. У гэтай атмасферы яна 
гадавалася, і ўсе грамадскія падзеі ўплывалі на яе светапогляд. Разам з 
тымтрадыцыі полацкай княжацкай сям'і нашчадкаў Рагвалода, нейкая 
адасобленасць адіншых членаў дынастыі Рурыкавічаў таксама ўплывалі 
на адчуванне свету, абуджалі ў князёўны не толькі цікавасць да мінуўш- 
чыны Полацкай зямлі, але і патрыятычныя пачуцці, і княжацкую год- 
насць, іналежнасць да сваёй зямлі крывічоў, да свайго вялікага па тэры- 
торыі княства. 

Маленькая Прадслава была здольнай дзяўчынкай, мела ахвоту да 
вучэння, цікавілася рукапіснымі кнігамі, да якіх як князёўна мела дос- 
туп. Як гэта было ў той час, яе настаўнікамі былі духоўныя асобы, перш 
за ўсё манахі. Таму пераважна яна чытала Біблію, набажэнскія і іншыя 
духоўныя кнігі, жыціі святых, знаёмілася з манастырскімі статутамі. 
Пры княжацкім двары была і іншая літаратура: антычная гісторыя, сха- 
ластычнае апісанне прыроды, «Александрыя» і іншыя творы, якія былі 
распаўсюджаны ў Візантыі і ў княствах Русі. Для таго часу Прадслава 
атрымала вельмі добрую адукацыю. Як сведчыць «Жыціе Ефрасінні По- 
лацкай»: «Так любіла вучэнне яна, што дзівіўся бацька яе з любові та- 
кой да навук. І па ўсіх гарадах разышлася слава пра яе мудрасць, і доб- 
рыя здольнасці да навук, і красу цялесную, бо была яна прыгожая надта 
абліччам». 

Але ведала яна і пра жыццё гараджан-рамеснікаў і гандляроў, бачы- 
лаінародныя гулянні, ведала ад сваіх нянек народныя казкі, абрадавыя 
песні, замовы і заклёны. 

Калі Прадславе споўнілася 12 гадоў (а гэта тады быў узрост, калі па- 
водле кананічнага права, дзяўчына магла ўжо выходзіць замуж), да яе 
сталі засылаць сватоў князі. Бацькі вырашылі аддаць яе замуж за сына 
аднаго слаўнага і багатага князя, які прыслаў сватоў. Гэта адбылося 
дзесьці пасля 1118 года. Тады дзяўчына адмовілася ад дынастычнага 
шлюбу і вырашыла пайсці ў манастыр, дзе ігуменняй была яе цётка, удава 
князя Рамана Усяславіча. 

Нягледзячы на ўгаворы бацькоў не пакідаць свецкае жыццё і выйсці 
замуж, Прадслава рашуча выказала сваё жаданне пайсці ў манастыр. І 
бацькі вымушаны былі ўрэшце даць сваю згоду на гэта. 

Пастрыг Ефрасінні адбыўся таемна, і яна ўзяла гэтае хрысціянскае 
імя, ахвяруючы сябе Хрысту. Як лічыць даследчык «Жыція» А.Мель- 
нікаў, прыняцце манашаскага сану найверагодней магло здарыцца 25 
верасня, у дзень святой Ефрасінні Александрыйскай, пасля 1116 года 
(калі памёр князь Раман Усяславіч, а яго ўдава стала праз некаторы чае 
ігуменняй). Праз некаторы час Ефрасіння папрасіла полацкага епіскапа 

Іллю, каб ён дазволіў ёй жыць у саборнай царкве Святой Сафіі ў Полацку 
ў мураванай келлі. І ён дазволіў. Пасяліўшыся там, Ефрасіння пачала 
«пісаць кнігі сваімі рукамі, і прыбытак ад продажу іх аддавала тым, хто 
быў у нястачы». 

Далей у «Жыціі найпадобнейшай Ефрасінні» гаворыцца пра сон, які 
тройчы бачыла Ефрасіння. Анёл узяў яе за руку і адвёў у Сяльцо, што 
знаходзілася непадалёку ад Полацка, дзе стаяў драўляны храм Святога 
Спаса. Тут ён сказаў Ефрасінні: «Тут належыць быць табе!» У тую ж ноч 
такі ж сон прысніўся і епіскапу Іллі, якому анёл паведаміў, што на Еф- 
расінні «спачывае Дух Святы». 

Пасля гэтага прароцтва епіскап Ілля, запрасіўшы полацкага князя 
Барыса, яе бацьку Святаслава-Георгія, найпадобную Ефрасінню і знака- 
мітых полацкіх баяраў, як сведкаў, перадаў Ефрасінні Сяльцо з царквой 
Святога Спаса. Тут найпадобная Ефрасіння і заснавала жаночы манас- 
тыр, яшчэ пры жыцці князя Барыса Усяславіча. Праз некаторы час пры 
царкве Багародзіцы Ефрасіння заснавала яшчэ адзін манастыр -- муж- 
чынскі. Статуты гэтых манастыроў напісала сама Ефрасіння. Пры по- 
лацкіх манастырах Ефрасіння заснавала скрыпторыі, майстэрні, у якіх 
перапісваліся кнігі. : 

Манаскі пастрыг Ефрасінні стаўся прыкладам для яе малодшай ся- 
стры Градславы (Гардзіславы), якая прыняла манаства да 1128 г. падімем 
Еўдакіі, ідля яе стрыечнай сястры Звеніславы Барысаўны (манаскае імя 
Еўпраксія) у 1128 г. Спачатку Ефрасіння папрасіла бацьку прыслаць да 
яе сястру для навучання граматы, а потым патаемна пастрыгла сястру ў 
манашкі, чым выклікала гнеў свайго бацькі, але потым з ім памірылася. 
Звеніслава ж прыйшла ў манастыр сама і зрабіла багаты ўклад, ахвяра- 
ваўшы манастыру свой пасаг. Сёстры былі з Ефрасінняй усё далейшае 
жыццё. З Еўпраксіяй Ефрасіння паехала пазней разам у Іерусалім, а Еў- 
дакія засталася ў Полацку для кіравання жаночым манастыром Святога 
Спаса. Перад ад'ездам у Іерусалім Ефрасіння намовіла сваіх пляменніц, 
дачок брата Вячаслава -- Вольгу і Кірыяну, таксама ўступіць у царкву і 
загадала пастрыгчы іх. Кірыяна была названа Агаф'яй, а Вольга -- Яў- 
фіміяй. Енязь Вячаслаў спрабаваў угаварыць Ефрасінню не прымаць у ма- 
настыр дачок, але яго просьбы былі марныя. Ефрасіння ўладкавала, такім 
чынам, кіраванне манастыром, забяспечыўшы княскую апеку над ім. 

Асветніцкая дзейнасць найпадобнейшай Ефрасінні была шматгран- 
най. Адным з накірункаў яе дзейнасці было садзейніцтва пабудове хра- 
маў. Па замове Ефрасінні вядомы полацкі дойлід Іаан, які быў манахам 
аднаго з полацкіх манастыроў, пабудаваў на месцы драўлянай царквы 
мураваны храм Святога Спаса. Пабудова храма адбылася за 30 тыдняў. 
Расійскі гісторык Леанід Аляксееў назваў будаўніцтва Спасаўскага са- 
бора «найбуйнейшаю падзеяй у полацкай і ва ўсёй старажытнарускай 

архітэктуры». У Спаскай царкве размяшчаліся келлі Ефрасінні і яе ся- 
стры Еўдакіі. Спаская царква была багата ўпрыгожана фрэскамі, якія 
маюць вялікую гістарычную і мастацкую каштоўнасць. Размешчаны на 
беразе Палаты, гэты храм пакідае іцяпер уражанне завершанасці і адпа- 
веднасці ландшафту. Заканчэнне будаўніцтва і асвячэнне храма полацкім 
епіскапам было адзначана святкаваннем княжацкай сям'і, баяраў, га- 
раджан і сялян навакольных сёлаў. 

Ёсць меркаванне, што дойлід Іаан пры заснаваным Ефрасінняй муж- 
чынскім манастыры пабудаваў таксама царкву святой Багародзіцы, для 
якой ігумення вырашыла набыць у Канстанцінопалі абраз Багародзіцы 
Эфескай. Ефрасіння паслала ў Канстанцінопаль да візантыйскага імпе- 
ратара Мануіла Комніна слугу свайго Міхаіла з каштоўнымі дарамі. Імпе- 
ратар выканаў просьбы сваячкі. З Іерусаліма быў дастаўлены абраз. Кан- 
станцінопальскі патрыярх Лука ў прысутнасці епіскапаў блаславіў абраз 
святой Багародзіцы Эфескай у Сафійскім саборы Канстанцінопаля і пе- 
радаў яго Міхаілу, які даставіў абраз Адзігітрыі (Пуцяводнай) Полац- 
кай, як яе сталі называць, у Полацк. Цяпер гэты абраз знаходзіцца Ў 
Санкт-Пецярбургу ў фондах Рускага музея. 

Пазаказе Ефрасінні полацкім майстрам Лазарам Богшам у 1161 годзе 
быў зроблены настольны шасціканцовы крыж (даўжыня 51 сантыметр) 
для царквы Святога Спаса. Ён быў выраблены з кіпарысу. Да яго пярэд- 
няй і адваротнай паверхняў прымацаваны залатыя, да бакавых сярэбра- 
ныя пласціны. Крыж быў аздоблены каштоўнымі каменнямі, упрыго- 
жаны выявамі: на верхніх канцах крыжа размешчаны пагрудныя выявы 
Ісуса Хрыста, Іаана Прадцечы, маці Божай; у цэнтры ніжняга сярод- 
крыжжа -- чатыры евангелісты; на канцах -- архангелы Гаўрыіл і 
Міхаіл, унізе крыжа -- выявы святых Ефрасінні, Софіі, Георгія (патро- 
наў самой заказчыцы і яе бацькоў). У гістарычнай літаратуры ўсталява- 
лася назва -- крыж Ефрасінні Полацкай. г 

Заснаваныя Ефрасінняй Полацкай манастыры сталі асяродкам ас- 
веты ў Полацкім княстве. У іх знаходзіліся школы, дзе дзеці вучыліся 
чытанню, пісьму, «цыфры», царкоўным спевам і нотнай грамаце. У 
больш старэйшым узросце дзеці, акрамя царкоўнаславянскай мовы, 
вывучалі грэцкую мову, атрымлівалі звесткі з прыродазнаўства, меды- 
цыны, рыторыкі і гісторыі, перш за ўсё гісторыі Полацкага княства. Да 
асветніцкай дзейнасці Ефрасінні Полацкай адносілася і адкрыццё біблія- 
тэк са скрыпторыямі (дзе перапісваліся кнігі), іканапіснай і ювелірнай 
майстэрань. Ефрасіння Полацкая складала і запісвала малітвы і пропа- 
ведзі. ЗЕ і 

“Сваёй культурна-асветніцкай дзейнасцю Ефрасіння Полацкая яшчэ 
ў пачатку нашай гісторыі, у яе полацкі перыяд, вызначыла важную ролю 
культуры ў жыцці народа і падала прыклад служэння ў галіне культу- 

ры. Яе постаць паказала таксама плённую творчую працу ў служэнні інта- 
рэсам грамадства. Ефрасіння Полацкая стала сімвалам духоўнага елу- 
жэння сваёй Радзіме, невычарпальнай крыніцай маральнай сілы і ду- 
хоўнага адраджэння народа. 

Аўтарытэт Ефрасінні быў вельмі вялікі ў Полацкім княстве не толькі 
з-за яе асветніцкай дзейнасці, але і з-за яе высокага паходжання, згодна 
зтагачасным сярэдневечным статусам полацкага княжацкага роду наш- 
чадкаў Рагвалода. З яе парадамі лічыліся полацкія князі і веча. Ефра- 
сіння Полацкая лічылася справядлівай суддзёй у грамадскіх і мараль- 
ных справах, была прыхільніцай міру ў сваім і суседніх княствах. 
Асабліва важкім было яе слова ў спрэчках паміж полацкімі князямі. 

Менавіта ў адносна спакойныя для Полацкага княства гады ігумен- 
ня Ефрасіння Полацкая вырашыла здзейсніць духоўны чын -- паломні- 
цтва ў Святую Зямлю. Перадаўшы ігуменства малодшай сястры, на па- 
чатку 1167 года, пасля дня Божага нараджэння, Ефрасіння Полацкая 
адправілася ў Іерусалім. Яе суправаджалі стрыечная сястра Еўпраксія і 
брат Давыд. Ефрасіння сустрэлася з візантыйскім імператарам Мануі- 
лам Комнінам. У Канстанцінопалі яна са сваімі спадарожнікамі наведа- 
ла кафедральны сабор святой Сафіі і атрымала блаславенне ад патрыяр- 
ха Лукі. У канцы красавіка 1167 года паломнікі былі ўжо ў Іерусаліме, 
які ў той час быў сталіцай Іерусалімскага каралеўства, заснаванага на 
пачатку ХП ст. крыжакамі. Каралём Іерусаліма ў той час быў Амальрык І, 
з Анжуйскай дынастыі. Ефрасіння Полацкая была добра прынята ў Іеру- 
саліме. Жыла ў манастыры Святой Багародзіцы. Яна часта малілася ля 
Труны Гасподняй. Знясіленая падарожжам, Ефрасіння захварэла. На 
дваццаць чацвёрты дзень хваробы Ефрасіння Полацкая прыняла пры- 
часце і памерла (23 або 25 мая 1167 г.). 

Ефрасіння Полацкая была пахавана ў манастыры святога Феадосія, 
непадалёку ад Іерусаліма. У 1187 г. Іерусалім быў захоплены войскамі 
егіпецкага султана Салах-эд-Дзіна, які за выкуп дазволіў хрысціянам 
пакінуць горад са сваімі рэліквіямі. Праваслаўныя манахі вывезлі з са- 
бой раку з нятленнымі рэшткамі Ефрасінні. Мошчы Ефрасінні Полац- 
кай у 1187 г. былі перапахаваны ў Феадосіевай пячоры Кіеўскага Пячор- 
скага манастыра, у падземным храме Найсвяцейшае Багародзіцы. 

Царкоўнае шанаванне Ефрасінні Полацкай пачалося яшчэ, верагод- 
на, у канцы ХПст., пры епіскапе Дыянісіі. На Маскоўскай Русі Ефрасін- 
ня Полацкая стала шырока вядомая ў ХУІст., калі мітрапаліт маскоўскі 
Макарый уключыў яе «Жыціе» ў «Мінеі-чэцці». Ефрасіння Полацкая 
стала першай жанчынай, кананізаванай Рускай праваслаўнай царквой 
(1547 год). Ужо да таго часу быў шырока вядомы ў царкоўных колах гэты 
гістарычны помнік канца ХІІ ст. У спісах ХУП-- ХУШ стст. захаваліся 
царкоўныя спевы пра Ефрасінню Полацкую. У 1984 г. Ефрасіння Полац- 

кая была прылічана да Сабора Беларускіх Святых. Яна прызнана свя- 
той апякункай Беларусі. Імя Ефрасінні Полацкай носяць цэрквы ў гара- 
дах: Саўт-Рывер: (штат Нью-Джэрсі (ЗША) і Таронта (Канада). Беларускі 
праваслаўны прыход святой Ефрасінні Полацкай ёсць і ў Лондане. Еф- 
расіння Полацкая прызнана святой і каталіцкай царквой. 

Жыхары Полацка хадайнічалі аб пераносе мошчаў нябеснай заступ- 
ніцы Беларусі ў Полацк у пачатку панавання Аляксандра ІІ. У 1864 г. 
пра гэта хадайнічаў і віленскі генерал-губернатар М.М.Мураўёў. Пасля 
трэцяга хадайніцтва полацкага епіскапа Савы ў 1871 г. з дазволу Свя- 
цейшага Сінода на дзець памяці святой Ефрасінні Полацкай, 23 мая (ста- 
рога стылю), у Спаскі манастыр была перанесена невялікая частка мо- 
шчаў -- сярэдні палец правай рукі. 

Просьбы аб пераносе мошчаў Ефрасінні Полацкай у яе родны горад 
паўтараліся і ў наступныя гады. Урэшце пасля рэвалюцыі 1905--1907 
гадоў, калі ў Расійскай імперыі былі знятыя абмежаванні ў рэлігійным 
пытанні і калі ўлады ўжо не баяліся ўзрастання рэлігійнага «сепара- 
тызму», Свяцейшы Сінод і імператар Мікалай ІІ далі дазвол на пера- 
нос мошчаў найпадобнейшай Ефрасінні Полацкай у Полацк. На праця- 
гу красавіка- мая 1910 года рака з мошчамі Ефрасінні Полацкай была 
перавезена ў суправаджэнні флатыліі рачных судоў па Дняпры з Кіева 
да Оршы з прыпынкамі ў гарадах на шляху і з урачыстымі малебнамі. 
28 мая 1910 г., у дзень яе памяці, мошчы святой Ефрасінні Полацкай 
былі перавезены ў Спаскі манастыр. У 1922 г. дамавіна з мошчамі свя- 
той Ефрасінні была ўскрытая, а мошчы былі адпраўленыя ў Маскву на 
атэістычную выставу, адтуль у Віцебск -- У краязнаўчы музей для экс- 
пазіцыі. 28 кастрычніка 1943 г. мошчы Ефрасінні Полацкай былі ўра- 
чыста перавезены ў Полацк, у храм Святога Спаса, дзе з таго часу і збера- 
гаецца святыня. 

У Беларусі з 1993 г. існуе Усебеларускі жаночы фонд святой Еф- 
расінні Полацкай, які ўзначальвае пісьменніца Валянціна Коўтун. Фонд 
святой Ефрасінні Полацкай з'яўляецца міжнароднай недзяржаўнай жа- 
ночай арганізацыяй, дзейнасць якой скіраваная на развіццё нацыяналь- 
най культуры, навукі і асветы, умацаванне хрысціянскіх традыцый, а 
таксама на абарону правоў жанчын, асабліва творчых прафесій. 

У беларускай савецкай гістарычнай навуцы да другой паловы 80-х 
гадоў імя Ефрасінні Полацкай альбо зусім не згадвалася (гл. Гісторыю 
Беларускай ССР, том 1, 1972), альбо да яе гісторыкі ставіліся адмоўна 
як прадстаўніцы княжацкай дынастыі, ігуменні ды яшчэ і святой. Асаб- 
лівай крытыцы падвяргалі партыйныя кіраўнікі і прапагандысты ў па- 
чатку 80-х гадоў тых беларускіх гісторыкаў, хто згадваў Ефрасінню По- 
лацкую, таксама як і Францішка Скарыну, якога чамусьці называлі 

«каталіцкім манахам». Толькі ў Беларускай Савецкай Энцыклапедыі 

(том 4, 1971) з'явіўся невялікі артыкул Ул.Калесніка пра асветніцу пе- 
рыяду Кіеўскай Русі ды былі выдадзены матэрыялы ў хрэстаматыі па 
старажытнай беларускай дакастрычніцкай літаратуры (том 1, Мінск, 
1968). 

За апошнія гады беларускія пісьменнікі прысвяцілі нямала твораў 
гістарычнай постаці Ефрасінні Полацкай. Пісьменніца Вольга Іпатава 
выдала гістарычную аповесць «Прадслава». Вобраз Ефрасінні Полацкай 
ёсць і ў рамане Таісы Бондар «Спакуса». Вершы, паэмы, апавяданні, 
прысвечаныя Ефрасінні Полацкай і яе сучаснікам, напісалі Ларыса Ге- 
ніюш, Наталля Арсеннева, Рыгор Барадулін, Алесь Разанаў, Генадзь Бу- 
раўкін ііншыя. Рэжысёр кінастудыі «Летапіс» Вольга Моракава зняла ў 
1989 годзе фільм «Еўфрасіння Полацкая». Беларускія мастакі таксама 
прысвяцілі нямала сваіх твораў вобразу Ефрасінні Полацкай. 

Анатоль Грыцкевіч 


Мікалай 
РАДЗІВІЛ 
(Чорны) 
(1515- 1565) 


адзівіл Мікалай, мянушка Чорны (4 студзе- 

ня 1515 г., Нясвіж -- 29 мая 1565 г., 

Лукішкі, тады ля горада Вільні), гербу Тру- 
бы. Адзін з найвыдатнейшых дзеячаў Беларуска-Літоўскай дзяржавы 
ХХІ стагоддзя. Мянушку Чорны Мікалай Радзівіл атрымаў пазней з-за 
колеру сваёй барады, чым адрозніваўся ад свайго стрыечнага брата, гет- 
мана вялікага Мікалая Радзівіла Рудога (мянушка таксама з-за колеру 
барады). 

Мікалай Радзівіл Чорны паходзіў са старажытнага роду ў Беларусі і 
Літве, які ўжо ў ХХІ ст. заняў, бадай, першае месца сярод магнацкіх ра- 
доў Вялікага княства Літоўскага па магутнасці, колькасці маёнткаў і 
палітычным ўплыве. Сам Мікалай Радзівіл прычыніўся да ўзвышэння 
гэтага роду. Ён быў унукам Мікалая Старога (які памёр у 1509 годзе), ад 
якога пайшлі тры галоўныя галіны роду Радзівілаў: старэйшая (на Га- 
нёндзу і Мэдэлях, у Падляшшы) -- ад Мікалая (памёр у 1522 г.), сярэд- 
няя (у Нясвіжы і Альцы) -- ад Яна Мікалая і малодшая (на Біржах і Ду- 
бінках) -- ад Юрыя (памёр у 1541 г.). Мікалай Радзівіл Чорны належаў 
да сярэдняй галіны роду. 

Мікалай Радзівіл Чорны быў старэйшым сынам Яна Мікалая Радзі- 
віла Барадатага (1474--1522), маршалка земскага, потым кашталяна 
троцкага, і яго трэцяй жонкі, Ганны Кішчанкі (дачкі Станіслава Кішкі, 
гетмана імаршалка земскага), якая памерла ў 1533 г. Пасля смерці мужа 
Ганна Кішчанка-Радзівілова выйшла замуж другі раз, за Станіслава Кеж- 
гайлу, старосту жамойцкага. Паколькі маці была ў другім шлюбе, апя- 
куном Мікалая Радзівіла, яго брата Яна і іх сястры стаўся іх родны 

дзядзька Юрый Радзівіл, гетман надворны і кашталян троцкі, вядомы 
палкаводзец, удзельнік бітвы пад Оршай 1514 года. Паводле рашэння ка- 
раля польскага і вялікага князя літоўскага Жыгімонта Старога ў 1529. 
Мікалай Радзівіл разам з братам Янам і сястрой Ганнай быў узяты для 
выхавання на каралеўскі двор У Кракаў. Кіраванне бацькоўскімі маёнт- 
камі вялікі князь Жыгімонт Стары прысудзіў Юрыю Радзівілу да паў- 
налецця Мікалая і Яна Радзівілаў. Дагэтуль Мікалай Радзівіл атрымаў 
хатнюю адукацыю; цяпер ён выхоўваўся пры двары караля. Потым ён 
сам прызнаваўся, што недасканала ведаў міжнародную мову тагачаснай 
Еўропы -- лацінскую, але добра ведаў і гаварыў на беларускай і польскай 
мовах. 

Мікалай Радзівіл Чорны належаў да старадаўняга арыстакратычна- 
га роду Радзівілаў, што давала яму магчымасць, абапіраючыся на багац- 
це сям'і, буйныя маёнткі, сямейныя сувязі, даволі хутка прадэманстра- 
ваць свой талент дзяржаўнага дзеяча, які адстойваў незалежнасць 
Беларуска-Літоўскай дзяржавы ў складаных абставінах таго часу. 

Радзівілы ўжо ў ХУІ ст. у сваіх уладаннях трымаліся як удзельныя 
князі. У радаводзе да аднолькавых імёнаў дадавалі парадкавыя нума- 
рыімянушкі, яку пануючых еўрапейскіх дынастыях. Мікалай Радзівіл 
Чорны называўся ў родавых дакументах Мікалаем ІУ, а яго малодшы 
брат Ян (1516--1551), крайчы літоўскі, -- Янам Ш. Бацька іх лічыўся 
Янам І. 

Ад бацькі Мікалай Радзівіл атрымаў багатыя маёнткі: ЗЖмуйткі, 
Дусяты, Свядосць і Бігушкі ў Вілкамірскім павеце, Мусьнікі і 
Воздгілішкі ў Віленскім павеце, Лукішкі ля самога горада Вільні (цяпер 
у цэнтры Вільні Лукішскі пляц), Здзітаў у Слонімскім павеце, Нягневі- 
чы ў Наваградскім павеце. Ад маці Мікалай Радзівіл атрымаў Геранёны 
ў Ашмянскім павеце, Нясвіж і Лахву ў Наваградскім павеце, Узду, Шацк 
і Дуброву ў Менскім павеце, а на Валыні -- багатыя маёнткі з цэнтрам у 
горадзе Алыка. Разам з братам Янам Мікалай Радзівіл у 1534--1535 гг. 
выставіў са сваіх маёнткаў на вайну 160 коннікаў. Паводле ўставы аб зем- 
скай вайсковай службе, кожны феадал павінен быў выставіць у паход 
аднаго конніка з 8 службаў сялян (у кожнай службе па 8 сялянскіх 
«дымы», двары). Такім чынам, юныя браты Радзівілы мелі не менш за 
3840 сялянскіх гаспадарак у сваіх маёнтках. Брат Мікалая Радзівіла 
Чорнага Ян памёр бяздзетным, і яго частка спадчыны засталася ў Міка- 
лая Чорнага. 

Мікалай Радзівіл Чорны набываў і атрымоўваў новыя маёнткі. У 
склад вялікіх латыфундый Мікалая Радзівіла Чорнага ўваходзілі гара- 
ды, мястэчкі і сотні вёсак. Сталіцай сваіх уладанняў ён зрабіў Нясвіж, 
які быў сталай сталіцай Радзівілаў на працягу некалькіх стагоддзяў. 
Неўзабаве пасля смерці Мікалая Чорнага ў попісу (перапісу) войска Вя- 

лікага княства Літоўскага 1567 г. сярод атрадаў буйных паноў яго ста- 
рэйшы сын Мікалай.Крыштоф Радзівіл Сіротка адзначаны першым. Ён 
выставіў у войска «з усіх іменей» ужо 539 коннікаў і 386 пехацінцаў, 
такім чынам, колькасць сялянскіх гаспадарак за гэты час у галоўнага 
прадстаўніка лініі нясвіжскіх Радзівілаў павялічылася больш чым упяць 
разоў. 

Мікалай Радзівіл Чорны на чале свайго атрада ў 160 коннікаў пры- 
няў удзел у вайсковай кампаніі 1535 г. падчас вайны паміж Маскоўскай 
дзяржавай і Вялікім княствам Літоўскім. Тады яго дзядзька, ужо гет- 
ман вялікі Юрый Мікалаевіч Радзівіл камандаваў войскам. Беларуска- 
літоўскае войска ўлетку 1585 г. заняло Гомель, жыхары якога самі ад- 
чынілі брамы Ю.Радзівілу. Потым Ю.Радзівіл штурмам узяў Старадуб. 
У гэтых баях удзельнічалі і коннікі М.Радзівіла. Аднак вайсковай кар”'- 
еры Мікалай Радзівіл не зрабіў, аддаючы перавагу палітычнай, дыпла- 
матычнай і дзяржаўнай дзейнасці. 

Мікалай Радзівіл Чорны зрабіў хуткую і бліскучую кар'еру нетолькі 
з-за сваіх здольнасцей, але больш з-за сяброўства з маладым каралеві- 
чам і вялікім князем Жыгімонтам Аўгустам, які ў 1529 г. быў фармаль- 
наўжо абраны іна польскі, іна беларуска-літоўскі трон пры жыцці бацькі 
Жыгімонта Старога. На Берасцейскім сойме паноў рады восенню 1544 г. 
Мікалай Радзівіл вёў моцную агітацыю за перадачу рэальнай улады ма- 
ладому вялікаму князю ў Беларуска-Літоўскай дзяржаве, куды стары 
вялікі князь ужо даўно не прыязджаў. Жыгімонт Аўгуст фактычна па- 
чаў сваё панаванне ў Вільні. На гэтым жа сойме паноў рады вялікі князь 
аддзячыў Радзівілу, надаўшы яму пасаду маршалка земскага, і Мікалай 
Чорны, такім чынам, узначаліў раду паноў, вышэйшы кіруючы орган 
дзяржавы. Праз два гады Жыгімонт Аўгуст за заслугі перадаў М.Радзів- 
ілу «ў дзяржаву» Шавельскае староства ў Жэмайціі. Яшчэ большы ўплыў 
надзяржаўныя справы атрымаў Мікалай Чорны, калі Жыгімонт Аўгуст, 
закахаўшыся ў стрыечную сястру М.Радзівіла, Барбару Радзівіл, уступіў 
з ёю ў патаемны шлюб. Радзівіл Чорны разам з родным братам Барбары, 
Мікалаем Радзівілам Рудым, спрыяў гэтаму шлюбу. 

Як маршалак земскі Мікалай Радзівіл Чорны ўзначальваў раду па- 
ноў Вялікага княства Літоўскага і соймы дзяржавы. Мікалай Радзівіл 
Чорны ўвайшоў у склад сціслага атачэння Жыгімонта Аўгуста і цесна 
супрацоўнічаў з ім. Ён удзельнічаў у вызначэнні палітыкі дзяржавы, 
знешняй і ўнутранай. Гэта палітыка была скіраваная на ўмацаванне дзяр- 
жаўнай улады. Вышэйшыя пасады ў дзяржаве займаў і родны брат Бар- 
бары, Мікалай Радзівіл Руды. У 1549 г. ён атрымаў пасаду ваяводы троц- 
кага, у 1553 г. гетмана вялікага літоўскага і ў 1566 г. дадаткова віленскага 
ваяводы і канцлера. Абодва Радзівілы ўмацавалі сваё дзяржаўнае стано- 
вішча, калі Жыгімонт Стары памёр у 1548 г. і Жыгімонт Аўгуст стаўся 

паўнапраўным каралём польскім і вялікім князем літоўскім. 

Крыху пазней, у 1558 г., кароль і вялікі князь Жыгімонт Аўгуст ад- 
даў Мікалаю Радзівілу Чорнаму маёнткі, якія засталіся пасля смерці ка- 
ралевы Боны (маткі Жыгімонта Аўгуста), -- Клецкае і Давыд-Гарадзец- 
кае княствы, што яшчэ больш умацавала яго становішча ў дзяржаве. 
Акрамя таго, Мікалай Радзівіл Чорны быў пажыццёва старостам берас- 
цейскім, ковенскім, барысаўскім і шавельскім. 

У другой палове 1547 г. Мікалай Радзівіл Чорны быў накіраваны ў 
Вену на перамовы з Габсбургамі. Акрамя дзяржаўных, Радзівіл займаў- 
ся і прыватнымі справамі. У снежні 1547 г. імператар Свяшчэннай Рым- 
скай імперыі Карл У надаў Мікалаю Радзівілу Чорнаму і яго брату Яну 
тытул князя на Алыцы і Нясвіжы, а Мікалаю Радзівілу Рудому -- князя 
на Біржах і Дубінках. Гэта яшчэ больш узмацніла аўтарытэт Радзівілаў 
у Беларуска-Літоўскай дзяржаве і за мяжой. У гэты ж час Мікалай 
Радзівіл устанавіў цесныя кантакты з герцагам прускім Альбрэхтам. 

19 лютага 1548 г. Радзівіл ажаніўся з Эльжбетай Шыдлавецкай, 
прадстаўніцай польскага арыстакратычнага роду. Яе сястра была заму- 
жам за ўплывовым польскім магнатам Янам Тарноўскім, гетманам 
вялікім каронным (польскім) і кашталянам кракаўскім, для якога ён на- 
пярэдадні дабіўся ў германскага імператара тытула графа. Тым самым 
М.Радзівіл зблізіўся з апазіцыяй каралеве Боне ў Польшчы. Адначасова 
Мікалай Радзівіл Чорны атрымаў у пасаг жонкі і Шыдлавецкі маёнтак 
(у Сандамірскім ваяводстве). 

Яшчэ больш узмацніліся пазіцыі Мікалая Радзівіла Чорнага пасля 
смерці Жыгімонта Старога (у красавіку 1548 г.). Цяпер яго бліжэйшы 
сябра Жыгімонт Аўгуст стаўся паўнаўладным каралём польскім івялікім 
князем літоўскім і рускім. Але адразу Мікалаю Радзівілу прыйшлося 
пачаць барацьбу з апазіцыяй маладому каралю ў Польшчы, дзе ваявода 
кракаўскі Пётр Кміта і ваявода сандамірскі Ян Тэнчынскі сарвалі кара- 
нацыю каралеўскаю каронаю Барбары Радзівіл. Аднак Жыгімонт Аўгуст 
дамогся афіцыйнага прызнання яго шлюбу з Барбарай, пагражаючы ад- 
рачэннем ад трона ў Польшчы і заключыўшы саюз з Габсбургамі. Кара- 
нацыя Барбары адбылася пазней, 5 снежня 1550 г., калі Мікалай Радзівіл 
Чорны (дарэчы, ён быў не ў найлепшых адносінах са стрыечнай сястрой) 
вымусіў апазіцыю ў Польшчы пагадзіцца з пануючым становішчам Рад- 
зівілаў не толькі ў Беларуска-Літоўскай дзяржаве, але і з іх моцнымі 
ўплывамі ў Польшчы, дзе Мікалай Радзівіл меў цяпер таксама маёнткі. 

Адначасова Мікалай Чорны фактычна стаўся кіраўніком Беларус- 
ка-Літоўскай дзяржавы, якому перадаў уладу вялікі князь Жыгімонт 
Аўгуст, бо знаходзіўся амаль увесь чае у Польшчы. 26 снежня 1550 г. 
Мікалай Радзівіл Чорны атрымаў пасаду канцлера вялікага літоўскага з 

захаваннем яму пасады маршалка земскага. Тады ж ён атрымаў і Бары- 

саўскае староства. Неўзабаве, 8 мая 1551 г., памерла каралева і вялікая 
княгіня Барбара (была пахавана ў Віланекім кафедральным саборы). 
Пасля смерці каралевы 11 чэрвеня 1551 г. Мікалай Чорны атрымаў ад 
вялікага князя пасаду віленскага ваяводы (першы ваяводскі тытул у 
дзяржаве). Пры гэтым пасады вялікага канцлера і маршалка земскага 
засталіся ў яго. Такім чынам, у руках Мікалая Радзівіла Чорнага была 
цяпер сканцэнтравана вялікая ўлада. А калі дадаць, што яго стрыечны 
брат Мікалай Руды быў гетманам вялікім і ваяводам троцкім (другая вая- 
водская пасада ў дзяржаве), то можна зрабіць выснову, што пэўны час 
Радзівілы фактычна кіравалі Вялікім княствам Літоўскім. У знешняй 
палітыцы Мікалай Чорны шмат дамогся дзеля захавання незалежнасці 
Беларуска-Літоўскай дзяржавы. 

Восенню 1549 г. Жыгімонт Аўгуст накіраваў Мікалая Радзівіла 
на Валынь для адпору крымскім татарам, якія рабілі набегі на Украі- 
ну. Беларуска-Літоўскае войска ачысціла Валынь ад татараў. У снежні 
1549 г. вялікі князь Жыгімонт Аўгуст надаў Мікалаю Чорнаму тытул 
гетмана, але М.Радзівіл прызначэння не прыняў, слушна лічачы, піто 
гэта перашкодзіць яго дзейнасці ў вышэйшым кіраўніцтве дзяржаві!. 

Ужо на пачатку 50-х гадоў ХХІ ст. абодва Радзівілы --і Чорны, і 
Руды - распачалі барацьбу супраць тых магнатаў і шляхты, якія нама- 
галіся заключыць больш цесны саюз з Польшчай, каб пашырыць свае 
палітычныя правы па ўзоры польскай шляхты. Мікалай Радзівіл Чорны 
праводзіў цвёрдую палітыку ўмацавання дзяржаўнага суверэнітэту Бе- 
ларуска-Літоўскай дзяржавы. Ужо восенню 1551 г. на сойме ў Вільні 
Мікалай Радзівіл рашуча выступіў супраць перамоў з польскай дэлега- 
цыяй аб дзяржаўнай уніі Вялікага княства Літоўскага і Рускага з 
Польшчай. На гэтым этапе польска-беларускіх дачыненняў яго падтрым- 
ліваў сам Жыгімонт Аўгуст. Вялікі князь у сваім прывілеі гарантаваў 
Беларуска-Літоўскай дзяржаве самастойнасць. У бліжэйшыя два гады 
Мікалай Чорны шмат займаўся пытаннямі знешняй палітыкі на соймах 
дзяржаў і падчас сустрэч з іншаземнымі манархамі. 

Падарожжа Мікалая Радзівіла ў Вену ў першай палове 1553 г. і пе- 
рамовы з габсбургекім дваром спрычыніліся да спынення падтрымкі Гер- 
манскай імперыяй маскоўскага цара Івана ІУ. Мікалай Радзівіл Чорны 
пераканаў германа-аўстрыйскі двор, што заключэнне габсбургска-мас- 
коўскага саюзу, скіраванага супраць Беларуска-Літоўскай дзяржавы і 
Польшчы, -- справа марная. Так быў прадухілены саюз паміж Герман- 
скай імперыяй і Маскоўскім царствам, якое пагражала ўсходнім межам 
Беларуска-Літоўскай дзяржавы. “Наадварот, быў заключаны саюз з 
рымскім каралём Фердынандам (братам і спадчыннікам германскага 
ане званьня ), які кіраваў аўстрыйскімі землямі Габсбургаў. Саюз 
ій аб паадба ўдаўца Жыгімонта Аўгуста з дачкой 

Фердынанда (потым ён стаў імператарам) -- Кацярынай. Сам Мікалай 
Радзівіл Чорны атрымаў у дадатак тытул графа на Шыдлоўцу (у 
Польшчы), які захаваўся ў родзе Радзівілаў разам з княжацкім тыту- 
лам. Саюз з Германскай імперыяй захоўваўся на працягу наступных двух 
дзесяцігоддзяў, што потым аблегчыла Вялікаму княству Літоўскаму і 
Польшчы вядзенне Лівонскай вайны. 

На сойме Беларуска-Літоўскай дзяржавы ў Вільні ў канцы 1594-- 
пачатку 1555 г., дзякуючы ініцыятыве Радзівіла, была забяспечана да- 
памога польскага войска ў выпадку нападу Маскоўскай дзяржавы на Бе- 
ларусь. У Швецыю з мэтай саюза на выпадак вайны на ўсходзе было 
накіравана пасольства. Разам з тым, як вопытны дзяржаўны дзеяч, Міка- 
лай Радзівіл не парываў адносін з Масквою. У 1555 г. з царом Іванам ІЎ 
было заключана б-гадовае перамір'е, да 292 лютага 1562 года. 

Шматгранная дзейнасць Мікалая Радзівіла праявілася ў правядзенні 
аграрнай рэформы ў гаспадарскіх (дзяржаўных) маёнтках. Радзівіл ста- 
яў на чале камісіі па падрыхтоўцы рэформы. У склад гэтай камісіі ўва- 
ходзілі таксама маршалак дворны і пісар Вялікага княства Літоўскага 
Астафій Валовіч і Пётр Хвальчэўскі. Камісія падрыхтавала «Уставу на 
валокі», апублікаваную Жыгімонтам Аўгустам у 1557 г. Гэта быў зака- 
надаўчы акт, паводле якога праводзілася валочная памера. У заходніх і 
цэнтральных раёнах Беларусі (ці, як тады назвалася гэтая тэрыторыя, У 
Літве) зямля была абмерана на стандартныя ўчасткі -- валокі (валока -- 
21:87 гектара). Зямля ў карыстанні сялян пераразмяркоўвалася такім 
чынам, каб кожная сялянская сям'я атрымала па адной валоцы. Такім 
чынам, валока станавілася не толькі гаспадарчай адзінкай плошчы, але 
1 фінансава-падаткавай для адной сялянскай сям'і. Валокі цяпер за- 
мянілі «службы» ці іншыя адзінкі, У якіх працавала па некалькі ся- 
лянскіх сем'яў, а зямля была часта ўвогуле неабмежаванай. 

Адначасова ствараліся фальваркі -- панскія гаспадаркі з палямі, 
якія мусілі апрацоўваць цяглыя сяляне: кожны селянін, гаспадар два- 
ра, абавязаны быў адпрацаваць два дні на тыдні на панскім полі. Яны 
выконвалі і іншыя павіннасці -- натуральныя і грашовыя. Частка ся- 
лян (асадныя сяляне) выплачвала 30 грошаў з валокі ў год. Гэтая рэ- 
форма фактычна ўнармавала феадальныя павіннасці. Услед за вялікім 
князем і іншыя паны і шляхта праводзілі ў сваіх маёнтках такую ж рэ- 
форму, якая да таго ж замацавала і трохпольную сістэму земляробства. 
Зямельная рэформа змяніла і знешні выгляд беларускай вёскі на захадзе 
іў цэнтры краіны. Вёскі станавіліся больш буйнымі, чым раней, з свое- 
асаблівым выглядам: з адной вуліцай, на адным баку якой былі хаты, 
на другім -- гаспадарчыя збудаванні. На валокі былі перамераны пры- 
гарадныя землі гарадоў і мястэчак. Рэформа дала дзяржаўнаму скарбу 
дадатковыя фінансавыя сродкі. Сяляне былі вымушаны звязвацца з рын- 

кам. Пашыралася грашовае абарачэнне. Сялянская абшчына ў большай 
частцы Беларусі была ліквідавана, бо сяляне атрымлівалі ў спадчыну ў 
сваё карыстанне валокі і выконвалі грашовыя і іншыя павіннасці па- 
асобку, а не вёскай, абшчынай. 

Пачынаючы з 1556 г. Мікалай Радзівіл Чорны некалькі гадоў зай- 
маўся прыбалтыйскай праблемай. Мэтай палітыкі Беларуска-Літоўскай 
дзяржавы ў гэты час было далучэнне Лівоніі да яе. У Лівоніі (на тэрыто- 
рыі цяперашніх Латвіі і Эстоніі) існаваў архаічны лад канфедэрацыі 
Лівонскага ордэна, трох біскупстваў і горада Рыгі, падпарадкаванага 
рыжскаму арцыбіскупу. Палітыка далучэння Лівоніі да Вялікага кня- 
ства Літоўскага праводзілася асцярожна, каб не выклікаць вайну з Іва- 
нам ІУ. У верасні 1557 г. была падпісана дамова з лівонскім магістрам 
В.Фюрстэнбергам аб узаемнай абароне ад Расіі. За гэты поспех Жыгімонт 
Аўгуст у 1558 г. перадаў Радзівілу Ковенскае староства. 

Напачатку 1558 г. Іван ІУ пачаў Лівонскую вайну, каб захапіць Ліво- 
нію іўключыць яе ў склад Расіі. Аднак лёгка захапіць Прыбалтыку яму 
не ўдалося. Вайна доўжылася для Расіі 25 гадоў і нанесла яе эканоміцы 
вялікія страты. У пачатку Лівонскай вайны Мікалай Радзівіл Чорны ад- 
мовіўся ад прапановы цара заключыць саюз супраць Крымскага ханства, 
бо бачыў, што цар хоча адцягнуць увагу кіраўнікоў Вялікага княства 
Літоўскага ад Лівоніі, каб самому заваяваць яе. Па прапанове М.Радзіві- 
ла Чорнага паны рада ў Вільні вырашыла заключыць больш цесны дзяр- 
жаўны саюз з Лівоніяй. У жніўні 1559 г. насойме ў Вільні быў заключа- 
ны дагавор, паводле якога Лівонскі ордэн з усімі яго тэрыторыямі 
станавіўся пратэктаратам Беларуска-Літоўскай дзяржавы. Латгалія 
(паўднёва-ўсходняя частка Латвіі) была занята войскам Вялікага кня- 
ства Літоўскага. Да дагавора далучыўся і рыжскі арцыбіскуп. Спадзею- 
чыся дамовіцца з царом мірным шляхам, Радзівіл накіраваў пасольства 
ў Маскву, але цар Іван ІУ патрабаваў уступіць яму яшчэ не заваяваную 
Лівонію цалкам. Дарэчы, Іван ІУ заўсёды ў перамовах выстаўляў нерэ- 
альныя, максімалісцкія ўмовы аддаць яму ўсю Прыбалтыку, Беларусь і 
Украіну: «эти земли испокон наши». 

У выніку новых удараў расійскіх войскаў у 1561 г. Лівонскі ордэн 
распаўся. 28 лістапада 1561 г. апошні магістр Г.Кетлер абвясціў секуля- 
рызацыю ордэна. У гэты ж дзень у Вільні быў падпісаны акт аб падпа- 
радкаванні Лівоніі сумесна Вялікаму княству Літоўскаму і Польшчы. 
Г.Кетлер станавіўся герцагам Курляндыі, васалам Жыгімонта Аўгуста. 
Цяпер Беларуска-Літоўская дзяржава пачала вайну за гэтую аўтаном- 
ную тэрыторыю. Радзівіл быў прызначаны адміністратарам Лівоніі. У 
гэты час уплыў М.Радзівіла ўзмацніўся яшчэ больш. У 1561 г. па дару- 
чэнні вялікага князя Жыгімонта Аўгуста, падчас чарговага ад'езду яго з 
Вільні ў Польшчу, Радзівіл Чорны быў абвешчаны намеснікам вялікага 

князя ў Беларуска-Літоўскай дзяржаве з правам прызначаць чыноўні- 
каў і саноўнікаў на вышэйшыя пасады. і 

Ужо вясной 1562 г. расійскія войскі ўварваліся на тэрыторыю Бела- 
русі, разрабаваўшы ваколіцы Віцебска, Оршы і Шклова і знішчыўшы 
там насельніцтва. Кульмінацыяй перамог Івана Грознага было ўзяцце 
яго войскам Полацка ў лютым 1563 г. (на 16 гадоў). Здзекі, гвалт і забой- 
ствы пры гэтым далі яму на Беларусі мянушку «Жахлівы». 

Вайна з Маскоўскай дзяржавай значна змяніла становішча Беларус- 
ка-Літоўскага гаспадарства. У сувязі з пагрозай незалежнасці нашай 
дзяржавы беларуская шляхта на палявым сойме пад Віцебскам у верасні 
1562 г. прапанавала праект новай дзяржаўнай уніі з Польшчай. Польская 
шляхта і магнаты таксама намагаліся заключыць унію са сваімі мэтамі 
пашырэння тэрыторыі на Украіне і інкарпарацыі беларусіх і літоўскіх 
зямель. Сам Жыгімонт Аўгуст, які не меў нашчадкаў і баяўся, што пае- 
ля яго смерці саюз паміж Польшчай і Беларуска-Літоўскай дзяржавай 
распадзецца, таксама схіляўся да дзяржаўнай уніі Польшчы і Літвы. 

Мікалай Радзівіл Чорны ў першай палове 60-х гадоў ХХІ ст. у не- 
спрыяльных умовах для Беларусі рабіў усё магчымае, каб захаваць са- 
мастойнасць, незалежнасць і суверэнітэт Беларуска-Літоўскай дзяржа- 
вы. Дзякуючы яго настойлівасці на соймах дзяржаўную унію з Польшчай 
удалося адцягнуць на некалькі гадоў. Люблінская унія была заключана 
ў 1569 г., ужо пасля яго смерці. 

Аднак Мікалай Радзівіл быў палітыкам-рэалістам. Абараняючы не- 
залежнасць дзяржавы, ён разумеў, што трэба даць беларускай і літоў- 
скай шляхце больш самастойнасці ў самакіраванні, правы, якія ўжо мела 
польская шляхта. Таму ён згадзіўся з Кыгімонтам Аўгустам, што неаб- 
ходна правесці судова-адміністрацыйную рэформу для захавання грамад- 
скага адзінства падчас вайны з Іванам Грозным. Менавіта яго намаган- 
нямі была праведзена судова-адміністрацыйная рэформа. 1 ліпеня 
1564 г. быў выдадзены Бельскі прывілей, у якім абвяшчалася аб утва- 
рэнні шляхецкіх саслоўных судоў і аб аддзяленні гэтых судовых органаў 
ад вялікакняжацкай адміністрацыі на месцах. Шляхта фактычна і фар- 
мальна выходзіла з падпарадкавання магнатам і вышэйшым саноўнікам, 
улада якіх абмяжоўвалася. Потым была праведзена павятовая рэформа і 
створаны органы мясцовага самакіравання -- павятовыя соймікі. Міка- 
лай Радзівіл Чорны ўдзельнічаў і ў падрыхтоўцы Статута Вялікага кня- 
ства Літоўскага 1566 г. Пад яго наглядам з 1551 г. працавала Статутная 
камісія, якая распрацоўвала юрыдычныя нормы і лепш сістэматызава- 
ла матэрыял у параўнанні з тэкстам Статута 1529 г. Статут 1566 года быў 
зацверджаны прывілеем Кыгімонта Аўгуста 11 сакавіка 1566 года, ужо 
пасля смерці Мікалая Чорнага. У тэкст ІІ Статута ўвайшлі ўсе тыя но- 
ваўвядзенні, якія былі зроблены ў выніку адміністрацыйна-судовых рэ- 

формаў 60-х гадоў ХУІ стагоддзя. Грамадскае жыццё ў Беларуска-Літоў- 
скай дзяржаве будавалася па юрыдычных прынцыпах нацыянальнага 
права. Страта прывілеяў магнатаў і абмежаванне ўлады вялікага князя 
прывялі да кансалідацыі феадальнага саслоўя ў краіне. А гэта дало маг- 
чымасць дзяржаве выстаяць у цяжкія гады Лівонскай вайны. Прадбач- 
лівасць Радзівіла праявілася і тут. 

І яшчэ адна старонка дзейнасці Мікалая Радзівіла Чорнага: ён узна- 
чальваў рэфармацыйны рух у Беларуска-Літоўскай дзяржаве падчас кры- 
зісу каталіцкага касцёлу ў Заходняй Еўропе і праваслаўнай царквы на 
ўсходзе. На пачатку 50-х гадоў ХХІ ст. М.Радзівіл Чорны далучыўся да 
лютэранскай царквы, а ўжо праз два гады перайшоў у больш радыкаль- 
ную плынь пратэстанцтва -- кальвінізм (рэфармацтва). Пры ім Нясвіж 
становіцца сталіцай пратэстантызму ў Беларусі і Літве. Сам М.Радзівіл 
перапісваўся з галоўнымі дзеячамі кальвінісцкай царквы, уключна з 
Ж.Кальвінам. 

У канцы свайго жыцця Мікалай Радзівіл спрыяў распаўсюджванню 
ў сваіх маёнтках поглядаў антытрынітарыяў, але ў апошні год жыцця, у 
1564-- 1565 гг., пачаў выдаляць антытрынітарскіх прапаведнікаў са сваіх 
валоданняў. 

Радзівіл выдаткоўваў шмат грошай для падтрымкі пратэстанцкіх 
суполак у Беларусі і Літве, у якія ўваходзілі шляхта і мяшчане, аргані- 
зоўваў зборы (дамы для малітвы) і школы. М.Радзівіл быў адным з пер- 
шых магнатаў-мецэнатаў на Беларусі. Першым кальвінісцкім зборам 
стаўся збор у Берасці, дзе М.Радзівіл быў старостам. У сваіх маёнтках 
М.Радзівіл Чорны замяняў касцёлы і цэрквы на кальвінісцкія зборы. 
Такія зборы з'явіліся ў Нясвіжы (1554 г.), Клецку, Алыцы. У 1557 г. 
быў адчынены першы збор у Вільні, які спачатку быў у прыгарадным 
маёнтку М.Радзівіла Лукішках. Першы з'езд пратэстанцкіх суполак у 
Вялікім княстве Літоўскім пад кіраўніцтвам Мікалая Радзівіла Чорнага 
адбыўся ў Вільні ў 1557 г. Гэта быў устаноўчы з'езд (кангрэгацыя), на 
якім прысутнічалі прапаведнікі і прадстаўнікі ад шляхты і мяшчан. 
Потым, з 1560 г., такія з'езды (сіноды) становяцца выключна евангелісц- 
ка-рэфармацкімі (кальвінісцкімі), без прадстаўнікоў іншых плыняў Рэ- 
фармацыі. Пры садзейнічанні Мікалая Радзівіла Чорнага ў Берасці, у 
заснаванай ім друкарні ў 1563 г. была выдадзена адна з першых кніг на 
Беларусі -- берасцейская Біблія (інакш радзівілаўская Біблія). Мікалай 
Радзівіл заснаваў друкарню і ў Нясвіжы, у якой працаваў друкар М.Ка- 
вячынскі. Тут у 1562--1571 гг. друкавалі кнігі вялікія беларускія ас- 
ветнікі Сымон Будны і Васіль Цяпінскі. 

У 1562 г. у нясвіжскай друкарні на беларускай мове кірыліцай былі 
выдадзены кнігі Сымона Буднага «Катэхізіс» і «Пра апраўданне грэш- 
нага чалавека перад Богам». Даследчыкі лічаць, што ў Нясвіжы былі на- 

друкаваны і некаторыя іншыя кнігі Сымона Буднага. 

З 1563 г. у Нясвіжы працаваў друкаром Даніэль Лянчыцкі, які вы- 
даў 1] кніг на польскай ілацінскай мовах, аўтарамі якіх былі прыхільнікі 
найбольш радыкальнай плыні пратэстантызму -- антытрынітарыяў. У 
гэты час Радзівіл адчыніў пратэстанцкія школы ў гарадах Беларусі і 
Літвы, перш за ўсё ў сваіх прыватнаўладальніцкіх гарадах. 

Свой зямны шлях князь Мікалай Радзівіл Чорны скончыў у маі 
1565 г. у сваім маёнтку Лукішкі, каля Вільні. 

Уся дзейнасць Мікалая Радзівіла Чорнага была накіравана на заха- 
ванне незалежнасці і суверэнітэту Беларуска-Літоўскага гаспадарства. 
Дзякуючы яго паслядоўнай незалежніцкай пазіцыі наша дзяржава да- 
сягнула найвышэйшага росквіту, а грамадскае жыццё ў ёй было засна- 
вана на юрыдычных прынцыпах нацыянальнага права. На працягу ўсёй 
сваёй дзейнасці ён меў вельмі вялікі ўплыў на вырашэнне галоўных дзяр- 
жаўных пытанняў як ва ўнутранай, такіў знешняй палітыцы. Сучаснікі 
называлі яго «некаранаваным каралём» Вялікага княства Літоўскага. 

М.Радзівіл Чорны заснаваў магутныя землеўладальніцкія комплек- 
сы з цэнтрам у Нясвіжы, адкуль ішло кіраванне ўсімі латыфундыямі і 
маёнткамі нясвіжскай галіны роду Радзівілаў. Самастойна, але з падпа- 
радкаваннем кіраўніцтву ў Нясвіжы, існавалі Алыцкае, Клецкае кня- 
ствы ііншыя, менш багатыя ладыфундыі ў Беларусі, Украінеі Польшчы. 
Магутнасць роду Радзівілаў абапіраецца на эканоміку гэтых латыфун- 
дый, прыбыткі з эксплуатацыі сялян, грашовыя прыбыткі з прыватна- 
ўладальніцкіх радзівілаўскіх гарадоў і мястэчак 1 на вайсковую сілу з 
шляхты і ваеннаслужылых людзей, якія за сваю вайсковую службу Ра- 
дзівілам атрымоўвалі зямельныя ўчасткі, нярэдка з сялянамі. 

Мікалай Радзівіл Чорны ажаніўся ў 1548 г. з Эльжбетай Шыдлавец- 
кай (1588--1562), дачкой кракаўскага кашталяна, ад якой меў дзевяць 
дзяцей. Засталіся пасля яго смерці сыны Мікалай Крыштоф Сіротка 
(1549-1616), Юрый (1556--1600), Альбрыхт (1558-1592) і Станіслаў 
(1559--1599), а таксама чатыры дачкі, з іх Крыстына (1560--1580) за- 
мужам за Янам Замойскім, канцлерам вялікім каронным. Сынам у сваім 
тэстаменце ён завяшчаў захаваць сваё кальвінісцкае веравызнанне, але 
спачатку Мікалай Крыштоф Сіротка перайшоў у каталіцтва, а потым і 
яго браты. Пасля смерці Мікалая Радзівіла Чорнага ў хуткім часе Нясвіж 
пазбавіўся свайго пратэстанцкага аблічча і стаўся адным з асяродкаў ка- 
таліцызму ў Беларусі. Роля лідэра пратэстанцкага руху на Беларусі (каль- 
вінізму) пасля смерці М.Радзівіла Чорнага перайшла да яго стрыечнага 

брата Мікалая Радзівіла Рудога. 

Астафій 
ВАЛОВІЧ 
(1520-1587) 


тафій Валовіч (каля 1520--1587), -- дзяр- 
жаўны і культурны дзеяч. Валовічы, бела- 
рускі шляхецкі род, герб Багорыя. Згодна з 
гіпотэзай некаторых даследчыкаў, заснавальнікам роду былі баярын 
князя Дзмітрыя Карыбута Гірдзівід Белік (прысягаў на вернасць Ягай- 
ле 26 красавіка 1388 г. пасля Крэўскай уніі) і яго сын Сямён Валовіч, 
што аўтэнтычнымі крыніцамі не пацвярджаецца. Валовічы прадстаўлялі 
старажытны праваслаўны род і зваліся «русінамі», як у той час звычай- 
на называлі сябе беларускія ці ўкраінскія ўраджэнцы. Дакументальныя 
звесткі аб Валовічах паходзяць з першай паловы ХУ ст. Згадваецца га- 
родзенскі баярын Ходзька (Ходко), яго сын Грынька Ходзькавіч. У ся- 
рэдзіне ХУ--пачатку ХХІ ст. Грынька Валовіч займаў пасаду вяліка- 
княскага канюшага, з 1529 г. гародзенскага гараднічага, прэвальскага 
намесніка. Трымаў палову Трубчэўска. Двойчы ўступаў у шлюб, з пер- 
шай жонкай (прозвішча невядома) прыжыў чатырох сыноў -- Багда- 
на, Яна, Лукаша, Марка, з другой -- Надзеяй Васільеўнай Храптавічо- 
вай -- трох: Грыгорыя, Міхаіла і Паўла. Меў таксама некалькі дочак. 
Бацька Астафія -- Багдан Грынькавіч Валовіч, працягваючы трады- 
цыю, з 1508 г. выконваў абавязкі вялікакняскага канюшага, з 1529 г. 
займаў пасады гародзенскага войскага, з 80-х гадоў намесніка крын- 
скага, скідзальскага і азерскага (памёр 14 красавіка 1539 г.). 

Пры падтрымцы каралевы Боны, Жыгімонта Аўгуста і Радзівіла 
Чорнага Валовічы ў сярэдзіне -- другой палове ХХІ ст. хутка пашы- 
рылі свае ўплывы і зямельныя ўладанні, па службовай лесвіцы выраз- 
на прасунуліся патомкі Багдана Грынькавіча, асабліва Грыгорый і 

Астафій. Грыгорый Багданавіч у 1548 г. атрымаў пасаду вялікакня- 
скага двараніна, з 1560 г. -- каралеўскага маршалка, з 1569 г. -- літоў- 
скага лоўчага, з 1573 г. -- смаленскага ваяводы. У 50--70-я гады -- 
староста мсцібогаўскі, слонімскі, гараднічы гародзенскі, дзяржаўца эй- 
шышскі, даўгоўскі, прэвальскі, каняўскі, варнянскі, дубіцкі, мерачскі, 
зэльвенскі, у 1568 г. узначальваў разам з Хадкевічам вялікае пасоль- 
ства ў Маскву (памёр у 1577 г.). Сын Грыгорыя Багданавіча -- Геранім, 
або Яраш, даслужыўся да значных пасад: земскага падскарбія (міністра 
фінансаў), у 1605 г., у 1618 г. -- падканцлера, у 1619 г. -- жэмайцкага 
старосты. 

Выключнае месца ў дзяржаўна-палітычнай і культурнай гісторыі 
Вялікага княства Літоўскага ў ХХІ ст. займаў другі сын Багдана Вало- 
віча -- Астафій (Астафей, Евстафій, Остафий) Багданавіч Валовіч (каля 
1520 г.-- памёр у 1587 г.). Па ацэнцы сучаснікаў (у прыватнасці Стані- 
слава Сарніцкага), гэта быў выдатны дзяржаўны і палітычны дзеяч, які 
здзіўляў замежных гасцей сваім прыроджаным розумам, адміністрацый- 
нымі і гаспадарчымі талентамі. 

Дзе атрымаў першапачатковую адукацыю Астафій Валовіч, даслед- 
чыкам невядома. Звычайна прадстаўнікі досыць заможных шляхецкіх 
сем'яў спачатку авалодвалі чытаннем і граматай у нейкіх прыватных і 
дваровых школах, а пазней частка з іх пашырала сваю адукацыю і ве- 
данне еўрапейскіх моў у замежных універсітэтах. Не ўсе з матрыкулаў 
заходнееўрапейскіх акадэмій дайшлі да нашых часоў, некаторыя з аца- 
лелых не апублікаваны. Мяркуючы па яго літаратурных, гістарычных і 
прававых ведах і бліскучым валоданні вялікакняскім справаводствам, 
канцылярскімі і пісарскімі функцыямі, ён атрымаў вельмі добрую, хоць 
магчыма пераважна хатнюю адукацыю. 

Службовая лесвіца. 

Першы вядомы акт пра Астафія Валовіча павязаны з судовым пра- 
цэсам 1541 г. супраць забойцы яго брата Васіля Валовіча нейкім дроб- 
ным літоўскім шляхціцам Матысам Кунцэвічам. Незвычайныя здоль- 
насці і працавітасць спрыялі службоваму ўзвышэнню Астафія. 
Дапамагалі і блізкасць да караля і вялікага князя літоўскага дзякуючы 
адказным працам у гаспадарскай канцылярыі ў Вільні, іразгалінаваныя 
кантакты з сябрамі паноў рады. 

З 1546 г. Астафей працаваў пісарам Віленскага ваяводства пад 
апекай вядомага магната, найвышэйшага дзяржаўнага саноўніка -- 
віленскага ваяводы Яна Глябовіча, з 1550 г. -- падстароста берас- 
цейскі, з 1551 г. -- пісар гаспадарскі, дзяржаўца магілёўскі і 
медніцкі, з 1554 г. -- маршалак гаспадарскі і пісар, староста 
медніцкі, з 1561 г. -- маршалак дворны і падскарбі земскі літоўскі, з 
11 сакавіка 1566 г. -- падканцлер літоўскі, з 1569 г. -- кашталян 

троцкі, у 1567--1587 гг. -- староста берасцейскі і кобрынскі, з 1576 г. -- 
рэчыцкі, з кастрычніка 1579 г. -- канцлер літоўскі і кашталян віленскі. 

Дзяржаўна-палітычная, дыпламатычная, адміністрацыйная 
дзейнасць. 

Дыпламатыя. 

У сярэдзіне ХУІ ст. геапалітычнае становішча Вялікага княства 
Літоўскага сур'ёзна ўскладнілася. Наспявала рашучае стратэгічнае су- 
тыкненне з маскоўскім самадзержцам, які прэтэндаваў на ўсю былую 
палітычную спадчыну Русі. З поўдня Вялікае княства Літоўскае непа- 
коілі крымскія татары («таўры»), якія пад апекай Турэцкай імперыі 
ажыццяўлялі свае драпежніцкія набегі на суседнія землі ў залежнасці 
адсваіх магчымасцяў, уласных планаў сваіх пратэктараў і задаволенасці 
адкупнымі плацяжамі і падарункамі («упамінкамі»). Гаспадарскі скарб 
Вялікага княства Літоўскага штогод пасылаў крымскім ханам значныя 
сумы, каштоўны посуд, футра, цягавітых «літоўскіх» канёў. Грошы былі 
неабходны для ўтрымання гарнізонаў ва ўскраінных землях Вялікага 
княства Літоўскага, умацавання замкаў, аплату наёмнікаў, іншыя дзяр- 
жаўныя патрэбы. Неўрэгуляванымі заставаліся адносіны з Польшчай, а 
часткова і з Прускім герцагствам, якое знаходзілася ў леннай залежнасці 
ад Кароны. Пануючыя слаі Вялікага княства Літоўскага імкнуліся палі- 
тычным шляхам разамкнуць замкнёнае кола пераважна ў двух галоў- 
ных напрамках: нармалізаваць адносіны з Маскоўскай дзяржавай шля- 
хам заключэння мірнага ці доўгатэрміновага перамірнага пагаднення і 
парубежнага размежавання і ўмацаваць саюзніцкія, асабліва ваенна-па- 
літычныя сувязі з Польшчай. Астафій Валовіч актыўна і на першых ра- 
лях удзельнічаў ва ўсіх гэтых планах. 

У красавіку 1553 г. ён разам з полацкім ваяводам Станіславам Ста- 
ніслававічам Давойнам узначаліў пасольства ў Маскву. Перамовы былі 
цяжкімі, бо Іван ІУ настойваў на афіцыйным прызнанні яго царскага ты- 
тула. Такі крок узмацняў міжнародныя пазіцыі рускага манарха і яго 
прэтэнзіі да ўсходнеславянскіх зямель Вялікага княства Літоўскага. 
Паслы Вялікага княства Літоўскага катэгарычна адмовіліся ад такой 
санкцыі. У рэшце-рэшт абодва бакі прыйшлі да часовага кампраміснага 
пагаднення: перамір'е працягвалася да 25 сакавіка 1556 г. Неўзабаве 
пасля вяртання Валовіч за сваяедыпламатычныя здольнасці атрымаў гас- 
падарскі прывілей на Магілёўскае староства. " 

З пачатку Інфлянцкай вайны ўсё больш актуальнай і неадкладнай 
станавілася праблема заключэння новай уніі з Польшчай. Акрамя ваен- 
ных падзей да уніі прымушалі ўзрастаючы ціск польскай шляхты, якая 
зусім не імкнулася бясконца падтрымліваць Вялікае княства Літоўскае 
і несці даволі цяжкія фінансавыя затраты. Яе цікавілі перспектывы 
прыўлашчэння новых зямель, вакансіі на дзяржаўных пасадах, агуль- 

нае пашырэнне і ўзмацненне Кароны, магчымасць падключэння Вялі- 
кага княства Літоўскага да еўрапейскай антытурэцкай лігі. Унію пад- 
трымлівалітаксама значныя пласты сярэдняй шляхты Вялікага княства 
Літоўскага, якая разлічвала такім чынам пашырыць свае прывілегіі і 
абмежаваць самаўпраўства паноў і магнатаў. Астафій Валовіч быў, ма- 
быць, самым яскравым прадстаўніком той часткі беларуска-украінскай 
і літоўскай знаці, якая з пазіцый дзяржаўнага патрыятызму выступала 
супраць кароннага плана уніі, адстойвала рэальны суверэнітэт Вялікага 
княства Літоўскага і дамагалася галоўным чынам узмацнення ваенна- 
палітычнага супрацоўніцтва. На перагаворах з польскімі сенатарамі на 
Люблінскім сойме 1569 г. падканцлер займаў жорсткую пазіцыю, настой- 
ваў, каб нават у прамовах не закраналіся «гонар і вольнасці нашага на- 
роду». У сфармуляваных ім 15-ці пунктах пагаднення асноўныя пала- 
жэнні прадугледжвалі сумеснае абранне новага манарха аднолькавай 
колькасцю дэпутатаў Польшчы і Вялікага княства Літоўскага на пагра- 
нічным сумежжы, адасобленую каранацыю і ўзвядзенне на вялікакняскі 
трон у Кракаве і Вільні, гарантыю раней дараваных манархамі правоў і 
вольнасцяў, агульную абарону і вальныя соймы Рэчы Паспалітай, якія 
павінны па чарзе адбывацца на землях Кароны і Вялікага княства Літоў- 
скага. Прапанавалася таксама захаванне каронных і «літоўскіх» валь- 
ных соймаў для вырашэння адасобленых дзяржаўных спраў. Забараня- 
лася экзекуцыя (праверка праў на ўладанні, што магло прывесці да 
разрухаў і перадзелаў маёмасці), захоўвалася структура асноўных цэнт- 
ральных імясцовых органаў улады іадпаведныя пасады. У сутнасці праг- 
рама Валовіча пры некаторым узмацненні ваенна-палітычных ідзяржаў- 
ных сувязей гарантавала рэальную дзяржаўна-прававую роўнасць 
Вялікага княства Литоўскага і Кароны. Зразумела, што гэты праект вык- 
лікаў адмоўную рэакцыю з боку тых прадстаўнікоў польскай шляхты, 
якія выношвалі планы поўнай інкарпарацыі Вялікага княства Літоў- 
скага ў склад Кароны. Разыходжанне пазіцый прывяло да нечаканага 
ад'езду большасці дэлегатаў ліцьвінаў з Любліна. У адказ на гэту дэман- 
страцыйную акцыю Жыгімонт Аўгуст 1 сакавіка 1569 г. выдаў універ- 
сал аб інкарпарыцыі Валыні і Падляшша ў склад Кароны, некалькі паз- 
ней з'явіўся адпаведны ўніверсал аб далучэнні Кіеўшчыны да Польшчы. 
Спробы часткі пануючай і ўплывовай эліты Вялікага княства Літоўска- 
га, утым ліку Астафія Валовіча, арганізаваць паспалітае рушанне не былі 
падтрыманы большасцю сярэдняй і дробнай шляхты. 28 чэрвеня акт 
Люблінскай уніі быў урэшце падпісаны. 

“Шмат намаганняў прыклаў Валовіч у наступныя гады сваёй грамад- 
скай і палітычнай дзейнасці на ўмацаванне дзяржаўнай самастойнасці 
Вялікага княства Літоўскага ў межах новаўтворанай федэрацыі -- Рэчы 
Паспалітай, узмацненне абарончых высілкаў, распрацоўку новага Ста- 

тута Вялікага княства Літоўскага. Ён захаваў павагу збоку манарха, свае 
ўладанні ў заходняй Берасцейшчыне (Ламазы, Кадынец і Воін), 1 20 чэр- 
веня 1569 г. атрымаў новую значную намінацыю: Троцкае кашталянства. 

Дыпламатычны вопыт Валовіча шырока выкарыстоўваўся вярхоў- 
най уладай і пануючымі слаямі Вялікага княства Літоўскага для выра- 
шэння самых надзённых і важных праблем. Па ўмовах Люблінскай уніі 
Польшча і Вялікае княства Літоўскае павінны былі сумесна ажыццяў- 
ляць знешнюю палітыку Рэчы Паспалітай, але практычныя інтарэсы, 
геаграфічна-палітычныя фактары і традыцыйныя сувязі фактычна па- 
дзялялі яе на розныя сферы. Адносіны з Масквой сталі пераважна прэ- 
рагатывай Вялікага княства Літоўскага. Падканцлер быў ключавой фігу- 
рай у арганізацыі ўсіх важнейшых пасольстваў і перагавораў з Расіяй, 
відавочных і патаемных камбінацый. У 50--60-я гады ён лічыўся адным 
з найбольш уплывовых дзеячаў Вялікага княства Літоўскага ў перагаво- 
рах з Іванам ІУ, актыўна перапісваўся з выдатным расійскім дыплама- 
там дзякам Пасольскага прыказа Іванам Васільевічам Віскаватым. Гэта 
не перашкаджала яму прымаць непасрэдны ўдзел у ваенных дзеяннях 
пры аблозе Полацка ў 1579 г., тым больш што ў ходзе Інфлянцкай вайны 
ён страціў некаторыя са сваіх усходніх маёнткаў. Паводле попісу войска 
Вялікага княства Літоўскага 1567 г. ён выстаўляў са сваіх земскіх ула- 
данняў 207 коннікаў і 65 пехацінцаў (драбаў). 

Па сваіх службовых абавязках і надзвычай шырокіх інтарэсах ён 
заўсёды імкнуўся атрымоўваць самую разнастайную і надзейную інфар- 
мацыю пра маскоўскія справы, адносіны з Польшчай, Швецыяй, Інфлян- 
тамі, Венгрыяй, Заходняй Еўропай, не гаворачы ўжо пра Крым і Тур- 
цыю. Канцылярыя Вялікага княства Літоўскага пад яго кіраўніцтвам 
стала важным цэнтрам унутранай і міжнароднай палітыкі. Аператыў- 
ныя ісакрэтныя звесткі дастаўлялі Валовічу паслы і іншыя службоўцы 
Вялікага княства Літоўскага, прыдворнае кракаўскае і віленскае асярод- 
дзе, купцы, замежныя дыпламаты і «госці», прыгранічныя ваяводы. Ад- 
ным з асабліва блізкіх яго паплечнікаў быў аршанскі староста Філон 
Кміта, таленавіты ваеначальнік і арганізатар даволі эфектыўнай сістэ- 
мы «шпегоўства» ў Маскоўскай Русі. Сярод «навін» Кміты, «годных ве- 
дамасці панскай міласці», пераважалі ваенна-палітычныя звесткі: аб 
паходзе Івана ІУ пад Казань (што аслабляла напружанасць на усход: 
няй мяжы Вялікага княства Літоўскага), аб выяздзе яго з Аляксандра- 
вай слабады, умацаванні Смаленска «і іншых усіх гарадоў Украіны» (паг- 
ранічча), перасоўваннях войска, будаўніцтве замкаў іастрогаў, уварванні 
шведаў у паўночна-заходнія землі Маскоўскай Русі і інш. У канфідэн- 
цыяльнай перапісцы з Радзівіламі, Сапегамі, Хадкевічамі Астафій Ва- 
ловіч абмяркоўваў унутранае станбвішча Вялікага княства Літоўскага, 
прававыя, маёмасныя і іншыя пытанні, у тым ліку магчымасці прасоў- 

вання па службовай лесвіцы, атрымання высокіх «врадаў», пажыццё- 
вых дзяржаў, старостваў і інш. Пазіцыя Валовіча тут шмат піто значы- 
ла. Маскоўскія дыпламаты ў 1571 г. паведамлялі ў Пасольскі прыказ пра 
асаблівую блізкасць Валовіча да Жыгімонта Аўгуста і яго ўплывы ў Рад- 
зе. «А ближних панов при короле в Литве и в темной [сакрэтнай. -- В. 
раде живут завсе у короля староста жемотцкой Ян Еронимов да пан троц- 
кий, что был писарь старший и моршалок, Остафей Волович»". 

Блізкасць да караля не вельмі перашкаджала дальнабачнаму канц- 
леру абдумваць з некаторымі панамі і ўраднікамі праблемы дынастыч- 
нага характару, ускладнёныя хваробай манарха і адсутнасцю нашчад- 
каў мужчынскага «рожаю». Са смерцю Жыгімонта Аўгуста (памёр у 
1572 г.) заканчвалася двухсотгадовае панаванне Ягелонскай дынастыі 
ў абедзвюх дзяржавах. Федэратыўны характар Рэчы Паспалітай і ўнут- 
раныя супярэчнасці ў шляхецкім і магнацкім асяроддзі Польшчы і Вя- 
лікага княства Літоўскага дазвалялі прадугледжваць абвостранае сапер- 
ніцтва ў перыяд інтэррэгнум (міжкаралеўя). Пануючая эліта Вялікага 
княства Літоўскага таксама была падзелена на розныя партыі і групы, 
сярод якіх былі папулярнымі або рэзервовымі розныя замежныя канды- 
даты. Адзінае, што збліжала многіх паноў і магнатаў, --- нежаданне мець 
на троне прадстаўніка польскай знаці ці нават замежнага прыхільніка 
польскага палітычнага панавання ў Рэчы Паспалітай, бо гэта магло пры- 
весці да ўшчамлення «роўных» правоў Кароны і Вялікага княства Літоў- 
скага. Яшчэ да смерці Жыгімонта Аўгуста апаненты гэтай палітычнай 
групоўкі ў Радзе Вялікага княства Літоўскага абвінавачвалі канцлера ў 
тайным намеры ўзвесці на трон Рэчы Паспалітай «угорскага каралеві- 
ча». У тагачасных сакрэтных адпісках рускіх пасланнікаў у Маскву 
адзначалася, што Астафій Валовіч баяўся забойства за свае дынастыч- 
ныя праекты. Варта нагадаць, што праз пяць год каралём польскім і 
вялікім князем літоўскім быў абраны адзін з.такіх, здаецца, зусім не- 
прахадных кандыдатаў -- трансільванскі князь Стэфан Баторый. Гісто- 
рыя яго ваеннай і палітычнай дзейнасці шырока вядома. 

У часы інтэррэгнум Валовіч актыўна ўдзельнічаў у патаемных дып- 
ламатычных перамовах з Іванам ІУ, кандыдатура якога або яго сына Фё- 
дара разглядалася вузкай групай магнатаў, у прыватнасці Крыштофам 
Радзівілам Сіроткай і Львом Сапегам. Магнаты спадзяваліся, што 
жорсткі ўсходні манарх будзе супрацьдзейнічаць польскім замыслам і 
захавае некранутымі ўсе іх прывілегіі. Па праўдзе, усе гэтыя зносіны з 
маскоўскім самаўладцам былі пераважна часткай іншых палітычных 
планаў, з мэтай стварыць зара ана ўмовы для больш рэальных і па- 
жаданых кандыдатаў. ; а 

Практычна ўсе праблемы, што закраналі жыццёвыя інтарэсы Вялі- 
кага княства Літоўскага, дыскутаваліся на пасяджэннях паноў Рады і 
вальных соймах. Так, Валовіч выступіў у абарону прыватных асоб, якія 
шчодра карысталіся яго падтрымкай і апякунствам. Сярод іх былі ста- 
рэйшы сын Мікалая Радзівіла Чорнага -- Мікалай Крыштоф (Сіротка), 
аршанскі староста Філон Кміта і іншыя. 

Маскоўскія дыпламаты пільна прыглядаліся да дзейнасці Астафія 
Валовіча і прызнавалі яго ўплывы ў пануючай эліце Вялікага княства 
Літоўскага. і 

Наколькі глыбока цікавіўся Валовіч маскоўскімі справамі, вядома 
па тых адпісках, якія дасылаліся яму Філонам Кмітам і іншымі пару- 
бежнымі ваяводамі і намеснікамі. 

Вялікія арганізатарскія і адміністрацыйныя здольнасці Валовіча 
праяўляліся і ў іншых сферах яго дзейнасці. Ужо ў маладосці ён прык- 
метна адзначыўся ў ажыццяўленні аграрнай рэформы ў Вялікім княстве 
Літоўскім, саўдзельнічаў у напісанні вядомай «Уставы на валокі». У ся- 
рэдзіне 1550-х гг. Жыгімонт Аўгуст прапанаваў нават замяніць галоў- 
нага арганізатара аграрных пераўтварэнняў Станіслава Хвальчэўскага 
Астафіем Валовічам (вядома па каралеўскіх лістах да Радзівіла Чорна- 
га). У наступныя дзесяцігоддзі Астафій Валовіч неаднаразова ўдзельні- 
чаў у памеры іншых гаспадарскіх уладанняў, у т. л. дзяржавы Траб- 
скай. У сувязі з цяжкім становішчам гаспадарскага скарбу і ваеннымі 
патрэбамі шмат займаўся фінансавымі і падатковымі справамі. На 
Бельскім сойме 1564 г. падтрымаў судовую рэформу, выказаўся за зме- 
ны ў кампетэнцыі старых урадаў Вялікага княства Літоўскага, дзяржаў- 
ным заканадаўстве. 

Асабістыя таленты і кар'ернае ўзыходжанне Валовіча нямала спры- 
яліросту яго ўласнай «фартуны». Хутка ён стаў уладальнікам найбольш 
буйных маёнткаў сярод членаў роду. У попісы войска 1567 г. згадваюц- 
ца яго маёнткі ў паветах Упіцкім (Упіта), Ковенскім (Лапея і Карыян), 
Гародзенскім (Бераставіца, Чарніцы, Баля, Даўспуды, Кусцін, Сідра), 
Гарадзея, Станькаў у Мінскім павеце, Гальшаны, Камень Завілейскі, 
Чарнехаў. 8 усіх сваіх уладанняў, уключна з закладнымі, ён выстаўляў 
у 1567 г. да службы земскай 107 коннікаў, 65 пешых воінаў, а «на ласку 
караля і вялікага князя літоўскага» яшчэ 100 коннікаў. У тым жа 1567“ г. 
замяніў Засулле на Стайкі, у 1585 г. набыў у татар маёнтак Калдычэві- 
чы, у 1588 г. атрымаў прывілей Стэфана Баторыя на каралеўскія дзяр- 
жавы -- Юрбарк і Новую Волю. Меў дамы і пляцы ў Вільні, набытыя ў 
Эразма Доўгірда, Мальхэра Шамета, аршанскага дзяржаўцы князя Ан- 
дрэя Адзінцовіча, Войцэха Стаброўскага -- на Зарэччы, «янушоўскі» дом 
у Гарасіма Дахновіча, у 1557 г. набыў двор на вул. Задорынскай у Філона 
Кміты. Свае дамы былі ў яго і ў Гародні і ў Бярэсці. Разам з Янам Хадке- 

вічам у 1566 г. арэндаваў паборы з Вялікага княства Літоўскага, у 1568 г. 
купіў у княгіні Любецкай маёнтак Свержань і ўзяў у заставу Жыровічы. 
У 1582 г. Астафій Валовіч «паступіл» Жыгімонту Аўгусту маёнтак і во- 
ласць Мікулінскую ў ваяводстве Віцебскім, дзе апошні збіраўся пабуда- 
ваць абарончы замак. Астафій актыўна садзейнічаў абжыванню і калан- 
ізацыі Падляшша беларускімі і іншымі пасяленцамі, спрыяў развіццю 
магдэбургскага самакіравання ў Вялікім княстве Літоўскім, удаскана- 
ленню падатковай сістэмы. 

Заканадаўчая, духоўная і культурная дзейнасць. 

Развіццё грамадскіх адносін у Вялікім княстве Літоўскім, нябача- 
нае пашырэнне бягучага справаводства сур'ёзна ўскладнялі працу гас- 
падарскай канцылярыі ў другой палове ХХІ ст. Практычныя патрэбы 
вярхоўнай улады і цэнтральных дзяржаўных органаў прывялі да пэўна- 
га падзелу функцый і ўтварэння ў 1566 г. (побач са старой пасадай канц- 
лера) новага ўраду -- падканцлера. Мабыць, не выпадкова першым за- 
няў гэту вакансію Астафій Валовіч, даўно вядомы як вопытны і адукава- 
ны пісар віленскай гаспадарскай канцылярыі. Па характару сваёй дзей- 
насці ён быў стала звязаны з вырашэннем розных судовых спраў, 
афармленнем афіцыйных актаў, якія запісваліся ў кнігах гаспадарскай 
канцылярыі, так зв. Метрыцы Вялікага княства Літоўскага. Да нашых 
часоў дайшлі некаторыя кнігі Метрыкі, спраўленыя пад кантролем Ас- 
тафія. Зразумела, што афармленне падобнай дакументацыі, якая мела 
натафікацыйнае значэнне (поўную юрыдычную моц), копій дэкрэтаў і 
пастаноў, іншых прыватных і публічна-прававых актаў патрабавала дас- 
каналага ведання дзяржаўнага і мясцовага заканадаўства, звычаёвых 
традыцый, магдэбургскага, хелмскага, замежнага дапаможнага права, 
высвятляла ўсе наспелыя праблемы судова-працэсуальнай і прававой 
сістэмаў. У 50--60-х гадах ХУІст. востра адчувалася неабходнасць істот- 
ных змен у Статуце 1529 г. у сувязі з паглыбленнем сацыяльных працэ- 
саў, кансалідацыяй шляхты, судовымі і адміністрацыйна-тэрытарыяль- 
нымі рэформамі. Статут 1566 г. рыхтавала камісія з 10 асоб на аснове 
роўнага прадстаўніцтва праваслаўных і католікаў. Астафій Валовіч ак- 
тыўна ўдзельнічаў у соймавых сесіях і пасяджэннях паноў рады, дзе аб- 
мяркоўваліся праблемы Статута. У ім замацоўваліся прагрэсіўныя пра- 
вавыя прынцыпы раздзялення судовай і выканаўчай улады, ліквідава- 
ліся судовыя прывілеі магнатаў, гарантавалася права на дзяржаўныя па- 
сады і набыццё зямельных уладанняў за абывацелямі Вялікага княства 
Літоўскага. Валовічу належыць асноўная арганізатарская ірэдактарская 
роля ў падрыхтоўцы Статута 1588 г. Новы звод законаў у прамой супя- 
рэчнасці з актам Люблінскай уніі сведчыў аб існаванні сувярэннай дзяр- 
жаўнасці, сваіх органаў улады і юрысдыкцыі. 

Статут 1588 г. быў практычна завершаны, але выйшаў у свет праз 

год пасля яго смерці з віленскай друкарні братоў Мамонічаў. Апеку над 
выдаўніцтвам ажыццяўляў новы падрыхтаваны Валовічам канцлер Вя- 
лікага княства Літоўскага -- Леў Сапега. 

Прыхільнік верацярпімасці, рацыяналістычна-гуманістычных кан- 
цэпцый, што былі адлюстраваныя ў яго працах над Статутамі, Астафій 
Валовіч клапаціўся аб захаванні традыцый дзяржаўнай і бытавой тале- 
рантнасці. Разам з другім дэлегатам на вальны канвакацыйны (папярэдні 
выбарчы) сойм у перыяд інтэррэгнум -- віцебскім кашталянам Паўлам 
Мікалаевічам Пацам ён падпісаў абодва акты знакамітай Варшаўскай 
генеральнай канфедэрацыі 1578 г. -- першы ў Еўропе публічна-прававы 
акт, які пракламаваў прынцыпы талерантнасці паміж людзьмі рознай 
веры і набажэнства. Знамянальна, што гэты акт быў «слова ад слова» 
упісаны ў тэкст Статута (раздзел 3, артыкул 3) і ўлічваў этна-канфесій- 
ную спецыфіку Польшчы і Вялікага княства Літоўскага: «А иж в Речи 
Посполитой ест розность немалая з стороны веры хрестияньское, забега- 
ючы тому, абы се с тое причины межы людми зашстье якое шкодливое 
не віцело, которую по инших короленствах ясне видим, обецуем то собе 
сполне за нас и за потомки нашы на вечные часы ... покой межы собою 
заховати, а для розное веры и отмены в костелах крови не проливать, 
ани се карати отсуженьем маетности, почстивостью, везеньем и выволань- 
ем, и зверхности жадное, ани уряду до такового поступку жадным спосо- 
бом не помагать ...». Безумоўна, што талерантныя і гуманістычныя по- 
гляды Валовіча ў значнай ступені фармаваліся пад уплывам 
рэфармацыйных павеваў. Як выхадзец з праваслаўнага шляхецкага роду 
Астафій Валовіч да сярэдзіны 50-х гг. прытрымліваўся сямейных кан- 
фесіянальных традыцый. У тайнай перапісцы з памянутым дзякам Па- 
сольскага прыказу Віскаватым у 1558 г. ён дыпламатычна скардзіўся на 
«зладзейскае лютарства» у Вялікім княстве Літоўскім, але ў той час ужо 
выразна схіляўся да кальвінізма. Заснаваў кальвінісцкія зборы ў сваіх 
маёнтках -- Сідры і Упіце. Цікавіўся старажытнай і новай славянскай і 
еўрапейскай літаратурай, філасофіяй, складанымі тэалагічнымі пытан- 
нямі (напрыклад аб нараджэнні Ісуса Хрыста), меў багатую ўласную 
бібліятэку, перапісваўся і сустракаўся з Сымонам Будным, старцам Ар- 
цеміем і іншымі культурнымі дзеячамі рознай царкоўна-рэлігійнай і гра- 
мадскай арыентацыі, у тым ліку антытрынітарыямі. Некаторы час у яго 
маёнтку ў Сідры адпраўляў пастырскія абавязкі прадстаўнік сацыяль- 
на-радыкальнага антытрынітарызму -- Якуб Каліноўскі. 

Як мецэнат аказваў шчырую дапамогу многім пісьменнікам, духоў- 
ным асобам, перакладчыкам, кнігавыдаўцам. Пры яго непасрэдным удзе- 
ле была заснавана першая на тэрыторыі Беларусі кірылічная друкарня ў 
Нясвіжы, выдадзены першыя кнігі на беларускай мове (у т.л. твор Сы- 
мона Буднага «Аб апраўданні грэшнага чалавека перад Богам», 1562), 

яго служэбнікам быў Васіль Гарабурда, заснавальнік віленскай прыват- 
наўласніцкай друкарні. Напэўна, Астафій падтрымліваў і асветніцкую 
дзейнасць Васіля Цяпінскага, жонкай якога была пляменніца Валовіча 
князёўна Софія Жыжэмская. Астафій Валовіч разам з Грыгорыем Хад- 
кевічам быў ініцыятарам выдання Свяшчэннага пісання ў Вялікім кня- 
стве Літоўскім. Пры іх падтрымцы яшчэ ў 1561 г. была арганізавана вя- 
домая паездка чорнага дзякана Ісайі ў Маскву з мэтай набыцця спіскаў 
славянскай Бібліі, Евангельскіх размоў Іаана Златавуста і Жыція Анто- 
нія Пячэрскага. Яму прысвячаліся шматлікія творы праваслаўных, ка- 
таліцкіх і рэфармацыйных аўтараў, у т. л. Генрыха Булінгера «О 
ргаўагіуут рггуўтоуапіц ргаўдзіўеео сіаІа у Кгугіе Рапа Сігузіліва» (Бя- 
рэсце, 1559); Сымона Буднага «Аб апраўданні грэшнага чалавека перад 
Богам» ( Нясвіж, 1562), зборнік твораў Генадзія, патрыярха канстанці- 
нопальскага, Іаана Дамаскіна, Іаана Златавуста (Вільня, друкарня Ма- 
монічаў, 1585), кніга медыка Войцеха Очкі «Сіеріісе» (Кракаў, 1578), 
Марціна Чаховіча «Биттагіцет убтуіКіеео Моугеео Тевібатепіц» (Кракаў, 
1570), ксяндза Паўла Гілоўскага «Уукіад КасесВі2гтпа КоёсісІа 
КггеёсіўайзКіеео» (Вільня, 1579) ііншыя. Асобны раздзел у сваёй Хроніцы 
1584 г. прысвяціў Валовічу Мацей Стрыйкоўскі, а паэтычны «вянок» -- 
вядомы гуманістычны паэт, еўрапейскі культурны дзеяч Ян Мыліус -- 
«Роетата», 1568 г. У 1563--1564 гг. паэт-лаўрэат пражываў у Вялікім 
княстве Літоўскім, карыстаўся апекай Валовіча і апяваў у вершах вайну 
з Іванам ІУ. Прадстаўнікі роду Валовічаў вучыліся ў розных еўрапейскіх 
універсітэтах: акрамя блізкіх Кракаўскага . Кёнігсбергскага яны навед- 
валі Альтдорф, Віттэнберг, Гейдэльберг, Іену, Інгальштадт, Падую, Лу- 
вен. У 1558 г. Астафій Валовіч на свае сродкі паслаў пляменніка Івана 
Валовіча ў лютэранскі Кёнігсберг, а праз год па рэкамендацыі рэфарма- 
цыйнага дзеяча Паўла Вяргерыя адправіў сваіх пляменнікаў з шляхці- 
цамі Вялікага княства Літоўскага Весялоўскімі і Пятром Корсакам у 
Цюбінгенскі універсітэт. 

Валовіч падтрымліваў ідэю стварэння першай вышэйшай вучэбнай 
установы ў Вялікім княстве Літоўскім -- рэфармацыйнай Акадэміі - і 
па палітычных матывах доўга адмаўляўся зацвердзіць каралеўскі пры- 
вілей 1579 г. на заснаванне Віленскага езуіцкага універсітэта. Ён фунда- 
ваў школы і шпіталі пры Віленскім зборы, а таксама пры іншых новаўт- 
вораных рэфармацыйных касцёлах (Сідра, Упіта), запрашаў казнадзеяў, 
бакалаўраў. Хатнім педагогам у Вільні быў лютэранін Ежы Заблоцкі, 
паплечнік вядомага літоўскага рэфарматара і асветніка Аўраама Куль- 
вы. Сам Астафій Валовіч валодаў беларускай і рознымі замежнымі мо- 
вамі, іслухі аб яго неадукаванасці не маюць гістарычных падстаў. 

На сваёй «смяротнай пасцелі» у Гародні ён завяшчаў пахаваць сябе 
ў мураваным склепе пад рэфармацыйным касцёлам у Сідры без усяля- 

кай помпы і цырымоній, каней, зброі, «кгды там не на войну отхожу». 
Ён паклапаціўся таксама, каб «во всих имениях мойх невольник, ани 
жадный дедечный правом зневоленый человек ..., хотя бы вязнем и долж- 
ником зостал, маеть вольно служити и проч ити...». Гэтае пажаданне не 
толькі сведчыла аб адміранні архаічнага статуса чэлядзі ў новых сацы- 
яльна-эканамічных умовах, што ўсталяваліся на Беларусі і ў Літве пас- 
ля зацвярджэння трэцяга Статута Вялікага княства Літоўскага, але і 
прыкметна парушала жыццёва-бытавыя традыцыі буйных зямельных 
уласнікаў. Валовіч не меў нашчадкаў мужчынскага полу, іамаль усе ма- 
ёнткі яго перайшлі ў рукі адзінай дачкі. 

Георгі Галенчанка 


Сымон 
БУДНЫ 
(1530-1598) 


імон Будны (каля 1530 г. -- 18 студзеня 1598 г.), 
выдатны культурны і рэфармацыйны дзеяч, гу- 
маніст-асветнік, кнігавыдавец, пісьменнік, пе- 

ракладчык. Месца нараджэння невядома. Верагодна, Мазовія, дзе існа- 
вала некалькі населеных пунктаў з назвай «Буда». Межавала з пад- 
ляшскімі землямі Вялікага княства Літоўскага. Можна меркаваць, што 
пазней Будны быў нейкім чынам павязаны з Падляшшам, бо добра ведаў 
пра многія значныя падзеі гэтага рэгіёна, у т.л. пра палеміку супрасль- 
скага архімандрыта Кімбра з манахам Арсеніем, дзейнасць берасцейскага 
старосты Аляксандра Хадкевіча і інш. У 1544 г. запісаўся ў спіс студэнтаў 
Кракаўскага універсітэта. З сярэдзіны 50-х гадоў па запрашэнню ўплыво- 
вага магната Мікалая Радзівіла (Чорнага) пасяліўся ў Вільні, дзё атрымаў 
спачатку пасаду катэхіста (памочніка пратэстанцкага святара -- 
«міністра»), які абучаў дзетак асновам веры. Пазней школьныя і прак- 
тычныя навыкі дапамаглі Буднаму падрыхтаваць свой арыгінальны Ка- 
тэхізіс. У канцы 50-х гадоў атрымоўвае месца пратэстанцкага міністра ў 
Клецку. Тут пачынаецца яго надзвычай актыўная царкоўна-рэфарма- 
цыйная і літаратурная дзейнасць. Разам з нясвіжскім старостам Мацеем 
Кавячынскім і Лаўрэнціем Крышкоўскім Будны прыняў удзел у засна- 
ванні нясвіжскай друкарні ў пачатку 60-х гадоў і выданні першых на 
сучаснай тэрыторыі Беларусі кірылічных друкаў. Хоць Будны непаерэд- 
на не займаўся друкаванннем, як, мабыць, і памянутыя рэфарматары, 
яго вядучая духоўная роля ў першыя гады дзейнасці нясвіжскага вы- 
давецтва праследжваецца бясспрэчна. Справа не толькі ў тым, што са 
сваіх бедных даходаў ён сабраў нейкія грошы для сумеснага «наклада» 

надрукаванне. Ён у сутнасці быў адзіным аўтарам першых нясвіжскіх 
выданняў, бо толькі ён бліскуча валодаў беларускай мовай, кірыліч- 
най пісьменнасцю і мог падрыхтаваць гэтыя тэксты. Вырашальны 
ўдзел і аўтарства Буднага ў падрыхтоўцы першых кірылічных выдан- 
няў прызнаваліся яго сучаснікамі, у тым ліку старцам Арцеміем, і 
нават праз паўстагоддя уніяцкім царкоўным дзеячам Анастасіем Ся- 
лявай. 

Што гэта былі за кнігі? Першае выданне мела наступны загаловак: 
«Катихисіс, то ест Наука стародавная хрістіаньская от Светого писма для 
простых людей языка руского в пытаніах и отказех сьбрана». Першая 
«прадмова до освенцоных княжат» падпісана ўсімі трыма выдаўцамі, 
другая, больш шырокая -- «к всем благоверным христианом языка рус- 
кого», безумоўна, належала Буднаму. Імя аўтара адсутнічае, але пазна- 
чана месца: «Пісан у Клецку под леты в'ьплоіцение Господа и Спаса на- 
шего Исус(а) Христа АФУВ (1562) июниа 1 (10) дня». У гэтай прадмове 
Будны апавядае пра асноўную мэту свайго друку: «...сию книжку от бо- 
жественных писаний сьбрах и написах, абы вси слова божия учили и де- 
ток свойх научали». 

Нясвіжскі Катэхізісе, нягледзячы на знешне традыцыйную форму 
распаўсюджанага ў Еўропе царкоўнага выдання, быў арыгінальным тво- 
рам, выкладзеным тагачаснай беларускай літаратурнай мовай. У нека- 
торых фрагментах тэксту, асабліва ў цытатах, адчуваюцца ўплывы 
кніжнаславянскай мовы. 

На думку даследчыкаў, на намер выдаць першыя беларускамоўныя 
выданні паўплывала актыўная рэлігійная і прапаведніцкая дзейнасць у 
Беларусі, Літве, на Украіне рускіх збегаў з Вялікага княства Маскоўска- 
га, старца Арцемія, ератыкоў Феадосія Касога, Генадзія і іншых. Гэта 
гіпотэза нядаўна атрымала нечаканае, праўда частковае, пацверджан- 
не. Згодна з адкрытым новым творам Буднага -- «Сціплае выпісанне аб 
хрышчэнні дзетак» (1564) -- у канцы 50-х ці, хутчэй, у самым пачатку 
60-х гадоў ён вёў перамовы з князем Слуцкім (у якога пражываў Арцемій) 
аб арганізацыі «рускай» (г. зн. кірылічнай) друкарні. Ідэйныя разыход- 
жанні паміж двума выдатнымі прадстаўнікамібеларускай ірускай куль- 
туры не дазволілі рэалізаваць гэтыя планы, але сам факт сведчыць пра 
незвычайную талерантнасць Буднага, яго цікавасць да людзей розных 
поглядаў і веравызнанняў. У 60-я гады Будны сустракаўся таксама з ма- 
скоўскімі першадрукарамі Іванам Фёдаравым і беларусам Пятром Ціма- 

феевічам Меціслаўцам, распытваў пра лёс іх маскоўскай друкарні, знаё- 
міўся з маскоўскімі выданнямі і перакладамі. 
- У Катэхізісе даступна для дзіцячага ўзросту выкладзены асновы 
хрысціянскай веры ў пытаннях і адказах. Сам жанр катэхізісаў не быў 
распаўсюджаны ў Беларусі і сярод беларусіх рукапісных помнікаў ХІ-- 

ХХІ стст. падобных кніг практычна не захавалася. Я.Карскі назваў 
нясвіжскі Катэхізіс лютэранскім. Правільней было б называць яго 
кальвінісцкім, бо ў асяроддзі Буднага ў Вільні і Нясвіжы ніколі не пры- 
трымліваліся лютэранства. Іншая справа, што і асноўныя палажэнні 
кальвінісцкай канфесіі слаба прагледжваюцца ў выданні, што, магчы- 
ма, звязана з недастатковай дапрацаванасцю тагачаснай тэалагічнай дак- 
трыны сярод беларускіх, украінскіх і літоўскіх рэфарматараў. У прад- 
мове С.Буднага іў самой кнізе закрануты некаторыя пытанні, якія значна 
выходзяць за межы элементарнага вучэбна-тэалагічнага дапаможніка. 
Крытыкуючы распаўсюджаную ў Вялікім княстве Літоўскім практыку, 
Будны ў характэрнай вострай манеры ставіць праблемы ўзаемаадносін 
царквы ісвецкага люду (паспольства), адзначае, што абрады і догмы слу- 
жаць для абрамлення матэрыяльных інтарэсаў царкоўных пастыраў. 
«Научил их (веруючых) диавол, абы верили, иж без науки (царкоўнага 
настаўлення) без веры и без исповедания может человек спасен быти, 
только бы водою в детинстве скреіцон был, и пришедши к розуму, толь- 
кобы в певные дни мяса не ел, милостину, хотя ж от злого набытя давал, 
святым ся молил и таковые речи по-обычаю заховал». 

Безумоўна, існавала яшчэ адно кірылічнае выданне нясвіжскай дру- 
карні, якое ў навуковай літаратуры традыцыйна называецца «Аб апраў- 
данні грэшнага чалавека перад Богам». Існуюць толькі ўскосныя звесткі 
аб гэтым выданні, якое ў пачатку ХІХ ст. трымаў у сваіх руках вядомы 
расійскі бібліёграф Васілій Сопікаў. Па яго словах, кніга выйшла пры 
фінансавай падтрымцы падканцлера Вялікага княства Літоўскага Аста- 
фія Валовіча 11 верасня 1562 г. Старац Арцемій у адным са сваіх паслан- 
няў да Буднага крытыкаваў кнігу за антытрынітарскія погляды аўтара. 
На жаль, адказ Буднага невядомы. 

Абіншых нясвіжскіх кірылічных выданнях няма дакладных звес- 
так. Евангелле 1560 г., якое часам згадваецца ў літаратуры, не магло 
выйсці з друкарні, бо выдаўцы называлі свой Катэхізіс 1562 г. «перво- 
родном в том языку плодом», асаму друкарню -- «новой кузней». Праў- 
да, пачатковыя планы выдаўцоў былі больш шырокімі. У прадмове да 
Катэхізіса Будны пісаў: «...а ведь же на потом, естли будет божия воля 
можется ширей у другое управити. Наболей четвертая часть, се есть 0 
святом креіцении, и о вечери Сына Божиего, помыслити можем оприч- 
ную книжку выпустити». 

Надзеі Буднага і яго паплечнікаў на разгортванне кірылічнага кніга- 
друкавання і выпуск «антычных кніжак» не спраўдзіліся галоўным чы- 
нам па грамадска-палітычных прычынах. Рэфармацыйныя рухі не 
знайшлі моцнай падтрымкі з боку большай часткі простага насельніц- 
тва Беларусі і Украіны, якое трымалася традыцыйнай веры і звязвала 
пагаршэнне свайго матэрыяльнага становішча з узмаўненнем польскіх 

уплываў і шляхецкіх вольнасцей. Відавочная роля беларускіх і літоўскіх 
магнатаў і паноў у Рэфармацыі, а таксама даволі жвавыя сувязі рэфар- 
мацыйных абшчын з польскімі зборамі, здаецца, толькі падмацоўвалі 
гэтыя асцярогі. З 1563 г. нясвіжскія выдаўцы перайшлі на друкаванне 
выключна лацінскімі шрыфтамі з дапамогай запрошанага з Польшчы 
друкара Даніэля Лянчыцкага. У наступныя гады С.Будны менш займа- 
ецца друкарняй, галоўным уладальнікам якой быў Мацей Кавячынскі. 
Свае асноўныя высілкі ён накіроўвае на падрыхтоўку новага перакладу 
Бібліі, у той ці іншай ступені ўдзельнічае ў падрыхтоўцы некаторых 
іншых выданняў, у тым ліку «Размовы святога Юстына філосафа...» 
(Нясвіж, 1564), У пасляслоўі да кнігі Лаўрэнцій Крышкоўскі пісаў аб 
сумеснай працы: «Размову» на польскую мову пераклаў з дапамогай бра- 
та ітаварыша свайго Буднага». 

У сваёй аўтарскай і выдавецкай дзейнасці Будны працягваў улічваць 

патрэбы беларускіх, украінскіх, літоўскіх чытачоў, якія лепей ведалі 
«рускую» (тагачасную беларускую) мову чым малазразумелыя стара- 
жытныя тэрміны. У прадмове да нясвіжскага выдання Бібліі 1572 г. Буд- 
ны прыхільна адзываўся аб ролі славянскіх моў У духоўнай і культурна- 
выдавецкай дзейнасці, асуджаў тых аўтараў, што схільны былі сваю 
ўласную мову ўзносіць пад нябёсы, а іншымі грэбаваць і не ведаць. На- 
следуючы вялікую справу Скарыны, які выдаваў кнігі «всему посполи- 
тому народу языка руского», ён прызначаў Біблію «не нейкай адной краі- 
не ці павету», але ўсім будучым чытачам. Таму ўлічваў розныя моўныя і 
нават рэлігійныя асаблівасці, прыдатныя для такой складанай і далікат- 
най перакладчыцкай працы. «Знойдзеш тут словы вялікапольскія, зной- 
дзеш кракаўскія, мазавецкія, падляшскія, сандомірскія, нямала -- ірус- 
кія». На палях Новага запавету (Лоск, 1574) Будны змясціў сціплыя 
тлумачэнні некаторых малазразумелых для насельніцтва Вялікага кня- 
ства Літоўскага («літвінаў») слоў. Напрыклад, ён пераклаў грашовыя 
біблейскія тэрміны ў сістэму «літоўскай» метралогіі: «драхма» -- гэта 
чатыры грошы літоўскія», «грыўна» -- тут разумей чатыры рублі літоў- 
скія» іг.д. Той жа пераклад Новага запавету дапоўнены, услед за Скары- 
нам, «зачаламі», дробнымі падзеламі тэкстаў «па жаданню браціі мілай, 
народу рускага». 

З сярэдзіны 60-х гадоў Будны фактычна ўзначаліў беларуска-літоў- 
скае адгалінаванне рэфарматараў. У адрозненні ад шмат якіх краін Еў- 
ропы, дзе рэфармацыя адпавядала імкненням розных сацыяльных сла- 
ёў, у тым ліку так званага трэцяга саслоўя (бюргерска-буржуазных 
пластоў), яе галоўнай асновай у Беларусі і Літве з'яўляліся магнаты і 
часта шляхта -- пераважна сярэдняя і дробная кліентура, службоўцы 
буйных і ўплывовых паноў. Пазіцыя многіх магнатаў была абумоўлена 
галоўным чынам намерам паслабіць каталіцкую царкву, падарваць яе 

цесныя сувязі з вярхоўнай уладай і Польшчай, дабіцца больш спрыяль- 
ных умоў дзяржаўнай уніі Вялікага княства Літоўскага з Каронай, у знач- 
най ступені захаваць правы, самастойнасць і незалежнасць сваёй дзяр- 
жавы. Асноўнай царкоўна-рэлігійнай формай пануючага рэфармацыйнага 
руху (пасля некаторых ваганняў сярод прыхільнікаў рэлігійнага ад- 
раджэння) стаў кальвінізм, прывабны сваім рэспубліканскім ладам. 
С.Будны і яго паплечнікі, Кавячынскі, Крышкоўскі, Цяпінскі і іншыя, 
кіраваліся пераважна духоўнымі матывамі, а ў сваіх тэалагічных погля- 
дах хутка эвалюцыянавалі ў бок антытрынітарызму. 

Цяжка сказаць, чаму менавіта антытрынітарызм у другой палове 
ХХІ ст. знайшоў даволі прыдатную глебу ў Літве і Беларусі, часткова і ў 
Польшчы. З аднаго боку, гэта ў пэўным сэнсе быў працяг і радыкаліза- 
цыя еўрапейскіх рэфармацыйных тэндэнцый, якія абгрунтоўвалі неаб- 
ходнасць вяртання да першасных запаветаў Бібліі і адмовы ад пазней- 
шых царкоўных наслаенняў (дагматаў і канонаў). Антытрынітарыі 
лічылі дагмат аб Св. Тройцы такім пазнейшым дадаткам (адсюль і най- 
менне -- антытрынітарыі, або арыяне ад імя сярэдневяковага ератыка 
Арыя, які абгрунтоўваў падобныя погляды). З другога боку, узнікненне 
гэтага сектанцкага адгалінавання ў рэфармацыі было выклікана незада- 
воленасцю некаторай часткі грамадства ўнутранай і знешняй палітыкай 
дзяржавы, прывілегіямі пануючых станаў (саслоўяў), абцяжарваннем 
простага люду, не выключаючы і сялянства, і адпаведна негатыўным 
стаўленнем да ўсіх хрысціянскіх цэркваў, якія, на яе погляд, падтрым- 
лівалі і абаранялі існуючыя парадкі, уладу і пануючую эліту. Не разаб- 
раўшыся ў гэтых унутраных супярэчнасцях, немагчыма зразумець пры- 
хільнасць да арыянства рэдкіх зрэшты прадстаўнікоў розных 
сацыяльных слаёў: засяроддзя сярэдняй ідробная шляхты, мяшчанства, 
нават некаторых паноў і магнатаў (Мікалай Радзівіл Чорны, Ян Кішка). 
Немагчыма і зразумець сутнасць той палемікі, у якой актыўна ўдзель- 
нічалі Будны і яго паплечнікі ў межах агульнага антытрынітарскага 
руху Рэчы Паспалітай. 

Будучы прыхільнікам той групы антытрынітарыяў, якія прытрым- 
ліваліся сваёй рызыкоўнай дактрыны пераважна з тэалагічных і канфе- 
сійных меркаванняў, Будны ў сваім меркаванні знайсці боскую, біблей- 
скую ісціну пайшоў значна далей, чым усе заснавальнікі еўрапейскай 
рэфармацыі -- Лютар, Кальвін, Цвінглі іінш. Унутры ўсяго антытрыні- 
тарскага руху Вялікага княства Літоўскага і Кароны Будны і «буднеі- 
ты» праводзілі найбольш радыкальныя погляды па тэалагічных пытан- 
нях, якія ахарактарызаваны пазнейшымі даследчыкамі еўрапейскага 
хрысціянства як унітарысцкія (прызнанне аднаго спрадвечнага і ўсема- 

гутнага Бога, адмаўленне ад дагмата аб Св. Тройцы), нонадаранцкія (ад- 
маў “ад аддавання боскай пашаны Хрысту), анабапцісцкія (прыз- 


43 


абкамаў сены 


Сымон Будны аа ааанааннаанаананаацннайннааанаканаах 


нанне сапраўдным іразумным -- толькіцаркоўнае хрышчэнне дарослых, 
а не дзетак). З сярэдзіны 60-х гадоў мы бачым Буднага на чале значнай 
групы беларуска-літоўскіх антытрынітарыяў, якая кінула выклік двум 
рэгіянальным адгалінаванням антытрынітарскага руху Рэчы Паспалі- 
тай -- люблінскім братам (Марцін Чаховіч, Ян Немаеўскі, Станіслаў Фар- 
ноўскі і інш.) і віленскай абшчыне (суперінтэндант Мікалай Вендра- 
гоўскі). Венграўскі сінод 1565 г., які сабраўся ў маёнтку жамойцкага 
старосты Яна Кішкі, не зняў разыходжанняў па большасці ўзнятых там 
пытанняў. Суперінтэндант хелмскага збору Мікалай Жытна прапанаваў 
Вендрагоўскаму выкарыстаць свае сувязі з Радзівілам і спыніць далей- 
шую выдавецкую дзейнасць у Нясвіжы: «Мой дарагі брат Вендрагоўскі! 
Паклапаціся між іншым аб тым, каб нясвіжскі намеснік забараніў друк 
іх ядавітых кніжак: Хоць мне вядома, шмат з іх ужо апублікавана на 
шкоду царквы». 

Наступныя сіноды польскіх і «літоўскіх» братоў у Скрыне, 24-- 
29 чэрвеня 1567 г., Іўе, 20--26 студзеня 1568 г., Белжыцах, сакавік 
1569 г., выявілі апроч тэалагічных значныя разыходжанні ў сацыяль- 
ных іпалітычных поглядах малапалян з Будным. Сярод саміх антытры- 
нітарыяў Вялікага княства Літоўскага вызначыўся раскол на гэтай гле- 
бе. (Біблія яшчэ раз стала аб'ектам супярэчлівых і супрацьлеглых 
сацыяльных поглядаў і канцэпцый.) 

На сінодзе ў беларускім мястэчку Іўе ў 1568 г. прадстаўнік невялі- 
кай групы «літоўскіх братоў» Якуб Каліноўскі сфармуляваў адно з га- 
лоўных патрабаванняў прыхільнікаў радыкальнага сацыяльнага на- 
кірунку ў антытрынітарскім руху Вялікага княства Літоўскага: 
ліквідацыю прыгонніцтва, нявольніцтва, усталяванне ўсеагульнай роў- 
насці. Спасылаючыся на Св. Пісанне, ён сцвярджаў у сваёй прамове: «Усе 
людзі роўныя! Усе адной крыві, і брат не павінен панаваць над братам!» 
Ён адкрыта заявіў на сінодзе: «Ці не абцяжараны падданыя паноў тут у 
нас, у Літве і ў Польшчы, цяжкай працай і вялікімі падаткамі? Самі, як 
свінні, ядуць пустазелле, а зерне вымушаны пакідаць начынш іна іншыя 
падаткі». Якуб Каліноўскі і яго паплечнікі выступілі супраць дзяржаў- 
най улады і ўсіх яе органаў, удзелу хрысціян у войнах. 

Прапаганда такіх поглядаў пагражала расхістаць усе асновы феа: 
дальнага і грамадска-палітычнага ладу Вялікага княства Літоўскага і 
Польшчы напярэдадні ўтварэння новай дзяржаўнай супольнасці -- Рэчы 
Паспалітай, у адзін з самых крытычных перыядаў Інфлянцкай вайны. 
Яна не толькі ўносіла непажаданы раскольніцкі фермент у шэрагі ары- 
ян, але давала падставы для абвінавачванняў у дзяржаўнай здрадзе, аб- 
мяжоўвала ўплывы Рэфармацыі ў цэлым у асяроддзі пануючых і маё- 
масных станаў. Не выпадкова ў П Статут Вялікага княства Літоўскага 

1566 г. быў упершыню ўнесены артыкул аб абмежаванні палітычных і 

сацыяльных правоў арыянскай секты. 

Сымон Будны быў прыхільнікам паступовага развіцця грамадства, 
ён выступаў супраць наіўных спроб утварэння чалавечага «царства ня- 
беснага» на зямлі ў зусім іншых, чым у часы ранняга хрысціянства, умо- 
вах. Адзін з самых адукаваных дзеячаў еўрапейскай рэфармацыі, ён доб- 
ра ведаў, чым заканчваліся гэтыя ці іншыя падобныя спробы ў Еўропе, 
асабліва калі яны грунтаваліся на насіллі, паўстаннях і бунтах. Нягле- 
дзячы насацыяльна-палітычныя, ачасткова ітэалагічныя разыходжанні 
малапольскія «браты», да якіх далучыліся толькі асобныя «літоўскія» 
арыяне, у 60-х гадах непайшлі на разрыў з Будным, улічваючы яго ўплыў 
у значных колах беларуска-літоўскіх антытрынітарыяў. На Скрынскім 
сінодзе 1567 г. групе падрыхтаваных тэолагаў было даручана складанне 
новай ачышчанай ад прысад Бібліі. Большасць з іх адтакога непасільна- 
гагонару хутка адмовілася. Мацей Кавячынскі і Будны прыйшлі да выс- 
новы, што выпраўленне і ачышчэнне кракаўскай 1561 г. і знакамітай 
берасцейскай Бібліі 1563 г. не менш складаная праца, чым падрыхтоўка 
новай. У ходзе работ над новым зводам выявіліся пэўныя разыходжанні 
паміж нясвіжскімі перакладчыкамі, рэдактарамі і выдаўцамі Бібліі. 
Некаторыя тэксты Буднага здымаліся або выпраўляліся без яго асабістага 
ўдзелу. Да таго ж у канцы друкавання нясвіжскай Бібліі значна ўсклад- 
ніліся ўмовы выдавецкай дзейнасці. Старшы сын Мікалая Радзівіла Чор- 
нага Мікалай Крыштоф (з мянушкай Сіротка) перайшоў у каталіцызм і 
стаў прыціскаць выдаўцоў. У 1571 г. ён пісаў свайму насвіжскаму на- 
месніку Героніму Макавецкаму: «Не ведаю, чаму вы гэтых жоўтабрухіх 
церпіце ў Нясвіжы... Загадваю давесці не толькі новахкрышчэнцу Крыш- 
коўскаму, але ідрукару, карэктару ііншым слугам, каб вярталіся да свай- 
го пана, а ў маім маёнтку больш не жылі, акрамя тых, что аседласць там 
маюць». У тым жа годзе памёр асноўны ўладальнік друкарні Мацей Ка- 
вячынскі. 

Даследчыкі дагэтуль спрачаюцца, дзе была дадрукавана нясвіжская 
Біблія. Па словах пратэстанцкага гісторыка Санда, яна была надрукава- 
на ў мястэчку Заслаўі, дзе ў той час пад апекай Глябовічаў выконваў 
міністэрскія абавязкі Сымон Будны. Здаецца, што гэта малаверагодная 
гіпотэза. У прадмове да Бібліі аеабліва падкрэслена, што яна закончана 
«стараннем і накладамі» сыноў нябожчыка -- Альбрыхта і Гектара Ка- 
вячынскіх. Хутчэй за ўсё кніга была дадрукавана ва ўласным маёнтку 
Кавячынскіх -- Уздзе. Яшчэ і зараз можна ўбачыць там каменны напаў- 
развалены каркас старажытнага рэфармацкага збора. Пазней Будны адз- 
начаў прычыны свайго незадавальнення выданнем, якое, па яго словах, 
было скажона і выпраўлена, «бо друкарня не мне належала». Дарэчы, з 
гэтай нагоды Будны адмовіўся ад прадугледжаных каментарыяў -- ана- 
тацый да Бібліі. У 1572 г. Кавячынскія прадалі друкарню крайчаму Вя- 

лікага княства Літоўскага Яну Кішку, які ўладкаваў яе ў сваім замку ў 
Лоску. З гэтага часу амаль дзесяцігоддзе Будны выконвае абавязкі ду- 
хоўнага кіраўніка выдавецтва. Большасць лоскіх выданняў -- яго ўла- 
сныя творы або кнігі тых аўтараў, што карысталіся яго падтрымкай. 

Незалежны ад старонніх уплываў Будны падрыхтаваў у Лоску свой 

пераклад самай знакамітай і кананічнай кнігі ўсяго хрысціянскага све- 
ту -- Новага запавету. Гэта важнейшы твор Буднага, дзе выкладзены яго 
рацыяналістычныя погляды і выкарыстаны метады гістарычнай і філа- 
лагічнай крытыкі. Па яго словах, няма іншай кнігі, якая б была так 
сфальшавана, скажона і перакручана перакладчыкамі і выдаўцамі, як 
Біблія. «А нашы мілыя тэолагі, -- пісаў ён у прадмове да «ўсіх верных» 
чытачоў гэтай кнігі, -- не жадаюць таго бачыць, усё ў іх праўда, што ў іх 
Бібліях напісана, а хто іншай думкі, то па ім пеклам (д'яблам) пахне». 
Цэнтральнае месца ў яго перакладзе адведзена хрысталогіі. На яго дум- 
ку, спрадвечная боскасць Хрыста не даказана і хрысціянскі дагмат аб 
Св. Тройцы ўзнік пад уплывам ерасяў Маркіёна і павнейшых памылко- 
вых напластаванняў. Здзіўляе эрудыцыя Буднага. Ім даследаваны ўсе 
асноўныя выданні і пераклады Бібліі (яўрэйскія, грэчаскія, лацінскія і 
славянскія), вывучана агромная літаратура. Толькі ў яго прадмовах да 
Новага запавету згадваюцца каля сарака каментарыяў, перакладчыкаў, 
выдаўцоў, у тым ліку імёны вядомых прадстаўнікоў тэалагаічнай і філа- 
софскай думкі рэнесансавай і рэфармацыйнай Еўропы -- Эразма Ратэр- 
дамскага, Лаўрэнція Валы, Марціна Лютэра, Тэадора Бэзы, Сэбасц'яна 
Кастальёна і інш. Неабыйдзены ўвагай таксама віленскія выданні Фран- 
цыска Скарыны, маскоўскія друкі Івана Фёдарава і Пятра Мсціслаўца. 

Пэўны ўздым радыкальнага антытрынітарскага руху ў Вялікім кня- 
стве Літоўскім і Польшчы ў 70-х гадах заахвоціў Буднага зноў уключыц- 
ца ў палеміку. Ён адстойвае неабходнасць захавання ўнутранага міру ў 
грамадстве, усталяванага сацыяльнага ладу, весці абарончыя войны, пад- 
трымліваць дзяржаву. Яго аддзяляе ад апанентаў (М.Чаховіча, Немаеў- 
скага, П.Даманеўскага) і рознае разуменне шэрагу тэалагічных (дактры- 
нальных) пытанняў, у тым ліку аб непарочным зачацці дзевы Марыі. 
Абагульняючыя погляды Буднага па найбольш спрэчных тэалагічных 
праблемах былі выкладзены ім у творы «Аб прадвечных артыкулах хры- 
сціянскай веры» («О рггейпіеузгусВ Міагу СргізбіапеКіеу АгёіКціеей». 
Лоск, 1576). 

У тым жа годзе ў перакладзе С.Буднага выходзіць невялікі, але прын- 
цыпова важны твор французскага пісьменніка, гугенота Эрнста Варамун- 
да Фрызы (Франсуа Хотман), прысвечаны трагічным падзеям Варфала- 
мееўскай ночы. Брашура нагадвала чытачам пра рэлігійную 
нецярпімасць былога караля Рэчы Паспалітай Генрыха Валуа, які пата- 
емна збег у Францыю 19 чэрвеня 1574 г., як толькі аслабаніўся фран- 

цузскі трон. Ва ўмовах дынастычнага крызісу ў Рэчы Паспалітай гэта 
выданне было накіравана супраць новага замежнага кандыдата на трон 
Рэчы Паспалітай Эрнста Габсбурга, сына Максіміліяна ІП. Яго падтрым- 
лівалі Рым і шмат якія магнаты. З прадмовай Буднага і «накладам» 
(фінансавай дапамогай) полацкага ваяводы Мікалая Аляхновіча Монві- 
да Дарагастайскага ў 1577 г. у Лоску ўбачыла свет самае знакамітае вы- 
данне польскага знаўцы права, юрыста і гуманіста Андрэя Фрыча Мад- 
жэўскага з праграмай глыбокіх рэформаў грамадска-палітычнага і 
сацыяльнага ладу: «Аб паправе Рэчы Паспалітай» («О роргауіе 
ВЕгесгурозро!ііе]»). 

У канцы 710-х- пачатку 80-х гадоў зноў абвастрыліся адносіны з 
польскімі (пераважна малапольскімі) антытрынітарыямі, якія спраба- 
валі падначаліць сабе «літоўскіх братоў». Польскія рэфарматары не па- 
жадалі перадаць ліцвінам рукапіс італьянскага палеміста Якуба Палео- 
лага, грамадска-палітычныя погляды якога па праблемах дзяржаўнай 
улады былі сугучны Буднаму. Ён атрымаў рукапісе ад самога аўтара з 
Маравіі і адразу перадаў яе на друкарскі варштат. На сінодах 1579 г. у 
Любліне і Белжыцах малапаляне прынялі цэнзурны ўстаў. Беларуска- 
літоўскія антытрынітарыі аспрэчвалі яго. На чарговым сумесным сіно- 
дзе ў Левартаве восенню 1579 г. Будны прэзентаваў палякам выданне Па- 
леолага. Частка малапалян выказвалася за выключэнне Буднага з 
польска-ліцвінскага антытрынітарскага збору. На сінодзе ў Лоску б сту- 
дзеня 1582 г. усе «літоўскія браты», акрамя двух, далучыліся да Будна- 
га. Не атрымалі падтрымкі польскія пасланнікі і на сінодзе ў Любчы 1 
сакавіка 1582 г. Тым не менш, пасля вяртання іх у Польшчу на Луц- 
лавіцкім сінодзе 1582 г. Будны быў адлучаны ад гэтай царквы за яго 
бязбожныя погляды. Пастанова пацверджана на Венграўскім сінодзе 
1584 г. Апошняе лоскае выданне Буднага было надрукавана ў студз- 
ені 1583 г. -- «Аб свецкай уладзе» («О цгазеагіе тіестга цгуугаўасет»). 
Гэта -- праграмнае выданне, дзе падрабязна выкладзены погляды Буд- 
нага на важнейшыя сацыяльна-палітычныя і прававыя праблемы: аб ад- 
носінах хрысціян са свецкай уладай, гаротным становішчы падняволь- 
нага сялянства, валоданні чэляддзю і рабамі, аб войнах, падатках і 
павіннасцях, арганізацыі рэфармацыйнай царквы і інш. Кніга апісвае 
гісторыю палемікі з малапалянамі, уключае амаль пратакольныя запі- 
сы спрэчак на Іўеўскім сінодзе 1568 г., розныя дакументальныя матэры- 
ялы. Спасылаючыся на Св. Пісанне і вопыт антычных і сучасных яму 
еўрапейскіх дзяржаў, Будны крытыкаваў імкненне малапольскіх рады- 
калаў да падрыву свецкай улады, да ліквідацыі дзяржаўнага заканадаў- 
ства, якое рэгламентавала ўсе сацыяльныя адносіны. Па словах Будна- 
га, яны сцвярджаюць, што сапраўдныя хрысціяне не могуць 
падтрымліваць дзяржаву, займаць пасады караля, князя, гетмана, на- 

ват служыць суддзёй, войтам, бургамістрам ці воінам, што яны павінны 
адмовіцца ад карыстання «польскімі, літоўскімі, нямецкімі» і іншымі 
земскімі правамі «ва ўсіх землях, дзе караюць мячом і патрабуюць пры- 
сягі». На дзяржаўна-палітычных поглядах Буднага адбіліся пэўныя ва- 
енна-палітычныя поспехі вярхоўнай улады Рэчы Паспалітай на завяр- 
шальнай фазе Інфлянцкай вайны, традыцыйна высокі статус 
вялікакняжацкай улады ў Вялікім княстве Літоўскім, асэнсаванне гіста- 
рычныга вопыту масавых радыкальных выступленняў у Еўропе. «Дрэн- 
на, не па-хрысціянскі паступілі хлопы ў Германіі, -- пісаў Будны ў па- 
мянутым творы, -- калі ў 1525 г. супраць сваіх паноў паўсталі. А ўсё ж 
Бог не дапамог ім. Загінула гэтых хамаў у розных бітвах каля 100 тыс.». 
Рэзкія выступленні Буднага супраць утапічных і анархічных поглядаў 
малапалян і некаторых літоўскіх братоў спалучаліся з яго рашучай пад- 
трымкай рэлігійнай талерантнасці, свабоды дыскусій, крытыкай царкоў- 
най цэнзуры. У той жа час Будны выступаў супраць крайнасцяў свецкай 
улады, тыраніі, самавольства паноў, шляхты, знаці. Ён лічыў магчымым 
значнае паляпшэнне сацыяльных адносін у выніку ўспрыняцця грамад- 
ствам сапраўдных хрысціянскіх запаведзяў, пашырэння гуманістычна- 
га выхавання, асветніцтва. Ідэальныя вобразы вярхоўных правіцеляў, 
дзяржаўных саноўнікаў Будны шукаў у творах Платона, Арыстоцеля, 
Дэмасфена, Гамера, Цыцэрона, Эразма Ратэрдамскага, «нашага» Фры- 
ча Маджэўскага. Яго стаўленне да антычных палітычных і гістарычных 
традыцый выразна нагадвае Скарыну з яго павагай да старажытнай ду- 
хоўнай спадчыны. Каталіцкі абат С.Астроўскі, прыкмеціўшы гэтую рысу 
Буднага, саркастычна адзываўся аб старажытных гісторыках як людзях 
бязбожных і грэшных. 

Разрыў Буднага з малапалянамі адбіўся на яго дзейнасці ў Вялікім 
княстве Літоўскім, абмежаваў яго выдавецкія магчымасці. У чарговым 
выданні Новага запавета, прадмова да якога падпісана Будным у Бярэсці 
ў 1588 г., ён адмовіўся ад многіх сваіх сцверджанняў. Некаторыя малыя 
творы Буднага публікуюцца ў выданнях іншых аўтараў, у тым ліку верш 
у кнізе яго старога прыяцеля, прызначанай для антытрынітарскай шко- 
лы ў Іўі, Яна Ліцыніуса Намыслоўскага «Меркаванні аб агульным кары- 
станні» («Бепіепсіае ад соттцпеп уібае цец»). У тым жа годзе разам з 
Даманеўскім Будны ўдзельнічаў ў дыспуце з езуітамі ў Полацку. Памёр 
Будны 18 студзеня 1593 г. у мястэчку Вішнева, у Ашмянскім павеце, у 
маёнтку пратэстанцкага шляхціца Лявона Маклока. 

У творах езуіцкіх пісьменнікаў дзейнасці Буднага надавалі ледзве 
неапакаліптычныя рысы. Яго называюць бязбожнікам, атэістам жыдоў- 
ствуючым, што было звычайным абвінавачваннем усіх, хто адступаў ад 
кананічных тэкстаў і самастойна займаўся вывучэннем, перакладам ці 
выданнем кніг Старога запавета. У гравюры, змешчанай у кнізе С.Рэшкі 


48 





Славутыя імёны, Бацькаўшчыны 


(ре абіеізтів её рпаІагізтіз еуапееіісогит. Неапаль, 1596), шаржырава- 
ны твор С.Буднага змешчаны на фоне пякельнай смалы. У езуіцкіх ко- 
лах зарадзіліся і легенды ад жудаснай смерці грэшніка. Згодна з паве- 
дамленнем Лашча 1597 г., Будны перадсваёй канчынай «усім надакучыў, 
прыняў іудаізм і на пытанні аб Хрысце мог адказаць толькі: «Я аб Хрыс- 
це і за жыцця нямнога ведаў, а зараз і таго менш, альбо зусім нічога». 
Гэта ж легенда ў пазнейшым творы лютэранскага аўтара Міхаіла Фры- 
беліўса Алесніцкага абрасла яшчэ новымі каларытнымі дробязямі. «Такі 
ератык быў проста абавязаны памерці ў страшэнных і доўгіх муках, глос- 
на кленкая: «Ей богу, я не ведаю ніякага Бога, я таксама не ведаю нічога 
пра Бога. Ей богу, я не знаю Хрыста, я зусім не ведаю нічога аб Хрысце.» 
Такібыў яго канец, што можа пацвердзіць увесь Вішнеўскі прыход». (Ёх 
ипаце І еопепі, Вільня, 1603). 

Погляды Буднага і яго кнігі надалі яму сапраўдную еўрапейскую 
вядомасць. Яны ж здабылі яму варожасць у самых розных царкоўных 
і свецкіх колах. Ніхто ў Беларусі, ва Усходняй і Цэнтральнай Еўропе 
ХХІ ст. не выступаў так радыкальна супраць хрысціянскай дагматыкі, 
асабліва ў хрысталогіі. Ніхто не выклікаў такой колькасці негатыўных 
водгукаў сярод прыхільнікаў усіх хрысціянскіх цэркваў: ад католікаў і 
рэфарматараў рознай масці да праваслаўных і уніяцкіх аўтараў. 

Уніяцкі царкоўны дзеяч А.Сялява адным з першых адзначыў віда- 
вочную сувязь Буднага з традыцыямі Скарыны і пазнейшым брацкім 
выдавецкім і асветніцкім рухам. Рэальныя кантакты і ўплывы Буднага 
былі надзвычай шырокімі. Ён перапісваўся з вядомымі заходнееўра- 
пейскімі дзеячамі ў Швейцарыі, Англіі, Італіі. З усяго шматлікага і 
ўплывовага рэфармацыйнага асяроддзя другой паловы ХХІ ст. толькі 
Будны і яго паплечнікі па нясвіжскай друкарні прыклалі значныя 
высілкі для распаўсюджвання сваіх поглядаў сярод беларускага насель- 
ніцтва Вялікага княства Літоўскага, менавіта Будны меў непасрэдныя 
творчыя кантакты з рускімі эмігрантамі, вядомымі культурнымі дзея- 
чамі -- ад старца Арцемія да Івана Фёдарава, стала цікавіўся царкоўна- 
рэлігійнымі і кніжнымі традыцыямі Беларусі і ўсёй Русі. Не выпадкова 
першыя нясвіжскія друкі былі выдадзены кірыліцай. І менавіта Будна- 
му належаць асноўныя заслугі ў справе выдання першых друкаваных 
твораў на беларускай мове на землях Беларусі і ва ўсім Вялікім княстве 
Літоўскім. Віленскія выданні Скарыны, як вядома, былі надрукаваны 
галоўным чынам на царкоўнаславянскай мове. Непасрэдныя і ўскосныя 
ўплывы Буднага выразна адбіліся і ў творчасці Васіля Цяпінскага, пер- 
шага выдаўца Новага запавета для беларускага насельніцтва краіны. Не 
менш цікава і тое, што творы Буднага, яго кірылічныя выданні, знайшлі 
значны водгук сярод праваслаўнага асяроддзя. Аднак рэфармацыйныя 

ідэі ў цэлым і дзейнасць практычна ўсіх рэфармацыйных цэркваў на Бе- 

ларусі ніколі не мелі тут празмернай падтрымкі сярод паспалітага «рус- 
кага» насельніцтва. З нямалай прыкрасцю вядомы царкоўны дзеяч пер- 
шай паловы ХУП ст., будучы ўніяцкі мітрапаліт Анастасій Сялява адз- 
начаў гэты дзіўны феномен: «І перадтым даўно яшчэ, за вашых продкаў, -- 
пісаў ён у палемічным выданні, абвяргаючы сцверджанні аўтара Эленхуса 
(Мялеція Сматрыцкага), -- Русь была моцна атрута. Перад вуніяй быў 
Скарына, гусіт па сваіх ератычных поглядах, які па-руску друкаваў вам 
кнігі ў Празе. Прымалі з удзячнасцю, досыць таго, што зваўся русінам з 
Полацку, як і падпісваўся. Смакавалі яго друкі, мовілі, чалавек годны, 
русін, брат наш, друкаваў. Сымон Будны і Лаўрэнцій Крышкоўскі, па- 
руску надрукаваўшы, рассейвалі сваю арыянскую атруту сярод папоў. 
Прымалі яе за лекі, яшчэ і зараз ёсць значныя цяжкасці з папамі, каб 
адабраць ад іх друкі. Сцвярджаюць, што тыя кнігі -- старыя і царкоў- 
ныя, сабраны з Св. Пісання, таму добрыя. Не аддаюць тых кніг, толькі 
пад прымусам ці з камутацыяй (заменай на іншыя). Дапамаглі да таго і 
тыя манахі з Масковіі, якіх сам чорт вывучыў ерасі... З той атручанай 
крыніцы пайшоў заразлівы паток Зізанія, што Хрыстус Пан не пасрэднік, 
што папа антыхрыст, што святых няма ў небе, а чэрцяў у пекле, усё уз- 
бунтавалася перад вуніяй. Моп поз івііцг ііграуітце Ізгае!, ЕІепсре (не 
мы ўсхвалявалі Ізраель, Эланхус), не мы разагналі Русь па розных сек- 
тах, але вы самі!» (Апіеіепсіцз. Вільня, 1622). 

Нямалы рэзананс атрымаў і падложны «Ліст полаўца Смеры да вя- 
лікага князя Уладзіміра», распаўсюджаны Будным і яго сябрамі ў 
шматлікіх рукапісных спісах у тым беларускім і ўкраінскім асяроддзі, 
якое шанавала старажытнарускія традыцыі. Ідэальная хрысціянская су- 
польнасць, якая апісана ў Лісце полаўца Смеры, празрыста нагадвала 
рэфармацыйную абшчыну Вялікага княства Літоўскага. 

Асоба Буднага сапраўды ўражвае сучасных даследчыкаў сваёй не- 
звычайнасцю, энцыклапедычнымі ведамі, выключнай грамадскай і па- 
лемічнай актыўнасцю, гуманістычным і асветніцкім характарам дзей- 
насці, добразычлівым стаўленнем да культуры і мовы розных суседзяў, 
не выключаючы тых краін, з якімі Польшча і Вялікае княства Літоў- 
скае мелі складаныя або непрыязныя адносіны. 

Раман 
САНГУШКА 
(1587-1571) 


язь Раман Фёдаравіч Сангушка (нарадзіў- 
я ў 1537 г., памёр 12 мая 1571 г.) -- вайско - 
вы і дзяржаўны дзеяч Беларуска-Літоўскай 
дзяржавы. Меў родавы герб Літоўская Пагоня як нашчадак вялікага 
князя Альгерда. Яго продкам быў князь Фёдар (Федзька) Альгердавіч 
(каля 13885-21404), удзельны князь у Ратне, Ковелі, Любомлі (на Валыні, 
у Пінскіх балотах) і ў Кобрыне. Акрамя гэтых маёнткаў да родавых гнёз- 
даў князёў Сангушкаў належалі Смаляны ў Аршанскім павеце, Аболь- 
цы (Аршанскі павет), Ракаў (Мінскі), Горваль (Рэчыцкі павет). Род Сан- 
гушкаў лічыўся ў Вялікім княстве Літоўскім сваяцкім ў дачыненні да 
каралеўскай і вялікакняжацкай дынастыі Ягелонаў (Ягайлавічаў). У ХУ 
і ХХІ стагоддзях правы ўдзельных князёў Сангушкі, як і іншыя наш- 
чадкі Гедыміна і Альгерда, страцілі, але захавалі свае значныя маёнткі 
на правах уплывовых магнатаў. Захавалі Сангушкі 1 сваё праваслаўнае 
веравызнанне. 

Ужо ў ХУ стагоддзі род Сангушкаў падзяліўся на асобныя лініі, якія 
адпаведна мелі маёнткі ў розных месцах дзяржавы. Раман Фёдаравіч 
Сангушка належаў да локачскай (або ковельскай) лініі роду. 

Бацька Рамана Сангушкі, князь Фёдар Андрэевіч быў маршалкам 
Валынскай зямлі і старостам брацлаўскім і вінніцкім. Матка, Ганна, з 
роду Дэспатаў, гаспадароў Валахіі. Такім чынам, Раман Сангушка нале- 
жаў да аднаго з арыстакратычных родаў дзяржавы. 

Князь Раман Сангушка быў сярэднім сынам (з трох сыноў). Ста- 
рэйшым братам яго быў Дзмітрый Сангушка, староста жытомірскі, 
чаркаскі і канеўскі. Такім чынам, ужо ў маладым узросце Сангушкі 

займалі важныя дзяржаўныя пасады. 

Лёс быў нешчаслівым да мужчын з сям'і князёў Сангушкаў. Яны 
паміралі маладымі. У маладым узросце ў 1517 г. памёр дзядзька Рамана 
Фёдаравіча -- Раман Андрэевіч Сангушка, староста брацлаўскі, вінніцкі 
і звянігародскі. Адносна маладым памёр і бацька Рамана Сангушкі ў 
1547 г., аматка Рамана, Ганна, неўзабаве выйшла замуж за князя Міка- 
лая Андрэевіча Збаражскага, таксама магната з Валыні. 

Старэйшы брат Рамана Сангушкі, Дзмітрый, дамагаўся шлюбу з пры- 
гожай 14-гадовай князёўнай Гальшкай Астрожскай (1589--1582), ула- 
дальніцай багатых маёнткаў, унучкай гетмана Канстанціна Іванавіча 
Астрожскага. У 1558 г. Дзмітрый Сангушка насуперак волі маткі 
Гальшкі Астрожскай -- княгіні Бэаты Астрожскай -- ажаніўся з Гальш- 
кай, якая згадзілася на гэты шлюб. Бэата Астрожская, удава князя Іллі 
Астрожскага 1 пазашлюбная дачка караля польскага і вялікага князя 
літоўскага Жыгімонта Старога, не жадаючы страціць кантроль над ма- 
ёнткамі дачкі, звярнулася са скаргай да караля і вялікага князя Жыгі- 
монта Аўгуста (свайго брата). У пачатку 1554 г. вялікі князь выдаў пры- 
суд да выгнання (баніцыі) Дзмітрыя Сангушкі за межы дзяржавы. Тады 
Дзмітрый Сангушка разам з 15-гадовай жонкай уцёк у Чэхію. За ім у 
пагоню накіраваўся з атрадам сын калішскага ваяводы Пётр Збароўскі, 
які таксама хацеў авалодаць Гальшкай і яе багатымі маёнткамі. Пётр 
Збароўскі забіў Дзмітрыя Сангушку ў Ярамержы і прывёз Гальшку да 
маткі. Потым Гальшка была гвалтоўна захоплена брэсцка-куяўскім ва- 
яводам Лукашам Гуркам, які падманам і прымусам ажаніўся з ёю, згвал- 
ціўшы яе, хоць Гальшка і ненавідзела яго. Маці ўдалося забраць дачку ў 
Гуркі і знайсці сховішча ў Львове, ў дамініканскім кляштары. Кароль 
Жыгімонт Аўгуст загадаў львоўскаму старосце вярнуць Гальшку мужу. 
А ў гэты час, у 1559 г., у Львоў прыехаў слуцкі князь Сямён Юр'евіч 
Алелькавіч і абвянчаўся з Гальшкай. 

Нягледзячы на гэта, загад караля быў выкананы і Гальшку Астрож- 
скую адабралі ў князя Сямёна Алелькавіча і аддалі Гурку. Гальшка пра- 
панавала Гурку за сябе выкуп у 100 тысяч злотых, але Лукаш Гурка па- 
садзіў яе ў замкавую турму ў адным сасваіх замкаў каля Познаніітрымаў 
яетам 14 гадоў за адмову жыць з ім. Неўзабаве князь Сямён Алелькавіч 
памёр (у 1560 г.), і Лукаш Гурка зноў прапанаваў Гальшцы жыць з ім. 
Тая зноў адмовілася, іГурка пратрымаў яе ў турме да самай сваёй смерці. 
Толькі тады яе аддалі яе дзядзьку, князю Канстанціну Васілю Канстан- 
цінавічу Астрожскаму. Уся гэтая справа Гальшкі Астрожскай узрушы- 
ла тагачаснае грамадства і выклікала шырокі розгалас. А вырак вяліка- 
га князя Жыгімонта Аўгуста Дзмітрыю Сангушку застаўся ў моцы. 
(Трагічна скончылася жыццё і малодшага брата Рамана Сангушкі, 
Яраслава, які ў 1564 годзе быў застрэлены падчас застолля нейкім шлях- 

ціцам Жэлехам. Ды і сам Раман Сангушка памёр, калі яму было толькі 
34 гады, памёр маладым і яго адзіны сын Фёдар, не пакінуўшы патомства. 

Раман Сангушка атрымаў выхаванне пры каралеўскім двары. Кароль 
Жыгімонт Аўгуст потым, у 1567 г., пісаў пра Сангушку ў адным са сваіх 
прывілеяў (грамат), што ён «амаль са свайго дзяцінства... узяты ў нашы 
пакоі». Шмат часу юнак прысвячаў вайсковай службе, у якой потым пра- 
славіўся. У 17 гадоў Раман Сангушка, пасля трагічнай смерці старэйша- 
га брата, становіцца галавой сям'і. Адначасова на чале свайго прыватна- 
га вайсковага атрада («почату»), набранага са шляхты з маёнткаў сям'і 
Сангушкаў, Раман Сангушка з 1555 года выходзіць на службу паводле 
універсалаў караля. У гэтым годзе Сангушка накіроўваецца ў Кіеў пад 
камандаваннем гетмана найвышэйшага Мікалая Радзівіла Рудога, каб 
абараняць горад ад магчымага нападу маскоўскіх войскаў, бо ў Вялікім 
княстве Літоўскім лічылі, што цар Іван ІУ можа ў кожны момант распа- 
чаць вайну. У наступным годзе Раман Сангушка са сваім атрадам пра- 
ходзіў службу пад камандаваннем князя Канстанціна Васіля Астрожска- 
га, маршалка Валынскай зямлі, і ў кастрычніку 1556 г. быў адпушчаны 
са службы з добрай адзнакай з боку князя Канстанціна Астрожскага. 

Ужо ў лютым 1557 г. вялікі князь Жыгімонт Аўгуст прызначыў Ра- 
мана Сангушку старостай жытомірскім, і Р.Сангушка знаходзіўся ў 
жытомірскім замку і рыхтаваў яго да магчымай абароны. На вайсковую 
экспедыцыю ў Інфлянты (Лівонію) Сангушка ў тым жа годзе адправіў 
набраную на службу роту, а сам застаўся ў жытомірскім замку і фармі- 
раваў гарнізон замка. У студзені 1558 г. Раман Сангушка прыняў удзел 
у адпоры моцнаму нападу крымскіх татараў на Падолію, знаходзячыся 
пад камандаваннем Грыгорыя Хадкевіча, у той час кіеўскага ваяводы. 
Атрад Рамана Сангушкі ўдзельнічаў у некалькіх баях з крымскімі тата- 
рамі, адбіваючы ў іх «ясыр» (захопленых у палон для продажу ў рабства 
ўкраінскіх сялян, юнакоў і дзяўчат). 

Пакуль Р.Сангушка знаходзіўся ў Жытоміры, яго малодшы брат 
Яраслаў Сангушка вясной 1558 г. паехаў у Вільню і перадаў вялікаму 
князю Жыгімонту Аўгусту скаргу абодвух братоў на забойцаў іх старэй- 
шага брата Дзмітрыя. Вялікі князь разгледзеў скаргу і выдаў позву ў суд 
Бэаце Астрожскай, маці Гальшкі, бо яна загадала забіць Дзмітрыя Сан- 
гушку ў дзяржаве «іншай, вольнай ад нашага выраку». Выдадзеная вял- 
ікакняжацкай канцылярыяй позва ў суд пасмяротна рэабілітавала 
Дз.Сангушку. ' 

У канцы 1558--пачатку 1559 года Раман Сангушка знаходзіўся ў 
гасцях у кіеўскага ваяводы Грыгорыя Аляксандравіча Хадкевіча ў яго 
маёнтку Харошчы на Падляшшы (недалёка ад Беластока). Тут Раман 
Фёдаравіч Сангушка ажаніўся з яго дачкой Аляксандрай. Наступныя 
гады ён заставаўся ў Жытоміры. Восенню 1561 г. яму прыйшлося зай- 

мацца адбудовай драўлянага замка ў Жытоміры, які згарэў у выніку пад- 
палу. Улетку 1561 г. Сангушка прымаў удзел у ваеннай кампаніі ў 
Інфлянтах на чале свайго «почату», яго атрад дзейнічаў ля ракі Заход- 
няя Дзвіна. Потым Р.Сангушка з атрадам быў перакінуты на Украіну, 
якой пагражала новае ўварванне крымскіх татараў. У маі- чэрвені 
1563 г. Раман Сангушка ўдзельнічаў у працы сойма Вялікага княства 
Літоўскага, на якім адным з галоўных пытанняў было фінансаванне пат- 
рэб на вайну з Маскоўскай дзяржавай і набор войска. 19 чэрвеня 1563 г. 
разам з іншымі сябрамі вялікакняжацкай рады ён падпісаў пастанову аб 
скліканні войска на надзвычайны попіс (агляд з перапісам усіх) каля 
Крэва. Пасля попісу войска мусіла ісці на Полацк, каб вызваліць яго ад 
войска цара Івана Грознага. Восенню 1563 г. Сангушка са сваёй ротай 
застаўся ў Беларусі. Ён падпарадкоўваўся гетману вялікаму Мікалаю 
Радзівілу Рудому і гетману дворнаму (польнаму) Грыгорыю Хадкевічу. 
Разам з гетманамі Раман Фёдаравіч Сангушка на чале сваіх рыцараў 
удзельнічаў у пераможнай бітве каля Улы на Іваньскіх палях, пад Чаш- 
нікамі 26 студзеня 1564 года, у якой 10-тысячнае (па іншых звестках 4- 
тысячнае) беларуска-літоўскае войска разграміла ўшчэнт 30-тысячную 
армію князя Пятра Шуйскага (а сам П.Шуйскі быў забіты падчас бітвы 
простым мужыком, як сведчыць хроніка). У Полацк вярнулася толькі 5 
тысяч уцекачоў. У бітве ля Улы Раман Сангушка камандаваў коннай 
ротай, якая налічвала 200 коннікаў, і быў адзначаны як адзін з каман- 
дзіраў сярэдняга рангу, якія вылучыліся падчас бітвы. Далей на праця- 
гу 1564 і 1565 гадоў Раман Сангушка зноў знаходзіўся ў Жытоміры, каб 
бараніць горад і замак ад нападаў крымскіх татараў, якія ішлі на Ва- 
лынь на чале з ханам Дэўлет-Гірэем. 

За вайсковыя заслугі князь Раман Фёдаравіч Сангушка быў узнага- 
роджаны. 25 сакавіка 1566 года сойм Вялікага княства Літоўскага ў 
Вільні прыняў пастанову аб новым адміністрацыйна-тэрытарыяльным 
падзеле дзяржавы з утварэннем новых ваяводстваў і паветаў. Вінніцкае 
і Брацлаўскае ствароствы ўтварылі новае ваяводства, якое спачатку на- 
зывалася Брацлаўскімі Вінніцкім (аднак хутка назва змянілася на Брац- 
лаўскае). 30 сакавіка 1566 года сваім прывілеем вялікі князь Жыгімонт 
Аўгуст прызначыў на пасаду першага брацлаўскага ваяводы Рамана Сан- 
гушку. 1, 

У сваім прывілеі Жыгімонт Аўгуст пісаў, што Раман Сангушка, «бы- 
ваючы шмат разоў у вялікіх бітвах мужна супраць непрыяцеля нашага 
змагаўся, не шкадаваў здароўя з праліваннем крыві сваёй, рабіў тое, што 
сапраўднаму і праўдзіваму рыцару іроду княжацкаму належала рабіць». 
Адначасова князь Раман атрымаў у сваё валоданне двор у Вінніцы і не- 
калькі вёсак на тэрыторыі ваяводства. Цяпер паўнамоцтвы Р.Сангушкі 


пашыраліся, іён займаўся ўмацаваннем замкаў у ваяводстве для бяспекі 

ад нападаў крымскіх татараў і таксама захаваннем парадку на тэрыто- 
рыі ўсяго Брацлаўскага ваяводства. 

У гэты ж час таксама падвышаўся на пасадах іцесць Сангушкі, Гры- 
горый Аляксандравіч Хадкевіч, які з пасады гетмана дворнага быў прыз- 
начаны ў пачатку 1566 г. на пасаду гетмана найвышэйшага (вялікага). 
Гэта паспрыяла кар'еры і зяця. У канцы 1566- пачатку 1567 г. Раман 
Сангушка знаходзіўся ў Гродне, дзе адбываліся нарады сойма Вялікага 
княства Літоўскага. Р.Сангушка разам з іншымі панамі раднымі 26 снеж- 
ня 1566 года ратыфікаваў дыплом вялікага князя Жыгімонта Аўгуста 
аб уключэнні Інфлянтаў (Лівоніі) у склад Вялікага княства Літоўскага, 
бо кожнае змяненне дзяржаўных граніц патрабавала абавязковага ра- 
шэння паноў рады -- вышэйшага пастаяннага дзяржаўнага органа. 26 
лютага 1567 г. вялікі князь Беларуска-Літоўскай дзяржавы Жыгімонт 
Аўгуст разаслаў да ўсіх вайсковых камандзіраў свой універсал, у якім 
паведамляў, што даручыў Раману Сангушку справы гетмана дворнага. 
Гэта не было прызначэнне на пасаду, але азначала выкананне абавязкаў 
(у афіцыйных дакументах Сангушка называўся «спраўцам гетманства 
дворнага»). 

Гетман Грыгорый Хадкевіч выклікаў Сангушку ў армію для вядзен- 
ня дзеянняў. Вясной 1567 г. Сангушка ўжо быў у Лукомлі, каб адтуль 
сачыць за дзеяннямі войскаў Івана Жахлівага і прадухіляць іх спробы 
будаваць замкі на акупаванай тэрыторыі на поўдзень ад захопленага імі 
ў 1563 годзе Полацка. У маі 1567 г. Раман Сангушка, паводле загаду 
Г.Хадкевіча, узначаліў усе беларуска-літоўскія атрады, якія знаходзілі- 
ся ў Віцебскім ваяводстве і перанёс сваю штаб-кватэру ў Чашнікі. У гэты 
час пад яго наглядам ішло будаўніцтва і ўзмацненне абарончых замкаў у 
Чашніках, Туроўлі і на рацэ Сорыцы. 8 гэтых крэпасцяў павінны былі 
наступаць беларуска-літоўскія войскі, каб вызваліць Полацк ад войскаў 
цара Івана Жахлівага. Адсюль накіроўваліся ў бок непрыяцеля атрады 
вайсковай разведкі. Ад гетмана найвышэйшага Грыгорыя Хадкевіча ён 
атрымоўваў падмацаванні і звесткі аб рухах ворага ў іншых мясцінах. 

Вайсковая разведка была неабходная, бо па колькасці воінаў бела- 
руска-літоўскае войска было значна меншае, чым рускае. На тэатры ва- 
енных дзеянняў у паўночна-усходняй частцы Беларусі ўлетку 1567 г. 
знаходзіўся атрад у 1850 чалавек конніцы і 550 пяхоты пад началам князя 
Рамана Фёдаравіча Сангушкі, які прымяняў тактыку неспадзяваных 
папераджальных удараў пасля стараннай і ўкрытай разведкі, насуперак 
пашыранай тады тактыцы дзённых бітваў з усімі прызнакамі адкрытага 
выхаду войскаў на баявыя пазіцыі ў шырокім полі. Такая тактыка Ра- 
мана Сангушкі пры меншых, чым у непрыяцеля, сілах пачала прыносіць 
поспехі. Хутка аказія надарылася. : тб : 

У ліпені 1657 г. маскоўскія ваяводы князь Пётр Сямёнавіч Абаленскі- 

Сярэбраны, Г.Колычаў і князь Юрый Іванавіч Такмакоў разам са слу- 
жылым татарскім царэвічам Амуратам выступілі з царскімі войскамі і 
татарскім войскам з Полацка і перайшлі Заходнюю Дзвіну, каб забяспе- 
чыць пабудову крэпасці Суша (на поўдзень ад Полацка) на востраве, на 
возеры з той жа назвай. Частка расійскіх войскаў на чале з Ю.І.Такма- 
ковым заняла востраў і пачала будаваць на ім крэпасць. Іншыя рускія 
сілы спыніліся непадалёку ў палявым лагеры ва ўрочышчы Суша. Ра- 
ман Фёдаравіч Сангушка правёў разведку і, сабраўшы крыху больш за 2 
тысячы жаўнераў, вырушыў у паход на маскоўскае войска, у чатыры 
разы большае за яго войска. Храніст М.Бельскі адзначаў: «20 дня ліпе- 
ня, маючы пэўную ведамасць ад разведчыкаў аб войску маскоўскім, якога 
было з татарамі 8000, рушыў з Чашнікаў да іх». 

На досвітку 21 ліпеня прыйшоў Р.Сангушка на Іваньскія палі, паб- 
лізу ад лагера маскоўскіх войскаў. Спачатку яго жаўнеры лёгкай конні- 
цы (казакі) напалі на перадавую варту ў 100 коннікаў і разграмілі іх. 
Потым знянацку напалі на лагер, пяхота хутка раскінула драўляную ага- 
роджу, а конніца, не даўшы магчымасці рускім воінам і татарам паст- 
роіцца ў баявыя парадкі, уварвалася ў лагер. За кароткі час маскоўскае 
войска было амаль цалкам разгромлена. Шмат варожых воінаў было 
ўзята ў палон, быў захоплены непрыяцельскі абоз і вызвалены з палону 
жаўнеры свайго войска і мірныя жыхары, у асноўным сяляне, захопле- 
ныя падчас паходу маскоўскага войска 1 татараў з Полацка. 

Гэтае паражэнне князя Пятра Абаленскага-Сярэбранага і царэвіча 
Амурата не змяніла намераў Ю.І.Такмакова пабудаваць крэпасць на во- 
зеры Суша. Сангушка спрабаваў заблакаваць Такмакова на востраве, але 
ў яго не было артылерыі. Таму Р.Сангушка перайшоў да доўгатэрміно- 
вай блакады непрыяцеля і намагаўся не дапусціць прыходу падмацаван- 
няў да Такмакова з Полацка. 

Паміж канцом першай дэкады і сярэдзінай верасня таго ж 1567 года 
князь Раман даведаўся ад сваёй разведкі аб новым войску, якое было на- 
кіравана з Полацка да Сушы. Гэтым маскоўскім войскам кіраваў ваяво- 
да князь Осіп Шчарбаты і яго намеснік князь Юрый Барацінскі; усяго 
маскоўскіх воінаў было б тысяч чалавек. Разам з імі ішоў 8-тысячны та- 
тарскі атрад Сеіт-Мурзы. Руска-татарскае войска ішло маршам з крэпасці 
Улы ў крэпасць Сушу з вялікім абозам, у якім былі і запасы харчавання 
для войска Такмакова. Р.Сангушка і на гэты раз пасля дакладнай раз- 
ведкі са сваім цяпер ужо З-тысячным войскам знянацку напаў на непры- 
яцеля, які быў разгромлены ў кароткім баі. Абодва ваяводы, О.Шчарба- 
ты і Ю.Барацінскі, былі ўзяты ў палон, а ўвесь абоз з 1800 вазоў узяты 
як трафей. пнёхнодас н с 

Пасля гэтай перамогі ў верасні 1567 г. Раман Сангушка разам з атра- 
дам кашталяна полацкага Юрыя Зяновіча зноў аблажыў крэпасць Сушу, 

але ўзяць яе не здолеў з-за адсутнасці гарматаў і абмежаваўся блакадай 
крэпасці. Адначасова Сангушка займаўся забеспячэннем свайго войска і 
дамагаўся ад вялікакняжацкай улады грошай для выплаты іх войску за 
службу. Даглядаў ён і пабудовы крэпасці ў Вароньчы. Паколькі ў дзяр- 
жаўным скарбе Вялікага княства Літоўскага грошай бракавала, Р.Сан- 
гушка пазычыў яшчэ 15 жніўня 120 копаў грошай літоўскіх пад заклад 
свайго маёнтка Дольска (ля Прыпяці) у Пінскім павеце. 

У кастрычніку 1567 г. выехаў Раман Сангушка да галоўнага лагера 
беларуска-літоўскага войска пад Лебедзевам (недалёка ад Маладзечна), 
дзе вялікі князь збіраў армію для наступу супраць расійскіх войскаў у 
Беларусі. Тут быў зроблены попіс (перапіс) гэтага земскага войска (апал- 
чэння), якое складалася з каля 35 тысяч чалавек, з іх 27 7176 коннікаў, 
5 694 жаўнераў-пехацінцаў і 1518 чалавек пешай шляхты. Акрамя таго, 
у вялікага князя Жыгімонта Аўгуста было яшчэ 12 тысяч надворнага 
войска. Сангушка выставіў у земскае войска са сваіх маёнткаў «почат» 
са 100 коннікаў і 50 драбаў-пехацінцаў з рушніцамі. Два месяцы войска 
стаяла ў Лебедзеве, а потым у Радашковічах. Жыгімонт Аўгуст не пад- 
трымаў рашучых дзеянняў, бо вырашалася важная дзяржаўная справа: 
рыхтавалася інтэграцыя Польшчы і Беларуска-Літоўскай дзяржавы. 
Дэлегаты польскага сойму прыбылі ў вайсковы лагер з прапановай аб 
дзяржаўнай уніі Польшчы і Вялікага княства Літоўскага, а шляхта, якая 
сабралася ў апалчэнне, у якасці палявога сойму вырашала гэтую справу. 
Потым войска Вялікага княства Літоўскага падзялілася: 12 тысяч з 
вялікім князем пайшлі ў Койданаў у якасці рэзерву, астатняя армія пе- 
райшла ў Барысаў і яго ваколіцы. 

У 1567 г. за яго вайсковыя заслугі вялікі князь Кыгімонт Аўгуст 
надаў Раману Сангушку вёскі Чэрньча, Гарадок і Казлінічы ў Луцкім 
павеце. 

У студзені 1568 г. войска Вялікага княства Літоўскага на чале з гет- 
манам інфлянцкім і маршалкам земскім Янам Хадкевічам накіравалася 
да ўмацаванай рускай крэпаці Улы на р. Заходняя Дзвіна, але ўзяць яе 
не здолела. Да абкружанага гарнізона прыбыла дапамога з Полацка. 
Штурм 2 сакавіка 1568 г. вынікаў не даў. Прышлося зняць аблогу і 
адыйсці. У гэты час Раман Сангушка займаўся пабудовай і забеспячэн- 
нем узбраеннем і боепрыпасамі замкаў у Дрысе, Лепелі, Лукомлі, Чаш- 
ніках, Вароньчы і Крывіне. Рэзідэнцыя яго была ў Чашніках, куды ён 
атрымоўваў для замкаў гарматы, якія прысылаў яму Грыгорый Хадкевіч 
з Барысава. Як узнагароду за сваю вайсковую службу Раман Сангушка 
20 сакавіка 1568 г. атрымаў Рэчыцкае староства. 

Вясной 1568 г. Сангушка зноў вырушыў на фронт і камандаваў усімі 
беларуска-літоўскімі войскамі на поўначы Беларусі. Асноўнай яго зада- 
чай было перашкаджаць маскоўскім войскам будаваць крэпасці на за 

нятай імі тэрыторыі, каб не даць ім замацавацца тут. Ён працягваў на- 
біраць жаўнераў у коннае войска, але ў дзяржаўным скарбе не хапала 
грошай і Сангушка меў пастаянныя клопаты з выплатай грошай войску. 
Адначасова князь Раман дастаўляў харчаванне ў Віцебск і Сураж дзяку- 
ючы дапамозе мяшчан і мясцовай шляхты. Такім чынам, непрыяцель 
не меў у Беларусі ў сваім валоданні гарадоў і вялікіх замкаў, акрамя 
Полацка. Р.Сангушка ўвесь час пільна сачыў за рухамі маскоўскага вой- 
ска. Найбольшую ўвагу ён удзяляў рускаму гарнізону крэпасці Улы ля 
Заходняй Дзвіны. Улетку 1568 г. Раман Сангушка спрабаваў зноў бла- 
кіраваць Улу, але аблога вынікаў не дала і ён вымушаны быў праз шэсць 
тыдняў адыйсці ад крэпасці. Калі Р.Сангушка даведаўся, што туды пры- 
былі з Полацка дадатковыя маскоўскія атрады і ў гарнізоне Улы пачаў- 
ся прыём у ваяводаў і агульныя ўрачыстасці з частаваннем гарэлкай, ён 
у ноч з 20 на 21 верасня 1568 г. вярнуўся да Улы і яго жаўнерам удалося 
падыйсці да замку, бо і варта на сценах была п'яная і не заўважыла па- 
дыходу атрада Р.Сангушкі. Маючы дакладны план замка, складзены 
падчас ранейшых аблог, Сангушка вызначыў месцы, якія лепш было 
атакаваць. Спачатку да замка па рацэ былі накіраваныя на чаўнах ка- 
закі, якія атакавалі Улу з боку ракі. Калі ўвага маскоўскіх воінаў была 
адцягнута першай атакай, ён кінуў пяхоту на штурм палісада. Аднача- 
сова жаўнеры пачалі выламываць брамы і падпалілі драўляныя сцены 
замка. Маскоўскія ваяводы і воіны разгубіліся і бязладна абараняліся. 
Атаку завяршыла конніца, якая ўплаў па рацэ дасягнула крэпасціі ўвар- 
валася ў яе. Гарнізон Улы быў разгромлены, а замак спалены. Раман 
Сангушка захапіў у палон двух ваяводаў Вельямінавых, 300 знатных 
палонных і 800 стральцоў. Было ўзята і некалькі гармат. Пасля ўзяцця 
Улы князь Раман Сангушка пачаў адбудоўваць замак і пакінуў там гарн- 
ізон. Ён атрымаў ліст ад Жыгімонта Аўгуста з падзякай за ўзяцце Улы. 
Вялікі князь пазней загадаў Сангушку застацца ў Полацкім ваяводстве 
для абароны тэрыторыі. Аднак ваенныя дзеянні фактычна спыніліся, а 
ў 1570г. паміж Маскоўскім царствам і Рэччу Паспалітай было падпісана 
перамір'е. Інфлянцкая вайна зацягнулася на доўгія гады, суправаджа- 
лася шматлікімі ахвярамі і разбурэннем гарадоў і вёсак, вялікімі грашо- 
вымі і матэрыяльнымі затратамі. Але ў вайне быў зроблены толькі пера- 
пынак. 

Увесь наступны час Раман Сангушка заставаўся на паўночна-ус- 
ходнім памежжы, умацоўваючы тут замкі. А ў гэты час разгортваліся 
падзеі вялікага палітычнага значэння. Ішло канчатковае аб'яднанне Бе- 
ларуска-Літоўскай дзяржавы (Вялікага княства Літоўскага, Рускага і 
Жамойцкага) і Польшчы ў федэратыўную дзяржаву Рэч Паспалітую. 

Непасрэднай прычынай заключэння Люблінскай уніі 1569 года былі 
агульныя няўдачы войска Вялікага княства Літоўскага ў час першага 

перыяду Лівонскай (Інфлянцкай) вайны, страта ў 1563 г. Полацка. 
Польская шляхта і магнаты намагаліся ўключыць Вялікае княства Літоў- 
скае ў склад сваёй дзяржавы. Кароль польскі і вялікі князь літоўскі 
Жыгімонт Аўгуст, апошні з мужчынскай лініі Ягелонаў, хацеў замаца- 
ваць саюз Польшчы і Вялікага княства Літоўскага, баючыся, што абедз- 
ве дзяржавы пасля яго смерці разарвуць персанальную унію, якая існа- 
вала раней, і выберуць кожная свайго ўласнага валадара. Беларуская 
шляхта, ў сваёй большасці яшчэ праваслаўная, была прыхільніцай аб”- 
яднання з Польшчай, каб уратаваць сваю дзяржаву ад захопу яе Іванам 
Грозным. Яна таксама дамагалася пашырыць свае палітычныя правы і 
ўраўнаваць іх з правамі польскай шляхты. Магнаты Беларусіі Літвы былі 
супраць цеснага саюза з Польшчай ціаб'яднання ў адзіную дзяржаву, бо 
тады яны страчвалі сваё кіруючае становішча ў дзяржаве. Яны прапана- 
валі фактычна толькі абарончы саюз. Перагаворы працягваліся некалькі 
гадоў. 

Урэшце 10 студзеня 1569 г. у Любліне адкрыўся агульны сойм 
Польшчы і Вялікага княства Літоўскага для абмеркавання і падпісання 
акту дзяржаўнай уніі. У гэты час Раман Сангушка не паехаў у Люблін на 
агульны сойм, матывуючы гэта дрэнным станам здароўя, ён у пачатку 
1569 г. пераехаў у свой маёнтак і горад Уладаву ў Брэст-Літоўскім паве- 
це. У канцы лютага большасць дэпутатаў ад Вялікага княства Літоўска- 
га, у тым ліку амаль усе магнаты, не згаджаючыся з польскім праектам 
уніі, пакінулі Люблін. А ў гэты час польскія дэпутаты разам з дэпута- 
тамі ад Падляшша прынялі пастанову, а кароль Жыгімонт Аўгуст б са- 
кавіка падпісаў акт аб далучэнні Падляшша да Польшчы. Паны рада 
Вялікага княства Літоўскага заявіла пратэст, аднак большасць шляхты 
іх не падтрымала. Дэпутатам ад Вялікага княства Літоўскага быў уета- 
ноўлены тэрмін, каб яны вярнуліся. Некаторыя магнаты былі пазбаўле- 
ны каралём сваіх пасад і месц у Радзе Вялікага княства Літоўскага. 

Менавіта ў гэты чае віленскі ваявода Мікалай Радзівіл Руды 13 сака- 
віка запрасіў Рамана Сангушку прыбыць у Вільню на нараду аб уніі з 
Польшчай. Сангушка адказаў у лісце, што гатовы прыехаць, але не па- 
ведаміў, якую пазіцыю ён займае. У сакавіку 1569 г. урадоўцы і зямяне 
Брацлаўскага ваяводства звярнуліся да Рамана Фёдаравіча Сангушкі як 
да свайго ваяводы ў сувязі з праектам на Люблінскім сойме аддзялення 
Брацлаўскага ваяводства ад Вялікага княства Літоўскага і інкарпарацыі 
ў склад Польшчы. Яны былі гатовыя выступіць са сброяй супраць такой 
інтэграцыі. А ў гэты час кароль Жыгімонт Аўгуст заклікаў яго прыбыць 
у Люблін. 4 красавіка 1569 г. Р.Сангушка адказаў каралю, што не можа 
прыехаць з-за дрэннага стану здароўя і з-за дрэннага стану дарог, якія 
вясной сталі непралазнымі. ; 1 


Кароль і вялікі князь Жыгімонт Аўгуст 26 зіндаалінібасцынцей 


60 





Славутыя імёны Бацькаўшчыны 


акт аб далучэнні Валынскай зямлі да Польшчы, сойм гэта зацвердзіў 26 
мая 1569 г., апошні тэрмін вяртання дэпутатаў на Люблінскі сойм быў 
прызначаны на 23 мая. Яны былі павінны прынесці прысягу на вернасць 
Кароне Польскай. Працягваліся адстаўкі. Урэшце ў маі 1569 г. дэпута- 
ты і сенатары (сябры паноў рады) пачалі вяртацца ў Люблін. Урэшце 28 
мая 1569 г. у Люблін прыехаў і Раман Сангушка, дзе ўрачыста перадаў 
каралю маскоўскіх палонных, сцягі і гарматы, узятыя ў бітве за Улу. 1 
чэрвеня Сангушка выступіў на сойме і заявіў аб гатоўнасці прыняць пры- 
сягу на вернасць Кароне, але пры ўмове, што шляхта Валыні і Брацлаў- 
скага ваяводства захавае ўсе тыя прывілеі, якія мела ў Вялікім княстве 
Літоўскім. Кароль пахваліў яго затакую прамову і сказаў, што Брацлаў- 
скае ваяводства разам з Валынню ўжо далучана да Польшчы. Р.Сангуш- 
ка стаў перад каралём на калені, папрасіў яго вызваліць ад прысягі Вя- 
лікаму княству Літоўскаму, а потым прынёс прысягу Кароне (Польшчы) 
як уладальнік маёнткаў на Валыні і як брацлаўскі ваявода. Пасля гэтага 
ён заняў месца ў сенаце. 2 ліпеня 1569 г. Сангушка прынёс прысягу Вял- 
ікаму княству Літоўскаму як польскісенатар і прывесіў сваю пячатку да 
акту Люблінскай уніі. Такім чынам, у рашучы момант Р.Сангушка пра- 
явіў сябе як прыхільнік інкарпарацыі ўкраінскіх зямель у склад Польска- 
га каралеўства. Такая яго пазіцыя выклікала абурэнне іншых сенатараў 
(паноў рады) Вялікага княства Літоўскага і пагоршыла яго адносіны з 
імі. Такі пераход на пазіцыі згоды з уніяй ён тлумачыў ваенным стано- 
вішчам і пагрозай страты незалежнасці Беларуска-Літоўскай дзяржавы 
з-за магчымай заваёвы яе тэрыторыі Маскоўскай дзяржавай. Адначасо- 
ва заключэнне уніі з Польшчай давала Вялікаму княству Літоўскаму 
шанц выкарыстаць польскія войскі ў вайне, спецыяльна не ўхваляючы 
адмысловых грашовых падаткаў на іх утрыманне. Яны павінны былі ва- 
яваць як саюзнікі з адной федэратыўнай дзяржавы. А гэта давала маг- 
чымасць вярнуць захопленыя царскімі войскамі тэрыторыі ў Полацкім 
ваяводстве і Інфлянтах. Падчас абмеркавання пытання аб заключэнні 
міру з Маскоўскай дзяржавай Раман Сангушка выступіў супраць гэтага 
плана і за працяг вайны, асабліва калі крымскі хан пачаў паходы ў глы- 
біню тэрыторыі Расіі, а таксама з-за варожых да Івана Грознага адносін 
Швецыі і Даніі, таксама ўцягнутых у канфлікт з-за Інфлянтаў. 

Пасля Люблінскага сойма Раман Сангушка некалькі месяцаў зна- 
ходзіўся ў сваіх маёнтках на Валыні, галоўным чынам у Несухаежах. Як 
раз у гэты час кароль Жыгімонт Аўгуст выдаў у Кнышыіне прывілей аб 
афіцыйным наданні князю Раману Фёдаравічу Сангушку годнасці гет- 
мана дворнага Вялікага княства Літоўскага, пасаду якога Сангушка фак- 
тычна займаў ужо некалькі гадоў. У снежні 1569 г. Р.Сангушка зноў на- 
ведаў замкі ў Полацкім ваяводстве. 25 снежня 1569 г. ён паведамляў 
Жыгімонту Аўгусту, што ўзяў штурмам замак на Цётчы, на шляху, які 

злучаў замак Туроўлю, заняты рускімі, з Полацкам. У лютым 1570 г. 
вярнуўся з фронту на Валынь, атрымаўшы вестку аб смерці жонкі. Увесь 
1570 год ён правёў у сваіх маёнтках на Валыні. Вясной 1571 г. Сангушка 
ездзіў у Варшаву і, калі вяртаўся назад, захварэў «на гарачку» іспыніў- 
ся ў Ружане (на р. Нарве), 10 мая 1571. ён прадыктаваў тастамент, а 12 
мая памёр. Быў пахаваны паводле сямейнай традыцыі ў царкве святога 
Мікалая ў Мельцах на Валыні. 

Ад шлюбу з Аляксандрай Грыгор'еўнай Хадкевіч ён меў сына Рама- 
на, якіпамёр у 1591 г. нежанатымц(з ім скончылася локачская лінія роду) 
і трох дачок: Марыянну, якая памерла да 1587 г. дзяўчынай, Аляксанд- 
ру (памерла ў 1602 г.), якая выйшла замуж за князя Януша Заслаўскага 
(потым валынскага ваяводу), Фядору, якая была замужам тройчы: за 
ваяводам падляшскім Станіславам Радзіміньскім, за князем Аляксанд- 
рам Пронскім і за ваяводам берасцейска-куяўскім Андрэем Ляшчынскім. 

Побач з дзяржаўнай дзейнасцю Раман Фёдаравіч Сангушка займаў- 
ся і гаспадарчай. Пасля смерці брата Дзмітрыя ў 1554 г. Раман Сангуш- 
ка атрымаў у спадчыну разам з братам Яраславам яго маёнткі. У тым жа 
годзе матка, якая выйшла замуж за Мікалая Збаражскага, адмовілася 
на карысць Рамана і яго брата Яраслава ад маёнткаў, што ёй запісаў па- 
жыццёва яе першы муж, бацька Рамана і Яраслава, а яны складалі трэць 
усіх маёнткаў. Браты родавыя маёнткі не дзялілі, і пасля смерці Ярасла- 
ва ў 1564 г., у якога не было сям'і, усе маёнткі на Валыні і ў Беларусі 
заставаліся ў Рамана Сангушкі. Адным з асяродкаў яго латыфундый стаў 
яго прыватнаўладальніцкі горад Уладава на рацэ Заходні Буг у Берас- 
цейскім павеце, другім цэнтрам -- мястэчка Галятын у Луцкім павеце. 
У 1564 г. яго намаганнямі ва Уладаве была пабудавана царква. 

Раман Фёдаравіч Сангушка карыстаўся павагай у сучаснікаў як 
«муж цвярозы і вайсковай справе добра дасведчаны». Яго ваенныя по- 
спехі былі вынікам прымянення ім тактыкі нерэгулярнай вайны, уда- 
раў па праціўніку знянацку, малымі сіламі і пасля добра арганізаванай 
разведкі. 

Васіль 
ЦЯПІНСКІ 
(памёр каля 1600) 


ідатны беларускі мысліцель, гуманіст-асвет- 

нік, публіцыст, перакладчык, пачынальнік 

біблейскай (новазапаветнай) выдавецкай 
традыцыі на роднай мове. 

Жыццёвы шлях Цяпінскага амаль не асветлены пісьмовымі крыні- 
цамі. Год нараджэння невядомы. Традыцыйна (без якіх-небудзь грунтоў- 
ных падстаў) лічыцца, што ён нарадзіўся недзе ў 40-х гадах ХУІ ст. Па- 
цвердзіць ці абвергнуць гэту гіпотэзу даволіцяжка. Датаваны 1578 годам 
партрэт Цяпінскага выклікае сумненні адносна паходжання гэтага мас- 
тацкага твора. Няма звестак аб вучобе Васіля Цяпінскага ў замежных 
універсітэтах, што таксама дало б нейкія падставы для больш дакладна- 
га вызначэння даты яго нараджэння. Як сведчаць знойдзеныя намі да- 
кументы, у канцы 50-х гадоў бацькі Васіля Цяпінскага былі ўжо вельмі 
сталага ўзросту (тэстамент маці напісаны ў 1563 г., а бацька памёр ра- 
ней). Адсюль можна лічыць, што Васіль Цяпінскі нарадзіўся ў 80-я -- 
найпазней у пачатку 40-х гадоў ХУІ ст. У 50-х гадах ён самастойна 
удзельнічаў у судовых працэсах і не быў малодшым сынам у час скла- 
дання тэстаменту. У ім згадваюцца таксама яшчэ два сыны Матроны 
Мікалаеўны -- ЗКдан і Іван Война, які ў пачатку 60-х гадоў яшчэ патра- 
баваў апякунства, а таксама даволі дарослая ўнучка Марына. 

Новыя архіўныя дакументы і даследаванні дазволяць пашырыць 
надзвычай скупыя гістарычныя звесткі аб жыццёвым шляху Цяпінска- 
га, яго сваяцкіх і сямейных сувязях. 

Род Цяпінскіх становіцца вядомым у актах Вялікага княства Літоў- 
скага толькі з ХХІ ст. як «кроўнародасны» (блізка параднёны) з родам 

Слушак. Слушкі былі знакамітай фаміліяй у другой палове ХУІ--ХУІІ 
стст., займалі многія важныя дзяржаўныя пасады, удзельнічалі ў сой- 
махіўсіх буйных войнах. Згодна са звесткамі некаторых пазнейшых гер- 
боўнікаў, якія пры апісанні генеалагічных каранёў знатных асоб нярэд- 
ка прытрымліваліся легендарных версій, Слушкі атрымалі шляхецтва 
яшчэ пры Вітаўце разам з зямельнай маёмасцю. Арыгінальнымі актамі 
гэта не пацвярджаецца, але пэўныя падставы маюцца. У 1547 г. спад- 
чынныя дакументы кіеўскага гараднічага Івана Грыгор'евіча Слушкі 
загінуліў час страшэннага пажару ў Мінску. Па хадайніцтву Слушкі гас- 
падарская канцылярыя выдала яму пацверджанне на яго спадчынныя 
маёнткі. У гэтым акце ўпершыню ў вядомых зараз гістарычных крыні- 
цах згадваецца і Цяпіна. Кіеўскі гараднічы паведаў пра сваё права да 
Цяпіна: «Напервей што ему от брата его рожоного Павла Григоревича 
Служчича досталос(ь) на ровном делу именье их отчизное и дедизное на 
имя Тяпино» іна тое маюцца лісты і «твердасці» Вітаўта і іншых вялікіх 
князёў літоўскіх. Невядома, праўда, хто былі яго першымі ўладальні- 
камі, сам Слушка згадвае пра маёмасныя правы на Цяпіна толькі свайго 
бацькі -- Грыгорыя і дзеда -- «именье отчизное и дедизное». Але па гэ- 
тых звестках мы можам даведацца нарэшце пра першых рэальных зас- 
навальнікаў рода Слушак і Цяпінскіх. Грыгорый Слушка -- бацька кіеў- 
скага гараднічага. Імя дзеда выяўляецца па іншых крыніцах. У судовым 
акце ад 14 чэрвеня 1514 г. згадваецца ліст, засведчаны слугамі навага- 
родскага ваяводы, у т.л. Грыгорыем Амельянавічам Слушкай. Па свай- 
му сацыяльнаму становішчу Амельян, верагодна, належаў да баярскага 
службовага стана, бо валодаў зямельнай маёмасцю. З нашчадкаў двух 
яго сыноў адзіны род Слушак стаў размяжоўвацца на два роднасных: 
Слушак (патомкаў Грыгорыя) і Цяпінскіх (ад Івана). Імя агульнага па- 
чынальніка роду надоўга засталося ў памяці і ў поўных родавых про- 
звішчах Слушак і Цяпінскіх. Нават судовы акт ад 28 ліпеня 1604 г. згад- 
вае аднаго з сыноў Васіля Цяпінскага, земяніна ваяводства Полацкага, 
Цяпінскім Амельянавічам. 

Сыны Івана Амельянавіча, «рожоныя» (родныя) браты Мікалай 
(бацька Васіля) і Мацей Цяпінскія, упершыню названы ў попісу войска 
Вялікага княства Літоўскага 1528 г. У беларускай гістарыяграфіі гэты 
акт не зарэгістраваны. Магчыма, недагляд тлумачыцца тым, што яны 
апісаны тут без «мясцовага» прозвішча -- Цяпінскія. Попісы войска 
(шляхецкага паспалітага рушання) праводзіліся нерэгулярна, звычай- 
на ў выніку нейкіх міжнародных ускладненняў ці пагрозы вайны. Яны 
змяшчалі агульныя звесткі аб сацыяльным і маёмасным становішчы 
шляхты іколькасці выстаўляемых узброеных коннікаў. Пастановы валь- 
ных соймаў вызначылі адпаведныя нормы: 1 коннік з 8 служб сялянскіх 
у канцы 20-х гадоў, з 10 служб -- у сярэдзіне ХУІ ст. 

Па гэтых звестках Цяпінскія ў попісы 1528 г. выглядаюць дробнымі 
землеўладальнікамі, але ўваходзяць у асобную групу службовай шлях- 
ты, апісанай адразу пасля рэестраў цэнтральных паветаў і «каней» удоў 
князёў, ваявод, паноў. У палявым попісе войска ВКЛ 1565 г. нябожчык 
Мікалай Амельянавіч ужо, зразумела, адсутнічае, а апасрэдавана ўпа- 
мінаецца яго сын Васіль Цяпінскі: «В середу месяца аукгуста 8 дня Васі- 
лей Тяпін'скі выслал пахолка на коні в пан(цыры), с тар(чай. -- шчы- 
том), з древом (кап'ём), а сам служыт пану маршалку дворному». 
Маршалкі дворныя -- гэта набліжаная да двара вялікага князя літоў- 
скага службовая шляхта, якая ў той час займалася самымі разнастай- 
нымі справамі. Вызначыць, каму прыелугоўваў Васіль Цяпінскі, пакуль 
немагчыма. Само залічэнне яго ў гэтую групу прыдворных маршалкаў 
сведчыць аб яго рыцарскіх іслужбовых здольнасцях. Матэрыяльнае ста- 
новішча Васіля Цяпінскага пазней некалькі палепшылася, бо на попіс 
войска 1567 г. ён выстаўляў двух коннікаў: з сваёй часткі маёнтка Латы- 
голы і ў агульным спісе шляхты Мінскага павета. Сваяк Цяпінскіх - 
сын кіеўскага гараднічага Івана Грыгор'ева -- Мікалай Слушка выстаў- 
ляў на попісе 1567 г. сем коннікаў з маёнткаў Новы Двор, Гатаў, Пры- 
сёлкі, Відагошч і з ўладанняў сваёй жонкі шэсць. 

Сярод даследчыкаў выказваліся розныя меркаванні наконт месца- 
знаходжання і ўладальнікаў маёнтка Цяпіна. Згодна з адной з новых 
версій, існавала некалькі адасобленых населеных пунктаў з такой наз- 
вай, якія належалі Слушкам і Цяпінскім. Гэта памылковая думка. У 
Вялікім княстве Літоўскім ХУІ ст. звычайнай справай быў падзел адна- 
го больш менш буйнога ўладання паміж некалькімі баярамі, панамі, 
шляхціцамі, нярэдка павязанымі кроўнароднаснымі адносінамі. Скар- 
га кіеўскага гараднічага пана Івана Грыгор'евіча Слушкі, запісаная ў 
студзені 1550 г. гаспадарскімі суддзямі, усё растаўляе на сваё месца. Ра- 
зам са сваімі кроўнымі братамі Слушка абвінавачваў троцкую ваяво- 
дзіну ў бяспраўным валоданні палавінай «власного отчизного местеч- 
ка их в Чаш ьникох, а тое дей местечко на власной земли их именя 
Тяпиньского...» 

Матэрыялы полацкай рэвізіі 1552 г. дазваляюць удакладніць гэтыя 
звесткі. Сярод зямель полацкай шляхты згадваецца «именье отчызное, 
дворец Тяпино с пашнею», уладальнікамі розных частак якога былі Ма- 
цей і Мікалай Іванавічы Цяпінскія, Бацьку Васіля Цяпінскага належалі: 

«К тому дворцу слуг путных два, которые ему конём служать, а людей 
отчызных дымов дванадцать, которые по два дни в недели служать. А 
людей вольных куничных чотыры чоловеки, с которых ему куницы пры- 
ходить сорок осмь гр(о)шей. Огородники два, которые ему по дню в неде- 
ли служать. С того именья ку службе земской коня ставить». Згодна з 
той жа рэвізіяй «панове» Цяпінскія былі абавязаны ўмацоўваць Полацкі 

замак, пастаўляць дрэва для гародні каля дзевятай сафійскай вежы. 

Дробныя спадчынныя і набытыя ўладанні Цяпінскага ў 60--70-х 
гадах знаходзіліся ў розных паветах Вялікага княства Літоўскага. У 
актах яго называюць земянінам паветаў Віленскага, Мінскага, Лідска- 
га. Сам ён звычайна залічаў сябе да зямян ваяводства Полацкага, дзе 
знаходзіўся і яго родавы маёнтак Цяпіна, у 18 вярстах ад Лепеля. Ва- 
лодаў Цяпінскі земляміі па лініі сваёй жонкі, княжны Сафіі Данілаў- 
ны Жыжэмскай, якой належаў маёнтак Свіраны ў Віленскім павеце, і 
на залогавым праве распараджаўся маёнткам Вярсоцкім ў Лідскім па- 
веце. У 1579 г. Цяпінскі памяняў Вярсоцкае на маёнтак Полкаўскае, 
уласнасць земяніна Лідскага павета Мікалая Янавіча Брацішэўскага. 
У 1591 г. маёнтак Цяпіна «за росказаньем» старосціча крычаўскага 
Мікалая Слушкі быў застаўлены на тры гады шляхціцу Юрыю Нарке- 
вічу. 

Ваенныя калатнечы Інфлянцкай вайны не абмінулі Васіля Цяпін- 
скага. У вопісу коннай роты, зробленым у Чашніках 1 чэрвеня 1567 г. 
аршанскім старостам Ф.С.Кмітай, упамінаецца «таварыш (малодшы аф- 
іцэр) Василей Тяпин на шесть кони. На нем панцер, шышак, шабля, гар- 
кабуз, кончер, секирка, под ним дрыкгант (жарабец) сив». Некаторы час 
Цяпінскі служыў у вядомага дзяржаўнага дзеяча, падканцлера Вяліка- 
га княства Літоўскага Астафія Валовіча. Апошні падтрымліваў і частко- 
ва фінансаваў выдавецкую дзейнасць Сымона Буднага, Мацея Кавячын- 
скага, Лаўрэнція Крышкоўскага ў Нясвіжы і, пры іх пасрэдніцтве, 
напэўна, пазнаёміўся з Цяпінскім. У 60-х гадах Цяпінскі зблізіўся з Сы- 
монам Будным і іншымі дзеячамі рэфармацыйнага руху на Беларусі. 
Падзяляў яго сацыяльныя і канфесійныя (царкоўна-рэлігійныя) погля- 
ды, разам з ім удзельнічаў у галосных дыспутах на сінодах з польскімі і 
ліцвінскімі антытрынітарыямі. Антытрынітарызм у цэлым быў рады- 
кальным сектанцкім адгалінаваннем еўрапейскага хрысціянства, бо ў 
сваёй тэалагічнай аснове падважваў адзін з яго галоўных дагматаў аб Св. 
Тройцы. У 60--80-х гадах ХХІ ст. у нетрах арыянскага руху ў Вялікім 
княстве Літоўскім і Польшчы (пераважна ў Малой Польшчы) абвастра- 
ліся ідэалагічныя супярэчнасці па важнейшых праблемах грамадскага і 
палітычнага жыцця. Некаторыя антытрынітарыі сталі падтрымліваць 
анархічныя і наіўна-камуністычныя праекты, выступаць за карэнную 
перабудову грамадства, ліквідацыю прыгонніцтва, адмаўляліся ад пры- 
ватнай уласнасці, удзелу ў дзяржаўных органах і палітыцы, ва ўсіх, на- 
ват абарончых, войнах. Пытанне аб дзяржаве, грамадзянскай адказнасці 
за лёс Айчыны і хрысціянства, захаванне ўнутранага спакою і талерант- 
насці абумовілі выступленні большасці «літоўскіх братоў» супраць па- 
добных ідэй і спроб іх рэалізацыі. Падкрэсліваючы нежаданне некато- 
рых польскіх палемістаў працягваць дыскусіі па праблемах 

дзяржаўнасці, С.Будны даволі з'ездліва пісаў у сваёй кнізе «Аб свецкай 
уладзе» (Лоск, 1588): «Ты, знаць, аб тым не ведаеш, браце, што ў нас у 
Літве даўно не спяць (у шапку). Але Марцін Чаховіц і Вітрэлін маглі б 
расказаць аб гэтым, калі б адкрыць праўду пажадалі. Бо ў нас у 1578 
годзе самі дазналіся, што ім некаторыя шляхцічы ў Лоску адпавядалі... 
Супярэчылі ім, што не ёсць супраць слова божага трымаць свецкую ула- 
ду, удзельнічаць у войнах іінш. Аб чым адразу ж пачалася дыспутацыя 
паміж Васілём Цяпінскім і Марцінам з Вітрэлінам. Не ведаю, праўда, 
чаму вашы, не напіраючы, да Жмудзі падаліся». Згодна іншых фрагмен- 
тарных звестак (большасць актавых дакументаў літоўскіх братоў загі- 
нула) Цяпінскі разам з С.Будным і М.Чаховіцам удзельнічаў на сінодзе 
у Белжыцах у сакавіку 1569 г. Адзін з наступных сінодаў адбыўся, па 
словах С.Буднага, у 1574 г. «у Літве, у доме мілага брата Цяпінскага». 
Па ўдзячных спасылках Буднага адчуваецца сугучнасць іх тэалагічных 
поглядаў, у т. л. на неабходнасць прыняцця хрысціянскага хрышчэння 
свядома, у сталым узросце. Магчыма, сярод «новахрышчэнцаў» разам з 
Будным быў «мілы брат» Цяпінскі. 

Дакладна невядома, калі Цяпінскі пачаў свае літаратурна-пераклад- 
чыцкія працы. Верагодна, ужо ў канцы 60-х гадоў з пачатку свайго 
больш-менш актыўнага ўдзелу ў рэфармацыйным руху. Для таго нават, 
каб дзейсна спрачацца з адукаванымі польскімі і некаторымі літоўскімі 
«братамі», трэба было ведаць царкоўную і свецкую гісторыю, багаслоўе, 
збіраць і вывучаць рукапісы, друкі, знаёміцца са шматлікімі творамі 
сваіх паплечнікаў і апанентаў. Узрошчаны ў праваслаўнай традыцыі (бо 
ў другой чвэрці ХУІ ст. практычна ўся паспалітая беларуская шляхта 
Полаччыны прытрымліваецца праваслаўя) Цяпінскі пасля сваёй рэлі- 
гійнай канверсіі (пераходу ў Рэфармацыю) працягваў цікавіцца і высо- 
ка ацэньваць царкоўна-елавянскія пераклады Св. Пісання. Тут ён кры- 
ху разышоўся з Будным, які, аддаючы належнае грэцкім і славянскім 
перакладам, лічыў больш дакладнымі лацінскія і старажытнаяўрэйскія 
аўтэнтыкі. Загадкавая постаць абаронцы славянскіх перакладаў Бібліі, 
якая далікатна згадваецца ў прадмове Буднага да Новага запавету (Лоск, 
1574), магчыма, датычыцца Цяпінскага. «Тут для таго прыпомніў, -- 
пісаў Будны ў сваёй прабежнай характарыстыцы славянскіх, грэцкіх і 
лацінскіх перакладаў, -- бо нядаўна адзін (з дзеячаў-асветнікаў) пісаў 
да аднаго вялікага пана (верагодна, Валовіча ці князя Андрэя Курбска- 
га), выхваляючы славянскія кнігі над усімі, што ёсць на свеце, сцвяр- 
джаючы, што праўдзівейшых ад іх ніколі не існавала». Сапраўды, сла- 
вянскія тэксты сталі асновай для беларускага перакладу самога 
Цяпінскага. 

Невядома, дзе была заснавана невялікая прыватная друкарня Ця- 
пінскага. У навуковых працах звычайна згадваецца родавы маёнтак -- 

Цяпіна, але ёсць сур'ёзныя падставы для іншых версій. З 1563 г. амаль 
да канца 70-х гадоў большая частка Полаччыны знаходзілася пад цар- 
скай уладай. Многія полацкія шляхціцы атрымалі часовую адмену ў за- 
ходніх паветах Вялікага княства Літоўскага. Мясцовыя антытрынітарс- 
кія сіноды таксама збіраліся звычайна ў заходняй частцы ВКЛ, і адзін з 
іх адбыўся, як адзначаў С.Будны, «у Літве», у доме Васіля Цяпінскага. 
Пра Цяпіна як месца заснавання новай друкарні рэч не магла ісці. Рускі 
самадзержац пачаў Інфлянцкую вайну пад сцягам барацьбы з лютэран- 
ствам і католікамі. Да лютэран маскоўскія ідэолагі без разбору залічвалі 
ўсіх рэфарматараў. Займацца выдавецкай і перакладчыцкай дзейнасцю 
ў гэтых умовах было небяспечна. Акрамя таго, Цяпіна знаходзілася «на 
Русі», утым гістарычным рэгіёне Вялікага княства Літоўскага, які ахоп- 
ліваў галоўным чынам землі на ўсход ад Мінска -- Полаччыну, Віцеб- 
шчыну і іншыя. С.Будны добра адрозніваў паняцці «Літва» і «Русь» у 
тэрытарыяльна-геаграфічным сэнсе. Абіраць месцазнаходжанне дру 
карні прыходзіцца з трох маёнткаў, якія ў часы Інфлянцкай вайны раз- 
мяшчаліся ў заходніх і цэнтральных паветах Вялікага княства Літоў- 
скага: 1. Лытаголы, паблізу ад Маладзечна, Мінскі павет, з яго Цяпінскія 
пастаўлялі коннікаў на попіс войска 1567 г.; 2. «именье Версоцкое», 
Лідскі павет, набыты Васілём Цяпінскім ад яго жонкі Соф'і Жыжэм- 
скай; 8. Свіраны, Віленскі павет, уладанне на залогавым праве. Звяртае 
на сябе ўвагу, што Свіраны сталі часовай ўласнасцю Цяпінскага менаві- 
та з пачаткам полацкай кампаніі Івана ІУ, бо былі ўзяты ў заклад ад Ос- 
цікаў у 1563 г. на тры гады з наступным працягам дагавора. Тут, у ад- 
ным з гэтых маёнткаў (верагодна, у больш аддаленых ад Полаччыны 
Вярсоцкім ці Свіранскім), Васіль Цяпінскі заснаваў друкарню, падрых- 
таваў і ўпершыню ў Цэнтральнай і Усходняй Еўропе выдаў на белару- 
скай і царкоўнаславянскай мовах самую знакамітую кнігу Новага запа- 
вета, у якой прагалошвалася для веруючых магчымасць духоўнага 
выратавання -- Евангелле (чецці тып). Захаваліся амаль два ідэнтычныя, 
нажаль, няпоўныя экземпляры выдання: у Архангельскім краязнаўчым 
музеі (Лё 8581, арк. 2 -- 86, 40, 44, 42--57, 60- 62, усяго 56) і ў фондах 
Расійскай нацыянальнай бібліятэкі (збор Пагодзіна, 1.1.29, арк. 2--68 з 
блытанай фаліяцыяй). Пецярбургскі экземпляр абрываецца на 14-й главе 
Евангелля ад Марка. Друкаваны тэкст разам з рукапіснай прадмовай Ця- 
пінскага -- «Василей Тяпинский зацною монархии словенской, а злаіца 
богобойным ласка и покой от бога отца и пана нашего Исуса Христа» 
прыплецены да рукапіснага зборніка, якінекалі належаў вядомай біблія- 
тэцы Супральскага манастыра. 

“Прадмова да кнігі -- адзін з найлепшых узораў беларускай грамад- 
ска-палітычнай публіцыстыкі. 

Час, калі пісаў Цяпінскі сваю прадмову да ааетваіні быў склада- 

ным. Не скончылася яшчэ Інфлянцкая вайна, няпростымі былі адносі- 
ны паміж Польшчай і Вялікім княствам Літоўскім у новым дзяржаўным 
фарміраванні -- Рэчы Паспалітай. Люблінская унія 1969 г. закранула 
дзяржаўныя інтарэсы Вялікага княства Літоўскага, у склад Кароны былі 
інкарпараваны (уключаны) былыя яго землі -- Валынь, Кіеўскае вая- 
водства, Падляшша. Умацаваліся пазіцыі каталіцкай царквы, відавоч- 
нымі сталі першыя поспехі езуіцкага ордэна. У асяроддзі прывілеява- 
ных пластоў грамадства, князёў, паноў і магнатаў, высокіх дзяржаўных 
ураднікаў Беларусі і Літвы сталі развівацца не столькі паланафільскія, 
сколькі паланізацыйныя тэндэнцыі. Усё часцей у бытавым і грамадскім 
жыцці мясцовай знаці беларуская мова саступала сваё месца польскай, 
а часткова і лацінскай мовам, пашыралася рэлігійная канверсія (пера- 
ход шляхты ў каталіцызм), у крызісным становішчы апынулася права- 
слаўная царква. Пад уплывам новых дзяржаўна-палітычных умоў і ўнут- 
раных супярэчнасцяў пачаўся імклівы адыход ад Рэфармацыі найбольш 
знатных і ўплывовых родаў. Гэтыя працэсы па-рознаму адбіваліся на 
духоўным жыцці беларускага народа, але ў цэлым яны вялі да выразна- 
га духоўнага і культурнага размежавання пануючых пластоў Вялікага 
княства Літоўскага з простым, «паспалітым», людам, значнай часткай 
гарадскога насельніцтва, дробнай шляхты, сялянамі. На былое сацыяль- 
нае адасабленне наслайвалася ў дадатак чужая мова, звычаі і традыцыі, 
чужая канфесія. Агульнае пагаршэнне становішча, паборы і іншыя бя- 
доты ваенных часоў у свядомасці паспалітага люду нярэдка звязваліся з 
пасіленнем польскіх уплываў, а польскамоўная каталіцкая мясцовая 
шляхта і магнаты нярэдка атаясамліваліся з «ляхамі». Некаторыя ас- 
ветнікі-рэфарматары ў Беларусі, у тым ліку прыроджаныя палякі, з гу- 
маністычных пазіцый выказваліся за пашырэнне і рэфармаванне заняд- 
банай школьнай справы, высока ацэньвалі прыгажосць і духоўныя 
магчымасці беларускай і кніжнаславянскай моў, выказваліся за мірнае 
сужыццё розных, тым больш суседніх народаў. Прыкметы неадназнач- 
ных палітычных, духоўных і культурна-моўных працэсаў усведамлялі- 
ся яшчэ С.Будным і яго паплечнікамі ў Нясвіжы. У прадмове да Катэхі- 
зіса 1569 г. нясвіжскія кнігавыдаўцы прасілі сваіх апекуноў, асабліва 
сыноў Мікалая Радзівіла Чорнага, не адступацца ад старажытнай мовы 
продкаў, падтрымліваць яе дзяржаўны і бытавы статус. Але толькі ў твор- 
часці паспалітага беларускага шляхціца, глыбока і паўсядзённа павяза- 
нага і патрэбамі, і настроямі мясцовага насельніцтва, гэтыя асветніцкія 
ідухоўныя тэндэнцыі знайшлі найбольш моцнае і ўзвышанае ўвасаблен- 
не, сталі асноўнай духоўнай справай яго жыцця і дзейнасці. Напэўна, не 
выпадкова пасля Ефрасінні Полацкай і Францішка Скарыны Полач- 
чына зноў стала абетаванай зямлёй для зараджэння новых духоўных 

«Обычиване речей жалосных гвалтом слова до уст гонит». 

Уражвае шчырасць прадмовы, яе эмацыянальнасць, мастацтва, з 
якім Цяпінскі ў невялікім адносна творы сціплымі словамі акрэслівае 
духоўны заняпад грамадства, асабліва яго пастыраў, занядбанне боскіх 
запаведзяў, пагоню за матэрыяльнымі здабыткамі, пашырэнне невуцт- 
ва, недастатковую развітасць школьнай і кніжнай справы, «трапенасць» 
і «заведзенасць» народу простага, беднага, паспалітага. Нават калі 
спісаць некаторыя з гэтых абвінавачванняў на палемічную завостранасць 
твора, рэфармацыйныя погляды аўтара, карціна атрымоўваецца надзвы- 
чай драматычная. 

«З убогое своее маетности». 

Для асветніцкіх і талерантных поглядаў Цяпінскага вельмі харак- 
тэрным быў яго заклік да духоўных іерархаў і свецкіх вучоных асоб, 
выпускнікоў еўрапейскіх універсітэтаў, магістраў і дактароў навук, якія 
павінны б былі актыўна займацца школьнымі, кніжнымі і іншымі пат- 
рэбнымі рэчамі. На жаль, гэтыя яго чаканні не спраўдзіліся. Адчуваю- 
чы вострыя патрэбы Айчызны і свайго народа, ён вымушаны быў сам 
узяцца за гэту высакародную справу. Лепей сказаць яго ўласнымі сло- 
вамі: «И о тое маючи пана (бога) на помочи, не смысленым або красо- 
мовным выводом, не залецаными ани часу угажаючими словы, але яко 
сприязливый, простый и іцирий правдиве, верне а отвористе з зычли- 
вости ку моей отчизне, -- поневаж, которым бы то властней учинити 
пристойло митрополитове, владыки и нихто з учоных через так мно- 
гий час не хотели...». 

Па сціслых словах прадмовы бачна, як цяжка прыйшлося небагата- 
му шляхціцу ў ажыццяўленні складанай справы па перакладу еван- 
гельскіх кніг, наладжванні ўласнай друкарні, якія фінансавыя і іншыя 
перашкоды прыйшлося пераадольваць. «З убогое своее маетности (маё- 
масці), -- пісаў ён, -- народу моему услугую, на которой, и теж при ней и 
на именечку, хотя ж то было невеликое вжо для накладу (неабходных 
выдаткаў), а злаіца (асабліва) книг старих, давних на розных и неблиз- 
ких месца(х) доставаючи, надто еіце ваминулые лета тяжкие дороги, дле 
друку и потреб, тому належачих, подымаючи, а праве все до того зачина- 
ючи знову, ач вельмим стол(ь) предсе и должачисе». 

Цяпінскі, мабыць, не вучыўся ў замежных універсітэтах, бо ўсё па- 
пярэдняе жыццё яго было павязана з рыцарскімі, грамадскімі і склада- 
нымі хатнімі абавязкамі, ды і каштавалі замежныя падарожжы нямала. 
Але ж пераклады Св. Пісання былі пад сілу толькі людзям вельмі адука- 
ваным, таленавітым, маючым значныя гістарычныя, лінгвістычныя, тэ- 
алагічныя, літаратурныя веды. Безумоўна, пашырэнню яго інтарэсаў, 
кругагляду, грамадскай і духоўнай актыўнасці, зацікаўленасці 
біблейскімі перакладамі спрыяла яго сяброўства з С.Будным і яго пап- 

лечнікамі, удзел ў рэфармацыйным руху, занаёмства з дзейнасцю Ска- 
рыны і нясвіжскай друкарні. Нейкі практычны вопыт быў назапашаны 
таксама ў часы прыдворнай і ваеннай службы. Лёс зводзіў яго з рознымі 
знакамітымі асобамі -- падканцлерам Астафіям Валовічам, адным з 
удзельнікаў паправак і рэдакцый Статута Вялікага княства Літоўскага 
1588 г., аршанскім старостай Філонам Кмітай, вядомым сваімі ваеннымі, 
адміністрацыйнымі, прыроджанымі літаратурнымі здольнасцямі, іінш. 
Будучы блізкім паплечнікам Сымона Буднага, ён, безумоўна, добра ве- 
даў пра дзейнасць маскоўскіх першадрукароў Івана Фёдарава і Пятра 
Мсціслаўца пасля іх эміграцыі ў Вялікае княства Літоўскае. Магчыма, 
што разам з Будным ён сустракаўся з імі і вёў сяброўскія размовы. Паз- 
ней у сваім Евангеллі ён неаднаразова спасылаўся на маскоўскія друкі 
як на адну з важных крыніц яго перакладаў тэкстаў Новага запавету. 

Нават па невялікай прадмове Цяпінскага адчуваецца, што ён добра 
ведаў царкоўна-славянскую і антычную традыцыю, шмат якіх царкоў- 
ных і свецкіх аўтараў, тэолагаў, кнігавыдаўцоў. Сам склад прадмовы, 
напісанай асаблівым, можна сказаць, унікальным літаратурным стылем, 
мовай вытанчанай і ў той жа час прыўзнятай, рытарычнай, амаль што 
біблейскай, -- сведчанне яго высокага густу, неблагой адукацыі, павагі 
да задуманай ім высокай місіі. 

«Не одно для лепшое их вери, але теж и для лепшого из розсудку, 
надто и для их самих цвичения...» 

Выдавецкія і асветніцкія планы Цяпінскага былі разлічаны на ўсе 
пласты беларускага насельніцтва, уздым сапраўднай хрысціянскай ду- 
хоўнасці (стараюся об іх «збавенное!» -- пісаў ён), захаванне грамадскіх 
уплываў беларускай і «узвышанай», царкоўнаславянскай, моў, якія 
спрабавалі дыскрэдытаваць прыхільнікі ваяўнічага каталіцызму, пашы- 
рэнне школ, кірылічнай пісьменнасці, кніжнасці, абуджэнне гістарыч- 
най і ўласнай свядомасці беларусаў, асэнсаванне маральнасці і хрысці- 
янскай адказнасці прывілеяваных станаў: «гдыж простота человека 
бедного, посполитого на вас очи завжды удавала и удает и за вами идет». 

Глыбокі непакой Цяпінскага выклікалі паланізатарскія тэндэнцыі, 
адыходад культурных імоўных традыцый значнай часткі свецкай знаці, 
арыстакратыі, духавенства, іх бяздумнае жыццё ў роскашы і «марнат- 
рацтве», пагонях за новымі прывілеямі і прыбытковымі пасадамі. «Бо а 
хто богобойный не задержить (задрыжыць), на такую казнь божию гле- 
дечи, хто бы не мусил плакати, видечи так великих княжат, таких панов 
значных, так много деток невинных, мужов з жонами в таком зацном 
руском, а злашца передтым довстипном, учоном народу езыка своего слав- 
ного занедбане, а просто взгарду, с которое за покаранем панским оная 
ясная их в слове божьем мудрость, а которая им была, праве, яко врожо- 
ная, гды от них отишла, на её местьце натыхмест такая оплаканая не- 

умеетность пришла, же вжо некоторие и писмом ее своим, а злацца в сло- 
ве божием встыдают». 

Асабліва турбуюць Цяпінскага адступленні ад сваіх пастырскіх аба- 
вязкаў духоўнай епархіі, якой па яе боскаму прызначэнню было нака- 
навана вучыць і весці народ, яе захапленне чужаземнымі мовамі, заняд- 
банне сваёй уласнай: «А наостаток, што может быть жалоснейшая, што 
шкараджа, иж и тые, што се межи ними зовут духовными и учители, 
смеле мовлю, намней его не вмеют (слова боскага, сваёй уласнай мовы), 
намней его разуменя не знают, ани се в нем цвичат, але и ани школы ку 
науце его нигде не мают, зачим в полские або в иные писма за такою нево- 
лею немало и у себе и дети не без встыду своего... не малого заправуют». 

Ён заклікае радавітых паноў івялікіх княжат займацца міласэрнымі 
брацкімі чалавечымі справамі («помочи люцкое для греху нет»): « з' ту 
потребу отчизны вашое, в простоту грубую, про недостаток науки бра- 
тии вашое прикладом свойм милосерным... тому народу вашому допомо- 
гаючи». Для гэтага, на яго думку, трэба, каб радавітыя паны і княжаты 
больш апекавалі духоўных асоб, мітрапалітаў, уладык, больш цікавілі- 
ся, як яны адпраўляюць свае богаўгодныя абавязкі: «жебы не подкупов, 
непосулов дле поседаня столиць один перед другим (епіскапскіх кафедр), 
не до живетей и привильев, один над другого обварованейших (багацей- 
шых), але слова божего сами се учили и других (вучылі), а маетностей и 
именей, от ваших предков им не на марнотрацства, не на строй (роскош, 
побыт) и што такого, але дле наук наданых». 

Відавочна, што Цяпінскі меў на ўвазе праваслаўнае духавенства, якое 
адыгрывала галоўную ролю ў школьных і асветніцкіх справах у Бела- 
русі, не гаворачы ўжо пра царкоўныя. ў 

Навука, у яго разуменні, як іў прадмовах Скарыны да яго пражскай 
Бібліі, -- гэта перш за ўсё ўспрыняцце і захаванне боскіх запаведзяў, 
шчырых хрысціянскіх паводзін, але Цяпінскі марыў таксама пра больш 
шырокае вывучэнне, спалучэнне духоўнай асветы народа з яго непасрэд- 
нымі патрэбамі і імкненнямі, выступаў за развіццё і ўдасканаленне 
школьнай справы: «Ова бы ку науце, -- леч не такой, яко тепер на веч- 
ный свой встыд только прочести и то ледво в своем езыку не больш 
учатсе -- школы заложити и науку слова божего, от так много лет занед- 
баную выдвигнути...». Адносіны Цяпінскага да асветніцтва і навук доб- 
ра прасочваюцца таксама ў яго панегірыку славянскім апосталам, сла- 
вянам, а таксама «наученшим» старажытным народам Лівіі, Анцібхіі, 
Пентаполіі, Сіцыліі, Месапатаміі, Фініцыі і «нам недалеким» влохам 
(італьянцам), немцам, палякам, французам, «гангликам, гашпанам». 
Сцісла мовячы, усім хрысціянскім народам, якія «слово божее з латин- 
ских и иных письм свойх теж езыком прироженым перекладати и чи- 
тати почали». і 

Ён заклікаў паноў і княжат у іх дабрачыннай, асветніцкай, міласэр- 
най дзейнасці памятаць пра вялікія таленты і здольнасці беларускага 
(«рускага», гаворачы тагачаснай мовай) народа, улічваць багатыя куль- 
турныя, моўныя і пісьменніцкія традыцыі славян. 

«Оттуль досыць знак немалый маем, як пред тым словене...» 

Упершыню ў беларускай літаратурытак выразна прадстаўлена гіста- 
рычнае, прыроджанае і духоўнае сваяцтва славянскай супольнасці 1 звя- 
заныя з ім перспектывы духоўнага адраджэння Беларусі. «Што может 
быть прироженшого» для славян, калі не Русь, -- пісаў Цяпінскі прасваіх 
суайчыннікаў. Ён высока ацэньваў значнасць духоўнай пераемнасці. 
«Гды бы в часы давние посмотрели, -- пісаў ён ў сваёй прадмове, маючы 
на ўвазе паўднёвых і іншых славян, -- яки то был зацный, острий дов- 
стипный народ их в умеетности, яко многокрот посторонние учоные на- 
роды их мудрость мусели похвалять и овшем се от них учить..:» 

Для пацвярджэння сваіх думак аб вялікай духоўнай спадчыне 
Цяпінскі нагадваў чытачам пра саборныя дыскусіі славян з рымскімі 
папамі, бездакорнае жыццё славянскіх першанастаўнікаў і апосталаў, 
«светобливое малженство», заслугі ў правядзенні да веры шматлікіх ера- 
тыкоў і фальшывых братоў: «яко мнозства людей з блудов выдвигали и 
яко врозмайтых езыках учоными были...». Ён успамінае знакамітых сла- 
вянскіх і хрысціянскіх асветнікаў -- Іаана і Грыгорыя Златавустаў, праз- 
ваных так дзеля іх глыбокай вучонасці і «вдячное их вымовы». Калі б 
яны і цяпер былі -- заключае асветнік, наўмысна, дзеля палемічных 
мэтаў згушчае фарбы, -- сапраўды б знямелі, «видечи яко окраса и оздо- 
ба народу их в потомстве их отнята и просто загинула...» 

Услед за Будным, праўда, без яго пэўнага крытыцызму, Цяпінскі 
высока ацэньвае славянскі пераклад Новага запавета: «... перед тисечею 
лет от некоторого з словян выложоно, а которое не одно в их, але и по 
всех церквах сербских, московских, волоских, булгарских, харвацких и 
иных чтут» і шануюць. 

Верагодна пад «некаторым з словян» Цяпінскі разумеў аднаго з са- 
лунскіх братоў, балгарынаў, славянскіх асветнікаў і апосталаў -- Кіры- 
ла і Мяфодзія. Пры жыцці Кірыла былі перакладзены і зборнае Евангел- 
ле, і Апостал. «Тот муж, наш милый словенин, -- пісаў Цяпінскі, -- 
латынских и иных толмачов яко властне слова з греческого выкладал, 
иж трудно зразуметь, чи больш греческий або словенский язык умел. Й 
бы не было больш, тогды и оттуль досыть знак немалый маем, як пред 
тым словяне...» 


«Рад пакажу маю веру, анаанныанй маю, а злашца парай своему 
рускому». 


Патрыятычныя матывы “ваг лагаіаае дазваляюць яму: спадзяваеца на 
пераадольванне няўдзячнасці лёсу і адсутнасць значнай грамадскай да- 

памогі. «...ижем то не влох, не немець, або не доктор и ниякий постано- 
веный межи попы, але з чого бы мели пана (бога) з выкриканем фалити и 
радоватсе, же з их с посредку русин их им своей руси услугуючий...» 
Пасля Францішка Скарыны толькі Васіль Цяпінскі так выразна і 
прыўзнята падкрэсліваў сваё беларускае («рускае») прыроджанае па- 
ходжанне. 

Давяраючы «богобойной пилности, ростропности и верности» рада- 
вітых паноў у задавальненні неадкладных патрэб Айчыны, Цяпінскі 
пранікліва сведчыць аб сваёй духоўнай гатоўнасці падзяліць любы яе лёс: 
«если она до конца згинет, з нею згинуть, або, если через ваць ретунок 
будет выдвигнена, з вами и з нею выбринуть». 

У сваіх гуманістычна-асветніцкіх і патрыятычных поглядах 
Цяпінскі быў найбольш паслядоўным пераемнікам духоўных запаветаў 
свайго знакамітага земляка, беларускага і ўсходнеславянскага перша- 
друкара Францішка Скарыны. Нават у друкарскім і мастацкім выглядзе 
яго Евангелле прыкметна відавочная стылізацыя арнаментальнага ўпры- 
гожвання, шрыфтаў, ініцыялаў. Гэта дало магчымасць некаторым дас- 
ледчыкам выказаць думку аб набыцці сапраўдных друкарскіх матэрыя- 
лаў Скарыны, што не адпавядае рэчаіснасці. Памылковымі з'яўляюцца 
таксама сцверджанні аб выкарыстоўванні Цяпінскім шрыфтоў і ксіла- 
графій нясвіжскай друкарні. Уплывы С.Буднага 1, магчыма, іншых дзе- 
ячаў нясвіжскага культурна-выдавецкага асяроддзя на дзейнасць і пла- 
ны Цяпінскага аспрэчваць цяжка, але ўся тыпаграфіка яго выданняў, а 
тым больш змест і пераклады тэкстаў Евангелля носяць вельмі арыгі- 
нальны інепаўторны характар. Кніга набіралася ў дзве калонкі -- нацар- 
коўнаславянскай і паралельна на беларускай мовах (у аўтарскім перак- 
ладзе Цяпінскага). Па прыкладу Францішка Скарыны, Сымона Буднага 
выданне мае шматлікія маргінальныя глосы: тлумачэнні рэдкіх слоў, вы- 
разаў, спасылкі на літаратурныя крыніцы. Сярод апошніх згадваюцца 
паўднёваславянскія і іншыя кнігі і рукапісы, у тым ліку «нядаўна дру- 
каваныя» ў Маскве Евангеллі. Для беларускіх гуманістаў-асветнікаў -- 
Скарыны, Буднага, Цяпінскага -- характэрна гэтая канфесійная тале- 
рантнасць, паважлівае стаўленне да духоўных спраў і выдання розных 
краін і народаў. Патрыятызм В.Цяпінскага не быў абмежаваны ідэямі 
нацыянальнай ці дзяржаўнай выключнасці, культурнай замкнёнасці. 
Выступаючы супраць духоўнай паланізацыі беларускай шляхты, магна- 
таў Вялікага княства Літоўскага, Цяпінскі, як і Будны, падтрымліваў 
сяброўскія адносіны з многімі дзеячамі літоўскага, польскага Адраджэн- 
ня і Рэфармацыі. Дзейнасць Цяпінскага садзейнічала зараджэнню, уз- 
дыму і кансалідацыі нацыянальна-культурных і патрыятычных плас- 
тоў у Беларусі ў канцы ХУІ--пачатку ХУП ст., развіццю беларускага 
кнігавыдавецтва, кнігадрукавання, школьнай справы. 

Абмежаваныя матэрыяльныя магчымасці, складаныя ўмовы ваен- 
ных часоў і супрацьдзеянне кансерватыўных колаў не спрыялі працяг- 
ванню літаратурна-перакладчыцкай, гуманістычна-асветніцкай, выда- 
вецкай дзейнасці Цяпінскага. Невядома нават, ці сапраўды скончыў ён 
свае друкі. З ягонай прадмовы да Евангелля можна зразумець таксама, 
што адначасова быў падрыхтаваны да выдання нейкі Катэхізісе для наву- 
чання радавітых паноў і іх дзетак асновам веры. Па словах Цяпінскага, 
Катэхізіс «яко довнимаю (разумею) за реч исте потребную, естли не за- 
раз, вжды з своим часом узнают, им вперед подаю». Цікава, што Катэхізіс 
на беларускай мове -- для дзетак «языка руского» -- быў выдадзены ў 
Нясвіжы ў 1562 г. Магчыма, намер Цяпінскага выдаць свой Катэхізіс 
сведчыць аб пэўных разыходжаннях яго з нясвіжскімі рэфарматарамі. 

Даследчыкам нічога не вядома пра апошнія гады жыцця Васіля Ця- 
пінскага. Ужо ў сталым узросце пры невысветленых дакладней абставі- 
нах выдатны беларускі дзеяч быў забіты сваімі пляменнікамі Іванам і 
Васілём Мацвеевічамі, мінскімі шляхціцамі, каля 1600 г. Убогая яго ма- 
ёмасць дасталася яго сынам -- Авраму, Тобіяшу і Канстанціну. Пазней 
многія з Цяпінскіх згадваюцца ў копіях судовых актаў Метрыкі Вяліка- 
га княства Літоўскага, студэнцкіх альбомах Віленскай акадэміі, іх рода- 
вае паходжанне пацвярджаецца рэвізіямі спраў пасля падзелу Рэчы Пас- 
палітай у канцы ХУПІ ст. 

Фёдар 
ЕЎЛАШОЎСКІ 
(1546--1619) 


еларускі грамадскі дзеяч і пісьменнік эпохі Вя- 

лікага княства Літоўскага і Рэчы Паспалітай на- 

радзіўся 7 лютага 1546 года ў мястэчку Ляхаві- 

чы Наваградскага ваяводства (цяпер -- раённы цэнтр Брэсцкай вобласці). 
Паходзіў з дробнапамеснай шляхты. Еўлашоўскія гербу Старжа (Сяке- 
ра) належалі да праваслаўнай шляхты Наваградскага павета. Па яго сло- 
вах, сваё імя ён атрымаў у гонар Тэадора Страцілата, праваслаўнае свята 
ўшанавання якога прыпала надзень хрышчэння Фёдара (8 лютага). Стра- 
цілат быў палкаводцам рымскага цэсара Валерыя Ліцыніянуса Ліцынія. 
Несправядліва абвінавачаны паганцамі ў падрыхтоўцы змовы (на самой 
справе за хрысціянства), Тэадор Страцілат быў забіты ў горадзе Понт 
Іраклій. Прозвішча (ужытае ўпершыню Фёдарам) паходзіць ад назвы 
двара Улашкавічы, Яўлашкавічы, якім валодаў яго бацька Міхаіл Ля- 
вонавіч, святар Ляхавіцкай царквы св. Юрыя. У сям'і захоўваўся 
ўспамін: калі Фёдару споўніўся год, ён нечакана прамовіў да свайго бацькі 
слова «абба» (па-яўрэйску «айцец»), у чым бацькі схільныя былі бачыць 
незвычайныя разумовыя здольнасці і прыроджаную набожнасць сына. Га- 
варыць Фёдар, аднак, пачаў, калі яму споўнілася тры з паловай гады. 
Фёдар піша далей у сваіх успамінах, што «в пятом року почато ме 
бавить наукою рускою», г. зн. вучыць беларускай мове. Паколькі «в тых 
часех в тэй нашей строне не было еіце инших наук», Еўлашоўскі атры- 
маў толькі беларускую і польскую грамату. Хаця тут жа прызнаецца, 
што яшчэ і «по-жидовски написать умелом». З далейшага яго апавядан- 
ня бачна дасведчанасць яго адносна таго, што яўрэйскім пісьмом пісалі 
на дзвюх «яўрэйскіх» мовах -- старажытнаяўрэйскай і ідыш («тое пис- 

мо их потребуе умеетности езыка эбрайского або хоть немецкого» -- ідыш, 
як вядома, -- дыялект нямецкай мовы). Хаця Фёдар не ўказвае, якую 
школу ён закончыў, на думку літоўскай даследчыцы І.Лукшайтэ, гэта 
была школа кальвінісцкая, дзе выкладаўся т. зв. трылінгвіюм -- лацін- 
ская, грэчаская і старажытнаяўрэйская мовы. На гэтай школе і закон- 
чылася, хутчэй за ўсё, сістэматычная адукацыя Еўлашоўскага, паколькі 
пра якое-небудзь далейшае навучанне ён нічога не піша. Затое ён набы- 
вае значныя веды па арыфметыцы шляхам самаадукацыі, што неўзаба- 
ве было заўважана знатнымі панамі, якія пачалі даручаць яму збор па- 
даткаў і інвентарызацыю, «порозумявіци на то з натуры способного». 

У той чае ішла Лівонская вайна. Яшчэ не дачакаўшыся васемнац- 
цаці гадоў, Еўлашоўскі едзе на вайну. Баявое хрышчэнне ён атрымлівае 
ў вядомай Ульскай бітве 26 студзеня 1564 г., якая, як ён піша, «была 
нашым іцаслива», г. зн. 10-тысячнае войска гетмана ВЕЛ М.Радзівіла 
разбіла на чашніцкіх палях 80-тысячнае маскоўскае войска. Аднак да- 
лейшыя частыя паездкі на вайну з іх нягодамі хутка надакучылі Фёда- 
ру, якіне ў ваеннай сферы бачыў сваё прызванне. З палёў бітваў ён вынес 
перакананне, што яго краю «пожитку не веле тэ войны приносили». У 
далейшым ён або ўхіляўся ад удзелу ў ваенных дзеяннях, або пасылаў 
замест сябе туды каго-небудзь са сваіх падданых. 

У выніку ўжо праз два з нечым гады, у 1566 г. мы бачым Еўлашоў- 
скага ў Вільні за выкананнем цывільнага абавязку -- зборам падушнага 
падатку. Той год быў своеасаблівай вехай у жыцці Ф.Еўлашоўскага, у 
гэты час у Вялікім княстве Літоўскім набываў моц рэфармацыйны рух. 
Прыблізна з сярэдзіны стагоддзя пашыраецца адна з асноўных канкрэт- 
ных форм увасаблення гэтага руху -- кальвінізм. У бытнасць сваю ў 
Вільні ён выпадкова трапляе ў кальвінісцкі збор на казанне «министров 
учоных» -- кальвінісцкіх прапаведнікаў М.Вендрагоўскага і Касцінію- 
са і, атрымаўшы ад гэтага казання «великую утеху», парывае з верай 
бацькоў -- праваслаўем -- і прымае кальвінізм, якому захоўвае вернасць 
да канца жыцця. З гэтага часу свае поспехі, як і няўдачы, ён пачынае 
тлумачыць у адпаведнасці з вучэннем Кальвіна пра абсалютнае прадвы- 
значэнне: ні вера, ні справы чалавека не могуць паўплываць на яго лёс 
пасля смерці, бо ён ужо, безумоўна, вызначаны боскай воляй і з'яўляец- 
ца вышэйшай таямніцай. Ускосным сведчаннем абранасці могуць слу- 
жыць прафесійныя поспехі чалавека. Гэты тэзіс стымуляваў развіццё 
рынкавых адносін перыяду першапачатковага накаплення, якія адпа- 
вядалі інтарэсам правага, бюргерскага, крыла Рэфармацыі, санкцыяна- 
“ваў новыя грамадскія адносіны і прынцыпы сацыяльных і маральных 
адносін паміж людзьмі, заахвочванне накапляльніцтва. Кіруючыся гэ- 
тым веравызнаўчым пастулатам, Еўлашоўскі ўсё сваё жыццё падпарад- 
каваў дасягненню дабрабыту сваёй не малой сям'і. Займаючы невысокае 

становішча ў грамадстве, ён, дзякуючы сваёй працавітасці і стараннасці, 
здолеў назапасіць немалое багацце. Аб гэтым сведчаць вялікія сумы гро- 
шай (тысячы коп), якія ён пазычаў, як бачна з дакументаў, свайму пат- 
рону Яну Гераніму Хадкевічу. 

Спачатку прынятае новае веравызнанне не стварала цяжкасцей ў 
дачыненнях з прадстаўнікамі процілеглага, каталіцкага, лагера. Ён з 
удзячнасцю ўспамінае варшаўскага архідыякана, хавальніка каралеў- 
скага скарбу, каталіцкага святара Яна Макавецкага, які дапамог яму 
значна павысіць прафесійную кваліфікацыю, «который ме барзей в тэто 
личбы вправил», а таксама пазнаёміў яго з многімі знатнымі панамі і 
адрэкамендаваў яго ім як стараннага і здольнага службоўца. Такая спа- 
гада пратэстанту з боку католіка стала магчымай дзякуючы панаваўшай 
у той час у Вялікім княстве Літоўскім атмасферы талерантнасці («на он 
час розность вяры не чинила намнейшей разности в милости приятель- 
скей»), з-за чаго ... «тамтот век злотым ми се види», -- заключае Еўла- 
шоўскі. У пацвярджэнне гэтых сваіх слоў ён прыводзіць яшчэ адно каш- 
тоўнае сведчанне: калі ён прысутнічаў у якасці госця на баліў віленскага 
каталіцкага святара Балтрамея Нядзвіцкага, гэтаму вельмі зайздросцілі 
прысутныя там «слуги-влохи» (італьянцы), асуджаючы разам з тым меў- 
шы месца царкоўны разлад у сябе на радзіме. . 

У тым жа 1566 г. княства было ахоплена маравой пошасцю, аднак 
Еўлашоўскі не спяшаўся пакінуць апанаваную эпідэміяй Вільню, не ас- 
церагаючыся заражэння, хоць яго і папярэдзіў аб гэтым доктар Сэрпец, 
які там знаходзіўся. Між тым ён, ужо вяртаючыся неўзабаве дадому, ад- 
чуў усабе сімптомы заразы (верагодна, англійскай потавай гарачкі) у выг- 
лядзе страт прытомнасці і галюцынацый, якія потым праследавалі яго 
ўсё астатняе жыццё, а ўрэшце рэшт сталі прычынай няздольнасці яго 
выконваць свае службовыя абавязкі. 

Еўлашоўскі -- цікавы сведка сваёй багатай на падзеі эпохі. У якасці 
павятовага дэпутата ён прымае ўдзел у працы Люблінскага сойма, на якім 
у 1569 г. адбылася лёсавызначальная для нашага краю падзея -- Вялікае 
княства Літоўскае разам з Польшчай сталі часткамі новай канфедэратыў- 
най дзяржавы Рэчы Паспалітай (г. зн. была заключана так званая Люблін- 
ская дзяржаўная унія). Як сведка гэтага палітычнага акта, ён паслядоўна 
выкладае ўсе яго этапы, датуючы кожны з іх. Відавочна, менавіта ў час 
працы Люблінскага сойма Еўлашоўскі збліжаецца з каралём Жыгімонтам 
П Аўгустам. У адпаведнасці са сваёй рэлігійнай і жыццёвай мараллю ён 
служыў узорна сваім патронам нават тады, калі яму гэта было непрыемна. 
Як вядома, Жыгімонт Аўгуст праславіўся свімі амурнымі справамі, асаб- 
ліва пасля смерці сваёй другой жонкі Барбары Радзівіл. Дзеля гэтага яму 

штодзень у замак пастаўляліся наложніцы. Гэтым даводзілася займацца і 
Еўлашоўскаму, хоць, як ён прызнаецца, «ми та послуга мерзила». 

У гэты час у Еўлашоўскага пачашчаюцца прыступы хранічнай хва- 
робы, пагаршаецца таксама стан здароўя засмучанай гэтым фактам маці. 
З 1572 г. ён пачынае служыць Мікалаю Крыштофу Радзівілу Сіротцы, 
ведучы яго справы ў судзе. У сувязі з гэтым ён выкладае сваё жыццёвае 
крэда, якое сведчыць і аб мэце прадпрынятага ім напісання ўспамінаў. 
У пажылым узросце, азіраючыся на свой жыццёвы шлях, ён зазначае: 
«Дятком свым раду мою зоставую, абы се при мне его княжеской милос- 
ти (Радзівілу Сіротцы), и дятком, и домови его княжеской милости при- 
кладэм мойм служить не вымовили». 

У сакавіку 1572 г. памірае маці Еўлашоўскага Фядора, якая была 
пахавана ў праваслаўнай царкве ў Ляхавічах. Смерць маці разладзіла 
планы сына «яхать до Угор и до Турцэй, зведать инше крайны далеке, 
научитьсе ремесл розных». Традыцыя здзяйснення падарожжаў была на- 
веяна Адраджэннем з яго культам ведаў, бо падарожжа было багацей- 
шай крыніцай ведаў, а таксама давала магчымасць пісаць дзённікі ці 
ўспаміны. Мары Еўлашоўскага не было суджана збыцца, паколькі пас- 
ля смерці маці на яго лёг цяжар клопатаў аб сваіх малодшых братах і 
сёстрах, застаўшыхся без мацярынскай апекі. 

Кабадцягнуць сумныя думкі бацькі аб памерлай жонцы, Еўлашоўскі 
праз князя Канстанціна Астрожскага дабіваецца для яго пасады епіска- 
па пінскага. Гэтая справа была звязана са значнымі матэрыяльнымі вы- 
даткамі. Аднак дапамагчы яму грашыма адмовіліся нават тыя, каму ён 
некалі аказваў неабходныя паслугі. Зусім нечакана яго «пенезми был 
поратовал» шляхціц Андрэй ЖЖданавіч Дароўскі. Заплаціўшы неабход- 
ную суму, Еўлашоўскі, нарэшце, дабіваецца пасвячэння свайго бацькі ў 
епіскапы. Аднак праз два гады бацька, захварэўшы, памірае ў Пінску, 
пакінуўшы сыну свае шматлікія даўгі. 

У 1576 г., знаходзячыся па сваіх службовых справах у Торуні, Еўла- 
шоўскі знаёміцца з новым каралём Стэфанам Баторыем і венграмі, якія 
служылі пры каралеўскім двары. Фёдар за кароткі час здолеў заслужыць 
прыхільнасць ігэтага караля. Улетку 1577 г. Баторый, знаходзячыся пад 
Гданьскам, прысылае Еўлашоўскаму прывілей на пасаду мастаўнічага 
Пінскага і Сервецкага паветаў. У тым жа 1577 г., «уклопотаный вжо бу- 
дучи», г.зн. стомлены ад жыццёвых нягод, Еўлашоўскі ажаніўся з пра- 
васлаўнай Ганнай Балатоўнай, сястрой Данілы Балотавіча, продак якіх, 
Антоній Балота, прыбыў у Літву з Масквы яшчэ пры вялікім князі 
Казіміру, а яго нашчадкі, «под паны некоторыми оселости боярские по- 
бравши», пасяліліся ў Шклове і ў іншых месцах. Еўлашоўскі з захап- 
леннем апісвае сваё шчаслівае жыццё з Ганнай Балатоўнай, перашкодай 
для якога не была розніца паміж імі ў веравызнаннях. Ад гэтага шлюбу 
ў Еўлашоўскага нарадзілася дзевяць сыноў і пяць дачок. 

Будучы ў 1518 г. на Варшаўскім сойме, Еўлашоўскі з задавальнен- 

нем зазначае, што «маршалковал межи послами наш литвин Лукаш Боль- 
ко Свирский» (князь, удзельнік выпраўлення другой рэдакцыі Статута 
Вялікага княства Літоўскага). Гэтая заўвага разам з фактам, што свае 
ўспаміны ён напісаў па-беларуску, сведчыць аб такой выдатнай рысе асо- 
бы Еўлашоўскага, як яго мясцовы патрыятызм прадстаўніка ніжэйшых 
пластоў шляхецкага грамадства ў адрозненні ад буйнай шляхты і магна- 
таў, якія ў гэты час актыўна паланізаваліся. 

У 1579 г. памірае адзін з апекуноў Еўлашоўскага, Ян Геранім Хад- 
кевіч. Нягледзячы на гэта Фёдар працягвае служыць яго сям'і фактыч- 
на да канцы сваіх дзён. У гэтым жа годзе адбываецца падзея, якая свед- 
чыць аб надзвычай высокім аўтарытэце Еўлашоўскага сярод сучаснікаў 
як вопытнага юрыста. На Варшаўскім сойме 1579 г. ён разам з суддзёй 
А.Трызнай працуе ў складзе камісіі па распрацоўцы статута галоўнага 
апеляцыйнага суда ВКЛ -- Трыбунала -- каштоўнейшага помніка даў- 
няга айчыннага права («и працовалисмы, пишучи «Трибунал»). 

Еўлашоўскі -- знакаміты практык-юрыст свайго часу. Ён абараняе 
маёмасныя інтарэсы жонкі нябожчыка Я.Г.Хадкевіча і яго дзяцей. Вяс- 
ной 1583 г. як адвакат сям'і Хадкевічаў удзельнічае ў вырашэнні аж 17 
спраў у чатырох павятовых судах Вялікага княства Літоўскага. Магчы- 
ма, удалая адвакатура прадвызначыла тое, што ў 1592 г., калі з'явілася 
вакантнае месца ў Навагрудскім земскім судзе, ён па пратэкцыі Аляк- 
сандра Хадкевіча атрымлівае месца падсудка (памочніка суддзі), якое 
займае да самай смерці. Еўлашоўскі трапіў у ваяводскую шляхецкую 
эліту дзякуючы выключна прафесійным здольнасцям. 

90 студзеня 1581 г. у Еўлашоўскага нарадзіўся сын Яўхім, якім ён 
асабліва ганарыўся, бо той удастоіўся гонару трапіць на службу пажам 
пры двары герцага Мантуанскага Філіпа Ганзага. 22 сакавіка 1581 г. па- 
мірае родны брат Ф.Еўлашоўскага Іван. На працягу 1588 г. Еўлашоў- 
скаму даводзіцца па судовых справах бываць у розных гарадах Беларусі. 
У 1584 г. кароль у Вільні прызначае яго інстыгатарам, г.зн. дзяржаў- 
ным пракурорам. У 1586 г. ён набывае маёнтак Скубятоўшчыну і пра- 
цягвае ўзнімацца па службовай лесвіцы. У запісе за 1591 г. ён ужо назы- 
вае сябе навагрудскім мастаўнічым. 1 верасня 1592 г. на сойміку Ў 
Цырыне яго ў чарговы раз абіраюць на пасаду падсудка. У гэты час яму 
становіцца вядома, што шляхціцы Крачатоўскі з Тлухоўскім, уводзячы 
яго ііншых паноў у зман, прысвойвалі сабе іх маёнткі. Аднак быццам у 
пацвярджэнне кальвінісцкага пераканання Еўлашоўскага Тлухоўскага 
ў хуткім часе напаткала боская кара: ён захварэў на пранцы і памёр. 

У 1595 г. Еўлашоўскі становіцца сведкам яшчэ адной важнай падзеі 
адыходзячага ХУІ стагоддзя -- казацка-сялянскага паўстання пад кіраў- 
ніцтвам Севярына Налівайкі. Фармальным повадам для паўстання ста- 
ла павешанне панам Каліноўскім бацькі Налівайкі. Еўлашоўскі выкла- 

дае ход падзеі ад пачатку да канца. Такая пільная ўвага з яго боку да 
паўстання можа быць вытлумачана небяспекай, якую яно ўяўляла для 
шляхты. 

У атмасферы рэлігійнай варожасці, якую прынесла з сабой контррэ- 
фармацыя, Еўлашоўскі, які працягвае захоўваць вернасць пратэстантыз- 
му, усё часцей натыкаўся на непрыязныя адносіны да яго з боку пры- 
хільнікаў польскай культуры каталіцызму. На лютаўскай сесіі земскага 
суда 1602 г. ён не падтрымаў суддзю Васіля Зянкевіча, памочнікам (пад- 
судкам) якога ў той час быў, іпана Падароўскага, якія хацелі, каб у кня- 
стве судовыя сесіі праводзіліся па польскаму звычаю, у адзін час. Еўла- 
шоўскі, як і ўся астатняя шляхта Навагрудскага павета, хоць і быў 
папярэджаны суддзёй, не дазволіў ламаць старыя традыцыі і працягваў 
праводзіць суды па-старому. За гэта, на яго ўласную думку, яго спасціг- 
ла боская кара, бо ў час бліжэйшай сесіі Альбрыхт Бруханскі разам са 
сваім шваграм Корсакам забілі ў Навагрудку сына Еўлашоўскага Яна. 
Гэты Корсак, як піша Еўлашоўскі, быў новахрышчэнцам, г.зн. анабап- 
тыстам -- паслядоўнікам рэфармацыйнай секты, вераванне якой насіла 
фанатычны характар. Відаць, ахвярай гэтага фанатызму і стаў сын Еў- 
лашоўскага. 

За забойцамі спачатку была паслана па трацыдыі пагоня, каб іх за- 
трымаць і судзіць. Аднак, калі суддзя Зянкевіч даведаўся, што Корсак 
даводзіцца яму пляменнікам («сестранец екго»), ён загадаў Еўлашоўска- 
му паслаць услед за пагоняй, каб тая не прычыніла яго пляменніку «што 
злого». А назаўтра, не зважаючы на няшчасце, якое спасцігла падсудка, 
загадаў яму, «абы з ним на судех заседал». «Видямо ми се, жем там был 
.. не межи людьми, але Кайнами», -- у роспачы піша Еўлашоўскі. Ён 
жадае, што калі людзі не хочуць яму паспачуваць, то няхай гэта напат- 
кае іх саміх. Няшчасны бацька спадзяваўся, што яго суцешыць сваім 
казаннем над магілай сына брат па веры, славуты арыянскі прапаведнік 
іфілосаф Ян Ліцыній Намыслоўскі, які тады служыў у Навагрудку пас- 
тарам. Але той, сеўшы побач з суддзёй, заняў у гэтай справе яго бок: у 
аснову свайго казання ён паклаў біблейскую прытчу пра блуднага сына, 
абвінаваціўшы такім чынам у тым, што адбылося, самога забітага. Уба- 
чыўшы гэты агідны малюнак, калі яго сябры скінулі нарэшце свае маскі 
іпаказалі свае сапраўдныя абліччы, Еўлашоўскі вырашыў пакінуць гэту 
кампанію. 

Ад перажытага няшчасця абвастрылася хвароба Еўлашоўскага: па- 
часціліся выпадкі страты ім прытомнасці, з-а чаго ён ужо не быў у стане 
засядаць у судах. Таму на пасаду падсудка быў абраны спачатку Рыгор 
Няміра, затым Марка Палонскі. Завяршае свае ўспаміны Еўлашоўскі 
мартыралогам, у якім пералічвае факты смерці знаёмых яму людзей -- 
падкаморага полацкага Яна Францкевіча, слугі Яна Гераніма Хадкеві- 

ча, Яна Адахоўскага, Паўла Віроўскага і Яна Высоцкага («швагрове 
два»), нясвіжскага старосты Войцаха Першкі, віленскага ваяводы Крыш- 
тофа Радзівіла Перуна, жамойцкага кашталяна Яна Нарушэвіча, валын- 
скага ваяводы Аляксандра Астрожскага. 

Гэты пахавальны матыў, якім завяршаюцца запіскі, а таксама ад- 
сутнасць У распараджэнні даследчыкаў дадатковых крыніц аб жыцці іх 
аўтара былі прычынай таго, што дата апошняга запісу (1604 г.) лічыла- 
ся ідатай яго смерці, якая быццам і абарвала яго працу над мемуарамі. 
Аднак запублікаваных у пачатку 80-х гг. ХІХ ст. архіўных матэрыялаў, 
у прыватнасці з ліста Мікалая Крыштофа Радзівіла Сіроткі да Еўлашоў- 
скага ад 11 лістапала 1611 г., вынікае, што ў другім дзесяцігоддзі ХУП ст. 
апошні быў яшчэ жывы. У кнізе расійскага гісторыка мінулага стагод- 
дзя К.Харламповіча «Западнорусские православные школы...» змяшча- 
ецца цікавы факт, што Еўлашоўскі 30 мая 1616 г. меў спрэчку з уніяцкімі 
манахамі, якія скардзіліся на праследаванне кальвіністамі іх школы ў 
Навагрудку. Значыць, Еўлашоўскі быў сведкам не толькі эпідэміі, га- 
лодных гадоў пачатку ХХІІ ст., але і мецяжу шляхты пад кіраўніцтвам 
Мікалая Зэбжыдоўскага і Януша Радзівіла, атаксама польска-літоўскай 
інтэрвенцыі ў Маскву (т.зв. «Дзімітрыяды»), якая была арганізавана 
Рэччу Паспалітай і скончылася няўдачай у 1612 г., аднак па невядомай 
прычыне Еўлашоўскі не адрэагаваў на гэтыя важныя падзеі свайго часу. 

У дакументах з архіва графаў Патоцкіх з Радзыня, якія датычаць 
жыццёвага шляху Еўлашоўскага, змяшчаюцца звесткі аб яго ўладаннях. 
Адзін з дакументаў -- прывілей на пажыццёвае валоданне маёнткам Еў- 
лашова. Як арандатар маёнтка, размешчанага ў вялікакняскім уладанні, 
Еўлашоўскі адносіўся да так званай гаспадарскай спадчыннай шляхты. 
Адначасова яму належалі валокі ў маёнтках Нянькава, Мыслібаж і Ка- 
менка Навагрудскага павета. У 1572 г. вялікі князь Кыгімонт Аўгуст 
памяняў з Хадкевічам Ляхавічы на Свіслач. Так Еўлашоўскі апынуўся 
пад уладай Хадкевіча, які зацвердзіў за Еўлашоўскім Еўлашова і дадат- 
кова валоку зямлі ў Каменцы. За гэта Еўлашоўскі павінен быў выстаў- 
ляць да харугвы Хадкевіча двух коней. 

У 1576 г. Ян Геранім Хадкевіч пазычыў у Еўлашоўскага пад заклад 
двара Еўлашова 200 коп грошаў. У тым жа годзе Еўлашоўскі меў цяжбу 
са сваім суседам шляхціцам М.Зверавым за валокі ў маёнтку Мыслібаж, 
якія ён змог выкупіць толькі пасля смерці апошняга. У 1578 г. марша- 
лак вялікі літоўскі Аляксандр Хадкевіч, сын Яна Гераніма Хадкевіча, 
перадаў Еўлашоўскаму, пінскаму мастаўнічаму, дзве валокі пад заклад 
200 коп грошаў, адлучыўшы іх ад Каменкі і далучыўшы да Еўлашова. У 
1579 г. абодва заклады Хадкевічаў зацвердзіла Крыстына Хадкевіч са 
Зборава, удава Яна Гераніма. У 1589 г. кароль зацвердзіў у Гродне даку- 
мент, у якім Аляксандр Хадкевіч прызнаваў усе прывілеі, дадзеныя Еў- 

лашоўскаму яго бацькам і маці. Уладальнік гэтага дакумента, г.зн. Еўла- 
шоўскі, быў тытулаваны ў ім навагрудскім і пінскім мастаўнічым. Праз 
некалькі месяцаў пасля гэтага прывілею Аляксандр Хадкевіч са сваім бра- 
там Янам Каралем аддалі мастаўнічаму навагрудскаму Еўлашоўскаму 
двор Еўлашова, маёнткі Мыслібаж і Каменку пад заклад 1800 грошаў. 
Прывілей Еўлашоўскі атрымаў за верную службу Яну Гераніму Хадкеві- 
чу, а пасля яго смерці -- яго жонцы Крыстыне са Зборава. У гэтым прыві- 
леі Аляксандр і Ян Караль Хадкевічы пішуць, што Еўлашоўскі, «вжо ма- 
ючы лета подстаралые и здорове неспособное, служыты однак дому нашому 
не переставает». У адрозненні ад ранейшых прывілеяў Еўлашоўскі атры- 
маў адначасова вызваленне ад служэння конна з тых маёнткаў. Яшчэ ра- 
ней ён атрымаў ад Крыстыны Хадкевіч прывілей, які вызваляў яго ад уся- 
лякіх павіннасцей, а таксама падсуднасці ў любым іншым судзе акрамя 
ляхавіцкага замкавага. 

Польскі гісторык В.Сянкевіч, які апісвае гэтыя дакументы, спрабуе 
на іх падставе ўдакладніць дату смерці Еўлашоўскага. Паводле другога 
польскага гісторыка М.Сякерскага, Еўлашоўскі памёр пясля 1616 г. На 
выпісе з кніг земскіх навагрудскіх побач з суддзёй і пісарам земскім на- 
званы і падсудак Фёдар Еўлашоўскі. На элекцыі ў Навагрудку 18 ліпеня 
1619 г. падсудкам быў ужо абраны Ян Красноўскі. Прымаючы пад увагу 
гэты факт, а таксама тое, што Ян Караль Хадкевіч (памёр 24 верасня 
1621 г.) пасля смерці Еўлашоўскага адабраў у яго сыноў маёнтак Еўлашо- 
ва, Сянкевіч лічыць, што Фёдар Міхайлавіч Еўлашоўскі памёр у першай 
палавіне 1619 г. 

З дзевяці сыноў Еўлашоўскага дагэтуль былі вядомыя імёны толькі 
васьмі, з пяці дачок -- тольк дзвюх: Лізавета («Гальшка», 1588--?), Лаў- 
рын (1584--7), Марцін (1585--2?), Пётр (2--?), Раіна (1587--?), Самуэль 
(2-7), Фёдар (2-7), Ян (1579--1602), Яраш (7-2) і Яўхім (1581--7). У 
1628 г. уладальнікамі маёнтка Еўлашова былі толькі Пётр і Фёдар Фёда- 
равічы Еўлашоўскія, якія пастановай Навагрудскага земскага суда былі 
абавязаны вярнуць яго новаму ўласніку маёнтка Ляхавічы маршалку ВЕЛ 
пану Яну Станіславу Сапегу. 

Вядомы расійскі гісторык Вялікага княства Літоўскага І.Лапа назваў 
Фёдара Еўлашоўскага тыповым узорам шляхціца ХХІ ст. Безумоўна, у 
псіхалогіі, звычаях яго ёсць шмат чаго тыповага для яго асяроддзя. Ад- 
нак у сілу драматычных калізій свайго часу, што адбіліся на яго лёсе і 
ўчынках у выглядзе шэрагу паражаючых супярэчнасцей (сын праваслаў- 
ных бацькоў, кальвініст, падапечны князя-католіка, меўшы праваслаў- 
ную жонку і аддаўшы сваё дзіця ў арыянескую школу), ён -- не тыповы 
ўзор шляхціца свайго часу. Узняўшыся ў сілу сваіх высокіх інтэлекту- 
альных здольнасцей на ўзровень лепшых людзей эпохі, Еўлашоўскі пакі- 
нуў значны след у гісторыі нацыянальнай культуры. Ён -- адзін з аўтараў 

каштоўнага ўзору даўняга беларускага права -- статута Галоўнага Літоў- 
скага трыбунала. Яго «Успаміны» -- каштоўная крыніца па гісторыі Бе- 
ларусі эпохі Сярэдневечча, а таксама выдатны твор даўняй беларускай 
літаратуры. Спрактыкаванай рукой чалавека, дасведчанага ў законах но- 
вага для айчыннай літаратуры яго часу мемуарнага жанру, Еўлашоўскі 
выразна і пераканаўча паказаў тагачасныя падзеі, сведкам 1 ўдзельнікам 
якіх ён быў, менталітэт свайго сацыяльнага асяроддзя, звычаі і культуру 
грамадства Беларусі і Рэчы Паспалітай ХУІ- пачатку ХУП стагоддзя. 

Мікалай Крыштоф 
РАДЗІВІЛ 
(Сіротка) 
(1549- 1616) 


жо ў сярэдзіне ХУІ стагоддзя род Радзівілаў ста- 

новіцца самым уплывовым і найбагацейшым маг- 

нацкім родам у Беларуска-Літоўскай дзяржаве. 
Яго старэйшая галіна яшчэ ў 1515 годзе атрымала княжацкі тытул Свя- 
шчэннай Рымскай імперыі, а 10 снежня 1547 г. тытул імперскага князя 
быў пашыраны на ўвесь род Радзівілаў. 

Асабліва прычынілася да ўзвышэння роду Радзівілаў сярэдняя галі- 
народу, якая паходзіла ад Яна Мікалая, альбо Яна ІП Барадатага (1474-- 
1522), маршалка земскага, а ў канцы жыцця кашталяна троцкага. Важ- 
нае значэнне для роду Радзівілаў меў яго шлюб з Ганнай Кішчанкай, 
дачкой гетмана Станіслава Кішкі, якая ўнесла ў пасаг у род Радзівілаў 
вялікія маёнткі і горад Нясвіж, а таксама Алыку (на Валыні) і Лахву (на 
Палессі). Ян Мікалай істаўся пачынальнікам сярэдняй, нясвіжска-алыц- 
кай галіны роду Радзівілаў. 

Сын Яна Мікалая, Мікалай Радзівіл Чорны (1515--1565), меў чаты- 
рох сыноў; тры з іх заснавалі асобныя лініі гэтай галіны роду Радзівілаў. 

Старэйшы сын Мікалая Радзівіла Чорнага і Эльжбеты Шыдлавец- 
кай (1588--1562) -- Мікалай Крыштоф Радзівіл з мянушкай Сіротка (2 
жніўня 1549 г. -- 28 лютага 1616 г.) -- істаўся заснавальнікам нясвіж- 
скай лініі гэтай галіны роду, якая ў сваёй старэйшай лініі згасла ў 1813 
годзе ў мужчынскім пакаленні са смерцю нясвіжскага ардыната Даміні- 
ка Радзівіла, а ў малодшых адгалінаваннях працягваецца і цяпер. 

Калі Мікалай Крыштоф Сіротка нарадзіўся ў замку ў Чмелюве (Сан- 
дамірскае ваяводства) 2 жніўня 1549 года, прадстаўнікі роду Радзівілаў 
ужо стала займалі вышэйшыя дзяржаўныя пасады ў Беларуска-Літоў- 

скай дзяржаве. Здольным прадстаўнікам роду дзяржаўная кар'ера была 
забяспечана. Гэтаму прычынялася магутнасць роду, заснаваная на бага- 
тых і населеных маёнтках з прыватнаўладальніцкімі гарадамі і мястэч- 
камі, замкамі і гарадскімі крэпасцямі, узброенымі атрадамі васальнай 
шляхты і ваенна-служылых людзей. Кар'еры садзейнічалі і сваяцкія су- 
вязі паміж арыстакратычнымі сем'ямі, атаксама палітыка вялікага кня- 
зя (ён жа і польскі кароль), які абапіраўся на самыя ўплывовыя магнац- 
кія сем'і ў дзяржаве ў правядзенні сваёй палітыкі. Удалай кар'еры 
садзейнічала і еўрапейская адукацыя маладых арыстакратаў і іх еўрапей- 
скія сувязі, у тым ліку З Германскай (Свяшчэннай Рымскай) імперыяй. 

Як сведчыць сямейная легенда, што дайшла да нашага часу, мянуш- 
ку Сіротка Мікалай Крыштоф Радзівіл атрымаў у дзяцінстве, калі ў ка- 
ралеўскім палацы ў Кракаве ў адной з заляў згубіў сваіх бацькоў і пачаў 
плакаць. Праз гэтую залю праходзіў кароль Жыгімонт Аўгуст, узяў ма- 
лога, пасадзіў на каленіі пачаў лашчыць, прыгаворваючы, супакойваю- 
чы: «Ты, мая сіротка!» У гэты момант прыйшлі і бацькі. 

Як і іншыя юнакі з магнацкіх сем'яў, Мікалай Крыштоф Радзівіл 
Сіротка спачатку атрымаў адукацыю дома -- У маёнтку Лукішкі (ля са- 
мой Вільні) і ў Нясвіжы. Потым ён вучыўся ва універсітэтах Германіі, 
пашыраў свае веды і назіранні ў Італіі. Ён сустракаўся з папам Піем х. 
германскім імператарам Максіміліянам ІІ, з герцагам вюртэмбергскім 
Хрыстофам. Як і бацька, сын быў пратэстантам, прытрымліваючыся 
кальвінісцкага (рэфармацкага) веравызнання. Аднак, ужо пасля смерці 
бацькі, у снежні 1566 г. у Рыме перайшоў у каталіцтва. 

Пасля вяртання з-за мяжы, куды ён ездзіў двойчы, Мікалай Крыш- 
тоф Сіротка ў пачатку 1967 г. быў прызнаны сваім апякуном, Мікалаем 
Радзівілам Рудым, стрыечным братам бацькі, паўналетнім і ўступіў ва 
ўладанне сваімі багатымі маёнткамі. Адначасова стаўся апякуном сваіх 
малодшых братоў і сясцёр. 

Мікалай Крыштоф Сіротка быў магнатам не толькі ў Беларусі і Літве, 
але меў багатыя маёнткі і ў Польшчы. Ад сваёй маткі, графіні Эльжбеты 
Шыдлавецкай, ён атрымаў горад Шыдлавец і Шыдлавецкую латыфун- 
дыю (Сандамірскае ваяводства) з графскім тытулам. Ад бацькі, Мікалая 
Радзівіла Чорнага, ён атрымаў тытул князя Свяшчэннай Рымскай імпе- 
рыі і ў 1567 г., калі стаўся паўналетнім, самыя багатыя латыфундыі ў 
Беларусі і Літве. 4 снежня 1577 г. адбыўся падзел маёнткаў паміж бра- 
тамі (сёстры мелітолькі грашовыя пасагі, праўда, у вялікіх сумах). Міка- 
лай Крыштоф атрымаў Нясвіж, Ліпск, Лахву (у Наваградскім павеце), 
Шацк, Дуброву, Узду, Свержань з Аталезскай воласцю (у Менскім паве- 
це), маёнткі Гарадок і Высокае (у Падляшскім ваяводстве), маёнтак 
Лукішкі, ля самай Вільні (цяпер у цэнтры горада Вільні). Пасля смерці 
дваюраднага брата Юрыя Іллініча (1569 г.), з якім скончыўся гэты 

графскі род, паводле тэстаменту і акту адопцыі (усынаўлення) Іллінічам 
Мікалая Крыштофа Радзівіла ад 25 жніўня 1568 г., да Сіроткі пера- 
ходзілі маёнткі Іллініча. Кароль івялікі князь Жыгімонт Аўгуст 1 снеж- 
ня 1569 г. пацвердзіў тэстамент Юрыя Іллініча. Такім чынам, Мікалай 
Крыштоф Радзівіл атрымаў Мірскае графства ў Наваградскім павеце, 
Дворышча -- у Лідскім, Чарнаўчыцы і Белую (цяпер Бяла Падляска) -- 
у Берасцейскім павеце, юрысдыку (квартал у горадзе) у Бярэсці. За ўдзел 
у ваеннай кампаніі супраць маскоўскіх войскаў Жыгімонт Аўгуст у 
1568 г. надаў яму мястэчка Крожы з маёнткам у Жэмайціі. Кароль і 
вялікі князь Жыгімонт Ваза ў 1593 г. надаў яму маёнтак Грэск (на поў- 
нач ад Слуцка). У тым жа 1593 г., пасля падзелаў маёнткаў жонкі з яе 
сваякамі, ад жонкі атрымаў Дзераўну, Хатава і Налібокі ў Менскім па- 
веце, Пацейкі -- у Наваградскім, Жодзішкі -- у Ашмянскім. 

Акрамя гэтых «сямейных» уладанняў, Радзівіл Сіротка купляў ма- 
ёнткі паблізу сваіх латыфундый у канцы ХУІ- пачатку ХУІІ ст.: Салта- 
наўшчыну, Затур'е, Куносу, Мікалаеўшчыну, мястэчка Магільну з во- 
ласцю, Лань, Гарадзею і Гавезну. Так ён павялічыў нясвіжскую 
латыфундыю, якая межавала з Клецкім княствам, што належала яго 
брату Альбрыхту. Мікалай Крыштоф купляў і маёнткі, што былі і далей 
ад Нясвіжа. У 1569 г. ён набыў Стваловічы, да 1601 г. -- Карэлічы, Кро- 
шын і Калдычэвічы (Наваградскі павет), Салтанішкі (Віленскі павет), 
Дакудава (Лідскі павет). Потым гэтыя маёнткі былі падзеленыя паміж 
сынамі Радзівіла Сіроткі. Праўда, некаторыя, менш значныя для 
М.К.Радзівіла маёнткі ён пазней прадаў. 

Дзяржаўная служба Мікалая Крыштофа Радзівіла пачалася з вай- 
сковых чынаў. У лістападзе 1567 г. беларуска-літоўскае войска сабрала- 
ся каля Радашковічаў на «земскую службу» для ваенных дзеянняў суп- 
раць маскоўскіх войскаў падчас Лівонскай вайны. У вайсковым лагеры 
пад Красным Сялом у маі 1567 г. быў зроблены попіс войска. Сярод атра- 
даў магнатаў атрады Мікалая Крыштофа Радзівіла былі самыя шматлі- 
кія: 539 коннікаў і 886 драбаў (пехацінцаў). На пачатку 1568 г. Радзівіл 
Сіротка са сваім войскам удзельнічаў у аблозе крэпасці Улы. 

У тым жа 1568 годзе Мікалай Крыштоф Сіротка ўдзельнічаў упер- 
шыню ў пасяджэнні сойма Вялікага княства Літоўскага ў Гародні, на 
якім вырашалася пытанне аб дзяржаўнай уніі з Польшчай. Ад гэтага часу 
Радзівіл удзельнічаў у наступных соймах. ё 

На аб'яднаўчы сойм у Любліне ў 1569 годзе, калі стваралася федэра- 
тыўная дзяржава, Радзівіл Сіротка спачатку не паехаў. Але пасля ад'ез- 
ду дэпутатаў сойма з Вялікага княства Літоўскага (у знак пратэсту суп- 
раць жорсткіх умоў уніі) і пасля інкарпарацыі Падляшскага ваяводства 
і Валыні ў склад Кароны Польскай (12 сакавіка 1569 г.) кароль Жыгі- 
монт Аўгуст выклікаў Мікалая Крыштофа на сойм у Люблін, каб Радзівіл 

прынёс прысягу вернасці каралю і Кароне Польскай са сваіх падляшскіх 
маёнткаў. Пры адмове прыехаць Радзівілу Сіротку пагражала канфіс- 
кацыя гэтых маёнткаў. Адначасова з кнутом быў і пернік: Жыгімонт Аў- 
густ абяцаў надаць Радзівілу тытул падчашага літоўскага (першая пры- 
ступка ў службовай кар'еры). Як і большасць паноў з Літвы і Беларусі, 
Мікалай Крыштоф Сіротка аказваў пасіўны супраціў. Ён, неспяшаючы- 
ся, прыехаў у Люблін і 1 чэрвеня 1569 г. прынёс прысягу каралю і 
Польшчы. У гэты час ііншыя дэпутаты і паны рады вярталіся ў Люблін. 
20 чэрвеня 1569 г. Сіротка атрымаў прызначэнне на тытул і функцыі 
маршалка дворнага літоўскага. Такім чынам, ён увайшоў у склад сена- 
ту. І ліпеня 1569 г. новаспечаны маршалак падпісаў акт Люблінскай уніі. 

Аднак Люблінскую унію Радзівіл ацэньваў адмоўна. У гэтым яго по- 
гляды падзяляў і Мікалай Радзівіл Руды, віленскі ваявода і канцлер 
вялікі Беларуска-Літоўскай дзяржавы, з якім стрыечны пляменнік быў 
па-ранейшаму блізкі. З-за сваёй пасады Радзівіл доўгі час знаходзіўся 
пры двары, з ім дзяліўся сваімі планамі Жыгімонт Аўгуст. 

На сойме 1572 г. разам са сваім стрыем, Мікалаем Радзівілам Рудым, 
Сіротка заключыў пагадненне з галавой другога ўплывовага роду -- Янам 
Хадкевічам, старостам жамойцкім імаршалкам вялікім літоўскім -- пра- 
водзіць агульную палітыку захавання самастойнасці Беларуска-Літоў- 
скай дзяржавы ў складзе федэрацыі. Яшчэ кароль быў жывы, а гэтыя 
самыя ўплывовыя магнаты ў Вялікім княстве Літоўскім вырашылі з да- 
памогай Рыму выбраць на асобным выбарчым сойме ў Вільні (як было да 
Люблінскай уніі) вялікім князем эрцгерцага Эрнеста Габсбурга (1558-- 
1595), аднаго з сыноў імператара Максіміліяна ІІ, і такім чынам пры- 
мусіць польскую шляхту выбраць яго каралём (каб не разарваць Люб- 
лінскую унію). Беларуска-літоўскія магнаты збіраліся паставіць умовай 
для абрання вялікім князем і каралём эрцгерцага Эрнеста вяртанне Вялі- 
каму княству Літоўскаму Падляшша, Валыні, Кіеўскага і Брацлаўскага 
ваяводстваў, далучаных падчас пасяджэнняў Люблінскага сойму 1569 г. 
да Польшчы. Другой умовай будучаму кандыдату была раздача дзяржаў- 
ных пасадаў і старостваў у Літве і Беларусі толькі ўраджэнцам Вялікага 
княства Літоўскага. Вяліся перамовы з прадстаўніком імператара. А ў 
гэты час у Кнышыне памёр бяздзетны кароль і вялікі князь Жыгімонт 
Аўгуст, апошні з Ягелонаў (7 ліпеня 1572 г.). 24 жніўня на з'ездзе сена- 
тараў у Кнышыне Мікалай Крыштоф Радзівіл абвясціў, што прадстаўнікі 
Вялікага княства Літоўскага на элекцыйным (выбарчым) сойме будуць 
патрабаваць вяртання Падляшша, Валыні, Кіеўскага і Брацлаўскага ва- 
яводстваў. А 

Падчас выбараў новага караля Радзівіл на сойме не быў, бо паны рада 
разам з віленскім біскупам Валер'янам Пратасевічам вырашыла пакінуць 
яго ў Вільні для нагляду за парадкам у сталіцы і дзяржаве. Элекцыйны 

сойм уключыў Радзівіла Сіротку ў склад пасольства ў Францыю для зап- 
рашэння на трон абранага на сойме прынца Генрыха Валуа (брата фран- 
цузскага караля Карла ІХ). Мікалай Крыштоф Радзівіл паехаў раней уся- 
го пасольства ў Парыж, каб мець прыватную аўдыенцыю ў прынца і 
атрымаць ад яго абяцанне захоўваць ранейшыя правы Вялікага княства 
Літоўскага. Вярнуўся Радзівіл разам з каралём Генрыхам Французам і 
ўсе пяць месяцаў панавання караля знаходзіўся ў Кракаве. Калі кароль 
Генрых Валуа (Валезы) даведаўся, што яго старэйшы брат памёр у Па- 
рыжы, ён у чэрвені 1574 г. патаемна ўцёк у Францыю і стаўся там кара- 
лём Генрыхам ШІ. Радзівіл Сіротка ўдзельнічаў у пагоні за каралём, каб 
вярнуць яго назад, але дарэмна. 

Пасля ўцёкаў караля Генрыха, у час бескаралеўя, Радзівіл быў пры- 
хільнікам абрання эрцгерцага аўстрыйскага Эрнеста, якога прапаноўвалі 
натрон раней. У пачатку лістапада 1574 г. на з'ездзе паноў рады Вяліка- 
га княства Літоўскага падпісаў іх рашэнне аб абранні на трон Эрнеста. 
Аднак уплывовы польскі магнат Ян Замойскі і сярэдне- і дробнамаёнт- 
кавая шляхта насуперак жаданню большасці магнатаў Польшчы 1 Вялі- 
кага княства Літоўскага дамагліся абрання на элекцыйным сойме кара- 
лём Стэфана Баторыя, трансільванскага князя, бо ён быў добрым 
палкаводцам, а ў гэты час вялася цяжкая барацьба з Маскоўскай дзяр- 
жавай і трэба было ратаваць Беларусь. Мікалай Крыштоф Радзівіл па- 
гадзіўся з абраннем новага караля. 

У сярэдзіне 70-х гадоў ХУ Іст. палітычная дзейнасць Мікалая Крыш- 
тофа Радзівіла Сіроткі сталася больш пасіўнай. З-за сур'ёзнай венерыч- 
най хваробы, набытай падчас падарожжа ў Еўропу, ён вымушаны быў 
больш часу сядзець у Нясвіжскім замку і рэдка выязджаў у Вільню і 
іншыя гарады для ўдзелу ў нарадах сенатараў і ў соймах. Ён амаль цал- 
кам страціў слых, паступова пагаршаўся зрок, агульны стан здароўя. Да 
таго дадалася падагра. Радзівіл, якому было тады 27 гадоў, у 1516 г. ля- 
чыўся ў Явораве, каля Львова, прымаючы там цёплыя саляныя ванны. 
У 1578 г. ён паехаў на лячэнне ў Германію. 

Хвароба паглыбіла рэлігійны настрой Сіроткі. Ён стаў больш набож- 
ным. У верасні 1575 г. ён даў зарок, што паедзе пілігрымам у Святую 
Зямлю, каб там, у Іерусаліме, замаліць свае грахі. Паездку ён вызначыў 
на той час, калі стан здароўя яго палепшыцца. Лячыўся ён і надалей. У 
лютым 1580 г. Сіротка выехаў на лячэнне ў Італію, дзе прымаў цёплыя 
ванны каля Падуіі каля Луккі. Восень і зіму 1580 г. і пачатак 1581 г. ён 
правёў у Венецыі. Потым вярнуўся дадому. 

У 1582 г. Радзівіл Сіротка пачаў сваё падарожжа на Блізкі Усход. 16 
верасня 1582 г. ён выехаў з Нясвіжа. У пачатку снежня быў у Венецыі. У 
красавіку 1583 г. у адзенні пілігрыма на венецыянскім гандлёвым ка- 
раблі пачаў сваё падарожжа. Па дарозе завітаў на востраў Крыт, затры- 

маўшыся ў Кандзіі. Потым наведаў Кіпр. У Ларнацы ён наняў невялічкі 
карабель, які даставіў яго да Трыпалі (Ліван) 8 чэрвеня 1583 г. Адгэтуль 
накіраваўся ў Іерусалім, па дарозе наведаўшы Баальбек і Дамаск. 25 чэр- 
веня 1583 г. Радзівіл быў ужо ў Іерусаліме, дзе наведваў хрысціянскія 
святыні, перш за ўсё касцёл Гробу Гасподня. Раздаваў у касцёлы каш- 
тоўныя кнігі ігрошы. Пасля двух тыдняў прабывання ў Іерусаліме Сірот- 
ка морам паехаў да Трыпалі, а адгэтуль на караблі ў канцы ліпеня 
1583 г. паплыў у Егіпет, дзе правёў каля двух месяцаў. Там наведаў Каір, 
піраміды ў Гізе, некропаль у Мемфісе і Александрыю. 9 кастрычніка з 
Александрыі паплыў на Крыт і чакаў там карабля ў Італію. Толькі 10 
лютага 1584 г. ён на венецыянскай галеры вырушыў у Італію. Дабраўся 
да порта Атранта на поўдні Італіі і адтуль паехаў па дарогах да Венецыі. 
Паблізу горада Пескары (вобласць Абрууцы) Радзівіла на дарозе абраба- 
валі бандыты. Урэшце З красавіка 1584 г. Сіротка дабраўся да Венецыіі 
пасля адпачынку праз Трыдэнт, Інсбрук і Вену паехаў дадому. 2 ліпеня 
1584 г. Радзівіл вярнуўся ў Нясвіж. 

Падчас свайго падарожжа на Блізкім Усходзе Мікалай Крыштоф 
Радзівіл Сіротка вёў дзённік. Да 1595 г. ён перапісваў свой дзённік. У 
1601 г. дзённік падарожжа М.К.Радзівіла ў Святую Зямлю быў надрука- 
ваны на лацінскай мове, у 1607 г. -- на польскай мове, а пазней дзённік 
выдаваўся на нямецкай мове, рускай і французскай мовах. У ХХ ст. не- 
аднаразова выдаваўся па-польску. На беларускай мове дзённік выдадзе- 
ны ў 1994 г. пад арыгінальнай назвай «Пэрэгрынацыя, або Паломніцтва 
Ясна Асветленага Князя Ягамосьці Мікалая Крыштофа Радзівіла ў Свя- 
тую Зямлю» у «Кнізе жыцій і хаджэнняў». У свой час гэты літаратурны 
твор карыстаўся папулярнасцю ў адукаваных чытачоў ХУІІ стагоддзя. 

У 1577 г. Радзівіл Сіротка ўдзельнічаў на чале свайго палка ў ваен- 
ных дзеяннях каля Заходняй Дзвіны, каб не дапусціць у Беларусь мас- 
коўскія войскі з Інфлянтаў. На пачатку жніўня 1579 г. разам з братам 
Альбрыхтам прывёў свой прыватны полк (з васальнай шляхты і ваенна- 
служылых людзей) з 700 коннікаў у вайсковы лагер пад Свірам. Потым 
удзельнічаў у аблозе і штурме Полацка. Радзівіл Сіротка быў паранены 
ў твар падчас аблогі Полацка. За ўдзел У полацкай кампаніі Стэфан Ба- 
торый надаў Радзівілу 25 кастрычніка 1579 г. тытул маршалка найвы- 
шэйшага (вялікага) літоўскага. У 1581 годзе зноў ён удзельнічаў у вайс- 
ковай кампаніі, прывёўшы ў лагер каля Дзісны харугву са 120 гусараў, і 
потым удзельнічаў у аблозе Пскова (1581 г.). 

Мікалай Крыштоф Радзівіл для арганізацыі кіравання сваіх латы- 
фундыяў, замацавання іх за родам Радзівілаў і непадзельнасці маёнткаў 
выкарыстаў свае назіранні за арганізацыяй феадальных уладанняў у За- 
ходняй Еўропе. Яшчэ ў 1579 г. Мікалай Крыштоф Радзівіл Сіротка і яго 
браты Альбрыхт і Станіслаў заключылі пагадненне аб перадачы сваіх 

маёнткаў у спадчыну адзін аднаму, калі ў іх не застанецца мужчынскіх 
нашчадкаў. Гэтае пагадненне было аформлена асобным актам, падпіса- 
ным трыма братамі 16 жніўня 1586 г. у Гародні. Акт быў зацверджаны 
каралём і вялікім князем Стэфанам Баторыям 10 снежня 1586 г., а по- 
тым і соймавай канстытуцыяй (законам) у 1589 г. У 1768 г. сойм яшчэ 
раз пацвердзіў гэты акт. Утварыліся тры ардынацыі: Нясвіжская, Клец- 
кая і Алыцкая, што належалі тром братам. У склад ардынацый як улас- 
насць уваходзілі землі і лясы, азёры і рэчкі, вёскі, мястэчкі і гарады. 
Права на спадчыну вызначалася спецыяльным статутам (ардынацыяй). 
Ардынацыя не павінна была падлягаць адчужэнню, г.зн. нельга было 
прадаваць яе цалкам ці па частках. Ардынацыя пераходзіла да старэй- 
шага нашчадка старэйшай мужчынскай лініі. Малодшыя браты атрым- 
лівалі права на спадчыну пасля спынення ўсёй старэйшай мужчынскай 
лініі. Паводле гэтага пагаднення пасля смерці нашчадкаў кожнага з 
малодшых братоў ардынацыі пераходзілі да старэйшай (нясвіжскай) лініі 
Радзівілаў. Уладальнік ардынацыі называўся ардынатам. Жанчыны за 
нашчадкаў не лічыліся і да спадчыны не дапускаліся: «Або до тых іме- 
ней нашых менавіте опісаных Потомкі Нашы Женскага Рожаю ... опроч 
выправы своей і іншых рэчэй рукомых Ім назначоных не прыходзілі». 
Вызначаўся і памер грашовага пасагу князёўны Радзівіл: «з тых іменей 
Девкам, такая ж выправа мает быті зо ста волок по Тысечу злотых 
Польскіх». У акце ардынацыі 1586 г. князі Радзівілы з пашанай назы- 
валісваіх дачок з вялікай літары «Патомкі Нашы», «Девкі». Ардынацыі 
замацаваліэканамічную аснову магутнасці роду Радзівілаў і захавалі сваё 
юрыдычнае дзеянне ажно да ХХ стагоддзя. 

Перапынак у дзяржаўнай і вайсковай дзейнасці Радзівіла Сіроткі быў 
звязаны з яго хваробай і падарожжам у Італію ў 1582 г. ідалей на Блізкі 
Усход ў 1583--1584 гг. Пасля вяртання на радзіму ў 1584 г. Мікалай 
Крыштоф Сіротка на пэўны час адышоў ад дзяржаўнай дзейнасці, скан- 
цэнтраваўшы свае высілкі на разбудове рэзідэнцыі Радзівілаў у Нясві- 
жы, самога горада і фундацыях каталіцкіх касцёлаў і кляштараў. 

Мікалай Крыштоф Радзівіл у канцы 70-х і асабліва ў 80-х гадах ХУІст. 
шмат часу займаўся ўпарадкаваннем сваіх прыватнаўладальніцкіх га- 
радоў. У сваіх маёнтках Радзівіл правёў валочную памеру па ўзору аг- 
рарнай рэформы Жыгімонта Аўгуста. Гэта з цягам часу павялічыла пры- 
бытак у яго скарб. Так, калі ў 1571 г. латыфундыі М.К.Радзівіла Сіроткі 
давалі прыбытак у 42 тысячы злотых, то ў 1604 г. ужо давалі 58500 зло- 
тых, што для тых часоў было вялікім прыбыткам. Каб павялічыць пры- 
быткі са сваіх гарадоў, трэба было даць мяшчанам эканамічныя ільготы 
і права на самакіраванне (каб выключыць з працэсу кіравання чыноўні- 
каў княжацкай адміністрацыі). Так, 27 снежня 1579 г. Радзівіл даў пры- 
вілей гораду Міру на гарадское самакіраванне з правам выбару войта 

мяшчанамі. 28 красавіка 1586 г. Стэфан Баторый, па просьбе магната, 
даў прывілей Нясвіжу на магдэбургскае права, з выбарным магістратам 
і войтам. Гораду было дадзена 100 валок зямлі для пашы. У Нясвіжы, 
Міры, Белай і Чарнаўчыцах былі адчынены шпіталі. У канцы ХХІ ст. 
быў перабудаваны Нясвіжскі замак-крэпасць з бастыёнамі. Сам горад 
таксама быў абкружаны каменнай сцяной і валам з брамамі, якія такса- 
ма былі ўмацаванымі (захавалася да нашых дзён Слуцкая брама). Былі 
пабудаваныя новыя будынкі -- ратуша, касцёлы, упарадкавана рынач- 
ная плошча Старога горада. У Нясвіжы была адчынена школа з еўра- 
пейскім узроўнем навучання -- езуіцкая калегія. Езуіцкі касцёл у Няс- 
віжы быў пабудаваны па ўзору рымскага касцёла Іль Джэзу вядомым 
архітэктарам Янам Марыяй Бернардоні. Былі пабудаваныя ў Нясвіжы 
кляштар бенедыктынак, а таксама кляштар і касцёл бернардзінцаў. 
Сіротка таксама пабудаваў касцёлы ў Дуброве, Чарнаўчыцах, Міры, Свер- 
жані, Белай. Ён быў фундатарам уніяцкіх цэркваў у Нясвіжы, Лахве і 
Старым Свержані. 

У Нясвіжскім замку Радзівіл Сіротка заснаваў бібліятэку, карцін- 
ную галерэю, а таксама арсенал рознай зброі і вайсковага рыштунку. За 
свой кошт падрыхтаваў выданне карты Вялікага княства Літоўскага 
(«радзівілаўская» карта 1603 г., другое выданне 1618 г.). Перадаў У 
Вільню пратэстанцкую друкарню з Бярэсця, аддаўшы яе каталіцкаму 
касцёлу, а з 1586 г. -- Віленскай езуіцкай акадэміі. 

У 1584 г. Мікалай Крыштоф Радзівіл Сіротка не прыняў прапановы 
каталіцкай іерархіі прэтэндаваць на пасаду віленскага ваяводы, якая 
стала вакантнай пасля смерці яго стрыечнага дзядзькі Мікалая Радзіві- 
ла Рудога. Нават калі кароль Стэфан Баторый прапанаваў яму гэты ты- 
тул, Радзівіл адмовіўся ад яго; У выніку гэтай адмовы тытул віленскага 
ваяводы перайшоў да сына Мікалая Рудога -- Крыштофа Мікалая Радзі- 
віла Перуна. 

24 лістапада 1584 г. Радзівіл Сіротка, якому было ўжо 85 гадоў, У 
касцёле свайго мястэчка Дзераўна ўступіў У шлюб з 15-гадовай князёў- 
най Гальшкай (Эльжбетай) Еўфеміяй Вішнявецкай (1569--1596), дач- 
кой ваяводы валынскага князя Андрэя Вішнявецкага, па веравызнанню 
кальвіністкай. Пад уздзеяннем мужа яна ў наступным годзе перайшла ў 
каталіцтва. Больш таго, Мікалай Крыштоф Радзівіл пераканаў і сваю 
цешчу Еўфемію Вішнявецкую (1589--1589) таксама прыняць каталіцт- 
ва. Як вядома, сваіх братоў ён схіліў перайсці з кальвінізму ў каталіцтва 
ў пачатку 70-х гадоў. . 

Ад шлюбу з Гальшкай Вішнявецкай меў за 12 гадоў ажно 9 дзяцей, 
некаторыя з іх паміралі ў дзяцінстве (з-за вынікаў хваробы бацькі). З 
яго дзяцей вядомыя: Ян Ежы (1588--1625), кашталян троцкі з 1613 г. і 
ардынат нясвіжскі, Альбрыхт Уладзіслаў (1589--1686), ардынат 

нясвіжскі і кашталян віленскі. Яны былі жанатыя, але дзяцей не мелі. 
Зыгмунт Караль (1591--1642), рыцар і камандор стваловіцкі Мальтый- 
скага ордэну, ваявода наваградскі, нежанаты. Толькі малодшы сын, 
Аляксандр Людвік (1594--1654), ардынат нясвіжскі і ваявода полацкі, 
меў нашчадкаў. Дачка Радзівіла Сіроткі Эльжбета (1585--1618) была 
двойчы замужам, першы раз за Габрыэлем Тэнчынскім, люблінскім вая- 
водам, другі раз за Крыштофам Кішкам, віцебскім ваяводам. Сын Крыш- 
тоф Мікалай (1590--1607) памёр падчас вучобы ва універсітэце Балоньі. 

Вясной 1586 г. Сіротка адмовіўся на карысць свайго брата Альбрых- 
та ад пасады вялікага маршалка, але кароль і вялікі князь Стэфан Бато- 
рый 1 чэрвеня 1586 г. надаў яму пасаду кашталяна троцкага (другі каш- 
талянскі тытул у Вялікім княстве Літоўскім). У гэты час Мікалай 
Крыштоф Радзівіл не ўдзельнічаў у палітычным жыцці дзяржавы. Ад- 
нак ён выказваўся супраць новых планаў караля Стэфана Баторыя -- 
вайны з Расіяй (пасля заключанага ў 1582 г. перамір'я). 

Мікалай Крыштоф Радзівіл Сіротка пачаў больш актыўнае палітыч- 
нае жыццё ўжо пасля смерці караля Стэфана Баторыя (снежань 1586 г.). 
Падчас бескаралеўя ў 1587 г. разам з віленскім ваяводам Крыштофам 
Радзівілам Перуном ён схіляўся да кандыдатуры на каралеўскі трон ра- 
сійскага цара'Фёдара, атаксама да варыянту карыснай, з яго пункту глед- 
жання, для Вялікага княства Літоўскага дзяржаўнай уніі з Маскоўскай 
дзяржавай. Але пад уплывам папскага нунцыя Анібала падтрымаў кан- 
дыдатуру на каралеўскі трон аўстрыйскага эрцгерцага Максіміліяна Габ- 
сбурга, малодшага брата імператара Свяшчэннай Рымскай імперыі Ру- 
дольфа ІІ. Разам са сваімі братамі агітаваў сярод дэпутатаў наэлекцыйны 
(выбарчы) сойм за кандыдатуру эрцгерцага. Падчас выбарчага сойма 
пратэставаў супраць абвяшчэння каралём шведскага прынца Жыгімон- 
та Вазы, што зрабіў канцлер каронны і гетман вялікі каронны Ян За- 
мойскі. А на сойме галасы падзяліліся. Тады Радзівіл Сіротка прапана- 
ваў эрцгерцагу Максіміліяну хутчэй з войскам увайсці на тэрыторыю 
Польшчы і каранавацца. У лістападзе 1587 г. М.К.Радзівіл удзельнічаў 
у Вільні ў з'ездзе сенатараў і дэпутатаў ад Вялікага княства Літоўскага і 
быў абраны ў склад дэлегацыі ад Вялікага княства Літоўскага для пера- 
моваў з абодвума прэтэндэнтамі на трон, каб выбраць таго, хто з іх пра- 
пануе лепшыя ўмовы для Беларуска-Літоўскай дзяржавы. 

Сам Радзівіл Сіротка ў каранацыйным сойме, падчас каранацыі 
Жыгімонта Вазы ў Кракаве, удзелу не прымаў. Ён прызнаў выбары но- 
вага караля толькі тады, калі Жыгімонт у канцы 1588 г. зацвердзіў пра- 
вілеі шляхце Вялікага княства Літоўскага, а галоўнае, калі кароль зац- 
вердзіў Статут Вялікага княства Літоўскага 1588 г., у якім 
пацвярджалася, што Беларуска-Літоўская дзяржава застаецца самастой- 
най (у межах федэрацыі з Польшчай). Радзівіл прымаў удзел у «пацы- 

фікацыйным» сойме 1589 г., на якім ён падпісаў ратыфікацыю пагад- 
нення паміж прыхільнікамі абодвух прэтэндэнтаў на трон. Але і нада- 
лей заставаўся Радзівіл Сіротка прыхільнікам аўстрыйскага эрцгерцага 
і, калі ў 1589 г. існаваў праект выезду караля Жыгімонта ў Швецыю, 
Сіротка зноў знаходзіўся сярод прыхільнікаў Максіміліяна. Жыгімонт 
быў ужо наследным прынцам У Швецыі і некалькі гадоў вагаўся, ці 
кінуць Польшчу і Беларуска-Літоўскую дзяржаву. 

У 1590 г. стасункі Мікалая Крыштофа Радзівіла з каралём Жыгімон- 
там Ш палепшыліся. Каб схіліць да сябе уплывовага беларуска-літоў- 
скага магната, кароль і вялікі князь 10 жніўня 1590 г. надаў Радзівілу 
Сіротку тытул ваяводы троцкага (другая ваяводская пасада пасля паса- 
ды ваяводы віленскага). Як шмат хто з тагачасных магнатаў, 
М.К.Радзівіл абараняў самастойнасць Вялікага княства Літоўскага. У 
маі 1591 г. ён удзельнічаў у галоўным з'ездзе Вялікага княства ў Вільні, 
на якім з іншымі сенатарамі выступаў супраць надання свайму брату, 
віленскаму біскупу Юрыю Радзівілу, тытула біскупа кракаўскага, бо бе- 
ларуска-літоўскія магнаты бачылі ў гэтым прызначэнні небяспеку пры- 
значэння каралём біскупам у Вільню польскага святара. У 1592 г. 
Радзівіл Сіротка напісаў да караля ліст, у якім дакараў караля Жыгі- 
монта, што кароль збіраецца ажаніцца з аўстрыйскай эрцгерцагіняй 
Аннай без згоды на гэты шлюб сойма, паколькі паводле законаў як у 
Польшчы, так і ў Беларуска-Літоўскай дзяржаве кароль не меў права 
ажаніцца без згоды сенатараў і дэпутатаў. Аднак у іншых выпадках 
М.К.Радзівіл Сіротка бараніў караля ад нападак апазіцыі. Адначасова 
абвяргаў абвінавачванні, што ён і яго браты з'яўляюцца прыхільнікамі 
аўстрыйскіх Габсбургаў, бо носяць тытул імперскіх князёў Свяшчэннай 
Рымскай імперыі, які атрымаў іх бацька, як і іншыя Радзівілы. У гэты 
ж час Радзівіл Сіротка ўдзельнічаў у соймах. У канцы 1595 -- пачатку 
1596 гг. М.К.Радзівіл удзельнічаў у ваенных дзеяннях супраць казацка- 
га войска Семярына Налівайкі, якое прыйшло з Валыні на тэрыторыю 
Беларусі. Супраць казакоў, да якіх далучыліся мясцовыя сяляне, ён 
выставіў сваё прыватнае войска з некалькіх соцень жаўнераў. У канцы 
лютага 1596 г. у Капылі, дзе ён знаходзіўся, збіралася і шляхецкае апал- 
чэнне навагрудскай шляхты. Падчас ваенных дзеянняў супраць войска 
С.Налівайкі М.К.Радзівіл падпарадкаваў свае атрады гетману найвышэй- 
шаму Крыштофу Радзівілу Пяруну, свайму траюраднаму брату. 

У кастрычніку 1596 г. Мікалай Крыштоф Радзівіл Сіротка быў У 
Бярэсці, як адзін зтрох каралеўскіх паслоў, на саборы праваслаўнай цар- 
квы, калі большасць праваслаўных епіскапаў і сам мітрапаліт Міхаіл 
Рагоза прынялі царкоўную унію. У наступныя некальні гадоў Радзівіл 
зноў не ўмешваецца ва ўнутраныя справы Рэчы Паспалітай, але соймы і 
перадсоймавыя з'езды Вялікага княства наведвае. У гэты час 

М.К.Радзівіл адыходзіць ад свайго родзіча з біржанскай галіны роду Ра- 
дзівілаў -- гетмана Крыштофа Перуна, галавы кальвіністаў у Вялікім 
княстве Літоўскім. Так, вясной 1601 г. Радзівіл Сіротка выправіў на вай- 
ну супраць Швецыі ў Інфлянты са свайго прыватнага войска гусарскую 
харугву з 200 коннікаў, але падпарадкаваў яе не гетману К.Радзівілу 
Перуну, аяго недругу, старосце жамойцкаму Яну Каралю Хадкевічу, гет- 
ману польнаму літоўскаму. 

26 сакавіка 1604 г. Мікалай Крыштоф Радзівіл атрымаў прывілей 
на Віленскае ваяводства. Такім чынам, ён заняў першае месца сярод пра- 
вінцыяльнай адміністрацыі Вялікага княства Літоўскага. Як ібольшасць 
беларуска-літоўскіх магнатаў новы віленскі ваявода выступіў супраць 
падтрымкі Ілжэдзмітрыя І і ўмяшання ва ўнутраныя справы Расіі. Ён 
заявіў, што «спачатку трэба справіцца з Інфлянтамі, а потым думаць пра 
Маскву». Улетку 1605 г. Радзівіл удзельнічаў у нарадах беларуска- 
літоўскіх сенатараў, на якіх вырашалася пытанне аб дапамозе гетману 
Яну Каралю Хадкевічу, які ў гэты час змагаўся ў Інфлянтах супраць на- 
ступу шведскіх войскаў. Ён выелаў са свайго Шавельскага староства роту 
пяхоты ў 100 жаўнераў і паслаў яе, каб узмацніць гарнізон Рыгі. 

Падчас рокашу" М.Зэбжыдоўскага ў 1606--1607 гг., калі ваявода 
кракаўскі М.Зэбжыдоўскі ў Польшчы і Януш Радзівіл, галава пра- 
тэстанцкай апазіцыі ў Літве і Беларусі, выступілі супраць абсалю- 
тысцкіх планаў караля, Радзівіл Сіротка ўзначальваў прыхільнікаў ка- 
раля і вялікага князя Жыгімонта ў Беларусі і Літве. Праўда, больш 
актыўна Жыгімонта падтрымлівалі гетман вялікі Я.К.Хадкевіч і канц- 
лер Леў Сапега. Падчас з'езда прыхільнікаў караля ў ліпені 1606 г. у 
Вільні было прынята рашэнне аб незаконнасці з'езду ракашан у 
Польшчы. На з'ездзе сенатараў і дэпутатаў Вялікага княства Літоўскага 
ў Навагрудку ў верасні 1606 г. М.К.Радзівіл падтрымаў рашэнне аб пе- 
радачы грошай з падаткаў на аплату войска ў Інфлянтах, каб затрымаць 
жаўнераў там і каб незадаволеныя жаўнеры не прыйшлі ў Літву і Бела- 
русь і не пачалі рабаваць панскія маёнткі і сялян. На Варшаўскім сойме 
1607 г. Радзівіл Сіротка, асуджаючы ўдзельнікаў рокашу супраць кара- 
ля, быў супраць ўзброенай барацьбы з удзельнікамі гэтага рокашу. 
У пачатку чэрвеня 1607 г. быў пасланы як адзін з сенатараў соймам у 
Варшаве ў лагер ракашанаў непадалёку ад Варшавы. Аднак мірная місія 
не ўдалася. У канцы чэрвеня зноў наведаў лагер ракашанаў з прапано- 
вай мірных умоў, што склаў сойм. Аднак і цяпер ракашане адмовіліся 
прыняць гэтыя ўмовы. Тады Мікалай Крыштоф Радзівіл на чале сваёй 
коннай харугвы разам з войскам караля паспяшыў за адступаючымі ра- 
кашанамі. Пасля паражэння ракашанаў у бітве ля Гузава (Сандамір- 


“Рокаш - - законны ўзброенны саюз шляхты супраць караля. 


Мікалай Крыштоф Радзівіл ААА 


скае ваяводства) б ліпеня 1607 г. М.К.Радзівіл Сіроткастаўся мірным 
пасрэднікам паміж каралём і адным з кіраўнікоў апазіцыі, сваім родзічам 
Янушам Радзівілам. Справа прымірэння закончылася толькі ўлетку 
1611 г., калі Януш Радзівіл у Вільні папрасіў прабачэння ў караля ЖКы- 
гімонта, які вяртаўся ў Польшчу пасля ўзяцця Смаленска падчас вайны 
паміж Рэччу Паспалітай і Расіяй 1609- -1618 гг. Вясной 1608 г. Радзівіл 
Сіротка памірыў двух магнатаў, якія да таго часу варагавалі, Януша 
Радзівіла і гетмана вялікага Яна Караля Хадкевіча. 

М.К.Радзівіл працягваў накіроўваць войскі ў Інфлянты супраць швед- 
скай арміі. Так, у жніўні 1609 г. ён накіраваў гетману Я.К. Хадкевічу сваю 
ўласную гусарскую харугву з 900 коннікаў ісына Альбрыхта Уладзіслава 
на чале іншых харугваў. Ён выступаў супраць вайны з Расіяй і не паслаў 
пад Смаленск свае атрады. Кароль быў гэтым вельмі незадаволены. 

У 1610 г. Радзівіл быў у Вільні, пры двары каралевы. Потым у ліпені 
1611 г. зноў прыехаў у Вільню, дзе прымаў удзел ва ўрачыстасцях пасля 
перамогі караля пры ўзяцці Смаленска. У 1613 г. Мікалай Крыштоф 
Радзівіл апошні раз наведаў сойм. З-за хваробы ўжо больш удзелу ў палі- 
тычным жыцці не прымаў. На пачатку 1613 г. нават адмовіўся ад паса- 
ды віленскага ваяводы, але кароль адстаўкі не прыняў. 

У апошнія гады жыцця Радзівіл Сіротка быў вельмі хворым. Ёнскар- 
дзіўся не толькі на глухату, але пачаў траціць памяць, гаварыў з цяж- 
касцю і называў сябе «паўчалавекам». Памёр Мікалай Крыштоф Радзівіл 
Сіротка ў Нясвіжы 28 лютага 1616 года. Загадаў пахаваць сябе ў езуіцкім 
касцёле са сціплым абрадам. 

Мікалай Крыштоф Радзівіл Сіротка ўвайшоў у гісторыю Беларусі і 
Літвы як дзяржаўны дзеяч, які адстойваў самастойнасць Вялікага кня- 
ства Літоўскага ў межах федэратыўнай Рэчы Паспалітай. Ён быў пры- 
хільнікам палітыкі караля польскага і вялікага князя літоўскага, але 
часам не згаджаўся з гэтай палітыкай, напрыклад у справе польска-бе- 
ларускай інтэрвенцыі ў Маскоўскае царства. Гэта быў таксама пада- 
рожнік, мецэнат, які ператварыў Нясвіж у прыгожую архітэктурную 
рэзідэнцыю вялікіх латыфундый нясвіжскай галіны роду Радзівілаў. Ён 
таксама праявіў сябе як дзеяч Контррэфармацыі ў Беларусі. 

Леў 
САПЕГА 
(1557- 1633) 


еў Сапега (4 красавіка 1557 г., Астроўна, 

Віцебскі павет --7 ліпеня 1633 г., Вільня), 

гербу Ліс. Прадстаўнік старажытнага бела- 

рускага шляхецкага роду, які паходзіў з полацкіх баяраў. Выдатны дзяр- 

жаўны і вайсковы дзеяч Беларуска-Літоўскай дзяржавы. Займаў паса- 

ды пісара літоўскага, падканцлера, доўгі час -- канцлера, а потым 

віленскага ваяводы і гетмана вялікага. Адзін з самых уплывовых дзяр- 

жаўных дзячаў канца ХУІ- першай трэці ХХІІ ст. у Вялікім княстве 
Літоўскім і Рэчы Паспалітай. 

Леў Іванавіч Сапега паходзіў са старэйшай чарэйскай (альбо чарэй- 
ска-ружанскай) лініі роду Сапегаў. Быў старэйшым сынам Івана Івана- 
віча Сапегі (памёр у 1580 г.), старосты драгіцкага і падстаросты аршане- 
кага, і князёўны Багданы Друцкай-Саколінскай-Канаплі (Канаплянкі), 
якая памерла каля 1584 г. Дзед Льва Сапегі, Іван Багданавіч Сапега (па- 
мёр у 1516 г.) быў ваяводам віцебскім, а потым -- падляскім. Такім чы- 
нам, Леў Сапега нарадзіўся ў магнацкай сям'і, якая мела ўплывовыя сва- 
яцкія сувязі, валодала багатымі маёнткамі, што дало магчымасць 
здольнаму юнаку распачаць бліскучую кар'еру. 

Калі Леў Сапега быў яшчэ хлопцам, бацька аддаў яго на вучобу і вы- 
хаванне на двор віленскага ваяводы і канцлера вялікага Мікалая Радзіві- 
ла Чорнага, з малодшымі сынамі якога Леў Сапега вучыўся. У 1570 г. ён 
разам з трыма малодшымі сынамі Мікалая Радзівіла выехаў на вучобу ў 
Германію, дзе запісаўся ў 1570 г. студэнтам у Лейпцыгскі універсітэт. У 
Германіі з-за ўплываў Рэфармацыі ён змяніў сваё праваслаўнае веравыз- 
нанне і стаў пратэстантам (кальвіністам). Ён добра ведаў права, замеж- 

ныя мовы і бегла размаўляў па-латыні. У 1573 г. ён вярнуўся на радзіму. 
Неўзабаве Леў Сапега дзякуючы сваім ведам і пратэкцыі Радзівілаў быў 
прыняты пры двары караля і вялікага князя Стэфана Баторыя. У 1579 г. 
Сапега ўдзельнічаў на чале гусарскай харугвы (палка) у полацкай кам- 
паніі Стэфана Баторыя і ў вызваленні Полацка ад войск Івана Жахлівага. 
Кароль прыняў яго ў лік сваіх дваранаў (прыдворных) 30 студзеня 1580 г. 
Сапега быў прызначаны на пасаду вялікакняскага (каралеўскага) сакра- 
тара. Разам з каралём Стэфанам Баторыям ён у 1580--1581 гг. прымаў 
удзел у ваенных паходах на Вялікія Лукі і Пскоў. Зноў ён узначальваў 
гусарскую харугву. У 1581 г. Сапега атрымаў ад вялікага князя і караля 
пасаду пісара вялікага Беларуска-Літоўскай дзяржавы. Ад гэтага часу ён 
уваходзіць у склад сціслага кола кіраўнікоў дзяржавы. 

Разам з канцлерам Астафіям Валовічам і падканцлерам Крыштофам 
Мікалаем Радзівілам Леў Сапега прымаў удзел у стварэнні вышэйшага 
апеляцыйнага суда ў дзяржаве -- Галоўнага трыбунала Вялікага кня- 
ства Літоўскага. Такім чынам, завяршылася судовая рэформа ў дзяржа- 
ве, ісудовая сістэма мела цяпер такі ж характар, як іў Польшчы, з вы- 
барнымі (а не прызначанымі кіраўніком дзяржавы) суддзямі з 
шляхецкага саслоўя. 

У лютым 1584 г. Леў Сапега ў рангу пасла быў накіраваны ў Маскву 
да цара Івана ІУ для вырашэння памежных пытанняў і для абмену ваен- 
напалоннымі. Аднак пасольства было затрымана ў Мажайску, бо ў сака- 
віку 1584 г. памёр Іван Грозны. Урэшце Леў Сапега быў прыняты царом 
Фёдарам Іванавічам. Было падпісана новае перамір'е, і Сапегу ўдалося 
вызваліць з палону 900 чалавек. За ўдалую дыпламатычную місію Леў 
Сапега атрымаў ад вялікага князя і караля 2 лютага 1585 г. пасаду пад- 
канцлера Вялікага княства Літоўскага, а 20 ліпеня 1586 г. -- пажыццё- 
ва Слонімскае староства, прыбыткі з якога ішлі яму. Пасля гэтага Леў 
Сапега зрабіў Слонім сваёй галоўнай рэзідэнцыяй. 

Леў Сапега, маючы ўжо 29 гадоў, 1 верасня 1586 г. ажаніўся з Даро- 
тай, дачкой кашталяна люблінскага Андрэя Фірлея (яна памерла 14 са- 
кавіка 1591 г.), якая была ўжо ўдавой троцкага ваяводы князя Стэфана 
Збаражскага (памёр у 1585 г.). За свайго першага мужа яна выйшла за- 
муж у 1581 годзе і мела ў гэтым шлюбе дачку Барбару Збаражскую. Льву 
Сапегу Дарота Збаражская-Сапежына нарадзіла сына Яна Станіслава 
(1589--1635), які потым стаўся маршалкам вялікім літоўскім, а такса- 
ма яшчэ траіх дзяцей, якія памерлі немаўлятамі ( у тыя часы дзіцячая 
смяротнасць была вельмі высокай). Леў Сапега пахаваў жонку ў віленскім 
касцёле святога Міхаіла. . 

У 1585- 1586 гг., калі Стэфан Баторый знаходзіўся ў Гродне, Леў 
Сапега быў пры двары. Ён распрацоўваў праект уніі Рэчы Паспалітай 
з Маскоўскай дзяржавай. У жніўні і верасні 1586 г. у Гродне Леў Са- 

пега ўдзельнічаў у мірных перамовах з маскоўскім пасольствам кня- 
зя Фёдара Траякурава. 

Падчас бескаралеўя 1587 г., пасля смерці Стэфана Баторыя, Леў Са- 
пега быў адным з актыўнейшых сенатараў Вялікага княства Літоўскага. 
На канвакацыйным сойме ў лютым 1587 г., які выпрацоўваў умовы аб- 
рання новага караля і кампетэнцыю каралеўскай улады на перыяд яго 
панавання, Леў Сапега выступіў разам з троцкім ваяводам Янам Глябо- 
вічам супраць спробаў польскіх магнатаў падпарадкаваць сабе Вялікае 
княства Літоўскае. Прапанаваў у сенаце весці з маскоўскім бокам пе- 
рамовы аб уніі дзвюх дзяржаў. Для гэтай мэты ён сустрэўся ў сакаві- 
ку 1587 г. у Навагрудку з пасольствам ад цара Фёдара Іванавіча і неафі- 
цыйна прапанаваў маскоўскім дыпламатам падтрымаць кандыдатуру 
цара Фёдара на трон Польшчы і Вялікага княства Літоўскага. На элек- 
цыйным (выбарчым) сойме 1587 г. Леў Сапега пад уплывам Крыштофа 
Мікалая Радзівіла Перуна выказаўся за абранне каралём і вялікім князем 
цара Фёдара, але, калі гэтая кандыдатура не атрымала падтрымкі, разам 
з часткай дэпутатаў ад Вялікага княства Літоўскага падтрымаў кандыда- 
туру шведскага каралевіча Жыгімонта Вазы, унука па матчынай лініі ка- 
раля івялікага князя Жыгімонта Старога, аднак пры ўмове, што з Расіяй 
будзе заключаны мірны дагавор. Пад уплывам Сапегі Беларуска-Літоў- 
ская дзяржава, асобна ад Польшчы, заключыла з Расіяй перамір'е на 15 
гадоў. Але пасля абрання караля гэты дагавор не быў зацверджаны. 

Жыгімонт Ваза быў абраны каралём пасля таго, як войска прыхіль: 
нікаў другога кандыдата на трон, аўстрыйскага эрцгерцага Максімілія- 
на, было разбіта. Аднак беларуска-літоўскія магнаты доўгі час, пакуль 
не скончылася барацьба паміж абодвума кандыдатамі на карону, займалі 
нейтральную пазіцыю. І толькі ў снежні 1587 г. на з'ездзе сенатараў і 
дэпутатаў сойму ад Вялікага княства Літоўскага ў Бярэсці новаабраны 
кароль быў прызнаны і вялікім князем літоўскім. Леў Сапега з Янам Гля- 
бовічам паехалі ў пачатку студзеня 1588 г. у Кракаў. Жыгімонт Ваза 
пачуваўся ўсё ж на троне няпэўна. Каб атрымаць падтрымку беларуска- 
літоўскіх магнатаў ішляхты, ён 28 студзеня 1588 г. выдаў прывілей, якім 
зацвярджаў Ш Статут Вялікага княства Літоўскага, Рускага і Жамойц- 
кага. Статут 1588 года падкрэсліваў самастойнасць гэтай дзяржавы («пан- 
ства»), як іда Люблінскай уніі 1569 г. А польская шляхта, паводле Ста- 
тута, прызнавалася «суседзямі», «чужаземцамі» і не мела права 
набываць і атрымоўваць у Вялікім княстве маёнткі і дзяржаўныя паса- 
ды. 12-ы артыкул 8-га раздзелу Статута 1588 г. забараняў надаваць якія- 
небудзь дзяржаўныя пасады, надаваць або здаваць у арэнду польскай 
шляхце мясцовасці, гарады і мястэчкі, маёнткі. Ёй забаранялася куп- 
ляць маёнткі або атрымліваць іх у спадчыну. Толькі ўраджэнцы Вяліка- 

га княства Літоўскага мелі права займаць любыя (і высокія, і малыя) 

дзяржаўныя пасады. Гэтым артыкулам не толькі перакрэсліваўся адпа- 
ведны артыкул Люблінскай уніі 1569 года, але замацоўваліся даўнія юры- 
дычныя нормы забароны набыцця маёнткаў польскай шляхтай, якія 
яшчэ былі зафіксаваны ў Статутах 1529 і 1566 гадоў. Цяпер польскі 
шляхціц мог прыехаць у Беларусь і Літву, ажаніцца з якой-небудзь мяс- 
цовай шляхцянкай і, калі толькі яна была спадчынніцай маёнтка (а та- 
кое было рэдка, бо маёнтак пераходзіў у спадчыну сынам), то толькі ўжо 
дзеці ад гэтага шлюбу (ураджэнцы Вялікага княства Літоўскага) мелі 
правы на маёнтак, а не іх бацька -- паляк. Таму ў Беларусь і Літву на- 
плыву польскай шляхты не было, у адрозненні ад Украіны, якая з 1569 г. 
уваходзіла ў склад Польшчы. За беларуска-літоўскай шляхтой замацо- 
ўваліся шматлікія прывілеі. Тым самым Жыгімонту была гарантаваная 
падтрымка Беларуска-Літоўскай дзяржавы. 

Леў Сапега заняўся выданнем Статута, які адрэдагаваў, стварыўшы, 
па сутнасці, новую канцэпцыю незалежнай Беларуска-Літоўскай дзяр- 
жавы. У тым жа 1588 годзе Статут быў выдадзены на беларускай, дзяр- 
жаўнай мове ў Вільні ў друкарні Мамонічаў. Потым, у 1614 1 1619 гг., 
Статут зноў выдаваўся ў Вільні пад наглядам Сапегі. У прадмове да Ста- 
тута 1588 г. Леў Сапега, маючы на ўвазе беларускую мову, пісаў: «А если 
которому народу ветыд прав своих не умети, поготовю нам, которые не 
обчым яким языком, але свойм власным права списаные маем и кождого 
часу чого нам потреба ку отпору всякое кривды ведати можем». Статут 
1588 г. дзейнічаў на тэрыторыі Літвы, Беларусі і Правабярэжнай Украі- 
ны да 1840 г., пакуль не быў скасаваны Мікалаем І. 

Нягледзячы на пэўныя разыходжанні ў палітыцы паміж каралём 
Жыгімонтам і Львом Сапегам, кароль падтрымліваў Льва Сапегу, аўта- 
рытэт якога ў Беларусі і Літве быў вялікі. Яшчэ ў 1586 г. Леў Сапега пе- 
райшоў з кальвінізму ў каталіцтва, што садзейнічала яго далейшай ка- 
р'еры, аднак звычайна ён займаў талерантную пазіцыю ў рэлігійным 
пытанні. 

Пераход Льва Сапегі ў каталіцтва адбыўся дзякуючы дзейнасці ў 
Вільні езуітаў і асабліва выдатнага прамоўцы і прапаведніка Пятра 
Скаргі, які быў першым рэктарам Віленскай езуіцкай акадэміі. П.Скар- 
га стварыў у Вільні касцёльнае брацтва Божага Цела, да якога належаў 
Леў Сапега. Сапега стаўся багатым фундатарам для Каталіцкага касцёла 
ў Вялікім княстве Літоўскім. Ён пабудаваў і забяспечыў 24 касцёлы, у 
тым ліку і ў Оршы, Слоніме, Ружанах, жаночы кляштар у Вільні 
(1594 г.), кляштар кармелітаў ў Бялынічах (1623 г.), езуіцкі касцёл і 
калегію (навучальную ўстанову) у Бяресці (1623 г.), уніяцкую царкву 
Святой Тройцы разам з базыліянскім манастыром у Чарэі (1599 г.). Са- 
пега пашырыў фундацыю караля для езуіцкай калегіі ў Оршы (1610 г.). 
Рабіў фундацыі і для іншых святыняў. ; 

У красавіку 1589 г. кароль надаў яму тытул канцлера вялікага Бе- 
ларуска-Літоўскай дзяржавы. Такім чынам, Леў Сапега становіцца кіраў- 
ніком знешняй і ўнутранай палітыкі Вялікага княства Літоўскага ў ад- 
казны гістарычны перыяд для нашай тагачаснай дзяржавы, падчас 
ваенных канфліктаў у Прыбалтыцы, на ўсходніх і паўднёвых рубяжах 
Рэчы Паспалітай. У гэты ж час Леў Сапега набывае новыя маёнткі, сярод 
іх Лепель (Полацкае ваяводства) і Іказнь (Браслаўскі павет). Не заўсёды 
канцлер Леў Сапега знаходзіўся ў сталіцы або на соймах у Польшчы. Так, 
восень 1589 г. ён правёў у сваім маёнтку у Маладзечне. Звычайна ж ён 
знаходзіўся ў Вільні і кіраваў дзяржаўнымі справамі або ездзіў да кара- 
ля ў Кракаў, які яшчэ быў сталіцай Польшчы. Праўда, праз некалькі 
гадоў, у 1596 г., кароль Жыгімонт Ш Ваза перанёс сваю рэзідэнцыю ў 
Варшаву, і гэты горад з таго часу стаўся сталіцай Польшчы. 

У 1591 г. у Вялікім княстве Літоўскім адбыўся канфлікт паміж пра- 
тэстантамі (пераважна кальвіністамі) і дзяржаўнымі ўладамі. Пратэстан- 
ты патрабавалі ад уладаў выканання акту Варшаўскай генеральнай шля- 
хецкай канфедэрацыі 1573 г., якая (на правах сойму Рэчы Паспалітай) 
пацвярджала вольнае выкананне сваёй рэлігійнай дзейнасці вернікамі 
ўсіх хрыеціянскіх канфесій. Канцлер абяцаў пратэстантам бараніць іх 
правы і вольнасці, якія дагэтуль парушаліся. Дзеля гэтага Л.Сапега сус- 
тракаўся з адным з кіраўнікоў пратэстантаў Вялікага княства Літоўска- 
га Андрэем Валянам. У гэты час Леў Сапега ўвайшоў у канфлікт з кара- 
лём і польскімі ўладамі. У 1596 г. Сапега адмовіўся паставіць вялікую 
дзяржаўную пячатку на акт аб прызначэнні на пасаду віленскага біску- 
па ўраджэнца Польшчы луцкага біскупа Бернарда Мацяёўскага. А без 
гэтай пячаткі прызначэнне не было сапраўдным і не мела законнай сілы 
нават з подпісам караля (вялікага князя). Сапегу падтрымалі ў гэтым і 
іншыя вышэйшыя саноўнікі Вялікага княства Літоўскага, бо парушалі- 
ся нормы Статута 1588 г. Канфлікт скончыўся толькі ў 1600 годзе, калі 
на віленскую кафедру быў прызначаны мясцовы ўраджэнец Бенедыкт 
Война, а не паляк. 

У кастрычніку 1596 г. у Бярэсці была заключана царкоўная унія, акт 
пра арганізацыйнае аб'яднанне каталіцкага касцёлу і праваслаўнай цар- 
квы на тэрыторыі Рэчы Паспалітай. Мэтамі уніі былі неабходнасць аб'яд- 
нання абедзвюх цэркваў супраць пратэстанцтва, ідэйнае аб'яднанне духа- 
венства і феадалаў Рэчы Паспалітай пры правядзенні ўнутранай ізнешняй 
палітыкі, захаванне рэлігійна-культурнай незалежнасці дзяржавы, про- 
цідзеянне імкненню рускага цара захапіць землі Беларусі і Украіны. Леў 
Сапега падтрымаў ідэю стварэння уніяцкай царквы. Сапега асабіста пры- 
сутнічаў на Берасцейскім царкоўным саборы як каралеўскі камісар і выс- 

тупіў на саборы з палымянай прамовай у абарону царкоўнай уніі. 

Леў Сапега займаўся і ўпарадкаваннем дзяржаўных дакументаў. Пры 

ім спраўна працавала дзяржаўная канцылярыя. Паводле яго загаду з 
1594 года пачалося перапісванне кніг Літоўскай метрыкі, дзяржаўнага 
архіва, што было скончана ў 1607 г. Гэта было зроблена для таго, каб 
рабіць выпіскі для дзяржаўнай дакументацыі з архіва. Дарэчы, гэтая 
ініцыятыва Льва Сапегі дапамагла захаваць старажытныя акты ХУІ і 
нават ХУ стагоддзяў. 

У гэты ж час Леў Сапега ўзмацніў сваё становішча ў вышэйшых ко- 
лах дзяржавы. У 1599 г. Сапега ажаніўся другі раз, на гэты раз з 16-гадо- 
вай князёўнай Гальшкай (Лізаветай) Радзівіл (1588--1611), дачкой 
Крыштофа Мікалая Радзівіла Перуна, ваяводы віленскага і вялікага гет- 
мана літоўскага, галавы кальвіністаў у Вялікім княстве Літоўскім. Галь- 
шка Радзівіл унесла мужу, як тады называлі, новыя маёнткі. Пасля шлю- 
бу Леў Сапега купляе багатыя маёнткі. Да іх ліку адносяцца мястэчкі 
Друя (Браслаўскі павет) і Асвея (Полацкае ваяводства) з навакольнымі 
вёскамі. Пазней Сапега набывае Круглае, Шапялевічы, мястэчка Барань, 
Коханава і частку маёнтка Копысь (Аршанскі павет). 

Ад Гальшкі Радзівіл Леў Сапега меў трох сыноў -- пісара Вялікага 
княства Літоўскага Крыштофа Мікалая (1607--1631), падканцлера Льва 
(1609--1656) і Мікалая, які памёр хлопчыкам, а таксама дачку Ганну 
(1608-1627), што была замужам за Альбрыхтам Уладзіславам Радзіві- 
лам, кашталянам троцкім і нясвіжскім ардынатам. Гэты шлюб з 16-гадо- 
вай князёўнай меў і палітычныя наступствы. Умацаваліся сувязі Льва 
Сапегі з апазіцыяй. Цяпер ён часта выступаў у палітычных спрэчках 
як пасрэднік паміж каралём і пратэстантамі ў Беларуска-Літоўскай 
дзяржаве. 

Як разу гэты чае адбыўся канфлікт паміж дзвюма варагуючымі маг- 
нацкімі сем'ямі -- Радзівіламі і Хадкевічамі. Гэты канфлікт у пачатку 
1600 г. амаль не прывёў да грамадзянскай вайны ў дзяржаве. Швагер 
Льва Сапегі, князь Януш Радзівіл, вёў перамовы з апякунамі слуцкай 
князёўны Софд”і Алелькавіч (1585--1612) Хадкевічамі аб шлюбе з ёю. 
Хадкевічы завінаваціліся Радзівілам вялікую суму грошай. За згоду на 
шлюб Януша Радзівіла з уладальніцай былога Слуцкага княства апякун 
князёўны Геранім Хадкевіч атрымоўваў 860 тысяч злотых і 500 валок 
(больш за 10 тысяч гектараў) зямлі, а яго доўг скасоўваўся. Аднак з-за 
спрэчак паміж Хадкевічамі і Радзівіламі, якія захапілі ў Хадкевічаў 
мястэчка Копысь з маёнткам, вясной 1600 г. у Вільні амаль не адбыўся 
ўзброены канфлікт. І Хадкевічы, і Радзівілы сабралі па некалькі тысяч 
узброеных жаўнераў. У гэтым канфлікце Леў Сапега стаяў на баку шваг- 
ра, якому Хадкевіч не хацеў аддаць нявесту. Урэшце Радзівілы выслалі 
Сапегу як парламенцёра да Хадкевічаў. Леў Сапега ўгаварыў цесця да- 

мовіцца з праціўнікамі. У справу ўмяшаўся кароль і сенатары. Урэшце 
пагадненне было дасягнута. 15-гадовая князёўна Соф'я, праваслаўная, 

была выдана замуж за кальвініста Януша Радзівіла, але засталася пра- 
васлаўнай. Яна завяшчала Слуцкае княства мужу. Хадкевічы атрымалі 
360.080 злотых і 500 валок зямлі, а іх доўг быў скасаваны: Соф'я Алель- 
кавіч-Радзівіл у канцы ХХ ст. прылічана Беларускай Праваслаўнай цар- 
квой да ліку святых. Міратворчая місія Льва Сапегі ў гэтай справе была 
прызнана каралём і вялікім князем Жыгімонтам Вазам. 

Леў Сапега працягваў актыўна праводзіць усходнюю палітыку дзяр- 
жавы. Пасля смерці ў 1598 г. цара Фёдара Іванавіча Леў Сапега спраба- 
ваў выставіць кандыдатуру Жыгімонта Ш на маскоўскі трон, але Барыс 
Гадуноў хутка заняў трон. Тады Сапега прапанаваў праект жаніцьбы ка- 
раля Жыгімонта з царэўнай Ксеніяй Барысаўнай. Канчатковая мэта гэ- 
тага праекту прадугледжвала дзяржаўную унію Рэчы Паспалітай з Мас- 
квой. І гэты праект не здзейсніўся. 

Сойм 1600 г. прызначыў Льва Сапегу кіраўніком вялікага пасоль- 
ства ў Маскву. У канцы верасня 1600 г. Сапега выехаў з Оршы ў Маскву 
на чале пасольства, якое налічвала з аховай і саслугамі каля тысячы ча- 
лавек. Перамовы ў Маскве вяліся доўга і цяжка. У сакавіку 1601 г. была 
дасягнута дамова аб працягу перамір'я паміж Маскоўскім царствам і 
Рэччу Паспалітай на 20 гадоў, пачынаючы з 15 жніўня 1602 г., аднак 
план дзяржаўнай уніі не ўдаўся. Сапега разлічваў у гэтым пытанні на 
маскоўскіх баяраў, але цар Барысе Гадуноў якраз у гэты час разграміў 
баярскую апазіцыю на чале з баярамі Раманавымі. 

Пасля вяртання з Масквы Леў Сапега больш займаўся ўнутранымі 
справамі Рэчы Паспалітай і з 1601 г. разам з каралём паехаў з Вільні ў 
Інфлянты, дзе ішла вайна паміж Швецыяй і Рэччу Паспалітай. Праз сваю 
канцылярыю Леў Сапега забяспечваў арганізацыю ваенных дзянняў. Ён 
пры кожнай магчымасці выступаў супраць праходу польскага войска 
праз тэрыторыю Літвы і Беларусі на поўнач, у Інфлянты, бо па дарозе і ў 
час пастою гэтае войска рабавала насельніцтва. Сапега абвінавачваў у 
гэтым польскіх дарадцаў караля, якія, як ён лічыў, намагаліся такім 
чынам аслабіць Вялікае княства. На перадсоймавым з'ездзе дэпутатаў 
ад Беларуска-Літоўскай дзяржавы ў студзені 1608 г. у Слоніме ён патра- 
баваў ад польскага боку хутчэйшага вываду свайго войска з тэрыторыі 
Літвы і Беларусі. 

Леў Сапега выступаў супраць падтрымкі Ілжэдзмітрыя І, хаця ёсць 
версія, што менавіта Сапега і падрыхтаваў яго для ролі царэвіча Дзмітрыя 
(так лічыць расійскі гісторык С.М.Салаўёў). На сойме 1605 г. Леў Сапе- 
га асудзіў падтрымку паходу Ілжэдзмітрыя І на Маскву, бо лічыў, што 
лепш трэба было заключыць дзяржаўную унію з Маскоўскім царствам. 
Прымаючы пасольства Барыса Гадунова, Сапега заявіў, што кароль не 
адказвае за паход самазванца і што Рэч Паспалітая захоўвае перамір'е. 

У 1606--1607 гг. Леў Сапега вымушаны быў удзельнічаць у сур'ёз- 

ным канфлікце магнацка-шляхецкіх груповак Рэчы Паспалітай. Суп- 
раць абсалютысцкіх планаў караля Жыгімонта Вазы выступіла групоў- 
кана чале з кракаўскім ваяводам Мікалаем Зэбжыдоўскім. У Беларусі і 
Літве яго падтрымаў папулярны сярод шляхты Януш Радзівіл, швагер 
Льва Сапегі. У выступленні на сойме 1606 г. Сапега абвінаваціў апазі- 
цый ў зрыве папярэдняга сойма 1605 г., што стварыла пагрозу Рэчы Пас- 
палітай (не была прынята пастанова аб падатках на войска), бо пачаў на- 
ступ у Інфлянтах шведскі кароль, а з поўдня на Украіну напалі крымскія 
татары. Л.Сапега патрабаваў прыняць пастановы аб падатках і падрых- 
тавацца да абароны краю. У сваёй прамове ён таксама бараніў уніяцкую 
царкву ад нападак на яе праваслаўных і пратэстантаў. 

У 1606 г. Л.Сапега ўдзельнічаў у нарадах беларуска-літоўскіх сена- 
тараў у Вільні і Навагрудку і асудзіў дзейнасць удзельнікаў рокашу 
М.Зэбжыдоўскага супраць караля. На сойме ў красавіку 1607 г. Сапега 
прапанаваў заключыць пагадненне з ракашанамі і сустракаўся з Янушам 
Радзівілам, які быў маршалкам кола рокашу (кіраўніцтва апазіцыі). У 
бітве супраць ракашан пад Гузавам Леў Сапега не ўдзельнічаў, а пасля 
гэтай бітвы, якая скончылася паражэннем ракашан, ён разам з віленскім 
ваяводам Мікалаем Крыштофам Радзівілам Сіроткам намагаўся памі- 
рыць Януша Радзівіла з каралём. 

Леў Сапега звяртаў вялікую ўвагу на падзеі ў суседняй Маскоўскай 
дзяржаве, асабліва пасля забойства ў маі 1606 г. у Маскве Ілжэдзмітрыя І. 
У 1607 г. Леў Сапега прыйшоў да высновы, што вайны з Расіяй не паз- 
бегнуць. У жніўні 1607 г. з яго згоды стрыечны брат Л.Сапегі Ян Пётр 
Сапега паступіў на службу да Ілжэдзмітрыя ІП. Ужо на сойме 1609 г. Леў 
Сапега рашуча выступіў за ўступленне ў вайну з Расіяй, бо «ніколі Рэч 
Паспалітая лепшай аказіі для пашырэння граніц не мела». Ён нагадаў 
тэрытарыяльныя страты, панесеныя Беларуска-Літоўскай дзяржавай у 
папярэдні перыяд. 

Разам з каралём Жыгімонтам Леў Сапега ў верасні 1609 г. адправіў- 
ся на вайну з Расіяй, пад Смаленск. Ён узначальваў полк, які выставіў у 
войска за свой кошт. У складзе палка было 550 коннікаў -- гусараў, ка- 
закоў (лёгкая кавалерыя) і пэтыгорцаў (сярэднеўзброеныя коннікі), атак- 
сама 200 пехацінцаў. Сапега са сваім палком першы падышоў да сма- 
ленскіх муроў 29 верасня 1609 г., калі пачалася паўтарагадовая аблога 
Смаленска войскам караля. Аднак аблога Смаленска зацягвалася, і Са- 
пега зноў вяртаецца да думкі аб неабходнасці мірных перамоў з Маск- 
вой. Ён лічыў, што партнёраў для гэтых перагавораў трэба шукаць у ту- 
шынскім лагеры Ілжэдзмітрыя ІП і адначасова сярод баяраў цара Васіля 
Шуйскага. У пачатку 1610 г. Леў Сапега ўдзельнічаў у перамовах з па- 
сольствам баярына Міхаіла Салтыкова, якое прыехала з Тушына. 14 
лютага 1610 г. гэтае пасольства падпісала дагавор з каралём, што яго ста- 

рэйшы сын Уладзіслаў Зыгмунтавіч, як яго па беларускаму ўзору назы- 
валі ў Польшчы, будзе рускім царом, які гарантуе прывілеі баяраў і два- 
ранаў. Ад гэтага моманту Леў Сапега, знаходзячыся ў лагеры пад Сма- 
ленскам, адначасова ўзначальваў не толькі дзяржаўную канцылярыю 
Вялікага княства Літоўскага, але і маскоўскую канцылярыю караля 
Жыгімонта Ш, адкуль зыходзілі граматы на маёнткі расійскім баярам і 
дваранам і іншая дзяржаўная дакументацыя (кароль дзейнічаў ад імя 
свайго сына, запрошанага пасольствам на маскоўскі трон). 

Пасля перамогі 4 ліпеня 1610 г. войска гетмана Станіслава Жулкеў- 
скага, якое складалася з польскіх і беларускіх коннікаў і ўкраінскіх ка- 
закоў і налічвала б 525 чалавек, над 35-тысячнай рускай арміяй князя 
Дзмітрыя Шуйскага (брат цара) пад Клушынам (ля Гжацка) Жулкеўскі 
пайшоў на Маскву. Калітам даведаліся аб паразе, цар Васіль Шуйскібыў 
скінуты з трона і створаны баярскі ўрад («сямібаяршчына»). Гэты ўрад 
падпісаў у жніўні 1610 г. дагавор з С.ЖЖулкеўскім аб перадачы маскоў- 
скага трона 15-гадоваму каралевічу Уладзіславу, які быў афіцыйна аб- 
вешчаны царом Расіі. Яму прынеслі крыжацалавальную прысягу (і далі 
грамату) жыхары Масквы і іншых гарадоў Расіі. У Маскву быў упушча- 
ны польска-беларускі гарнізон. С.ЖЖулкеўскі адправіў да караля пад Сма- 
ленск вялікае баярскае пасольства прасіць адпусціць у Маскву сына. 
У пасольства гетман уключыў усіх магчымых прэтэндэнтаў на царскі 
трон. Пад Смаленскам усіх іх затрымалі. Вось тут і вёў з імі перамовы 
Леў Сапега. У той жа час ён пераконваў Жыгімонта Ш хутчэй адпусціць 
Уладзіслава ў Маскву. У гэтым ён бачыў здзяйсненне даўняга плана аб 
дзяржаўнай уніі Варшавы, Вільні і Масквы. Па загаду караля ўмовы 
дагавору з маскоўскімі прадстаўнікамі былі перагледжаны, аднак мас- 
коўскія паслы на ўступкі не ішлі і адмовіліся пераканаць ваяводу М.Шэі- 
на, які абараняў Смаленск, капітуляваць. Тады, зноў-такі па загаду ка- 
раля, 12 сакавіка 1611 г. Леў Сапега абвясціў маскоўскім паслам, што 
яны арыштаваныя і што іх адсылаюць у Польшчу да канца вайны. 

Пасля ўзяцця Смаленска каралеўскімі войскамі ў чэрвені 1611 г. Леў 
Сапега разам з каралём Жыгімонтам вярнуўся ў Вільню і пачаў рыхта- 
ваць скліканне сойма. На павятовых сойміках, на якіх выбіраліся паслы 
(дэпутаты) на сойм, і на перадсоймавым з'ездзе дэпутатаў ад Вялікага 
княства Літоўскага ў Слоніме (верасень 1611 г.) ён прапанаваў далучыць 
да Рэчы Паспалітай занятыя польскімі і беларуска-літоўскімі войскамі 
тэрыторыі смаленшчыны, якую прапанаваў вярнуць назад у склад Бела- 
руска-Літоўскай дзяржавы, і севершчыну, якую прапанаваў далучыць 
да Польшчы (да яе ўкраінскіх зямель). Трэба нагадаць, што менавіта ў 
Смаленскім ваяводстве былі першапачаткова асноўныя маёнткі роду Са- 
пегаў. З такой жа прапановай ён выступіў і на сойме. Пры гэтым ён на- 
стойваў на далучэнні Смаленскай зямлі да Вялікага княства Літоўскага 

і пратэставаў супраць надання маёнткаў там польскай шляхце (згодна са 
Статутатам Вялікага княства Літоўскага 1588 г.). 

У канцы 1611 г. Леў Сапега ў Варшаве ўдзельнічаў у перамовах з 
маскоўскім пасольствам князя Юрыя Трубяцкога і баярына Міхаіла Ма- 
розава, якія прыехалі з просьбай маскоўскага ўрада хутчэй адпусціць 
цара Уладзіслава Сігізмундавіча ў Маскву. Сапега быў супраць таго, каб 
адпусціць юнака на царства ў няпэўнай сітуацыі ў Расіі, і кароль пага- 
дзіўся з гэтым. Аднак восенню 1612 г. Сапега ўдзельнічаў у новым пахо- 
дзе на Маскву, адначасова з гетманам Янам Каралем Хадкевічам і разам 
з каралём і каралевічам Уладзіславам, якога цяпер хацелі пасадзіць на 
маскоўскі трон. Аднак час быў страчаны. Войскі другога рускага апал- 
чэння, якім камандаваў князь Дзмітрый Пажарскі, не дапусцілі невялі- 
кае войска Хадкевіча да Крамля, дзе засеў польска-беларускі гарнізон, і 
пасля баёў у самім горадзе Хадкевіч вымушаны быў адступіць. Сапега не 
выканаў сваю місію пасадзіць на маскоўскім троне цара Уладзіслава. 

У наступныя гады Леў Сапега цалкам узначаліў усходні кірунак па- 
літыкі Рэчы Паспалітай, дбаючы перш за ўсё пра інтарэсы Беларуска- 
Літоўскай дзяржавы, атаксама актыўна ўдзельнічаў у пасяджэннях сой- 
маў, якія збіраліся ў гэты перыяд. На сойме 1616 г. Леў Сапега выступаў 
з новай прапановай аб падрыхтоўцы новай вайсковай экспедыцыі на 
Маскву і прапанаваў шляхце засяліць далучаныя падчас вайны ўсход- 
нія тэрыторыі і эканамічна іх паднімаць пасля ваеннай руіны. Дзеля гэ- 
тага ў красавіку 1617 г. на канвакацыйным з'ездзе прадстаўнікоў шлях- 
ты Вялікага княства Літоўскага Сапега разам з іншымі сенатарамі 
пераканаў шляхецкіх дэпутатаў ухваліць новыя падаткі на два гады. 
Матывамі неабходнасці вайсковай экспедыцыі ў Расію былі ўзыход на 
царскі трон каралевіча Уладзіслава і замацаванне Смаленскага ваявод- 
ства. Пасля гэтага Сапега прыспяшаў Уладзіслава хутчэй пайсці на Мас- 
кву, пакуль яшчэ малады цар Міхаіл Раманаў не замацаваўся ва ўладзе. 

Урэшце ў ліпені 1617 г. каралевіч вырушыў у паход. Шлях войска 
на чале з гетманам Я.К.Хадкевічам праходзіў праз Беларусь. Леў Са- 
пега наладзіў прыём каралевічу ў сваіх рэзідэнцыях у Ружанах і Сло- 
німе. Канцлер выставіў са сваіх уладанняў у войска Уладзіслава Вазы 
дзве роты: гусарскую (200 коннікаў) і пяхотную (100 чалавек). Леў 
Сапега суправаджаў каралевіча. Былі заняты Дарагабуж і Вязьма. 
Аднак войска было невялікім, а жаўнеры не атрымоўвалі грошай. 
Частка галодных жаўнераў пакінулі войска. Каб узмацніць войска 
Уладзіслава і Хадкевіча, Л.Сапега вярнуўся ў Вільню і сабраў грошы 
для войска. Адначасова ён дамовіўся з казацкім гетманам Пятром 
Канашэвічам-Сагайдачным аб паходзе ўкраінскіх казакоў на Маскву. 
Сойм 1618 г. грошай на працяг кампаніі не даў і выказаўся за мірныя 
перамовы з Масквой. Сапега вымушаны быў з гэтым пагадзіцца. Ад- 

нак выслаў на дапамогу Уладзіславу вайсковыя падмацаванні, у тым 
ліку эскадроны беларускіх татараў. 

У кастрычніку 1618 г. каралевіч Уладзіслаў, гетманы вялікі літоўскі 
Ян Караль Хадкевіч і ўкраінскі Пётр Сагайдачны падышлі да Масквы. 
Каралевіч знаходзіўся ў сяле Тушына, а Сагайдачны з казакамі -- каля 
Данскога манастыра. Аднак штурм Масквы вынікаў не даў, не былі ўзяты 
таксама Мажайск і Троіцка-Сергіеў манастыр. У гэты чае Леў Сапега 
вярнуўся да каралевіча пад Маскву. Вычарпаныя баявыя рэсурсы ізнач- 
ныя страты ў людзях прымусілі абодва бакі пайсці на перамовы. У гэтых 
перамовах Сапега быў адным з чатырох паслоў. У выніку перагавораў 11 
снежня 1618 г. паміж Рэччу Паспалітай і Маскоўскай дзяржавай было 
заключана ў сяле Дэуліна перамір'е (Дэулінскае перамір'е) на 14 з пало- 
вай гадоў. Да Вялікага княства Літоўскага афіцыйна адыходзіла Смален- 
скае ваяводства, за выключэннем Вязьмы, а да Польшчы -- ноўгарад-се- 
верскія і чарнігаўскія землі з гарадамі. Каралевіч Уладзіслаў захаваў 
тытул «цара маскоўскага і ўсяе Расіі», але на троне застаўся Міхаіл Рама- 
наў. Пытанне аб канчатковым міры было адкладзена. Пасля падпісання 
акту аб перамір'і Леў Сапега адразу ж вярнуўся ў Вільню. У 1619 г. ён даў 
сенату справаздачу аб перагаворах і аб заключэнні перамір'я. 

На сойме 1620 г. Леў Сапега змог пераадолець прапанову дэпутатаў 
ад Вялікага княства Літоўскага супраць перадачы пад адміністрацыю 
каралевіча Уладзіслава Смаленскага і Чарнігаўскага ваяводстваў, г. зн. 
вернутых ад Маскоўскага царства зямель. Адначасова Сапега падрыхта- 
ваў да абароны Смаленскую крэпасць, забяспечыўшы яе ўзбраеннем і 
боепрыпасамі. У 1621 г. канцлер Сапега таксама размяркоўвае шляхец- 
кае апалчэнне Вялікага княства Літоўскага. Ён накіроўваў розныя ха- 
ругвы (палкі) на вайну супраць Турцыі ў Малдавію, у Інфлянты -- суп- 
раць шведаў і на Смаленшчыну і ўсходнія раёны Падняпроўя -- на 
выпадак абароны гэтай тэрыторыі ад магчымага нашэсця маскоўскіх 
войскаў. Потым Сапега знаходзіўся ў Варшаве і займаўся справамі 
Інфлянтаў і адпору там шведекім войскам, якія захапілі Рыгу і Мітаву 
(Елгаву), сталіцу Курляндёкага герцагства, васала Рэчы Паспалітай. 

У пачатку 1628 г. Леў Сапега ўдзельнічаў у Варшаве ў працы сойма. 
6 лютага 1623 г. ён атрымаў ад Жыгімонта Вазы прызначэнне на самую 
ганаровую ваяводскую пасаду ў Вялікім княстве Літоўскім -- ваяводы 
віленскага і адначасова адмовіўся ад пасады канцлера вялікага (пра што 
размовы былі яшчэ ў 1621 г.) на карысць падканцлера Альбрыхта Стані- 
слава Радзівіла. Адмовіўся Леў Сапега і ад пасады старосты берасцэйскага. 

У гэты ж час прыйшлося Л.Сапегу займацца і спрэчкамі паміж іерар- 
хіяй уніяцкай царквы і праваслаўнымі вернікамі ў Беларусі. На Украі- 
не ўжо ў 1620 г. была ўзноўлена праваслаўная іерархія на чале з мітра- 
палітам (пасля аб'яднання праваслаўнай царквы і каталіцкага касцёлу 

ў Рэчы Паспалітай у 1596 годзе). Аднак Украіна была ў складзе Польскага 
каралеўства, ітам дзейнічалі польскія законы. У Беларусі і Літве зака- 
надаўства і яго выкананне былі свае ўласныя. У гэтым рэлігійным канф- 
лікце Леў Сапега выконваў волю караля-католіка, сам быў католікам і 
таму выступаў на баку уніяцкай іерархіі. 

Аднак Л.Сапега намагаўся неяк улагодзіць канфлікт. Калі ў 1618 г. 
уніяцкім архіепіскапам Полацкім стаўся Іасафат Кунцэвіч, у новага ар- 
хіепіскапа пачаўся канфлікт з праваслаўнымі магілёўскімі мяшчанамі, 
якія яму не падпарадкоўваліся і ў кастрычніку 1618 г. зачынілі перад ім 
гарадскую браму. 22 сакавіка 1619 г. Сапега апублікаваў дэкрэт. Кароль 
патрабаваў пакарання смерцю бунтаўшчыкоў-магілёўцаў. Аднак Леў 
Сапега, дзяржаўца Магілёўскай эканоміі, пакараў магілёўцаў буйным 
грашовым штрафам і загадаў гарадскім уладам перадаць цэрквы пад 
юрысдыкцыю І.Кунцэвіча. У лютым 1621 г. Леў Сапега як канцлер ад- 
мовіўся прыкласці пячатку да універсала ЎКыгімонта Вазы, якім вялікі 
князь і кароль забараняў полацкаму магістрату дапусціць у горад пра- 
васлаўнага полацкага архіепіскапа Мялеція Сматрыцкага. Такім чынам, 
універсал караля не меў законнай сілы. 12 сакавіка 1622 г. Леў Сапега 
накіраваў ліст да Іасафата Кунцэвіча, у якім абвінавачваў уніяцкага ар- 
хіепіскапа ў рэпрэсіўных дзеяннях супраць праваслаўных і папярэдж- 
ваў яго аб трагічных наступствах такой палітыкі. 

На сойме 1623 г. Л.Сапега быў уключаны ў склад соймавай камісіі, 
якая павінна была прымірыць абодва бакі -- уніятаў і праваслаўных -- 
шляхам узаемных уступак. Пасля забойства Іасафата Кунцэвіча 
віцебскімі праваслаўнымі мяшчанамі 12 лістапада 1628 г. Леў Сапега 
11 снежня 1628 г. атрымаў асобыя паўнамоцтвы ад караля і вялікага 
князя Жыгімонта для правядзення судовага працэсу ў Віцебску. Узна- 
чальваемая Л.Сапегам судовая камісія, разгледзеўшы справу аб забой- 
стве архіепіскапа, 22 студзеня 1624 г. прыгаварыла 19 мяшчан да смя- 
ротнага пакарання, 78 мяшчанам, якія ўцяклі з горада, прыгавор быў 
вынесены завочна. У Віцебска было адабрана магдэбургскае права і ўсе 
вялікакняжацкія і каралеўскія прывілеі. Была разбурана гарадская ра- 
туша. Званы з праваслаўных цэркваў былі знятыя. 

25 ліпеня 1625 г. вялікі князь літоўскі ірускі (ён жа кароль польскі) 
Жыгімонт Ваза прызначыў Льва Сапегу гетманам вялікім літоўскім. Га- 
лоўнакамандуючым беларуска-літоўскім войскам Л.Сапега стаўся ўжо 
ў 68-гадовым узросце. Жыгімонт быў настроены варожа да польнага гет- 
мана Крыштофа Радзівіла, швагра Л.Сапегі, і таму аддаў вялікую була- 
ву гетмана Сапегу, пакінуўшы К.Радзівіла з малой булавой. Кароль так- 
сама разлічваў на здольнасць Сапегі забяспечыць фінансамі войска, без 
чаго працягваць вайну са Швецыяй было немагчыма. Польны гетман 
пакрыўдзіўся і на караля, і на Л.Сапегу. Барацьба паміж дзвюма гру- 

поўкамі магнатаў у Літве і Беларусі абвастрылася. 

На тэатр ваенных дзеянняў стары гетман не паехаў. Знаходзячыся ў 
сваім маёнтку Талачыне і выязджаючы ў Магілёў, Л.Сапега фарміраваў 
ваенныя атрады. А камандаваць войскам у Інфлянтах замест яго быў 
прызначаны ваявода смаленскі Аляксандр Гасеўскі. Толькі ў верасні 
1625 г. Сапега выехаў на фронт на Заходнюю Дзвіну. Дывізія Л.Сапегі 
дзейнічала асобна ад дывізіі польнага гетмана Крыштофа Радзівіла, і 
толькі ў лістападзе 1625 г. абодва гетманы сустрэліся і прынялі агуль- 
ны план ваенных дзеянняў. Пакінуўшы ў войску свайго сына Яна Стані- 
слава, Леў Сапега ад'ехаў на сойм у Варшаву. Хутка пасля яго ад'езду, 
17 студзеня 1626 г., малады шведскі кароль Густаў П Адольф нанёс сур”- 
ёзнае паражэнне войску Яна Станіслава Сапегі, маршалка вялікага Бе- 
ларуска-Літоўскай дзяржавы. Войскамі ў Інфлянтах камандаваў Аляк- 
сандр Гасеўскі. І гэты камандзір цярпеў паражэнні ад шведаў. У пачатку 
1627 г. Леў Сапега прапанаваў сенатарам, не звяртаючы ўвагі на намеры 
караля, пачаць перамовы са шведамі. У выніку дэлегацыя на перамовах 
у студзені 1627 г. падпісала 5-месячнае перамір'е і шведы вярнулі заня- 
тыя імі Біржы. 

Улетку 1627 г. 70-гадовы гетман вырушыў на вайну. За ім, па яго ж 
загадзе, везлі вялікую чорную труну. Але на фронце гетман быў нядоўга 
і выехаў зноў у Варшаву на чарговы сойм. На сойме дэпутаты моцна яго 
крытыкавалі і за ход ваенных дзеянняў, і за грашовыя выдаткі. Дэпута- 
ты ад Польшчы папікалі яму, што ён плаціць беларуска-літоўскім жаў- 
нерам больш грошай, чым атрымоўвалі польскія жаўнеры, якія ваявалі 
супраць шведаў у Прусіі. Сапега зноў выязджаў на фронт у Інфлянты, 
шведы між тым занялі Прусію. Аднак ішлі ўжо мірныя перамовы. Урэш- 
це 26 верасня 1629 г. у горадзе Альтмарк (Стары Тарг) быў падпісаны 
дагавор аб перамір'і, паводле якога ўсе гарады, акрамя Караляўца (Кё- 
нігсберга), Гданьска і Пуцка, і ўсе Інфлянты на поўнач ад Заходняй 
Дзвіны пераходзілі да Швецыі. 

30 красавіка 1632 г., пасля 45 гадоў панавання, памёр кароль івялікі 
князь Жыгімонт Ваза. Наступіла міжкаралеўе. Леў Сапега адразу пае- 
хаў з Бярэсця, дзе знаходзіўся, у Варшаву. На нарадзе сенатараў яму было 
даручана забяспечыць усходнія межы Вялікага княства Літоўскага, уз- 
мацніўшы гарнізоны пагранічных замкаў на маскоўскім рубяжы. У лет- 
нія месяцы 1632 г. гэтым і займаўся Сапега. Потым ён зноў вярнуўся ў 
Варшаву на канвакацыйны сойм. На наступным, элекцыйным (выбар- 
чым), сойме ў жніўні 1632 г. Леў Сапега падтрымаў кандыдатуру Ула- 
дзіслава Вазы, старэйшага сына папярэдняга караля. На гэтым сойме ў 
лістападзе 1632 г. Уладзіслаў быў абраны каралём польскім (і аўтама- 
тычна вялікім князем літоўскім). 

Але яшчэ перад выбарамі караля, карыстаючыся бескаралеўем У 

Рэчы Паспалітай, рускі цар Міхаіл Фёдаравіч Раманаў і яго бацька пат- 
рыярх Філарэт накіравалі ў верасні 1632 г. пад Смаленск 40-тысячнае 
войска, каб захапіць горад і ўсё Смаленскае ваяводства. Рускія войскі 
занялі і іншыя памежныя гарады, праніклі на беларускую тэрыторыю. 
У гэты час Леў Сапега фарміраваў новыя роты і накіроўваў іх не толькі Ў 
войска, але і ў свае маёнткі на ўсходзе Беларусі, каб захоўваць іх ад на- 
падаў рускага войска. У першай палове 1633 г. Л.Сапега быў у Вільніі 
нават вітаў караля Уладзіслава ІУ, які ехаў на фронт пад Смаленск. 

Памёр Леў Сапега 7 ліпеня 1638 г. у Вільні падчас прыёму італьян- 
цаў, якія былі ў каралеўскай свіце. Быў пахаваны ў касцёле святога 
Міхаіла Архангела ў Вільні. 

Леў Сапега быў адным з самых багатых магнатаў Беларусі і Літвы. У 
яго былі згаданыя вышэй маёнткі ў Браслаўскім павеце з цэнтрам у 
Іказні, Аршанскім павеце -- з цэнтрамі ў Чарэі, Талачыне, Копысі, Ба- 
рані, Круглым, Коханаве, Бялынічах, у Полацкім ваяводстве -- Лепель, 
Друя, Асвея, Бешанковічы і іншыя маёнткі, у Слонімскім -- з цэнтрам у 
Ружане, атаксама іў іншых паветах. Леў Сапега меў таксама вышэйзга- 
даныя староствы -- Слонімскае, Магілёўскае і Бярасцейскае, а таксама 
іншыя дробныя. Фактычна Леў Сапега стварыў багацце для сваёй чарэй- 
ска-ружанскай галіны роду. З таго часу галоўныя ўладанні гэтай лініі 
Сапегаў канцэнтраваліся ва ўсходняй частцы Беларусі -- у Віцебскім 
ваяводстве (Аршанскім і Віцебскім паветах), у Полацкім ваяводстве і на 
захадзе -- у Навагрудскім ваяводстве, хаця былі маёнткі і ў іншых мяс- 
цінах. У латыфундыях Льва Сапегі былі гарады з крэпасцямі і мястэчкі, 
некаторыя з іх мелі самакіраванне па магдэбургскаму праву. Так, у 1619 г. 
ён надаў права самакіравання сваім гарадам у Аршанскім павеце Горам 
Вялікім і Горкам Малым (цяпер горад, дзе знаходзіцца сельскагаспадарчая 
акадэмія), у 1618 г. магдэбургскае права было ім нададзена гораду Друі. 
У вялікіх маёнтках Льва Сапегі раздаваліся ўчасткі зямлі (нярэдка з сяля- 
намі) дробнай шляхце пры ўмове нясення ёю вайсковай службы, і па пер- 
шаму закліку магната яна выступала ў паход у войска або на абарону ма- 
ёнткаў самога Сапегі. Зямля раздавалася за вайсковую службу магнату і 
выбранцам, вольным ваенным людзям, якія таксама ўваходзілі ў склад ва- 
енных атрадаў Сапегаў. Леў Сапега прычыніўся не толькі да ўзрастання 
багацця свайго роду, а і да заняцця родам Сапегаў найвышэйшых пасад у 
дзяржаве. Сапегі пачалі сапернічаць з Радзівіламі па сваёй значнасці ў Бе- 
ларуска-Літоўскай дзяржаве. Леў Сапега быў і мецэнатам. У сваёй рэзідэн- 
цыі ў Ружанах ён стварыў багатую па кнігазбору бібліятэку, якую потым 
павялічыў яго сын Казімір Леў. Увайшоў у гісторыю Беларусі Леў Сапега 
як выдатны дзяржаўны дзеяч, які адстойваў суверэнітэт Вялікага княства 
Літоўскага і Рускага (Беларуска-Літоўскай дзяржавы), як дыпламат і пал- 
каводзец, прыхільнік прававой дзяржавы ідакладнага выканання законаў. 

Анатоль Грыцкевіч 


Ян Караль 
ХАДКЕВІЧ 
(1560-1621) 


Караль Хадкевіч (1560 -- 24 верасня 1621, ля 

замку Хоцін, Малдавія), гербу Грыф з мечам. 

Адзін з самых таленавітых палкаводцаў Бела- 

руска-Літоўскай дзяржавы ХХІІ стагоддзя. Прадстаўнік старажыт- 

нага магнацкага роду Беларусі і Літвы, што паходзіў ад кіеўскіх ба- 

яраў ХУ ст. Ян Караль Хадкевіч належаў да старэйшай, быхаўскай, 

галіны роду і ад бацькі атрымаў у спадчыну тытул графа на Шклове, 

Мышы і Быхаве. Ян Караль Хадкевіч займаў дзяржаўныя пасады ў Бе- 

ларуска-Літоўскай дзяржаве, быў з 1605 г. гетманам вялікім, а з 1616 г. 

і ваяводам віленскім. У сваёй палітычнай дзейнасці адстойваў суверэні- 
тэт Вялікага княства Літоўскага ў складзе Рэчы Паспалітай. 

У сям'і Хадкевічаў была традыцыя актыўнага ўдзелу ў палітычным 
жыцці Вялікага княства Літоўскага. Яго бацька, Ян Хадкевіч (1537-- 
1579), быў кашталянам віленскім (сенатарам) і адміністратарам Інфлян- 
таў (Лівоніі). Дарэчы, бацька ў 1568 г. атрымаў ад імператара Свяшчэн- 
най Рымскай імперыі Фердынанда тытул графа з назвамі галоўных 
гарадоў і маёнткаў, якія належалі Яну Хадкевічу. Дзед вядомага бела- 
рускага палкаводца, Геранім Хадкевіч (1500--1561), быў кашталянам 
віленскім і ўваходзіў у склад паноў рады Вялікага княства Літоўскага. 
А брат дзеда, Грыгорый Аляксандравіч Хадкевіч, які памёр у 1572 г., 
быў кашталянам віленскім і гетманам вялікім літоўскім. Гэтыя трады- 
цыі роду, багатыя латыфундыі, галоўным чынам на Беларусі, ісваяцкія 
сувязі з магнацкімі сем'ямі Беларусі і Польшчы давалі магчымасць здоль- 
наму і амбітнаму чалавеку рабіць сваю кар'еру. 

Ян Караль Хадкевіч быў сынам Яна Хадкевіча, у ач час яшчэ 

стольніка літоўскага, і Крыстыны Збароўскай, дачкі польскага магната 
Марціна Збароўскага, ваяводы пазнаньскага, а потым кашталяна кра- 
каўскага. Адзін з братоў маткі, Ян Збароўскі, быў гетманам надворным 
у Польшчы; іншыя яе браты займалі пасады ваяводаў і кашталянаў. 

Дзяцінства Яна Караля праходзіла ў гады Лівонскай вайны. Ён быў 
сведкам ваенных дзеянняў У Беларусі і Прыбалтыцы і вельмі цікавіўся 
вайсковай справай. Калі хлопчыку было некалькі гадоў, бацька ўзяў яго 
ў паход супраць маскоўскіх войскаў Івана Грознага, што ўварваліся ў 
Беларусь. Беларуска-літоўскім войскам камандавалі гетманы вялікі 
Мікалай Радзівіл і польны Трыгорый Хадкевіч, дзядзька яго бацькі. Асоб- 
ным атрадам камандаваў і сам Ян Хадкевіч, які раней удзельнічаў у бітве 
над Улай у 1564 г. Такім чынам, 8-гадовы хлопчык пабачыў, як жаўне- 
ры ездзяць падчас паходу, як становяцца на месцы лагерам і, галоўнае, 
як удзельнічаюць у баях. 

Пасля папярэдняй хатняй адукацыі ў 1573 г. Ян Караль разам са 
сваім старэйшым братам Аляксандрам (каля 1560--1626), які потым 
стаўся ваяводам троцкім, пачаў вучобу ў Віленскай езуіцкай калегіі, а 
потым і ў Віленскай акадэміі. Калі кароль Стэфан Баторый у сакавіку 
1579 г. праязджаў праз Вільню з войскам, каб здабыць Полацк, ад імя 
студэнтаў акадэміі яго вітаў малады Ян Караль Хадкевіч урачыстай пра- 
мовай. Ён вылучаўся сваёй здольнасцю да навукі і ўжо тады вылу- 
чаўся моцным характарам, хаця і без перашкоды ўстанаўліваў кантак- 
ты з людзьмі. Пасля смерцібацькі атрымаў у спадчыну не толькі маёнткі, 
але ітытул графа на Шклове, Мышы і Быхаве. 

У 1586-1589 гг. малады Ян Караль Хадкевіч разам з братам вучыў- 
ся ў езуіцкай акадэміі ў Інгольштадце (Баварыя), дзе вывучаў філасофію 
і права. У верасні 1589 г. яны атрымалі пасведчанні аб паспяховым за- 
канчэнні курса вучобы. Потым браты паехалі ў Італію, у Падую. Аляк- 
сандр Хадкевіч застаўся ў Італіі, а Ян Караль наведаў Мальту, дзе ў маль- 
тыйскіх рыцараў азнаёміўся з дзеяннямі артылерыі, з агнястрэльнай 
зброяй, фартыфікацыяй і правіламі аблогі крэпасцей. За мяжой Ян Ка- 
раль Хадкевіч, апрача акадэмічнага курса, шмат увагі прысвячаў вайс- 
ковым ведам і тэорыі вайсковай справы. 

Пасля вяртання на радзіму ў 1590 г. Хадкевіч стаўся вайскоўцам. 
Ужо ў 1595 г. Хадкевіч камандаваў уласнай ротай з 50 коннікаў, а по- 
тым камандаваў ротай у 100 коннікаў на Украіне. У 1596 г. Ян Караль 
Хадкевіч удзельнічаў у баях з паўстанцкім войскам Семярына Налівайкі. 
Камандаваў гэтым войскам гетман польны каронны (польскі) Станіслаў 
Жулкеўскі. У першай бітве пад Каневам, які быў узяты 14 красавіка 
1596 г., Я.К.Хадкевіч выявіў свой вайсковы талент, Адрозніўся ён і пад- 
час аблогі казацкага табару пад Лубнамі (25 мая--7 чэрвеня 1596 г.). За 
свае вайсковыя заслугі Ян Караль Хадкевіч атрымаў пасаду падчашага 

літоўскага, а праз тры гады, у 1599 г., яму было нададзена Жамойцкае 
староства, што раўнялася ваяводскай пасадзе, і ён увайшоў, такім чы- 
нам, у склад сенату Рэчы Паспалітай. 

У 1600 годзе Ян Караль Хадкевіч разам з братам Аляксандрам на 
чале ўласнай коннай роты ўдзельнічаў у паходзе гетмана вялікага ка- 
роннага Яна Замойскага ў Малдавію, якую заняў гаспадар Валахіі Міхай 
Мужны (Вітязул), каб аб'яднаць Дунайскія княствы. Польшча намага- 
лася захаваць палітычную залежнасць ад яе Малдавіі і ўстанавіць там 
уладу залежнага ад яе гаспадара. Бітва войска Яна Замойскага з арміяй 
Міхая Мужнага адбылася ў ваколіцах Плаешці 20 кастрычніка 1600 г. і 
закончылася перамогай Замойскага. Хадкевічы былі ў перадавым атр:- 
дзе дабраахвотнікаў, якія ўдарылі на сілы гаспадара Міхая і прычынілі- 
ся да перамогі. Гетман Ян Замойскі сярод лепшых воінаў вылучаў Яна 
Караля Хадкевіча. У выніку перамогі ў Валахіі ў кастрычніку 1600 г. 
быў пасаджаны на трон стаўленнік Польшчы Сымон Магіла з малдаў- 
скага баярскага роду. У тым жа годзе Яну Каралю Хадкевічу быў нада- 
дзены тытул гетмана польнага літоўскага. 

У 1600 годзе пачалася доўгая па часе вайна Рэчы Паспалітай са ІШве- 
цыяй за панаванне на Балтыйскім моры. Яна цягнулася да 1629 года. 
Кароль польскі і вялікі князь літоўскі Жыгімонт Ваза, католік, які ад- 
начасова лічыўся каралём Швецыі, але прабываў у Варшаве, у 1599 годзе 
быў дэтранізаваны лютэранскай апазіцыяй. У 1600 годзе Жыгімонт ПІ 
уключыў Эстляндыю ў склад Рэчы Паспалітай, што стала зачэпкай для 
вайны. Гетман польны літоўскі Ян Караль Хадкевіч пад камандаваннем 
гетмана вялікага літоўскага Крыштофа Радзівіла Перуна ўдзельнічаў у 
ваенных дзеяннях з самага пачатку вайны. Абодвух гетманаў накіравалі 
ў Лівонію, нягледзячы на суперніцтва паміж двума гэтымі магнацкімі 
родамі Радзівілаў і Хадкевічаў, якія ў 1600 г. амаль не распачалі ў Вільні 
і краіне грамадзянскую вайну з-за таго, што не маглі дамовіцца пра га- 
рады імаёнткі слуцкай князёўны Соф'і Алелькавіч (апякунамі якой былі 
Хадкевічы), калі яна выходзіла замуж за князя Януша Радзівіла, сына 
гетмана вялікага. Адносіны паміж Радзівіламі і Хадкевічамі ў некато- 
рай ступені ўплывалі і на ход ваенных дзеянняў. 

Гетман вялікі Крыштоф Радзівіл у маі 1601 г. распачаў ваенныя дзе- 
янні ў Інфлянтах. Яго атрады акружылі горад і крэпасць Кокенгаўзэн 
(Кокнесе), на правым беразе Заходняй Дзвіны. 8 чэрвеня 1601 г. да Ко- 
кенгаўзэна падыйшоў са сваімі атрадаміі польны гетман Ян Караль Хад- 
кевіч. Кабзняць аблогу горада, шведскі камандуючы Карл Карлсан Гілен- 
г'ельм на ўсход ад горада на беразе Заходняй Дзвіны даў бітву беларус- 
ка-літоўскаму войску. У бітве ўдзельнічала 5000 шведскіх жаўнераў 
супраць 3000 беларуска-літоўскіх. Ян Караль Хадкевіч камандаваў гу- 
сарскім палком на правым флангу беларуска-літоўскага войска, знахо- 

дзячыся ў першых шэрагах свайго войска. Разам з конным палком Крыш- 
тофа Дарагастайскага Хадкевіч правёў моцную атаку на левае крыло 
шведскага войска. Шведскія рэйтары былі разбітыя і пачалося праслед- 
ванне шведскіх жаўнераў. Шведы страцілі 2 тысячы чалавек, беларус- 
ка-літоўскае войска -- 200 чалавек. Шведскі гарнізон Кокенгаўзэна ка- 
пітуляваў. У палон трапіла 1800 шведскіх жаўнераў і ўзята шведская 
артылерыя. У выніку перамогі пад Кокенгаўзэнам беларуска-літоўскае 
войска заняло ў ліпені 1601 г. Вэндэн (Кесь, Цэсіе), на паўночны ўсход 
ад Рыгі. Але потым пад націскам пераважных па колькасці шведскіх сіл 
беларуска-літоўскае войска адступіла да Рыгі, якую разам з вэндэнскім 
ваяводам Георгам Фарэнебахам і польскімі атрадамі абаранялі атрады 
Я.К.Хадкевіча. Некалькі штурмаў шведскіх войскаў былі адбітыя. У 
кастрычніку 1601 г. да Рыгі наблізілася польская армія на чале з гетма- 
нам вялікім каронным Янам Замойскім, і шведская армія пачала адсту- 
паць. Атрады Яна Караля Хадкевіча ўдзельнічалі ў праследаванні шве- 
даў і блакадзе шведскіх гарнізонаў у крэпасцях Вольмар (Валміера) і Вэ- 
зэнберг (Ракверэ), Фэлін (Вільяндзі) і Белы Камень (Пайдэ). Узяцце 
Белага Камня ўзмацніла пазіцыі войска Рэчы Паспалітай. Ваенныя дзе- 
янні працягваліся ад восені 1601 г. да канца лета 1602 г. 

У пачатку кастрычніка 1602 г., пасля ад'езду зтэатра ваенных дзеян- 
няў гетмана вялікага кароннага Яна Замойскага, кароль Жыгімонт Ш 
даручыў камандаванне польскімі і беларуска-літоўскімі сіламі ў Інфлян- 
тах Яну Каралю Хадкевічу. Хадкевічу ўдалося сабраць пад сваім каман- 
даваннем да 4000 жаўнераў. Зіміў лістападзе 1602 г. ён пачаў самастой- 
на новую кампанію. 16 лістапада яго войска пачало аблогу аднаго з 
буйнейшых гарадоў Прыбалтыкі Дорпата (Тарту). Паступова ў баях сілы 
Хадкевіча змяншаліся, іў канцы студзеня 1603 г. у яго заставалася толькі 
700 коннікаў і 100 пехацінцаў. Даведашыся, што шведскае войска збіра- 
ецца прыйсці да Дорпата і зняць аблогу, Я.К.Хадкевіч пакінуў каля го- 
рада сотні дзве жаўнераў, аз астатнімі сіламі, узяўшы з гарнізона Вэзэн- 
берга (Ракверэ) дапамогу і давёўшы колькасць жаўнераў у сваім войску 
да 1000 чалавек, прымусіў У сакавіку 1603 г. шведскае войска, якое не 
дайшло да Дорпата, адступіць. Пасля другой аблогі 13 красавіка 1608 г. 
шведскі гарнізон (1050 чалавек) Дорпата капітуляваў на ганаровых умо- 
вах, адыйшоўшы на Рэвель (Талін), але аддаўшы пераможцам усю арты- 
лерыю (звыш 80 гарматаў). У 1603 г. Хадкевіч быў прызначаны адміні- 
стратарам Інфлянтаў (Лівоніі). 

Наступную кампанію ў Прыбалтыцы гетман польны літоўскі Ян Ка- 
раль Хадкевіч вёў у 1604 г. У пачатку 1604 г. шведскі сойм абраў кара- 
лём герцага Судэрманландскага Карла (дзядзьку польскага караля 
Жыгімонта ПШ), дагэтуль рэгента каралеўства. Пазіцыі новага караля 
Карла ІХ узмацніліся, і ён намагаўся вярнуць крэпасці і гарады ў Эс- 

тоніі, перш за ўсё Дорпат і Белы Камень, а потым пайсці на Рыгу. Была 
сфарміравана новая шведская армія ў 9 тысяч жаўнераў на чале з губер- 
натарам Фінляндыі, генералам Арвідам Эрыксанам Стэлармам. У верасні 
1604 г. войскі Стэларма і Хадкевіча сустрэліся. 28 верасня 1604 г. адбы- 
лася бітва на дарозе з Дорпата да Рэвеля каля Белага Камня. У Хадкеві- 
ча было 2300 жаўнераў, шведскае войска налічвала 7 тысяч чалавек. 
Хадкевіч вырашыў ударыць на больш моцнае левае крыло праціўніка. 
Яго гусары, што знаходзіліся на правым крыле арміі Хадкевіча, смелым 
націскам разграмілі шведскіх рэйтараў, а потым ударылі на пяхоту. Калі 
ў бой пайшлі атрады цэнтру і левага крыла, шведскае войска было а; кі- 
нута ў балоты і пачаўся поўны разгром праціўніка. На полі бою застало- 
ся 800 забітых шведскіх жаўнераў. Пераможцы ўзялі 21 сцяг, 6 гармат і 
ўвесь абоз. У войску Хадкевіча страты былі малыя: 50 забітых і 100 па- 
раненых. Перамога не была выкарыстана, бо ў дзяржаўным скарбе не 
было грошай і жаўнерам не выплацілі жалавання. Войска стварыла кан- 
федэрацыю, якая адмовілася працягваць ваенныя дзеянні. 

За заслугі ў вайне са Швецыяй у сакавіку 1605 г. староста Жамойцкі 
Ян Караль Хадкевіч атрымаў вялікую булаву, г. зн. атрымаў пасаду гет- 
мана вялікага літоўскага. Кароль Жыгімонт Ваза надаў таксама Хадке- 
вічу Дорпацкае староства (у Эстоніі). А ў гэты чае Швецыя рыхтавалася 
да новай кампаніі, каб усё ж такі захапіць Інфлянты. У сярэдзіне верас- 
ня 1605 г. шведскія сілы сканцэнтраваліся каля Рыгі, каб узяць яе. Сюды 
ж накіравалася і шведская армія на чале з каралём Карлам ІХ. Ян Ка- 
раль Хадкевіч, які меў 3500 жаўнераў (пераважна конніцы), вырашыў 
даць бітву каля Рыгі, супраць яго выступіла шведскае войска ў 11 тысяч 
чалавек, у тым ліку 8500 пяхоты. Кароль Карл ІХ, маючы войска ўтрая 
большае, быў перакананы ў сваёй перамозе. 

27 верасня 1605 г. пад Кірхгольмам (цяпер Саласпілс), у 15 кіламет- 
рах ад Рыгі, на паўночным беразе Заходняй Дзвіны, адбылася бітва. Хад- 
кевічу ўдалося выманіць шведаў з іх выгадных пазіцый на ўзгорках, зра- 
біўшы выгляд, што яго войска раптам пачало адступаць. А калі пяхота і 
конніца праціўніка пачалі наступ услед за адступаючымі атрадамі Хадке- 
віча, беларуска-літоўскія конныя харугвы хутка змянілі фронт і абрыну- 
ліся на шведскую пяхоту, якая ўжо пачала ўзбірацца на ўзгоркі, услед за 
атрадам Хадкевіча. Адначасова шведскую пяхоту ва ўпор расстрэльвала 
артылерыя беларуска-літоўскага войска. Гусары Яна Пятра Сапегі, 
Вінцэнта Войны і Тодара Ляцкага разграмілі шведскіх рэйтараў і ўварва- 
ліся ў шэрагі галоўных шведскіх сіл на правым крыле, якім камандаваў 
граф Фрыдрых Іахім Мансфельд. Пасля трох гадзін бою армія шведскага 
караля была цалкам разгромлена. Карл ІХ выратаваўся, уцёкшы на кані з 
бітвы ў Парнаву (Пярну). Шведы страцілі б тысяч забітымі. Былі захопле- 
ны 60 шведскіх штандартаў, 12 гармат і ўвесь абоз. Некалькі соцень 


119 


Ян Караль Хадкевіч ААА ЬКЬНЬРААА 


шведскіх жаўнераў трапілі ў палон. Страты арміі Хадкевіча былі не- 
вялікімі: у баі з пяхотай страцілі 100 чалавек забітымі і 200 параненымі. 

Перамога Яна Караля Хадкевіча пад Кірхгольмам над у тры разы 
большым праціўнікам была атрымана дзякуючы майстэрскаму кіраван- 
ню конніцай і канцэнтрацыяй сіл на розных этапах бітвы ў патрэбным 
на гэты час накірунку. Таму конніца Хадкевіча і здолела перамагчы не- 
калькі калонаў праціўніка, што стаялі адна з адной. Бітва пад Кірхголь- 
мам была найбольш слаўнай сярод перамог гетмана Я.К.Хадкевіча. 
Кірхгольмская бітва 1605 г. з'яўляецца адной са слаўных старонак бела- 
рускай вайсковай гісторыі ХУП стагоддзя. Хутка весткі пра яе разляцелі- 
ся па ўсяму краю і за мяжой. Хадкевіча віншаваў не толькі кароль Жыгі- 
монт Ш, але таксама і германскі імператар Рудольф П, англійскі кароль 
Якаў І і нават персідскі шах Абас Вялікі і турэцкі султан Ахмед І. Папа 
рымскі Павел У прыелаў Хадкевічу ліст з віншаваннямі. Прапаведнік Пётр 
Скарга выступіў у Вавельскім кафедральным касцёле з казаннем у пры- 
сутнасці караля. Гэтая прамова пра інфлянцкую перамогу была надрука- 
ваная ў Вільні ў тым жа 1605 годзе. За сваю перамогу Ян Караль Хадкевіч 
атрымаў маёнткі Сэруце ля Віцебска, Дуды над Нёманам і Лотву (Аш- 
мянскі павет), атаксама прыбыткі з Упіцкай эканоміі. Яму таксама была 
перададзена Любашанскае староства ў Аршанскім павеце. 

Аднак вынікі перамогі пад Кірхгольмам не былі выкарыстаныя. У 
дзяржаўным скарбе зноў не было грошай, жаўнерам за службу не плацілі, 
і войска пачало разыходзіцца. 

А ў гэты час у Польшчы ўзмацнілася апазіцыя цэнтралізатарскай 
палітыцы караля Жыгімонта Ш групоўкі магнатаў і шляхты. На чале яе 
стаяў кракаўскі ваявода Мікалай Зэбжыдоўскі. У Вялікім княстве 
Літоўскім яго падтрымліваў адзін з лідэраў кальвіністаў Януш Радзівіл, 
муж княгіні слуцкай Соф'і Алелькавіч і ўладальнік багатых маёнткаў у 
Літве і Жэмайціі. У 1606 г. апазіцыя перайшла да рашучых дзеянняў з 
мэтай дэтранізацыі Жыгімонта Вазы. Апазіцыя стварыла канфедэрацыю 
і абвясціла рокаш (законны ўзброены саюз шляхты супраць караля). 
Кароль у сваю чаргу пачаў збіраць войска супраць канфедэратаў. Ян Ка- 
раль Хадкевіч спрабаваў спачатку захаваць нейтралітэт, але, калі Януш 
Радзівіл далучыўся да М.Зэбжыдоўскага, Хадкевіч на з'ездзе беларус- 
ка-літоўскай шляхты ў Навагрудку 25 верасня 1606 г. асудзіў апазіцыю 
каралю. Потым Хадкевіч з 1600 жаўнерамі далучыўся да караля каля 
Варшавы (чэрвень 1607 г.). б ліпеня 1607 г. каля Гузава (недалёка ад 
Радама) адбылася бітва паміж каралеўскімі войскамі і ракашанамі. Ян 
Караль Хадкевіч камандаваў беларуска-літоўскімі сіламі на правым кры- 
ле каралеўскіх войскаў. Супраць яго стаялі беларуска-літоўскія роты, 
якімі камандаваў Януш Радзівіл, і, калі яны пачалі адступаць, Хадкевіч, 
не жадаючы разгрому сіл Радзівіла, вырашыў не праследаваць іх. І хоць 

перамогу атрымалі каралеўскія войскі, магнаты, прыхільнікі караля, 
якія таксама не хацелі ўзмацнення каралеўскай улады, прымусілі кара- 
ля пайсці з ракашанамі на кампраміс. Кароль адмовіўся ад плану рэфор- 
мы дзяржаўнай сістэмы. Тым не менш бітва пад Гузавам 1607 года вы- 
разна падзяліла магнацка-шляхецкае грамадства Беларусі і Літвы на дзве 
групоўкі: на прыхільнікаў караля і вялікага князя Жыгімонта на чале з 
Хадкевічам і на апазіцыю на чале з Янушам Радзівілам. Узброеныя су- 
тычкі партызанскага характару адбываліся ў Літве і Беларусі. Але і гэ- 
тыя партызанскія выступы апазіцыі былі падаўленыя. У гэтай барацьбе 
прыхільнікаў караля (рэгалістаў), якіх узначальваў каталіцкі магнат Ян 
Караль Хадкевіч, з апазіцыяй, якую ўзначальваў Януш Радзівіл, праяв- 
іліся не толькі палітычныя і рэлігійныя супярэчнасці ў беларуска- 
літоўскім грамадстве, але іасабістае суперніцтва двух вядомых прадстаў- 
нікоў магнацкіх родаў Хадкевічаў і Радзівілаў, якія аспрэчвалі сваё 
першынства ў Беларуска-Літоўскай дзяржаве. Каб памірыць Хадкевічаў 
з Радзівіламі, у справу ўмяшаўся самы уплывовы чалавек у краіне, кан- 
цлер вялікі Леў Сапега. Урэшце суперніцтва магнатаў было прыцішана. 

Грамадзянская вайна ў Рэчы Паспалітай аблегчыла становішча шве- 
даў у Прыбалтыцы. Вясной 1607 г. яны здабылі Белы Камень, а ў 1608 г. - 
Дынамюндэ (пры ўпадзенні Заходняй Дзвіны ў Рыжскі заліў) і Фэлін 
(Вільяндзі). У кастрычніку 1608 г. Ян Караль Хадкевіч вярнуўся ў 
Інфлянты і перайшоў у контрнаступ. Сабраўшы 2-тысячнае войска, Хад- 
кевіч рушыў на поўнач. Яго войска ў лютым 1609 г. за б дзён прайшло 
200 кіламетраў, што для таго часу было незвычайна. Дайшоўшы да Пар- 
навы (Пярну), ён начным штурмам 1 сакавіка 1609 г. здабыў Парнаву і 
вярнуўся пад Рыгу, якую заблакавалі шведскія войскі і флот. Смелым 
ударам яго коннікаў былі разбіты перадавыя атрады корпусу графа Ман- 
сфельда, што прымусіла шведскага генерала адыйсці ад Рыгі. Была ўзя- 
та крэпасць Дынамюндэ. Адначасова невялічкая эскадра Хадкевіча на- 
несла страты шведскаму флоту ля Рыгі, ля порта Саліс, і прымусіла яго 
адыйсці таксама. Пры гэтым шведскі флот страціў два караблі. Далей 
Яя Караль Хадкевіч намагаўся пайсці ў Эстонію, але не атрымаў абя- 
цаных падмацаванняў ад караля, бо Жыгімонт Ш рыхтаваўся да вай- 
ны з Расіяй. Смерць караля Карла ІХ дазволіла пачаць мірныя перамо- 
вы. У 1611 г. паміж Швецыяй і Рэччу Паспалітай было падпісана 
перамір'е і на некаторы час (да 1617 г.) ваенныя дзеянні ў Прыбалты- 
цы былі спыненыя. 

Падчас барацьбы ў Маскоўскай дзяржаве паміж Ілжэдзмітрыем І і Ба- 
рысам Гадуновым і потым, пасля забойства Ілжэдзмітрыя І, сярод кірую- 
чых колаў Рэчы Паспалітай папулярным быў план стварэння славянскай 
федэрацыі -- Рэчы Паспалітай з далучэннем да яе Расіі ў якасці трэцяга 
члена федэрацыі, разам з Польшчай і Беларуска-Літоўскай дзяржавай. 

Зачэпкай для пачатку вайны з Маскоўскім царствам было ўвядзен- 
не на тэрыторыю Расіі па просьбе цара Васілія Шуйскага ў 1609 г. швед- 
скага корпуса на чале з Я.Дэлагардзі для барацьбы з прыхільнікамі 
Ілжэдзмітрыя ІП, які знаходзіўся ў Тушыне пад Масквой. Паколькі Жы- 
гімонт Ваза быў у стане вайны са Швецыяй, то ўвядзенне каралеўскіх 
войск у Расію і яе саюз са Швецыяй разглядаліся як варожы акт. Сам 
кароль Жыгімонт узначаліў войска, якое складалася з польскіх і бела- 
руска-літоўскіх войск і палкоў украінскіх казакоў. Да гэтага войска, якое 
ўступіла на тэрыторыю Расіі, па закліку караля далучыліся польскія, 
беларуска-літоўскія і ўкраінскія атрады з-пад Тушына, якія пакінулі 
лагер Ілжэдзмітрыя ІІ. У верасні 1609 г. пад камандаваннем караля Кы- 
гімонта пачалася аблога Смаленска, якая цягнулася да чэрвеня 1611 г., 
калі Смаленск быў узяты. 

Пасля ганебнага паражэння маскоўскага войска (на чале з братам 
цара князем Дз.І.Шуйскім), калі 6.500 жаўнераў (польскія і беларуска- 
літоўскія сілы) на чале з гетманам польным каронным С.ІЖЖулкеўскім 4 
ліпеня 1610 г. разграмілі 85-тысячную расійскую армію ля сяла Клушы- 
на (у раёне Гжацка), у Маскве цар Васілій Шуйскі быў скінуты з трона і 
пастрыжаны ў манахі. Новы маскоўскі ўрад -- «сямібаяршчына» -- праз 
месяц заключыў дагавор з каралём Жыгімонтам і абвясціў 15-гадовага 
каралевіча Уладзіслава Зыгмунтавіча (як яго па беларускаму ўзору на- 
зывалі ў Польшчы) царом маскоўскім і ўсяе Русі. Жыхары Масквы і 
іншых гарадоў Расіі прызналі Уладзіслава царом і прынеслі яму крыжа- 
цалавальную прысягу на вернасць, падпісаўшы грамату. Алебацька тады 
каралевіча ў Маскву не адпусціў. У Маскву ўвайшоў польска-беларускі 
гарнізон на чале са Станіславам Жулкеўскім. 

Гетман вялікі літоўскі Ян Караль Хадкевіч выступаў супраць дапа- 
могі Ілжэдзмітрыю П і супраць вайны з Расійскай дзяржавай і нават вы- 
казваў сваё незадавальненне каралю, як і раней, гаварыў яму адкрыта, 
што з-за таго, што кароль не выдаткаваў грошай іне прысылаў у час вай- 
сковай дапамогі ў Інфлянты, не ўдалося атрымаць канчатковай перамогі 
над шведамі. Цяпер каралю прыйшлося прыкласці шмат намаганняў, 
каб пераканаць Хадкевіча ўдзельнічаць з войскам; што было ў Інфлян- 
тах, у вайне супраць Маскоўскай дзяржавы. У красавіку 1611 г. Ян Ка- 
раль Хадкевіч пайшоў у напрамку на Пскоў і шэсць тыдняў стаяў пад 
сценамі Пячорскага манастыра, але ўзяць яго не здолеў і адступіў. 

Урэшце гетман Я.К.Хадкевіч згадзіўся на прапанову караля ўзна- 
чаліць войска для дапамогі польска-беларускаму гарнізону ў Маскве. На 
пачатку восені 1611 г. Хадкевіч сабраў у Шклове 2500 жаўнераў, запасы 
харчавання і амуніцыі і накіраваўся ў Маскву, куды дайшоў 6 кастрыч- 
ніка. Яговойска мела некалькі сутычак з удзельнікамі першага расійска- 
га апалчэння Дз.Трубяцкога і І.Заруцкага, але мусіла адступіць. 

Польскія жаўнеры не вельмі хацелі падпарадкоўвацца гетману літоў- 
скаму. У пачатку лістапада 1611 г. ужо 2-тысячны атрад Я.К.Хадкеві- 
ча адступіў у Гомель. Тут ён зноў сабраў запасы харчавання і 18 снежня 
1611 г. прывёз іх у Маскву для польска-беларускага гарнізона Крамля. 
У 1612 г. яшчэ двойчы ён прыходзіў у Маскву, каб забяспечыць гарні- 
зон харчаваннем. Апошні паход гетмана Хадкевіча на Маскву, зноў з 
запасамі для крамлёўскага гарнізона, адбыўся ў канцы лета--пачатку 
верасня 1612 г. У адзін час з гетманам Я.К.Хадкевічам у Маскву накіра- 
ваўся кароль Жыгімонт ПІ і каралевіч Уладзіслаў, каб заняць маскоўскі 
трон. Каралевіча суправаджаў канцлер Леў Сапега. Хадкевіча ля Маск- 
вы сустрэлі атрады першага і другога расійскага апалчэння, у якіх воі- 
наў было значна больш, чым у Я.К.Хадкевіча. На гэты раз прабіцца да 
Крамля яму не ўдалося. Другое расійскае апалчэнне пад камандаваннем 
К.Мініна і князя Дз.Пажарскага ўжо заняло большую частку Масквы. 
31 жніўня 1612 г. войска гетмана Хадкевіча знаходзілася ў 5 кіламетрах 
ад сцен Масквы, на Паклоннай гары. 1 верасня Хадкевіч заняў падмас- 
коўны тады Новадзевічы манастыр і спрабаваў увайсці ў Маскву з заха- 
ду праз Чартольскую браму, але быў адбіты апалчэнцамі. На наступны 
дзень ён спрабаваў увайсці ў горад з поўдня, прайшоўшы праз Данскі 
манастыр, праз Калужскую браму. Яго войску ўдалося прабіцца ў Замас- 
кварэчча і дайсці да вуліц Бальшая Ардынка і Пятніцкая. Спробы прар- 
вацца да Крамля і Кітай-горада не ўдаліся і ў гэты дзень. 2 верасня 
1612 г. Хадкевіч узнавіў атакі. Яго жаўнерам удалося дайсці амаль да 
самай Масквы-ракі, але і цяпер да берага ракі рускія апалчэнцы іх не 
дапусцілі. А К.Мінін з часткай сіл пераправіўся праз Маскву-раку і на- 
нёс удар войску Хадкевіча ля Крымскага двара (цяпер раён Крымскага 
маста). Атакі войска Я.К.Хадкевіча былі канчаткова адбітыя, яго войс- 
ка страціла 500 чалавек і абоз з правіянтам, і ён вымушаны быў адсту- 
паць. Гэта вырашыла і лёс крамлёўскага гарнізона. 1 лістапада воіны 
другога апалчэння занялі Кітай-горад, а 6 снежня 1612 г. капітуліраваў 
ігарнізон Крамля, бо харчавання ў іх ужо не было. 

Адступаючы Я.К.Хадкевіч сустрэў у Вязьме новую каралеўскую ар- 
мію, з якою ў Маскву ўрэшце ехаў разам з бацькам 17-гадовы каралевіч 
Уладзіслаў Жыгімонтавіч, каб заняць маскоўскі трон. Але гэтая армія 
затрымалася ў дарозе, спрабуючы ўзяць Валакаламск, і да моманту ка- 
пітуляцыі польска-беларускага гарнізона не паспела. А потым ужо было 
позна. У лютым 1618 г. земскі сабор абраў новага цара, 16-гадовага Міхаі- 
ла Фёдаравіча Раманава, родапачынальніка новай дынастыі ў Расіі. 

Гетман вялікі Ян Караль Хадкевіч у 1618--1615 гг. каманда- 
ваў польскімі і беларуска-літоўскімі сіламі ў Смаленскім ваявод- 
стве, не дапускаючы сюды расійскія войскі. На пачатку 1615 г. Хад- 
кевіч накіраваў у глыбіню расійскай тэрыторыі два атрады: Януша 

Кішкі на Старадуб і Аляксандра Лісоўскага на Бранск. 

А ў гэты час каралеўскі двор У Варшаве зноў вярнуўся да плана па- 
садзіць на маскоўскі трон каралевіча Уладзіслава. Было вырашана, што 
камандаваць войскам, якое будзе суправаджаць цара Уладзіслава ў Мас- 
кву, будзе гетман вялікі літоўскі Ян Караль Хадкевіч, бо гетман вялікі 
каронны Станіслаў Жулкеўскі адмовіўся ісці ў паход. 

Каб пераканаць Я.К.Хадкевіча ў неабходнасці новага пахода ў Маск- 
ву, 20 чэрвеня 1616 г. Жыгімонт Ваза надаў яму вышэйшую пасаду ў 
Вялікім княстве Літоўскім -- віленскага ваяводы. Тады ж Ян Караль Хад- 
кевіч адмовіўся ад пасады старосты жамойцкага на карысць Януша Кішкі. 

Хадкевіч з войскам пачаў паход раней і 11 кастрычніка 1617 г. 
узяў Дарагабуж, а неўзабаве аблажыў Вязьму. Сюды да яго выехаў 
праз Магілёў і Смаленск каралевіч Уладзіслаў, якіі пачаў рассылаць у 
Расіісваецарскія граматы з ільготамі да розных груп насельніцтва. Была 
занята і Вязьма. Да Уладзіслава далучылася частка дваран, данскіх ка- 
закоў і рэшткі казацка-сялянскіх атрадаў часоў паўстання Івана Балот- 
нікава. Але большасць баяраў, дваранаў і казакоў Уладзіслава не падт- 
рымала. Пасля заняцця Вязьмы ўдарылі моцныя марозы, і асноўныя 
ваенныя дзеянні былі прыпыненыя. Каралевіч і гетман засталіся ў Вязь- 
ме. Атрады лёгкай конніцы (лісоўчыкі) дзейнічалі ў бліжэйшых паве- 
тах, спусташаючы ітак спустошаныя раёны Расіі. Пачалася падрыхтоў- 
ка да далейшага пахода. Вясной 1618 г. сілы для наступу на Маскву былі 
сабраныя. Цяпер у войску Я.К.Хадкевіча налічвалася 14 тысяч чалавек, 
у тым ліку каля 5500 пяхоты. Аднак дысцыпліна ў лагеры была недас- 
каналай. Пачаліся спрэчкі, каму камандаваць асобнымі палкамі. У ра- 
шэнні камандавання ўмешваўся сам каралевіч і яго фаварыты. Рашучы 
і смелы, Хадкевіч часта ўступаў у спрэчкі з Уладзіславам. А ў гэты час 
прышлі весткі з Варшавы, што сойм выдаткаваў грошы на вядзенне вай- 
ны ў Расіі толькі на 1618 год. 

У чэрвені 1618 г. войска Хадкевіча прадоўжыла паход на Маскву. 
Ён хацеў прайсці ў Маскву праз Калугу, але вайсковая рада і каралевіч 
вырашылі накіраваць атрады прама на Маскву. Час быў страчаны на за- 
няцце Мажайска. У пачатку кастрычніка 1618 г. войска каралевіча за- 
няло сяло Тушына на поўнач ад Масквы і пачало рыхтавацца да штурму 
сталіцы. Да Масквы праз паўднёвыя паветы Расіі прыйшло з Украіны 
20-тысячнае казацкае войска на чале з гетманам Пятром Канашэвічам- 
Сагайдачным, ла дарозе разрабаваўшы Пуціўль, Ліўны, Ялец і Лебядзянь 
і іх акругі. Сагайдачны з'явіўся да Данскога манастыра, а адтуль прай- 
шоў у Тушына. У ноч на 11 кастрычніка пачаўся штурм Масквы праз 
Цвярскую і Арбацкую брамы, але штурм быў адбіты. Набліжалася зіма, 
жаўнерам грошы не плацілі, бо іх не было, і каралевіч пачаў перамовы 
з маскоўскімі баярамі. У выніку перамоваў 11 снежня 1618 г. у сяле Дз- 

уліне (каля Тройца-Сергіева манастыра) было падпісана перамір”е. Расія 
адмовілася ад прэтэнзій на смаленскую зямлю, якая цяпер вярталася ў 
склад Беларуска-Літоўскай дзяржавы, і на чарнігаўскую і северскую 
землі, якія ўвайшлі ў склад Кароны. Уладзіслаў захаваў тытул цара мас- 
коўскага і ўсяе Русі. Перамір'е было заключана на 14,5 гадоў. Гэта быў 
кампраміс і часовае вырашэнне дзяржаўных і тэрытарыяльных праблем. 

Гетман вялікі Ян Караль Хадкевіч вярнуўся з гэтага пахода расча- 
раваным. Гады, праведзеныя на войнах, паўплывалі на яго здароўе. Хад- 
кевіч ўсё часцей хварэў. Ён адыйшоў ад дзяржаўных спраў, усё больш 
займаўся гаспадаркай у сваіх маёнтках. Былі і сямейныя клопаты. 

Ян Караль Хадкевіч ажаніўся ў 1598 г. з удавой слуцкага князя Яна 
Сымеона Алелькавіча, Зоф'яй Мялецкай (1567--1619), дачкой ваяводы 
падольскага і гетмана вялікага каройнага Мікалая Мялецкага. Жонку, 
як сведчылі сучаснікі, ён кахаў. Ад гэтага шлюбу ў яго быў сын Геранім 
(1598-1613) і дачка Ганна Схаластыка (1604--1625), якая была заму- 
жам за Янам Станіславам Сапегам (1589--1635), маршалкам дворным 
літоўскім, старэйшым сынам Льва Сапегі, канцлера вялікага літоўска- 
га. Адзінокага гетмана ўгаварыў ажаніцца другі раз яго старэйшы брат, 

Аляксандр Хадкевіч, ваявода троцкі, які не хацеў, каб багатая спадчы- 
на брата перайшла да Сапегаў. Аляксандр сватаў Яна Караля за адну з 
дачок княгіні Ганны Астрожскай. 60-гадовы гетман выбраў князёўну 
Ганну Алойзію Астрожскую (1600--1654), 20-гадовую дачку валынскага 
ваяводы, ужо сірату. Шлюб адбыўся 28 лістапада 1620 г. у Ярославе. 
Хутка пасля вяселля гетман адправіўся на сойм у Варшаву, а потым у 
свой апошні паход, не ўступіўшы ў права мужа. Яго жонка збіралася 
раней пайсці ў манастыр і, згодна з яе воляй, прасіла мужа пакінуць яе 
нявінніцай. 

На сойме ў Варшаве ў снежні 1620 г. гетман Ян Караль Хадкевіч ат- 
рымаў галоўнае камандаванне над узброенымі сіламі Рэчы Паспалітай у 
вайне супраць Турцыі, бо кароннае войска ў кастрычніку 1620 г. страці- 
ла абодвух гетманаў у бітве з туркамі і крымскімі татарамі пад Цэцорай 
(у Малдавіі, недалёка ад Яс). Гетман вялікі каронны Станіслаў Жулкеўскі 
быў забіты, а гетман польны каронны Станіслаў Канецпольскі трапіў у 
няволю. 

Як Караль Хадкевіч узначаліў кароннае (польскае) ібеларуска-літоў- 
скае войска ў паходзе супраць туркаў і крымскіх татараў у Малдавію. На 
поўначы тагачаснага Малдаўскага княства (васала Турэцкай імперыі) 
знаходзілася крэпасць Хоцін, на малдаўскім беразе Днястра. Тут, у раё- 
не Хоціна, і збіраўся даць рашаючую бітву ворагу стары гетман. Да 
польска-беларускага войска далучыліся ўкраінскія казакі гетмана Пят- 
ра Канашэвіча-Сагайдачнага, даўняга знаёмага і баявога паплечніка 
Хадкевіча. Польска-беларускае войска налічвала каля 30 тысяч жаўне- 


125 


Ян Караль Хадкевіч ААА ААА ААА 


раў, з іх 14 тысяч пяхоты і больш за 17 тысяч коннікаў, была і артыле- 
рыя. Украінскіх казакоў было таксама 35 тысяч. Супраць гэтага войска 
турэцкі султан Асман П прывёў армію, якая складалася з туркаў, 
крымскіх татараў, малдаванаў і валахаў, разам каля 100 тысяч чалавек 
(некаторыя крыніцы называюць 160 тысяч туркаў і 60 тысяч татараў). 
Пяхота складала толькі адну шостую частку арміі султана, хаця ў бая- 
вых дзеяннях вакол моцнай крэпасці Хоцін, якую заняў Хадкевіч, перш 
за ўсё патрэбная была пяхота. Аднак у туркаў было больш гарматаў, чым 
у Хадкевіча. У параўнанні з Хадкевічам малады султан Асман П прайг- 
раваў, бо баявога вопыту не меў. Тым не менш становішча польска-бела- 
рускіх сіл іўкраінскіх казакоў было складаным, бо іх было менш, чым у 
праціўніка. 

Ужо 91 ліпеня 1621 г. Ян Караль Хадкевіч з 20 тысячамі жаўнераў 
знаходзіўся пад Хоцінам ічакаў асноўную частку войска, якую вёў сюды 
каралевіч Уладзіслаў. 1 жніўня, не чакаючы падыходу галоўных сіл, 
Хадкевіч пачаў пераправу праз Днестр, заняўшы крэпасць Хоцін і яго 
наваколле. Галоўны корпус каралевіча Уладзіслава падыйшоў у мястэч- 
ка Жванец (насупраць Хоціна, на левым беразе Днястра) толькі 30 
жніўня, а перапраўляўся праз Днестр ужо падчас баёў з туркамі. 

Лагер Хадкевіча, тылам якога быў Днестр, быў абкружаны земля- 
ным валам у 8 кіламетраў даўжыні. Казакі абкружылі свой лагер радамі 
закапаных у зямлю вазоў. Хадкевіч падзяліў лінію абароны на тры 
ўчасткі. Правы ўчастак, побач з казакамі, занялі беларуска-літоўскія 
палкі пад непасрэдным камандаваннем Хадкевіча, у цэнтры камандаваў 
каралевіч Уладзіслаў (але ён увесь час быў хворы і фактычна не каман- 
даваў), левым крылом камандаваў Станіслаў Любамірскі, падчашы ка- 
ронны, потым ваявода кракаўскі. Галоўнакамандуючым быў сам Ян Ка- 
раль Хадкевіч. 

Бітва пад Хоцінам пачалася ў самым пачатку верасня 1621 г. із ка- 
роткімі перапынкамі цягнулася шэсць тыдняў. Польска-беларускае вой- 
ска і казакі ўмацавалі свае пазіцыі, вырылі акопы і насыпалі земляныя 
ўмацаванні вакол свайго лагера. У цяжкіх умовах Хадкевічу ўдалося 
ўтрымаць дысцыпліну жаўнераў і казакоў, нягледзячы на тое, што ў яго 
лагеры не хапала харчавання і жаўнеры быліпасаджаны на галодны паёк, 
бо татары на паўночным беразе Днястра перашкаджалі падвозу харча- 
вання. Да таго Я.К.Хадкевіч ужо моцна хварэў і з 11 верасня кіраваў ва- 
еннымі дзеяннямі, лежучы ў сваім паходным шатры. Спачатку 2--4 ве- 
расня 1621 г. туркі і іх саюзнікі атакавалі казацкі лагер і ўрэшце і 
польска-беларускі, але атакі туркаў былі адбітыя. Пры гэтым яны па- 
неслі цяжкія страты. і 

Потым наступілі два дні перапынку. 7 верасня туркі, выкарыстоўва- 
ючы артылерыю, пайшлі на штурм і нават уварваліся на галоўны вал У 

стыку цэнтру і левага крыла войска Хадкевіча. Хадкевіч кінуў на тур- 
каў сваіх гусараў, якія сагналі туркаў з вала. Новую атаку туркаў Хад- 
кевіч перапыніў, выпусціўшы праз бакавую браму конніцу, якая флан- 
гавым ударам разбіла калоны туркаў. Туркі неслі вялікія страты. Тады 
туркі спынілі штурм і ў наступныя дні заблакіравалі лагер Хадкевіча. 
15 верасня яны кінулі на штурм адборныя сілы з 5000 янычараў і 8000 
конніцы. І гэты штурм быў адбіты з вялікімі стратамі для туркаў. Алеіў 
войску Хадкевіча былі страты, пашыраліся хваробы, наступіў голад. 23 
верасня абаронцы скарацілі перыметр абароны, разрыўшы галоўныя зем- 
ляныя валы і насыпаўшы новыя, але далей у тыле. У гэты дзень Ян Ка- 
раль Хадкевіч сабраў вайсковую раду і перадаў булаву кароннаму падча- 
шаму Станіславу Любамірскаму, сказаўшы, што памірае. Памёр Ян 
Караль Хадкевіч 24 верасня 1621 года. Хоць камандзіры спрабавалі за- 
хаваць гэтую вестку ў таямніцы, каб не аслабіць баявы дух жаўнераў, 
войска хутка даведалася 1, калі перавозілі ў замак Хоцін яго цела, жаў- 
неры сталі ў строй і аддалі вайсковае ўшанаванне свайму палкаводцу. 

Туркітаксама даведаліся пра смерць Хадкевіча і 25 і 28 верасня зноў 
штурмавалі лагер Хадкевіча, аднак зноў панеслі страты. 29 верасня ва- 
енныя дзеянні спыніліся, пачаліся мірныя перамовы, і 9 кастрычніка 
1621 г. быў падпісаны мірны дагавор паміж Рэччу Паспалітай і Турцы- 
яй. Султан забараніў крымскім татарам нападаць на Украіну. На наступ- 
ны дзень турэцкая армія адступіла. Вайна закончылася перамогай. Гэта 
была і апошняя перамога Хадкевіча. 

Пасля Яна Караля Хадкевіча засталася багатая спадчына. Найбольш 
вялікімі маёнткамі з гарадамі і мястэчкамі былі Быхаў і Горы ў Ар- 
шанскім павеце, Ляхавічы -- у Навагрудскім, Свіслач -- у Ваўкавыскім, 
Шкуды і Крэтынга -- у Жэмайціі. Разам з братам Аляксандрам ён быў 
уладальнікам Шклова і Шклоўскага графства. Праўда, Ян Караль Хад- 
кевіч выдаваў свае грошы на войска, і таму яго даўгі перад смерцю дася- 
галі 100 тысяч злотых (больш чым гадавы прыбытак ад усіх яго маёнт- 
каў). Тым не менш за спадчыну Хадкевіча пачаліся спрэчкі паміж 
рознымі магнацкімі родамі, якія былі ў сваяцтве з ім. Прэтэнзіі на спад- 
чыну выказалі дачка Анна Схаластыка і яе муж Станіслаў Сапега, брат 
Яна Караля Аляксандр Хадкевіч і маладая ўдава Ганна Алойзія Хадке- 
вічова (народжаная Астрожская) разам са сваімі апекунамі. Барацьба за 
спадчыну скончылася толькі праз два гады, у маі 1623 г., калі ўсе сваякі 
падзялілі спадчыну гетмана. Удава гетмана дамаглася, каб яго труну 
пахавалі ў магіле не ў хадкевічаўскім горадзе Крэтынзе (дзе была паха- 
вана яго першая жонка), як ён сам хацеў, а ў рэзідэнцыі князёў Аст- 
рожскіх -- горадзе Астрогу на Валыні. 


мага 127 












Ян Караль Хадкевіч . 


ус яб ўза? сене алка паз інак, “л: 

бувае «начай ў ав каб ара уда 

«а “реананнаййй СЬодКіеўіса дап Каго! // Ро 

Віоатаёісгву. Топа ПІ, КгаКкоу, 1937, зв. 363-367. 

9. КакКіе! М. Захуз Мізіогіі чгоўвкоўгобсі “ў ж Роівсе. Іопдуп, 1949. 

3. Лагуз ёаісібчі чоўўкочюёсі рсівічеі до хоч 1864. Тога І. Міагагана, Ь 
1965 яй забара б ар а б аа ы Ў ра 

4. ІЧерісаніМ. Зап.Кахоі Фнолікічсіса // завана ата п 
Ороўсга Магоабу. радар арлана вара заа аў: Зая нё ўча 

ў З Воз Заў цінай чі лбані. 


ашбабвена АМ бры «Н, чан ёна раі 

(слу аеаація Ва Яра ідзі 

аа і баажбае Чарфааечай Ў” нтач ак 

абм чэн 5 аааўвавіснетаю ЧЫ Ны 

ваш“ 4. німаў “ ўз тро а ФАН» сёй 
ядеХ знат вайаараррач кай іядеТ 

наб ов г. адра а пайку нанне 


а аа лі паба 5 Чак івана» 
мазаў баяна аб Ўв! 

гарабейа мяце неРыўнаеМ Я Эні у агвеЭ-а 
бы знал верас араў зле ацасЕ лав 
арабы; в. Я змазаў Я ан наад 


кут вачанаве арк бае ўва У, свая вар е 
ае ыа те ера абавя е аа ўе СН 
вуса віза нона ба аша 11: ына мава 
атр... надтцё е зеясяч ацінійнс с аньк бен. 
ач аа чаі вячэфаял атая ЕІ! і кеб а.а каяівайпадцекч 


п аб ўевая бар ават асва чы ацэ» Мі бабай ка. 

1 ата зу ка вагавай авары ве) А аа а ЦА. 

Каа «іг н заўва асе дае а Б ЗУ П ДАь. Я 
аец паа чыбінаўанае аман бааннача» ЗМ 





Казімір 
СЕМЯНОВІЧ 
(1600- 1651) 


азімір Семяновіч (каля 1600 г.--пасля 
1651 г.), -- выдатны вучоны, тэарэтык ар- 
тылерыі і піратэхнікі, генерал-лейтэнант 





кароннай артылерыі. 

Аб жыцці К. Семяновіча, нягледзячы на сапраўды еўрапейскую вя- 
домасць яго твораў, амаль не захавалася звестак. Дакладна вядома, што 
ён быў прадстаўніком дробнага набілітаванага роду Вялікага княства 
Літоўскага. Існуе некалькі версій адносна яго этнічнага паходжання. Фа- 
мілія Семяновіч была вельмі распаўсюджана ў Беларусі. На думку бела- 
рускіх даследчыкаў (А.М.Бельскага, М.А.Ткачова), К.Семяновіч па- 
ходзіць з роду дробных князёў Семяновічаў, якія ў ХІЎ-- ХХІ стст. 
валодалі рознымі маёнткамі на землях беларускага Падняпроўя. У 
1323 г. князю Дзімітрыю Сямёнавічу належаў «двор Быхава» і «земля 
пустая Дубровенская» (Описание документов и бумаг, храняіцихся в Мос- 
ковском архиве Министерства юстиции. Кн. 21. С. 406). Хоць згаданыя дас- 
ледчыкі спасылаюцца на «дакументальнае пацверджанне», фактычна 
гэта гіпотэза. Па-першае, генеалагічная пераемнасць Казіміра Семяно- 
віча з памянутым княжацкім родам ніяк тут не прагледжвацца; па-дру- 
гое, на тытульным аркушы сваёй кнігі Казімір Семяновіч называе сябе 
«шляхціцам літвінам» («еаиез Іібрцапие») і змяшчае гравюрную выяву 
з гербам Астоя і лацінскімі літарамі С 5 -- Савітігцв Біетіепоўіст. Кня- 
жацкі род Сямёнавічаў з такім гербам гісторыкам невядомы. Літоўскія 
гісторыкі выдзвінулі гіпотэзу, згодна з якой род К.Семяновіча павязаны 
сваім паходжаннем з Жэмайціяй. У актавых кнігах Віленскай акадэміі 
імі знойдзены дакумент аб педагагічнай дзейнасці нейкага доктара філа- 

софіі Казіміра Семяновіча ў 1650 г. Лічыць, што такую пасаду мог зай- 
маць былы практык і тэарэтык артылерыі, які большую частку свайго 
жыцця правёў пры дварах польскіх каралёў і вялікіх князёў літоўскіх, а 
таксама на замежных службах, мягка кажучы, рызыкоўна. Адна з вы- 
шэйшых навуковых ступеняў сярэдневяковай сістэмы універсітэцкай 
адукацыі патрабавала доўгіх гадоў вучобы на факультэтах вызваленых 
навук, шматгадовай педагагічнай практыкі, сваіх вучняў і г.д. Калі б 
Семяновіч сапраўды быў павязаны з дзейнасцю Віленскай акадэміі, за- 
хавалася б значна больш актаў. Таму і гэта гіпотэза не вытрымлівае ад- 
паведнай крытыкі. Можна працягваць і далей падобныя не вельмі пера- 
канаўчыя прыклады. У попісу войска Вялікага княства Літоўскага 
1567 г. згадваецца дробны шляхціц Віленскага павета «Федор Семено- 
вич з Сор выслал детину на имя Опонаса Павловича на мерине, (зброя) 
согай, рогатина». 

Такім чынам, пры выразнай адсутнасці дакументальных дадзеных 
сёння магчыма толькі ўпэўнена сцвярджаць, што Казімір Семяновіч быў 
выдатным прадстаўніком навуковай і інтэлектуальнай эліты Вялікага 
княства Літоўскага, а яго спадчына мае гістарычнае значэнне як Для бе- 
ларускага, так ідля іншых народаў Вялікага княства Літоўскага і ў пэў- 
най ступені Польшчы. Тэрмін «шляхціц-літвін», якім карыстаўся Се- 
мяновіч, у ХУІІ ст. звычайна падкрэсліваў прыналежнасць да 
палітычнага народа-шляхты Вялікага княства Літоўскага, кансалідава- 
най на аснове саслоўнага і прававога статуса. У гэтым сэнсе ён не меў ні 
этнічнага, ні рэлігійнага вызначэння. Судзячы па імені Казімір Семя- 
новіч быў католікам. 

Невядома, дзе Семяновіч атрымаў дасканалую адукацыю. Па яго 
ўласных словах, У пазнейшай прадмове «да чытачоў» ён сцісла паведам- 
ляў пра набытыя ім дадатковыя веды. Пасля пачатковай ваеннай служ- 
бы ён поўнасцю прысвяціў сябе вывучэнню артылерыйскай справы і кар- 
патліва штудзіраваў усе неабходныя навукі -- матэматыку, фізіку, хімію, 
архітэктуру (фартыфікацыю), а таксама адпаведныя рамёствы - ліцей- 
нае майстэрства, гравіравальныя і іншыя працы. 

Фрагментныя канкрэтныя звесткі аб Казіміру Семяновічу пачынаюць 
з'яўляцца ў вядомых даследчыкам крыніцах з другой чвэрці ХХІІ ст. У 
1634 г. ён прымаў удзел у аблозе г. Белага, у пачатку 1644 г. -- У 
бітве з татарамі пад Ахматавам, у 1645 г. -- у аблозе г. Гульста Фрыдэры- 
кам Генрыкам Аранскім. Удзел у шматлікіх нідэрландскіх ваенных кам- 
паніях у гэты перыяд Трыццацігадовай вайны ў Еўропе дазволіў яму 
добра азнаёміцца з вопытам ваенных дзеянняў, асноўнымі відамі і прак- 
тыкай выкарыстання палявой і штурмавой артылерыі. З 1646 г. К.Се- 
мяновіч знаходзіцца на сталай прыдворнай службе -- вайсковым інжы- 
нерам, а з 1648 г. намеснікам начальніка кароннай (польскай) артылерыі 

генерала Крыштофа Арцішэўскага. У чэрвені 1648 г, Семяновіч разам з 
17 гарматнікамі адправіўся на вайну з казакамі. Непрыязныя адносіны 
з Арцішэўскім, які абвінаваціў Семяновіча ў фінансавых парушэннях, 
негатыўна адазваліся на яго далейшай ваеннай кар'еры. Новы кароль 
Рэчы Паспалітай Ян Казімір дазволіў яму выйсці ў адстаўку і эміграваць 
ў Нідэрланды. 

Тут, у Амстэрдаме, Семяновіч змог нарэшце завяршыць галоўныя 
свае працы па артылерыі, заснаваныя на ўласным ваенным вопыце і 
шматлікіх літаратурных і навуковых крыніцах. Невядома, каліі з якой 
нагоды памёр Семяновіч. Канкрэтныя звесткі з упамінаннем яго дзей- 
насцізнікаюць у дакументах каля 1651 г. Не выключана, што яго смерць 
магла быць павязана з яго піратэхнічнымі працамі і інжынернымі по- 
шукамі, або з удзелам у чарговай ваеннай кампаніі. Не выяўлены і парт- 
рэты Казіміра Семяновіча. Гісторык польскай літаратуры Ф. Бенткоўскі 
паведамляў, што ў 1814 г. у бібліятэцы варшаўскага Ліцэя стаяў бюст, 
упрыгожаны каляровай стужкай і ордэнскай зоркай. Пры жыцці Казі- 
міраСемяновіча атрымаць ордэн можна было толькі за межамі Рэчы Пас- 
палітай, бо шляхта Вялікага княства Літоўскага і Кароны працівілася 
ўвядзенню якіх-небудзь афіцыйных размежаванняў шляхецкага стана. 

Будучыя даследаванні, безумоўна, значна дапоўняць і ўдакладняць 
слаба даследаваны жыццёвы шлях гэтага выдатнага вучонага, тэарэты- 
ка і прафесіянала артылерыйскай навукі, якая канцэнтравала ў сябе 
шматвекавы вопыт і дасягненні еўрапейскіх мысліцеляў і практыкаў і 
дзякуючы яму ўзнялась на новы непараўнальна больш высокі ўзровень. 
Ад першай паловы ХУІІ ст. захавалася значна больш пісьмовых крыніц, 
чым ад папярэдняга перыяду. Няма яшчэ ніводнай манаграфічнай грун- 
тоўнай працы, прысвечанай Казіміру Семяновічу. Аднак, як бы не раз- 
віваліся далейшыя навуковыя даследаванні яго біяграфіі, асноўным і 
найбольш важным помнікам яго дзейнасці і яго заслуг застаюцца і бу- 
дуць заставацца яго выдатныя працы, перш за ўсё адзіны поўнасцю за- 
хаваны трактат «Вялікае мастацтва артылерыі». 

Арыгінальны тытул кнігі, напісанай на лацінскай мове і надрука- 
ванай у 1650 г. фарматам ір Ёоііо у знакамітай амстэрдамскай друкарні 
Яна Янсана: «Агіз Маепа АгіПегіае. Рагз Ргіта. Апвсегдаті аппо 
МРСІ,». Трактат уключае 804 старонкі тэксту, 22 табліцы з 206 прафе- 
сійнымі і цікавымі малюнкамі, зробленымі самім Семяновічам. Фран- 
тыспіс і гравюры малюнкаў падрыхтаваны вопытным амстэрдамскім 
праба Якубам ван Мэйрсам. 

“У прадмове дасвайго твора аўтар паведамляе, што яго натхнялі вялі- 
кая цікавасць і павага яго суайчыннікаў да майстэрства артылерыі, а 
таксама адсутнасць неабходных апісанняў і дапаможнікаў да гэтай най- 
больш значнай сферы ваеннай навукі. М 

Праца падзяляецца на пяць частак. У 13 раздзелах першай часткі 
выкладаюцца метады класіфікацыі гармат і ядраў у залежнасці ад калі- 
бру, выкарыстаных матэрыялаў, агульных памераў, вагі. У двух апошніх 
раздзелах апісваюцца меры вадкасцяў, сыпучых рэчаў, даўжыні. Ураж- 
вае гістарычны і тэрытарыяльны ахоп прыведзеных звестак: ад антыч- 
насці (старажытныя рымскія, грэцкія, яўрэйскія) да сучасных аўтараў 
італьянскіх, нямецкіх, нідэрландскіх, польскіх сістэм. Большасць пры- 
ведзеных звестак перанята з кнігі французскага фізіка, францысканца 
Мярсена Марэна «Гідраўліка» (1644 г.). 

Другая частка прысвечана сродкам і матэрыялам, якія выкарыстоў- 
валіся ў піратэхніцы. У 32 раздзелах апісваюцца спосабы атрымання і 
апрацоўкі салетры, вугалю, вырабу пораху, захавання выбуховых матэ- 
рыялаў. «На падставе ўласнага вопыту і літаратурных крыніц», выкла- 
даюцца меры перасцярогі і лекавыя сродкі, неабходныя для лячэння 
траўм, атрыманых ад узгарання пораху, серы, расплаўленага волава, 
раскалёнага жалеза. Адчуваецца, што аўтар быў добра знаёмы з рознымі 
непазбежнымі пры абранай прафесіі выпадкамі. 

Найбольш цікавай з'яўляецца трэцяя частка, прысвечаная харак- 
тарыстыцы розных тыпаў ракет, спосабаў іх вырабу, драўляным і мета- 
лічным формам, іншым прыстасаванням, неабходным для такой працы. 
Асобна апісваюцца ракеты паветраныя (незалежныя із драўлянымі жэр- 
дкамі), водныя, на лінях. Чацвёртая частка падзелена на дзве часткі: 
першая прысвечана піратэхніцы ў яе святочна-забаўляльным сэнсе -- 
піратэхнічныя зоркі, іскры, кулі, якія свецяцца, выдаюць розныя пахі, 
агні водныя, кульбістыя ііншыя. Другая -- апісвае ваенныя металічныя, 
драўляныя ядры, у тым ліку ядры з ядавітай труцізнай, дымавыя, прыз- 
начаныя для падпальвання і іншыя. Звяртаюць на сябе ўвагу ручныя 
гранаты, а таксама патаемныя зарады, якія выбухоўваюць у пэўным, 
прызначаным раней часе. У апошняй, пятай, частцы разгледжаны роз- 
ныя механізмы, прыстасаванні, вынаходніцтвы, прызначаныя для скла- 
даных піратэхнічных куншцюкаў і ваенных мэтаў. 

Няпростым аказаўся лёс наступнай -- другой -- кнігі трактату Ка- 
зіміра Семяновіча. Дакладны яе змест выкладзены ў першай кнізе -- У 
прадмове да чытачоў. Паведамляецца, што яна ужо напісана і падрыхта- 
вана да друку. На думку польскага даследчыка Т. Новака, верагодна заў- 
часная смерць аўтара перашкодзіла яе выданню. Згодна з інфармацыяй 
вядомага бібліёграфа і бібліятэкара кніжных збораў Залускага ў Варша- 
ве Яна Даніэля Яніцкага (17 90--1786) рукапісе у ХУШ ст. захоўваўся Ў 
Левартаўскай бібліятэцы кн. Сангушак. Праўда, сам Яніцкі яго не ба- 
чыў. Па другіх звестках, нейкі рукапіс Семяновіча ў пачатку ХХ ст. Бра- 
ніслаў Гембажэўскі бачыў ў бібліячтэцы Артылерыйскага музея ў Санкт- 
Пецярбургу. У сувязі з недакладнасцю апісанняў Т.Новак не выключае, 

што так званая другая кніга з'яўляецца рукапіснай копіяй апублікава- 
нага трактата. 

Спробу рэканструяваць другую кнігу Казіміра Семяновіча на пад- 
ставе ўласных заўваг аўтара і тагачаснай еўрапейскай літаратуры прад- 
прынялі памянутыя беларускія гісторыкі А.М.Бельскі, М. А. Ткачоў. 
Праблема заключаецца ў тым, што значная частка раздзелаў, апісаных 
на гэтай аснове, вельмі падобна да тэматыкі першай кнігі. Некаторыя 
разыходжанні (асобныя раздзелы, прысвечаныя марцірам, ложам або 
лафетам, спосабам закладання падземных мінаў, арсеналам) канчатко- 
ва не вырашаюць пытанні і могуць быць спісаны на метад рэканструк- 
цыітэкста. Аўтары выкарысталі дадатак да нямецкага перавыдання кнігі 
Семяновіча 1676 г., напісаны нямецкімі даследчыкамі Даніэлем Эльры- 
хам іГеоргам Шрайберам, а таксама працы сучаснікаў Казіміра - Адама 
Фрэйдтага і Андрэа дэль Аквы. Мабыць, дадатковыя пошукі рукапісных 
работ Казіміра Семяновіча ў арыгіналах і копіях, а таксама яго дакумен- 
тальнай і эпісталярнай спадчыны пральюць святло і на гэту праблему. 

Захаваная кніга сведчыць аб багатым артылерыйскім і ваенным во- 
пыце Семяновіча, яго тэарэтычнай падрыхтоўцы, інжынерных і май- 
стэрскіх талентах, шырокай еўрапейскай эрудыцыі. У кнізе выкарыста- 
ны працы больш за 200 антычных, сярэдневяковых, рэнесансавых і 
навейшых па тым часе аўтараў. Шмат якія канкрэтныя распрацоўкі і 
рэкамендацыі з'яўляюцца яго ўласным здабыткам, або вывераны і апра- 
баваны практычна ў ваенных сутычках і святочнай піратэхніцы. 

У кнізе Семяновіча падрабязна раскрываюцца многія таямнічыя 
сакрэты, складаная тэхналогія вырабу галоўных сродкаў прыкладной і 
баявой піратэхнікі, артылерыі, неабходнага канструктарскага, рамесніц- 
кага і майстэрскага рыштунку. У сваіх працах ён шмат у чым апя- 
рэдзіў свой час, першым у новай гісторыі ракетабудавання дакладна 
распрацаваў ідэю шматступенчатай ракеты, якая на сучасным узроўні 
стала рэалізавацца ў ХХ ст. і зараз з'яўляецца асноўным носьбітам усіх 
касмічных апаратаў. Трохступенчатая ракета Семяновіча мела аўтаном- 
ныя ракетныя рухавікі, якія маглі працаваць адначасова ці паасобку. 
Ён сканструяваў таксама батарэйную ракету з ракетнымі рухавікамі, 
якія размешчаны вакол галоўнага стрыжня, і камбінаваную ракету, у 
якой спалучаюцца разам шматступенчатая і батарэйная ракеты. 

Казімір Семяновіч шчыра падзяліўся ў сваёй кнізе і іншымі ўлас- 
нымі адкрыццямі: стабілізатар тыпу «дэльта», нязвыклыя спосабы 
свідравання корпусаў ракет, непасрэдныя метрычныя і вагавыя вымя- 
рэнні розных матэрыялаў і інш. Нядзіўна, што апублікаваная кніга Се- 
мяновіча адразу прыцягнула ўвагу розных еўрапейскіх палітычных і 
ваенных колаў і ўжо ў наступным годзе была перакладзена на француз- 
скую мову: «бгапа агі ”'агіШегіе раг Іе зіецг Савітіг Біетіепоўіст 

среуаІіег Іібрцапіеп, ўаёіз Ііецёепапі еёпёгаі де ГагіШегіе 4апз Іе Коуацте 
4е Роіоепе» (Апзёегодаті арид 7оаппет Запзвопійт. 1651). У 16761 
1729 гг. былі ажыццёўлены пераклады на нямецкую іангельскую мовы. 
Згадкі, спасылкі і перайманні з працы Семяновіча прагледжваюцца ў 
многіх еўрапейскіх навуковых працах аналагічнай або блізкай тэматыкі, 

Кніга Казіміра Семяновіча больш за 150 гадоў актыўна выкарыстоў- 
валася вучонымі, тэарэтыкамі і практыкамі артылерыйскіх і піратэхніч- 
ных навук і майстэрстваў. Значна пазней яна стала пераважна выдат- 
ным помнікам айчыннай гістарыяграфіі, сведчаннем высокага развіцця 
вопытных і прыродазнаўчых навук, якія былі вольнымі ад схаластыкі, 
грунтаваліся на рацыяналістычным мысленні і эмпірычных метадах 
даследавання і закладвалі падмурак пазнейшай еўрапейскай артыле- 
рыйскай навуцы і касмічнаму ракетабудаванню. Менавіта ў такім усп- 
рыняцці яна была зноў выдадзена ў перакладзе на польскую мову ў 
1963 г. у Варшаве: Кагітіег? біетіепоуісг. УУіеіКкіеў з2імкі агёу!егуі 
сгеёб ріегувга. 

Казімір 

САПЕГА 
(1609- 1656) 







зімір Леон, або Казімір Леў Сапега, (15 ліпе- 
ня 1609 г., Вільня -- 19 студзеня 1656 г., 
Бярэсце), гербу Ліс. Прадстаўнік старадаўня- 
га беларускага шляхецкага роду. З полацкіх баяраў. Дзяржаўны і вайс- 
ковы дзеяч Вяліка га княства Літоўскага. Займаў пасады пісара вяліка- 
га, пасля маршалка надворнага, потым падканцлера Вялікага княства 
Літоўскага. Малодшы сын канцлера, а потым гетмана вялікага Бела- 
руска-Літоўскай дзяржавы Льва Сапегі і яго другой жонкі Гальшкі (Эль- 
жбеты) Радзівіл. Хроснымі бацькамі Казіміра Льва Сапегі былі жонка 
караля і вялікага князя Жыгімонта Вазы, каралева Канстанцыя, і яго 
сын, каралевіч Уладзіслаў. Калі Казіміру Льву было два гады, памерла 
яго маці, ібацька гадаваў малодшых дзяцей адзін. Выхаваннем хлопчы- 
ка займаўся яго родны дзядзька, вядомы вайсковец (а потым і гетман 
вялікі) Крыштоф Радзівіл. Тут сябрам яго быў дваюрадны брат Януш 
Радзівіл, які потым стаўся гетманам вялікім. Але хутка іх лёс развёў: 
Казімір Леў быў католікам, а Януш Радзівіл, як і яго бацька, стаўся лідэ- 
рам кальвіністаў. Прымала ўдзел у яго выхаванні і каралева Канстан- 
цыя, якая пэўны час жыла і ў Вільні. Пасля хатняга выхавання Казімір 
Леў Сапега вучыўся ў Віленскай езуіцкай акадэміі. 

Пасля вучобы ў акадэміі Казімір Леў разам з братам Крыштофам 
Мікалаем (1606--1631) выехаў на вучобу за мяжу. Канцлер Леў Сапега 
намагаўся даць дзецям еўрапейскую адукацыю. Восенню 1621 г. браты 
Сапегі праехалі праз Лейпцыг, Кобург, Нюрнберг, Аўгсбург у Мюнхен. 
Казімір Леў вучыўся тут у езуіцкай калегіі і на прыватных уроках га- 
лоўным чынам латыні і нямецкай мове. Маладога беларускага арыстак- 

рата часта запрашалі ў госці курфюрст Баварыі і яго сям'я. У студзені 
1624 г. Казімір Леў пачаў вучыцца ў Інгальштадцкім універсітэце, але 
неўзабаве з-за хваробы брата спыніў вучобу і выехаў у Аўгсбург, дзе брат 
лячыўся. Восенню 1624 г. браты вярнуліся дадому. У тым жа годзе баць- 
ка перадаў Казіміру Льву Воўпенскае староства (Ваўкавыскі павет), і 
юнак меў цяпер самастойныя прыбыткі, аў лютым 1625 г. старэйшы брат 
(ад першага шлюбу Льва Сапегі з Даротай Фірлей) Ян Станіслаў Сапега 
(1589-1635), маршалак вялікі Вялікага княства Літоўскага, перадаў 
яму і Любашанскае староства (Аршанскі павет). 

Пасля таго, як брат Крыштоф Мікалай падлячыўся, Казімір Леў ра- 
зам з братам у сакавіку 1625 г. зноў паехалі за мяжу. На гэты раз пада- 
рожжа было ў іншым напрамку: праз Уроцлаў, Франкфурт-на-Майне, 
Кёльн і Ахэн браты на пачатку мая 1625 г. прыбылі ў Лёвен (Лувея), у 
знакаміты каталіцкі універсітэт у тагачасных іспанскіх Нідэрландах, дзе 
браты пачалі праходзіць куре навук. Казімір Леў вывучаў палітыку, 
гісторыю, філасофію, рыторыку, эканоміку. Падчае канікулаў малады 
К.Л.Сапега знаёміўся з тагачаснай іспанскай і галандскай вайсковай 
справай, удзельнічаў у грамадскім жыцці. Яго і брата пры двары ў Бру- 
селі прымала намесніца Нідэрландаў інфанта Ізабела. Казімір Леў зна- 
ходзіўся ў лагеры іспанскага палкаводца А.Спінолы падчас аблогі ім га- 
ландскай крэпасці Брэда ў 1625 г. У ліпені 1627 г. К.Л.Сапега скончыў 
вучобу, пераехаў у Брусель, дзе навучаўся коннай яздзе, фехтаванню, 
інжынернай справе і замежным мовам. Сучаснікі адзначалі, што Казімір 
Леў Сапега ведаў 7 моў. Наведаў ён ііншыя гарады і мясцовасці іспанскіх 
Нідэрландаў. 

У 1628 годзе К.Л.Сапега праз Францыю накіраваўся ў Іспанію, дзе 
працягваў сваю вучобу. У жніўні 1628 г. ён запісаўся на вучобу ва уні- 
версітэт у Балоньі, а ў 1629 г. вучыўся ў Падуанскім універсітэце. Падчас 
знаходжання ў Італіі ён наведаў Фларэнцыю, Рым і Неапаль, дзе знаёміў- 
ся з архітэктурнымі помнікамі, творамі мастацтва, жыццём гэтых гара- 
доў, пабываў у храмах і манастырах. У 1680 г. ён вярнуўся на радзіму. 

У 1680 г. для Казіміра Льва Сапегі пачынаецца перыяд, калі ён ак- 
тыўна ўваходзіць у грамадскае і палітычнае жыццё свайго краю. На 
слонімскім павятовым сойміку ён быў абраны дэпутатам (дэпутаты вы- 
біраліся на адзін год па два ад павета) Галоўнага трыбуналу Вялікага кня- 
ства Літоўскага, вышэйшага судовага органа дзяржавы. У 1631г.ён упер- 
шыню быў абраны паслом (дэпутатам) сойму Рэчы Паспалітай аршанскім 
павятовым соймікам. 

У ліпені 1631 г. ён атрымаў тытул каралеўскага сакратара, а ў ве- 
расні 1631 г. быў прызначаны на пасаду пісара вялікага Беларуска-Літоў- 
скай дзяржавы. Гэта была важкая пасада ў дзяржаўным апараце. Пісар 
вялікі ўдзельнічаў у падрыхтоўцы праектаў дзяржаўных актаў, якія 

прымаліся вялікім князем, соймам або сенатам. Пісар вялікі фактычна 
ўзначальваў дзяржаўную канцылярыю Вялікага княства Літоўскага. Па- 
водле Статута 1588 г. ён павінен быў, як і кожны дзяржаўны чыноўнік, 
ведаць афіцыйную беларускую мову, на якой складаліся дзяржаўныя да- 
кументы. Прызначэнне Казіміра Льва Сапегі на гэтую пасаду было звя- 
зана з тым, што яго бацька -- Леў Сапега -- займаў вышэйшыя пасады ў 
дзяржаве і быў адным з уплывовых палітыкаў. Былі ўлічаны таксама 
еўрапейская адукацыя маладога Сапегі і веданне ім некалькіх моў. Як 
узнагароду за сваю пасаду малады палітык у тым жа 1631 годзе атрымаў 
Гродзенскае гродавае староства з правам суда ў гродавым (замкавым) суд- 
зе; прыбыткі са староства ішлі старосце. Гэта феадальная сістэма ўзнага- 
роджвання вышэйшых саноўнікаў дзяржавы існавала доўгі чае, бо яны 
не атрымоўвалі грашовай узнагароды (ці жалавання) за выкананне сваіх 
службовых функцый. Сапега сваю працу пачаў з упарадкавання дзяр- 
жаўнага архіву. 

У сакавіку 1682 г. Леў Сапега перадаў сыну яшчэ адно староства -- 
Здзітаўскае (Слонімскі павет). У гэты чае Казімір Леў Сапега зноў выбі- 
раецца дэпутатам сойма ад Слонімскага павета, становіцца прадстаўні- 
ком Уладзіслава Вазы пры абранні яго каралём польскім (і вялікім кня- 
зем літоўскім і рускім), выбіраецца дэпутатам на чарговыя соймы. Разам 
з новаабраным каралём Уладзіславам Зыгімунтавічам (як яго называлі). 
К.Л.Сапега ўлетку 1638 г. праехаў па Беларусі, калі кароль з войскам 
адправіўся да Смаленска падчас Смаленскай вайны 1632--1634 гадоў з 
Расіяй, аднак у вайне Сапега ўдзелу не прымаў. Ад гэтага часу Казімір 
Сапега становіцца даверанай асобай караля і мае пэўны ўплыў нарашэнні 
Уладзіслава Вазы па дзяржаўных пытаннях. 

7 ліпеня 1633 года памёр найбуйнейшы палітычны дзеяч Беларус- 
ка-Літоўскай дзяржавы ХУП стагоддзя Леў Сапега. Цяпер Казімір Леў 
Сапега рабіў палітычную кар'еру самастойна, без падтрымкі бацькі. Пе- 
рад смерцю бацька запісаў яму ў тэстаменце значную частку сваіх ма- 
ёнткаў. Казімір Леў Сапега становіцца ўладальнікам Дзятлава, Вязоўца, 
Явара (Слонімскі павет), Дзярэўны і Шыдловічаў (Менскі павет), Цяце- 
рына, Бялынічаў, Стараселля, Коханава, Круглага, Талачына, Друцка, 
Чарэі, Лукомля, Пачаевічаў (Аршанскі павет), Сянна (Віцебскі павет), 
Бешанковічаў (Полацкае ваяводства), Сямятычаў (Падляшскае ваявод- 
ства). Да таго пасля смерці нежанатага брата Крыштофа Мікалая Сапегі, 
пісара вялікага літоўскага, у 1681 годзе Казімір Леў атрымаў Бярозу (Бя- 
расцейскі павет). У 1635 годзе памёр без патомства і старэйшы яго брат, 
Ян Станіслаў, і Казімір Леў Сапега атрымаў новыя маёнткі, якія ў свой 
час бацька запісаў старэйшаму з сыноў, -- гэта Іказнь, Сапежын (Друя) з 
Прыдруйскам, або Задзвіннем (цяпер у Латвіі -- Піедруя) і Дубровіца 
(Браслаўскі павет), Асвея (Полацкае ваяводства), Шкуды і Крэтынга (Жэ- 

майція), Зэльва (Ваўкавыскі павет), Ружана (Слонімскі павет), Горы Вя- 
лікія і Геры Малыя (цяпер горад Горкі), Шышава ў Аршанскім павеце. 
Такім чынам, за некалькі гадоў Казімір Леў Сапега становіцца адным з 
наймагутнейшых і ўплывовых магнатаў Беларусі і Літвы. Гэта дазволі- 
ла яму рабіць палітычную кар'еру. У далейшым К.Л.Сапега набываў 
новыя ўладанні (не лічачы старостваў, якія звычайна атрымоўваў пажыц- 
цёва). Да яго набыткаў належалі Косава (Слонімскі павет), Ляхавічы з 
крэпасцю (Наваградскі павет), Цімкавічы (Слуцкае княства), Стары 
Быхаў з крэпасцю (Аршанскі павет), Чарнобыль (Кіеўскае ваяводства). 
Усё гэта яшчэ больш павялічыла ўплыў на ўнутраную палітыку дзяржа- 
вы. Пазней Сапега атрымаў яшчэ Слонімскае, Рагачоўскае і Аршанскае 
староствы, а таксама Берасцейскую эканомію. 

Пасля заключэння Палянаўскага міру 1634 г., якім закончылася 
вайна паміж Расіяй і Рэччу Паспалітай 1632-1684 гадоў, Казімір Леў 
Сапега ўзначаліў пасольства Рэчы Паспалітай у Маскву, побач з паслом 
ад Польшчы Аляксандрам Пясэчыньскім, кашталянам камянецкім. 
Пасольства прыехала ў Маскву, каб ратыфікаваць Палянаўскі мірны да- 
гавор. У той час ратыфікацыя прадстаўляла сабой цырымонію цалавання 
крыжа царом Міхаілам Фёдаравічам у прысутнасці паслоў. Пэўныя 
ўступкі з боку Масквы, якія былі адкладзены да ратыфікацыі, былі цал- 
кам адвергнутыя маскоўскім бокам. Не ўдалося таксама заключыць саюз 
паміж Рэччу Паспалітай і Расіяй супраць Швецыі. ЎКорсткасць маскоўскіх 
прадстаўнікоў і абмежаванні ў дзейнасці пасольства ў Маскве выклікалі 
абурэнне Сапегі. Адначасова ў Сапегі адбыўся канфлікт і з А.Пясэ- 
чыньскім, якога Сапега абвінаваціў у недастатковай кампетэнцыі і ў дыс- 
крымінацыі ліцьвінаў падчас пасольства. Пасля вяртання з Масквы ў кра- 
савіку 1635 г. К.Л.Сапега атрымаў яшчэ і Губскае староства. 

У маі 1637 г. Казімір Леў Сапега атрымаў тытул маршалка надвор- 
нага літоўскага, які кіраваў вялікакняскім дваром у Вільні, загадваў 
цырымоніямі, размяшчэннем двара. Хаця гэты тытул быў ніжэйшы за 
маршалка вялікага літоўскага, аднак ён даваў права засядаць у сенаце, 
вышэйшай палаце сойма Рэчы Паспалітай. Так К.Л.Сапега ўвайшоў у 
склад сенату. У гэты час пачынаецца саперніцтва Сапегі з Радзівіламі. 

К.Л.Сапега займаецца і ўпарадкаваннем сваіх маёнткаў. Каб уз- 
мацніць магутнасць сваіх латыфундый, ён спрыяе развіццю гандлю іра- 
мёстваў у сваіх прыватнаўладальніцкіх гарадах і мястэчках. Так, ён да- 
могся ў караля і вялікага князя Уладзіслава прывілею ад 4 кастрычніка 
1634 г. на магдэбургскае права і ярмаркі Бешанковічам, у тым жа 1684 г. 
магдэбургскае права і права на ярмаркі атрымалі ад караля Бялынічы і 
Талачын, у 1637 г. -- Ружана (Ружаны), дзе была пабудавана ратуша, 
створаны магістрат і магістрацкі суд. Па-ранейшаму Сапега знаходзіўся 
ў вельмі добрых адносінах з каралём Уладзіславам. 


139 


Казімір леўСапеа АРА АГА 


У лютым 1639 г. Казімір Леў Сапега ў Кракаве ажаніўся з Тэадорай 
Крыстынай Тарноўскай (1625-1652), ад якой дзяцей не меў. Яго жонка 
была прадстаўніцай вяльможнага польскага роду; яе бацька быў 
ваяводам вэндэнскім і таксама засядаў у сенаце. У канцы 80-х і ў 40-я 
гады ХХІІ ст. К.Л.Сапега абіраецца дэпутатам сойму. На адным з іх, у 
1639 г., Сапегу выбралі старшынёй камісіі па расследванню рэлігійнага 
канфлікта ў Вільні паміж католікамі і кальвіністамі. Па ініцыятыве 
Сапегі было прынята рашэнне аб выдаленні з Вільні кальвінісцкага збору 
(храму) у 1640 годзе. К.Л.Сапега адмовіў таксама свайму дзядзьку, 
Крыштофу Радзівілу, які ў гэты час паміраў, у просьбе пасярэднічаць у 
магчымым пагадненні паміж віленскім біскупам Абрагамам Войнай і 
кальвіністамі. На наступных соймах К.Л.Сапега выступаў з 
ультракаталіцкіх пазіцый. Так, у лютым 1642 г. ён разам з такім жа 
заўзятым католікам, канцлерам вялікім літоўскім Альбрыхтам 
Станіславам Радзівілам і чатырма каталіцкімі біскупамі выступіў з 
пратэстам супраць пастановы сойма Рэчы Паспалітай, паводле якой былі 
прызнаныя правы перамышльскага праваслаўнага епіскапа Сільвестра 
Гулевіча-Ваютынскага, а праваслаўным вернутыя манастыры і маёнткі, 
якія аспрэчвала уніяцкая царква. 

На чарговым сойме ў 1643 годзе Сапега быў уключаны ў склад камісіі 
па рэвізіі смаленскага замка, каб ён быў падрыхтаваны для абароны ў 
выпадку вайны з Расіяй. У гэты ж чае сустракаўся з князем Філіпам 
Вільгельмам Нейбургскім, які ажаніўся з сястрой караля Уладзіслава, і 
ўстанавіў з гэтым баварекім прынцам сяброўскія адносіны. У снежні 
1643 г. прымаў у сваім віленскім палацы дацкага прынца Вальдэмара, а 
ў студзені 1644 г. ажно 9 дзён прымаў у сваім палацы ў Ружане (Ружа- 
нах) караля Уладзіслава і каралеву Цэцылію Рэнату. Даў каралеўскай 
пары багатыя і каштоўныя падарункі. 

6 сакавіка 1645 г. падчас пасяджэння сойму Казімір Леў Сапега ат- 
рымаў ад караля пасаду падканцлера Вялікага княства Літоўскага і Рус- 
кага. Выказваў свае погляды з пункту гледжання сваёй аўстрыйскай ары- 
ентацыі. Пасля смерці каралевы (сакавік 1644 г.) і ў сувязі з намерамі 
караля Уладзіслава ІУ Вазы зноў ажаніцца з прынцэсай Людвікай Ма- 
рыяй Ганзага, дачкой герцага мантуанскага (з французскай лініі роду 
Ганзага) Сапега выступіў на пасяджэнні сенату супраць праекта гэтага 
шлюбу, бо тады пры двары ўзмацнялася прафранцузская групоўка. Ад- 
нак, калі кароль настаяў на сваім, Сапега як адзін з двух прадстаўнікоў 
Рэчы Паспалітай паехаў сустракаць нявесту караля на мяжу і ўзяў з са- 
бой світу і ўзброеныя атрады ў 800 чалавек, чым вельмі дагадзіў каралю. 
Потым суправаджаў прынцэсу да Варшавы. 

У гэты ж час выступіў супраць плана караля пачаць вялікую вайну з 
Турцыяй і нават адмовіўся ставіць малую дзяржаўную пячатку на адпа- 

ведныя лісты, карыстаючыся правам падканцлера ў такіх выпадках няз- 
годы з каралём (адпаведна і канцлер меў права адмовіць каралю ставіць 
вялікую дзяржаўную пячатку на дакументы, з якімі быў нязгодны). 

Займаўся К.Л.Сапега і ўнутранымі справамі. Паколькі ў 1646 г. з 
Расіяй было падпісана пагадненне аб памежных тэрытарыяльных зменах 
і Трубчэўск (Старадубскі павет) быў перададзены Расіі, то Сапега 
прапанаваў перадаць з Кіеўскага ваяводства, якое ўваходзіла ў склад 
Польскага каралеўства, у склад Вялікага княства Літоўскага свой 
прыватнаўладальніцкі горад Чарнобыль з акругай. Але шляхецкія 
дэпутаты ад Кіеўскага ваяводства на сойме 1646 г. рашуча выступілі 
супраць такой перадачы, і Чарнобыль застаўся на Украіне. Да Беларуска- 

Літоўскай дзяржавы быў далучаны Любеч, на ўсходнім беразе Дняпра 
(на поўдзень ад Лоева). 

Неспакойны Сапега выкарыстоўваў у палітыцы і свае родавыя 
адносіны. Так, у 1647 г. ён спрыяў шлюбу свайго далёкага сваяка Тамаша 
Сапегі з Соф'яй Дарагастайскай, апошняй прадстаўніцай гэтага 
кальвінісцкага шляхецкага роду. З-за яе спадчыны ў Беларуска- 
Літоўскай дзяржаве амаль не пачалася вайна паміж узброенымі атрадамі 
католікаў Сапегаў і кальвіністаў Радзівілаў, якіх узначальваў дваюрадны 
брат К.Л.Сапегі Януш Радзівіл, гетман польны літоўскі, які не хацеў 
аддаваць Т.Сапегу маёнткі яго жонкі. Урэшце ў снежні 1646 г. пры 
пасрэдніцтве канцлера вялікага літоўскага Альбрыхта Станіслава 
Радзівіла дваюрадныя браты прыйшлі да пагаднення. Потым у справу 
ўмяшаўся і сам кароль Уладзіслаў ІУ, які разам са смаленскім ваяводам 
Юрыем Каралем Глябозічам памірыў К.Л.Сапегу і Я.Радзівіла. У маі 
1648 г. была дасягнута канчатковая дамова па спадчыне Дарагастайскіх. 

Кароль Уладзіслаў Ваза паміраў у літоўскім гарадку Мерачы. У апош- 
нія дні свайго жыцця ён выклікаў з Вільні Казіміра Льва Сапегу і прыз- 
начыў яго адным з чатырох выканаўцаў свайго тэстамента. Кароль па- 
мёр 20 мая 1648 года. К.Л.Сапега даглядаў выкананне тэстамента 
нябожчыка і суправаджаў труну з целам караля з Мерачы да Варшавы. 

На канвакацыйным сойме ўлетку 1648 г., калі выпрацоўваліся ўмо- 
вы абрання караля і пагаднення з ім аб яго правах і паўнамоцтвах, Сапе- 
га зноў выступіў супраць пратэстантаў і нават падпісаў пратэст супраць 
прызнання рэлігійных правоў арыянскай канфесіі. Зноў выступаў як заў- 
зяты католік. 

У гэты часна Украіне пачалася нацыянальна-вызваленчая вайна пад 
кіраўніцтвам гетмана Багдана Хмяльніцкага. Асноўныя сілы польскага 
(кароннага) войска былі разбіты казацка-татарскім войскам. Абодва 
каронных гетмана, вялікі і польны, трапілі ў палон. Збіралася новая 
каронная армія. Сапега прапанаваў, каб яе ўзначалілі гетманы літоўскія -- 
гетман вялікі Януш Кішка і гетман польны Януш Радзівіл, дваюрадны брат, 

палітычны і рэлігійны праціўнік Казіміра Льва Сапегі. Аднак польскія 
дэпутаты сойма не згадзіліся з гэтай прапановай. Яны баранілі сваю 
незалежнасць у федэратыўнай дзяржаве Рэчы Паспалітай. Польскім 
войскам, як яны лічылі, маглі камандаваць толькі польскія, а не 
беларуска-літоўскія шляхціцы. Не аддалі камандавання і рашучаму 
праціўніку казакоў князю Іерэмію Вішнявецкаму. У выніку польскае 
войска ўзначалілі ажно тры камандуючыя (рэгіментары): князь Дамінік 
Заслаўскі, Мікалай Астрарогі Аляксандр Канецпольскі. Казакі называлі 
іх: старога Заслаўскага з-за яго гадоў -- Пярына, вучонага Астрарога-- 
Лаціна і маладога Канецпольскага -- Дытына. У выніку калектыўнага 
кіраўніцтва польскае войска было разбіта ў чарговай бітве 23 верасня 
1648 г. пад Піляўцамі. 

Сойм Рэчы Паспалітай утварыў камісію для мірных перамоваў з ка- 
закамі, куды быў уключаны і К.Л.Сапега. Сапега лічыў, што для абаро- 
ны Беларусі ад казакоў хопіць 8 тысяч жаўнераў, а гетман польны 
Я.Радзівіл прасіў грошай на ўтрыманне 6 тысяч жаўнераў. Але, каб аба- 
раніць тэрыторыю Беларусі, Сапега выставіў трохтысячнае войска за свой 
кошт і ўмацаваў свае крэпасці ў Старым Быхаве і Ляхавічах. 

Падчас выбараў новага караля спачатку Сапега падтрымліваў кан- 
дыдатуру Караля Фердынанда Вазы, самага малодшага брата Уладзіс- 
лава ІУ, з'якім у яго былідаўнія сяброўскія адносіны. Аднак хутка пера- 
канаўся, што больш шанцаў быць абраным мае яго старэйшы брат Ян 
Казімір Ваза, і Сапега паспрабаваў пераканаць малодшага з братоў кара- 
ля зняць сваю кандыдатуру. На элекцыйным (выбарчым) сойме перамаг- 
ла «партыя міру» з казакамі, якая падтрымлівала кандыдатуру Яна Ка- 
зіміра. Яго кандыдатуру падтрымалі імператарскія і папскія дыпламаты, 
атаксама Багдан Хмяльніцкі. Караль Фердынанд адмовіўся ад высокай 
пасады, і 20 лістапада 1648 г. на сойме шляхта абрала новым каралём 
Яна Казіміра. На каранацыйным сойме ў студзені 1649 г. Сапега ўжо зна- 
ходзіўся ў свіце новага караля. 

У казацкай справе Казімір Леў Сапега быў блізкі да «партыі вайны». 
Ён выступаў за хутчэйшае наступленне на Украіну і за перадачу галоў- 
нага камандавання польскім войскам князю Іярэміі Вішнявецкаму. Ра- 
зам з тым Сапега выступаў і за перамовы з Багданам Хмяльніцкім і ка- 
зацкай старшынай. Каб забяспечыць граніцы Рэчы Паспалітай, ён 
прапанаваў выслаць пасольствы ў Маскву і Швецыю і заключыць з гэ- 
тымі дзяржавамі дагаворы. 

У Казіміра ЛьваСапегі ўсталяваліся добрыя стасункі з каралём Янам 
Казімірам, што ўзмацніла пазіцыі магната ў яго на радзіме. К.Л.Сапега 
ўзначаліў «прыдворную партыю» ў Вялікім княстве Літоўскім, на якую 
абапіраўся кароль і вялікі князь Ян Казімір. У 1649 г. Сапега атрымаў 
Рагачоўскае староства і Берасцейскую эканомію (з абавязкам выплаты з 

яе ў скарб дзяржавы штогод 55 тысяч злотых). 

Казімір Леў Сапега ўдзельнічаў у паходзе войска польскага караля 
Яна Казіміра на Украіну ўлетку 1649 г. Са сваіх маёнткаў ён выставіў у 
гэты паход 1 тысячу жаўнераў і камандаваў 7-м палком каралеўскага 
войска. Гэтае войска ішло на дапамогу польскаму войску, якое было ў 
аблозе ў Збаражы: 15 жніўня 1649 г. падчас пераправы польскага войска 
на чале з каралём праз раку Стрыпу (на Валыні) на яго напала казацка- 
татарскае войска. Два дні ішлі баі пад Зборавам (на Стрыпе). Полк Са- 
пегі дапамог 8-му палку Самуэля Караля Карэцкага вытрымаць атаку 
крымскіх татараў, але атрады Сапегі панеслі вялікія страты, і сам Сапе- 
га быў у небяспецы падчас бітвы. Аднак і казакі, і крымскія татары па- 
неслі страты. Па прапанове караля канцлер вялікі каронны Ежы 
Асалінскі і Казімір Леў Сапега вялі перамовы з візірам крымскага хана 
Сеферам Газі. Хан за грашовую ўзнагароду спыніў ваенныя дзеянні і пры- 
мусіў Б.Хмяльніцкага таксама ўступіць у перамовы. У выніку іх 18 
жніўня 1649 г. быў падпісаны Збораўскі мір з казакамі і Крымам. Тры 
ўкраінскія ваяводствы з цэнтрам у Кіеве станавіліся аўтаномнай адзін- 
кай (на чале з гетманам Б.Хмяльніцкім) у складзе Польскага каралеў- 
ства. Напады казацкіх атрадаў на Беларусь спыняліся. На сойме Рэчы 
Паспалітай у канцы 1649 г. К.Л.Сапега атрымаў падзяку ад сойма за да- 
памогу ў збораўскай кампаніі. 

На сойме ў снежні 1650 г. Сапега, разам з іншымі дэпутатамі і 
сенатарамі, падпісаў пратэст ад Вялікага княства Літоўскага супраць 
прыпісання шляхты Літвы і Беларусі да паспалітага рушэння (апалчэння) 
польскай шляхты, бо былі парушаны ўмовы Люблінскай уніі: усе законы 
іпастановы сойм павінен быў прымаць асобна для Польшчы, асобна для 
Вялікага княства Літоўскага (а тэксты іх былі рознымі). Пазней, у 
студзені 1651 г., Сапега прымаў у сваім палацы ў Ружане (Ружаны) 
караля Яна Казіміра, які прыехаў наведаць Жыровіцкі уніяцкі 
манастыр. Вясной 1651 г. К.Л.Сапега зноў суправаджаў караля Яна 
Казіміра ў яго паходзе на Украіну. Падчас бітвы пад Берасцечкам (на 
Валыні) 28--30 чэрвеня 1651 г. Сапега камандаваў сваім палком на 
правым крыле каралеўскай арміі. Бітва пад Берасцечкам закончылася 
паражэннем казацка-татарскага войска, і быў падпісаны Белацаркоўскі 
мір, у выніку якога тэрыторыя гетманскай Украіны скарачалася да 
аднаго Кіеўскага ваяводства. Менавіта ў гэты час Сапега атрымаў і 
Аршанскае староства. На сойме звычайным 1652 г. К.Л.Сапега яшчэ раз 
атрымаў падзяку за ўдзел у вайсковай кампаніі 1651 года. На сойме 
надзвычайным у тым жа годзе Сапега падтрымліваў палітыку караля Яна 
Казіміра, выступаючы супраць апанентаў караля. Вясной 1653 г. на 
сойме ў Бярэсці К.Л.Сапега выказаўся за затрыманне на службе войска 
літоўска-беларускага (у мірны час яно ў большасці распускалася), каб 

забяспечыць край і перад усім Смаленск на выпадак нападу Расіі на Рэч 
Паспалітую. Улетку 1658 г. Сапега зноў у паходзе караля на Украіну на 
чале сваёй казацкай харугвы (яна складалася не з казакоў, а з коннай 
шляхты з лёгкім узбраеннем, таму і называлася казацкай). 

У гэты час палітычныя пазіцыі К.Л.Сапегі і Радзівілаў разыходзяц- 
ца яшчэ далей і кароль у сваёй унутрыдзяржаўнай барацьбе ў Вялікім 
княстве Літоўскім з Янушам Радзівілам абапіраецца на магнацкую гру- 
поўку Сапегаў. Таму на сойме звычайным у 1654 г. кароль Ян Казімір 
хацеў даць К.Л.Сапегу вялікую булаву літоўскую, г.зн. прызначыць Са- 
пегу на пасаду вялікага гетмана. Аднак апазіцыя ў Беларусі і Літве (Ра- 
дзівілы) іў Польшчы (Ляшчынскія, Апалінскія, Любамірскія) выступілі 
супраць гэтага намеру, а Януш Радзівіл дамогся зрыву сойма 28 сакаві- 
ка 1654 года. Вясной 1654 г. расійскі цар Аляксей Міхайлавіч распачаў 
вялікую вайну супраць Рэчы Паспалітай, намагаючыся захапіць Украі- 
ну іБеларусь. У выніку дзеянняў апазіцыі кароль вымушаны быў на надз- 
вычайным сойме ў чэрвені 1654 г.надаць тытул гетмана вялікага літоўе- 
кага віленскаму ваяводзе Янушу Радзівілу, а кароннага (польскага) 
гетмана вялікага Станіславу Рэверы Патоцкаму. 

На надзвычайным сойме 1654 г. Казімір Леў Сапега прасіў дэпута- 
таў і сенатараў ад Кароны (Польшчы) даць вайсковую дапамогу Беларус- 
ка-Літоўскай дзяржаве. Сам Сапега выставіў за свой кошт полк жаўнераў, 
але падчас ваенных дзеянняў супраць маскоўскіх войскаў гэты полк дзей- 
нічаў самастойна, не падпарадкоўваючыся ўладзе гетмана. Толькі ўзімку 
1654--1655 гг. падчас наступу Януша Радзівіла на Магілёў гэты сапе- 
жынскі полк дзейнічаў пад началам вялікага гетмана. У 1655 г. падчас да- 
лейшага наступу расійскіх войск у глыбіню тэрыторыі Беларусі і Літвы 
Казімір Леў Сапега спрабаваў устанавіць кантакты са шведскім каралём 
Карлам Х Густавам, разлічваючы на яго дапамогу супраць маскоўскага 
цара. Аднак сам шведскі кароль у гэты час напаў на Польшчу, якая амаль 
цалкам была акупавана шведскімі войскамі, і спробы Сапегі аказаліся мар- 
нымі. Рашуча выступіў Сапега супраць дамовы са Швецыяй аб саюзе, за- 
ключанай у Кейданах 17 жніўня 1655 г. адімя Вялікага княства Літоўска- 
га Янушам Радзівілам. Пад актам гэтай дамовы паставілі свае подпісы 436 
чалавек, у тым ліку гетман вялікі Януш Радзівіл, гетман польны Вінцэнт 
Корвін Гасеўскі, віленскі біскуп Юрый Тышкевіч, жамойцкі біскуп Пётр 
Парчэўскі і іншыя магнаты і шляхта. Вялікае княства Літоўскае ўстанаў- 
лівала саюз са Швецыяй супраць агульнага непрыяцеля. 

К.Л.Сапега застаўся верным каралю Яну Казіміру і Рэчы Паспалі- 
тай івосенню 1655 г., знаходзячыся ў Бярэсці: каардынаваў дзеянні вой- 
ска Вялікага княства Літоўскага і шляхты на тэрыторыі Берасцейскага 
па і Падляшскага ваяводства, не занятай ні расійскімі, ні шведскімі 

Улетку 1655 г. расійскія войскі дамагліся вялікіх поспехаў. Яны за- 
нялі Менск, Вільню, Трокі, Коўна, Гродна, а ўкраінскія казакі захапілі 
Ліду, Мір, Карэлічы і Мерач. Фактычна ён узначаліў у гэтым рэгіёне пры- 
хільнікаў караля Яна Казіміра і ахвяраваў на справу супраціўлення во- 
рагам свае фінансавыя сродкі, а камандаваў войскамі тут яго далёкі сва- 
як, віцебскі ваявода Павел Ян Сапега. Шведскі кароль Карл Х Густаў 
некалькі разоў звяртаўся да Казіміра Льва Сапегі, каб ён перайшоў пад 
уладу шведскага караля, асабліва пасля заключэння Кейданскага дага- 
вора 20 кастрычніка 1655 г. Паводле гэтага дагавору Вялікае княства 
Літоўскае заключыла дзяржаўную унію са Швецыяй, а шведскі кароль 
(і яго наступнікі) станавіўся вялікім князем літоўскім. Свабода каталіц- 
кага, уніяцкага і праваслаўнага веравызнанняў гарантавалася. Гэты да- 
гавор падпісала 1142 чалавекі. 

Хворы Казімір Леў Сапега доўга адмаўляўся прызнаць уладу швед- 
скага караля і толькі ў канцы лістапада 1655 г. пасля чарговага пара- 
жэння літоўскага войска даў згоду на фармальнае прызнанне ўлады 
шведскага караля. Зрабіў гэта ён пасля таго, як войска, узначальваемае 
Паўлам Янам Сапегам, згадзілася прызнаць пратэкцыю шведскага ка- 
раля, аднак пры гэтым захоўвала сваю адданасць каралю Яну Казіміру 
ідзейнічала супраць саюзнікаў шведаў -- гетмана вялікага Януша Радзі- 
віла і яго прыхільнікаў. 

Казімір Леў Сапега яшчэ паспеў даведацца пра аблогу войскам Паў- 
ла Яна Сапегі Тыкаціна на Падляшшы, дзе з невялікімі сіламі знаходзіў- 
ся дваюрадны брат і вораг К.Л.Сапегі Януш Радзівіл, абвешчаны вора- 
гам Айчыны. Даведаўся К.Л.Сапега і пра смерць Януша Радзівіла ў 
Тыкаціне 81 снежня 1655 г. Аднак ісам Сапега паміраў. Казімір Леў Сапе- 
га памёр у Бярэсці 19 студзеня 1656 г. ібыў перазахаваны праз 10 гадоў, у 
чэрвені 1666 г., у Бярозе ў касцёле святога Крыжа. Жонка яго, Тэадора 
Крыстына Тарноўская, памерла ў 27-гадовым узросце ў 1652 г. Дзяцей у 
іх не было, патомства канцлера Льва Сапегі скончылася. Паводле тэста- 
менту Казіміра Льва Сапегі яго вялікія маёнткі былі перададзены яго да- 
лёкаму сваяку і хросніку Казіміру Яну Сапегу (1637--1720), бацьку хрос- 
ніка, віцебскаму ваяводзе і палкаводцу Паўлу Яну Сапегу (1609--1665) і 
аднаму з вайсковых камандзіраў, Аляксандру Гіларыю Палубінскаму. 

Маючы вялікія багацці, Казімір Леў Сапега выдаткоўваў грошы не 
толькі на войска, але быў фундатарам касцёлаў і мецэнатам. Так, ён быў 
фундатарам кляштару картузаў у Бярозе (1648 г.), узвёў мураваны кас- 
цёл Святой Тройцы і кляштар бернардынаў у Друі (1640--1646 гг.) і ў 
Гародні (1648 г.), фундаваў кармелітаў у Бялынічах і езуітаў у Бярэсці 
(1658 г.), бернардынаў і рэгулярных латэранскіх канонікаў у Слоніме, 
боніфратраў і езуітаў у Навагрудку, дамініканаў у Чарнобылі, пабуда- 
ваў касцёлы ў Бярэзіно, Бешанковічах, Сямятычах, Дзяцелу і Чарэі, 

уніяцкую царкву ў Шчаўрах, шпіталі ў Ружане і Талачыне. За 68 тыся- 
чы талераў фундаваў сярэбраную труну для мошчаў архіепіскапа полац- 
кага Іясафата Кунцэвіча. 

Пры сваім двары ў Ружане (Ружанах) ён арганізаваў капэлу. Тут жа 
была бібліятэка (каля З тысяч тамоў), з якой кніжкі ён даваў часова ка- 
ралю Уладзіславу Вазу. Пасля гэтая бібліятэка была перададзена ў Вілен- 
скую акадэмію. Для гэтай акадэміі ён фундаваў адкрыццё кафедраў ка- 
нанічнага і цывільнага права, а потым запісаў прыбыткі з маёнтка 
Пачаевічы (Аршанскі павет) на ўтрыманне чатырох прафесараў кананіч- 
нага іцывільнага права. Казімір Леў Сапега тытулаваўся графам на Бы- 
хаве і Сапежыне. Лічыўся сучаснікамі добрым прамоўцам і руплівым 
гаспадаром. Увайшоў у гісторыю як палітычны дзеяч сваёй неспакой- 


най для краю эпохі. 

Урсула Францішка 
РАДЗІВІЛ 
(1705-1753) 


і задумацца пра шляхі развіцця тэатраль- 
най культуры Беларусі, паглядзець у яе вы- 
токі, то нельга не ўбачыць неадназначнасці 
яе праяўлення ў ХУПІ ст. і парадаксальнасці працэсу яе фарміраван- 
ня: яе нацыянальныя рэаліі спалучаліся з каштоўнасцямі іншаэтні- 
чнымі. 

У гэтай культурнай плыні нараджаўся свецкі тэатр, ва ўзнікненні 
якога вялікую ролю адыграла творчасць Урсулы Францішкі Радзівіл -- 
«адной вучонай літоўскай дамы» (так называлі яе сучаснікі), першай 
жонкі нясвіжскага ардыната, вялікага гетмана літоўскага князя Міхала 
Казіміра Радзівіла (Рыбанькі). 

Княгіня Урсула паходзіла з старажытнага роду Карыбутаў-Вішня- 
вецкіх. Нарадзілася яна 183 лютага 1705 г. у Чартарыйску, у сям'і Яну- 
ша Антонія Вішнявецкага, кашталяна кракаўскага. Атрымала бліску- 
чую хатнюю адукацыю, ведала тры мовы, арыентавалася ў літаратурных 
навінках, рана пачала пісаць вершы. 

У шлюбе Урсула была шчаслівая, вельмі кахала свайго мужа: пісала 
яму палкія паэтычныя пасланні і падаравала 861!) дзяцей, якія, па волі 
лёсу, памерлі ў маленстве (з яе сыноў дажыў да старасці толькі адзін -- 
любімец шляхты, праславуты Пане Каханку, князь Караль). Але была і 
асабістая драма, і пачалася яна задоўга да смерці дзяцей: маці князя 
«Рыбанькі» -- Ганна з Сангушак -- вельмі пратэставала супраць будуча- 
га шлюбу і дала згоду на яго толькі пад моцным ціскам радні. 

Неабходна адзначыць, што княгіня Урсула была не беднай. Ужо па 
шлюбнаму кантракту яна прынесла ў дом Радзівілаў 40 тысяч залатых 

дукатаў, а пасля смерці дзядзькі -- канцлера вялікага літоўскага, 
пісьменніка і паэта Сервацыя Вішнявецкага -- вялікія зямельныя на- 
дзелы: гарады і маёнткі на Валыні, у Кракаўскім, Кіеўскім і Браслаўскім 
ваяводствах, тысячы прыгонных. 

Вяселле Урсулы з князем Рыбанькай згулялі 22 красавіка 1725 г. 
Затым -- на працягу года -- традыцыйнае наведванне родавых вотчын, а 
Новы год яны адзначылі ў Варшаве, на карнавале. Толькі потым -- У 
1726 г. -- маладых сустракалі ў Нясвіжы: княгіня Урсула становіцца 
паўнапраўнай гаспадыняй у зноў адбудаваным замку, які моцна пацяр- 
пеў ад шведаў у 1706 г. 

Па складу характару княгіня была сентыментальнай, цікаўнай і ак- 
тыўнай. Яна занялася ўпарадкаваннем інтэр'ераў замка, упэўніла мужа 
аднавіць дзейнасць друкарні, прывесці ў добры стан бібліятэку і знака- 
міты архіў, зацікавілася вырабамі ўрэцкай гуты. Урсулу не задавальняў 
побыт нясвіжскай шляхты, напоўнены бясконцымі паляваннямі, баля- 
ваннямі і абжорствам. Яна марыла пра тэатральныя прадстаўленні, па- 
добныя на тыя, якія яна бачыла ў Вішняўцы, у прыдворным тэатры свай- 
го дзядзькі. Спектакль «Прыклад справядлівасці», які паказалі ў 1740 г. 
іншаземцы, што жылі пры нясвіжскім двары, яе не задаволіў. Яна выра- 
шае адкрыць свой -- «замкавы» -- тэатр, для якога будзе пісаць п'есы. 
Іх будзе 16 - трагедый, камедый і оперных лібрэта. Яна ўпершыню пе- 
равыдае на польскай мове Мальера, выдае свае «Камедыі і трагедыі», 
якія даследчыкі ХХ стагоддзя аднясуць да ўнікальных «тэатральных 
прымітываў» эпохі сармацкага барока. 

Нясвіжскі аматарскі тэатр У .Ф.Радзівіл, як з'ява, не мае аналагаў У 
тэатральнай культуры славянскіх народаў. Ён з'явіўся на мяжы шля- 
хецка-сармацкай культуры ХУП ст. -- першай паловы ХУШ ст. і заход- 
нееўрапейскай культуры ў той перыяд, калі ў межах Вялікага княства 
Літоўскага адсутнічаў прафесійны тэатр, але яшчэ вельмі распаўсюджа- 
най была школьная сцэна. Драматургія У.Ф.Радзівіл, са слоў Ю.Кжы- 
жаноўскага, «стала своеасаблівым дакументам прымітыўнай, але бага- 
тай літаратурнай культуры, якая аднолькава цікавілася лёсам чалавека, 
аб'ядноўвала ў сабе княжацкі замак і бедную сялянскую хату». 

І культуру гэту вызначала ў першую чаргу творчасць Урсулы 
Радзівіл. Створаныя ёю «Камедыі і трагедыі» былі спачатку надру- 
каваны ў Нясвіжы, а затым -- восенню 1754 г. -- удрукарні Гершона 
Галеві з Жолквы і ўжо ў той час былі вельмі рэдкімі. Кніга была ўпры- 
гожана гравюрамі на медзі львоўскага мастака М.Жукоўскага, у якіх 

адлюстраваліся непасрэдныя ўражанні мастака ад убачаных паста- 
новак. Сярод іншых матэрыялаў, якія расказвалі пра ранні этап няе- 
віжскай сцэны, могуць быць названы запісы ў дзённіку «Дыярыуш»? 
князя Рыбанькі, а таксама лісты Якуба Побуга Фрычынскага, арга- 

нізатара амаль усіх пастановак княгіні Урсулы і абвязковага іх удзель- 
ніка ў якасці акцёра-аматара. 

Творы У.Ф.Радзівіл, напісаныя цяжкой рыфмаванай прозай, адлю- 
строўвалі перш за ўсё не патрэбы нясвіжскага гледача, які далучаўся да 
тэатра як да віду мастацтва, а асабісты настрой і густ самога аўтара. 
Праблематыка камедый і трагедый У.Ф.Радзівіл, жанравыя межы якіх 
былі даволі неакрэсленымі, не выходзілі за кола пытанняў маралі, ся- 
мейнай і васальнай вернасці, пастаральнага кахання, якое пераадолела 
ўсе перашкоды, трываласці рэлігійных поглядаў, пакарання за зло і ве- 
раломнасць. Але ў той жа час нельга не заўважыць, што на іх пачына- 
юць уплываць ідэі Асветы, якія з сярэдзіны ХУП ст. актыўна ўздзейні- 
чаюць на настрой думак адукаванай часткі шляхты і гараджан. Аднак у 
канкрэтнай драматургіі княгіні Урсулы новае светабачанне атрымала да- 
статкова спрошчанае адлюстраванне. І на структуры, і на форме яе тво- 
раў яскрава відаць адбітак дастаткова прымітыўных уяўленняў аўтара 
пра законы драматургіі (напрыклад, дзеянне магло адбывацца па-за ча- 
сам і месцам). 

Сюжэты для свіх «пастаральна-рамансавых» п'ес і «свецкіх містэ- 
рый» У.Ф.Радзівіл брала з сярэдневяковых драм і народных казак, ан- 
тычнай міфалогіі, арабскіх і персідскіх гумарэсак, спалучаючы неспа- 
лучальнае ў самых незвычайных варыяцыях. У яе камедыях і 
трагедыях маглі існаваць самыя розныя персанажы: арлекіны, якія 
прыйшлі ў Нясвіж з італьянскай камедыі дэль артэ і балетаў Францыі 
ХУШст., атаксама героі са школьных драм, рэнесансных навел Бака- 
чыо і Героніма Морштына, фарсаў і народных легенд. Такі быў «твор- 
чы метад У.Ф. Радзівіл», які яскрава адлюстраваў спецыфіку мясцо- 
вай культуры барока ў яе своеасаблівай пераходнай форме ад 
сярэдневяковых відовішчаў да тэатра новага часу. 

Асноўным выканаўцам ролей у аматарскім «замкавым» тэатры 
княгіні Урсулы спачатку былі члены сям”і князя, госці, прыдворныя, а 
таксама настаўнікі танцаў іспеваў. У масавых сцэнах прымалі ўдзел пры- 
гонныя музыканты і пеўчыя капэлы, слугі замка, а ў далейшым і жыха- 
ры горада. 

Першая камедыя У.Ф.Радзівіл -- «Дасціпнае каханне» -- убачыла 
свет 18 чэрвеня 1746 г. З-за адсутнасці памяшкання, прыстасаванага для 
пастановак, спектакль вырашана было паказаць у Альбе -- загараднай 
рэзідэнцыі, за Нясвіжам. Пад адкрытым небам была пабудавана арачная 
дэкарацыя, для знатных гледачоў і духавенства былі пастаўлены кана- 
пы (дробная шляхта і афіцэры нясвіжскага гарнізона глядзелі прадстаў- 
ленне стоячы). Па жанру «Дасціпнае каханне» -- камедыя-пастараль, 

падобная да італьянскай камедыі дэль артэ з песнямі і танцамі. 

СУ.Ф.Радзівіл, напісаўшы сваё «Дасціпнае каханне», унесла ў кано- 

ны італьянскай камедыі масак свае карэктывы: яна дае новае імя Панта- 
лоне -- Люцыдор, пасяляе яго ў Егіпце (?), пераўтварае з купца ў багата- 
га пастуха і ўзнагароджвае яго тузінам дачок. А далей усё па традыцыі: 
Люцыдор стары і набожны, недаверлівы і сварлівы, любіць знаходзіць у 
сябе хваробы і траціць прытомнасць, носіць акуляры і не ведае, як уса- 
чыць за нявіннасцю сваіх дачок. 

Што ж датычыцца апошніх, то ноччу яны арганізоўваюць «у пала- 
цы» патаемныя сустрэчы з пастухамі. Двойчы заспетыя сваім падслепа- 
ватым бацькам, якога будзяць песні і танцы, яны паспяваюць паставіць 
сваіх каханкаў на пустыя пастаменты ў арках і выдаць іх за купленыя 
імі мармуровыя скульптуры. У цэнтры інтрыгі -- Арлекін: менавіта яму 
належыць ідэя «жывых статуй», ён просіць іх «не круціць нічым і не 
марочыць галаву». Але ўсё марна. Разбуджаны ў трэці раз, Люцыдор 
застае ўсіх на месцы злачынства -- у чае імправізаванага канцэрта. Ён 
выганяе пастухоў з хаты, адачок адпраўляе пасвіць авечак і «часаць воў- 
ну». Калігнеў праходзіць, Люцыдор засмучаецца: ён успамінае свой ста- 
ры ўзрост і свае «хваробы», лічыць, што прыйшла яго смерць. Загадвае 
паклікаць урача і траціць прытомнасць. З'яўляецца ўрач -- персанаж, 
які нясе ў сабе рысы героя італьянскай камедыі масак і ў той жа чае 
чымсьці нагадвае герояў школьных і батлеечных інтэрмедый. Ён гаво- 
рыць адначасова па-лацінску, па-нямецку і па-французску, блытаючы 
ўсё з благім польскім, мітусіцца, ахкае, шукае пульс і «дух» у Люцыдо- 
ра і пакутліва ўспамінае, колькі і чаго яму даў, асабліва «спірытусу», і 
гучна выказвае сваё задавальненне, калі Люцыдор ажывае. Затым яны 
ўдваіх ідуць за парадай да багіні Ізіды, якая прапаноўвае Люцыдору аб'яд- 
наць каханкаў і скончыць справу мірам. Усё скончылася вяселлем пас- 
тухоў і пастушак і «канцэртам італьянскім» -- як і належыць у камедыі 
дэль артэ. 

На працягу дзеяння ў тэксце камедыі былі вясёлыя куплеты, жарты 
і віншаванні акцёраў-аматараў у адрае імянінніка -- князя Рыбанькі, а 
багіня палявання чытала ў яго гонар панегірычныя вершы пад акампа- 
немент музыкі сатыраў. 

Мова галоўнага героя камедыі, Люцыдора, як і Арлекіна, была 
простанароднай, пастухоў і пастушак -- больш прыгожай і пабудава- 
най па ўсіх правілах ласкавых размоў («далікатнасці»), У асобных мес- 
цах куртуазнай, напышлівай і вычварнай, што лічылася прыкладам доб- 
рага тону ў шляхецкіх колах. У камедыі з'яўляюцца жаночыя вобразы, 
якія ў наступных творах У .Ф.Радзівіл пачынаюць несці галоўную ідэй- 
ную аснову, атрымліваюць далейшае развіццё і становяцца тыповымі для 
сентыменталізму, які нараджаецца: гераіні У .Ф.Радзівіл разумныя, зна- 
ходлівыя, самаадданыя, верныя ў каханні і шлюбе. Яны патрабуюць У 
адказ глыбокага пачуцця і належнага саюза. 

Што ж датычыцца Арлекіна, то ён узнікае на нясвіжскіх падмурках 
яшчэ тройчы. Згодна з гравюрай М.Жукоўскага ў 1749 г. Арлекін пры- 
маў удзел у інтэрмедыі да камедыі У.Ф.Радзівіл «Убачанае не пра- 
ходзіць» (перапрацоўка «Бліскучых палюбоўнікаў» Мальера), год таму 
яшчэ ў адной камедыі княгіні Урсулы -- «Суддзя без розуму», дзе ён да- 
памагае цудоўнай Зумруд ажаніць дурнога суддзю з брыдкай Джыдотай. 
А трэці раз Арлекін з'яўляецца ў якасці аднаго з галоўных персанажаў 
камедыі У.Ф.Радзівіл «Загана ў цянётах» (была пастаўлена ў нясвіжскім 
тэатры ў 1751 г. івытрымала шэсць прадстаўленняў). 

«Загана ў цянётах» не была дакладнай копіяй італьянскай камедыі 
масак. Яна па сваіх жанравых прызнаках можа быць аднесена да «уе- 
ходніх фарсаў», тыпічных для ХУШ ст. і для «сармацкага» барока. Ас- 
новай камедыі стаў распаўсюджаны ў літаратуры і фальклоры многіх 
народаў сюжэт аб юрлівых багатых нягодніках, якіх заманіла ў пастку 
спрытная і разумная жанчына. У творы княгіні Урсулы ёю стала мала- 
дая і кемлівая Аруя, жонка старога і бязвольнага купца Бануты, які па- 
зычыў усе свае грошы Урачу, Суддзі і Губернатару. Купцу пагражае бан- 
крутетва. Але калі Банута звяртаецца да даўжнікоў з просьбай вярнуць 
даўгі, то замест грошай атрымлівае кпіны і кухталі. Банута ў адчаі. Як 
ён лічыць, усім у хаце «пагражае галодная смерць». Напалоханы і яго 
слуга Арлекін: калі ўсе памруць з голаду, то памрэ іён, а як тады ажаніц- 
ца з Лаурай. Ён прапаноўвае сваёй гаспадыні дзейнічаць. Аруя па чарзе 
наведвае даўжнікоў разам з Арлекінам, які перад наведваннем павучаў 
яе, як «прыстойна» апрануцца для гэтага выпадку і паводзіць сябе 
(«глядзі сціпла, усміхайся, вытры нос і апусці вочы»). Урач, Суддзя і 
Губернатар, перад якімі Аруя як бы ненарокам зняла чадру, так былі 
ўражаны яе хараством, што паабяцалі не толькі вярнуць доўг мужу, але 
і заплаціць ёй у некалькі разоў больш, але пры ўмове, што яна патаемна 
прыме іх у сябе. Губернатар прапаноўвае Аруе наогул кінуць Бануту і 
стаць яго жонкай, а Бануце, у якасці кампенсацыі, абяцае аддаць сваю 
старую жонку, якая яму абрыдла. Аруя вырашае правучыць нягоднікаў 
і прыцягвае да інтрыгі сваіх слуг -- Арлекіна і Лауру. Спачатку яна да- 
ручае Арлекіну купіць тры вялікія куфры, а Лауры -- прыгатаваць ба- 
гатую вячэру. Затым пасылае іх да даўжнікоў з прапановай прыйсці на 
спатканне і прызначае ім усім розны час. Спектакль адбываецца па адзі- 
наму сцэнарыю: ад кожнага «каханка» Аруя атрымлівае грошы, просіць 
зняць «шапку, жупан, кунтуш, пояс і боты» ісесці за стол, а затым з'яў- 
ляліся слугі і палохалі навіной пра нечаканае вяртанне Бануты. Аруя 
хавала кожнага ў адзін з куфраў. Затым -- візіт са акаыай у палац. Сул- 
тану паказваюць, што ў куфрах. 

У вынікуюрліўцы адпраўлены ў турму, бага» прызначаецца губерна- 
тарам, Арлекін -- суддзёй, а Аруя выратоўвае свой гонар і маёмасць сям'і. 

Вобразы Арлекіна і Лауры (Фантанескі), якія прышлізкамедыідэль 
артэ, атрымалі мясцовую інтэрпрэтацыю. Яго маска відазмянілася, хоць 
адметныя рысы італьянскага Арлекіна ХУП ст. гэты персанаж захаваў. 
Сярод спецыфічных якасцей Арлекіна выдзяляюцца «весялосць» і «цу- 
доўная наіўнасць», «уменне выкручвацца з непрыемнага становішча, а 
таксама лоўкасць У дасягненні мэтаў». Польскі варыянт камедыі дэль 
артэ на свет не з'явіўся; не спалучыўся Арлекін са спрадвечнымі фальк- 
лорнымі вобразамі, як гэта адбылося, напрыклад, У Германіі і Аўстрыі ў 
ХУШ ст. Але сваю, спецыфічна «сармацкую» характарыстыку ён усё 
ж атрымаў на нясвіжскай сцэне. Ён характарызаваўся ва ўсіх творах 
У.Ф. Радзівіл як «верны васал», давераны слуга сваіх гаспадароў, які 
стаяў на варце іх інтарэсаў. Ні ў адной камедыі княгіня Урсула не пад- 
крэслівала, што Арлекін плебей: калі гэта было неабходна на працягу 
дзеяння, ён прызначаўся на шляхецкія пасады. Такім чынам з'явіўся 
нясвіжскі Арлекін -- дробны шляхціц, які гаварыў па-польску. Але, як 
і належыць шляхціцу «шарачковаму», яго мова была вельмі далёкай ад 
патрыцыянекай куртуазнасці. Напрыклад, раззлаваўшыся на Лауру, 
Арлекін мог назваць яе «паганкай», а ў добрым настроі адпусціць камп- 
лімент яе прыгажосці: сказаць, што яна «гладкая і белая, як спіна ў 
свінні». У камедыі «Загана ў цянётах» ён бліжэй за ўсё да народнай пер- 
шаасновы. А якая ў Арлекіна багатая фантазія, як ён праводзіць інтры- 
гу, з якім размахам і «густам» (гэта ён заганяе ўпартага суддзю ў куфар, 
спалохаўшы яго да смерці паведамленнем, што варочаецца Банута і вядзе 
дахаты разам з братам усю сваю радню)! Арлекін, створаны У.Ф.Радзівіл, 
не толькі прастадушны, але і практычны, а ў пытаннях маралі -- без 
асаблівых забабонаў. Напрыклад, ён ніяк не можа зразумець, чаму яго 
гаспадыня не згадзілася стаць палюбоўніцай на адзін вечар Урача, Суддзі 
і Губернатара, калі тыя, як ён падлічыў, паабяцалі ёй цэлых дваццаць 
тысяч дукатаў: «З-за такой дробязі губляць грошы! Падумаеш -- знева- 
жэнне! Нічога бы ад цябе не страцілася! Гэта крыўда не вялікая, быц- 
цам б табе прыснілася». 

У 1746 г. княгіня Урсула стварае камедыю «Справа божага лёсу» 
(«Вынік божага лёсу»), для якой выкарыстоўвае матыў папулярнай у 
Заходняй Еўропе цудоўнай казкі «Прынцэса ў хрустальнай труне». Гэта 
казка ў свой час была апрацавана Шарлем Перо і ў 1697 г. увайшла ў 
зборнік «Казкі маёй маці Гусыні» пад назвай «Спячая прыгажуня». У 
1747 г. у княгіні з'явіўся новы твор, камедыя «Каханне -- зацікаўлены 
суддзя», у аснову якога быў пакладзены антычны міф пра траянскага 
царэвіча Парыса і цудоўную Алену. 

Неабходна адзначыць, што, звяртаючыся да антычных крыніц або 
іх тагачасных пераказаў, У .Ф.Радзівіл дастаткова вольна перапрацоўва- 
ла міфы: уводзіла новых персанажаў, змяняла імёны, ставіла акцэнты 

натым, што лічыла важным, і пакідала без увагі тыя падзеі, якія не змя- 
шчаліся ў светаўспрыманні або ішлі ўразрэз з этыкай традыцыйнага шля- 
хецкага сарматызму. 

Камедыя «Каханне -- зацікаўлены суддзя» была напісана, як ібылыя 
творы, цяжкой рыфмаванай прозай. У п'есе была празмернасць дыдактыч- 
ных сентэнцый і сентыментальных выказванняў і вельмі мала дзеянняў. 

У.Ф. Радзівіл паказвае не ўсю гісторыю Парыса (трагічныя падзеі 
Траянскай вайны і яго смерць не ўвайшлі ў п'есу). Яна выбірае з «біяг- 
рафіі» героя найбольш рамантычныя і гераічныя падзеі, якія дазваля- 
юць разгарнуць малюнак яго палюбоўных прыгод (з 1000 строф камедыі 
амаль трэць аддадзена любоўнай рыторыцы німфы Эноны і патэтычным 
разважанням пра каханне Алены і Парыса), паказаць гераізм і моц апош- 
няга (сцэны перамогі над бандытамі на гары Ідзе, над знакамітымі са- 
пернікамі на спаборніцтвах у Троі), а самае галоўнае -- правесці думку 
пра тое, што суддзёй багінь, каханым німфы Эноны і мужам самай цу- 
доўнай жанчыны Грэцыі -- Алены, смелым пераможцам мог стаць толькі 
той, у каго ў жылах «блакітная кроў», г.зн. спадчынны патрыцый. Аў- 
тар невыпадкова вуснамі пастуха Фаусціна, які выхоўваў Парыса, гаво- 
рыць даволі характэрную сентэнцыю: «пастух застанецца пастухом, а 
кароль каралём заўсёды будзе». 

Відаць, Эноне свядома не адведзена належнага месца ў п'есе, хоць 
яна прысутнічае ў многіх сцэнах. У трактоўцы У.Ф.Радзівіл Парыс не 
павінен быў стаць мужам німфы (хоць у міфе ўсё наадварот: Энона была 
першай жонкай Парыса і нарадзіла яму сына), а толькі Алены. Тое, што 
Парыс украў жонку цара Менелая, не заемучала княгіню -- «кесарава 
кесару». Такая інтэрпрэтацыя антычнага міфа адпавядала настроям няс- 
віжскага патрыцыята. 

Трэба адзначыць, што княгіня зрабіла дзеючымі асобамі свайго тво- 
ранетолькі ўсіх асноўных герояў міфа і жыхароў Алімпа, але ідадала да 
іх некалькі «канфідэнтак» і «канфідэнтаў», паслоў, бабу-варажбітку і 
алегарычную фігуру Разладу. 

Пераказваючы паслядоўна падзеі міфа аж да аб'яўлення грэкамі вай- 
ны Троі, У.Ф.Радзівіл захавала тыя часткі падання, якія былі своеасаб- 
лівымі (напрыклад, сон Гекубы: ёй прыснілася, што яна нарадзіла фа- 
кел, ад якога ў полымі загінула Троя). У гэтым даволі яскрава 
адлюстравалася «барочнае» успрыняцце міфалогіі аўтарам. У той жа час 
яна змягчыла ўсе сітуацыі, у якіх назіралася жорсткасць царскіх асо- 
баў. Касандра была прадстаўлена толькі як прадвесніца (у супярэчнасць 
міфу яна ніколі не рабіла замаху на жыццё свайго царствуючага брата). 
Іншымі словамі, трагічны пафас міфа аўтар перавяла ў дастаткова бяск- 
рыўдны бытавы план «ідэальных адносін», якія павінны былі панаваць, 
на яе думку, у сям'і патрыцыяў. 

Каліразглядаць гэту «камедыю» ў асяроддзі іншых тэатральных з'яў 
ХУШ ст., то няцяжка заўважыць у ёй дастаткова яскравы прыклад тэат- 
ральнага прымітыву. У творчым метадзе драматурга можна заўважыць і 
своеасаблівае «рэнесанснае» адлюстраванне гісторыі: захоўваючы кан- 
ву антычнай легенды, У.Ф.Радзівіл фактычна ўсіх герояў апранае згод- 
на са сваім часам, праектуючы на грэчаскі міф сваю эпоху з яе ідэаламі, 
этычнымі праблемамі, норавамі і звычаямі. Перанос увагі на асабістыя 
адносіны па-свойму адлюстроўвалі павевы ХУІ ст., і антычныя сюжэ- 
ты былі жаданай крыніцай для сентыменталізму, які нараджаўся. Кня- 
гіня Урсула надавала вялікую ўвагу жаночым персанажам, а ў канкрэт- 
ным выпадку -- вобразу німфы Эноны. Ён становіцца сімвалам 
самаахвярнага, бязмежнага кахання да Парыса (нездарма ў міфе німфа 
кідаецца ў яго пахавальнае вогнішча), але кахання трагічнага і знява- 
жанага. 

Камедыя «Каханне -- зацікаўлены суддзя» -- тыповы прыклад мяс- 
цовага тэатральнага барока, для якога характэрна спалучэнне патэтыкі 
і прыземленага бытавізму. У гэтым плане таксама цікавы вобраз Эноны. 
Калі ахарактарызаваць стылістыку яе мовы, то відаць, што разам з вы- 
сакамоўнымі і палкімі прызнаннямі, напісанымі ў лепшых традыцыях 
куртуазнасці, па-суседству знаходзіцца празаічны, «нізкі» пласт мовы. 
Збіраючы травы і кветкі на гары Ідзе -- на полі, дзе змагаўся Парыс з 
ляснымі бандытамі, -- Энона гаворыць сваёй «канфідэнтцы»: «Шукай, 
мая Сільвія, забароненыя травы. Лекавае маё зелле, якое нарадзілася на 
крывавым ратным полі. Лясны мак вельмі добры. Палын горкі з маяра- 
нам неабходны ад болю ў сэрцы. Гваздзік з цюльпанам -- гарачку лечыць. 
Рута, божадрэўка, мята вылечыць, у каго па маладосці боль пячэ 
страўнік. Іеленія з язычкамі, ветоніка з мальвай кроў ачышчаюць таму, 
хто хутка вып”е ўсё з адварам гарбаты». Энона збірае лекавае зелле так, 
як гэта рабілі знахаркі-траўніцы ў часы У.Ф.Радзівіл; лясная німфа дае 
рэцэпты, якія, відавочна, узяты аўтарам з хатняга «лячэбніка». 

Тэатр барока быў у першай палове ХУШ ст. эмблематычным. Як 
школьная, так іаматарская сцэна гэтага часу ахвотна звярталася да роз- 
ных знакаў ісімвалічных атрыбутаў, якія «тлумачылі» публіцы значэн- 
не персанажа. Не мінула гэта і творы У.Ф.Радзівіл, пра што сведчыць 
гравюра М.Жукоўскага са сцэнай «Суд Парыса» з камедыі «Каханне -- 
зацікаўлены суддзя». На гравюры перад Парысам стаяць антычныя 
багіні, як знатныя дамы часоў Людовіка ХІУ, а адзіным указаннем, што 
гэта жыхаркі Аліпма, былі сімвалы. На гравюры былі і наіўныя лубя- 

ныя дэталі -- завітыя баранчыкі і «яблыка раздору», якое ў п'есе ўпамі- 
наецца як залатое, яно на гравюры мела нават надпіс -- «Самай найпры- 
гажэйшай». нача 

У 1748 г. У.Ф.Радзівіл стварае сваю першую трагедыю пад назвай 

«Суддзя, пазбаўлены розуму». Дзеянне адбываецца ў часы імператара 
Дыаклетыяна. У аснове сюжэта -- гісторыя хрысціянскіх пакут сясцёр 
Агапіі, Хіонііі Ірыны, якія загінулі за веру ад рук рымскіх салдат. Неаб- 
ходна адзначыць, што змест трагедыі княгіні Урсулы супадае з сюжэтам 
п'есы для тэатра містэрыі -- «Дульцыліус», якую ў Х стагоддзі ствары- 
ла лаціна-нямецкая паэтэса, манахіня-бенедыкцінка Хратсвіта Гандэр- 
сгеймская. У «тлумачэнні» да яеп'есы гаворыцца: «Пакутніцтва св. дзяў- 
чат: Агапы, Хіоніі і Ірыны, да якіх ціхай ноччу прабраўся патаемна 
суддзя Дульцыліус, які хацеў насыціцца іх хараством; аднак як толькі 
зайшоў да іх, страціў розум і замест дзяўчат ціскаў і цалаваў катлы і ка- 
струлі да такой ступені, што вельмі запэцкаў у чорны колер твар і адд- 
зенне. Потым загадаў свайму наследніку Сісініусу пакараць дзяўчат. Той 
жа быў незвычайным чынам ашуканы, але ў выніку загадаў Агапу і Хіо- 
ну спаліць, а Ірыну застрэліць». 

Усе апісваемыя падзеі цалкам увайшлі ў сцэнічны варыянт княгіні 
Урсулы, а асноўная ўвага надавалася велічы і стойкасці духу, які не 
змаглі пахіснуць ні ўгаворы змяніць рэлігію, ні катаванні і зневажанні, 
на знаках боскага заступніцтва. Так, салдаты, якім Дульцыліус загад- 
вае зняславіць нявінніц, а затым «іх скуру папсаваць цярністымі роз- 
гамі», не змаглі сарваць з ахвяр адзенне, таму што сукенкі апошніх цу- 
доўным чынам прыраслі да скуры». Акрамя таго, калі Агапія і Хіонія 
гінуць у вогнішчы, іх целы застаюцца неапаленымі; Ірыну, якую Сісініус 
на забаву адпраўляе ў «лупанар», выратоўваюць два анёлы ў абліччы 
салдат. Яны падымаюць яе на «недаступную» скалу, дзе яна ўсё ж гіне 
ад стралы, паспяваючы сказаць доўгі маналог пра шчаслівае аб'яднанне 
з богам. Цэнтральнай сцэнай у спектаклі стала вар'яцтва сладастрасна- 
га Дульцыліуса, у якога боскасць забрала розум. 

Калінелічыць вар'яцкіх маналогаў Дульцыліуса, дастаткова дасціп- 
на распрацаваных У.Ф.Радзівіл, і ўстаўнога эпізода з Цэзарам, які зага- 
даў выгнаць з палаца звар'яцелага суддзю, усё астатняе цалкам супадае 
з кананічным сюжэтам. Трагедыя «Суддзя, пазбаўлены розуму» -- пер- 
шы і апошні зварот У.Ф.Радзівіл да сярэдневяковай агіяграфіі. Але, з 
пункту гледжання засваення вопыту школьнай сцэны, гэты прыклад да- 
статкова характэрны, бо са школьнай тэатральнай практыкі быў запа- 
зычаны не толькі сюжэт, але і сімультацыйны прынцып дэкарацый -- 
на сцэне сумяшчаліся адначасова кухня, турма і часоўня. 

У 1750 г. княгіня Урсула паказвае нясвіжскаму гледачу адразу ча- 
тыры творы: «Золата ў полымі», «У вачах нараджаецца каханне», «Су- 
цяшэнне пасля клопату» («Кансаляцыя ў клопатах») і «Гульні Фарту- 
ны». ачешае поста 

Трагедыя «Золата ў полымі» была пастаўлена 13 студзеня 1750 г. у 
зноў адкрытым «камедыяхаузе», які хоць і быў узведзены за два гады да 

гэтай падзеі, дакладней, перабудаваны з княжацкага манежа ў Нясві- 
жы, але затым (часова) быў закрыты, каб пабудаваць складаныя тэат- 
ральныя машыны і кулісныя станкі. У аснову свайго новага твора 
У.Ф. Радзівіл паклала драматычную навелу «Гісторыя пра Пшэмыс- 
лава, князя Асвенцімскага, і пра Цэцылію, незвычайна цярплівую жон- 
ку яго», якая ўваходзіла ў добра вядомыя ў той час «Сваркі сямейныя» 
Героніма Морштына і, у сваю чаргу, была ні чым іншым, як пераносам 
на польскую глебу навелы Бакачыо пра цярплівую сялянку Грызэльду. 
Яе муж -- маркіз Салуццо -- падвяргаў яе жорсткім выпрабаванням, з 
якіх яна выходзіла з гонарам. У перапрацоўцы У.Ф.Радзівіл навела на- 
была новыя акцэнты, з-за таго што яна пераклала дзеянне на мову вер- 
шаванага драматычнага твора, і твор набыў новую, дастаткова незвычай- 
ную форму. Аўтар адмовілася ад «класічнай» пабудовы трагедыі і 
драматычныя сцэны «перамяшала» ў поўным сэнсе гэтага слова з жар- 
таўлівымі пастухоўекімі сцэнамі -- «пастарэламі» ібалетнымі ўстаўкамі. 

І зноў Урсула як бы праектуе сваю эпоху на норавы і звычаі часоў 
Бакачыо, а ад Г.Морштына захоўвае толькі імёны і канву апавядання. 
Усё астатняе ў трагедыі робіць сваім, звычайным -- сармацкім. Італьян- 
ская сялянка Грызэльда атрымлівае ў нясвіжскім варыянце не толькі 
новае імя -- Цэцылія, але іновае сацыяльнае становішча -- шляхецтва. 
Аднак ігэтага аказвалася вельмі мала: Урсула Радзівіл прыдумвае сваёй 
гераіні новую «біяграфію»: Цэцылія не проста шляхцянка, але і прад- 
стаўніца знакамітага роду. Гераіня гаворыць, што яе бацька, калі слу- 
жыў у князя, быў « адважным рыцарам у баі» і хадзіў у «сенатарскім 
званні», але ўсё згубіў «праз фальшывыя паклёпы і майстэрскую хлус- 
ню» ворагаў-прыдворных. «Шляхецкі гонар» не дазваляў яму апусціц- 
ца нізка, ён быў вышэй за апраўданні і зневажэнні, цяпер, са слоў Цэ- 
цыліі, маці вымушана «воўну часаць і ткаць палатно на адзенне», а 
бацька «хлеб на раллі збірае ледзь жывы ад голаду». 

Цікава заўважыць, што пачынаючы менавіта з гэтага твора 
У.Ф. Радзівіл імкнецца да псіхалагічнай матывацыі паводзін герояў. 
Яшчэ далёка да шматграннага паказу характараў, але яскрава бачна 
жаданне падкрэсліць у кожным персанажы тое, што з'яўляецца галоў- 
ным і натуральным, што акрэслівае ўчынкі. Так, бацька Цэцыліі -- Тэа- 
філ -- паўстае як выразнік і носьбіт «пазітыўных» каштоўнасцей шля- 
хецтва (як і разумела, і сцвярджала ў сваіх творах княгіня Урсула). У 
трагедыі Тэафіл горды, высакародны і далікатны, для яго характэрна 
пачуццё ўласнай годнасці. Ён гатовы «хоць у подлай хаце, але сумленна 
жыць і сумленна зарабляць свой хлеб». Ён гнеўна адмаўляецца ад пра- 
пановы Пшэмыслава забраць яго дачку (памылкова зразумеўшы жадан- 
не князя бачыць Цэцылію не жонкай яго, а палюбоўніцай). 

Характарыстыка «годнасцей» Цэцыліі (яна верная, дабрачынная, 

сарамлівая, паслухмяная, будзе ціхая ў шлюбе і, самае галоўнае, «не ве- 
раломная»), не разыходзіцца з першакрыніцай. Адзінае, пто дадае но- 
вага ў яе характар У.Ф.Радзівіл, дык гэта тое, што ёй цяжка ад яе стано- 
вішча і яна, як належыць гордай шляхцянцы, «жадае памерці адразу, 
чым жыць у нястачы і чакаць смерці». Ва ўсім астатнім Цэцылія не ад- 
розніваецца ад Грызельды Бакачыо: яна безадказная, стойка пераносіць 
удары лёсу, успрымае выпрабаванні без нараканняў -- іншымі словамі, 
Урсула Радзівіл стварае чарговы варыянт жанчыны, якая кахае, што 
вельмі характэрна для яе творчасці. 

Галоўны герой зусім іншы ў параўнанні з персанажам Бакачыо. У 
навеле «Дэкамерона» маркіз Гвальтэры Салуцца браў жонкай Грызэль- 
ду ізмог «угадаць яе вялікую годнасць, схаваную за рыззём і сялянскім 
адзеннем». Князь Пшэмыслаў у тлумачэнні У.Ф.Радзівіл больш за ўсё 
занепакоены тым, што на яго «вялікакняжацкім ложку» будзе «убогая 
шляхцянка» іштотакі саюз зняважыць яго гонар. Гэтымі меркаваннямі 
і кіруецца ён у сваіх паводзінах, шукае ім апраўданне: ужо калі ён ідзе 
натакую ахвяру, то павінен сам упэўніцца, што Цэцылія будзе без пярэ- 
чання выконваць яго волю, любое жаданне, капрыз, жорсткае недарэч- 
нае жаданне. На працягу трагедыі Пшэмыслаў не толькі гаворыць, але і 
дзейнічае ў адпаведнасці з гэтым. Страшэнныя і зняважлівыя іспыты і ў 
Бакачыо, але яго маркіз больш стрыманы, там няма нават намёку на тыя 
агідныя словы, з якімі Пшэмыслаў звяртаецца да Цэцыліі пасля нарад- 
жэння дачкі: 


«Покажи, Цецилия, плод мой! Ребенка, 
Осквернившего Честь мою, отравившего Славу! 
Ты только шляхтяночка и раба моя! 

Взвесь это, подлая, и следуй за свойм господином! 
Разве можно, чтобы жило твоей крови потомство, 
Которое Честь и Государство целое обгадило!» 


З'яўленне наследніка ён «вітае» падобнымі словамі: 


«Покажи мне сына, оскорбившего мое ложе! 
Разве можно на трон посадить ниіцего?» 


Затым наступае момант, калі князь выганяе Цэцылію «з сорамам, 
карай і секвестрам». Фінал трагедыі нічым не адрозніваецца ад падзей, 
расказаных у навеле Бакачыо і ў яе польскім пераказе Г.Морштына: ге- 
раіню варочаюць дахаты, знаёмяць яе з ужо пасталеўшымі дзяцьмі, і ўсё 
заканчваецца святкаваннем. Пшэмыслаў прапаноўвае гасцям “рына 
ваць, і пачынаецца апошняя «пастарэла». 

Урсула Францішка Радзівіл. 





Чаму У.Ф.Радзівіл абірае менавіта гэту навелу, але захоўвае польскія 
імёны, дадзеныя Г.Морштынам? Верагодна, у гэтым можна ўбачыць 
жаданне аўтара, які імкнецца, каб шмат хто з саноўных гледачоў уба- 
чылі сябе ў жорсткім Пшэмыславе. Яго прататыпы былі і ў сям”і Радзі- 
вілаў. Вярхі шляхты паводзілі сябе ў асабістым жыцці разбэшчана і не 
адрозніваліся маральнай чысцінёй, жорстка паводзілі сябе з блізкімі. Але 
была, верагодна, і іншая прычына: у кожнай гераіні княгіня Урсула ба- 
чыла сябе і незнарок надзялялі яе сваімі рысамі. 

Іншыя творы У.Ф.Радзівіл, згодна з класіфікацыяй Ю.Кшыжаноў- 
скага, неабходна аднесці да таго кола твораў, які можна акрэсліць як «ан- 
тычна-усходне-пастаральны». На Кіпр пераносіць падзеі У.Ф. Радзівіл, 
калі ў камедыі «У вачах нараджаецца каханне» гаворыць пра перапетыі 
двух закадычных сябраў -- караля Паліксена і князя Філаксіпа. На 
Кіпры адбываюцца падзеі і іншай камедыі У.Ф.Радзівіл -- «Суцяшэнне 
пасля клопату», а 15 жніўня ў нясвіжскім «камедыяхаузе» гледачам 
была паказана апошняя камедыя княгіні Урсулы -- «Каханне -- цудоў- 
ная майстрыца». Сюжэт свайго твора княгіня Урсула таксама запазы- 
чыла ў Г.Морштына з яго «Сварак сямейных». У гэтым празаічным збор- 
ніку была навела «Пра Галезюша, сына Дэмакрыта, і Філіду, дачку 
Арыстыдзеса, шляхціца Кіпрскага каралеўства». У яе аснову пакладзе- 
на фабула навелы «Дэкамерона», якую Г.Морштын напоўніў польскімі 
матывамі. 

Урсула Радзівіл пайшла далей. У яе вершаванай інтэпрэтацыі ад рэ- 
несанснай авантурнай навелы мала што засталося. Яна захавала толькі 
галоўнае -- ідэю пра тое, што сапраўднае каханне можа змяніць чалаве- 
ка: дурнога прымусіць узяцца за розум, баязліўца пераўтварыць у ад- 
важнага воіна, а прастафілю і невука -- у адукаванага чалавека. 

Што ж датычыцца твораў, створаных княгіняй Урсулай у 1752 г., то 
яны маюць непасрэднае дачыненне да оперы. Менавіта ў гэтым годзе яна 
піша «камедыі» цалкам са «спевамі», якія ставяць У Нясвіжы. Першая з 
іх -- аднаактная опера. Яна называлася «Шчаслівае няшчасце», расказ- 
вала пра гісторыю выкрадання Еўропы Зеўсам, па жанры была вельмі 
блізкай да папулярнай у ХУШ ст. оперы-лібрэта. Другі твор -- гісторы- 
ка-легендарная опера ў 5 актах «Сляпое каханне не думае пра вынікі». У 
аснову яе сюжэта пакладзены грэчаскі міф пра цара Мегары Ніса і яго 
дачку Скіллу і крыцкага цара Міноса. Што гэта былі за оперы, цяжка 
сказаць. Магчыма, што ў іх, як ў зінгшпіле або французскай камічнай 
оперы, музычныя нумары перапляталіся з размоўнымі дыялогамі. Му- 
зыку да іх пісаў скрыпач Ян Цэнтыловіч, прыгонны Радзівілаў, якога 
яны паслалі вучыцца ў Рым і які, калі вярнуўся ў Нясвіж у 1751 г., уз- 
началіў прыдворную капэлу. 

У 1758 г. княгіні Урсулы не стала: 23 мая яна памерла ў маёнтку 

Пунцэвічы каля Наваградка. Пасля яе смерці тэатральнае жыццё заці- 
хае ненадоўга. Князь Рыбанька захапіўся маладой удавой, пляменніцай 
Урсулы -- Ганнай Мыцельскай і для яе забавы загадваў зноў адкрыць 
тэатральныя памяшканні ў Жолкве і Алыцы (на Украіне), пашырыць 
склад капэлы, запрасіць прафесійных акцёраў, арганізаваць балет і ства- 
рыць спецыяльную школу. 

Што ж датычыцца пастановак твораў У.Ф.Радзівіл, то яны былі 
апошнімі ў гісторыі мясцовай сцэны і пасля смерці князя Рыбанькі ў 
1762 г. больш не ставіліся. Драматургія княгіні Урсулы, архаічная па 
форме і мове, якая развівалася абасоблена і імкнулася да містэрый і ка- 
зак, даарыенталізму, вобразам-маскам камедыі дэль артэ, выканала сваю 
гістарычную місію і стала тэатральнай рэліквіяй. Яе п'есы выклікалі 
цікавасць сваёй праблематыкай толькі ў вузкім коле радзівілаўскага ак- 
ружэння, а пасля стварэння прыдворнага тэатра былі забытыя нават у 
нясвіжскім асяроддзі: яны назаўсёды перайшлі ў бібліятэку замка і вык- 
лікалі цікавасць даследчыкаў толькі ў ХХ стагоддзі. 


Еб Літаратура: 
наб барабаны Г.И.Театральная культура Белоруссии ХУШ века. Мн., 
1998-я Хаты 
9. Кузгугапоузкі 2. Таіа і Меіротепа у Міебуіега: Тубгсго8е 
Г.Е.ВадгіўгіНоуеў // Ратіеілік Теаігаіюу. 1961, а З. 

Міхал 
КАРЫЦКІ 
(1714-1761) 







а літаратурным даляглядзе Беларусі ХУШст. 
постаць новалацінскага паэта Міхала 
Карыцкага вымалёўваецца рэльефна іваж- 
ка. Яго творчасць мае своеасаблівую каштоўнасць для нашых часоў. У 
эпоху Асветніцтва, калі Еўропа разам з высокім памкненнем да спасці- 
жэння праўды і гармоніі, да ўсталявання справядлівасці і разумнасці ў 
грамадскім жыцці ўспрыняла спакусу пазітывізму, спакусу «вызвален- 
ня» ад Бога, Карыцкі не паддаўся гэтай аблуднай плыні, скіраванай на 
дэсакралізацыю чалавека, прыроды ісусвету, і застаўся паэтам хрысці- 
янскім. Сваім жыццём і творамі ён паказаў, што святасць неадрыўная 
ад самой сутнасці мікра- і макракосмаса ў іх адзінстве, што розум без 
веры не можа прывесці да ісціны. 

Карыцкі -- паэт- “філосаф і разумеў філасофію не як абстрактнае муд- 
раванне, а ў яепершасным значэнні -- як жыццё паводле спазнанай праў- 
ды. Паэт-працаўнік, ён ахвяраваў усё сваё жыццё школе, хрысціянска- 
му выхаванню і ўдасканаленню адукацыі. Да апошняй хвіліны не 
выпусціўшы з рук пяро, ён нястомна адточваў і шліфаваў свае літара- 
турныя творы, даводзячы іх да філіграннага ўзроўню. 

Нарадзіўся Міхал Карыцкі 7 верасня 1714 г. успадчынным маёнтку 
Дзітрыкі Лідскага павета Віленскага ваяводства ў не вельмі багай шля- 
хецкай сям'і. 

Пра бацькоў паэта вядома толькі тое, што бацьку звалі Аляксанд- 
рам, а маці Тарэзай. У элегіі «Да брата Караля» Карыцкі згадвае такса- 
ма сваіх братоў Анупрэя, Луку, Сымона, Андрэя і Караля. Найбольш зна- 
каміты з іх быў апошні, які задоўга да з'яўлення праграмнай кнігі 

С. Канарскага «Аб выпраўленні заганаў красамоўства» (1741), прадвес- 
ніцы класіцызму ў Рэчы Паспалітай, зрабіў вялікі ўклад у распрацоўку 
тэорыі аратарскага мастацтва гэтага накірунку, а пазней -- у абнаўлен- 
не сістэмы адукацыі. 

Дзіцячыя гады Міхал правёў у маёнтку бацькоў, а затым быў вып- 
раўлены на навучанне ў Бабруйскую езуіцкую рэзідэнцыю, пры якой 
тады існавала школа. Езуіцкія навучальныя ўстановы мелі агульную 
назву «калегіум» і, фактрычна, аб'ядноўвалі дзве ступені адукацыі: ся- 
рэдняй школы -- «гімназію» і вышэйшай, дзе вывучаліся філасофія і 
тэалогія. Гімназічнае навучанне доўжылася 7--8 год і складалася з пас- 
лядоўных курсаў граматыкі, паэтыкі і рыторыкі. Адукацыя езуітаў, як 
інаогул уся тагачасная еўрапейская, у т. л. ібеларуская, мела класічны 
характар. Гэта значыць, што асноўным яе зместам было вывучэнне лацін- 
скай і грэцкай моваў, антычнай літаратуры, міфалогіі, паэтыкі і рыто- 
рыкі. Езуіцкая школа грунтавалася на прынцыпах рэнесанснай педа- 
гогікі і мэту навучання бачыла ў «вучонай і красамоўнай пабожнасці» 
(4осіа еў еІоацепе ріебав). Гімназія вучыла сваіх выхаванцаў дасканаль- 
наму валоданню лацінскай мовай, якая тады лічылася мовай навукі 1 
літаратуры. 

Бабруйская рэзідэнцыя была заснавана яшчэ ў 1627 г., але пазней з- 
за ваенных дзеянняў на тэрыторыі Беларусі падчас вайны 1654--1667 гг. 
і Паўночнай вайны на пачатку ХУШ ст. перапыняла сваю дзейнасць. 
Школа пры ёй, зачыненая ў 1715 г., аднавілася толькіў 1725 г. з класамі 
граматыкі, паэтыкі і рыторыкі. Верагодна, што ў гэтым годзе і з'явіўся 
тут Міхал Карыцкі. Яшчэ да гэтага прыватна альбо іншым шляхам ён 
павінен быў атрымаць пачатковую адукацыю, бо езуіты пачатковым на- 
вучаннем не займаліся. 

У Бабруйску будучы паэт здабыў някепскія веды ў лацінскай 
мове, паэтыцы і рыторыцы. Магчыма, ужо тут у яго абудзіўся паэ- 
тычны дар, бо ў класах паэтыкі і рыторыкі ўсе выхаванцы вучыліся 
складаць прамовы і вершы на лацінскай мове. Выхаванне ягонага 
паэтычнага майстэрства адбывалася, відаць, ужо пазней -- у Вілен- 
скай акадэміі. 

7 чэрвеня 1730 г г. у Вільні Міхал уступае ў езуіцкі ордэн. Гэты крок 
адкрыў яму шлях да вышэйшай адукацыі і духоўнага ўдасканалення. 
Паспяхова прайшоўшы выпрабаванні ў навіцыяце (17 80--1731), Ка- 
рыцкі быў накіраваны ў Слуцк для атрымання педагагічнай адукацыі 
(17382--1783). Тут ён пазнаёміўся з Антоніем Скарульскім, пазней вядо- 
мым аўтарам падручніка па філасофіі і выдатным матэматыкам, разам з 
якім ён потым займаўся мадэрнізацыяй школьнай сістэмы. 

У 1733 г. паэтпрыехаў у Вільню для вывучэння ў акадэміі курса філа- 
софіі, які доўжыўся тры гады і ахопліваў логіку, фізіку і метафізіку. 

Апрача таго, студэнты штудыявалі этыку, вышэйшую матэматыку ды 
іншыя прадметы. Вывучаліся і ўсе асноўныя еўрапейскія мовы. Вілен- 
ская езуіцкая акадэмія ў той чае адрознівалася вельмі высокім узроўнем 
адукацыі і пераўзыходзіла другі універсітэцкі цэнтр Рэчы Паспалітай 
2. вядомую Кракаўскую акадэмію. 

Група, у якой вучыўся Міхал, была невялікаю: апрача яго вядомыя 
імёны яшчэ пяці чалавек, сярод іх варта адзначыць Людвіка Сестраві- 
тоўскага. Хутчэй за ўсё, гэта ён з'яўляецца адрасатам оды Карыцкага 
«Да Людвіка, які гасцюе ў паэта». Мяркуючы па назве 1 цёпламу тону 
твора, Людвік быў сябрам Карыцкага. Іх магло збліжаць не толькі су- 
меснае навучанне, алеіагульныя літаратурныя інтарэсы: абодва мелі па- 
этычны дар і пісалі лацінскія вершы. 

У 1736 г. паэт скончыў філасофскі факультэт, бліскуча здаўшы ўсе 
іспыты ды атрымаўшы ад экзаменатараў наступную цікавую характа- 
рыстыку: «здольныя ўсе, а асабліва апошні, які пераўзыйшоў усіх» (Ка- 
рыцкі здаваў экзамен апошнім). ; 

Пасля заканчэння філасофскага факультэта ўсе выпускнікі звычай- 
на накіроўваліся выкладчыкамі ніжэйшых класаў у калегіумы Беларусі. 
Карыцкі, як самы здольны, быў пакінуты ў Віленскай акадэміі, дзе ў 
1736-- 1738 гг. выкладаў граматыку ў першых класах. 

У 1738 г. яго перавялі ў Варшаўскі калегіум, які адміністратыўна 
належыў да Літоўскай езуіцкай правінцыі, на пасаду выкладчыка паэ- 
тыкі. У гэтым жа калегіуме з 1739 г. ён становіцца студэнтам тэалагіч- 
нага факультэта. Тэалогія ў калегіумах і акадэміі вывучалася 4 гады, 
прычым курс дыецыплінаў уключаў не толькі багаслоўе, але і розныя 
іншыя гуманітарныя навукі. У 1742 г. Карыцкі вяртаецца ў Віленскую 
акадэмію, каб прадоўжыць тут вывучэнне тэалогіі. Сярод выкладчыкаў, 
якія маглі весці ў паэта некаторыя прадметы, вылучаліся Марцін Быст- 
рыцкі, чалавек перадавых поглядаў і вядомы ў Еўропе матэматык, атак- 
сама Фелікс Вяржбіцкі, цудоўны педагог, выкладчык старагабрэйскай 
мовы. За год да заканчэння акадэміі Міхал прыняў святарскі сан, а ў 
1743 г. здаў іспыт за ўвесь курс тэалогіі. 

Скончыўшы курс тэалогіі іатрымаўшы вышэйшую свецкую і духоў- 
ную адукацыю, ён мусіў яшчэ адзін год быць у так званым «доме трэцяй 
пробы» ў Вільні, каб падрыхтавацца да будучай пастырскай і педагагіч- 
най дзейнасці. Тут ён зноў апынуўся разам з Антоніем Скарульскім, і 
мажліва тады ў іх канчаткова акрэсліліся планы ўдасканалення езуіц- 
кай педагогікі. 

Наведваючы лекцыі знакамітых прафесароў, пад час навучання Ў 
Вільні і Варшаве, Карыцкі меў магчымасць пазнаёміцца з дасягненнямі 
сусветнай навукі, зновымі ідэямі, вывучыць новыя істаражытныя мовы, 
матэматычныя і гуманітарныя дысцыпліны. Усётэта знайшло потым сваё 

ўвасабленне ў ягонай асветніцкай дзейнасці і паэтычнай творчасці. У 
1744 г. паэта накіроўваюць выкладчыкам паэтыкі і рыторыкі ў Мінскі 
калегіум. А ў 17145/46 навучальным годзе ён зноў апынуўся ў Віленскай 
акадэміі, дзе выкладаў рыторыку і атрымаў ступень магістра філасофіі і 
вызваленых навук. 

Якраз тады ў выкладчыцкіх колах разгарэлася спрэчка пра стыль у 
рыторыцы, што азначала фармаванне новых класіцыстычных поглядаў 
у літаратурнай тэорыі. Пасля працяглых дэбатаў генерал ордэна езуітаў 
Францішак Рэтц сваім рашэннем перапыніў дыскусію, прадпісаўшы 
браць за ўзор Цыцэрона карыстацца новым падручнікам Ювэнцыя. Гэта 
быў прагрэсіўны крок, які адпавядаў новым павевам. Выхаванне кадраў 
маладых настаўнікаў на аснове прадпісанняў генерала даручылі Карыц- 
каму. Дзеля гэтага яго накіравалі прафесарам у Слуцкую семінарыю, дзе 
ён працаваў два гады (1746-1748). 

2 лютага 1748 г. Карыцкі склаў чацвёрты шлюб (абет) і тым са- 
мым атрымаў магчымасць займаць самыя высокія пасады ў ордэне. У 
1748-1750 гг. ён знаходзіўся ў Пінскім калегіуме, а з 1750 г., пасля 
атрымання навуковай ступені доктара філасофіі, працаваў у Вілен- 
скай акадэміі прафесарам і сеньёрам філасофскага факультэта (1750-- 
1755). Сярод яго слухачоў быў знакаміты пазней пісьменнік-асветнік 
Адам Нарушэвіч. 

У 1756- 1763 гг. Карыцкі выкладаў у розных калегіумах Беларусі і 
Польшчы: Варшаве, Драгічыне, Мінску, Нясвіжы. У 1763 г. яго прыз- 
начылі рэктарам Варшаўскага калегіума. Пад ягоным кіраваннем пра- 
цавалі выдатныя дзеячы Асветніцтва Ян Альбэртрандзі, Францішак 
Багамолец, Стэфан Лускіна. У той час пры калегіуме існаваў таксама 
свецкі калегіум для шляхты, дзе выкладалі Караль Вырвіч і Адам Нару- 
шэвіч. Кантакты з гэтымі прагрэсіўнымі людзьмі, агульны дух, што па- 
наваў у школах, як найлепш адпавядалі поглядам Карыцкага. Менаві- 
тапры ягоным рэктарстве дасягнуў росквіту Варшаўскі свецкі калегіум 
для шляхты, у ім атрымалі развіццё розныя навукі. З гэтага ж часу па- 
чынаецца перыяд актыўнай паэтычнай творчасці Карыцкага: выхо- 
дзяць асобнымі выданнямі эпіграмы на Младзяёўскага і на каранацыю 
Станіслава Аўгуста, элегія да Антонія Пшэздзецкага. А крыху пазней, 
у 1766г., з'явіўся лацінскі зборнік Яна Яноцкага «Выбранае з польскай 
літаратуры», дзе былі надрукаваныя дзве згаданыя эпіграмы і яшчэ 
шэсць новых твораў. Перадрукоўка ў зборніку двух раней апублікава- 
ных вершаў сведчыць пра: вызначыце таленту паэта, пра рост ягонай 
папулярнасці. 

6 верасня 1766 г. “пааанвіа пасаду ў кіраўніка Мазавецкай пра- 
вінцыі. Як вядома, тэрытарыяльна езуіцкі ордэн падзяляўся на асістэн- 
цыі, а асістэнцыі -- на правінцыі. Тэрыторыя Беларусі ахоплівалася 

дзвюма правінцыямі -- Літоўскай і Мазавецкай, якія ўваходзілі ў 
польскую асістэнцыю. Прапрацаваўшы шмат гадоў у калегіумах Бела- 
русі і Польшчы, Міхал Карыцкі добра бачыў усе іх недахопы ітаму адра- 
зу ж пасля прызначэння, пры падтрымцы брата Караля, У той час 
польскага асістэнта, пачаў актыўна працаваць над удасканаленнем аду- 
кацыі. Карыцкі ўвёў іспыты па прадмету і методыцы навучання для кан- 
дыдатаў у выкладчыкі, адмяніў састарэлы метад дыктавання лекцый і 
прадпісаў шырока выкарыстоўваць падручнікі. Апроч таго, ён разаслаў 
рэктарам калегіумаў анкету з 17 пытанняў па ўсіх аспектах дзейнасці 
выкладчыкаў. Ён клапаціўся таксама пра забеспячэнне студэнцкіх 
бібліятэк найноўшай літаратурай у розных галінах навукі, выпісваючы 
некаторыя кніжкі з-за мяжы. Вялікая ўвага звярталася і на маральнае 
выхаванне моладзі, асабліва вучняў, якія жылі ў канвіктах (інтэрнатах). 

У 1770 г. паэт пакінуў пасаду правінцыяла і ў 1770-1771 гг. выкон- 
ваў абавязкі кансультанта ў Полацкім калегіуме, а затым быў пераве- 
дзены ў Бабруйск, дзе працаваў прапаведнікам і прэфэктам школьнай 
бібліятэкі. Прычына перамяшчэння Карыцкага з кіраўніка правінцыі 
на даволі сціплую пасаду ў Бабруйску нам невядомая, але можна мерка- 
ваць, што ягоная актыўная асветніцкая дзейнасць не зусім падабалася 
некаторым кансерватыўным колам ордэна. Магчыма, часткова будзе 
слушным выказванне беларускага паэта ХІХ ст. Уладзіслава Сыракомлі: 
«Міхал Карыцкі, чалавек з вялікімі заслугамі перад навукаю, якога ра- 
зам з ягоным братам Каралем, таксама езуітам, Альбертрандзі лічыў пер- 
шымі аднаўляльнікамі навук і добрага густу ў езуітаў і менавіта ў Літве 
(Беларусі -- А. Ж.) датаго ж значна раней, чым Канарскі выступіў са сваім 
знакамітым творам. Але езуіты не спяшаліся з рэформаю. Ведаючы пра 
талент Карыцкага, яны тым не менш далі яму марнець на прапаведванні 
ў Бабруйску...»”. 

У 1773 г., пасля скасавання езуіцкага ордэна, Адукацыйная камі- 
сія, утвораная на ягонай матэрыяльнай аснове, забрала школьныя ўстано- 
вы з-пад апекі духавенства і, улічваючы прагрэсіўныя погляды Карыцка- 
га, ягоную былую дзейнасць па. абнаўленні адукацыйнай сістэмы, атаксама 
вялікі педагагічны досвед, запрасіла яго на пасаду прэфекта Мінскага ка- 
легіума, які неўзабаве быў пераўтвораны ў ваяводскую школу. , 

Відавочна, што і на пасадзе правінцыяла, і пад час побыту ў Полацку 
і Бабруйску Карыцкі не пакідаў займацца паэзіяй. У 1771 г. выйшаў другі 
зборнік Яна Яноцкага «Новыя творы сармацкіх музаў», куды ўвайшлі 
пяць новых твораў паэта: панегірык, дзве элегіі і дзве эпіграмы.“ 

У Мінску асветнік працаваў да самай пенсіі, займаючыся амаль вык- 
лючна школьнымі справамі. Яго новыя вершы, датаваныя 1780--1181 гг., 

былі надрукаваны, відаць, ужо пасля таго, як ён па стану здароўя пакі- 
нуў працу ў школе. У апошні год працы ў Мінскай ваяводскай школе 
паводле ўказу караля Станіслава Аўгуста, вялікага знаўцы і аматара літа- 
ратуры, Карыцкі быў узнагароджаны пачэсным медалём Мегепіібіе (зас- 
лужаным). У сваім звароце да паэта кароль прапанаваў яму выдаць за ка- 
ралеўскі кошт збор твораў. Аднак у тым жа 1780 г. здароўе Карыцкага 
значна пагоршылася. 19 чэрвеня ён па хваробе быў вызвалены ад пасады. 

На пачатку наступнага года Карыцкаму была прызначаная пажыц- 
цёвая пенсія, якая павінна была выплочвацца з 1 красавіка. Аднак ска- 
рыстацца ёю яму ўжо не давялося, бо 10 сакавіка 1781 г. жыццё паэта 
абарвалася. Нават у хвіліну смерці паэт застаўся верны асветніцкім ідэ- 
алам, бо ўсю сваю небагатую маёмасць ахвяраваў на патрэбы Мінскай 
школы, дзе выкладаў у апошнія гады свайго жыцця. 

Літаратурная спадчына М. Карыцкага складаецца з вялікай коль- 
касці вершаў, лістоў і аднаго казання, якое аднак прыпісваецца таксама 
і ягонаму брату Каралю. Карэспандэнцыя паэта, што захоўваецца ў архі- 
вах Вільні, Кракава і Масквы, змяшчае мала інфармацыі пра яго жыц- 
цёвы і творчы шлях. 

На сённяшні дзень вядома 25 вершаваных твораў Карыцкага, вы- 
дадзеных прыжыццёва: 11 з іх выйшлі асобнымі выданнямі, 12 апубліка- 
ваныя ў зборніках Яна Яноцкага, а два -- асобна і ў зборніках Яноцкага. 

Мяркуючы па ўсім, прыжыццёвыя вершы асветніка карысталіся 
папулярнасцю ітаму выдаваліся вялікімі накладамі. Творы арганічна ўліва- 
ліся ў літаратурны працэс у Беларусі і ва ўсёй Рэчы Паспалітай, чыталіся 
тут, пэўным чынам уплываючы на розум і пачуцці сучаснікаў паэта. 

Першыя з'яго датаваных вершаў, відаць, -- «Аўстрыйскі Марс» (1756-- 
1757) і «Дыфірамб» (1757). Апошні вядомы паэтычны твор, надрукаваны 
пры ягоным жыцці ў 1781 г., -- «Песня», адрасаваная Кацярыне ІІ. 

Амаль праз чатыры дзесяцігоддзі пасля смерці Карыцкага ягоная 
творчая спадчына была ўпарадкавана і выдадзена Полацкай акадэміяй, 
куды аўтар пераслаў яго незадоўга да смерці. Полацкі зборнік пад на- 
зваю «Сагтіпа» (Песні) выйшаў у 1817 г. і налічваў 155 старонак. Ён ад- 
крываецца кароткаю прадмоваю пад назваю «Звесткі пра жыццё і творы 
аўтара», дзе змяшчаецца таксама вершаванае прысвячэнне Карыцкага 
свайму мецэнату і апекуну каралю Станіславу Аўгусту. Далей ідуць вер- 
шы, згрупаваныя паводле жанрава-метрычных асаблівасцяў. У першую 
частку ўключаны эпіка-панегірычныя творы. За выключэннем «Дыфі- 
рамба», усе яны напісаныя дактылічным гекзаметрам. Другая частка 
складаецца з элегіяў,метрычна ўвасобленых у памеры элегічнага дыс- 
тыху. У трэцяй -- сабраныя оды, пераважна гарацыянскія паводле па- 
мераў (толькі другая палова шостай оды напісаная леанінамі). І, нарэш- 


це, апошнюю, чацвёртую, частку “зборніка “склалі эпіграмы, напісаныя 

элегічным дыстыхам. Завяршае гэты раздзел і ўвесь зборнік эпітафія Ка- 
цярыне П. 

У кнігу ўвайшло 86 паэтычных твораў: 18 эпічных, 15 элегій, 18оді 
40 эпіграм. Творы першай часткі, куды ўключаны эпічная паэма «Пту- 
шыны сойм» і 11 панегірычна-сільвічных вершаў, паводле сваёй тэма- 
тыкі і адрасатаў можна падзяліць на такія групы: прысвечаныя Каця- 
рыне ІІ і яе саноўнікам (7 твораў), каралю Станіславу Аўгусту (9), 
паэтычныя водгукі на пажар у Вішневе (1) іна абранне беларускага аст- 
ранома Марціна Пачобута-Адляніцкага рэктарам Віленскай акадэміі (1), 
прысвечаныя лёсу езуіцкага ордэна (2), нарэшце, сатырычнае пасланне, 
адрасаванае невядомаму паэту (1), атаксама вершы, прысвечаныя Радзі- 
вілам: «Аўстрыйскі Марс» і «Дыфірамб». Усе творы гэтай часткі зверну- 
ты да асобаў, якія займалі высокае становішча, напісаны з нагоды знач- 
ных падзеяў у жыцці краіны. У жанравых адносінах склад першай часткі 
даволі разнастайны: апроч эпічнай паэмы сюды ўвайшлі творы ўласна 
панегірычныя, а таксама «фабула» (байка), «дырэ» (дакор, праклён), 
эклога і сатыра, якія часцей адносіліся тагачаснымі паэтыкамі да 
сільвічных жанраў, але часам вылучаліся асобна. Аднак усе гэтыя жан-:- 
ры згодна з паэтычнымі канонамі класіцызму ўваходзілі як падвіды ў 
агульнае паняцце эпічнай паэзіі. 

З літаратурнага боку найбольш цікавая ў першай частцы паэма «Пту- 
шыны сойм». Яна напісана з нагоды абрання Станіслава Панятоўскага 
каралём Рэчы Паспалітай у 1764 г., відаць, адразу ж пасля элекцыі. Па- 
эма ўяўляе сабой разгорнутую алегорыю, дзе кароль паказаны ў выгля- 
дзе арла, а выбарчы сойм -- у вобразе птушынага злёту. 

Фабула паэмы даволі суладная. Птушкі, якіх паўсюль чакаюць ня- 
шчасці, разумеючы, што прычынаю іхніх нягодаў ёсць анархія, адсут- 
насць адзінага, мудрага і справядлівага важака, вырашаюць абраць яго 
са свайго асяроддзя. Зляцеўшыся на агульны сход, яны прыходзяць да 
высновы, што адзіна вартымі тытулу важака могуць быць толькі арлы - 
яны паўстаюць перад чытачамі як адважныя ваяводы, справядлівыя суддзі 
імудрыя кіраўнікі. Абранне аднаго з арлоў, г. зн. Станіслава Панятоўска- 
га, каралём і агульны трыумф з гэтай нагоды завяршаюць паэму. 

Апавяданне ў «Птушыным сойме» складаецца з шэрагу эпізодаў, 
якія пераходзяць адзін у адзін, перапыняюцца маналогамі і дыялогамі 
персанажаў, апісаннямі. Пасля зачыну ідзе пераказ нягодаў птушак, якія 
ў сваіх маналогах наракаюць на розныя жыццёвыя небяспекі. Яны ўсве- 
дамляюць, што прычына гэтага -- у бязуладдзі і празмернай вольнасці, 
адсутнасці адзінага моцнага кіраўніка. Адна з птушак праслаўляе асобу 
ўладара. Іншыя, паслухаўшы яе, вырашаюць абвясціць пра агульны 
сход, каб абраць сабе гэткага правадыра. 0 І. 

“Наступнае падрабязнае апісанне месца сходу і прыбыцця яго ўдзель- 

нікаў істотна запавольвае ход дзеяння, але ў выніку ствараецца выраз- 
ны фон, на якім будуць разгортвацца далейшыя падзеі, чытач знаёміцца 
засноўнымі дзеючымі асобамі. Пералік персанажаў завяршаецца на паў- 
ліне. Ягоная рэпліка, дзе выказаная прэтэнзія на пасад, і адказ сходу, 
які адхіліў дамаганні ганарлівай птушкі, выклікае актыўную рэакцыю 
вароны, якая ў сваёй прамове прадказвае будучае панаванне арлоў. Не- 
давер сходу да прарочых словаў прадказальніцы і высоўванне іншых кан- 
дыдатураў -- гэта ключавы момант развіцця дзеяння, які вызначае да- 
лейшы ход падзеяў у паэме. Цяпер арлам застаецца толькі даказаць сваё 
права на пасад. 

Ітут сход перапыняецца надыходам ночы. Скарыстаўшыся цемраю, 
на чараду галубоў, што спыніліся на начлег, нападае пугач. Птушкі ло- 
вяць драпежніка і судзяць яго. Пры гэтым арлы дэманструюць сваю су- 
довую мудрасць, справядлівасць і непахіснасць. Яны выносяць пугачу 
смяротны прысуд. 

Пасля пакарання еход узнаўляецца, але зноў перарываецца нападам 
куніц. Арлы зараз жа ўступаюць у бітву з небяспечным ворагам і дзяку- 
ючы адвазе 1 вайсковай хітрасці адольваюць яго. 

Зноў збіраецца сход і зноў спыняецца -- цяпер ужо з прычыны на- 
вальніцы. Сярод агульнай разгубленасці і жаху толькі арлы застаюцца 
спакойнымі і непарушнымі, затуляюць сваімі крыламі ад дажджу па- 
лахлівых птушак. 

Пасля заканчэння навальніцы на сойме выступіў папугай, які ўславіў 
цноты, толькі што выяўленыя арламі. Ён прапанаваў абраць каралём 
кагосці з іх. Сход аднадушна прымае гэтую прапанову. Завяршаецца 
паэма апісаннем агульнага святкавання і радасці. 

Галоўны герой паэмы -- зборны. Гэта арлы, якія сімвалізуюць са- 
бою род Панятоўскіх. Толькі ў фінале з іх вылучаецца адзіны абраннік, 
пад якім разумеецца Станіслаў Панятоўскі. 

Характарыстыка арлам даецца праз іх дзеянні. Тыпізацыя цалкам 
адпавядае класіцыстычнаму ідэалу кіраўніка дзяржавы: мудрасць і спра- 
вядлівасць, вайсковая доблесць і адвага, клопат пра падданых. Гэтыя 
якасці і выяўляюцца ў галоўных падзеях «Птушынага сойма» -- судзе 
над пугачом, змаганні з куніцамі, эпізодзе навальніцы. 

Заклік да адзінства дзяржавы і грамадзянаў пад уладаю мудрага і аду- 
каванага манарха ў перыяд унутранага бязладдзя іцяжкага знешняга ста- 
новішча Рэчы Паспалітай -- вось галоўны ідэйны стрыжань паэмы. 

Паказ сітуацыі ў краіне перад элекцыяй, чаканні, звязаныя з абран- 
нем новага караля, ход саміх выбараў -- усё гэта суладна і паслядоўна 
ўвасоблена ў кароткай, з 509 вершаваных радкоў, эпічнай паэме. 

Разнастайнасць зместу, змена формаў выкладу, рэтардацыі і адступ- 
ленні, разгорнутыя параўнанні, нечаканыя павароты ў развіцці дзеян- 

ня надаюць паэме займальнасць, трымаюць чытача ў пастаянным напру- 
жанні. 

Займальнасці зместу адпавядае вытанчаная форма. Назіраецца цес- 
ная ўзаемасувязь між аб'ектамі, паказанымі ў творы, і ўжытымі выяў- 
ленчымі сродкамі. У апісаннях прыроды, батальных сцэнах і прамовах 
герояў гэтыя сродкі розныя. Аднак можна адзначыць і агульнае: наяў- 
насць вялікай колькасці рытарычных фігураў, складанасць, але разам 
з тым кампактнасць і сіметрычнасць сінтаксічных канструкцый, ба- 
гацце і чысціня паэтычнай мовы, развітая сінаніміка і ўдалае ўжыван- 
не тропаў, цудоўная гукавая аранжыроўка. Прыкладам паэтычнага сты- 
лю Міхала Карыцкага можа быць наступны ўрывак з «Птушынага 
сойма» у падрадковым перакладзе, дзе. апісваецца месца будучага элек- 
цыйнага сходу: 

«На шырокай раўніне было поле, раскінутае на сто югераў. Частку 
яго, звернутую на ўсход, ужо апранула жоўтым калоссем спелая Цэцэ- 
ра, якая магла б карміць гэтымі пладамі (сваіх) дзяцей - птушак. ДРру- 
гую частку, што схілялася на поўдзень, амываў маўклівай плыньню водаў 
найчысцейшы ручай; тут - даўняя радзіма хітрых ныркоў, гусей і ўтуль- 
нае паселішча пяшчотных лебедзяў. 

Частка ж, звернутая да заходзячага Фэба, і другая, падданая поўна- 
чы, якая пазбягае святла, зелянелі цяністымі параснікамі і былі цяжка- 
даступныя з-за цярністага кустоўя, хаваліі густой лістотай з уплеценымі 
кветкамі крынічку, што блукала ў зацені, амываючы шумлівым выгі- 
нам купіны ды абрывістыя скалы 1, затрымліваючы шчодра рассыпаныя 
агні Гіпэрыёна, захоўвала ад спёкі запаветную прахалоду водаў. Гэтае 
месца, захапіўшыся слодыччу ручая, выбралі сабе салаўі - род, найслаў- 
нейшы ў спеве. 

Далей ідзе гай, што адкідае цені кучаравых платанаў і забяспечвае 
спакойны начлег чародам крылатых; паблізу ўздымаюцца вяршыні хма- 
раносных гораў з расколінамі скалаў і разарваныя шматлікімі трэшчы- 
намі стромы - бяспечнае прыстанішча галубоў. Такія межы замыкалі 
прасторнае поле, дзе было выбранае месца для будучых нарадаў». 

Уражвае прасадычная дасканаласць паэмы. Напрыклад, у 200 пер- 
шых паэтычных радках заўважаны толькі 2 рытмічныя недакладнасці. 

Як класіцыстычны твор «Птушыны сойм» арыентаваны на ан- 
тычныя ўзоры, і перш за ўсё на творы Вергілія і Авідыя -- найвялік- 
шых рымскіх эпікаў. Гэтая арыентацыя можа быць выяўленая на 
ўсіх узроўнях: ад тэматыкі і ідэйнай скіраванасці да лексікі і мет- 
рыкі. Варта, аднак, зазначыць, што фармальныя элементы, якія 

маюць аналагі ў антычным эпасе, тут трансфармуюцца ў адпавед- 
насці з новым зместам. і датэзне 


Структура паэмы таксама выяўляе падабенства да старажытнага эпа- 

су:тут ёсць зачын, рэтардацыі іадступленні, разгорнутыя параўнанні, пра- 
мовы герояў ды інш. Твор напісаны традыцыйным эпічным памерам -- 
гекзаметрам дыктылічным. 

У панегірыку Марціну Пачобуту-Адляніцкаму, беларускаму астра- 
ному і свайму блізкаму сябру, з нагоды абрання яго рэктарам Віленскай 
акадэміі ў 1180 г. Карыцкі праслаўляе магутнасць чалавечага розуму і 
навуку, якая, на яго думку, мае боскае паходжанне: 


Хто першым доктарам быў? Ім стаўся Пан Бог усявышні! 
Ён калі геніяў небных са змрочных нябыту прадонняў 
Вывеў, то семя ўсіх рэчаў, якія спазнаць неабходна, 

Ў душах іх вышніх засеяў і ўсё чалавечае племя 

(Ім запоўніў ён сьвет) навучыў усялякім навукам. 


У панегірыках Кацярыне ІП з нагоды прыезду яе ў Беларусь і навед- 
вання Полацка ў 1780 г. паэт выказвае свае пачуцці замілавання род- 
ным краем, ганарыцца ягонай прыгажосцю і багатай гісторыяй, прас- 
лаўляе славянскую раку Дзвіну і старажытны Полацк, куды раіць ён 
Кацярыне перанесьці сваю сталіцу. 

У вершы «Праклён Вулкану», апісваючы пажар на жалезаплавіль- 
най фабрыцы Яхіма Храптовіча ў Вішневе, ён захапляецца прадпрымаль- 
ніцкай дзейнасцю беларускага арыстакрата і прамыслоўцы. 

У другой частцы зборніка, куды ўвайшло 16 элегічных твораў, най- 
большай мастацкай дасканаласцю вылучаецца элегія на ад'езд у Рым 
брата Міхала Карыцкага -- Караля. 

Пачуццё смутку і тугі, якое ахапіла паэта пры расставанні з братам, -- 
вядучы матыў элегіі. Гарачая любоў да Караля, адчай ад прадчування 
будучых няшчасцяў і думкі пра тое, што ён памрэ, не ўбачыўшы брата, 
складаюць пабочныя тэматычныя лініі, якія садзейнічаюць развіццю 
галоўнай. Асноўная думка элегіі -- хуткаплыннасць і крохкасць чала- 
вечага жыцця, зменлівасць лёсу і падуладнасць смерці. 

У творы можна вылучыць тры часткі: заклік, прадстаўленне тэмы і 
яе выклад. Звяртаючыся да адрасата, аўтар выкарыстоўвае такі спо- 
саб выкладу, як маналог лірычнага суб'екта. У склад гэтага ўсхваля- 
ванага, эмацыйна насычанага маналогу ўваходзяць звароты і рыта- 
рычныя пытанні, разгорнутыя параўнанні, кароткія апавяданні -- 
успаміны, апісанні духоўных узрушэнняў. Сувязь кампанентаў здзяй- 
сняецца паводле прынцыпу свабоднай асацыяцыі, а ўнутры гэтых кам- 
панентаў дробныя сэнсавыя адзінкі злучаны лагічнай і прычынна- 
выніковай сувяззю. . ; 

З глыбокім жалем паэт распавядае пра тое, як смерць забрала ўсіх 
яго родных: памерлі старыя бацькі, утапіўся ў Бузе Сымон, загінуў Лука, 

пасля доўгіх нягодаў развітаўся з жыццём Андрэй, а Анупрэй памёр яшчэ 
ў калысцы. Жыць засталіся толькі ён, Міхал, ды старэйшы Караль, на 
якім засяродзілася цяпер уся ягоная любоў. Развярэджанае ўяўленне 
малюе жахлівыя карціны. Яму здаецца, што Караль, вярнуўшыся, ужо 
не застае яго жывым. Ён нават чуе над сваёю магілаю прамову брата, 
блізкую па сваёй будове да беларускіх народных галашэнняў. 

У творы Карыцкі выкарыстоўвае разнастайныя і багатыя паэтычныя 
сродкі: лексічны арсенал лацінскай мовы, сінонімы і антонімы, удалыя 
тропы. Вось, напрыклад, адно з параўнанняў, ужытае паэтам: «Калі га- 
лубіца, выляцеўшы з гнязда ў скалах, доўга марудзіць ды не вяртаецца 
да сваіх дзетак, тады кволыя птушаняты выглядаюць з гнязда, жаласна 
пішчаць ды наракаюць, што няма мілае маці. Гэтак і мы, засмучаныя 
тваім ад'ездам, глядзім са стогнам на прамінаючыя чорныя дні». 

Выразныя стылістычныя сродкі дапаўняюцца прасадычнай і рыт- 
мічнай дасканаласцю элегіі (толькі два прасадычныя збоі на 140 верша- 
ваных радкоў твора). Які ў іншых сваіх вершах Карыцкі свядома ары- 
ентуеццатут на антычных паэтаў. Па тэматыцы элегія блізкая да асобных 
элегічных твораў Авідыя, а ў некаторых месцах да «Энеіды» Вергілія. 

Астатнія элегіі прысвечаны вядомым у Рэчы Паспалітай грамадскім 
дзеячам: Ю. А. Залускаму -- стваральніку першай у дзяржаве публіч- 
най бібліятэкі, вядомаму сатырыку Ігнацыю Красіцкаму, варшаўскаму 
біскупу Анджэю Младзяёўскаму, каралеўскаму сакратару Антонію Ка- 
сакоўскаму, падканцлеру Вялікага княства Літоўскага Антонію Пшэз- 
дзецкаму ды іншым. 

Трэцяя частка зборніка Карыцкага ўключае 18 одаў, напісаных роз- 
нымі вершаванымі памерамі, на розныя тэмы і ў рознай танальнасці. 
Характэрным для гэтага жанру можна лічыць, напрыклад, оду «Да Люд- 
віка пры надыходзе траўня». Твор адрасаваны, відаць, Людвіку Сестра- 
вітоўскаму, аднакуресніку паэта на факультэце філасофіі, аўтару не- 
калькіх лацінскіх вершаў. Верагодна, што абодвух паэтаў лучылі між 
сабою сяброўскія сувязі, а Людвік часам наведваў свайго сябра ў вёсцы. 
Як вынікае са зместу, адно з такіх наведванняў істала нагодаю для ства- 
рэння оды. 

Твор можна аднесці да прыродаапісальнай лірыкі з моцнымі элемен- 
тамі сентыменталізму. Тэма оды названая ў яе загалоўку: надыход вясны ў 
вёсцы, куды да Карыцкага прыехаў ў госці яго сябра. Уся прырода вітае да- 


рагога госця, радуецца, сустракаючы яго. Па форме выкладу ода падзяляец- 


ца на дзве часткі: апісальную і апастрафічную. У першай з іх паказваюцца 
ўцёкі зімы і надыход вясны, абнаўленне прыроды. У другой паэт заклікае 
Людвіка зірнуць на радасную прыроду, што вітае яго, просіць сонца заха- 
ваць добрае надвор'е, кліча Зэфіраў, каб яны заслалі шлях госцю кветкамі. 
“ея Тэма выдатна раскрыта з дапамогаю адпаведных сінтаксічных срод- 

каў, багатай лексікі і своеасаблівай метафорыкі. Вось, напрыклад, як 
вітае прырода і людзі прыезд Людвіка: 


Кветкамі зямля засцілае сцежку 

І павевам ветлым вясна вітае, 

Галасістых птушак суладным хорам 
Лес сустракае... 


Годзе ў травах бавіцца вам, Зэфіры! 

Кіньце гулі, хутка сюды імчыце, 

Прынясіце ў кошыках нам лілеяў, 
Кветкі нарцысаў. 


Мы аздобім сьцежку, якою будзе 

Госць вялікі йсці, чабаром духмяным, 

Ружаў цветам, браткамі, ліўнем снежным 
Белага бэзу. 


Ода напісана першай сапфічнай страфой, беззаганная ў прасадыч- 
ных і рытмічных адносінах. 

Дзве оды прысвечаны Ю. А. Залускаму, у адной з іх услаўляецца храм 
ведаў -- бібліятэка. Пытанні маралі закранаюцца ў одзе да біскупа Ан- 
тонія Валовіча, яшчэ чатыры оды напісаны з нагоды ад'езду Рымнейс- 
кага Францішка і маюць гімнічны характар, дзве закранаюць філасоф- 
скія пытанні чалавечага быцця. Вось невялікі прыклад філасофскай 
лірыкі Карыцкага - пачатак оды «Часам малое стварае небяспеку для 
вялікага»: 


Богам наканавана так, 

Каб малое нясло часам вялікаму 
Небяспеку жахлівую. 

Карабель, які змог нотаў шалёных моц, 
Вынес Япіга люты шквал, 

Пасмяяўся з пагроз злоснага Афрыка, 
Штылем спынены, ў моры стаў. 

Велізарным сланам мыш найдрабнейшая 
Хуткую часам прыносіць смерць. 

ў Дуб, які даставаў стромай вяршыняй зор, 
-..- Незгінаўся прад бурамі, 
айда “Цяжка ўпаўшы, сваёй кронай заслаў зямлю, 
-. Сцяты лёгкай сякеркаю. 


растенаве КЗ ка МеўМі . 

Апошняя частка кнігі змяшчае ў сабе 40 эпіграмаў: памер іх ад 2 да 
76 вершаваных радкоў. За выключэннем адной, усе яны напісаны эле- 
гічным дыстыхам. Часта эпіграмы складаюцца з некалькіх частак, якія 
па сутнасці могуць лічыцца асобнымі вершамі, аб'яднанымі адной 
агульнай тэмай. 

Падобным чынам пабудавана, напрыклад, эпіграма «Да аднаго паэ- 
та». Яна падзелена на чатыры часткі. Першая частка -- гэта ўступ, дзве 
наступныя -- выклад тэмы, а чацвёртая -- заключэнне з абагульняючым 
кансэптам. Тэмай твора сталі асноўныя прынцыпы паэтычнай творчасці, 
якія аўтар выкладае нейкаму паэту. Палажэнні, што абараняюцца ў эпі- 
граме, характарызуюць Карыцкага як тыповага прадстаўніка асветніц- 
кага класіцызму: паэт патрабуе ісці за жыццёваю праўдаю, карыстацца 
розумам -- галоўным інструментам творчасці, нястомна і рупліва пра- 
цаваць над творам. Згаданыя патрабаванні ўвасоблены ў алегорыі, дзе 
творчая індывідуальнасць йаэта паказваецца ў выглядзе мудрай і пра- 
цавітай пчалы. Спачатку даецца назіранне аўтара запрацаю пчолаў, якое 
вырастае ў невялікую прыродаапісальную карціну. Далей, параўноўва- 
ючы музаў з пчоламі, Карыцкі пачаргова выкладае асноўныя прынцы- 
пы творчасці. Заканчваецца твор эфектным кансэптам: 


Гэткаю згодай калі з'яднаныя з пчоламі Музы, 
Хай твая Муза тады стане руплівай пчалой. 

З яўнага ў гэтым радках схаванае зведаць імкніся; 
Толькі тады Апалон зробіцца твой мудрацом. 


“У іншых эпіграмах знайшлі адлюстраванне самыя розныя тэмы: ка- 
ралеўскай ўлады і ўплыву яе на жыццё дзяржавы, дзяржаўнай дзейнасці 
Кацярыны ІП, патрыятызму і захаплення веліччу беларускіх магнатаў 
Радзівілаў, сяброўства і сяброўскіх пачуццяў, вайны і міру, будзённых 
падзеяў. У адной з эпіграмаў паэт, магчыма, першым выяўляе рэгіяналь- 
ны патрыятызм, пагрунтаваны на назве «Белая Русь», якая актыўна 
пачала ўжывацца царскай адміністрацыяй да захопленых земляў усход- 
няй Беларусі пасля першага падзелу Рэчы Паспалітай. Ён спрабуе даць 
тлумачэнне гэтай назве і следам за адным са звычайных тлумачэнняў з 
пафасам падае іншае, больш узнёслае: «Яна атрымала назву Белай Русі 
ад бялізны сваіх снягоў ... ад чысціні душы ... яна заўсёды будзе Белай». 
Можна казаць пра пэўную трансфармацыю патрыятызму Міхала Карыц-. 
кага ад краёвага ліцвінскага, які больш выразна гучыць у першым, «да- 
падзелавым», перыядзе яго творчасці, часам у спалучэнні з патрыятыз- 
мам агульнадзяржаўным, канфедэратыўным. Пры гэтым асветнік ясна 
ўсведамляе, што Рэч Паспалітая -- гэта дзяржава двух народаў, кожны 
з якіх мае свае асаблівыя культурныя традыцыі і лёс. 0. 


не 

Біяграфічныя дадзеныя і аналіз твораў Карыцкага сведчаць, што 
большая частка яго жыццёвага шляху, амаль уся грамадская і літара- 
турная дзейнасць праходзілі ў рэчышчы Асветніцтва. 

Асновай для фармавання перадавога светапогляду асветніка стала 
выдатная класічная адукацыя, атрыманая ў сценах школы ў Бабруйскай 
рэзідэнцыі, Віленскай акадэміі і Варшаўскім калегіуме. Глыбокае зас- 
ваенне антычнай літаратуры і класічных моў, паэтычных і рытарычных 
тэорый дазволіла паэту ўзняцца да еўрапейскага ўзроўню літаратурнай 
адукаванасці. Фармаванню светапогляду іразвіццю літаратурнага тален- 
ту Карыцкага садзейнічалі знаёмства і сумесная праца з прагрэсіўнымі 
пісьменнікамі, паэтамі і навукоўцамі эпохі Асветніцтва, далучанасць да 
філасофскіх тэорый і літаратуры Заходняй Еўропы. 

Сталасць асветніцкіх поглядаў паэта выявілася ў плённай і самаад- 
данай працы па ўдасканаленню сістэмы адукацыі і выхавання, у ягонай 
літаратурнай дзейнасці. Ідэі Асветніцтва з'яўляюцца дамінантай у твор- 
часці Карыцкага. 

У літаратуры і мастацтве Рэчы Паспалітай з Асветніцтвам звязаны 
такія метады, як класіцызм, сентыменталізм іракако, якія жывіліся ме- 
тадалагічнымі і ідэалагічнымі канцэпцыямі эпохі. У творчасці Карыц- 
кага можна знайсці прыкметы ўсіх гэтых метадаў, але вядучым, без- 
умоўна, быў класіцызм. 

Прынцыпы класіцызму знайшлі выразны адбітак у поглядах паэта. 
Ён абвяшчаў інтэлектуальны падыход да спасціжэння сутнасці рэчаў і 
з'яваў, якая атаясамліваецца з іх нязменнаю «субстанцыяй» («прыро- 
даю»); «свет -- разумны», ітаму Карыцкі прыпісваў яму тэндэнцыю да 
пастаяннага ўзнаўлення гармоніі і хараства. Але гэткая ж здольнасць да 
рэалізацыі вечных і універсальных прынцыпаў прыроды закладзена і ў 
чалавеку -- неад'емнай часціне сусвету. Дзеля таго, каб увасобіць у 
жыццё гэтыя прынцыпы, неабходна толькі іх спазнаць. Галоўным 
«інструментам» спазнання і пераўтварэння рэчаіснасці ў адпаведнасці з 
яе першаснай «прыродай» Карыцкі лічыў розум. 

Рацыяналізм прысутнічае і ў эстэтычнай канцэпцыі паэта. На ягоную 
думку, мастацтва толькі тады можа быць дзейсным, калі яно падпарадко- 
ўваецца нормам, вызначаным розумам, які стварае іх на падставе спаз- 
нання «прыроды» свету. Праўдзівасць творчасці асэнсоўвалася Карыцкім 
як адпаведнасць твораў мастацтва іманентнай сутнасці рэчаў. Падобным 
чынам трактаваў паэт і катэгорыю «прыгожага» -- як адпаведнасць пака- 
занага ў творы першаснаму хараству, суладдзю свету. Вось чаму асветнік 
лічыў, што сапраўдны паэт павінен добра ведаць і законы прыроды, і ма- 
ральна-этычныя нормы грамадства, і правілы паэзіі. Задачу творцы Ка- 
і і бачыў у скіраванні чытача на шлях цноты, разумеючы яе як вяр- 
станне да першаснай сутнасці чалавека. 0. ты 

Мяркуючы па творах полацкага зборніка, крыніцы творчасці Ка- 
рыцкі бачыў не толькі ў звароце да «прыроды», але іў наследаванні ўзор- 
ных твораў -- перш за ўсё антычнай літаратуры, бо менавіта ў ёй най- 
больш увасобіліся універсальныя прынцыпы і законы прыроды. Аднак, 
трымаючыся канонаў класіцызму, Карыцкі ніколі слепа не пераймаў 
антычных паэтаў. 

Уплыў класіцызму выявіўся таксама ў паэтыцы і стылістыцы вер- 
шаў Карыцкага. Як вядома, галоўнай праблемай, якую распрацоўвалі 
літаратура і мастацтва класіцызму, была праблема «сусветнага парад- 
ку» іяго рэалізацыі ў грамадскім жыцці. Класіцысты імкнуліся да асэн- 
савання таго, якімі павінны быць грамадскія правы і абавязкі людзей, 
якімі правіламі павінен кіравацца чалавек у жыцці, каб найбольш поў- 
на выявіць сваю адвечную сутнасць. Не застаўся ў баку ад гэтай прабле- 
матыкі і Карыцкі. Яго цікавілі пытанні маральнага ўдасканалення ча- 
лавека, адказнасці інтэлігенцыі перад народам ідзяржаваю, становішча 
вытворчай сілы грамадства -- сялянаў ды інш. 

Лёгка заўважыць, што ў вершах полацкага зборніка вызначаецца 
шлях да фармавання мадэлі адукаванага чалавека. Выяўляюцца наступ- 
ныя рысы гэтай мадэлі: адукаванасць, адданасць народу ідзяржаве, прад- 
прымальнасць, клопат пра народ, цнота, сціпласць, асвечаная рэлігій- 
насць. Гэты ідэал павінен быў заахвочваць сучаснікаў да вызвалення ад 
заганаў, самаўдасканалення. 

У адпаведнасці з задачамі, якія стаялі перад літаратураю эпохі Ас- 
ветніцтва, шмат якія творы Карыцкага маюць дыдактычна-мараліза- 
тарскі характар. Часам, імкнучыся паўплываць на сучасніка, паэт спра- 
буе актуалізаваць гістарычныя ўзоры (напр., Аўгуста Ш). Некаторыя 
ягоныя творы прысвечаны аналізу і крытыцы чалавечых заганаў. Для 
Карыцкага важнымі былі таксама пытанні ролі розуму і жарсці ў чала- 
вечай прыродзе. Пры распрацоўцы тэм маралі паэт звяртаўся да антыч- 
ных сюжэтаў, што цалкам адпавядала канонам класіцызму. У творчасці 
Карыцкага варта адзначыць багацце міфалагічных матываў і атрыбутыкі. 

У паэзіі полацкага зборніка прэвалююць матывы сацыяльна-грамад- 
зянскія (радзей -- патрыятычныя і рэлігійныя). Матывы ж асабістыя, 
інтымна-лірычныя ў адпаведнасці з духам класіцызму адсоўваюцца на 
задні план. 

Для значнай часткі лірычных і панегірычных вершаў Карыцкага 
характэрны актуальнасць, сувязь з канкрэтнымі падзеямі ці асобамі: кан-. 
цэпцыя аўтарскага «я» як абстрактнага суб'екта, які павучае ці перакон- 
вае, выкладае агульны, «адвечны» погляд ці меркаванне, якое правяраец- 
ца розумам; арбітральны аўтарытэт гэтага «я»; дыстанцыя між аўтарам і 
адрасатам і аб'ектываваныя адносіны да паказанага ў творы; падача матэ- 
рыялу ў форме рытарызаванага маналога, адрасаванага часцей за ўсё кан- 

крэтнай асобе ці персаніфікаванай з'яве: адрасацыя (прысвячэнне) як сіту- 
ацыйнае матываванне гэтага маналогу; падпарадкаванасць кампазіцыі 
плыні рытарычнага пераконвання ці рацыянальнай аргументацыі. Усе гэ- 
тыя рысы характэрны якраз для класіцыстычных твораў. 

Разглядаючы стылістыку Карыцкага, можна заўважыць яго імкнен- 
неда яснасці думкі, адназначнасці і семантычнай выразнасці лексічных 
адзінак. Паэзіі полацкага зборніка ўласцівы багацце і разнастайнасць 
лексікі твораў, чысціня і класічная суладнасць мовы. Звяртае на сябе 
ўвагу шматлікасць рытарычных фігур і тропаў, завершанасць і сімет- 
рычнасць сказаў, імкненне дасэнтэнцыйнасці. Яго вершы дэманструюць 
амаль беззаганную прасадычную правільнасць, рытмічную дакладнасць 
і гукавую меладычнасць. 

Такім чынам, можна канстатаваць, што дамінуючым мастацкім ме- 
тадам у творчасці Карыцкага ёсць асветніцкі класіцызм. 

Менш паўплывалі на паэта канцэпцыі сентыменталізму. Часам по- 
руч з розумам у яго як сродак спазнання выступае і пачуццё, «сэрца». 
Пачуццю ісімпатыі паэтам адводзіцца немалаважная роля ў фармаванні 
міжчалавечых адносін. Як вынікае з твораў пейзажнага, прыродаапісаль- 
нага характару, пачуццё вызначае і стаўленне чалавека да прыроды. 
Уплыў ідэяў сентыменталізму відавочны ў Карыцкага і ў тэндэнцыі да 
«дэмакратызацыі» некаторых твораў, што выявілася ва ўвядзенні пер- 
санажаў з сялянскага імяшчанскага асяроддзя, у звароце да жыцця про- 
стага люду, імкненні меркаваць пра людзей не на падставе іх грамадска- 
га становішча, а па асабістых якасцях. 

У паэзіі Карыцкага адчуваецца таксама ўплыў барока. Поруч з прас- 
лаўленнем розуму, ён узвышаў веру, адкрыццё. Пераўтваральная актыў- 
насць чалавека ў яго абмяжоўваецца наканаванасцю чалавечага жыцця 
воляю вышэйшых сіл. Часам персанажы твораў Карыцкага паказаны 
істотамі слабымі і абмежаванымі ў параўнанні з усемагутным Богам. 
Барочнае бачанне свету часам накладвае адбітак і на тэматыку твораў 
(гімны святым, праслаўленне рэлігійных свят, абарона ордэна езуітаў). 
Рысы барока выяўляюцца таксама ў манеры паказу (кантрастнасць, су- 
пярэчлівасць, стракатасць, шматлікасць рытарычных прыёмаў, арыен- 
тацыя на знешні эфект, параднасць і пампезнасць). 

У частцы твораў полацкага зборніка, і перш за ўсё ў эпіграмах, а ча- 
саміў одах, адлюстраваліся таксама тэндэнцыі ракако. Нарэшце, у твор- 
часці Карыцкага заўважны з'явы, якія можна трактаваць як адзнакі 
перадрамантызму і нават зародкавага рамантызму. ё ў 

Усе гэтыя творчыя метады арганічна яднаюцца асветніцкай скіра- 
ванасцю таленту Карыцкага, што заўважна іў ягоным светапоглядзе, і ў 
творчасці. Як асветніка яго адрознівае ўпэўненасць у першапачатковай 
разумнасці, упарадкаванасці свету і грамадства, у магчымасці, кірую- 

чыся святлом розуму, вярнуць гэты спрадвечны парадак. У творах паэта 
праслаўляецца навука, якая ўважаецца за дзейсны інструмент ператва- 
рэння свету. Асаблівая роля адводзіцца ім адукацыі і выхаванню, якія 
павінны садзейнічаць спасціжэнню «парадка рэчаў» і ягонаму ўвасаб. 
ленню ў дзейнасці чалавека. Выхаваўчую фунцыю павінны таксама, на 
думку асветніка, выконваць літаратура і мастацтва. Галоўным сродкам 
маральнага ўдасканальвання чалавека ён лічыў рэлігію 1 стаяў на пазі- 
цыях асвечанага хрысціянства. 

Карыцкі быў паслядоўным прыхільнікам першаснай роўнасці лю- 
дзей, заклікаў ацэньваць чалавека не паводле знатнасці роду, а паводле 
асабістых якасцяў. 

У духу Асветніцтва разглядаліся паэтам праблемы вайны і міру. Вай- 
на ўспрымаецца ім як парушэнне гармоніі, натуральных і маральных 
законаў, як з'ява, абсалютна несумяшчальная з прагрэсам грамадства, 
развіццём навук і мастацтваў. 

Як асветніка і гуманіста Карыцкага вабілі адвечныя тэмы барацьбы 
дабра і зла, цнотаў і заганаў, становішча і ролі чалавека ў свеце, лёсу 
чалавецтва. Яго хвалявалі праблемы ўзаемаадносінаў мастака і грамад- 
ства, ролі мастацтва ва ўдасканаленні чалавека, вытокі гуманізму 1 вар- 
варства. Усё гэта ў сукупнасці з высокімі вартасцямі яго творчасці даз- 
валяе гаварыць пра важнае месца паэта ў гісторыі літаратуры ХУШ ст. 

Творы Карыцкага знаходзілі шлях да сэрцаў ягоных сучаснікаў, 
распаўсюджваючыся па ўсёй тэрыторыі Рэчы Паспалітай. Яны заўсё- 
ды выклікалі захапленне і вялікую цікавасць. Адным з самых яскра- 
вых талентаў лічыў паэта яго мецэнат, знаўца літаратуры кароль Ста- 
ніслаў Аўгуст. Знакаміты Ян Яноцкі называў аўтара «Птушынага 
сойма» аздобаю прыгожага пісьменства, «самым таленавітым і вучо- 
ным паэтам», «найвялікшым і найдасціпнейшым з паэтаў», «маза- 
вецкім прарокам». 

Пра папулярнасць і высокія вартасці творчасці Карыцкага сведчыць 
таксама сталая прысутнасць яго імені ў шматлікіх пазнейшых энцык- 
лапедыях і слоўніках, абагульняючых працах па літаратуры ХУШ ст., а 
таксама нязменная цікавасць да яго з боку сучасных беларускіх і польскіх 
літаратуразнаўцаў. 

Вікенцій 
РАВІНСКІ 
(1786- 1833) 


гісторыі Беларусі, у станаўленні яе духоўнай 

культуры, выключна важную ролю адыгралі 

пісьменнікі -- пачынальнікі літаратуры новага 
часу. Яе вытокі адносяцца да другой паловы ХУІЦ-- пачатку ХІХ ста- 
годдзя. А хто быў першым беларускім пісьменнікам? Хто першы ўзяў У 
рукі беларускую ліру? Адназначнага адказу на гэта пытанне сёння няма. 
Яшчэ Максім Танк гаварыў у паэме «Люцыян Таполя»: 


Бо ў народзе, 

Бы ў прадвечным лесе, 

Дзе ты знойдзеш дрэва, ад якога 
Шум вясны пачаўся? 

Дзе ты знойдзеш! 


І ўсё-такі гісторыкі ведаюць ужо нямала. І ясна, што калі не першым, 
то прынамсі адным з першых быў Вікенцій Равінскі, з якім звязваецца 
стварэнне знакамітай беларускай паэмы «Энеіда навыварат». 

Гэта парадыйна-сатырычная паэма, напісаная на сюжэт старажыт- 
нарымскага класіка Вергілія. Толькі ў нашай «Энеідзе» пад выглядам 
рымскіх багоў і герояў, а часам і пад сваімі імёнамі, дзейнічаюць самыя 
звычайныя «тутэйшыя людзі» -- паны і сяляне. Такія пародыі на ан- 
тычную «Энеіду» ствараліся ў многіх еўрапейскіх літаратурах. Непас- 
рэднымі папярэднікамі аўтара беларускай «Энеіды» былі рускі паэт Міка- 
лай Восіпаў і ўкраінец Іван Катлярэўскі. 

Некаторымі канкрэтнымі здагадкамі наша паэма звязана з заходняй 


178 
сс 








Славутыя імёны Бацькаўшчыны 


Смаленшчынай, якая ў тыя далёкія часы не адрознівалася мовай і звыча- 
ямі, усім укладам народнага жыцця ад суседняй Беларусі. З гэтага адмет- 
нага беларуска-рускага памежжа і паходзіць наш паэт. 

Якім жа быў яго жыццёвы і творчы шлях? 

Вікенцій Паўлавіч Равінскі нарадзіўся ў 1786 годзе ў Духаў-шчынскім 
павеце Смаленскай губерні. Бацькі яго належалі да служылай смаленс- 
кай шляхты, якая доўга трымалася старадаўніх традыцый і патрыярхаль- 
ных звычаяў, не вядомых у іншых мясцінах Расіі. У смаленскіх шляхецкіх 
сем'ях помнілі, што край гэты ўваходзіў некалі ў «Літву» і Рэч Паспалі- 
тую. З пакалення ў пакаленне перадавалі Равінскія граматы польскіх ка- 
ралёў івялікіх князёў літоўскіх пра наданне іх продкам маёнткаў на Сма- 
леншчыне (юрыдычная моц такіх дакументаў прызнавалася і царскімі 
ўладамі). Да нараджэння Вікенція ад маёнткаў гэтых мала што засталося. 
Равінскія лічыліся дробнамаянтковымі дваранамі. Тым не менш у павеце 
інават шырэй прозвішча гэта ведалі добра: бацька паэта, адстаўны секунд- 
маёр, а потым калежскі саветнік, быў у розныя часы духаўшчынскім 
земскім спраўнікам, павятовым суддзёй, гараднічым. Выхоўваўся буду- 
чы паэт дома і па прыкладзе старэйшых братоў у 1800 годзе, яшчэ падлет- 
кам, паступіў на вайсковую службу. Суровы армейскі быт -- «фрунт», як 
тады казалі, -- стаў для яго ці не галоўнай жыццёвай школай. Спачатку 
служыў унтэр-афіцэрам у мушкецёрскім палку, потым у чыне прапарш- 
чыка пераводзіцца ў егерскі полк. Служба Равінскага ў арміі супала з важ- 
нымі падзеямі еўрапейскай гісторыі, з шматлікімі напалеонаўскімі вой- 
намі, у якія была ўцягнута і Расія. Малады афіцэр прымаў удзел у вайне з 
французамі 1805--1807 гадоў, у складзе войск пад камандаваннем М.Ку- 
тузава, П.Баграціёна і іншых ваеначальнікаў пабываў у Галіцыі, Сілезіі, 
Маравіі, Аўстрыі, Усходняй Прусіі, удзельнічаў у бітвах пад Аўстэрліцам 
і Прэйсіш-Эйлаў. Пад Аўстэрліцам ледзь не напаткала бяда -- за ім гнал- 
іся два французскія кірасіры, выратаваў толькі быстраногі конь-данчак. 
Асабліва адзначыўся Равінскі ў вядомай бітве пры Шэнграбэне, дзе ён, 
паводле запісу ў атэстаце, «храбра адкрываў сам сабе шлях праз варожыя 
калоны». Яго мундзір упрыгожыўся першай баявой узнагародай -- ордэ- 
нам святой Ганны. У 1808--1809 гадах знаходзіўся ў Пецярбургу, куды 
быў накіраваны «для ўведання парадку службы». Тут, трэба думаць, ён 
добра пазнаёміўся з навінамі рускай культуры. І не толькі рускай. 8а гэты 
час ў Пецярбургу двойчы выдавалася «Энеіда» Катлярэў-скага, і зусім 
магчыма, што Равінскі са сваімі сябрамі-афіцэрамі захапляўся ёю. 86-ы 
егерскі полк, дзе пасля Пецярбурга працягваў службу Равінскі, некалькі 
гадоў стаяў на Украіне, што дало магчымасць дапытліваму афіцэру грун- 
тоўна пазнаёміцца з украінскай мовай і народнымі звычаямі. 

Напярэдадні вайны 1812 года полк перакінулі на захад Беларусі, пад 
Ліду. Разам з усёй рускай арміяй капітан Равінскі зведаў горкі шлях ад- 

ступлення, на пачатку вайны камандзір корпуса, вядомы ваеначальнік ге- 
нерал Дз.Дохтураў узяў яго да сябе старшым ад'ютантам. Апрача выканан- 
ня небяспечных ратных даручэнняў малады афіцэр, які бойка валодаў пя- 
ром, загадваў яшчэ паперамі карпусной паходнай канцылярыі. 

Равінскаму давялося ўдзельнічаць у вырашальных бітвах той вялікай 
вайны: пад Смаленскам, дзе, выконваючы распараджэнне Дохтурава, ат- 
рымаў моцныя апёкі, Барадзіном, Малаяраслаўцам. Яго мужнасць засвед- 
чана атрыманымі новымі баявымі ордэнамі, а таксама надзвычай ганаро- 
вай тагачаснай узнагародай -- залатой шпагай з надпісам «За храбрасць» 
(за Барадзіно). Зноў прайшоўшы, пры праследаванні ворага, з канца ў ка- 
нец усю Беларусь, У 1813-1814 гадах наш паэт удзельнічаў у паходзе рус- 
кай арміі ў Заходнюю Еўропу, ваяваў у Германіі, быў сведкам-удзельнікам 
гістарычнай «бітвы народаў» пад Лейпцыгам. У 1815 годзе, калі ваенныя 
дзеянні ўзнавіліся ў сувязі з вяртаннем Напалеона з вострава Эльбы, Равінскі 
знаходзіўся ў шэрагах рускай арміі, што вяла наступ на Парыж. Нарэшце, 
як змоўклі апошнія грымоты вайны, у сакавіку 1816 года пайшоў у адстаў- 
ку ў чыне палкоўніка і вярнуўся на зруйнаваную ворагам радзіму. 

Паводле сведчання ўнука, «жыццё за мяжой як падчас акупацыі Фран- 
цыі, так і ў час паходаў, у Аўстрыі і Германіі, не прайшло бяселедна для 
Вікенція Паўлавіча: ён не толькі вывучаў французскую і нямецкую мовы, 
якімі валодаў дасканала, але пры кожным зручным выпадку стараўся па- 
поўніць недахопы сваёй адукацыі і прычым, апрача набыцця навуковых 
звестак, стараўся вывучыць умовы грамадскага і дзяржаўнага жыцця За- 
ходняй Еўропы, -- чаму спрыялі яго жывы, дапытлівы розум і назіраль- 
насць. Вярнуўшыся на радзіму, Вікенцій Паўлавіч смела мог назваць сябе 
перадавым чалавекам, так рэзка адрозніваўся ад большасці памешчыкаў 
таго часу». 

Як героя нядаўняй вайны, бывалага і дасціпнага чалавека Равінскага, 
нягледзячы на яго вельмі сціплы маёнтак, з энтузіязмам прымалі на радзі- 
ме ва ўсіх самых ганарлівых панскіх дамах. Неўзабаве ён ажаніўся з дач- 
кой багатага мясцовага памешчыка Рымскага-Корсакавага. Але хутка рас- 
ла сям'я, і, удосталь пакаштаваўшы несалодкай долі прымака, ён у 1826 
годзе вымушаны быў паступіць на службу па цывільнаму ведамству, стаў 
інспектарам піцейных збораў ледзь не на краі свету -- у Арэнбургскай гу- 
берні. Жыў ён тады ва Уфе, дзе знаходзіліся губернскія ўстановы. Хутка ў 
сувязі зрэформай піцейнай сістэмы і гэтая незайздросная служба была згуб- 
лена, іРавінскі адправіўся ў Пецярбург шукаць новай пасады. Гэты прыезд 
усталіцу адзначаны ва ўспамінах земляка -- кампазітара М.Глінкі, які жыў 
на адной кватэры са шваграм Равінскага, маладым паэтам А.Рымскім-Кор- 
сакавым. Паводле характарыстыкі Глінкі, Равінскі «у маладосці быў чала- 
век вясёлы, дасціпны і любіў смяшыць рознымі мудрагелістымі выхадкамі. 
Прычым захоўваў заўжды сур'ёзны выгляд». Як бачым, у яго быў прырод- 

ны талент гумарыста-сатырыка. Гэтая рыса («людзей смяшы, а сам не смей- 
ся», як заўважаў яшчэ Я.Брыль) -- характэрная «адзнака сатырычнага 
прызвання». У 1828 годзе Равінскі атрымаў службу ў дэпартаменце ўдзе- 
лаў і пасля нядоўгай стажыроўкі ў Смаленску кіраваў удзельнымі канто- 
рамі ў Пензе і Кастраме. Ён разумеў сялянскія патрэбы, па магчымасці ста- 
раўся палепшыць ва ўдзельных маёнтках становішча сялян. У 1833 годзе, 
такіне прыдбаўшы новых вялікіх чыноў, канчаткова пайшоў у адстаўку і 
пасяліўся на радзіме, спалучаючы клопаты сельскага гаспадара з навуко- 
выміі літаратурнымі заняткамі. Памёр у 1855 годзе, пахаваны ў сямейным 
склепе ў царкве ў вёсцы Спас-Вуглы (цяпер Духаўшчынскі раён Смаленс- 
кай вобласці). 

Вікенцій Равінскі належаў да пакалення дзекабрыстаў. Хоць змоўш- 
чыкам, па ўсім відаць, не быў і да дзекабрысцкіх арганізацый непасрэдна 
не належаў, жыццёвым вопытам, поглядамі, як яны адлюстраваліся і ў 
«Энеідзе навыварат», ён шмат у чым блізкі да бліскучай плеяды дзеячаў 
1825 года. Прынамсі на сучасную яму прыгонніцкую рэчаіснасць ён гляд- 
зеў досыць крытычна. Паводле сведчанняў сваякоў, ён уважліва сачыў за 
росквітам рускай літаратуры, які якраз тады распачаўся. Быў знаўцам і 
аматарам гісторыі (гэтая рыса зноў збліжае яго з дзекабрыстамі), сам пісаў 
гістарычныя нататкі, якія да нас не дайшлі. Сяброўскія і сваяцкія сувязі 
(ужо згаданы паэт Рымскі-Корсакаў; сям'я брата -- маскоўскага паліцмай- 
стра -- таксама была зязана з салонамі інтэлектуалаў, гурткамі інтэліген- 
цыі) садзейнічалі таму, што,жывучы ў правінцыі, Вікенцій Паўлавіч не 
адчуваў адарванасці ад навінаў сталічнага культурнага жыцця. Несумнен- 
на, даходзілі да яго і першыя ластаўкі новай беларускай літаратуры (гума- 
рыстычнае «Уваскрэсенне Хрыстова або Рабункі мужыкоў» Я.Баршчэўс- 
кага), якія, трэба думаць, у рукапісах і вуснай перадачы шырока бытавалі ў 
той час і на Смаленшчыне. У сваёй творчасці Равінскі карыстаўся як бела- 
рускай, так ірускай мовамі, аднолькава яму блізкімі. Найбольш ярка рысы 
яго таленту раскрыліся ў творчасці на беларускай мове, якраз гэтая твор- 
часць захавала яго імя для гісторыі. 

Паэма «Энеіда навыварат» напісана ім у 1816--1825 гадах, пасля вяр- 
тання з арміі, ці ў 1827-- 1828 гадах, калі ён чакаў новага прызначэння і 
стажыраваўся ў Смаленскай удзельнай канторы. Апрача «Энеіды» Равінскі 
напісаў вершаваную камедыю «Шлюб з прымусу», сатыру на аракчэеўскія 
парадкі «Вялікі муж субардынацыі», вершы, у якіх высмейвалася самадур- 
ства паноў і апісваліся камічныя эпізоды з памешчыцкага жыцця. Тэксты 
іх распаўсюджваліся ў рукапісах і цяпер невядомыя (змест некаторых тво- 
раў вядомы ў пераказе ўнука). 

“Тэкст «Энеіды навыварат» у тым выглядзе, у якім дайшоў да нас, ахоп- 
“лівае наступныя эпізоды прыгодаў Энея. З захопленай грэкамі Троі Эней са 
“сваімі хаўруснікамі ўцякае на пабудаваным судне («чаўнаку») у мора. Ва- 


р “Я 181 


Вікенцій Равінскі ААА АААААЕАРЕРАНЕААА 


рожая Энею багіня Юнона, убачыўшы гэта, наважылася яго пагубіць і з 
падарункамі з'явілася да бога вятроў Эола. Той абяцае ўзняць на моры буру 
і патапіць траянцаў. Эней і яго спадарожнікі напалоханы ўзнятай бурай і 
ўжо гатовы развітацца з жыццём. Але ў апошні момант Эней звярнуўся з 
просьбай аб заступніцтве да марскога бога Нептуна, таксама абяцаючы яму 
падарункі. Нептун сцішыў буру. Узрадаваныя, супакоеныя траянцы свят- 
куюць выратаванне. Дзеянне зноў пераносіцца ў нябесныя сферы. Аб зла- 
мысных інтрыгах сваёй суперніцы Юноны даведваецца маці Энея багіня Ве- 
нераі, старанна прыбраўшыся, ідзе са сваімі скаргамі-просьбамі дагалоўнага 
гаспадара Алімпа Зеўса, які паабяцаў, што з Энеем ўсё ўладзіцца добра, і 
нават канкрэтна абмаляваў усю яго будучыню («прароцтва Зеўса»). Супа- 
коеная Венера дзякуе Зеўсу. Так снуецца-разгортваецца сюжэт -- вяршац- 
ца людскія лёсы ў алімпійскай завоблачнай высі. А ўнізе -- на судне з бег- 
лымі траянцамі -- прачынаецца бадзёры Эней і загадвае плыць далей. 
Доўгае плаванне па моры ўжо да рэшты абрыдла, «горш ад талакна прые- 
лась» траянцам, але тут яны ўбачылі жаданы бераг з паселішчам (з прароц- 
тва Зеўса мы ведаем, што гэта Карфаген). Падсілкаваўшыся, падарожнікі 
сышлі на бераг. Царыца Карфагена Дыдона пагардліва насміхаецца з бед- 
ных абарваных, стомленых нягодамі траянцаў. Тыя тлумачаць ёй сваю 
журботную гісторыю і просяць літасціва іх прыняць. Дыдона ўжо чула пра 
Энея і яго высокія мужчынскія якасці. Як і прад-бачыў Зеўс, у яе сэрцы, 
так бы мовіць, з першага погляду загараецца неадольнае каханне да героя. 
Вядома ж, траянцы ў сувязі з гэтым прымаюцца на самым высокім узроўні. 
Малюецца карціна балю. Эней па-маладзецку пускаецца ў скокі... 

Паводле высноў даследчыкаў, якія раскрылі складаную мастацкую 
прыроду твора, кніжныя традыцыі непарыўна аб'яднаны ў «Энеідзе навы- 
варат» з традыцыямі народнымі, у прыватнасці фальклорнымі. 

Высокі сюжэт Вергілія выкладзены мовай беларускага селяніна (хаця 
трэба ўдакладніць, што ў тыя далёкія, яшчэ ў многім патрыярхальныя часы 
мова гэта была пашырана і ў асяроддзі вясковага дваранства). У паэме над- 
звычай ярка паказаны побыт беларускай вёскі часоў прыгонніцтва. Траян- 
цы -- спадарожнікі Энея -- ператварыліся пад пяром аўтара ў прыгонных 
сялян. Аўтар шчыра любуецца невычэрпнай энергіяй, таленавітым усёў- 
мельствам, прафесійным спрытам, кемлівасцю народа (гэтая тэма будзе 
потым падхоплена іразвіта іншымі беларускімі пісьменнікамі, стане скраз- 
ной у беларускай літаратуры): 


Мы ўсяку паншчыну смякаем: 

У бровары глядзець як знаем, і 
Загнеткі, сундукі рабіць, і : а, 

На бочкі абручы набіць. і аз ачу 
Піліп наш лепіць гарлачы, . тын уў п архэфусысімі 

І многія тайны прыроды -- няхай на інтуітыўным узроўні знахар- 
ства -- таксама даступны, адкрыты дапытліваму мужыцкаму розуму: 


А Саўка зелле ўсяка знаець, 
Дзяцём ён вогнік адклікаець, 
Хупаў бабамі варажыць 
Іскурапею адхадзіць. 


Аўтару ўласцівы народны погляд на рэчы, прынамсіён стараецца ўстаць 
натакі пункт погляду. Калі народныя рысы з'яўляюцца для нашага паэта 
станоўчымі якасцямі, то «панскае» для яго як бы сінонім адмоўнага, ня- 
людскага. Аўтар паказвае сябе тонкім знаўцам псіхалогіі, народнага побы- 
ту, звычаяў у розных пластах беларускай тагачаснай вёскі. Дасканальна 
ведае ён іжаночыя сакрэты. Грунтоўна і жыва выпісана сцэна збораў Вене- 
ры, прыгожай засцянковай шляхцянкі, а то, здаецца, і зусім сялянкі (по- 
быт гэтых сацыяльных пластоў па сутнасці мала адрозніваўся), да важнага 
візіту. Усё ў яе абдумана, па-жаночы разлічана іразам з тым асвячона века- 
вымі народнымі традыцыямі: 


Андрак з насоўкай апранула, 
З падплётам ўздзела кавярзні, 
Анучкі рабыя абула, 

Як быццам войта селязні; 
Твар сывараткаю абмыла, 
Кужэльны ўздзела балахон, 
Папарнік у хустачку ўлажыла, 
Пайшла да Зеўса на паклон. 


Тут зусім няма сатыры, аўтар надоўга спыняецца на гэтай сцэне, нібы 
сцішана назірае, як рыхтуецца да нейкага адказнага кроку жанчына яго 
народа, якая толькі па нейкай недарэчнай выпадковасці носіць імя антыч- 
най багіні. 

Сваёй паэмай Вікенцій Равінскі зрабіў велізарны ўклад у станаўленне 
сатырычна-гумарыстычных жанраў у беларускай паэзіі. Жанравыя трады- 
цыі «Энеіды навыварат» выразна прасочваюцца потым у паэме «Тарас на 
Парнасе», у творчасці Ф.Тапчэўскага і іншых паэтаў. Але гэтым яе значэн- 
не далёка не вычэрпваецца, у ёй моцна адчуваецца лірычная плынь. Ста- 
ноўчы ідэал сцвярджаўся нашым паэтам не толькі шляхам сатырычнага 
адмаўлення, але і непасрэдна праз узрушана-чуллівы (часам нейтральна- 
аб'ектывізаваны) паказ народных звычаяў, народнага менталітэту: 

Дзявухны галасу гукалі, 
Вясну малоданькі склікалі 
І жарты розныя рабілі: 
Казу святочную вадзілі, 

З загнеткі лося забівалі 
Дугу у браму прадзявалі... 


Перад намі своеасаблівы паэтычны звод народных светаўяўленняў, ма- 
ленькая энцыклапедыя народнага жыцця, адлюстраванне неўміручасці на- 
роднага духу, багацця і каштоўнасці культуры народа. Равін-скаму радасна 
ўказваць на невычэрпнае багацце гэтага народнага духоўнага космасу і- 
больш таго -- на сваю (хаця б праз глыбокае веданне, суперажыванне) пры- 
належнасць, далучанасць да яго. Паэту радасна адчуваць сябе часцінкай на- 
рода. Нельга не пагадзіцца з земляком паэта А.Кіркорам, які пісаў пра бела- 
рускую «Энеіду» іяе стваральніка: «Аўтар выдатна ведаў народ, яго паданні, 
норавы і звычаі і валодаў мовай, як няшмат хто. Яго гумар, уменне перада- 
ваць народныя сцэны знамянуюць геніяльныя здольнасці». 

Сваёй паэмай Равінскі закладваў трывалыя асновы ўсёй новай беларус- 
кай літаратуры з яе дэмакратызмам, чалавекалюбствам, непрыняццем са- 
цыяльнай несправядлівасці, апорай на народныя духоўныя каштоўнасці з 
жыццясцвярджальным пафасам. Незалежна ад суб'ектыўных намераў паэ- 
та (мы яшчэ мала пра гэта ведаем) яго паэма з'явілася зародкам нацыяналь- 
нага эпасу. 

Такой праз добрыя паўтара-два стагоддзі бачыцца нам постаць Вікенція 
Равінскага, так у рэтраспектыве часу прачытваецца яго выдатны твор -- па- 
эма «Энеіда навыварат». Што астаецца дадаць? 

Дарэвалюцыі ў маёнтку Равінскіх Спаса-Руцкае захоўваўся архіў Вікен- 
ція Паўлавіча, у тым ліку і аўтограф «Энеіды навыварат». Вісеў там і вялікі 
алейны партрэт нашага пісьменніка. Усё гэта прапала-загінула ў віхуры 1917 
года. Балазе, з архівам у свой час паспеў пазнаёміцца яго ўнук К.І.Равінскі, 
які данёс да нас шмат цікавых дэталяў. Ва ўспа-мінах ён пісаў пра свайго 
дзеда-паэта: «З ацалелых пасля яго смерці сшыткаў і рукапісаў відаць, што 
дзядуля вельмі шмат чытаў, асабліва старанна займаючыся гісторыяй. Праг- 
лядаючы зробленыя ім выпіскі з навуковых кніг, я пераканаўся, што пры 
вывучэнні гісторыі ён карыстаўся даволі рэдкімі кнігамі на замежных мо- 
вах, адзначаючы ўсё, што было ў навуковых адносінах асабліва каштоўным 
або пралівала новае святло на тыя ці іншыя гістарычныя падзеі або эпоху і 
наогул спыняла яго ўвагу». Адзначае ўнук таксама знаёмства нашага паэта з 
філасофіяй французскіх асветнікаў Вальтэра, Русо, Дзідро, Д'Аламбера, Голь- 
баха. Так што далягляды пачынальніка новай беларускай літарытуры былі 
вельмі і вельмі шырокія. и і 

Даносіць да нас унук і чыста чалавечыя рысы Вікенція Паўлавіча. Па- 

водле яго слоў, паэт «меў нямала сяброў у межах Смаленскай губерні і заўсё- 
ды быў жаданым госцем у дваранскіх сядзібах, тым больш што быў вельмі 
вясёлым і жыццярадасным чалавекам, любіў пагаварыць (французы назы- 
ваюць такіх людзей сацзеціз), кінуць вострае слова і пасмяяцца здаровым 
смехам...». 

І што асабліва каштоўна, апісваючы жаніцьбу Вікенція Паўлавіча, 
К.І.Равінскі малюе яго знешні выгляд, дае славесны партрэт. Вось пасля вой- 
ска наш герой з'яўляецца на радзіме і адразу пакарае непрыступнае сэрца 
мясцовай багачкі Праскоўі Якаўлеўны. Ды ці ж можна было ўстаяць: «Стат- 
ны, высокага росту, з' трохі кучаравымі валасамі, з густымі чорнымі бровамі 
і вялікім ілбом, гадоў трыццаці двух палкоўнік, разумны, надзвычай дасці- 
пны, вясёлага нораву, ён быў выдатна прыняты мясцовымі памешчыкамі, у 
тым ліку і гордым Я.С.Рымскім-Корсакавым. Але калі Праскоўя Якаўлеўна 
палюбіла Вікенція Паўлавіча, то яебацька вельмінеахвотна даў згоду на гэты 
шлюб, лічачы яго няроўным: хоць дзядуня сваёй радавітасцю не саступаў 
Рымскім-Корсакавым, але ён быў вельмі небагатым чалавекам». Як мы ве- 
даем, з небагатай, блізкай да народа шляхты выйшла большасць беларускіх 
пісьменнікаў ХІХ стагоддзя. 

А што да партрэта Вікенція Равінскага, то сёння мы такі партрэт маем: 
яго стварыў у 1992 годзе -- па даступных тады матэрыялах -- наш таленаві- 
ты мастак-графік Пятро Драчоў. 

арта неабходна ўсім: геолагам, дарожнікам, 
будаўнікам, ваенным, падарожнікам. Але, 
каб яе скласці, патрэбна правесці вялікую 
работу, праставіць так званыя трыангуляцыйныя пункты, праверыць 
адлегласць паміж імі. 

Праводзіць трыангуляцыйную работу цяжка нават на добра выву- 
чанай раўніннай мясцовасці. Цяжэй за ўсё праводзіць яе на зноў далуча- 
ных землях. Яшчэ цяжэй -- у гарах. Вельмі складана займацца трыан- 
гуляцыйнымі работамі ў нядаўна заваяваных гарах, у месцах ваенных 
дзеянняў, пад кулямі горцаў і турэцкіх аскераў. 

Вось такую складаную працу па трыангуляцыі Закаўказзя і Каўка- 
за, у так званых «заміраных» гарах узначаліў і правёў у сярэдзіне ХІХ ст. 
ураджэнец Крывічэй (непадалёку ад Вілейкі) Юзэф Ходзька. 

Паходзіў Ю.Ходзька з вядомага сваімі культурнымі традыцыямі і 
апазіцыяй да царызму ў Беларусі роду Ходзькаў. Традыцыі свабодалюб- 
ства ў гэтай сям'і ішлі ад маёра Людвіка Ходзькі (1769--1848), які пры- 
маў удзел у паўстанні супраць рускага царызму пад кіраўніцтвам Тадэ- 
вуша Касцюшкі. Сын Людвіка Леанард (1800--1871) эмігрыраваў з краю 
і прымаў актыўны ўдзел у Ліпеньскай рэвалюцыі ў Францыі ў 1830 г. 
Стрыечны дзядзька Юзэфа Ходзькі па бацькоўскай лініі Ігнацы (17 94-- 
1891) быў пісьменнікам. У аповесці «Прыгонны» ён асуджаў жорсткасць 
памешчыкаў у адносінах да сялян. 

Бацька Юзэфа Ходзькі Ян Ходзька (1777--1851)' быў дастаткова 
вядомым на Беларусі. Аўтар успамінаў «Некалькі гадоў маёй маладосці 
ў Вільні (1818--1825)» урач С.Мараўскі, які з непрыхільнасцю ставіўся 

да многіх сваіх сучаснікаў, узносіў Яна Ходзьку да нябёсаў, характары- 
заваў яго як «чалавека ва ўсіх адносінах незвычайнага /.../, аднаго з 
апошніх прыкладаў нашых выдатных і не сапсаваных чужаземшчынай 
людзей. Гэта быў шляхціц!»”. 

Пасля навучання ў віленскай Галоўнай Школе Вялікага княства 
Літоўскага Ян Ходзька прайшоў усе прыступкі шляхецкай кар'еры, зай- 
маючы пасады ў судах. У 1808 г. ён быў падкаморым Віленскага павета 
(чыноўнікам, які вырашаў памежныя спрэчкі паміж гаспадарамі зя- 
мель), з 1811 г. быў прэзідэнтам земскага трыбунала ў Мінскай губерні 
(трыбунал -- суд спецыяльнай кампетэнцыі). Улетку 1812 г., як і знач- 
ная частка беларускай шляхты, Ян Ходзька падтрымліваў Напалеона, 
разлічваючы на аднаўленне дзяржаўнасці Беларусі ў складзе адноўле- 
най Рэчы Паспалітай (федэрацыя Польшчы і Беларуска-Літоўскай дзяр- 
жавы). Ён напісаў камедыю «Прыход над Нёман, або Вызваленне Літвы», 
што прымусіла яго хавацца адцарскіх улад да абвяшчэння амністыі пры- 
хільнікам Напалеона. Зноў ён удзельнічае ў грамадскім жыцці. Яму да- 
ручаюць быць упаўнаважаным так званай «Радзівілаўскай масы» -- вя- 
лікай зямельнай і грашовай спадчыны Дамініка Радзівіла, аднаго з 
найбуйнейшых памешчыкаў Беларусі. Ён атрымліваў вялікі аклад, жыў 
то ў Мінску, то ў Вільні, ездзіў у карэце, запрэжанай шасцёркай коней, 
са шматлікімі лакеямі, разам з мясцовай арыстакратыяй арганізоўваў 
літаратурныя вячэры і тэатральныя прадстаўленні. Як вядомы масон 
(масонамі былі Моцарт, Кутузаў, Пушкін і іншыя прадстаўнікі адукава- 
ных колаў) ён заснаваў ложу Сакрата, быў вялікім магістрам ложы «Фа- 
кел Поўначы» у Мінску. 

З 1819 г. Ян Ходзька быў ганаровым наглядчыкам Дзісненскага па- 
вета і сакратаром дабрачыннага грамадства ў Мінску. Пазней замацоў- 
вае свае даўнія сувязі з прагрэсіўным Віленскім універсітэтам, уступае ў 
таварыствы шубраўцаў і друкарскае, якія займаліся асветніцтвам і вые- 
тупалі супраць феадальных перажыткаў. З 1819 г. Ян Ходзька займаец- 
ца пытаннямі пачатковай адукацыі. У 1820г. у віленскім часопісе «Гісто- 
рыя дабрачыннасці» публікуе праграмны даклад аб задачах 
чатырохгадовай школы для сялянскіх дзяцей. Акцэнтуе сваю ўвагу на 
маральнай навуцы і рэлігіі, знаёмстве вучняў з новымі тэхнічнымі мета- 
дамі апрацоўкі зямлі, жывёлагадоўлі, будаўнічай справы. У 1821 г. ён 
становіцца школьным інспектарам Віленскай навучальнай акругі, якая 
ахоплівала Літву і Беларусь. 

У гэты перыяд Ян Ходзька піша аповесць «Пан Ян са Свіслачы», у 
якой выказвае свае асноўныя педагагічныя думкі”. У 1822 г. Школьны 
камітэт Віленскай навучальнай акругі прапаноўвае яму выказаць свае 
погляды наконт вясковай школы, але не згаджаецца нават на тое, каб 
вясковых школьнікаў вучыць два гады, мяркуючы, што для іх дастатко- 

ва нядзельных заняткаў садаводства і хатняй гаспадаркі, каб яны «не 
страцілі навыкаў свайго саслоўя». Ян Ходзька не змог упэўніць сваіх кан- 
серватыўных праціўнікаў у адваротным, засталася толькі яго кніжка «Пан 
Ян са Свіслачы», хоць яна і дастаткова кансерватыўная па сваёй ідэі. У да- 
лейшым Ян Ходзька прыняў удзел у дзейнасці польскага Патрыятычнага 
Таварыства, якое дзейнічала падпольна, у выніку чаго 1826--1827 гады пра- 
водзіць у турме, у 1829 г. яго высылаюць з Беларусі спачатку ў Пецярбург, 
затым у Варонеж, Вятку і Перм пад паліцэйскім наглядам. Пасля вызвален- 
чага паўстання 1880--1881 гг. яго маёнткі былі разрабаваныя, сам ён выму- 
шаны быў шукаць прытулку ў зяця, у якога пражыў да самай смерці. 

Яго кніжку «Пан Ян са Свіслачы» звычайна разглядалі як краязнаўчае 
апісанне Беларусі, адно з першых у гэтым жанры, ці як прыклад вясковай 
ідыліі, але кніжка гэта мае больш глыбокі падтэкст. Яна была напісана па 
прыкладзе французскай папулярнай кнігі М.Л. дэ Жусье «Сімон дэ Нантуа, 
або Ярмарачны гандляр». У 1821 г. Школьны камітэт Віленскай навучаль- 
най акругі адобрыў яе і рэкамендаваў для чытання. Яна была выдадзена ў 
1821 г. іразаслана ва ўсе школы Беларусі і Літвы з рэкамендацыяй яе распаўсю- 
джання, у 1824 і 1825 гг. яе перавыдаюць на польскай мове, у 1828 г. выда- 
юць у перакладзе на літоўскую і перавыдаюць па-літоўску яшчэ ў 1860 г. 

Аўтар кнігі звяртаецца да сялян, расказвае ім самім пра іх жыццё, якое 
Я.Ходзька вельмі добра ведаў. Яе галоўны герой -- гандляр, які падарож- 
нічае, з'яўляецца своеасаблівым люстэркам, расказвае і тлумачыць усё тое, 
што бачыць на сваім шляху. У кнізе вельмі многа розных інструкцый па 
паляпшэнню быту, гаспадаркі. Кожны продаж якога-небудзь тавару супра- 
ваджаецца інструкцыямі па яго выкарыстанню. Герой кнігі вучыць сялян, 
як вырошчваць хмель, каб варыць добрае піва, фарбаваць воўну, угнойваць 
і апрацоўваць зямлю, рэкамендуе асушаць балоцістыя глебы 1 дае канкрэт- 
ныя парады наконт гэтага, вучыць, як плесці кашы з лазы, шляпы з сало- 
мы, як прасці воўну, бяліць палатно, рацыянальна асвятляць хаты, мяняць 
участкі зямлі пры іх апрацоўцы і г.д. 

Адна з яго задач -- барацьба з забабонамі і п'янствам. Ён апісвае ідэаль- 
ную вясковую школу; Кніга прасякнута і ліберальнымі, і кансерватыўнымі 
ідэямі. Ян Ходзька настойваў на тым, каб прадстаўнікі розных саслоўяў за- 
ставаліся ў іх межах: сяляне заставаліся сялянамі і верна служылі памеш- 
чыкам, а шляхта заставалася шляхтай. Нягледзячы на гэтыя кансерватыў- 
ныя погляды, кніга Яна Ходзькі была значным этапам у педагагічнай думцы 
Беларусі і заслугоўвае ўвагі. 

У Яна Ходзькі было шэсць сыноў і дачка Зоф'я (яе замужняе прозвішча 
Набароўская). Старэйшы сын Уладзіслаў быў павятовым суддзёй у Вілей- 
цы. Яшчэ адзін сын, Фелікс, стаў інжынерам; вядома, што ён у 1881 г. слу- 
жыў у Францыі на чыгунцы. Міхал Ходзька, матэматык, паэт, удзельнічаў 
у барацьбе супраць царызму ў 1830--1881 гг., а пасля паражэння паўстан- 

ня прымаў удзел у партызанскай экспедыцыі 1838 г. пад камандаваннем 
Заліў-екага у Польшчы і на Украіне. Аляксандр Ходзька стаў вядомым ус- 
хода-знаўцам (пра яго аповяд у іншым артыкуле). Невыпадкова мемуарыст 
М.Мараўскі пісаў пра сям'ю Ходзькі: «Грэх сказаць: што калі дзе-небудзь 
быў Ходзька, то таленавіты. Неразумнага з гэтым імем я не ведаў»". 

Сын Яна Ходзькі Юзэф нарадзіўся 6 снежня 1800 г. у Крывічах. Атры- 
маў добрую хатню адукацыю, пастаянна карыстаўся вялікай бацькоўскай 
бібліятэкай, чытаў творы лепшых еўрапейскіх пісьменнікаў. Каб папоўніць 
адукацыю, Юзэф разам з двума братамі накіраваўся ў Вільню, дзе вучыўся 
ва універсітэцкай гімназіі, а затым ва універсітэце, на фізіка-матэматыч- 
ным факультэце. Універсітэт меў вялікае значэнне для развіцця духоўнага 
жыцця Беларусі і Літвы. Маладзёжныя гурткі філаматаў, прамяністых і 
іншыя, якія стваралі выпускнікі і студэнты гэтага універсітэта, выступалі 
за асвету народа з далейшай думкай аб палітычных зменах у краіне і самас- 
тойным развіцці Беларусі і Літвы. Кіраваў адукацыяй братоў Ходзькаў у 
Вільні Тамаш Зан, адзін са стваральнікаў гурткоў філаматаў і прамяністых”. 
Т.Зан увёў братоў Ходзькаў у кола віленскай моладзі. На пасяджэнні тава- 
рыстваў студэнты выступалі з навуковымі дакладамі. Юзэф Ходзька, які меў 
псеўданімы Пітый або Пілад, чытаў там даклады «Аб сапраўднай мужнасці», 
«Аб асновах сапраўднага патрыятызму». 

Юзэф Ходзька дапамагаў адстаючым студэнтам паўтараць універсітэц- 
кія курсы алгебры і фізікі. Ён узначальваў так званы «Блакітны саюз» пры 
аддзяленні літаратурных навук філаматаў. 

Скончыў Юзэф Ходзька універсітэт у 1821 г. Да гэтага часу ў Расійскай 
імперыі пачалася вялікая праца па стварэнню ваенна-тапаграфічных карт. 
Адсталаець царскай Расіі ў гэтай справе была прадэманстравана на працягу 
войнаў першых дзесяцігоддзяў ХІХ ст., паколькі карты, якія былі ў войс- 
ках, не задавальнялі іх ні па дакладнасці, ні па зместу. Гэта прымусіла 
расійскі ўрад да рэарганізацыі картаграфіравання краіны шляхам вызна- 
чэння астранамічнай асновы, каб скласці дакладныя тапаграфічныя кар- 
ты. Напрыканцы 1816 г. ваеннае ведамства намеціла пачаць трыганамет- 
рычныя і тапаграфічныя здымкі Літоўска-Віленскай губерні. 

У 1822 г. Юзэф Ходзька атрымаў даручэнне праводзіць трыангуляцыйныя 
работы на захадзе Латвіі, затым у Літве, Гродзенскай і Мінскай губернях. 

Царскія ўлады даведаліся пра існаванне патаемных таварстваў у Вільні. 
Вясной 1823 г. адзін гімназіст там напісаў на класнай дошцы лозунг «Ня- 
хай жыве Канстытуцыя Трэцяга мая!». Трэцяга мая 1791 г. у Рэчы Паспал- 
ітай была прынята дэмакратычная Канстытуцыя, другая па ліку пасля аме- 
рыканскай тых жа часоў. Была прызначана камісія для расследвання падзей 
пад кіраўніцтвам сенатара М.Навасільцава. 13 мая 1823 г. Навасільцаў на- 
кіраваў грунтоўны рапарт. заррананям гадаўгніныя паданне 1 пацан 
Канстанціну Паўлавічу. М 0. 

Сенатар абвінаваціў членаў выяўленага таварыства філаматаў, прамяні- 
стых і філарэтаў у наступным: «Першая віна заключаецца ў самым ства- 
рэнні тайных таварыстваў /.../. Другая віна заключаецца ў супрацьзакон- 
ным прысваенні сабе /.../ самаадвольнага ўплыву над утварэннем юнацтва. 
Трэцяя віна -- у чытанні на сходах філарэтаў дзёрскіх /.../ вершаў і ў выказ- 
ванні прывітанняў і прамоў, што супярэчаць вернасці расійскаму прэстолу»”. 

Многіх удзельнікаў віленскіх гурткоў, у тым ліку Адама Міцкевіча, 
выслалі за межы Беларусі і Літвы. Тамаша Зана, Адама Сузіна і Яна Чачота 
пасадзілі ў турму. І хоць Юзэф Ходзька ў спісе філаматаў быў сто першым, 
галоўны вайскавы геадэзіст у Літве і Беларусі К.І.Тэнер заступіўся за яго і 
ён працягваў сваю працу па трыангуляцыі Літвы і Беларусі. 

У ходзе падрыхтоўкі паўстання 1880--1881 гг. супраць царызму пад- 
польная арганізацыя ў Вільні намеціла Юзэфа Ходзьку на пасаду будучага 
каменданта Вільні“. У сувязі з тым, што Юзэф Ходзька праходзіў па справе 
філаматаў, штаб дзеючай у Польшчы і Літве арміі загадаў сачыць за ім, іў 
1831 г. яго накіравалі для правядзення геадэзічных работ у атрад палкоўні- 
ка Дзітмарса, які праводзіў геадэзічныя работы на Дунаі, дзе руская армія 
вяла ваенныя дзеянні супраць турэцкіх войск. Тут, у цяперашняй Румыніі, 
Ю.Ходзька праводзіў астранамічна-геадэзічныя і тапаграфічныя работы. 

Праз два гады зтой жа мэтай ён быў у складзе экспедыцыйнага кор- 
пуса рускіх войск, накіраванага для падтрымкі турэцкаму султану (да 
таго часу паміж рускімі і туркамі быў заключаны саюз) супраць магчы- 
мага егіпецкага дэсанта на Басфоры”. Пазней Ю.Ходзька складаў ваен- 
ны агляд румынскіх княстваў Малдавіі і Валахіі. Гэты агляд быў завер- 
шаны да лістапада 1835 г. 

Праз чатыры гады, у кастрычніку 1839 г., Юзэф Ходзька атрымаў новае 
прызначэнне. Яго накіравалі служаць на Каўказ. У пачатку красавіка 1840 г. 
ён прыбыў у Тыфліс (цяпер Тбілісі). Юзэф Ходзька пачаў складаць карты Каў- 
каза, узначаліў камітэт па размежаванню зямель гэтага намесніцтва Расіі, 
змог стварыць у Тыфлісе школу землямераў. У лістападзе 1845 г. ён прыс- 
тупіў да галоўнай справы свайго жыцця -- закаўказскай трыангуляцыі. 

На раўніне Расійскай імперыі пад кіраўніцтвам геадэзістаў К.І.Тэнера 
і Ф.Ф.Шуберта было ахоплена трыангуляцыяй семнаццаць губерняў -- 
905400 км“. Каўказ з яго лясамі і гарамі, у якіх ішлі бесперапынныя баі з 
вальналюбівымі горцамі, не ўваходзіў у лік губерняў, абмераных Шубер- 
там і Тэнерам. За чатырнаццаць гадоў цяжкай працы Юзэф Ходзька зрабіў 
трыангуляцыю Закаўказзя на плошчы ў 440472 км', гэта значыць, на па- 
лове той плошчы, якую даследавалі яго калегі на мірнай раўніне. 

Найбольшую вядомасць Юзэфу Ходзьку прынеслі даследванні на зава- 
яванай ім у 1850 г. вышыні, заходняй вяршыні гары Вялікі Арарат”. За гэта 
французскі альпінісцкі клуб абраў нашага земляка сваім ганаровым сябрам. 
На Арараце Юзэфу Ходзьку хацелася вызначыць шырыню мясцовасці з най- 

большай дакладнасцю. Гэтаму перашкаджалі вымярэнні ў тых гарах, паб- 
лізу якіх хрыбты перашкаджалі атрымаць з астранамічных назіранняў дак- 
ладныя дадзеныя. На Арараце пагрэшнасцяў ад суседніх гор не магло быць, 
таму што гэта была самая вялікая вяршыня Каўказа. 

Да Юзэфа Ходзькі на гэту вяршыню падымаліся толькі чацвёра 
расійскіх вучоных, якім мясцовыя жыхары не хацелі верыць. 80 ліпеня (11 
жніўня) 1850 г. Юзэф Ходзька накіраваўся ўверх, да мяжы вечных снягоў. 
Падымацца на заходнюю вяршыню Арарата пачалі 1(13) жніўня, ішлі пяць 
дзён. Людзі слізгалі на бясенежных месцах, мерзлі, абдзіраліся аб выступы 
скал, коні спатыкаліся і валіліся. Было вырашана пусціць коней уніз, а пак- 
лажу перамясціць на санкі, якія цягнулі на сабе салдаты атрада Юзэфа 
Ходзькі. 

Падарожнікі ішлі, правальваючыся ў снег па пояс, утоптвалі яго, каб 
падцягнуць на вяроўках санкі. Дасягнулі адгор'яў скал і наладзілі пад імі 
навес. Пад ім і правялі ноч Юзэф Ходзька і пяць яго спадарожнікаў, таму 
што астатнія спусціліся ўніз. 

Усю ночь бушаваў ураган. Патокі святла пераліваліся перад вачыма 
Ю.Ходзькі і яго спадарожнікаў. Грамавыя ўдары ішлі адзін за адным. Але 
геадэзістаў ад маланак абараняла адгор'е скалы, што навісла над імі. Гэта 
адгор'е ўспрымала патокі электрычнасці, якія неслі ў сабе пагібель. Каля 
гадзіны ночы над галовамі людзей, якія схаваліся ад непагоды пад навесам, 
маланка адарвала кавалак скалы, які праляцеў каля іх з вялікім грукатам. 
На шчасце, камень не зачапіў іх і скаціўся ў бездань. Ураган перашкаджаў 
людзям замацаваць палаткі, пагражаючы разарваць палатно на шматкі. Усё, 
што знаходзілася ўнізе, закрываў шчыльны белы туман, які напамінаў па- 
верхню замерзлага мора. Туман паступова падымаўся і ахутваў назіральні- 
каў. Вецер шпурляў у іх твары мерзлыя камякі снегу. 

6 (18) жніўня з месца стаянкі Юзэф Ходзька падняўся да заходняй вяр- 
шыні, якую акружалі з трох бакоў крутыя абрывы. Адсюль ледзь быў відаць 
Эльбрус, які знаходзіўся ад іх у чатырохстах кіламетрах на поўнач. Лепш 
быў відаць Казбек, да якога было толькі 220 кіламетраў. 

Геадэзіст заўважыў на двух больш блізкіх вяршынях Ахдаг і Алагез со- 
нечныя блікі ўсталяваных там раней апаратаў геліятропаў. Ён стаў перада- 
ваць пры дапамозе люстэрка свайго геліятропа ўмоўныя сігналы на гэтыя 
вяршыні. Адтуль яму адказалі яго таварышы па рабоце. 

Працаваць прыходзілася толькі раніцай. Таму Юзэфу Ходзьку прыйш- 
лося правесці пяць сутак ля вяршыні Арарата, якая дасягала 5165 метраў, 
разам з яшчэ адным салдатам. Астатнія яго спадарожнікі то спукаліся ўніз, 
то падымаліся на вяршыню па меры неабходнасці. Яны раскапалі снег для 
таго, каб размясціць палатку на вышыні 5121 метраў для Юзэфа Ходзькі. 
Капалі яго на глыбыню дванаццаці метраў, але зямлітак і не знайшлі. Унут- 
ры разаслалі дываны. Ежу рыхтавалі ў медных тазіках на драўняных вуг- 


1-й 191 


Юзі. Кода шлак анна 


лях. Вогнішча распальвалі з вялікай цяжкасцю з-за разрэджанасці павет- 
ра. «Мерзлае віно, -- пісаў пазней Ю.Ходзька, -- было некранутае, гарбата, 
гарэлка, портэр, разбаўлены кіпенем, і снег, які раставаў у роце, складалі 
нашы напіткі»!9, Мясцовыя жыхары, армяне, якія падымаліся на вяршы- 
ню з грузамі, спыняліся і вельмі здзіўляліся, не верачы сабе: па іх павер'і, 
Вялікі Арарат пакарыць чалавеку было немагчыма. 

8(22) жніўня быў умерзлены ў лёд крыж, які салдаты і казакі прынеслі 
з даліны на вяршыню. 10(24) жніўня Юзэф Ходзька завяршыў назіранні на 
абедзвюх вяршынях гары -- заходняй і ўсходняй, сеў У санкі і пачаў спус- 
кацца ўніз. З-за круцізны спуску прыйшлося перасесці на бурку. Праз тры 
гадзіны ён ужо знаходзіўся ў ніжнім лагеры і адпачываў на зялёным лузе. 

Цяпер альпіністы, падымаючыся ўверх, захоўваюць акрэсленыя праві- 
лы і прытрымліваюцца асаблівага рэжыму працы іадпачынку. Юзэф Ходзь- 
ка гэтага не ведаў і дзяліўся пазней сваімі адчуваннямі: «На самай вяршыні 
19:га і 20-га (жніўня) яадчуваў раселабленне ўсяго арганізму, грудзібылі ахоп- 
лены сталлю, галава як жалезным абручом крэпка звязаная. /.../ Пры кож- 
ным некалькі паскораным руху пастаянна спынялася дыханне; асабліва ноч- 
чу, усялякі рух, неабходны для таго, кабзахутацца ў шубу, якая развярнулася 
ў час сну, спыняла адпачынак» “. 

Унізе, у лагеры, Юзэф Ходзька заўважыў, што не можа зняць з ног боты 
і вымушаны быў іх разрэзаць, а ацёкшыя ногі каля трох гадзін трымаў у 
халодным ручаі, а потым яшчэ паўмесяца лячыў іх. 

Услед за пакарэннем Вялікага Арарата Юзэфу Ходзьку ўдалося правесці 
адно з першых у гісторыі астраноміі высакагорнае назіранне за поўным со- 
нечным зацьменнем. Гэта было 16 (28) ліпеня 1851 г. на гары Галаўдур на 
вышыні 3146 метраў”. Назіранні даследчыка паказалі, што сонечная каро- 
на і пратуберанцы на самой справе ўзнікаюць на сонцы. 

Не толькі на Арараце Юзэф Ходзька і яготаварышы сустрэлі цяжкасці. 
У 1847 г. ім перашкаджала эпідэмія халеры. У 1849 г. буры зрывалі пастаў- 
леныя тапаграфічныя піраміды, снегам заносіла іх. У 1850 г. паміж Эльбру- 
сам і Казбекам снег пачаў растайваць і разрэзаў цясніны сваімі патокамі на 
ледзяныя рвы. Нагружаныя прыборамі людзі з цяжкасцю праходзілі праз 
іх, перакідваючы праз трэшчыны масткі. Увечары і раніцой, калі снег аб- 
мярзаў на паверхні леднікоў, прыходзілася прасякаць лесвіцу ў лёдзе. Гэта 
працягвалася больш за два месяцы. 

У 1851--1852 гг. у Асеціі Юзэфу Ходзьку і яго спадарожнікам прый- 
шлося пераадолець прарэзаныя небяспечнымі глыбокімі трэшчынамі 
леднікі. На крутым спуску з аднаго ледніка людзі, якія пераносілі цяж- 
кія рэчы, прабіраліся паўзком па камяністаму касагору да вертыкаль- 
нага абвалу, разрэзанага глыбокай трэшчынай. Спуск ускладняў ту- 
ман. Два асеціны, якія ішлі наперадзе, знайшлі самае вузкае месца 
трэшчыны. Шырыня яе была шэсць з паловай метраў. З шастоў для 

палатак зрабілі мост і перацягнулі груз на канатах. 

Толькі на працягу пяці гадоў, з 1847 г. па 1852 г, Юзэф Ходзька пады- 
маўся на вяршыні Аглаган (2998 м), Гадаребі (3190 м), Гадзіс (2549 м), Га- 
лаўдур (3146 м), Зіма-Кох (3857 м). Адным з першых еўрапейцаў ён узый- 
шоў на высакагорную частку Грузіі Сванецію!:. 

У 1852г. на лезгінскай лініі геадэзічныя работы можна было праводзіць 
толькі пад прыкрыццем мясцовых стралкоў, таму што горцы абстрэльвалі 
атрад Юзэфа Ходзькі. 

Ні хваробы, ні недаступнасць гор і цяенін, ні небяспека і нястачы, ні цяж- 
касці клімату не змаглі перашкодзіць волі чалавека. Невялікі атрад Юзэфа 
Ходзькі выканаў сваю задачу. Вялікі Каўказскі край быў абмераны. Нялёгкай 
была гэта перамога. Дваццаць дзевяць чалавек з атрада памерлі ад хвароб. 

У 1853 г. закаўказская трыангуляцыя была завершана. Было дадзена 
дакладнае азначэнне 1886 пунктам па іх геаграфічнаму становішчу і вышыні 
над узроўнем мора, што дало магчымасць у далейшым пачаць дакладныя 
здымкі Закаўказзя. 

У 1853 г. пачалася Крымская вайна. Атрад Юзэфа Ходзькі пад агнём 
турэцкіх аскераў праводзіў на турэцкім фронце тапаграфічныя здымкі. У 
1856 г. ён правёў здымкі тагачаснай пагранічнай лініі ад Малога Арарата да 
Чорнага мора!. 

Толькі пасля канчатковага падаўлення нацыянальна-вызваленчай вай- 
ны горцаў супраць царызму Юзэф Ходзька змог вярнуцца да думкі прадоў- 
жыць трыангуляцыйныя здымкі на поўначы ад Галоўнага Каўказскага 
хрыбта. Нягледзячы на шасцідзесяцігадовы ўзрост, Юзэф Ходзька зноў 
пачаў сваю нялёгкую працу і сам прыняў удзел у палявых працах. Пазней 
ён пісаў пра гэта: «Калі /.../ мы не сустрэлі даўно знаёмыя нам снягі, завеі, 
густыя туманы і холад, то вялікая гарачыня і стэпы, недахоп прыдатнай для 
піцця вады і мірыяды мух і камароў -- жыхароў чароту і балот, рабілі ста- 
новішча трыганаметрыстаў вельмі цяжкім». 

Прырода адпомсціла смельчаку, які паквапіўся на разгадку яе таямніц. 
У 1864 г. хвароба на пяць гадоў зваліла нястомнага геадэзіста. Аднак Юзэ- 
фу Ходзьку ўдалося пабачыць вынікі сваёй працы на Каўказе. Закаўказс- 
кая трыангуляцыя ўвайшла ў агульны лік усіх вінна вымярэнняў Еў- 
рапейскай часткі Расіі. 

У 1867 г. Юзэф Ходзька пайшоў у адстаўку і пасяліўся ў Тыфлісе. Ён 
працягваў працаваць у навукова-даследчых таварыствах Каўказа. У 1868 г. 
вучонаму была прысуджана вышэйшая ўзнагарода Рускага геаграфічнага 
таварыства -- вялікі Канстанцінаўскі медаль. 28 мая 1872 г. грамадскасць 
Тыфліса ўрачыста адзначыла пяцідзесяцігоддзе працы Юзэфа Ходзькі. Каў- 
казскі аддзел Рускага геаграфічнага таварыства заснаваў дзве прэміі імя 
Ю.Ходзькі за лепшую працу па апісанню Каўказа. 

С. Здароўе даследчыка, падарванае цяжкай працай, пагаршалася. Ён ля- 

чыўся ў Карлебадзе, Есентуках, але, як толькі адчуваў сябе лепш, зноў па- 
дымаўся ў дарагія яго сэрцу горы. У 1874 г. ён даследаваў леднікі Казбека і 
пабываў на адным з іх - Дзеўдоракскім, самая нізкая кропка якога знахо- 
дзілася на вышыні 9296 метраў. Ён выязджаў у 1875 г. на Міжнародны ге- 
аграфічны кангрэс у Парыж. 

Юзэф Ходзька адстойваў інтарэсы айчыннай навукі. У 1876 г. ён выс- 
тупіў з адказам французскаму аўтару Анры Кардзье. Той сцвярджаў, што 
«даследаванне вялікага Каўказскага хрыбта было да цяперашняга часу ня- 
поўнае: ні рускія афіцэры, ні падарожнікі-іншаземцы на самой справе не 
пранікалі сур'ёзна ў краіну вечных снягоў». 

«На чым заснаваны гэты прысуд? -- задаваў пытанне Юзэф Ходзька. 
-- Няўжо пан Кардзье не ведае, што «Запіскі Ваенна- Тапаграфічнага дэпо 
Галоўнага штаба», выдадзеныя ў С.-Пецярбургу, змяшчаюць: 1) Частка 
ХХ, 1859 г., падрабязнае апісанне Закаўказскай трыангуляцыі, і 2) част- 
ка ХХХ, 1869 /г./, ічастка ХХХІ, 1870 /г./, працяг гэтай трыангуляцыі 
на Паўночным Каўказе»? Далей даследчык пісаў: «Сур'ёзнае вывучэнне 
Каўказа пачынаецца з 1847 г., больш дваццаці гадоў таму, чым мімалёт- 
ны праход праз Каўказ англійскіх турыстаў у 1869 1 1875 гадах»'!”. 

Нядаўна, у 70-я гады ХХ ст., зноў стала праектавацца работа па пабудо- 
ве Транскаўказскай чыгункі. Але яшчэ каля ста гадоў таму Юзэф Ходзька 
прапаноўваў згодна са сваімі даследаваннямі правядзенне такога шляху праз 
Квінамцкі або Буслачырскі перавалы і настойваў на праверцы нівеліровак 
трыганаметрычных пунктаў Каўказскай трыангуляцыі, праведзенай ім у 
50--60-я гады ХІХ ст. У архіве Геаграфічнага таварыства ў С.-Пецярбургу 
мною было выяўлена яго «Дадатковае меркаванне аб мяркуемай пабудове 
чыгункі ад Тыфліса да У ладзікаўказа» ад З мая 1878 г. Дагэтага Юзэф Ходзь- 
ка складаў такую ж запіску ўлетку 1816 г.' 

Памёр Юзэф Ходзька 21 лютага 1881 г. «ад удару галоўнога мозгу і па- 
ралічу». Урач Даманскі ў сваім афіцыйным заключэнні наконт смерці пісаў: 
«Прычынай такога можна лічыць уседлівыя разумовыя заняткі генерал-лей- 
тэнанта Ходзькі, таму што да апошняй хвіліны жыцця ён пастаянна быў 
заняты прывядзеннем у сістэматычны парадак сваіх назіранняў»!'. 

Працы нашага земляка былі ацэнены сучаснікамі па вартасці. Выдат- 
ны нямецкі прыродазнавец і географ Аляксандр Гумбальт пісаў З снежня 
1850 г. галоўнакамандуючаму войскамі на Каўказе князю М.С.Варанцову: 
«Рэдка сустракаецца, каб праца, карысная для навукі і для наступных спроб 
прыкласці яе да практыкі, мела ў сваім распараджэнні такую сучасную і 
старанную трыангуляцыю, як тая, што выканана (наколькі мне вядома) пал- 
коўнікам Ходзькам»? 

Высока ацэньваў працу Ю.Ходзькі і вядомы расійскі астраном 
У.Я.Струве'”. 


Лепшым помнікам Юзэфу Ходзьку засталіся трыганаметрычныя пун- 

кты івышкі, размешчаныя па ўсім Каўказе і Закаўказзі, хоць на іх і няма 
прозвішча нашага земляка. 

Валянцін Грыцкевіч 


Ігнат 
ДАМЕЙКА 
(1802-1889) 


мля продкаў мае велізарную прыцягальную сілу. 

У гэтым я яшчэ раз пераканаўся ў апошні час, калі 

Беларусь наведалі нашчадкі Ігната Дамейкі. Уну- 

чаты пляменнік Мар'юш Германовіч, які жыве ў Францыі, прыехаў у 

Мінск, Карэлічы і Медзвядку, на радзіму выдатнага вучонага і падарож- 

ніка, у верасні 1998 г., каб прыняць удзел у навуковай канферэнцыі, 

прысвечанай сябру Ігната Дамейкі Адаму Міцкевічу, і пасадзіў дубок ля 

каменя, якім ушанаваны на радзіме яго продак. А праўнучка Альфонса 

Паз у маі 1999 г. дабралася ў Мінск з Аўстраліі праз Злучаныя Штаты і 

Францыю. Чатыры дні правяла яна ў паездках па Беларусі, каб як мага 
больш даведацца пра зямлю, адкуль паходзіў яе прадзядуля. 

Хто ж такі Ігнат Дамейка і чаму мы павінны вярнуць з небыцця яго 
імя? Кабадказаць на гэтыя пытанні, найперш вазьміце атлас і прыгледзь- 
цеся да карты паўднёва-амерыканскай краіны Чылі. Ля Ціхага акіяна, 
там, дзе да яго падступаюць магутныя вяршыні Андаў, знаходзіцца го- 
рад Дамейка. А крыху паўночней -- горны хрыбет, які носіць тое ж імя. 
Геолагі могуць назваць мінерал дамейкін, батанікі -- фіялку дамейкія- 
ну, заолагі -- малюска науцілус дамейкус. Аднак сёння мала хто ведае, 
што ўсё гэта названа так у гонар нашага земляка Ігната Дамейкі. Сын 
беларускай зямлі, ён увайшоў у сусветную навуку, пакінуў прыкметны 
след у самых розных галінах чалавечых ведаў: мінералогіі і фізіцы, хіміі 
і металургіі, геаграфіі і батаніцы, геалогіі і педагогіцы, этнаграфіі і 
заалогіі. За свой доўгі жыццёвы шлях ён адкрыў багата залежаў се- 
рабра і медзі, напісаў 180 навуковых прац, якія друкаваліся на фран- 
цузскай, нямецкай, польскай, рускай, англійскай, іспанскай і іншых 

мовах. На жаль, сярод іх пакуль што няма мовы беларускай. 

...Кіламетрах у 15 ад Міра (цяпер гэта Карэліцкі раён), над берагам 
рэчкі Уша, у пачатку мінулага стагоддзя стаяў драўляны палац з мудра- 
гелістай вежай. Тут, у маёнтку Медзвядка, у сям”і старшыні навагруд- 
скага земскага суда Іпаліта Дамейкі 81 ліпеня 1802 г. нарадзіўся сын, 
якому далі імя Ігнат. Дзяцінства будучага вучонага прайшло ў беларус- 
кай вёсцы. Хлопчык вельмі любіў слухаць народныя казкі, якія па веча- 
рах расказвала старая прыгонная Тадора. Ад яе ён навучыўся беларус- 
кай мове. 

У 1816 г., закончыўшы калегію ў Шчучыне, Дамейка накіраваўся ў 
Віленскі універсітэт. З затоеным дыханнем слухаў юнак лекцыі такіх 
выдатных вучоных, як Лялевель, Бароўскі, Франк, браты Снядэцкія. 
Адначасова з Дамейкам у Віленскім універсітэце вучыўся другі слаўны 
сын зямлі беларускай, чыё імя ўжо тады было вядома аматарам паэзіі. 
Гэта быў геніяльны польскі паэт, ураджэнец Навагрудчыны Адам 
Міцкевіч. Неўзабаве ён пазнаёміўся з Дамейкам і ўцягнуў яго ў тайнае 
студэнцкае таварыства філаматаў пад канспіратыўным псеўданімам 
Жэгота. У Віленскім універсітэце Дамейка пасябраваў з многімі філама- 
тамі. Сярод іх былі паэт і фалькларыст Ян Чачот і выхаванец Мінскай 
гімназіі, адзін з першых польскіх паэтаў-рэвалюцыянераў Тамаш Зан, 
высланы потым царскімі ўладамі ў аддаленыя губерні. З Вільні мала- 
дыя патрыёты часта выязджалі ў вёску, у тую ж самую Медзвядку, якая 
потым была ўвекавечана Міцкевічам у яго эпапеі «Пан Тадэвуш» (сцэна 
дуэлі паміж Дамейкам і Давейкам). У адну з такіх паездак Дамейка паз- 
наёміў Міцкевіча са сваёй стрыечнай сястрой Марыяй Верашчака. Звы- 
чайнае сяброўства хутка перарасло ў страснае пачуццё. 

У 1828 г. царскім уладам удалося натрапіць на след тайных аргані- 
зацый. У турмы было кінута больш за сто юнакоў. Камеры Міцкевіча і 
Дамейкі аказаліся побач -- у сценах былога базыльянскага манастыра. 
Потым, апісваючы прабыванне ў гэтай турме ў трэцяй частцы паэмы 
«Дзяды», Міцкевіч паказаў свайго сябра Дамейку ў вобразе Жэготы. Той, 
хто чытаў паэму, памятае, што ЎКэгота расказвае зняволеным алегарыч- 
ную байку пря д'ябла, які рашыў пасмяяцца над чалавекам і закапаў 
зерне капытом у зямлю, не ведаючы, што яно можа даць новыя ўсходы. І 
ў гэтых алегарычных словах быў глыбокі сэнс. Хаця царскія ўлады ад- 
правілі Міцкевіча і яго сяброў у ссылку, хаця пад строгім наглядам пал- 
іцыі апынуўся ў вёсцы Заполле на Лідчыне, а потым у ЗКЖыбуртоўшчыне 
ля Дзятлава Ігнат Дамейка, зерне, кінутае філаматамі, не прапала да- 
рэмна. Іх прыклад натхніў на барацьбу наступныя пакаленні. 

У лістападаўскую ноч 1830 г., нібы працягваючы справу філаматаў, 
нападам на Бельведэр пачала ўзброенае паўстанне варшаўская моладзь. 
Неўзабаве яно перакінулася ў Літву і Беларусь. Ігнат Дамейка адразу ж 

прымкнуў да паўстанцаў. З важным даручэннем ён паехаў у наднёман- 
скія лясы і па дарозе ледзь не загінуў ад рук тых жа паўстанцаў, якія па 
памылцы прынялі яго за шпіёна. Разам з іншымі мясцовымі патрыётамі 
недалёка ад Ліды Дамейка далучыўся да арміі генерала Хлапоўскага і ў 
яе шэрагах змагаўся супраць царскага самаўладства. Аднак, нягледзя- 
чы на гераічныя намаганні, паўстанне пацярпела паражэнне -- яго не 
падтрымалі прыгонныя сяляне. Разам з арміяй Хлапоўскага Дамейка 
вымушаны быў перайсці прускую граніцу і скласці зброю. 

Па дарозе ў Францыю, у Дрэздэне, наш зямляк зноў сустрэўся са сваім 
студэнцкім сябрам Адамам Міцкевічам, які тады працаваў над паэмай 
«Пан Тадэвуш». Пазней, калі абодва эмігранты нелегальна дабраліся да. 
Парыжа, калі з-пад друкарскага станка выйшаў першы экземпляр паэ- 
мы, Міцкевіч падарыў яго Дамейку. 

У Парыжы Ігнат Дамейка апынуўся ў самым цэнтры польска-бела- 
руска-літоўскага эмігранцкага руху. Ён часта выступаў на мітынгах з 
палымянымі прамовамі, заклікаючы працягваць барацьбу з царызмам, 
зблізіўся з такім выдатным дзеячам эміграцыі, як былы прафесар Вілен- 
скага універсітэта Іяахім Лялевель. Адным з бліжэйшых сяброў Дамейкі 
стаў ураджэнец Слонімшчыны Міхал Валовіч, які ў 1833 г. нелегальна 
вярнуўся ў Беларусь, спрабаваў тут узняць сялянскае паўстанне і быў за 
гэта павешаны ў Гродне. Але ў Парыжы Дамейка хадзіў не толькі на 
патрыятычныя сходы. Ён наведваў лекцыі ў славутым Калеж дэ Франс, 
Сарбонскім універсітэце і Горнай школе. 

У 1838 г. Дамейка даведаўся, што ў Чылійскай рэспубліцы патрэб- 
ны выкладчыкі хіміі і мінералогіі. З дапамогай таго ж Міцкевіча быў 
аформлены кантракт на 6 гадоў. Адпраўляючыся ў марское падарожжа 
на англійскім караблі «Спей», малады вучоны не падазраваў, што яго 
прабыванне ў далёкай краіне зацягнецца на 46 год і што Чылі стане для 
яго другой радзімай. 

У Рыо-дэ-Жанейра Дамейка сышоў з карабля і, наняўшы некалькі 
мулаў і коней для перавозкі закупленага ў Парыжы лабараторнага аб- 
сталявання, адправіўся праз увесь кантынент у Чылі. У пустынях і стэ- 
пах падарожніка мучылі смага і спёка, у дрымучых лясах трывожылі 
індзейскія плямёны антыподаў (так называлі тады дзікіх жыхароў суп- 
рацьлеглага паўшар'я), у гарах засыпаў снег, пагражалі абвалы. Але 
нястомны адкрывальнік ехаў наперад. І вось за перавалам у стромкіх 
Андах ён сустрэў першых чылійцаў -- жыхароў маладой тады паўднёва- 
амерыканскай рэспублікі, якая толькі ў 1818 г. вызвалілася ад прыгнё- 
ту еўрапейскіх каланізатараў. Гэта былі пераважна нашчадкі мясцовых 
індзейцаў. Свабодалюбівыя, яны стагоддзямі змагаліся супраць іспанскіх 
захопнікаў і выстаялі ў няроўнай барацьбе. З цікавасцю прыглядаўся 
Дамейка да стракатай вопраткі чылійцаў, пашытай з грубых шарсцяных 

тканін, да каларытных нацыянальных танцаў і гульняў. 

Авалодаўшы за тры месяцы іспанскай мовай, малады вучоны пачаў 
чытаць лекцыі па хіміі і мінералогіі ў Горнай школе горада Какімба. 
Разам са сваімі вучнямі ён падарожнічаў у горы -- туды, дзе здабываліся 
серабро і медзь, золата і вугаль. З жахам глядзеў Дамейка на мясцовых 
шахцёраў, якім за мізэрную плату прыходзілася працаваць у невыносна 
цяжкіх умовах. Здабытую руду яны выносілі на спіне па маленькіх пры- 
ступках, высечаных у тоўстым бервяне, якое вертыкальна ставілася ў 
ствол шахты. У гэтых падарожжах Дамейка адкрыў і апісаў багата зале- 
жаў карысных выкапняў. Ён першы звярнуў увагу на мясцовую салет- 
ру, пасля чаго яна заваявала папулярнасць ва ўсім свеце як вельмі ка- 
рыснае ўгнаенне. Вярнуўшыся з гор У Какімба, Дамейка паслаў ураду 
петыцыю, у якой запатрабаваў палепшыць умовы працы гарнякоў. І ўрад 
прыслухаўся да яго голасу. 

У 1834 г. скончыўся тэрмін дамовы аб прабыванні Дамейкі ў Чылі. 
Але вучоны застаўся ў сталіцы краіны Сант'яга, дзе яму прапанавалі 
месца прафесара фізікіі хіміі ў нацыянальным універсітэце. Вядома, і ў 
Сант'яга Дамейка часта марыў аб звароце на радзіму, сніў беларускія палі 
і лясы. Яму было душна ў мурах, узведзеных іспанцамі. І ўсё ж вярнуц- 
ца ён не мог, бо ў царскай Расіі яго чакала ссылка. 

У Сант'яга Дамейка пазнаёміўся з пятнаццацігадовай дзяўчынай 
Гусман дэ Сатамаёр, якая неўзабаве стала яго жонкай і памочніцай. На 
ўскраіне сталіцы вучоны пабудаваў сабе ўтульны домік, абсадзіў яго эк- 
затычнымі дрэвамі. Тут, у строгім кабінеце, была напісана большасць 
яго навуковых прац. Тут, ля ўтульнага каміна, збіраліся лепшыя людзі 
Чылі -- вучоныя, дзяржаўныя дзеячы -- іраіліся, што зрабіць для праг- 
рэсу краіны. Па заданню ўрада Дамейка распрацаваў і правёў школьную 
рэформу, пасля чаго навучанне ў Чылі стала больш дэмакратычным і 
агульнадаступным. 

Неўзабаве Ігнат Дамейка адправіўся ў падарожжа -- туды, дзе жыло 
амаль дзікае індзейскае племя араўканаў. Па стромкіх скалах і вісячых 
мастах ляжаў шлях падарожніка ў глыбіню краіны. Часам прыходзіла- 
ся перасядаць на плыт, з якога вельмі зручна было паляваць на драпеж- 
ных пум. Індзейцы сустрэлі «бледнатварага» госця вельмі зычліва. Яны 
гаварылі яму аб сваім жаданні жыць у міры з еўрапейцамі, наладжвалі ў 
яго гонар свае спартыўныя спаборніцтвы -- так званую куэчу. У сваю 
чаргу Дамейка абдорваў араўканак бліскучымі пацеркамі, званочкамі і 
квяцістымі хусткамі. Вялікае ўражанне на вучонага зрабіла старажыт- 
нае індзейскае мастацтва, незвычайныя магільнікі. 

Сваё чарговае падарожжа Дамейка апісаў у кнізе «Араўканія і яе 
жыхары», якая ў 1860 г. выйшла ў Вільні, у друкарні Юзафа Завадска- 
га. Пераклаў яе з іспанскай на польскую мову Ян Замастоўскі, карэспан- 

дэнт «Газэты Варшавскей» у Парыжы. Відаць, ён пабываў у Чылі і суст- 
ракаўся з аўтарам, бо ў прадмове параўноўвае паўднёваамерыканскія 
раўніны з «херсонскімі стэпамі» (такое мог напісаць толькі відавочца) і 
піша, што мае працу Ігната Дамейкі па мінералогіі, якую таксама на- 
мерваўся перакласці, але спалохала спецыфічная тэрміналогія. 

Кніга пачынаецца з «Гістарычнага ўступу перакладчыка», дзе гаво- 
рыцца пра лёс індзейскага племені араўканаў, якія доўга і адчайна суп- 
раціўляліся іспанскім заваёўнікам. Гэтаму змаганню прысвечаны аднай- 
менныя паэмы «Араўканія» іспанскіх паэтаў Эркіліі Асорыі, драма Лопэ 
дэ Вэга (змест іх падрабязна пераказваецца). Сімпатыі перакладчыка 
адназначна на баку араўканаў. Ён лічыць далёкую і свабодную паўднё- 
ваамерыканскую краіну ўзорам для сваёй заняволенай царызмам радзі- 
мы: «Чылійская рэспубліка належыць да самых спакойных і найлепей 
кіраваных ранейшых іспанскіх калоній, якія сёння заваявалі незалеж- 
насць. Публіцысты тлумачаць такую незвычайную памыснасць памяр- 
коўнасцю ўладаў, развіццём гандлю і заможнасцю...»”. 

На такіх жа пазіцыях стаяў і сам Ігнат Дамейка. Найперш ён пад- 
крэслівае імкненне араўканаў да свабоды, незалежнасці, што тады было 
вельмі актуальным і для суайчыннікаў, землякоў аўтара. Прыгадаем, 
што кніга выйшла ў пераломны час: на самым пярэдадні адмены пры- 
гоннага права, рэвалюцыйнага ўздыму, які прывёў да вызваленчага паў- 
стання 1863--1864 гг. Таму вельмі актуальна гучалі словы Ігната Да- 
мейкі пра адвагу араўканаў, якія адчайна змагаліся з захопнікамі і не 
аднойчы перамагалі: «Хаця іспанцам удалося на некаторых малых ума- 
цаваннях узняць знакі свайго панавання, араўканскі народ не перастаў 
быць незалежным із пакалення ў пакаленне пераказваў славу сваіх прод- 
каў, здабытую ў тых баях» (62). 

Кніга нашага суайчынніка складаецца з трох частак. У першай, пад 
назвай «Фізічнае становішча і прырода краю, у якім жывуць араўка- 
ны», апісваецца вонкавы выгляд краю, назву якому дала араўканія -- 
стромкая і велічная сасна, падобная «на калону старажытнага храма». 
Шышкі яе замянілі мясцовым жыхарам хлеб. Ігнат Дамейка любуецца 
прыгажосцю экзатычных мясцін. Яго апісанні сведчаць аб несумненным 
пісьменніцкім таленце аўтара. Возьмем для прыкладу вось гэта: «Даро- 
габяжыць уздоўж узараных схілаў, парослых карыцай і ляшчынай. Дзве 
пасмы ўзгоркаў, засеяных пшаніцай, ажыўленых жытлом індзейцаў, 
што агароджана пасярод яблыневых садоў, зялёных палёў і выпасаў, 
паніжаюцца на захад, у бок мора, іна ўсім гэтым схіле рассеяны хаты з 
агародамі і нязлічанымі платамі. Шырокае лугавіннае ўзвышша падзя- 





2“. Ротеўко І. Агацкапіа і іўеў тіезгкайсу: У“зротапіепіа 2 ройгбгу ро Роічапісжусв 
згоўіпсуасі г СЬйіўзКіеў. У/ііло, 1860. 5. 17. Далей старонкі гэтага выдання 
ўказваюцца ў тэксце ў дужках. 

ляе гэтыя два ланцугі гор, пасярод якіх велічна плыве шырокая і цудоў- 
ная Царская рака, аколеная роўнымі нязвілістымі берагамі; удалечыні 
відаць мора і зрэдку самотныя скалы, а вышэй зруйнаваны ўжо два ста- 
годдзі таму Царскі горад. На гарызонце, ад поўначы і ўсходу, пануюць 
шырокія вяршыні чорных гор» (101--102). 

Падарожнік падрабязна апісвае таксама мясцовых жыхароў -- іх 
жытло, агароды, палі. Доўгія і частыя гутаркі з араўканамі пераканалі 
нашага земляка, што, наперакор распаўсюджаным тады меркаванням, 
па сваіх разумовых здольнасцях, гаспадарлівасці яны не ўступаюць еў- 
рапейцам: «Нічога варварскага, народ працавіты, палі шырокія і добра 
дагледжаныя, жывёла ўкормленая, а коні адпаведныя, усё гэта сведчыць 
пра памыснасць і працяглы мір» (102). 

Думка аб праве паўднёваамерыканскіх індзейцаў на свабоднае і за- 
можнае жыццё (актуальнай яна была і для тагачасных беларусаў!) асаб- 
ліва часта падкрэсліваецца ў другой частцы кнігі пад назвай «Маральны 
стан, у якім сёння прабываюць араўканы, іх звычаіі побыт». Аўтару было 
цяжка пра іх пісаць, бо, па-першае, мала сярод іх жыў і, па-другое, чуў 
пра іх многа прадузятага, дрэннага. Нібы яны ні ў што не вераць, адда- 
юць перавагу злому. Аднак, пераканаўся аўтар, гэта не так. Вераць араў- 
каны ў «Бога, стваральніка неба і зямлі і ў неўміручасць душы». «...хаця 
пагружаныя ў цемру і варварства. Адчуванне неўміручасці ў іх такое 
жывое, такімі выразнымі выяўляецца колерамі, у веры іх столькі моцы 
і ўпэўненасці, што ў гэтым дачыненні часта пераўзыходзяць людзей цы- 
вілізаваных, у якіх рэлігійнае перакананне застыгла» (120). І толькі ў 
стане вайны араўканы пераўвасабляюцца: становяцца жорсткімі, по- 
мслівымі. 

Шматлікія сустрэчы прывялі Ігната Дамейку да пераканання ў паў- 
нацэннасці індзейцаў, іх падрыхтаванасці да грамадскага жыцця ў не- 
залежнай Чылійскай рэспубліцы (аўтар, відаць, свядома ўвесь час назы- 
вае яе рэчпаспалітай, нібы згадваючы пра тую «Рэч Паспалітую абодвух 
народаў», што была падзелена паміж Расіяй, Прусіяй і Аўстрыяй). Вось 
адзін з вывадаў: «Такім выглядае індзеец у сваім хатнім жыцці, на ўлонні 
міру і пры поўным суцішэнні сваіх азартаў. Падарожнік, бачачы яго Ў 
такім стане і разважаючы пра сямейнае жыццё індзейцаў, яго замож- 
насць і выгоды, якімі ён карыстаецца, здаровы розум, разважлівасць, 
гасціннасць і ветлівае абыходжанне, ніяк не ўспрымае яго ані дзікуном, 
ані варварам -- хутчэй прыйдзе ў галаву думка пра яго вышэйшасць У 
параўнанні з многімі народамі хрысціянскага свету» (189). 

Адначасова вучоны бачыць у жыцці араўканаў і прыкметны рэгрэс. 
Гады прымусу, каланізацыі не маглі прайсці бясследна. Адышлі ў ня- 
быт вогненныя тэлеграфы, «якія кансалідавалі народ, узнімаючы яго 
дзеля абароны хатніх ачагоў». І, галоўнае, аслабела гістарычная памяць, 

часткова перапыніліся традыцыі. «Другім сімптомам упадку або, хут- 
чэй, выгасання старадаўняй маральнай ідэі, якая натхняла гэты народ 
на мужнасць і надзвычайную стараннасць у абароне свабоды і незалеж- 
насці краіны, з'яўляецца амаль поўнае паслабленне традыцыі і памяці 
пра колішнія вялікія дзеянні і гістарычны гераізм. Традыцыі, гэты свя- 
ты скарб, сапраўднае нацыянальнае багацце, крыніца неўміручага жыц- 
ця нацыі, заўсёды ўзнікалі ў адзінай святыні веры гераічных народаў 
старажытнасці, ізаўсёды іх зберагалі святары і паэты. Нацыянальны дух, 
іх высакародная годнасць знікалі толькі тады, калі знікала вера і заняд- 
боўвалі абрады, пакідаючы адкрытую прастору сафістам, палітыкам і 
прамоўцам» (154). 

Зноў жа: як гэта надзённа гучала і гучыць для беларусаў -- іў 1860 г. 
і цяпер. 

У трэцяй частцы пад назвай «Прычыны, якія перашкаджаюць у 
цывілізаванні араўканскіх індзейцаў, і сродкі, што здаюцца найбольш 
адпаведнымі для дасягнення гэтай мэты» Ігнат Дамейка разважае, што 
трэба зрабіць у Чылі для прагрэсу краіны (парады лёгка дастасоўваліся і 
дазямель былога Вялікага княства Літоўскага, у сталіцы якога нібы спе- 
цыяльна ібыла выдадзена кніга). Найперш гэта развіццё прамысловасці 
і гандлю, пракладка дарог (нават слова «транзіт» з'яўляецца) і аднаў- 
ленне разбураных гарадоў. Затым -- маральнае, духоўнае, рэлігійнае 
абнаўленне. Аргументуючы свае вывады, аўтар імкнецца надаць ім тэа- 
рэтычнае абгрунтаванне, вызначае рысы паступальнага развіцця грамад- 
ства ўвогуле. І зноў многія палажэнні былі сугучныя з настроямі буду- 
чых паўстанцаў Кастуся Каліноўскага. Ігнат Дамейка, які крыху раней 
лічыў, што араўканаў трэба і можна цывілізаваць толькі мірным шля- 
хам, раптам пачынае апраўдваць войны, узброеную барацьбу за вызва- 
ленне, высокую мэту: «Больш высакароднымі і ўзвышанымі з'яўляліся 
мэты, якімі кіраваліся нацыі, сапраўды заслужаныя для прагрэсу чала- 
вецтва і маральнага развіцця іншых народаў -- нават тады, калі раптоў- 
ная патрэба або дрэнна зразуметая ці імгненная экзальтацыя загадвалі 
ім выкарыстоўваць сілу. Уздым душы і думкі, моцнае нацыянальнае 
перакананне (тут і далей выдзелена мной. -- А.М.), годнасць чалавека, 
яго маральнае шчасце ў гэтым і іншым жыцці, любоў да свабоды і неў- 
міручых ісцін -- вось такія былі ўзвышаныя прычыны войнаў; адным 
словам, вялікая цікавасць да сапраўднага прызначэння чалавека была 
адзінай стыхіяй вялікіх дзеянняў у народзе, у якога адзінай сілай і адзі- 
най крыніцай натхненняў з'яўлялася рэлігійная вера і перакананне» 
(167). 

Але тут жа, нібы спахапіўшыся, аўтар зноў пераконвае чытача, што 
араўканаў нельга «пераконваць» узброенай сілай. «Характар індзейцаў, 
калі мы возьмем яго ў нармальным стане, г. зн. у стане міру, бо чалавек 

створаны для міру, а не для вайны, гэты характар, кажу, вызначаецца 
ветлівасцю, годнасцю, здольнасцю да найвышэйшай дабрачыннасці, гас- 
ціннасцю, схільнасцю да міру і парадку, любоўю да айчыны, дбайнасцю 
пра незалежнасць хатняга вогнішча, прадбачлівасцю, энергічнасцю, па- 
важнасцю і наяўнасцю ўсяго таго, што павінна ўпрыгожваць сапраўдна- 
га грамадзяніна» (174). 

Толькі адкрытая і шчырая ўрадавая палітыка, толькі гаспадарчы 
прагрэс, рэформа нораваў і пашырэнне адукацыі здольны, лічыць аўтар, 
пераўтвараць Араўканію і адначасова захаваць «моц і гарт старадаўняга 
араўканскага характару». 

І яшчэ адна парада нашага суайчынніка чылійскім уладам, актуаль- 
ная для беларусаў -- і тады, і цяпер: чыноўнікам трэба ведаць араўкан- 
скую мову, «лепш яе вывучаць» (196). 

Завяршаецца кніга артыкулам Міх. Б. (гэта, несумненна, віленскі 
гісторык Міхал Балінскі) «Звесткі пра жыццё і працы аўтара «Араў- 
каніі». Пра Ігната Дамейку, удзельніка паўстання 1831 г., палітычнага 
эмігранта, гаворыцца тут, зразумела, вельмі асцярожна: маўляў, адда- 
ліцца з краю мусіў ён «у выніку неспадзяваных абставін». Называюцца 
навуковыя працы нашага суайчынніка, з 1846 г. -- прафесара універсі- 
тэта ў Сант'яга: «Еіетепіов «е Еізіса ехрегітепёа!», «Еіетепіов ае 
піпега!овіа», «Іпігодцііоп а! езёціо ае Іав сіепсав паёцга!ез». Гаворыцца 
пра шматлікія артыкулы ў парыжскіх часопісах. 

«Араўканія» Ігната Дамейкі, несумненна, мела для беларускага, 
польскага, літоўскага чытача вялікую пазнавальную каштоўнасць: рас- 
казала яму пра невядомы народ, экзатычную краіну (апісанні падарож- 
жаў тады былі ў асаблівай модзе). Але таксама несумненна, што ў кнігі 
быў вялікі выхаваўчы патэнцыял. Яна не магла не ўзбуджаць у тагачас- 
най моладзі грамадзянскую свядомасць, вызваленчыя настроі і тым са- 
мым рыхтавала глебу для паўстанцкага ўздыму 1868 г. 

Пасля Араўканіі Дамейка адправіўся ў небяспечнае падарожжа да 
дзеючага вулкана Антука. Моцны вецер і паток лавы не дазволілі вучо- 
наму дабрацца да самага кратэра. Але затое наш зямляк зрабіў першае 
апісанне гэтага вулкана. 

Неўзабаве чылійская грамадскасць выбрала Дамейку рэктарам уні- 
версітэта ў Сант'яга, апотым тройчы перавыбірала яго на гэтай пасадзе. 
Адрэктарства Дамейка адмовіўся толькі ў 1884 г. і зрабіў гэта па гуман- 
най прычыне -- у знак пратэсту супраць захопніцкай вайны Чылі з су- 
седняй рэспублікай Перу. Прыняўшы адстаўку, чылійскі ўрад рашыў 
выпусціць у гонар нашага земляка памятны медаль і ўстанавіць яму вы- 
сокую пенсію ў краіне -- 6000 піястраў у год. 

і У тым жа 1884 г., памеркаваўшы, што царскія ўлады ўжо не ў сіле 
нічога зрабіць яму, сусветна вядомаму вучонаму, Дамейка рашыў наве- 

даць радзіму. З сабой ён вёз багатую калекцыю мінералаў у падарунак 
еўрапейскім універсітэтам. У Парыжы Дамейку ўрачыста віталі вучо- 
ныя Сарбоны. У Кракаве яму прысудзілі навуковую ступень ганаровага 
доктара. На варшаўскім пероне яго сардэчна цалаваў сябра студэнцкіх 
год польскі паэт Антон Адынец, адзіны, апрача Дамейкі, філамат, які 
яшчэ застаўся ў жывых. Царскім уладам, вядома, не прыйшлося даспа- 
добы гэта падарожжа -- яны на чатыры месяцы затрымалі ў Гродне паш- 
парт вучонага. Але мясцовая інтэлігенцыя з энтузіязмам сустракала свай- 
го земляка, чалавека з легендарнай біяграфіяй. Беларускія сяляне 
падносілі яму хлеб-соль, віталі народнымі песнямі. У Крошыне Дамей- 
ка і Адынец пасадзілі на памяць два дубкі, а вершаваны надпіс на камені 
ля дубкоў выбіў ім мясцовы каваль -- відаць, жывы тады яшчэ Паўлюк 
Багрым. Нейкі час у Дамейкі была нават думка застацца на радзіме. Але 
хіба тут даліб яму спакойна жыць і працаваць?! Пабываўшы яшчэ ў Італіі 
і Палесціне, Дамейка разам з усёй сям'ёй зноў вярнуўся ў Чылі. 

28 студзеня 1889 г. у Сант'яга перастала біцца сэрца патрыёта, пада- 
рожніка, вучонага. Дзень яго пахавання быў аб'яўлены днём нацыяналь- 
най жалобы. Урад абвясціў Дамейку нацыянальным героем рэспублікі. 
На яго магіле быў пастаўлены мармуровы абеліск. 

Памяць пра вялікага асветніка і гуманіста жыве ў Чылі і цяпер. Вя- 
домы паэт Пабла Няруда ў 1953 г. назваў дзейнасць Дамейкі выдатнай, 
прагрэсіўнай дзейнасцю, якая прывяла ў Чылі да «рэарганізацыі пра- 
мысловасці, вышэйшага і сярэдняга навучання». Імя Дамейкі з удзяч- 
насцю называлі чылійскія парламентарыі, якія наведвалі нашу краіну 
ў 1968 г. Дзейнасці вучонага прысвечаны дзесяткі манаграфій. Выдад- 
зены яго дзённікі, перапіска. Яго імя мае бібліятэка ў Буэнас-Айрэсе, 
яно ўвекавечана памятнай дошкай на будынку Вільнюскага універсітэ- 
та, уэкспазіцыях школьных музеяў Карэліцкага і Лідскага раёнаў. І 
гэта -- заслужаная даніна павагі нашаму земляку, спадчына якога на- 
лежыць адначасова тром розным народам -- беларускаму, польскаму і 
чылійскаму. 

Адам Мальдзіс 


Аляксандр 
ХОДЗЬКА 
(1804--1891) 


вывучэнні літаратуры і фальклору народаў Кас- 

пійскага ўзбярэжжа ў ХІХ ст. выдатную ролю 

адыграла дзейнасць нашага суайчынніка ўсхо- 
дазнаўца Аляксандра Ходзькі. На банкеце парыжскіх эмігрантаў з 
Польшчы, Літвы, Беларусі і Украіны ў гонар выхаду ў свет «Персідскай 
граматыкі» нашага земляка Аляксандра Ходзькі (1852 г.) адзін з высту- 
паючых, сын Адама Міцкевіча -- Уладзіслаў, адзначаў, што ва ўсхода- 
знаўца «шчасліва спалучаюцца тры найбольш выдатныя народнасці 
Польшчы -- польская, літоўская і руская» (80, с. 608)”. Біяграфія 
А.Ходзькі ў айчыннай літаратуры асветлена недастаткова, а ў шматлікіх 
працах з успамінамі дзейнасці арыенталіста сустракаюцца памылкі. Так, 
А.Ходзьку называлі «англійскім» даследчыкам (паколькі ў Лондане ў 
1842 г. выйшла выданне сабраных ім песень народаў прыкаспійскага 
рэгіёну, а яго артыкулы пра Азербайджан, якія друкаваліся ў «Літара- 
турнай газеце», прыпісвалі перакладчыку У.Рамановічу (24, с. 122; 24, 
е. 105). 

У нататцы пра А.Ходзьку ў двух дарэвалюцыйных рускіх і адным 
польскім энцыклапедычных і біяграфічных слоўніках сустракаюцца не- 
дакладныя даты і тлумачэнні (23, с. 384--385; 87, с. 4175; 82, с. 381-- 
382). У адной з гэтых нататак адзначана, што нібы А.Ходзька «служыў 
рускім консулам у Прусіі» (37, с. 475), тады як на самай справе ён слу- 
жыў у Персіі. Памылкі дапушчаны і Я.Рэйхманам, які прысвяціў 
А.Ходзьку артыкул іраздзел у манаграфіі (84, с. 853--855; 85, с. 252-- 261). 


“Рэдакцыя захоўвае сістэму спасылак аўтара. 

У некаторых працах Аляксандра Ходзьку блытаюць з яго братам Юзэ- 
фам Ходзькам (Іосіфам) (28, с. 207; 99, с. 145; 21, с. 216). 

Гэтыя абставіны выклікаюць неабходнасць асвятлення асноўных 
фактаў жыцця і дзейнасці А.Ходзькі. 

Нарадзіўся Аляксандр Ходзька 30 жніўня 1804 г. у маёнтку Крыві- 
чы (цяпер Мядзельскі раён Мінскай вобласці) у сям”і вядомага ў Літве і 
Беларусі грамадскага дзеяча і пісьменніка Яна Ходзькі. 

А.Ходзька атрымаў добрую хатнюю адукацыю (81, с. 12), вывучыў 
некалькі замежных моў, затым з 1816 г. ён вучыўся ў Вільні ў гімназіі 
пад наглядам Тамаша Зана (11, с. 92--131), будучага кіраўніка віленскіх 
паўлегальных маладзёжных таварыстваў («прамяністых», «філаматаў» 
і інш.), якія з'яўляліся своеасаблівай формай пераходу ад асветніцкай 
дзейнасці да арганізаванай палітычнай барацьбы супраць царызму. 

Пасля сканчэння гімназіі ў 1820 г. А.Ходзька паступіў на філала- 
гічнае аддзяленне Віленскага універсітэта. Вялікі ўплыў на яго ака- 
залі лекцыі выдатных навукоўцаў таго часу І.Лялевеля, Г.Гродзека, 
Ю.Галухоўскага, І.Даніловіча. А.Ходзька ўвайшоў у склад блізкіх саў- 
дзельнікаў Т.Зана па маладзёжных таварыствах і прыняў актыўны 
ўдзел у іх дзейнасці. Ён стаў сакратаром Блакітнага (філалагічнага) 
саюза філарэтаў. 

Пасля разгрому царскімі ўладамітаварыстваў А.Ходзька(як ііншыя 
члены, у тым ліку і яго сябра Адам Міцкевіч) знаходзіўся пад следствам 
у зняволенні з восені 1823 г. да вясны 1824г. Ён быў апраўданы іпрацяг- 
ваў вучыцца. 16 красавіка 1825 г. скончыў Віленскі універсітэт. 

Яшчэ ў Вільні ў А.Ходзькі праявіўся інтарэс да культуры народаў 
Усходу. Ён стаў тут вядомым як паэт, які прапагандаваў сярод літара- 
турнай моладзі ідэалы рамантызму. Сярод гэтых ідэалаў была цяга да 
ўсходніх матываў. Паэты рамантычнай школы цікавіліся і народнай 
творчасцю. Каб лепш вывучыць усходнія мовы, А.Ходзька вырашыў пе- 
раехаць у Пецярбург, дзе былі сканцэнтраваны лепшыя ўсходазнаўчыя 
сілы Расіі. 7 студзеня 1827 г. А.Ходзька паступіў на вучэбнае аддзялен- 
не жывых моў пры Азіяцкім Дэпартаменце Міністэрства замежных спраў 
у Пецярбургу (2а). Гэта аддзяленне рыхтавала перакладчыкаў з усходніх 
моў для рускай місіі ў Іране і Турцыі (17, с. 529--583). 

У 1829 г. Ходзька выдаў зборнік вершаў (43), у якім праявіўся на 
ўсю моц яго інтарэс да Усходу. Разам з перакладамі паэзіі А.С.Пушкіна 
і В.А. Жукоўскага і песнямі са зборніка «Гузла» П.Мерыме ў кнігу. 
ўвайшлі навагрэчаскія, персідскія, башкірскія песні, азербайджанскія 
песні («Сердце мне жжець, прекрасная девушка», «Ах, неназывай меня 
господином») і паэма на арабскі матыў «Дэрар». наміна? 

Адлюстраваўся ў зборніку і добра вядомы А.Ходзьку па яго эт- 
нічнаму асяроддзю ў родных месцах беларускі фальклор. У аснову 

некалькіх песень, змешчаных у зборніку, пакладзены беларускія на- 
родныя матывы. 

На публікацыю зборніка 1829 г. адгукнулася «Літаратурная газета», 
якую выдаваў Дэльвіг пры актыўным удзеле Пушкіна (9, с. 38--39; 25, 
с..95). Змешчаная ў зборніку паэма «Дэрар» была перакладзена на рус- 
кую мову і апублікавана асобным выданнем у 1839 г. (34). 

А.Ходзька быў прызнаны суайчыннікамі як паэт рамантычнага на- 
прамку. Ён быў вельмі блізкі да будучых вялікіх паэтаў Ю.Славацкага і 
А.Міцкевіча. А.Міцкевіч называў яго «сокалам паэзіі, лічачы сябе яе 
«арлом». 

1 студзеня 1830 г. А.Ходзька быў прызначаны перакладчыкам у ра- 
сійскую місію ў Іране. Ён прыбыў на месца прызначэння праз Астрахань 
і Баку!. Шэець артыкулаў з нагоды гэтага шляху былі змешчаны ў пе- 
цярбургскай газеце «ТуеодпіК РеўегвЬциттзКі» ў 1880--1831 і 1833 гг. (44, 
с. 84-85; 45, с. 268--269; 46, с. 287---288; 47, с. 246; 48, с. 39; 49, с. 63-- 
64), а чатыры з іх (у рускім перакладзе) -- у «Літаратурнай газеце» 
(1880--1831) (30, е. 337; 24, с. 122--124). 

А.Ходзька паслядоўна займаў пасады: перакладчыка пры рускім 
консульстве ў Тэбрызе (з 26 сакавіка 1832 г.), сакратара генеральнага 
консула там жа (з 13 лістапада 1883 г.), консула ў Рэшце -- адміністра- 
цыйным цэнтры правінцыі Гілян (з 14 жніўня 1884 г.) (3, оп. 464/1, д. 
870, л. 2 06; оп. 464/3,; д. 1846, л. 2 (Послужной список коллежского со- 
ветника А.Ходзько, 1885 года). 

Са знаходжаннем у Іране звязаны самы плённы перыяд біяграфіі 
А.Ходзькі. Прадаўжаючы фалькларыстычныя і этнаграфічныя трады- 
цыі, якімі адрозніваліся віленскія таварыствы, даследчык вывучаў краі- 
ну, яе гісторыю, побыт, мовы, культуру яе жыхароў. 

29 красавіка 1841 г. А.Ходзька выехаў у адпачынак, каб падлячыц- 
ца «ўпаўдзённую Еўропу» і правёў яго ў Грэцыіі Італіі (З, л. 2). Ён зволь- 
ніўся з дыпламатычнай службы (3, л. 6) і пасяліўся ў Парыжы. Тут 
А.Ходзька аднавіў сяброўства з А.Міцкевічам і дапамагаў яму выдаваць 
газету «Іа Тгірипе без Рецріез», вакол якой аб'ядналіся эмігранты з роз- 
ных краін. 

А.Ходзька не губляў сувязяў з Іранам. У 1857 г.“ іранскі ўрад па 
рэкамендацыі палітычнага дзеяча Фаррух-хана Амін ад-Даула (пры 
якім А.Ходзька быў кансультантам у час наведвання Фаррух-ханам 
Францыі ў 1857--1858 гг. (75, с. 29), даручыў А.Ходзьку кантраля- 

ваць 42 іранскіх юнакоў, якія вучыліся ў Парыжы (88, с. 80). Усхо- 





1 Сцверджанне С.Корвіна (Паўлоўскага), што быццам Ходзькаехаў у Іран праз Сірыю, 


заснавана на недарэчнасці (78, с. 158).. 
2 Датаванне гэтай падзеі, прыведзенае Я.Рэйхманам «1873 г.» (85, с. 259) па іншых 

дазнавец назіраў за імі да 1868 г. (88, с. 68)“. 

У 1857 г. А.Ходзька дарэмна імкнуўся заняць вакантнае месца вык- 
ладчыка персідскай мовы ў парыжскай Школе ўсходніх моў (81, с. 62)'. 
Ён атрымаў толькі месца прафесара па курсу славянскіх моў і літаратур 
у парыжскім універсітэце Калеж дэ Франс (42, с. 15). Памёр навукоўца 
19 снежня 1891 г. у Нуазі-дэ-Сек, непадалёку ад Парыжа, і быў пахава- 
ны на могілках ў горадзе Монморансі. 

Паспрабуем акрэсліць асноўны напрамкі прац А.Ходзькі. Яго наву- 
ковая спадчына вельмі вялікая, але спецыяльна не вывучалася. Бібліяг- 
рафічныя агляды гэтых прац (39, т. 7, с. 204--208; т. 9, с. 461; 40, с. 362-- 
363; 76, с. 202--205) няпоўныя. 

А.Ходзька цікавіўся праблемамі філалогіі, фалькларыстыкі, этна- 
графіі, рэлігіі, тэатра народаў прыкаспійскіх абласцей. Суайчыннік 
А.Ходзькі, рускі падарожнік І.Ф.Бларамберг (яму А.Ходзька перадаў 
свае матэрыялы для яго «Статистического обозрения Персии») (7, с. 101-- 
105, 115--122, 153--159, 205-- 281, 287, 248, 324--325) падкрэсліваў, 
што А.Ходзька «дасканальна ведаў літаратуру гэтай краіны, сабраў шмат 
рукапісаў» (8, с. 168). Ходзька шырока прымяняў метад палявых на- 
зіранняў і апісання жыцця народаў Каспійскага ўзбярэжжа, што адлю- 
стравалася ў артыкуле «Персідская музыка» (50, с. 64) і ў прадмове да 
кнігі «Прыклады народнай паэзіі Персіі ў прыгодах іімправізацыях Кер- 
аглы (...)» (51, с. 18--16). Збору матэрыялаў садзейнічалі службовыя і 
навуковыя паездкі даследчыка па розных частках Ірана. 

Асаблівы інтарэс маюць падарожныя дзённікі А.Ходзькі па Ірану ў 
1834 г. (55), у лютым (36; 7), маі 1835 г. (36; 57, е. 280--308). Наведваў 
А.Ходзька аддаленыя ад сталіцы краіны правінцыі Мазандэран (1836 г.) 
(Т, с. 153--159) і Хорасан (1833, 1834 гг.) (7, с. 205--281, 287, 248). Час- 
та даследчык першым з еўрапейцаў дасягаў асобных раёнаў Ірана. Так, 
І.Бларамберг пісаў пра шлях з Нішапура да Шахруда ў Хорасане, што 
«ні адзін з еўрапейцаў, акрамя пана Ходзькі, не праходзіў вышэй акрэе- 
лены шлях» (7, с. 287, примеч.). 

Сабраныя А.Ходзькам рукапісы і зробленыя ім на месцах запісы 
ляглі ў аснову большасці яго пазнейшых навуковых публікацый, сярод 
якіх выдзяляюцца працы па мовазнаўству, фальклору, этнаграфіі, тэат- 
ру, рэлігіі, атаксама комплексныя апісанні асобных тэрыторый. Ходзь- 
ка першым звярнуў увагу даследчыкаў на мовы іранскай групы, якія да 
гэтага часу не вывучаліся: талышскую, гілянскую, мазандэранскую (51, 


бан Плюшэўскі (80, с. 381) лічыў, што Ходзька кіраваў гэтым толькі сем гадоў (82, 
с. Я 


“ Л.Плюшэўскі (82, с. 381) недакладна піша, што Ходзька прэтэндаваў на пасаду вык- 
ладчыка персідскай мовы ў «Коллеж де Франс» пасля смерці там таго, хто выкладаў гэту 
мову. На самой справе гэту пасаду там займаў з 1847 па 1876 гг. Ж.Моль (79, с. 388, 390). 

с. 458- 592)”, насулейманійскі дыялект курдскай мовы (69, с. 297---356). 
Складзеная ўсходазнаўцам «Граматыка персідскай мовы» вытрымала два 
выданні -- у 1852 і 1888 гг. (58; 71). 

Найбольш вядомай стала кніга А.Ходзькі «Зресітепе оў іне рораІаг 
роеігу оЁ Регзіа (...)» (1842 г.). Яна складаецца з наступных раздзелаў: 
1. Прадмова. 2. Увядзенне да «Кераглу»". З. Прыгоды і імправізагыі Кер- 
аглу. 4. Народныя песні астраханскіх татараў. 5. Тры песні калмыкаў. 
6. Туркменскія песні. 7. Песні персідскіх туркаў. 8. Персідскія песні. 
9. Песні гілянцаў і інш. 10. Тое ж самае рудбарскіх горцаў. 11. Тое ж 
самае талышоў. 12. Тое ж самае мазандэранцаў. 13. Прыклады тэкстаў. 
14. Дзевяць персідскіх песень, аранжыраваных для фартэпіяна (Анто- 
ніем Концкім)'. 15. Да песень, змешчаных у 14-м раздзеле («Кераглу», 
«Азербайджанскае паветра» і інш.) прыкладзены ноты. 

У зборніку А.Ходзька адным з першых апублікаваў запісы народ- 
най творчасці азербайджанцаў, туркменаў, нагайцаў, талышоў, іранцаў, 
гілянцаў, мазандэранцаў, калмыкаў. Раней усходазнаўцы вывучалі пе- 
раважна прыдворную пісьмовую літаратуру, а А.Ходзька адным з пер- 
шых увёў фальклор названых вышэй народаў у шэраг навуковых дасле- 
даванняў. 

Веданне А.Ходзькам цюркскіх і іранскіх моў, цесныя зносіны з жы- 
харамі Ірана садзейнічалі таму, што даследчык ажыццявіў адпаведныя 
пераклады туркменскай, азербайджанскай, персідскай і іншых узораў 
паэзіі на еўрапейскія мовы (гл. напрыклад, 59--65). 

Большая частка фальклорных тэкстаў, змешчаных у лонданскім 
зборніку, была перавыдадзена і на іншых мовах. «Прыгоды і імправіза- 
цыі Кераглы» былі двойчы перакладзены на французскую мову (Жорж 
Санд (53) і Адольф Брэлье (68)), выйшлі асобным выданнем на нямецкай 
мове ў перакладзе О.Вольфа (52), не гаворачы ужо пра рускі пераклад 
С.Пена (21). 

У перакладзе на французскую мову з'явіліся таксама раздзелы 4--91 
11-12 лонданскага зборніка (51; 65). Усё гэта садзейнічала папулярыза- 
цыі твораў вуснай творчасці народаў Каспійскага ўзбярэжжа ў Еўропе. 

Значную частку лонданскага зборніка А.Ходзькі склалі запісаныя 
ім у Іранскім Азербайджане «Прыгоды і імправізацыі Кераглу» (51; 62). 

Рамантычныя інтарэсы А.Ходзькі праявіліся ў яго прыхільнасці да 
народных песень, якія ён пераклаў, і ў іх тэматыцы. У тым, што пра Ке- 


5 На заслугі Ходзька ў гэтай справе ўпершыню звярнуў увагу суайчыннік Ходзькі 
М.У. аа (29, с. 87). Пра гэта таксама гл. у В.Гайгера і Э.Куна (74, с. 525--581). 
8. Кераглу - ранак ны з роду тэке, герой паданняў больш дзесяці цюрка- 
парнае народаў Азіі. 0 
7 Антоній Концкі -- польскі ааааннных які гастраліраваў па ўсёй Еўропе, пазней зас- 
наваў У Пецярбурзе школу фартэпіяннай ігры. 

раглу доўга захоўваліся народныя паданні, А.Ходзька знаходзіў лішні 
доказ імкненняў народаў Усходу да сацыяльнай справядлівасці. 

Дзейнасць А.Ходзькі як папулярызатара азербайджанскага фальк- 
лору, якіадным з першых пазнаёміў еўрапейскага чытача з эпасам «Кер- 
аглу», асветлена ў працах Б.Карыева (18), М.Садыхава (25) і інш. Менш 
вядомы ў літаратуры запісы тэкстаў туркменскіх песень і вершаў, зроб- 
леных у Нардзіне (Паўночны Хорасан) у 1883 г. 

Першыя два тэксты («Перамогатуркменаў тэке» і «Песня Эмір-Гуна- 
хана пасля паражэння пад Маюном») прысвечаны разгрому туркменамі 
курдаў у 1782 г., наступныя тры тэксты належаць паэту Караджаогла- 
ну. Шосты тэкст прадстаўляе сабой песню пра паход іранскага шаха Ага- 
Махамед-хана ў 1796 г. супраць правадыра курдаў Меміш-хана. Наступ- 
ныя тры тэксты А.Ходзька назваў «Тры песні Махтумкулі» 
(«Махтумкулі -- сваёй маці», «Разумныя думкі» і «Зімовыя ўспаміны»). 
За імі ідуць «Серджамская песня», «Парады Кеміне» і «Песня Адына 
Дарагазі» (51; 62). 

Асаблівую ўвагу А.Ходзька надаваў творчасці класіка туркменскай 
паэзіі ХУШ ст. Махтумкулі. Даследчык называў яго самым папулярным 
паэтам не толькі ў Туркменіі, але і ў Хорасане. А.Ходзька прыводзіць 
кароткую біяграфію Махтумкулі і падкрэслівае, што большую частку 
часу паэт прысвячаў філасофіі і паэзіі (51, с. 8389-8391; 62, с. 867--869). 
У прадмове да публікацыі вершаў Махтумкулі даследчык адзначаў: «Не- 
калькі наступных яго вершаў, якія мы павінны прадставіць нашым чы- 
тачам, дадуць пацверджанне геніяльнасці гэтага выдатнага чалавека. 
Сярод адметных рысаў яго паэзіі -- любоў да прыроды, якая рэдка на- 
зіраецца ў паэтаў Азіі, і шмат філасофскіх роздумаў аб тленнасці зям- 
ных спраў» (62, с. 369). 

І.Бларамберг зрабіў празаічны пераклад атрыманага ім ад А.Ходзькі 
верша Махтумкулі «Разумныя думкі» на рускую мову і апублікаваў яго 
ў 1858 г. (7, с. 824--325);: 

«Имамы, дервиши, казы (судьй). Бедные и богатые! Слушайте, дру- 
зья мой! Пути счастья весьма извилисты. Молитва без веры не есть ис- 
тинный путь! Льстить -- безумство. Подумайте об этом, друзья мой! Что 
есть тело наше? -- караван-сарай, клетка! Что есть душа наша? Сокол с 
завязанными глазами. Вдохновение -- истинный герой, жертвуюіций 
жизнию своею богу. Истинный человек -- подаюіций подаяния бедному. 
Накормить голодного стоит путешествия к Мекке. Наружность, которою 
молодость так гордится, стареет и желтеет, нос изгибается, губы высы- 
хают. Я, Мехдум-Кули, я презираю жизнь (буквально -- «я толкаю жизнь 
ногою»). Продолжительность мира только пять дней. Стоит ли для одно- 
го дня припасать на сто лет? Подумайте об этом, друзья мой»! 0. 


Публікацыя верша Махтумкулі, зробленая І.Бларамбергам, не пры- 


У: ўча азн 


212 





Славутыя імёны Бацькаўшчыны 


цягнула ўвагі даследчыкаў туркменскай літаратуры, магчыма, таму, што 
яна была змешчана ў кнізе, прысвечанай не Туркменіі, а Ірану. Каштоў- 
насць гэтай публікацыі заключаецца ў тым, што яна з'явілася праз два- 
наццаць гадоў пасля першай публікацыі спадчыны паэта (зробленай 
А.Ходзькам) на еўрапейскай мове наогул і дваццаць гадоў таму першай 
вядомай да гэтага часу публікацыі вершаў Махтумкулі ў рускім перак- 
ладзе, які ажыццявіў Ф.Бакулін (5, с. 105--109). 

Таму дзякуючы рабоце А.Ходзькі не толькі заходнееўрапей-скія 
чытачы, але і рускія чытачы змаглі пазнаёміцца з палітычнай спадчы- 
най вялікага туркменскага паэта задоўга да таго, як прынята было лічыць 

А.Крымскі ў свой чае адзначыў значэнне публікацый А.Ходзькі Ў 
справе вывучэння і папулярызацыі туркменскай літаратуры (15, с. 395). 
Б.А.Карыеў (12, с. 10), Р.Курбан (14, с. 3) і інш. падкрэслівалі піянерс- 
кую ролю даследчыка ў адносінах да папулярызацыі вершаў Махтумкулі 
сярод еўрапейскіх чытачоў, а Р.Аліеў (2, с. 11), А.Мерэдаў (18, с. 143; 
19, с. 25) і інш. адзначалі яго значэнне ў справе папулярызацыі паэзіі 
туркменскіх паэтаў Кемінэ і Караджааглана. Аднак пра значэнне, якое 
мела перадача А.Ходзькам І.Бларамбергу тэксту вышэйпрыведзенага 
верша Махтумкулі, даследчыкі не пісалі. 

Пераклады А.Ходзькі прыцягвалі ўвагу да туркменскай паэзіі яшчэ 
тады, калі Туркменію ад Расіі і іншых еўрапейскіх краін аддзялялі тэ- 
рыторыі, недастаткова ўцягнутыя ў шырокі культурны абмен паміж 
Еўропай і Азіяй, і калі сведчанні пра багаты духоўны патэнцыял турк- 
менскага народа часта ішлі з варожых яму колаў і ўтрымлівалі недак- 
ладную інфармацыю пра яго. 

Пяру А.Ходзькі належыць таксама выдадзенае на французскай мове і 
перакладзенае на рускую мову падрабязнае гісторыка-геаграфічнае апісан- 
не правінцыі Гілян на паўднёвым узбярэжжы Каспійскага мора (36, 56). 
Гэта праца адметная комплексным падыходам да вывучэння Гіляна (10; 76). 
Апісанне Гіляна М.В.Ханыкаў назваў «выдатнай, добрасумленнай і ў вы- 
шэйшай ступені павучальнай» працай. У сваёй манаграфіі па этнаграфіі і 
антрапалогіі Ірана пры характарыстыцы гілянцаў ён цытуе іх «этнаграфіч- 
ны партрэт», які быў зроблены А.Ходзькам (29, с. 111--112). 

Сярод сабраных А.Ходзькам матэрыялаў былі рукапісы, якія паказ- 
валі асобныя бакі рэлігійнага жыцця насельніцтва Ірана. У 1839 г. дас- 
ледчык перадаў І.Бларамбергу рэдкі рукапіс, перакладзены ім з персідс- 
кай мовы на французскую, -- «Кулсуннене, або Як персідскія жанчыны 
тлумачаць Каран» (8, с. 168--181; 41, с. 358- 399). У 1848 г. выдаў 
персідскі тэкст (з французскім перакладам і каментарыямі) запіскі іран- 
скага пасла ў Францыі Мірзы-Махаммед-Алі-хана «Адзінабожжа (сек- 
ты) ваххабітаў, растлумачанае імі самімі» (54). Праз чатыры гады дас- 
ледчык апублікаваў артыкул «Дэсацір, рэлігійны кодэкс (секты) 

махабадзійцаў» (61), а затым артыкул «Хасан Себбах і яго прыхільнікі 
іранскія легітымісты» (67). 

Адным з першых сярод даследчыкаў А.Ходзька звярнуў увагу на 
персідскія тэатральныя прадстаўленні «Тэазіе» (б, с. 11, 27, 67--68; 14, 
с. 51, 55-56; 27, с. 97--828; 88, е. 457; 86, с. ХУ, ХХ, ХХУІ 87, е. 108-- 
121) і апублікаваў пяць тэкстаў гэтых п'ес (66; 70). : 

Усходазнаўчыя працы А.Ходзькі атрымалі прызнанне і высокую 
ацэнку яго сучаснікаў (7, с. 205--281, 287, 260; 8, с. 52--55, 168; 28, 
с. 65, 92; 29, с. 86, 111), атаксама наступных даследчыкаў, якія апісвалі 
вывучэнне еўрапейцамі Ірана і яго культуры (72, с. 17, 266, 296, 327, 
356, 367, 369; 73, с. 161, 162, 171, 174, 220, 228, 252). Яны адзначылі 
піянерскую ролю А.Ходзькі па збору фальклору прыкаспійскіх народаў. 

Большасць прац А.Ходзькі вельмі багатая першапачатковым матэ- 
рыялам, які быў сабраны даследчыкам на месцах яго доўгачасовага зна- 
ходжання, у выніку яго пастаянных зносін з мясцовым насельніцтвам. У 
гэтым асноўная каштоўнасць прац А.Ходзькі. 

Працы А.Ходзькі характарызуюцца цікавасцю да жыцця, звычаяў 
і побыту прыкаспійскіх народаў. У яго працах былі пакладзены асновы 
асабістага этнаграфічнага падыходу да вывучэння жыцця гэтых наро- 
даў. Даследчык склаў уражлівы малюнак побыту гілянцаў. Сярод яго 
назіранняў сустракаюцца цікавыя этнаграфічныя замалёўкі, якія даз- 
валяюць убачыць жыццё народаў Каспійскага ўзбярэжжа ў першай па- 
лове ХІХ ст. Доўгачасовыя зносіны з жыхарамі вышэйадзначанага рэгі- 
ёна дазволілі А.Ходзьку акрэсліць лад іх жыцця больш поўна, чым гэта 
рабілі падарожнікі, якія знаёміліся з гэтым краем праездам. 

У працах А.Ходзькі пра прыкаспійскі рэгіён ёсць многа сведчан- 
няў, якія не страцілі і цяпер сваёй пазнавальнай значнасці. Даследчык 
звяртае ўвагу на змяненне духоўнага і матэрыяльнага жыцця гэтага 
рэгіёна пад уздзеяннем аб'ектыўных умоў жыцця. Ён прыводзіць прык- 
лады пастаяннага ўзаемадзеяння культур у працэсе суіснавання роз- 
ных народаў. Разумеючы, што чалавецтва адзінае, А.Ходзька ўважлі- 
ва ставіўся да культуры асобных народаў, звяртаў увагу на 
сацыяльна-гістарычныя фактары, якія стрымлівалі яе развіццё. Дзей- 
насць А.Ходзькі садзейнічала фарміраванню ў сучаснікаў гуманных 
уяўленняў пра народы Блізкага Усходу і Сярэдняй Азіі. Яго працы да- 
памагалі станаўленню і развіццю фалькларыстыкі, мовазнаўства і ЭТ- 
награфіі народаў прыкаспійскага рэгіёна. , 

Валянцін Грыцкевіч 


Напалеон 
ОРДА 
(1807- 1883) 


кожнага з нас знаёмства з мінулым нашай Баць- 

каўшчыны адбываецца па-рознаму -- праз па- 

данні і пажаўцелыя з часам старонкі сівой даў- 
ніны летапісаў і архіўных сховішчаў, праз першыя археалагічныя зна- 
ходкі ў навуковай экспедыцыі і непаўторную прыгажосць, нечакана ўба- 
чаную ў час вандровак. Але гэтае судакрананне было б няпоўным, каб не 
тая спадчына, што пакінута нам самабытным мастаком, таленавітым му- 
зыкантам і кампазітарам, чалавекам, бясконца ўлюбёным у сваю Бела- 
русь, -- Напалеонам Ордай. 

Нарадзіўся Напалеон Орда 11 лютага 1807 года ў сям'і маршалка 
шляхты Кобрынскага павета Міхаіла Орды і Юзэфы з Бутрымовічаў не- 
падалёку ад Пінска, у родавым маёнтку Варацэвічы Кобрынскага павета 
Гродзенскай губерні (цяпер в. Варацэвічы Іванаўскага р-на Брэсцкай 
вобл.). На гэтай зямлі продкі Орды са старадаўняга шляхецкага роду гер- 
ба Астоя жылі з ХУП стагоддзя і лічылі сваім родапачынальнікам ха- 
рунжыя Пінскага павета Васіля Орду. У свой час бацька будучага славу- 
тага мастака і кампазітара, маючы адукацыю інжынера-фартыфікатара, 
будаваў грэблю праз непралазныя Пінскія балоты. 

Пачатковыя веды Н.Орда атрымаў у бацькоўскім доме. Тут ён ава- 
лодаў таксама першымі навыкамі малявання і ігры на фартэпіяна. У два- 
наццаць гадоў хлопчык быў прыняты ў нядаўна адкрытую Свіслацкую 
гімназію, якую паспяхова скончыў праз чатыры гады. Наступнай сту- 
пенькай у адукацыі быў універсітэт. Асаблівых ваганняў у выбары да- 
лейшага месца навучання ў яго не было, як не было іх у Адама Міцкеві- 
ча, Тамаша Зана, Ігната Дамейкі. Цэнтрам прыцягнення маладых 

дапытлівых розумаў Беларусі быў у тым часе славуты Віленскі універсі- 
тэт'. Сюды ў 1828 годзе паступае і Напалеон Орда. Ён выбраў фізіка- -ма- 
тэматычны факультэт, дарэчы, як і Адам Міцкевіч, толькі на восем гадоў 
раней. 

Пачатак 20-х гадоў увайшоў у гісторыю Віленскага універсітэта тры- 
вожным часам -- была ўчынена расправа над тайным студэнцкім тава- 
рыствам філаматаў, якое ад сціплых задач агульнакультурнага ўдаска- 
налення і асветніцтва перайшло да распрацоўкі праграмы палітычнай 
барацьбы за сацыяльнае і нацыянальнае вызваленне радзімы. Пасля раз- 
грому таварыства большасць філаматаў царскі ўрад выслаў у глыбінныя 
губерні Расіі. Сярод іх былі Тамаш Зан, Ян Чачот і Адам Міцкевіч. Але 
рэвалюцыйны рух не быў задушаны канчаткова. Тут, у Вільні, працяг- 
вае дзейнічаць вучнёўскае тайнае таварыства «Заране», звязанае праз 
«Ваенных сяброў» з дзекабрыстамі. 

Вучоба Н.Ордзе давалася лёгка, выкладчыкі высока ацэньвалі яго 
здольнасці, але ў 1827 годзе ён быў выключаны з універсітэта. Прычы- 
наю таму, як потым высветлілася, была яго прыналежнасць да «зара- 
наў». Пасля разгрому паўстання дзекабрыстаў ён быў арыштаваны і год 
і тры месяцы адбываў турэмнае зняволенне. Пасля заканчэння тэрміну 
пакарання яму было дазволена вярнуцца ў родныя Варацэвічы, але доўгі 
час ён знаходзіўся пад строгім наглядам паліцыі. Аднак гэта не запало- 
хала, не спыніла рэвалюцыйна-вызваленчыя імкненні. І калі ўспыхну- 
ла паўстанне 1880--1831 гадоў, Н.Орда заняў сваё месца ў шэрагах паў- 
станцаў і быў сярод актыўных яго ўдзельнікаў. За ўдзел у адной з бітваў 
у 1831 г. ён нават атрымаў Залаты крыж Уігішсі МіІібагі. Праз паўгода 
Н.Орда меў ужо чын капітана арміі паўстанцаў. 

Аднак нядоўгім быў удзел у паўстанні. Карны кулак расійскай імпер- 
скай машыны бязлітасна апусціўся на ўсіх, хто прагнуў волі і незалеж- 
насці. Каго не павесілі, не расстралялі, хто не паспеў эміграваць на За- 
хад, тых па адным і партыямі адпраўлялі ў самыя аддаленыя мясціны 
Расійскай імперыі. Для ўтаймавання вольнага духу царызм выкарыс- 
тоўваў застрашальны фактар Сібіры. Не раз і не другі сібірскі холад 
будзе ахінаць сыноў Беларусі. Па далёкіх этапах следам за паўстанцамі 
30-х гадоў пройдуць ужо ў 60-я гады іх сыны і ўнукі. 

Пасля задушэння паўстання Н.Орда зноў вяртаецца ў Варацэвічы, 
але ненадоўга -- заставацца на радзіме было небяспечна. Тут яго, безу- 
моўна, чакала турма ці ссылка. Разумеючы гэта, ён прымае рашэнне эм- 
іграваць. Наўрад ці малады ўчарашні паўстанец прадбачыў, што ягоны 
ад'езд расцягнецца на бясконца доўгія дваццаць пяць гадоў раставання 
з роднай Беларуссю. 0. 

“Некаторы час Н.Орда жыў у Аўстрыі, Швейцарыі, Італіі; на поўдні 
Францыі. Рым і Вена, Фларэнцыя і ўзбярэжжа Міжземнага мора... Па- 

дарожжы і новыя сустрэчы з цікавымі людзьмі, знаёмства з адметнай 
культурай, новымі традыцыямі з'явіліся выдатнай крыніцай для самаа- 
дукацыі і ўдасканалення ведаў. У 1833 г. апынуўся ў Парыжы, які пас- 
ля паўстання 1830--18381 гадоў стаў цэнтрам польскай рэвалюцыйнай 
эміграцыі. Тут знаходзяць прытулак сотні былых удзельнікаў паўстан- 
ня -- ад вядомых афіцэраў і знатных вяльмож да маладых, падобных 
Н.Ордзе, паўстанцаў. Але гэты горад заставаўся іцэнтрам культурнага і 
навуковага жыцця. Знакамітая Сарбона і Калеж дэ Франс, Інстытут 
Францыі і славуты Політэхнічны музей, Парыжская Акадэмія навук і 
першы ў свеце Заалагічны парк, Лувр і Гранд-Опера. 

Малады эмігрант з небагатай сям'і меў вельмі сціплыя сродкі, аднак 
вышэй за ўсё ставіў сваю мэту -- вучыцца. Прага да ведаў, бясконцая 
цікавасць, невычэрпны інтарэс да вяршынь чалавечай культуры былі, 
бадай, асноўнай рысай характару ягонай творчай натуры. Да гэтага часу 
вызначылася яго прафесійная цікавасць да двух відаў мастацтва -- му- 
зыкі і жывапісу. Н.Орда пачынае рэгулярна наведваць майстэрню вядо- 
мага ў той час пейзажыста П'ера «Жэрара, які ў многім вызначыў яго бу- 
дучы лёс. Пад уплывам свайго настаўніка Н «Орда авалодаў майстэрствам 
мастака-рысавальшчыка. Яго захапіў жанр архітэктурных пейзажаў: 
дапытлівасць і шырыня інтарэсаў раскрыліся ў іх з поўнай сілаю. У яго 
творах адбівалася жаданне падзяліцца новымі знаходкамі, цікавымі ўра- 
жаннямі, якія ён прывозіў са сваіх бясконцых вандраванняў. 

Н.Орда не карыстаўся алейнымі фарбамі, ён выдатна валодаў алоў- 
кам, часта пісаў акварэллю. Маляваў у дарогах толькі з натуры. Свае 
першыя самастойныя спробы ў архітэктурным пейзажы, на якіх галоў- 
ным аб'ектам былі стары дом, руіны ці адзінокая арка або мост у гарах, а 
фонам -- абавязкова неба, зямля, дрэвы, часам -- фігуркі людзей, Н.Ор- 
да прывёз у Парыж у 1842 годзе са сваёй першай працяглай паездкі ў 
Іспанію і па поўдню Францыі. Малюнкі былі адобраны сябрамі і знаё- 
мымі мастака, звярнулі на сябе ўвагу спецыялістаў і дазволілі сцвяр- 
джаць аб ужо сфармаваўшымся новым мастацкім таленце. На жаль, ад 
гэтага часу захавалася толькі некалькі малюнкаў іакварэляў, пераваж- 
на гэта пейзажы, на якіх прырода і архітэктурныя кампазіцыі не толькі 
добра спалучаліся, але і ўзбагачалі адзін аднаго. 

Мастак вырашае практычна выкарыстаць свой талент рысаваль- 
шчыка-пейзажыста. Па дамоўленасці з выдаўцамі розных французскіх 
выданняў ён пабываў у Англіі, Шатландыі, Галандыі, Партугаліі, аб'- 
ездзіў Іспанію, Алжыр, Скандынавію, замалёўваючы помнікі архітэк- 
туры, месцы, звязаныя з вядомымі гістарычнымі падзеямі. Яго паездкі 
нярэдка працягваліся больш за год, з іх ён прывозіў дзесяткі, сотні ма- 
люнкаў-пейзажаў, якімі потым ілюстравалі даведнікі і часопісы. 

І ўсё ж, безумоўна, цікавыя, таленавіта выкананыя краязнаўчыя 

малюнкі Напалеона Орды можна цяпер лічыць толькі падрыхтоўкай да 
грандыёзнай па маштабах і высакароднай па мэтах рабоце ўжо на радзі- 
ме над зборам архітэктурна-гістарычных малюнкаў, якія вельмі хутка, 
яшчэ ў мінулым стагоддзі, былі прызнаны ўнікальнай мастацкай энцык- 
лапедыяй помнікаў архітэктуры і гісторыі на тэрыторыях Беларусі, 
Літвы, Польшчы. 

У Парыжы Н.Орда знаёміцца са славутым Фрэдэрыкам Шапэнамг і 
з вялікім захапленнем бярэ ўрокі музыкі і вучыцца кампазітарскаму 
майстэрству. Як сведчаць дакументы, «пад кіраўніцтвам Шапэна Орда 
дасягнуў такой высокай ступені фартэпіяннага майстэрства, што карыс- 
таўся ў Парыжы папулярнасцю як выдатны педагог»”. Усё сваё жыццё 
ён заставаўся ўлюбёным у ігру на фартэпіяна музыкантам. Пісьменнік 
Адам Плуг, які добра ведаў Н.Орду ў яго сталым узросце, адзначаў, што 
іў 70 гадоў Напалеон Орда выдатна, натхнёна музыцыраваў і заўсёды з 
гатоўнасцю прымаў удзел у дабрачынных канцэртах. 

Паступова адносіны паміж Ф.Шапэнам і Н.Ордам перараслі звычай- 
ныя стасункі паміж настаўнікам і вучнем. Геніяльнага польскага піяні- 
ста пачынае звязваць шчырае сяброўства з маладым таленавітым маста- 
ком імузыкантам з Беларусі. Сведчанне таму -- ягоныя лісты да Н.Орды, 
у якіх ужо вядомы ў той час кампазітар з усёй шчырасцю і пяшчотай 
звяртаецца да свайго вучня не інакш як «мой мілы», «жыццё маё» і пад- 
пісвае іх словамі Орды «Твой стары сябра Шапэн». Даследчыкі творчасці 
Ф.Шапэна адзначаюць, што «Шапэн адчуваў моцную прыхільнасць да 
Орды, перапісваўся з ім, прысвячаў яму многія рукапісы сваіх твораў». 
Некаторыя са старонак яго аўтабіяграфіі з рознымі нататкамі Ф. Шапэ- 
назахоўваюцца ў музычным і бібліятэчным зборах Таварыства імя Ф.Ша- 
пэна ў Варшаве. 

Напалеон Орда часта бываў у доме Шапэна, дзе збіралася музычная і 
літаратурная эліта Парыжа, польскія эмігранты. Разам яны наладжвалі 
імправізаваныя канцэрты. Паступова ў музычную частку гэтых вечароў 
Ф.Шапэн пачынае ўключаць, а часта і сам выконваць, фартэпіянныя 
творы свайго вучня як сведчанне высокай ацэнкі яго кампазітарскага 
таленту”. Ураджэнец Беларусі разам з Ф.Шапэнам пракладаў шляхі но- 
ваму, рамантычнаму напрамку ў музыцы, безупынна шукаў і знаходзіў 
новыя сродкі выразнасці, яскравыя фарбы, ітым самым садзейнічаў уз- 
мацненню эмацыянальнага ўздзеяння фартэпіяннага мастацтва. І хоць 
Н.Орда не змог узняцца да ўзроўню свайго геніяльнага настаўніка і сяб- 
ра, ён быў адным з лепшых музыкантаў свайго часу ітонка валодаў зако- 
намі ўспрымання прыгожага. 

На адным з такіх музыкальных вечароў адбылося знаёмства Напа- 
леона Орды з Феранцам Лістам”. Праслухаўшы маладога музыканта, 
Ф.Ліст высока ацаніў яго дараванне ад Бога і параіў сур'ёзна заняцца 

кампазіцыяй. Гэта не прымусіла доўга чакаць. Сёння ўраджэнец, Бела- 
русі Напалеон Орда вядомы як аўтар шматлікіх фартэпіянных твораў, у 
тым ліку больш за 20 канцэртных паланезаў, якія ў свой час выконвалі- 
ся вядомымі піяністамі і аркестрантамі не толькі ў нашай краіне, алеі ў 
Польшчы, Францыі, іншых краінах свету. Ім напісана мноства мазурак, 
вальсаў, полек, песень, рамансаў ііншых інструментальных і вакальных 
мініяцюр. На жаль, большасць твораў выдатнага майстра ў нашыя дні 
зрабілася здабыткам гісторыі. 

Малады Н.Орда праяўляе пэўную цікавасць і да літаратурнай дзей- 
насці. Ён піша невялічкія артыкулы пра людзей і мясціны, дзе яму па- 
шчасціла прайсці з алоўкам іпланшэтам, цікавіцца лінгвістыкай. У 1856 
годзе ён нават выдае ў Парыжы падручнік польскай мовы для францу- 
заў «Сгаптаіге апаіуўеце еў ргасіеце ае Іа Іапеце роіопаіве 4е Г цваве 
де5 Егапсаіз». Потым гэта кніга, якую першапачаткова ён прызначыў для 
сваёй жонкі і сына, якіх сам вучыў польскай мове, была перавыдадзена 
ў тым жа годзе ў Берліне, а дапоўненая рэдакцыя выйшла ў 1874 годзе ў 
Варшаве. 

У 1839 годзе Н.Орда становіцца членам Польскага гістарычна-літа- 
ратурнага таварыства, аў 1848 -- Камітэта польскай эміграцыі. Гэта дало 
яму мажлівасць пазнаёміцца з многімі знакамітымі людзьмі, у тым ліку 
і са свім земляком -- «літвінам» Адамам Міцкевічам". Між імі ўзніклі 
сяброўскія адносіны. Вядома, што, жывучы ў Парыжы, А.Міцкевіч час- 
та выступаў перад землякамі-эмігрантамі з паэтычнымі імправізацыямі 
і яго акампаніятарам не раз быў Напалеон Орда. Малады кампазітар ча- 
ста іграў у чатыры рукі з жонкай паэта. З цікавасцю Н.Орда слухаў лек- 
цыі А.Міцкевіча па славянскай літаратуры, якія той чытаў у Калеж дэ 
Франс. Жадаючы прыспешыць іх выданне ў Парыжы, ён нават аказаў 
матэрыяльную падтрымку вядомаму паэту, прапанаваўшы для гэтага 
грашовыя сродкі. 

Тут, у Парыжы, Н.Орда сустракаецца і з Ігнатам Дамейкам -- бы- 
лым студэнтам Віленскага універсітэта, актыўным членам Віленскага 
таварыства філаматаў, аўтарам першай геалагічнай, гідралагічнай і гас- 
падарчай карты былой Рэчы Паспалітай, выдадзенай ў Парыжы ў 1887г. 
З ягогеаграфічным атласам Польшчы (Парыж, 1850) мастак Н.Орда прай- 
шоў па дарогах Беларусі і Польшчы, пакінуўшы нам у спадчыну дзесяткі 
непаўторных акварэляў і замалёвак. 

Дасягнуўшы высокага майстэрства ў ігры на фартэпіяна, Н.Орда 
пачынае карыстацца вядомасцю не толькі як кампазітар, але і як адзін з 
лепшых педагогаў. Выкладанне музыкі на ўсё жыццё застанецца адным 
з асноўных яго заробкаў і крыніцай параўнаўча бязбеднага існавання, 
Своеасаблівым абагульненнем вопыту ў выкладанні музыкі стала выпу- 
шчаная ім у 1873 годзе ў Варшаве кніга «Граматыка музыкі», якая прыз- 

началася ў першую чаргу для піяністаў і прафесійных педагогаў музыкі. 
Станоўчыя водгукі на «Граматыку музыкі» з'явіліся. У пісьмах, якія 
прыходзілі з розных мясцін Беларусі, Украіны і Польшчы, адзначала- 
ся, што «праца Орды для вучняў надзвычай карысная, і з яе дапамогай, 
напэўна, ні адзін з іх у музыцы ў людзі выйдзе»?. Доўгія гады гэты аб'ё- 
місты, каля трохсот старонак, са шматлікімі нотнымі дадаткамі пад- 
ручнік лічыўся адным з лепшых у Еўропе дапаможнікам для выкладчы- 
каў музыкі і вучняў. Характэрна, што гэтую фундаментальную працу 
аўтар прысвяціў свайму земляку, ураджэнцу Міншчыны Станіславу Ма- 
нюшку”. «З задавальненнем чытаў работу аб гармоніі, пераказ якой мне 
здаецца найбольш поўным і даступным разуменню», -- пісаў пра «Гра- 
матыку музыкі» С.Манюшка і заўважаў: «Збянтэжаны дабрынёй Орды, 
які прысвяціў мне такую дастойную кнігу»!? 

Пра высокі музычны аўтарытэт Н.Орды ў музычных і тэатральных 
колах Парыжа, шырокае прызнанне яго творчых і арганізатарскіх здоль- 
насцяў сведчыць і той факт, што ў 1843 годзе Таварыства акцыянераў 
Італьянскай оперы ў Парыжы -- аднаго з самых вядомых музычных тэ- 
атраў Еўропы -- прапанавала Н.Ордзе пасаду дырэктара гэтага тэатра. 
Прапанова была прынята з вялікім задавальненнем, бо мець пастаянны 
заробак цяпер ужо сямейнаму чалавеку было вельмі пажадана". Але, на 
жаль, на пасадзе дырэктара Н.Орда прабыў усяго адзін сезон: з-за непа- 
разуменняў сярод членаў праўлення тэатр праз некалькі месяцаў быў 
закрыты. Н.Орда вымушаны быў зноў зарабляць на жыццё ўрокамі му- 
зыкі. Але сувязь з Італьянскай операй і павага да яе былога дырэктара 
захоўвалася яшчэ доўгія гады, аб чым сведчыць пісьмо Ф.Шапэна, ат- 
рыманае Н.Ордай у студзені 1849 года: «Жыццё маё! З таго часу, як мы 
не бачыліся, я быў вельмі хворы, сёння мне хацелася б пабываць у вас, 
але я яшчэ не ў стане. Заўтра пайду да італьянцаў, знайдзі мне, як бы 
гэта ні было цяжка, два месцы --- зробіш добрую справу. Твой стары сяб- 
ра Шапэн...». 

У 1838 г. Н.Орда выдае ў Парыжы музыкальны альбом «Альбом тво- 
раў польскіх кампазітараў»; па парадзе Ф.Шапэна і Ф.Ліста ён рашаец- 
ца ўключыць у гэты альбом некалькі сваіх фартэпіянных мініяцюр, якія 
вызначаюцца меладычнасцю, драматызмам і віртуознасцю стылю. Гро- 
шы, атрыманыя ад выдання «Альбома», ён накіроўвае на дапамогу збяд- 
нелым эмігрантам з Беларусі. Праз некаторы час зноў па парадзе Ф.Ша- 
пэна ён выдае ў Парыжы свае першыя фартэпіянныя творы -- 
танцавальныя мініяцюры, якія адразу знайшлі свайго слухача і карыс- 
таліся ў Францыі вялікай папулярнасцю. Другое выданне збора гэтых 
мініяцюр адбылося ў Варшаве, у 1882 годзе. Практычна адначасова з 
выданнем фартэпіянных мініяцюр у Парыжы выходзяць рамансы іпесні 
Н.Орды на словы Адама Плуга, Стэфана Вітвіцкага і некаторых іншых 

паэтаў!?. На жаль, натхнёны, віртуозны выканаўца-імправізатар Н.Ор- 
да не заўсёды запісваў свае творы, а тым больш -- выдаваў. 

Ціхімі вечарамі ён іграў, іграў для сябе, для душы. Нібыта шукаю- 
чы ў гуках музыкі спакою і нутраной гармоніі. Доўгія пальцы перабі- 
ралі клавішы фартэпіяна. Адзін гук, другі ... і нараджалася тая непаў- 
торная музыка, якой ён заваяваў не толькі Парыж, а перад вачыма 
паўставалі вобразы роднай Беларусі з яе няяркімі, але запамінальнымі 
краявідамі. Жывучы ва ўтульным доме ў Парыжы, у дастатку, У кругу 
новых сяброў, ён марыў толькі аб адным і ведаў: прыйдзе той дзень, калі 
ён зможа раскінуць шырока рукі і абняць сваю Беларусь, уздыхнуць не- 
паўторны пах роднага краю. І гэты дзень настаў. 

У 1856 годзе, пасля амністыі ўдзельнікаў палітычных падзей 80-х 
гадоў, Напалеон Орда адразу вяртаецца на Беларусь'?. Маёнтак у Вара- 
цэвічах і каля ста дзесяцінаў зямлі як уласнасць удзельніка паўстання 
даўно канфіскаваны і распрададзены. І ўсё ж -- ён дома. Мастак прагна 
ўзіраецца ў знаёмыя з дзяцінства мясціны, твары людзей, палескія вёскі, 
у далечыні ад якіх быў вымушаны жыць доўгія дваццаць пяць гадоў. 
Вяртанне на радзіму станоўча паўплывала на яго творчае натхненне. Ме- 
навіта тут, на Беларусі, ім будуць створаны лепшыя з яго твораў у музы- 
цы і жывапісу. 

Хаця і пазбаўлены сродкаў да існавання, Н.Орда не падае духам -- У 
сустрэчах з нягодамі ён ужо быў загартаваны. Ён прымае спробу выправіць 
матэрыяльнае становішча ў сям'і будаўніцтвам у Варацэвічах фабрыкі па 
вытворчасці сельскагаспадарчых прыладаў. Аднак іна гэты раз яму прый- 
шлося пераканацца, што такі накірунак дзейнасці не для яго. Ягонымі 
стыхіямі былі і застануцца да апошняга дня музыка і жывапіс. 

Некаторы час Н.Орда жыве ў Пінску, а потым едзе на Украіну, на 
Валынь, дзе працуе хатнім настаўнікам у маёнтку генерала Адама Ржэ- 
вускага і выкладае музыку і маляванне яго старэйшаму сыну. Добры, 
сумленны настаўнік і рэпетытар, ён не атрымоўваў асалоды ад такіх за- 
няткаў. Як мастак ён ужо быў захоплены ідэяй увекавечыць сваімі даку- 
ментальнымі малюнкамі як мага больш памятных мясцін, адзначаных 
архітэктурнымі збудаванннямі, падзеямі гісторыі. У гэты перыядім былі 
выкананы серыі мастацкіх работ, якія былі прысвечаны, галоўным чы- 
нам, краявідам Валыні. Яны складаюць частку знакамітага альбома ма- 
стака. 

На пачатку 60-х гадоў мастак часта бывае на Гродзеншчыне і ў Грод- 
не, у родных Варацэвічах, Свіслачы!" І піша, піша свае любімыя аква- 
рэлі. З планшэтам і алоўкам за больш як дваццаць гадоў ён аб'ездзіў і абый- 
шоў амаль усю Беларусь, Польшчу, Літву, пабываў у многіх гарадах і 
мястэчках, зрабіўшы накіды і акварэльныя малюнкі ледзь не ўсіх архі- 
тэктурных і гістарычных помнікаў і месцаў, звязаных з жыццём і дзей- 

насцю многіх і многіх знакамітых людзей свайго часу. З дакументальнай 
дакладнасцю Н.Орда фіксуе на невялікіх па фармаце (даўжыня не больш 
як 30 см) малюнках і акварэлях замак ці сялянскі дом, дапаўняючы яго 
дэталямі пейзажу, што дазваляла перадаць рамантычна-ўзвышаны на- 
строй у адлюстраванні беларускіх замкаў, а лірычны расказ пра невялікі 
беларускі фальварак давесці да сімвалу Радзімы. Ён выбіраў не тое, што 
ўяўляла мастацкую прыгажосць. Для яго галоўным было тое, што прыпа- 
мінала даўнія стагоддзі і гістарычна прыгадвала мінулую непаўторнасць. 

І вынік гэтай велізарнай працы -- збор арыгінальных малюнкаў ма- 
стака, на якіх амаль не паўтараюцца сюжэты, які складае больш за ты- 
сячу сто пяцьдзесят адзінак (з іх больш за 200 такіх малюнкаў прысвеча- 
ны Беларусі). Значная колькасць іх у наш час мае не толькі мастацкае, 
але і вялікае навукова-пазнавальнае значэнне. Дзякуючы ім мы маем 
магчымасць убачыць шмат помнікаў архітэктуры, якія не зберагліся або 
былі грунтоўна перабудаваны ў пазнейшыя часы. Малюнкі аднаўляюць 
выгляд беларускіх вёсак, мястэчак, гарадоў, сядзіб другой паловы міну- 
лага стагоддзя. 

Гарадскі пейзаж найбольш шырока прадстаўлены відамі Гродна, 
якому мастак прысвяціў больш за 30 малюнкаў. Цэнтральную частку 
горада вызначылі Стары і Новы замкі, цэрквы і касцёлы, якія кантрас- 
тавалі з малапавярховай, пераважна драўлянай жылой забудовай. Ха- 
рактэрна, што Н.Орда амаль ніколі не абагульняў жылую забудову, як 
гэта рабілі многія сучасныя яму мастакі, імкнуўся перадаць строга выз- 
начаныя індывідуальныя рысы кожнага будынка. На яго малюнках рэд- 
ка сустракаюцца выявы людзей, але прысутнасць чалавека выразна ад- 
чуваецца ў такіх бытавых дэталях, як падрыхтаваныя для рамонту хаты 
бярвенні. Скірда дроў, брычка перад прыадчыненымі дзвярыма дома, 
лодка на беразе ракі. Старонкай архітэктурнай гісторыі Гродна з'яўля- 
ецца малюнак гандлёвай плошчы і Замкавай вуліцы, дзе паказаны пабу- 
даваныя ў 1807 г. у стылі класіцызму ратуша і гатычны фарны касцёл 
ХХІст. Сярод іншых помнікаў архітэктуры -- Стары і Новы замкі, пала- 
цы Тызенгаўза, Валіцкіх, Чацвярцінскіх, Барысаглебская царква на 
Каложы, касцёлы і кляштары езуітаў, францысканцаў, бернардзінцаў і 
бернардзінак, брыгітак, базыльянскі і іншыя. 

Цікавыя замалёўкі ў іншых гарадах і мястэчках Беларусі. На малюн- 
ку Саборнай плошчы (сучасная плошча Свабоды) ў Мінску, якому мас- 
так прысвяціў каля 20 малюнкаў, паказаны першапачатковы выгляд 
двухвежавага касцёла, кляштар і калегіум езуітаў, гадзіннікавая вежа 
перад імі. Віцебск прадстаўлены малюнкам ратушнай плошчы і відамі 
горада праз Дзвіну з мураваным езуіцкім касцёлам, стараверскай царк- 
вой і драўлянай царквой з трыма шатровымі вярхамі. Гомель прадстаў- 
лены малюнкам замка князя Паскевіча. У серыі малюнкаў беларускіх 

гарадоў -- Навагрудак, Пінск, Камянец, Сянно, Чашнікі, Свіслач, Друя, 
Асвея, Пружаны і інш. Гістарычную каштоўнасць маюць замалёўкі по- 
мнікаў, якія не захаваліся да нашага часу або часткова разбураны ці 
перабудаваны. Гэта замкі ў Крэве (Смаргонскі р-н), Гальшанах (Аш- 
мянскі р-н), Міры (Карэліцкі р-н), Геранёнах (Іўеўскі р-н), Смалянах 
(Аршанскі р-н), Навагрудку, Пінску, Камянецкая вежа, будынак Горы- 
Горыцкага земляробчага інстытута, дом-крэпасць у Гайцюнішках (Во- 
ранаўскі р-н). Сярод замаляваных ім помнікаў культавага дойлідства -- 
Сафійскі сабор і Спаса-Ефрасіннеўская царква ў Полацку. Барысаглеб- 
скія цэрквы ў Навагрудку і Гродне; манастыры Ляшчынскі (пад Пінскам) 
базыльянскі ў Жыровічах (Слонімскі р-н), Троіцкі ў Слуцку; кляштары 
ў Полацку, Нясвіжы, Смілавічах (Чэрвеньскі р-н); касцёлы 1 кальві- 
нісцкія зборы ў Свіслачы, Кобрыне, Іванаве, Ішкалдзі (Баранавіцкі р-н), 
Гнезне (Ваўкавыскі р-н), Койданаве (цяпер Ф. Дзяржынск), Фашчаўцы 
(Шклоўскі р-н), Сар'і (Верхнядзвінскі р-н), Дзярэчыне (Зельвенскі р- 
н), Варанянах (Астравецкі р-н), Ружанах (Пружанскі р-н), Жалудок 
(Шчучынскі р-н) і інш. Многія замаляваныя ім сядзібы маюць вялікае 
гісторыка-культурнае значэнне як памятныя мясціны, звязаныя з імё- 
намі славутых дзеячаў культуры: драўляны, з ганкам і высокім дахам 
пад таполямі дом у родных Варацэвічах, Убель -- радзіма С.Манюшкі, 
Завоссе -- радзіма А.Міцкевіча, Смольгаў -- радзіма У.Сыракомлі, 
Скокі -- радзіма Ю.Нямцэвіча, Гейстуны -- радзіма А.Адынца. Многія 
малюнкі Н.Орды -- выдатныя ілюстрацыі па этнаграфіібеларускай вёскі 
сярэдзіны мінулага стагоддзя, на якіх захаваны нацыянальны каларыт 
і з вялікай дакладнасцю перададзена народная архітэктура. 

Калі б нават захаваліся архітэктурныя пейзажы Н.Орды толькі ў 
арыгіналах, у адзінкавых экземплярах, трапіўшы ў вялікія музеі, на- 
ўрад ці набыў бы мастак тую шырокую вядомасць, якой карыстаўся ў 
апошнія дзесяцігоддзі ХІХ стагоддзя. Нягледзячы на ўжо сталы ўзрост, 
мастак прымае рашэнне падрыхтаваць серыю альбомаў з відамі гістарыч- 
ных мясцін. У адпаведнасці з гэтым праектам ён пачаў сістэматычныя 
падарожжы па краю: спачатку Гродзеншчына, Мінская, Віцебская і 
Віленская губерні, у 1870--1874 гг. -- Кіеўская і Падольская губерні, У 
1874--1876 гг. --- Ковенская і Ліфляндская губерні, у 1876--1877 гг. - 
Віленшчына і Магілёўшчына і нарэшце -- Познаньскія землі, Падлеш- 
ша, Мазоўшна і Прусія. Вядома, што ідэйным натхняльнікам Н.Орды 
на стварэнне сістэматызаваных серый архітэктурна-гістарычных пейза- 
жаў, якія стануць сведчаннем былой славы, велічы і культуры беларус- 
кага, польскага і ўкраінскага народаў, прыгажосці роднай зямлі, быў 
вядомы пісьменнік і гісторык Юзэф Крашэўскі, таксама выпускнік 
Свіслацкай гімназіі, студэнт Віленскага універсітэта, удзельнік паўстан- 
ня 1880--1831 гадоў!”. У руе бя 

Акварэлі імалюнкі Н.Орды пераводзіліся ў літаграфіі маладым ма- 
стаком Алесем Місуровічам і выдаваліся асобнымі альбомамі па 20-- 
30 каляровых літаграфій у кожным. За адзінаццаць гадоў, з 1873 па 
1883 гг., было выдадзена 8 буйнафарматных каляровых альбомаў літаг- 
рафій з 260 літаграфіямі яго малюнкаў. У прадмове да «Альбома» мас- 
так пісаў: «Альбом пейзажаў губерній Гродзенскай, Мінскай, Вілен- 
скай, Ковенскай, Валынскай, Падольскай, Кіеўскай, Віцебскай і 
Магілёўскай, змаляваных з натуры. У трох серыях прадстаўлены мес- 
цы гістарычныя з часоў войнаў турэцкіх, крыжацкіх і казацкіх. А так- 
сама старыя руіны замкаў і выдатныя рэзідэнцыі, што сведчаць аб пры- 
гажосці і цывілізацыі краю. Варшава. Літаграфія Максімільяна 
Фаянса». У першых чатырох серыях апублікавана 35 беларускіх архі- 
тэктурных пейзажаў, на якіх прадстаўлены помнікі Гродна, Ружанаў, 
Свіслачы, Бярозы, Моладава (Іванаўскі раён), Іванава, Полацка, Ліды, 
Геранёнаў (Іўеўскі раён), Нясвіжа, Міра, Навагрудка, Лагойска, Гоме- 
ля, Бялынічаў, Камянца і іншых мясцін. Тыраж іх быў досыць вялікі. 
Амаль кожная бібліятэка альбо ўладальнік прыватнай калекцыі лічылі 
за гонар мець такі альбом. Шмат малюнкаў было апублікавана ў 
польскіх часопісах «Туеоапік іПивёгоу апу», «Кісву», «Віезіада 
Гііегаска» пад рубрыкай «З папкі Напалеона Орды», дзе друкаваліся 
новыя творы мастака. 

На жаль, не ўсе малюнкі і акварэлі Орды ўбачылі свет пры жыцці ма- 
стака. Большая іх частка засталася невыдадзенай. Дзесяткі вядомых па- 
пак Напалеона Орды, з якіх паўстае маляўнічы вобраз нашай радзімы, 
якой яна была больш за сто гадоў таму, захоўваюцца ў Нацыянальным 
музеі ў Кракаве, куды яны былі перададзены яго сваячкай (больш за 950 
адзінак). Многія творы мастака захоўваюцца ў архіўных, бібліятэчных 
сховішчах Літвы і Латвіі, у прыватных калекцыях. Час несправядліва 
распарадзіўся і са спадчынай Орды-кампазітара: значная частка яго тво- 
раў згублена, даўно не выконвалася. Аднак тыя нямногія музыканты і 
даследчыкі музыкі ХІХ стагоддзя, якія валодаюць нотнымі матэрыяламі 
Н.Орды, ацэньваюць яго творы вельмі высока і лічаць, што Орда-кампа- 
зітар забыты незаслужана і яго танцавальныя творы і песні маглі б па- 
поўніць, упрыгожыць канцэртны рэпертуар сучасных выканаўцаў. 

На пачатку 1883 г. здароўе Н.Орды пагоршылася і ён, па парадзе 
ўрачоў, выехаў на лячэнне ў Варшаву і апошнія месяцы правёў у еван- 
геліцкім шпіталі. Смерць напаткала яго 26 красавіка, за падрыхтоўкай 
да выдання УШ тома «Альбома», марамі аб выданні ІХ іХ тамоў. Даапош- 
няга імгнення ён не выпускаў з рук алоўка. Труна з целам нябожчыка 
была перавезена ў Янава Кобрынскага павета Гродзенскай губерні (ця- 
пер Іванава Брэсцкай вобл.), дзе ён 30 красавіка быў пахаваны, згодна з 
яго апошнім жаданнем, на зямлі продкаў, побач са сваёй маці і сястрой!”. 

«Высокародная асоба, чалавек, жыццё якога было чыстым, як сляза, як 
шабля воіна, а найперш -- горача любячым Айчыну сын», -- так пісалі 
пра нашага земляка сучаснікі. На жаль, магіла мастака, як гэта часта 
бывала ў нашай гісторыі, ужо пасля вайны была зруйнавана і толькі, у 
1997 г. у Іванава Напалеону Ордзе быў адкрыты помнік. 

Значэнне мастака Н.Орды ў гісторыі беларускай цяжка пераацаніць, 
Яму ўдалося дзякуючы выдатнаму майстэрству, невычэрпнай працаві- 
тасці і настойлівасці ажыццявіць высакародную мэту -- стварыць мас- 
тацка-гістарычны вобраз Беларусі. Яго пейзажы паўтаравекавой даўні- 
ны ўяўляюць сабой бясцэнны ілюстраваны дапаможнік па гісторыі 
архітэктуры, і ён выкарыстоўваецца пры сучасным аднаўленні і рэстаў- 
рацыі помнікаў архітэктуры, а таксама ў розных навукова-папулярных 
выданнях па гісторыі і культуры. 

Мастацкая спадчына Напалеона Орды яшчэ амаль не вывучана. 
Толькі ў нядаўнія часы была завершана апрацоўка спадчыны выдатнага 
мастака і нарэшце выдадзены поўны каталог яго малюнкаў і акварэляў 
(гл. КабаІоа гузипЕбуў агспіўекбопісгпусі ге гБіогбуў Мицзецт Маго4оуево 
у КгаКоуіе. УУагвгауа, 1975). У 1991 г. ў Гданьску быў выдадзены аль- 
бом выбраных твораў Н.Орды «АІбута уіаокбу Бізбогус2гпусі: Роізкі / 
Пгузоуапу 2 пайцгу рггег Мароіеопа Ога4е», пераважная большасць з 
якіх прысвечана беларускім мясцінам. 

Углядаючыся ў шляхецкія сядзібы і палацы, гарадскія плошчы і 
вузкія каменныя вулачкі, старыя цэрквы і манастыры з малюнкаў Н.Ор- 
ды, разумееш, што гэтыя старонкі нашай гістарычнай радзімы з'яўля- 
юцца своеасаблівымі дакументамі мінулага і сімвалічным падарункам 
нам -- яго ўнукам і праўнукам. Мастак і кампазітар Н.Орда жыў і пра- 
цаваў у ХІХ стагоддзі, але зробленае ім належыць будучаму. Магчыма, у 
тым недалёкім будучым і на Беларусі, у якую ён быў такі ўлюбёны, бу- 
дуць урэшце выдадзены творы яе славутага сына. Гэта і будзе словамі 
нашай удзячнасці і лепшым помнікам непаўторнаму Напалеону Ордзе. 


Спасылкі: 


І Віленскі універсітэт на пачатку ХІХ ст. быў вучэбным і адміністра- 
цыйным цэнтрам Віленскай навучальнай акругі, у склад якой уваходзілі 
навучальныя ўстановы Віцебскай, Гродзенскай, Мінскай, Магілёўскай, 
Валынскай, Падольскай і Кіеўскай губерняў. Ён адыграў выключную. 
ролю ў культурным развіцці Беларусі, распаўсюджанні прыродазнаўчай 
адукацыі, падрыхтоўцы настаўнікаў для гімназій Віленскай навучаль- 
най акругі і самога універсітэта. На працягу многіх гадоў фізіку тут вык- 
ладаў ураджэнец Гродзеншчыны Восіп Міцкевіч -- першы прафесар уні- 
версітэта і арганізатар кафедры эксперыментальнай фізікі, астраномію 

чытаў заснавальнік Віленскай астранамічнай школы, першы дырэктар 
Віленскай астранамічнай абсерваторыі Марцін Пачабут-Адляніцкі, які 
нарадзіўся ў в. Смалянцы Гродзенскага павета. Сярод яго выхаванцаў 
згадаем у першую чаргу ўраджэнцаў Беларусі І.Дамейку -- геолага, по- 
тым прафесара універсітэта ў Сант'яга, С.Горскага, будучага дырэктара 
Батанічнага сада Віленскага універсітэта, чые навуковыя даследаванні 
значна ўзбагацілі веды пра флору Беларусі, лаурэата Дзямідаўскай прэміі 
М.Ястрэжэмбскага -- аўтара першага ў Расіі дапаможніка па будаўнічай 
механіцы «Курс практычнай механікі» (1837), І.Гайдэталя -- інжынера, 
генерал-маёра, кіраўніка работамі па ўдасканаленню канала Агінскага. 

Аднак пасля паўстання 1830--1831 гадоў, у якім актыўны ўдзел 
бралі віленскія студэнты, 1 траўня 1832 года выйшаў указ Мікалая І аб 
закрыцці універсітэта. Медычны і багаслоўскі факультэты перадаваліся 
ў Міністэрства ўнутраных спраў для пераўтварэння першага ў Медычна- 
хірургічную акадэмію, а другога -- у Духоўную навучальню. Палітычна 
ненадзейных прафесароў іншых факультэтаў мусілі перавесці ў іншыя 
універсітэты. Той жа указ вызначаў адкрыць вышэйшую навучальню або 
ліцэй у Воршы. Аднак бюракратычная машына царскага самаўладдзя 
паварочвалася даволі марудна. Закрыць універсітэт было куды прасцей, 
чым стварыць пасля на Беларусі новую вышэйшую навучальную ўста- 
нову. У 1833 годзе была ўтворана Кіеўская навучальная акруга, а ў на- 
ступным годзе адчыніў свае дзверы Кіеўскі універсітэт святога Уладзім- 
іра. Туды і былі перададзены сродкі, прызначаныя для ліцэя ў Воршы. 
Акрамя таго, у Кіеў накіравалі частку бібліятэкі і прылады фізічнага 
кабінета і хімічнай лабараторыі з Вільні. 

2 Шапэн Фрэдэрык (1810--1849) -- польскі піяніст, заснавальнік 
польскай музычнай класікі. 

з Тусойпік Шавігоўалу. 1875. Т. 16. 79 405. 5. 216. 

4 Шопен Ф. Письма. М., 1980. Т. 1-2. 

5 Кампазітар Напалеон Орда па жанрах музычнай творчасці паўта- 
раў свайго настаўніка -- Ф.Шапэна. У яго творах пераважалі танцаваль- 
ныя мініяцюры, і перш за ўсё паланезы, мазуркі, а таксама вальсы, се- 
рэнады. ; 

е Феранц Ліст (1811--1886) -- венгерскі кампазітар, піяніст, дыры- 
жор, педагог і музычны дзеяч. З 1823 г. жыў у Парыжы. Адзін з засна- 
вальнікаў т. зв. Веймарскай музычнай школы. 

7 Міцкевіч Адам (1798--1855) -- польскі паэт, адзін з палітычных 
кіраўнікоў левага крыла польскай эміграцыі, у 1840-1845 гг. -- прафесар 
Калеж дэ Франс ў Парыжы, дзе выкладаў куре славянскай літаратуры. 

8. Віа52. 1878. ІХ? 25. 5. 198. 

9 Станіслаў Манюшка (1819--1872) -- кампазітар, дырыжор, педа- 
гог, стваральнік нацыянальнай класічнай оперы. 

10 Мопіцезгко 5. Іівёу гергапе. Кгакоўу,, 1967. 5. 568. 

1 У 1843 г. Н.Орда ажаніўся з францужанкай Ірынай Багле. Нату- 
ральнае жаданне матэрыяльна забяспечыць сям'ю падштурхнула яго 
адкрыць у Парыжы сумесна са сваім сябрам Аляксандрам Макоўскім 
гандлёва-камісійны дом. Аднак тут спрацавала правіла, што кожны па- 
вінен займацца сваёй справай. Не маючы ніякага імкнення і таленту ў 
камерцыі, Н.Орда, безумоўна, не мог разлічваць на поспех. Дарэчы, па- 
мылкі такога плана не аднойчы паўтараліся ў гісторыі. Прыкладам таму 
можа быць лёс ураджэнца Беларусі Уладзіміра Кавалеўскага -- выдат- 
нага вучонага-прыродазнаўцы, стваральніка эвалюцыйнай палеанта- 
логіі, які напачатку 60-х гадоў ХІХ стагоддзя актыўна заняўся выдавец- 
кай і прадпрымальніцкай справаю, вынікам якой стала страта жыцця 
самагубствам. 

12 Адам Плуг (1828--1903) -- пісьменнік, рэдактар часопіса «Кіову», 
рэдагаваў выданне «УУіеіка ЕпсукІоревіа Роугв2есрпа Пувігоугапа». 

13 Сын Вітальд -- афіцэр французскай арміі, прыедзе на Беларусь 
толькі ў 1818 г. і паселіцца ў новым бацькоўскім маёнтку Моуоггесте. 
Жонка мастака і кампазітара застанецца на сваёй радзіме і толькі час ад 
часу будзе наведваць Беларусь. 

1“ Гродзеншчыне ён прысвяціў каля 140 акварэляў. 

15 Цікава, што з малодшым братам Ю.Крашэўскага Люцыянам пад 
час цывільскай высылкі за ўдзел у паўстанні 1863 г. пасябраваў другі 
выдатны вучоны -- ураджэнец Беларусі З.Урублеўскі. Л.Крашэўскі быў 
адным з першых нашых фатографаў-мастакоў. У спадчыну ад яго заста- 
ліся мастацкія акварэлі, малюнкі алоўкам і пяром, большасць якіх за- 
хоўваецца ў Варшаве і Кіеве. 

16 Згодна з завяшчаннем Н.Орды для падтрымкі бедных, але здоль- 
ных вучняў рымска-каталіцкага веравызнання рэальнай школы ў Пінску 
(у першую чаргу з роду Ордаў гербу Астоя) быў арганізаваны стыпенды- 
яльны фонд у памеры 2 тые. рублёў. 


Вольга Гапоненка 

Вінцэнт 
ДУНІН-МАРЦІНКЕВІЧ 
(1808- 1884) 


сца В. Дуніна-Марцінкевіча ў 
гісторыі айчыннай літаратуры выз- 
начана даўно і трывала: ён па праву 

лічыцца пачынальнікам новай беларускай літаратуры. 

Жыццёвы шлях пісьменніка ахоплівае ледзь не ўсё ХІХ стагоддзе. 
Вінцэнт Іванавіч Дунін-Марцінкевіч нарадзіўся 28 студзеня (4 лютага 
па н. ст.) 1808 г. у фальварку Панюшкавічы Бабруйскага павета -- закі- 
нутым і маляўнічым кутку Беларусі над ракой Бярэзінай. 

Паводле радаводнай справы Дунінаў-Марцінкевічаў у Мінскім два- 
ранскім дэпутацкім сходзе, род пісьменніка паходзіў са Смаленскага ва- 
яводства і карыстаўся гербам Лебядзь. Першым вядомым продкам 
Вінцэнта Дуніна-Марцінкевіча быў Аляксандр Дунін-Марцінкевіч, які 
ў першай палове ХУП ст. меў маёнтак Марцінкевічы ў Малахаўскім ста- 
не Смаленскага ваяводства. Унукі яго, Тамаш, Якубі Марк, прадалі гэты 
маёнтак у 1650 г. і перасяліліся ў Беларусь. Адзін з іх, Тамаш, быў па- 
ручнікам лёгкай кавалерыі і змагаўся супраць туркаў у войску Яна Са- 
бескага. Якуб быў продкам пісьменніка, а сын яго Тэадорі ўнук Мікалай 
служылі ротмістрамі ў войску Вялікага княства Літоўскага ў ХУП ста- 
годдзі. Мікалай -- гэта дзед Вінцэнта Дуніна-Марцінкевіча. Род нале- 
жаў да сярэдняй беларускай шляхты. 

Аднак паступова род драбнеў, і перад нараджэннем Вінцэнта яго 
бацькі самі арандавалі ў Бабруйскім павеце маёнтак Панюшкавічы, што 
належаў іх далёкаму, але ўплывоваму сваяку -- магілёўскаму біскупу 
Станіславу Богушу-Сестранцэвічу (1731--1826). Апошні, знаходзячыся 
на пасадзе мітрапаліта ўсіх рымска-каталіцкіх касцёлаў у Расіі, узяў 

пляменніка пад сваё крыло ў Пецярбург, дзе малы Вінцэнт гадаваўся ў 
сярэдзіне 1820-х гг. Пазней, ад 1828 года, юнак распачынае чыноўніц- 
кую кар'еру: працуе памочнікам каморніка пры Мінскім межавым суд- 
зе, служачым палаты крымінальнага суда, а потым перакладчыкам у 
Мінскай каталіцкай духоўнай кансісторыі. У 1840 г. сумесна з жонкай 
Юзэфай Бараноўскай, з якой ажаніўся ў вельмі маладым веку, улезшы ў 
невыплатныя пазыкі, набыў ці не самы дробны ў Пяршайскай воласці 
Мінскага павета маёнтак Люцінка (Люцынка) і кінуў дзяржаўную служ- 
бу. Будучаму пісьменніку марылася, што Люцінка стане ягонымі шчас- 
лівымі пенатамі, калыскай творчых задум, адкуль можна будзе браць 
«рэкрутаў» для свайго аматарска-прафесійнага тэатра. Тут ён пачаў свой 
творчы шлях (1841) невядомым дзіваком-хлапаманам, непахісна і пас- 
лядоўна ствараючы мастацкія творы на «мужычай гаворцы», тут у 
сярэдзіне 70-х гадоў, дакладней, у 1876 г., ён паспрабаваў без дазволу 
ўлад адкрыць нелегальную школку для навакольных дзетак, дзе галоў- 
най настаўніцай была дачка пісьменніка Цэзарына і дзе навучаўся буду- 
чы беларускі празаік Ядвігін Ш. (псеўданім Антона Лявіцкага). І тут 
17(29) снежня 1884 года абарвалася жыццёвая пуцявіна сапраўднага пат- 
рыярха новай беларускай літаратуры. 

Кароткі экскурс у гісторыю роду Дуніных-Марцінкевічаў дазваляе 
акрэсліць грамадска-сацыяльныя ўмовы, у якіх складваўся светапогляд 
першага класіка новай беларускай літаратуры. Будучы сынам арандата- 
ра-хлебароба, Вінцэнт з маленства бачыў гаротнае жыццё паднявольна- 
га селяніна, ды і сам на саслоўнай лесвіцы знаходзіўся найбліжэй да ся- 
лянства. Разам з тым у сям'і яшчэ жылі легенды і паданні пра былую 
славу роду, пра геройскія ўчынкі далёкіх продкаў. Спецыфічнасць са- 
цыяльнага становішча сям'і Марцінкевічаў (маленства ў глухім закутку 
Мінскай губерні і адначасова знаёмства з пецярбургскімі салонамі) не 
магла не паўплываць на станаўленне светапогляду будучага пісьменні- 
ка, выхоўвала з сына беззямельнага шляхціца асобу неардынарную, з 
шырокім даляглядам і дэмакратычнымі перакананнямі. Усё пераліча- 
нае абумовіла фармаванне светапогляду Дуніна-Марцінкевіча як пісьмен- 
ніка «мужыцкага». 

З самых ранніх твораў Дуніна-Марцінкевіча захаваліся толькі на- 
звы некалькіх лібрэт: «Чарадзейная вада», «Спаборніцтва музыкаў», 
«Рэкруцкі жыдоўскі набор». Прэм'ера апошняй адбылася ў верасні 1841 г. 
у Мінскім тэатры. Дзякуючы змешчанай у «Минских губернских ведо- 
мостях» рэцэнзіі сёння змест гэтага твора вядомы: галоўны герой Ёган 
Бенатан, жыд (гэту ролю выконваў сам «сочинитель» Марцінкевіч), мае . 
сына, якога баіцца аддаваць у рэкруты. Між тым яго дачка Сара захапі- 
лася раскватараваным у іх доме салдатам Вільгельмам. Пераапранутая 
ў адзенне брата, яна са згоды бацькі, які думае, што ратуе сына ад набо- 
ру, шчаслівая, пакідае бацькоўскі кут і спяшаецца ўзяць шлюб з каха- 
ным. Пасля ўцёкаў з'яўляецца брат у адзенні сястры. Стары жыд у рос- 

пачы: не стала любай дачкі, а сына ўсё роўна забяруць у рэкруты. «Між 
тым каханкі ўжо пабраліся, дачка ўжо не жыдоўка. Палкоўнік абяцае 
пакінуць сына, і ўсяму канец, усе задаволеныя»!. 

Імя Дуніна-Марцінкевіча паступова набывала заслужаную папуляр- 
насць. Ён сам рупіўся пра гэта. Пасля шэрагу невялікіх аперэтак (на тэ- 
атральнай ніве В. Марцінкевіч выступаў не толькі як лібрэтыст: музыку 
датэкстаў ствараў не адзін здольны малады кампазітар С. Манюшка, але 
ісябра драматурга, мінскі музыкант К. Ержыжаноўскі, а часткова і сам 
В. Дунін-Марцінкевіч) у 1842--1844 гг. пад пяром няўрымслівага неаф- 
іта беларускага прыгожага пісьменства паўстае буйнае драматычнае па- 
латно -- камедыя «Ідылія» («Эіеіапка»). Лібрэта камедыі-оперы неўза- 
баве з'явіцца асобным выданнем (1846). 

Экспазіцыя оперы -- сцэнка ў карчме, дзе чытач (глядач) сустрака- 
ецца з галоўным героем -- войтам Навумам Прыгаворкам. З першага ж 
маналога войта высвятляецца, што ніякі ён не жывадзёр, а гэтакі ж се- 
лянін, адно надзелены ад пана ўладай. І як дасціпны селянін жартуе, 
сыпле прымаўкамі -- іх у творы каля сотні і больш чым 80 агучваюцца 
вуснамі Навума. Падобная «раскладка» дазволіла некаторым даследчы- 
кам гаварыць пра «штучнасць мовы» дадзенага персанажа. Аднак варта 
згадаць адзін з яркіх, каларытных вобразаў «Палескай хронікі» І. Меле- 
жа -- вобраз паляшучкі Сарокі або шматлікіх герояў з «Ніжніх Байду- 
ноў» Я. Брыля, як пераконваемся: у галерэі нацыянальных характараў, 
створаных беларускай прафесійнай літаратурай ХІХ- ХХ стст., Навум 
Прыгаворка з оперы «Ідылія» займае адметнае месца. 

Другая палова 1840-х гадоў -- час выступлення на тэатральных пад- 
мостках дзяцей Дуніна-Марцінкевіча, музыкантаў-віртуозаў Камілы і 
Міраслава, будучых надзейных паплечнікаў бацькі ў культурна-асвет- 
ніцкай дзейнасці. Іх шматлікія гастрольныя «турнэ» у Вільню, Варшаву, 
Кіеў спрыялі больш глыбокаму знаёмству пісьменніка з літаратурным і 
культурным жыццём Літвы, Польшчы, Украіны. Да пачатку 1850-х гадоў 
намаганнямі Дуніна-Марцінкевіча, каларытная постаць якога ярка вы- 
лучалася на мінскім Парнасе, склаўся тэатральны калектыў. У гісторыю 
беларускай культуры ён увайшоў пад назвай «Драматургічны гурток Ду- 
ніна-Марцінкевіча». Наогул у мінскай кватэры пісьменніка ў 50-я гады 
мінулага стагоддзя гуртавалася мясцовая дэмакратычная інтэлігенцыя. 
З ім падтрымлівалі цесныя сувязі бібліёграф і паэт І. Легатовіч, мастак 
А. Шэмеш, паэт А. Пянькевіч, выдавец А. Валіцкі, кампазітар С. Манюш- 
ка, гумарыст і калекцыянер Ю. Кабылінскі. 

Рупнасцю драматычнага гуртка В. Дуніна-Марцінкевіча 9 лютага 
1852г.у Мінскім гарадскім тэатры адбылася прэм'ера «Ідыліі», іса сцэ- 
ны адкрыта прагучала, асуджаючы касмапалітызм арыстакратычных 
колаў, беларускае слова. Пастаноўка оперы на сцэне прынесла тое, чаго 
не дало кніжнае выданне «Ідыліі»: яна атрымала шырокі грамадскі вод- 
гук у друку. З'явіліся рэцэнзіі Ю. Гарайна «Фізіялогія прыказак» і ка- 

рэспандэнцыя з Мінска, падпісаная крыптанімамі С. І.. У апошняй паве- 
дамлялася: «Гэтымі днямі аматарамі было дадзена некалькі прадстаў- 
ленняў на карысць бедных... Двойчы ставілася опера «Ідылія», напіса- 
ная Вінцэнтам Дуніным-Марцінкевічам, музыку якой часткова напісаў 
Станіслаў Манюшка... «Ідылія» -- гэта малюнкі беларускага і літоўска- 
га народаў з іх песнямі і прымаўкамі. Вельмі добра выглядаў сам аўтар у 
ролі Навума Прыгаворкі і ў танцы «Мяцеліца», які ўсе ўдзельнікі і 
ўдзельніцы выконвалі вельмі ўдала. Ніхто не стане адмаўляць здольнас- 
цей Дуніна-Марцінкевіча як у галіне драматургіі, так і паэтыкі, і калі б 
яго творы былі пастаўлены на вялікай сцэне, ад гэтага, бясспрэчна, была 
б карысць як для тэатра, так і для аўтара». Мяркуючы па заключных 
словах, аўтар карэспандэнцыі, дасылаючы яе ў варшаўскі часопіс, відаць, 
ужо пачуў пра забарону, накладзеную мінскімі ўладамі на пастаноўку 
«Ідыліі» прама ў дзень прэм'еры. 

Нягледзячы на забарону, спектаклі «Ідыліі» адбыліся ў шэрагу іншых 
гарадоў Беларусі, у прыватнасці ў Глуску, Бабруйску, паўторна ў Мінску 
ў 1858 1 1855 гг. Сваёй працай акторскі гурток Дуніна-Марцінкевіча абу- 
джаў нацыянальную свядомасць, катурхаў прыспаную грамадскую дум- 
ку, стымуляваў далейшае развіццё літаратуры. Можна смела сцвярджаць, 
што ідэйным арганізатарам, мастацкім кіраўніком гуртка задумвалася 
шырокая сур'ёзная культурная праца па прыкладу шматлікіх польскіх 
прафесіных труп; стань яна больш працяглым у часе -- значэнне дзейнасці 
гуртка вымяралася б не менш чым перыядычнае друкаванне кніг. З дапа- 
могай паэта адбываліся першыя крокістанаўлення новага беларускага пра- 
фесіянальнага тэатральнага мастацтва. У знямелай ад страху і мяшчан- 
скай абыякавасці краіне суполка аднадумцаў Дуніна-Марцінкевіча 
ўяўляла «фарпост» барацьбы за народную культуру, нацыянальны харак- 
тар якой неадлучны ад яе дэмакратычных памкненняў. 

Сярэдзіну 50-х гадоў ХІХ ст. -- пераломных у гісторыі новай беларус- 
кай літаратуры -- пісьменнік сустрэў вопытным літаратарам, пакутліва 
вынасіўшы ісціну: трэба сеяць на ўласным полі. Бо толькі той жне, хто 
сее. Плёнам напружаных мастацкіх і ідэйна-эстэтычных пошукаў В. Мар- 
цінкевіча паўсталі яго першыя паэтычныя зборнікі, дзе побач з польска- 
моўнымі вершамі і паэмамі суседзілі буйныя беларускія творы. На Бела- 
русь прыйшоў час вялікай сяўбы. Лёс распарадзіўся так, што найбольш 
спрактыкаваным сейбітам, хто выйшаў тады з поўнай сяўнёю на здзірва- 
нелыя загоны нацыянальнага мастацкага слова, стаў Вінцэнт Дунін-Мар- 
цінкевіч. У гэтым была бязмежная веліч, гонар і бязмежны цяжар. 

Другая палова 1850-х гадоў -- пярэдадзень адмены прыгонніцтва ў 
Расіі -- вызначаецца небывалым уздымам грамадска-палітычнага руху, 

наяўнасцю ў імперыі рэвалюцыйнага становішча (1859-1861 гг.). У літа- 
ратуры ж уздым пачаўся трохі раней, дзесьці з 1855 г., калі пасля смерці 

Мікалая І царскі ўрад зрабіў пэўныя ліберальныя палёгкі. Наогул сярэдз- 
іна 50-х гадоў пазначана для Вінцэнта цяжкімі асабістымі стратамі і ад- 
начасова светлымі надзеямі на будучыню. У 1854 г. памерла ягоная пер- 
шая жонка, Юзэфа Бараноўская (праз нейкі час амаль 50-гадовы 
пісьменнік ажаніўся зноў з Марыяй Грушэўскай), а наступны, 1855 год, 
пазначаны нетолькі нечаканай смерцю цара Мікалая І, алеі выхадам двух 
паэтычных зборнікаў В.Марцінкевіча: «Гапон» ды «Вечарніцы і Апанта- 
ны». Потым, вельмі хутка, выходзяць кнігі «Цікавішся?-- Прачытай!» 
(1856)і «Беларускі Дудар, або Усяго патроху» (1857). Зборнікі засведчылі 
поспех не проста асобнага творцы, а ўсёй беларускай дакастрычніцкай літа- 
ратуры: да пачатку 90-х гадоў мінулага стагоддзя, дакладней, да выхаду ў 
1891 г. кракаўскага выдання «Дудкі беларускай» Францішка Багушэві- 
ча, кнігі Дуніна-Марцінкевіча заставаліся ці не адзінымі паэтычнымі збор- 
нікамі з беларускімі творамі, першымі вестунамі прыгожага пісьменства 
Беларусі на еўрапейскім літаратурным мацерыку, першымі значнымі 
прыкметамінацыянальнага самасцвярджэння беларусаў, першым, так бы 
мовіць матэрыяльным увасабленнем. 

Паэма «Гапон» (паўстала не пазней 1854 г.) -- адзіны буйны верша- 
ваны твор Дуніна-Марцінкевіча з больш-менш прымальнай дадзенай 
жанравай дэфініцыяй; астатнія вялікія паэтычныя творы пісьменніка 
літаратуразнаўцамі часцей называюцца «вершаванымі аповесцямі» (да- 
рэчы, як і ў самога аўтара), «гістарычнымі аповесцямі», «паэмамі-бала- 
дамі», «гутаркамі», «быліцамі». Паэма складаецца з чатырох раздзелаў- 
песень, у якіх паказаны «розныя моманты жыцця героя». Кожнаму 
раздзелу папярэднічае эпіграф, з іх тры ўзяты аўтарам з уласнай оперы 
«Ідылія», чацвёрты -- з беларускай вясельнай песні. У падобным сама- 
цытаванні Дуніна-Марцінкевіча праглядваецца пэўны трагізм станаўлен- 
ня новай беларускай літаратуры. Тут выявілася не амбіцыя пісьменні- 
ка, а, хутчэй за ўсё, жаданне падкрэсліць пераемнасць і самастойнасць 
беларускіх кніжных традыцый. 

Адзначаная асаблівасць «жанравай прыкметы» У маладой літарату- 
ры істотная для разумення аўтарскага падзагалоўка да паэмы «Гапон»: 
«Беларуская аповесць з праўдзівага здарэння, напісаная на мове бела- 
рускага люду». Двойчы выкарыстоўваючы азначэнне «беларускі», аўтар 
нібы падкрэсліваў, завастраў сувязь твора з народным жыццём. Най- 
больш яркім паўстае першы раздзел паэмы -- сцэна вечарынкі ў карчме: 


Шум, крык, гоман у карчме, 

Кіпіць сельская дружына, А 
Піва, мёд, гарэлку п'е, пад 
 Ажны курыцца чупрына. (В. д.-м., 174) 

Яркія, таленавітыя, атаму крыху нечаканыя для літаратурна-багем- 
нага Парнаса творы Дуніна-Марцінкевіча спарадзілі рэцэнзіі У. Сыракомлі 
ў польскім друку. Першаму рэцэнзенту «Гапона» У. Сыракомлю пачатак 
твора нагадаў паэму А. Міцкевіча «Пані Твардоўская», якая таксама па- 
чынаецца іскрыстай сцэнкай у карчме. Непасрэдная радасць, дасціпнасць, 
душэўны парыў і музычны такт фальклорных танцаў у абодвух паэтаў пе- 
рададзены з вялікім майстэрствам. Першая друкаваная паэма Дуніна- 
Марцінкевіча засведчыла далейшае творчае станаўленне аўтара. Яна вы- 
лучаецца майстэрствам у паказе сялянскага побыту, пластычным 
валоданнем беларускай мовай, дасканалым веданнем фальклору, аргані- 
чна ўплеценым у змест твора ў выглядзе песень, прыказак і прымавак. 

Другі паэтычны зборнік Дуніна-Марцінкевіча «Вечарніцы і Апанта- 
ны» адкрываўся займальнымі «быліцамі» («вечарніцамі» «Дурны 
Зміцер, хоць хітры», «Стаўроўскія дзяды» ). Жанрава вершаваныя апо- 
весці блізкія да польскіх гавэнд У. Сыракомлі. Крыніцай для беларускіх 
быліп і польскіх гавэнд служыў беларускі фальклор; адсюль чэрпаліся 
не толькі сюжэты, але і стыль, характар апавядання. Быліцы, тэматы- 
кай, зместам скіраваныя на чытача з нізоў, з'яўляліся спробай пераадо- 
лець кніжную ўмоўнасць. 

Найбольшую прыхільнасць да літаратурных здабыткаў дэбютанта 
на мясцовым Парнасе выказаў Уладзіслаў Сыракомля, блізкісябра і пап- 
лечнік Дуніна-Марцінкевіча. Ён першы зрабіў грунтоўны аналіз мастац- 
кай вартасці твораў Дуніна-Марцінкевіча. Вітаючы з'яўленне новай зоркі 
на паэтычным небасхіле, Сыракомля даў рашучы адпор тым польскім 
нацыяналістам, якія ставіліся няпэўна да гістарычнага права беларусаў 
на развіццё ўласнай нацыянальнай літаратуры, да існавання самой мовы, 
адносячы яе ў лік «непаўнацэнных». Крытычныя артыкулы Сыракомлі 
ўдыхнулі ў сэрца Беларускага Дудара ўпэўненасць у вернасці абранага 
шляху. («Наша выцвілая шляхецкая літаратура мае шмат прадстаўні- 
коў, у народнай -- ён адзін»). 

У прадмове да трэцяга паэтычнага зборніка «Цікавішся? -- Прачы- 
тай», напісанай у форме панегірыка-прысвячэння, адрасаванага мар- 
шалку Бабруйскага павета Аляксандру Лапу, Дунін-Марцінкевіч, пале- 
мізуючы з уяўным апанентам, адкрыта заявіў: «Няхай што хочуць 
гавораць, але ж гэта я першы паэзію нашага сялянскага люду апрануў У 
шаты народнай эстэтыкі, увёў на сцэну жыцця і пакінуў у шэрагу твораў 
айчыннага пісьменства, чым і ганаруся». У вершаваных аповесцях Дуні- 
на-Марцінкевіча «Купала», «Шчароўскія дажынкі», «Травіца брат-сяс- 
трыца», вечарніцы «Стаўроўскія дзяды», прысвечаных апісанню народ- 
ных абрадаў, часцей, чым у іншых творах, у сюжэтную канву ўпляталіся 
фальклорныя песні, паданні. Моцныя бакі народнай філасофіі, крытэрыі 
дабрыніі зла ляглі надзейнымі камянямі ў падмурку, на якім Марцінкевіч 
узрос як пісьменнік народны. Уласнымі творамі Дунін-Марцінкевіч у ка- 
торы ўжо раз засведчыў асабістую адданасць прыгнечаным і пагарджаным, 

даў ясны і адназначны адказ, што найсправядлівай меркай маральных, 
духоўных каштоўнасцей у жыцці з'яўляецца крытэрый маральнасці пра- 
цоўнага народа. У сцвярджэнні неабходнасці маральнага самаўдаскана- 
лення, у перабудове асноў чалавечага існавання, у адмаўленні існуючых 
антыгуманных праяў рэчаіснасці, у выкрыцці шматлікіх заган тагачас- 
нага грамадскага жыцця -- непераходная каштоўнасць творчай спадчы- 
ны В. Дуніна-Марцінкевіча. Без арыентацыі на маральны, духоўны праг- 
рэс губляе сэнс само паняцце прагрэсу. 

У зборніку «Цікавішся? -- Прачытай!» Дунін-Марцінкевіч надру- 
каваў паэму «Славяне ў ХІХ стагоддзі», «гістарычнае апавяданне ў 2-х 
песнях» -- адзін з самых яркіх рамантычных польскамоўных твораў бе- 
ларускага паэта. Узвышанасць паводзін герояў, лёс якіх падпарадкоў- 
ваўся ідэі народна-вызваленчай барацьбы супраць іншаземнага прыгнё- 
ту, была блізкай і зразумелай аўтару, чый родны край таксама ўжо больш 
паўстагоддзя знаходзіўся ў няволі. Згаданы паэтычны зборнік засведчыў 
узрастанне рамантычных тэндэнцый у творчасці паэта, з'яўленне моц- 
ных, страсных, дэманічных натур, гатовых кінуць выклік лёсу, пацвяр- 
джэннем чаму бачыцца яркі публіцыстычны верш Дуніна-Марцінкеві- 
ча «Хіба я стары?» (1856), які смела можна назваць праграмным. У ім 
закранаецца важная праблема адносін паміж творцам і масамі, паміж 
паэтам і народам. Шмат хто з творцаў сутыкаўся з пытаннем: для каго 
пісаць, калі народ непісьменны, а ў арыстакратычных салонах Мінска, 
Кіева, Вільні, Варшавы, Прагі мова працоўнага люду бэсціцца, знева- 
жаецца? Ці ёсць будучыня ў літаратуры без свайго чытача, знаўцы, аба- 
ронцы? Дуніна-Марцінкевіча ніколі (і ў гэтым яго гістарычная заслуга) 
не пакідала вера ў патэнцыяльныя магчымасці народных мас. Беларускі 
Дудар не ператварыўся ў Геркулеса на раздарожжы, не пакутаваў над 
выбарам шляху, не раздумваў доўга над пытаннем: каму служыць? У 
праграмным вершы «Хіба я стары?» паэт адназначна заявіў: 


Для вас, паны, шкода халопскай мне мовы, 

Для вас, чые мудрые надта галовы, 

Манеры салонаў засвоіўшы ўмела, 

Смяюцца з таго, крытыкуючы смела, 

Што тут адраджаецца на родных глебах, 

Чужое ж, хай кепскае, ўзносяць да неба. 

Ваш суд мне не страшны, хай злосна скавыча 

У будцы сабака, увагі на пса не звярну я. 

Як раіць пяеняр Сыракомля, пішу я 

Цяпер, як заўсёды, на мове мужычай. 
(Пераклад А. Зарыцкага) 

З'яўленне ў сярэдзіне ХІХ ст. шэрагу паэтычных зборнікаў Дуніна- 
Марцінкевіча мела неацэнную ролю для новай беларускай літаратуры. 
Творчасць пісьменніка на дзвюх мовах, польскай ібеларускай, сведчыць 
пра актыўны ўплыў на фармаванне яго ідэйна-эстэтычных поглядаў як 
нацыянальнага фальклору, сацыяльна-гістарычнага вопыту народнага 
жыцця, так ікультурных традыцый іншых літаратур. Варта падзівіцца 
тытанічнай працаздольнасці пісьменніка: толькі на працягу 185'г.звя- 
домых сёння твораў ён напісаў аповесць у дзвюх карцінах «Шчароўскія 
дажынкі», баладу «Травіца брат-сястрыца», рамантычную паэму на 
польскай мове «Люцынка, альбо Шведы на Літве», дзве быліцы «Злая 
жонка» і «Халімон на каранацыі». І ўсё гэта, не лічачы цэнзарскіх ку- 
пюр і пазнейшых страт рукапісаў, складае больш за 3600 радкоў. 

Значныя па аб'ёму вершаваныя аповесці праўдзіва паказвалі побыт 
народа, характар гутарковай мовы селяніна, склад яго думак. Гэтыя тво- 
ры сталі своеасаблівым нацыянальным эпасам. Разгорнутыя ў часе гіста- 
рычныя карціны вершаваных аповесцей патрабавалі не менш шырокай 
панарамы геаграфічнай. Мінск, Магілёў, Вільня, Валожын, Жодзіна, Івя- 
нец, Орша, Ракаў, Слуцк, Гародня, Пяршаі, Лошыца, Люцінка, Хало- 
пенічы -- дзесяткі мястэчак і вёсак паўстаюць перад чытачом са сваімі 
традыцыямі, звычаямі, легендамі. За ўсім гэтым выразна ўзнаўляўся, 
праступаў абагульнены воблік адзінай зямлі - Літвы-Беларусі. Толькі 
што народ на гэтай зямлі заставаўся ў бяспраўным стане. 

Быліца «Халімон на каранацыі» паўставала з-пад пяра Дуніна-Мар- 
цінкевіча ў час г.зв. «свабод», дараваных новым імператарам Аляксанд- 
рам ІІ. Ліберальныя колы звязвалі з ім надзеі на будучае паслабленне 
законаў і рэжыму, усталяванага ў Расійскай імперыі Мікалаем Палкі- 
ным пасля задушэння паўстання дзекабрыстаў. Вось чаму новы твор бе- 
ларускага паэта быў так прасякнуты ідэяй абнаўлення жыцця на больш 
гуманных дэмакратычных прынцыпах. Твор пачынаецца малюнкам 
усенароднага радаснага ўзрушэння з выпадку заканчэння руска-турэц- 
кай вайны. Нягледзячы на бясслаўны вынік кампаніі ў «дзяржаўных пла- 
нах», герой быліцы ў паражэнчым канцы вайны бачыць толькі станоў- 
чае: магчымасць зноў мірна апрацоўваць зямлю, сеяць ды збіраць хлеб: 


І апалчэнцы з крыжамі 
Вялікімі грамадамі 
Радзенькі брадуць к даму; 
Адзін гасцінец з сабою, 
Другі рад, што хоць з душою 
Ў сваю верне старану... 
Зямелька павесялела, 

І песенька загудзела, 
Аразвела кожна твар; 
Мужык стаў за ніўку брацца, 

Нечага ў лес хавацца,-- 
Рад малады, рад істар. (В. Д.-М., 361) 


У дарэформеннай літаратуры цяжка адшукаць яшчэ адзін узор тво- 
ра, каб «вернападданніцкую» тэматыку так па-блюзнерску прыніжалі, 
каб у ёй назіралася падобная адкрытая неадпаведнасць паміж абранай 
«высокай» ідэяй і яе аўтарскім увасабленнем (Чаго ж мы так дзерлісь? 
згадаць я не ў стане. Чы што цар прыехаў на каранаванне?). Не так 
лёгка ў тагачаснай афіцыйнай літаратуры, друкаванай з дазволу пільных 
цэнзараў, ахоўнікаў «маральнасці» грамадзян імперыі, знайсці падоб- 
ны прэцэдэнт. Таму нездарма тагачасныя «цэрберы друку» пакінулі на 
прадстаўленым у Віленскі цэнзурны камітэт рукапісу быліцы недвухсэн- 
соўную рэзалюцыю: «Эта вся статья не может быть пропуіцена, а по- 
тому ее должно исключить». Тым самым адназначна вырашыўшы бу- 
дучы лёс дасціпнага, арыгінальнага твора, на стагоддзе асуджанага 
праляжаць у рукапісу (балада «Травіца брат-сястрыца», нізка вершава- 
ных аповесцей «Быліцы, расказы Навума» з галоўнай аповесцю 
«Халімон на каранацыі» змаглі пабачыць свет толькі амаль праз стагод- 
дзе, у 1945-- 1946 гг.) 

Гэтаксама застаўся ў рукапісе (і загінуў) поўны пераклад на беларус- 
кую мову паэмы А. Міцкевіча «Пан Тадэвуш», здзейснены Дуніным-Мар- 
цінкевічам у плённыя для яго 1850-я гады, дакладней, у другой іх палове. 
Выдадзены ў Вільні (першыя дзве быліцы) у 1859 г. увесь тыраж паэмы 
падпаў пад забарону ібыў знішчаны. Фармальна -- з-за лацінскага шрыф- 
ту; фактычна -- царызм з жахам канстатаваў факт існавання самастой- 
най беларускай літаратуры. Пераклад Дуніна-Марцінкевіча з'явіўся яркім 
доказам паспяховага развіцця маладой беларускай літаратуры. 


Літва! -- родна зямелька! Ты, маўляў, здароўе, - 
Той цябе ашанцуе, каму безгалоўе! 

Хто жыў калісь на ніўцы тваёй, як у раі, 

І вось крывавы роніць слёзкі у чужым краі! 
Цяпер-то, як ты красна, я чую, я бачу 

І апішу, бо горка ўсцяж па табе плачу! (В. Д.-М., 429) 


З патаемных глыбінь душы, нібы ўласныя, выдыхнуты Дуніным- 
Марцінкевічам па-беларуску ўзнёслыя першыя радкі эпапеі. У гісторыі 
новай беларускай літаратуры марцінкевічаўскі пераклад паэмы 
А. Міцкевіча «Пан Тадэвуш» -- першая буйная спроба мастацкага пе- 
ракладу, уваскрашэнне нацыянальных перакладчыцкіх традыцый ад 
часоў Францішка Скарыны, жорстка абарваных цяжкою хадою гісторыі 
набеларускай зямлі. Пераклад лексічна дакладны, хоць сама форма, па- 
«колькі літаратурная мова была нераспрацаваная, недакладная, можна 
сказаць, нават спрошчаная і ў нейкай меры наіўная. Нягледзячы на за- 

мену перакладчыкам нейтральнага, абстрактнага, што сустракаецца ў 
паэме, спецыфічна народнымі паняццямі, пераклад даносіць агульную 
настраёвасць эпапеі Міцкевіча. Значэнне перакладу В.Марцінкевіча ў 
тым, штоён з'явіўся першым перакладам эпапеі на славянскія мовы, зас- 
ведчыў паспяховае станаўленнне беларускай літаратуры ХІХ ст., прадэ- 
манстраваў глыбіню разумення Дуніным-Марцінкевічам неабходнасці 
пошуку новых шляхоў для яе паўнакроўнага развіцця. Дунін-Марцінкевіч 
адразу спрабаваў паставіць яе ў шырокі кантэкст еўрапейскіх літаратур. 

Канфіскаваны пераклад паэмы А. Міцкевіча «Пан Тадэвуш» стаў апош- 
няй друкаванай кнігай Дуніна-Марцінкевіча на беларускай мове. Адзіны 
апублікаваны ім намяжы 1860-х гадоў твор -- паэма на польскай мове «Лю- 
цынка, альбо Шведы на Літве», - узнік яшчэ ў 1857 г. Паэма напісана ў 
лепшых традыцыях польскага рамантызму ХІХ ст. і тыпалагічна блізкая 
да твораў А. Мальчэўскага «Марыя» (1825) і С. Гашчыньскага «Канеўскі 
замак» (1828). У «Пралогу» чытачоў не магло не ўсхваляваць глыбокае па- 


чуццё сыноўняй любові да роднай зямлі, выказанае аўтарам: 


Божа наш! Ты шыбнуў на зямлю чалавека, 
І няшчасця бярэмя, і шчасця ад веку 
Ты прызначыў яму, выганяючы з раю, -- 
Як жа ў смутак душы яго любасць да краю 
Ты уліў? І чаму ён ля роднае нівы, 
Адчувае і вольным сябе і шчаслівым? 
(Пераклад С. Дзяргая) 


Убачыць у мясцовай легендзе пра разбураны храм або замак нейкага 
вяльможы далёкае мінулае роднай стараны, кроўна знітаванае з сучас- 
насцю, узяць з мінулага агонь, а нецяжар разбітых мар істрачаных над- 
зей, зразумець і здолець перадаць нашчадкам сэне урокаў гісторыі -- вось 
тое, што, паводле паэтавага прызнання, вадзіла пяром кожны раз, калі 
ён звяртаў свой позірк у мінулае. Адчуванне гісторыі -- асноватворнае 
для пераемнасці літаратурных традыцый. У «Эпілогу» паэмы «Люцын- 
ка, альбо Шведы на Літве» гучыць той самы аднолькавы, што і ва ўсту- 
пе да «Благаславёнай сям'і», матыў: памятай, нашчадак, тут пад кож- 
най пяддзю роднай зямлі ляжыць святы прах далёкіх продкаў; жыццём 
плацілі яны за волю Радзімы, за яе будучыню. 

Дужа неспрыяльныя, безнадзейныя для будучыні новай беларускай 
літаратуры грамадска-палітычныя ўмовы парэформеннага перыяду не даз- 
волілі Дуніну-Марцінкевічу працягваць выдаваць уласныя зборнікі. Тым 
не менш да пачатку 1860-х гадоў яго імя ўсё часцей і часцей згадвалася 
пры характарыстыцы нацыянальна-вызваленчага і культурна-грамадска- 
га руху беларусаў, атаясамлівалася з назвай «Беларусь», як постаць аўта- 
ра несмяротнага «Кабзара» з «нэнькай-Украінай». Асобную персаналію 
В. Марцінкевічу прысвяціў у сваёй вядомай энцыклапедыі С. Аргельбрант 


242 





Славутыя імёны Бацькаўшчыны 


(1864). Станоўча адгукнуўся пра яго ў кнізе «Пра літаратуры братніх 
славянскіх народаў» вучоны, публіцыст, літаратар Адам Кіркор (187 4). 

Адімяцэлага народа Дунін-Марцінкевіч выступіў задкрытым лістом 
У «Сагесіе РоізКіе]ў» (1861). Паэт прыўзняў заслону над супярэчнымі ад- 
носінамі да беларускай мовы, літаратуры, а значыць, і да самога народа, 
распаўсюджанымі нават У дэмакратычным асяроддзі: «Ці ж трэба 
здзіўляцца, што ні адзін польскі орган, нягледзячы на амаль стогадовыя 
намаганні, не здолеў зрушыць гэтага люду? Мог жа які-небудзь орган 
дайсці да слыху і пераканаць селяніна, якому спосабы авалодання 
польскай мовай былі такімі цяжкімі, які, паліваючы крывавым потам 
нівы сваіх паноў, не меў часу для разумовых заняткаў? Калі іншы раз 
гук матчынай гаворкі даходзіў да прагнага вуха бедака, то гэта быў па- 
ток пагроз і лаянак на пагарджаную сірату» (В. Д.-М., 482). Падтрымлі- 
ваючы салідарысцкія настроі, пісьменнік ніколькі не прыбядняў ролю 
народа ў будучых нацыянальна-вызваленчых бітвах: «Яшчэ ёсць час, каб 
нашы грамадзяне спахапіліся і, утвараючы школкі, прытулкі і прыно- 
сячы іншыя магчымыя ахвяры, імкнуліся гэтую малодшую браццю сваю, 
якая ўмее быць удзячнай, прытуліць да сэрца і для ўсеагульнага дабра з 
ёй моцна аб'яднацца». Улоўліваючы пагрозны подых у неспакойнай, уз- 
бунтаванай самымі палярнымі інтарэсамі грамадскай стыхіі, словы паэ- 
та выношваліся, шліфаваліся пад цяжкімі хвалямі народнай стыхіі. 

Паўстанне 1863-- 1864 гг. спарадзіла вольную беларускую трыбуну -- 
нелегальную газету «Мужыцкая праўда» на чале з легендарным рэдак- 
тарам Кастусём Каліноўскім. Разам з газетай у перадпаўстанне з'явіў- 
ся шэраг ананімных нелегальных брашур і рэвалюцыйных праклама- 
цый: «Гутарка старога дзеда», «Гутарка двух суседаў», 
«Перадсмяротны разгавор пустэльніка Пятра», перакладзены на бе- 
ларускую мову гімн «Божа, што Польшчу...» іінш. Паказальна, што 
ўсе з пералічаных пракламацый агенты тайнай паліцыі прыпісвалі Ду- 
ніну-Марцінкевічу”. У асобе Марцінкевіча беларуская літаратура паў- 
ставала літаратурай дэмакратычнай, антыўрадавай. Прынамсі, царскія 
сатрапы не маглі дараваць пісьменніку відавочную «крамольную» сувязь: 
у бунтарнай «Мужыцкай праўдзе» і ў яго творах героі размаўлялі на ад- 
ной мове. Відаць, таму з'яўленне беларускіх пракламацый атаясамліва- 
лася ў жандараў з імем Беларускага Дудара, іцалкам адмаўляць яго пры- 
належнасць да паўстання няварта. 

Будучы па сваіх поглядах блізкім да шляхецкіх рэвалюцыянераў, 
пісьменнік, як і ўся яго сям'я (асабліва дачка Каміла, высланая ў 
Салікамск), меў дачыненне да вызваленчага руху пачатку 60-х гг., у 1861 г. 
удзельнічаў у вандроўцы У. Сыракомлі ў Варшаву з выразным прапа- 
гандысцкім характарам, вынікам якой магла стаць для абодвух беларус- 
кая паэма пра варшаўскі растрэл дэманстрантаў. У 1863 г. «паўстанцы 
знаходзілі ў Люцінцы падтрымку, сам пісьменнік на пачатку ўзброена- 
га выступлення знік з дому» (Г.Кісялёў). У кастрычніку 1864 г. В. Дунін- 

Марцінкевіч быў арыштаваны ў мястэчку Свір Свянцянскага павета і да- 
стаўлены ў Мінск. Больш года адседзеў ён у турме, пакуль вялося елед- 
ства. Галоўных абвінавачванняў улады давесці не здолелі, іў снежні 1865 
г. пісьменнік быў вызвалены з турмы з абавязацельствам жыць бязвыез- 
на ў Люцінцы пад строгім наглядам паліцыі. 

Агульная панарама трагічных падзей паўстання 1868-1864 гг. дапа- 
магае ўзнавіць доўгі, поўны пакутлівых роздумаў шлях Дуніна-Марцінке- 
віча да стварэння свайго лепшага твора -- камедыі «Пінская шляхта» 
(1866). Абурэнне, горыч, усведамленне гістарычнай асуджанасці, вырад- 
жэння шляхты як сацыяльнага саслоўя выліліся ў Дуніна-Марцінкевіча ў 
ачышчальны смех, ім запоўнена кожная старонка камедыі. Завязка дзеян- 
ня застаецца нібы за кадрам, і глядач прысутнічае, сочыць за высвятлен- 
нем канфлікту. Ён, гаворачы словамі з «судовага дэкрэту» Кручкова, у на- 
ступным: «Иван Тюхай-Л ипский назвал Тихона Протосовицкого мужиком; 
тот за такую обиду побил Липского, на что сей последний представил и 
свидетелей» (В. Д.-М., 128). Сатырычнае завастрэнне з дапамогай гратэску 
дазваляе яскрава ўбачыць псіхалогію паводзін царскіх адміністратараў 
Кручкова!і Пісулькіна. Ім, чыноўнікам, прыбыўшым на «суд правы» углухі 
палескі кут, няма ні законаў, ні абмежаванняў. Цытаваныя ж Кручковым 
на памяць параграфы і ўказы («сообразно указу всемилостивейшаго госу- 
даря Петра Великого, в 1988 году марта б9 дня последовавшаго и применя- 
ясь Статуту Литовскому раздела 5-го, параграфа 18-0...») -- гэта шыр- 
ма, фігавы лісток і нічога больш, якія, аднак, у вачах фанабэрыстых ды 
цёмных шляхцюкоў здаюцца незлічонымі «божымі прыказаннямі». 

Галоўная сіла, што рухае развіццё сюжэта камедыі Дуніна-Марцін- 
кевіча,-- страх. Страх перад некаранаваным каралём, вярхоўным суд- 
дзёю глухога палескага павета станавым прыставам Кручковым, якіз'я- 
віўся высветліць «состав данного уголовного преступления». Асабліва 
глыбокі страх жыве ў свядомасці прадстаўнікоў старэйшай генерацыі 
пінскай ваколічнай шляхты, жывуць У паралічным палоне страху ііх 
дзеці -- закаханыя Марыся і Грышка. На нейкі момант нават з'яўляец- 
ца думка, што Кручкоў, чынячы самасуд, і вяколічная шляхта не веда- 
юць, у які год ХІХ ст. яны жывуць і, тым болей, колькі дзён у месяцы. 
Аднак абодва бакі выдатна разумеюць вынікі непадпарадкавання 
царскім указам, былым і існуючым. Прыстаў Кручкоў для пыхаватай 
шляхты ні больш ні менш -- «Найяснэйшая Корона». Паважным зваро- 
там драматург нібы падкрэсліваў сувязь паміж судовым кручкатворам, 
гразою Пінскага краю і самадзержцам, што трымаў у страху і пакоры 
аграмадную імперыю. 

Парэформенны перыяд творчасці Дуніна-Марцінкевіча супаў з пас- 
ляпаўстанцкім тэрорам на Беларусі, У выніку якога ўтварылася невы- 
носная грамадска-палітычная атмасфера, няўдзячная для развіцця бе- 
ларускай літаратуры. То быў час, калі пахіснуліся рады самых 
перакананых дэмакратаў. Характарызуючы апанаваўшую пасля крыва- 

вага разгрому паўстання 1863--1864 гг. Паўночна-Заходні край грамад- 
ска-культурную атмасферу, рускі пісьменнік Ф. М. Рашэтнікаў, жыву- 
чы, дарэчы, у Брэсце, занатаваў у дзённіку 12 верасня 1866 г.: «Мураўёў 
памёр, аднак справы літаратурныя і пасля яго смерці не палепшыліся, 
а, здаецца, будуць ісці ўсё горш і горш. Прычын шукаць няма чаго: га- 
лоўныя літаратурныя дзеячы, як трэба разумець, западозраны ў кепскіх 
поглядах... урад іх душыць так, што яны прадбачаць: літаратуру за- 
б'юць, а калі і застанецца літаратура, дык казённая... І мы перажываем 
цяпер цяжкі час, цяжкі таму, што казаць справу нельга, а хлусню, фан- 
тазію пісаць не хочацца» 7. Таму невыпадкова, што хоць Дунін-Марцін- 
кевіч у 1867 г. памкнуўся надрукаваць «Быліцы, расказы Навума» рускім 
шрыфтам у «Виленском вестнике», аднак ягоная спроба засталася толькі 
спробай. Гэтаксама як далёкімі подступамі-марамі засталіся планы сяб- 
роў і прыхільнікаў паэта (Я.Карловіча, А.Ельскага) адносна выдання тво- 
раў В. Дуніна-Марцінкевіча за мяжою (у Бруселі і Лейпцыгу). 

У складанай атмасферы, усталяванай на Беларусі ў пасляпаўстанц- 
кія гады, Дунін-Марцінкевіч стварае светлую, элегічную паэму «З-над 
Іслачы, або Лекі на сон» (1868), вытрыманую ў лепшых традыцыях 
польскай рамантычнай паэвіі, у прыватнасці А. Міцкевіча. Паэма -- най- 
больш гарманічны, камерны твор паэта. Талент ягоны раскрываецца тут 
эпічна і мудра, прымірэнча, бо каб жыць на зямлі -- трэба быць у згодзе 
з прыродай, з людзьмі. 

Разам з тым у элегічнае гучанне паэмы -- лебядзінай песні па незва- 
ротна адыходзячым шляхецкім засценкам, дзе ў нязмушанай гамане ве- 
чаровай парою перад камінам або чалеснікамі печы яшчэ цепліліся бра- 
тэрскія пачуцці і шанаваліся традыцыі бацькоў-прадзедаў, - 
прарываюцца трывожныя акорды, народжаныя сучаснай эпохай, зусім 
непадобнай на эпоху «апошняга наезду на Літве», апаэтызаваную ў «Пане 
Тадэвушы». Развіццё невядомых дагэтуль капіталістычных адносін спа- 
радзіла злавесную постаць кулака-міраеда. У паэме Дуніна-Марцінкеві- 
ча «З-над Іслачы, або Лекі на сон» упершыню ў гісторыі новай беларус- 
кай літаратуры паўстаў тып капіталіста-прадпрымальніка, «чумазага» -- 
правобраз будучых герояў М. Салтыкова-Шчадрына, ягоных «иудушек и 
деруновых», правобраз багушэвічаўскага Барткі Саска з драпежніцкай 
псіхалогіяй рабаўніка-спажыўца: 


Другі яснавяльможны пан з паноў Сабковіч, 
Ахрышчаны ў суседстве імем Дарабковіч. 
Гадоў таму са дваццаць -- бедачок хлапчына 
/. У выцертай сярмяжцы, збедненая міна, 
-. Бывала, гоніць статак хмызнякамі з пугай, 
-.. Пасля ўжо гаспадарыць, тэпае за плугам, 
Далей, асветы хцівы, што раз разумнее, 





Вінцэнт Д унін-Марцінкевіч Аранскі іза нні 


Ужо чытае кніжку, падпісацца ўмее. 
Праз колькі год, глядзіш, уцёрся ў аканомы, 
За тымі ўдачамі ў магнацкі дом вядомы 
Якімісьці там спосабамі ўшрубаваўся 
І так замыліў вочы, што замацаваўся 
На неблагой арэндзе.... 
(Пераклад П. Бітэля) 


Псіхалогія паводзін Сабковіча ў паэме «З-над Іслачы, або Лекі на сон» 
ііншых яго «сабратаў па духу» аднолькавая, паколькі аднолькавы свет 
грамадскіх адносін выклікаў іх да жыцця: свет капіталізму. У апошнім 
вядомым нам сёння творы Дуніна-Марцінкевіча, камедыі «Залёты» 
(1870), тэма капіталістычнага спажывецтва ісацыяльнага расслаення па- 
рэформеннай вёскі атрымала далейшае мастакоўскае асэнсаванне. У ім 
драматург пайшоў углыб па шляху развіцця вобраза Сабковіча, раскрыў 
характар паводзін і логіку мыслення вясковага кулака-скнары, што кож- 
ны дзень жыве ў стыхіі ліхаманкавага ўзбагачэння. Антон Сабковіч прыз- 
нае і б'е паклоны толькі аднаму боству -- залатому цяльцу, бо лічыць 
яго ўладу бязмежнай: 


Маю грошы, маю я; 
Мне ніхто тут не раўня; 
Прад маёй машонкай поўнай 
Гнецца роўны і няроўны. 
(Пераклад Я. Купалы) 


Камедыя Дуніна-Марцінкевіча «Залёты» сведчыць, як узмужнеў та- 
лент драматурга, як значна ўзрасло сацыяльна-палітычнае гучанне кож- 
най рэплікі з вуснаў персанажаў, майстэрства ў пабудове і развіцці ка- 
медыйнага сюжэту, наколькі рознакаляровай стала мастацкая палітра 
пісьменніка. 

У Дуніна-Марцінкевіча былі таленавітыя папярэднікі і сучаснікі. Ад- 
нак ніхто з іх не стаў «на падрыхтаваны для яго гісторыяй п'едэстал. 
Чаму? А таму, што ў толькі што пачатай справе апрача лёгкага адчуван- 
ня патрэбна яшчэ вялікая праца. Трэба было заімпанаваць грамадству 
хаця б прыблізнай саліднасцю прадукцыі, трэба было даць шмат зага- 
лоўкаў, багата друкаваных старонак, і, нарэшце, трэба было да канца 
працягваць справу, непахісна стаяць на сваім месцы. Гэтага не магло 
зрабіць першае пакаленне, дык гэта зрабіў Марцінкевіч, якога і лічаць 
сапраўдным першым беларускім пісьменнікам, першым літаратурным 
імем на безлітаратурнай Беларусі. У гэтым яго вялікая заслуга і гэтым 
ён набыў сабе бяссмерце сярод свядомых беларусаў»'.. габ” 

Усёй жыццёвай пуцявінай, з гонарам пройдзенай па зямлі да апош- 
няга імгнення, і няўрымслівай творчай дзейнасцю паэт увасабляў абуд- 
жэнне нацыянальнай свядомасці беларускага народа і здолеў адлюстра- 
ваць меру яго мастацкіх вартасцей, заклаў генетычны код для далейшага 
паспяховага развіцця нацыянальнага прыгожага пісьменства. 

Язэп Янушкевіч 


га 


“Уладзіслаў 
СЫРАКОМЛЯ 
(Людвік Францішак 
У ладзіслаў 
КАНДРАТОВІЧ) 
(1828-1862) 


ладзіслаў Сыракомля -- шырока вядомы ў сла- 

вянскім свеце паэт. Пражыў ён усяго 39 гадоў, але 

творчы плён яго таленту надзвычай багаты. Ён 

пісаў лірычныя вершы і паэмы, гавэнды-гутаркі і песні, краязнаўчыя 

нарысы і дарожныя нататкі, гістарычна-літаратурныя даследаванні і 

рэцэнзіі на паэтычныя кнігі, мясцовыя агляды для газет і публіцыстыч- 

ныя артыкулы, апавяданні і фалькларыстычныя працы, перакладаў з 

лаціны, з французскай, нямецкай, англійскай, іспанскай, рускай, ук- 
раінскай моў. 

Сёння ўжо добра бачна, што гісторыя паставіла перад намі задачу ад- 
нясення гэтай спадчыны і да палякаў, і да беларусаў. Пішучы пераважна 
па-польску, паэт меў патрэбу далучыцца таксама да творчасці на беларус- 
кай мове (вершы «Добрыя весці» і «Ужо птушкі пяюць усюды»). Увядзен- 
не беларускага слова ў мастацкую практыку, заахвочванне пісьменнікаў- 
землякоў да творчасці на беларускай мове і да адраджэння ўласнай 
літаратуры, арыентацыя на няўхільнае набліжэнне да ніжэйшых слаёў 
грамадства ў гістарычна абумоўленым і ўнутрана лагічным руху да бела- 
рускамоўнай творчасці -- вось тыя асновы, якія вызначаюць Уладзіслава 
Сыракомлю як беларускага паэта-дэмакрата. Яго творчасць, звязаная з 
Беларуссю праз тэматыку і фальклор, праз выяўленне мясцовага генаты- 
пу, нібы назапашвае энергію, каб адрадзіцца ў форме беларускай мовы і 
трапіць, паводле яго слоў, пад стрэхі «братоў у капоце і братоў у сярмязе». 

Уладзіслаў Сыракомля (Людвік Францішак Уладзіслаў Кандратовіч) 
нарадзіўся 29 верасня 1823 года ў фальварку Смольгаў, які знаходзіўся 
ў межах Бабруйскага павета Мінскай губерні (цяпер Любанскі раён). 

Продкі паэта належалі да старадаўняй беларускай шляхты, паланізава- 
най у выніку палітычных падзей у Вялікім княстве Літоўскім. Сам жа паэт 
прыгадваў, што ён паходзіў «з небагатай, але старой і пачцівай шляхты». 

Бацька яго, Аляксандр Каятан Кандратовіч, меў адукацыю камор- 
ніка, але на казённую службу не пайшоў і, каб утрымліваць сям'ю, аран- 
даваў дробныя фальваркі ў князёў Радзівілаў. Людвіку не споўнілася і 
двух гадоў, калі быў узяты ў арэнду новы фальварак -- Яськавічы (у ме- 
жах сённяшняга Салігорскага раёна), а праз шэсць гадоў, вясною 1881 
года, Кандратовічы пераехалі на новае месца -- Кудзінавічы (на мяжы 
Капыльскага і Нясвіжскага раёнаў). Навучыўшыся чытаць у шасцігадо- 
вым узросце, Людвік самастойна знаёміўся з творамі І.Красіцкага і 
Ф.Князьніна. Падрыхтаваны хатнімі настаўнікамі, у канцы лета 1888 
года паспяхова здаў уступныя экзамены ў павятовую школу пры даміні- 
канскім кляштары ў Нясвіжы і пачаў навучанне адразу з другога класа. 
Пад канец навучальнага года ён быў па паспяховасці трэцім вучнем кла- 
са, аднак скончыць школу не ўдалося: у лістападзе 1835 года ўлады за- 
чынілі яе. Давучвацца выпала ў Навагрудку, у той самай школе даміні- 
канцаў, у якой раней вучыліся Адам Міцкевіч і Ян Чачот. Скончыўшы 
пяты клас, Людвік вярнуўся да бацькоў, якія арандавалі ў той час чарго- 
вы фальварак у Мархачоўшчыне (у межах сённяшняга Стаўбцоўскага 
раёна). Аднак яго прываблівала не гаспадарка, а літаратура, і бацька, 
разумеючы імкненне сына да асветы, дапамог яму, калі перабраліся на 
новую арэнду ў Залуча (у межах сённяшняга Стаўбцоўскага раёна), улад- 
кавацца ў 1841 годзе на службу ў канцылярыю кіраўніцтва радзіві- 
лаўскімі маёнткамі. 

У Нясвіжы перад Людвікам Кандратовічам адкрылася параўнальна 
шырокая магчымасць для самаадукацыі. Тут ён зблізіўся з колішнімі 
выпускнікамі Віленскага універсітэта, удзельнікамі краёвага грамад- 
ска-культурнага руху першай трэці ХІХ стагоддзя, тут У асяроддзі кан- 
цылярыстаў падаў свой голас, абменьваючыся з калегамі жартоўнымі 
вершамі, тут, вывучаючы паводле службовага абавязку паперы радзіві- 
лаўскага архіва, напісаў артыкул пра мінулае Нясвіжа для «Старажыт- 
най Польшчы» Міхала Балінскага. Урэшце ў Нясвіжы будучы паэт узяў 
шлюб з шаснаццацігадовай пляменніцай кіраўніка канцылярыі А.Даб- 
равольскага Паўлінай Мітрашэўскай. 

У красавіку 1844 года Людвік і Паўліна сталі арандатарамі фальвар- 
ка Залуча на Стаўбцоўшчыне. Аднак і на гэты раз гаспадарчыя клопаты 
былі ў Людвіка Кандратовіча не на першым месцы. У канцы года ён дэ- 
бютаваў у віленскім часопісе «Атэнэум» (1844, Х 6) вершам «Пашталь- 
ён», напісаным паводле пачутай у Міры гісторыі трагічнага кахання ма- 
ладога фурмана. Першае выступленне паэта ў друку мела цікавы працяг: 
узноўлены праз чвэрць стагоддзя па-руску, твор У адаптаваным выгля- 

дзе натуральна ўліўся ў рускі мелае і ўжо ў якасці песні «Когда я на почте 
служил яміциком» набыў надзвычайную папулярнасць У Расіі. 

У «Паштальёне», дакладней, у яго падзагалоўку «народная гутарка», 
вызначыўся вядучы жанр паэтычных твораў Уладзіслава Сыракомлі. Ге- 
роем такой гутаркі быў звычайны чалавек, беларускі селянін ці дробны 
шляхціц, ад імя якога і вялося апавяданне. Гутарка ўяўлялася паэту над- 
зейным сродкам лучнасці з шырокімі грамадскімі слаямі дзякуючы, най- 
перш, увядзенню ў яе вобраз спаведніка, светаразуменне якога вынікала з 
народных уяўленняў пра дабро і зло і падпарадкоўвала сабе ўвесь верша- 
ваны аповед. 

Набліжаючы свае гутаркі да народнага светаўспрымання, паэт у іх 
аснову клаў мясцовае паданне ці легенду, а нярэдка і нядаўняе здарэнне. 
Так, палескае паданне пра асочніка, які падняў сякеру ў сваю абарону і 
забіў пана лоўчага, а пасля хаваўся ў лесе і доўга пакутаваў дзеля пакаян- 
ня, Сыракомля пачуў ад бацькі пісьменніка Адама Плуга і ўзнавіў у гу- 
тарцы «Хадыка». На паданні пра Мірскі замак заснавана гутарка «Пра 
зачараваны скарб». 

У Залучы паэт працаваў шмат і плённа. З-пад яго пяра выйшла яшчэ 
адна гутарка -- «Дабрародны Ян Дэмбарог» і мноства вершаў, сярод якіх 
«Вясковы лірнік», «Немаўляці», «Прысвячэнне ліцвінам народных гута- 
рак», «Пра маю старую хатку», «Заўчасна», першы варыянт беларуска- 
моўнага верша «Добрыя весці». Акрамя таго, ён перакладаў вершы паэ- 
таў ХУІ- ХУІ ст., напісаныя на лацінскай мове, пісаў «Гісторыю 
літаратуры ў Польшчы» (у дзвюх кнігах). 

Вершаваная апрацоўка паданняў, легендаў і быляў у гутарках, а так- 
сама засваенне вуснапаэтычных вобразаў у вершах лірычнага складу да- 
вала Сыракомлю не толькі магчымасць выказаць свае сімпатыі, але і сад- 
зейнічала папулярызацыі паэзіі, яе ідэй сярод шырокіх мас, 
духоўна-культурнае жыццё якіх на працягу стагоддзяў знаходзіла выйс- 
це галоўным чынам у фальклоры. 


Мы прад вамі спяваем 
Старасвецкім звычаем, 
У новы год дорым песняй спадзевы; 
Як надзеі дух чуем, 
Вось тады калядуем, 
Нашы слухайце спевы! 
(Пераклад У. Мархеля) 


У вершы «Лірнік вясковы», напісаным 18 студзеня 1852 года, паэт 


атаясамліваў сябе з рамантычным вандроўным лірнікам гордым носьб- 
ітам народнай песні, які натхнёна служыць «роднай старонцы», «добрым 

людзям» ідаскону захоўвае адданасць свайму прызванню. Ён верыць, што 
прыйдуць калі-небудзь пакланіцца яго магіле людзі здалёку, а землякі 
будуць гадаць, як гэта сталася, што песні іх вёскі разышліся па свеце, і 
ўцямяць нарэшце, што ў гэтым заслуга лірніка, які спяваў і жыў з імі. 
Тады павядуць яны падарожнікаў на ціхія могілкі, паказаўшы на курга- 
нок ля сасны, з гонарам скажуць: «Тут наш лірнік вясковы, памёр ён, гра- 
ючы на ліры». 

Хто ўважліва сачыў за творчасцю паэта і захапляўся яго задушэўнымі 
гутаркаміз жыцця вясковага люду, хоць і аддаваў належнае мастацкай умоў- 
насці верша «Лірнік вясковы», але без асаблівай цяжкасці ўбачыў у яго га- 
лоўным героі шмат агульнага з аўтарам. І, вядома ж, многія ў Беларусі па- 
чалі прызнаваць у паэце свайго «вясковага лірніка». Літаратурны псеўданім 
Людвіка Кандратовіча -- Уладзіслаў Сыракомля і тытул паэта -- «вясковы 
лірнік» сталі для тадышняй чытацкай публікі сінонімамі і назаўсёды зас- 
таліся імі ў гісторыі дзвюх літаратур -- польскай і беларускай. 

Выдавецкія інтарэсы вымагалі частых паездак у Вільню, таму на па- 
чатку 50-х гадоў перад паэтам паўстала праблема пераезду ў гэты горад на 
сталае жыхарства, тым больш, што жыццё ў Залучы было азмрочана смер- 
цю дачок-малалетак. Восенню 1852 года Сыракомля пакінуў залучанскую 
сядзібу іпераехаў з сям'ёю ў сталіцу колішняга Вялікага княства Літоўска- 
га ў надзеі на тое, каб цалкам прысвяціць сябе літаратурнай працы. Аднак 
Вільня выклікала супярэчлівыя пачуцці, і паэт, разумеючы, што гарадское 
жыццё не па ім, як толькі надарыўся выпадак, узяў у арэнду падвіленскі 
фальварак Барэйкаўшчына. З таго часу так іразрываўся Сыракомля паміж 
горадам і вёскай, паміж Віленшчынай і Прынямоннем, выказваючы ў сва- 
ёй паэзіі і краязнаўчых нарысах сум па родных мясцінах. 

Барэйкаўшчынска-віленскае дзесяцігоддзе паэта вызначаецца ўзмац- 
неннем у яго творчасці грамадзянскіх матываў. Шукаючы адказ на сацы- 
яльна вострыя пытанні часу, вясковы лірнік абураўся абыякавасцю пану- 
ючых класаў да лёсу прыгонных («Вызваленнесялян»), зсарказмам глядзеў 
на царскую ўладу («Сахар-мароз»), звяртаўся да гісторыю краю, каб апаэ- 
тызаваць гераічна-патрыятычныя ўчынкі продкаў дзеля ажыўлення сучас- 
нага яму нацыянальна-вызваленчага руху («Гетманская начоўка», «Улас»). 
Зразумела, гэта не выклікала прыхільнасці самаўладства. 

Супрацьстаянне вясковага лірніка і самадзяржаўнага чынавенства на- 
бліжаліся ў канцы пяцідзесятых гадоў да адкрытага сутыкнення. 
Канфлікт дасягнуў сваёй кульмінацыі ў 1858 годзе ў час паездкі Сыра- 
комлі ў Вялікапольшчу. Пастаноўка яго п'есы «Хатка ў лесе» у По- 
знаньскім тэатры, дзе шанаванне аўтара ператварылася ў бурлівае выяў- 
ленне патрыятычных пачуццяў гледачоў, скончылася тым, што за ім быў 
устаноўлены тайны паліцэйскі нагляд. І, калі ў красавіку 1861 года Сы- 
ракомля без дазволу віленскіх улад, праз Коўна, дзе здабыў патрэбны 

пашпарт, выехаў у Варшаву і ўзяў удзел у антыцарскіх маніфестацыях, 
яго арыштавалі. Хворы на сухоты паэт амаль месяц знаходзіўся ў віленс- 
кай турме. Потым, яшчэ да заканчэння следства, яму было дазволена жыць 
пад наглядам паліцыі ў Барэйкаўшчыне, а пазней пераехаць на лячэнне ў 
Вільню. 15 верасня 1862 года трапяткое, няскоранае сэрца вясковага 
лірніка перастала біцца. Але нагляд за паэтам быў спынены не з яго смер- 
цю, аз яго пахаваннем на віленскіх могілках Роса. 

Пераважная большасць паэтычных твораў вясковага лірніка, яго ас- 
ноўныя гістарычна-краязнаўчыя нарысы («Вандроўкі па маіх былых вако- 
ліцах», «Мінск», «Манаграфія ракі Нёман»), незакончаны дарожны дзённік 
з часу першай паездкі ў Варшаву (1856 г.), уступ да задуманай аповесці- 
ўспаміну «Вёска», накіды да працы пра Маладзечна ўсім сваім зместам былі 
звернуты да родных мясцін і па сутнасці з'яўляліся творчым увасабленнем 
яго любові да Беларусі. «Заўсёды мне здавалася, -- пісаў Сыракомля ў на- 
рысе «Нёман ад вытокаў да вусця», -- што нельга палюбіць Маці-зямлю 
родную без уважлівага вывучэння ўсяго яе аблічча. Навучыцца бачыць 
іскру, што ўпала з яе павек, плакаць са слязьмі, якія з вачэй яе цяклі або 
цячы маглі, нават з любасцю лічыць маршчыны на яе твары -- усё гэта аба- 
вязковыя ўмовы любові. Даследаваць нашу родную зямлю ў гістарычных, 
прыродных, этнаграфічных, археалагічных, геаграфічных адносінах -- 
гэта, здаецца, вельмі просты вынік таго, што прынята называць любасцю 
да радзімы». Адсюль, думаецца, і пісьменніцкі універсалізм паэта. 

У вершы «Пілігрым», напісаным неўзабаве пасля пераезду з прынё- 


манскага Залуча ў Вільню, Сыракомля выказаў шчымлівую тугу па мясці- 
нах маладосці праз натуральны ў яго творчасці вобраз роднага ветру: 


О старонка любові! Мой родны закутак! 
Калі віхр жыцця мяне носіць па свеце, 
То няхай ён паветрам тваім запасецца 
І напоўніць ім грудзі мае да глыбіняў, 
Каб я змог уздыхаць пакрыху на чужыне. 
(Пераклад У. Мархеля) 


Набранае ў запас залучанскае паветра дапамагло паэту хутка закон- 
чыць кнігу «Вандроўкі па маіх былых ваколіцах», багатую на гістарыч- 
ныя звесткі пра гарады і мястэчкі заходняй часткі Цэнтральнай Беларусі, 
на этнаграфічныя апісанні сялянскага побыту, насычанага пераважна 
будзённымі клопатамі, якія значна спрашчаюць людскую памяць пра. 
мінулы час. «У вёсках народ убогі, - зазначаў Сыракомля. -- Працуе ён 
на нёманскіх плытах або на полі -- сваім і панскім; у двары -- пан аранда- 
тар або аканом, на пясчаных нівах -- часцей на ўсё неўраджай. Часам 
больш ранні разліў Нёмана, эпідэмія, спякотнае лета, марозная зіма, ка- 
рысныя або шкодныя для гаспадаркі дажджы -- вось і ўсе факты мясцо- 
вага мінулага, захаваныя ў народнай памяці». А 

«Вандроўкі...» былі першым вяртаннем паэтаў свае «былыя ваколіцы». 
Памяць жа пашырала межы родных мясцін, скіроўвала яго ўвагу да Мінска. 
Калі «Вандроўкі...» яшчэ друкаваліся, Сыракомля пачаў збіраць матэрыя- 
лы для гістарычна-краязнаўчага нарыса пра сталіцу губерні, дзе праляцелі 
трыццаць гадоў яго жыцця. Вядома, што з гэтай мэтаю ён двойчы прыязд- 
жаў у Мінск. Зімою 1854 года ў вандроўках па горадзе вясковага лірніка 
суправаджаў чыноўнік мінскай дэпутацкай зборні, аматар-гербазнаўца 
Міхаіл Гаўсман, які паказаў, дзе працякала Няміга, і паведаміў некалькі 
звестак з мясцовай гісторыі. У чэрвені 1855 года яго кансультантам быў 
мастак і пісьменнік Адам Шэмеш, які прыслаў пасля асобную нататку пра 
тутэйшыя бажніцы. 

Пра тое, што Сыракомля піша нырае «Мінск», было шырока вядома ў 
губернскім цэнтры, і жыхары яго лічылі сваім абавязкам дапамагчы паэту 
неабходнымі матэрыяламі. Праз пасрэдніцтва Шэмеша ў Вільню пасыла- 
лася для Сыракомлі «Собрание древних грамот и актов городов Минской 
губернии, православных монастырей, церквей и по разным предметам», пад- 
рыхтаванае часовай камісіяй па збору старажытных дакументаў і выдадзе- 
нае тут у 1848 годзе. Публікацыя ж нарыса ў часопісе «Тэка Віленска» уз- 
мацніла цікавасць мінчукоў да гісторыі свайго горада, выклікала да жыцця 
нататкі пра Мінск мясцовага саветніка губернскага праўлення Зыгмунта 
Заштаўта, надрукаваныя ў «Минских губернских ведомостях». Заштаўт, у 
прыватнасці, сцвярджаў, што Сыракомля як тутэйшы ўраджэнец, вядома, 
надзвычай захапіўся сваёй радзімай, што ў нейкім сэнсе ён аддаў перавагу 
Мінску перад сталіцаю краю Вільняй. Свае нататкі аўтар даслаў у Барэй- 
каўшчыну. Неўзабаве прыйшоў адказ. «Ці магу я гневацца, -- пісаў паэт 
Заштаўту, -- што падазраяце мяне ў аддачы перавагі Мінску перад Вільняю? 
Мінск я люблю як сталіцу правінцыі, дзе нарадзіўся, Вільню -- як сталіцу 
майго краю, не ўмею адрозніваць адной любові ад другой. Зрэшты, палемі- 
ка пра тое, хто болей любіць край, да дрэнных вынікаў прывесці не можа. 
Каліб мне загадалі абавязкова на вас гневацца і дазволілі накласці кару, то 
я пакараў бы вас жаданнем дасылаць мне ўсе свае артыкулы пра Мінск». 

Вывучэнне «сталіцы правінцыі» Сыракомля працягваў і пасля пуб- 
лікацыі нарыса «Мінск». Ёсць звесткі, што паэт назапашваў новы матэ- 
рыял, пастаянна пашыраючы сваё апісанне гэтага губернскага горада, і 
што нарыс «у 80 працэнтах застаўся ў рукапісе». Пільная ўвага папу- 
лярнага краёвага паэта да мінскіх падзей стымулявала цікавасць да міну- 
лых ісучасных дзён Мінска ў асяроддзі мясцовай інтэлігенцыі. Уладзіслаў 
Сыракомля гасцяваў у чэрвені 1855 года ў Вінцэнта Дуніна-Марцінкевіча і 
напісаў у сувязі з гэтым верш «Тост у доме В.Марцінкевіча». Прысвяціў 
ён таксама і экспромт Аляксандру Валіцкаму падчас іх першай сус- 
трэчы: (а загкЗа Я 

ё ба М 
“Раней мы не страчаліся ніколі, 
Але глыбей знаёмства ўжо й не трэба: 





Уладзіслаў Сыракомля аа 


Мы толькі разламалі лусту хлеба, 
А падалося -- з'елі бочку солі. 
(Пераклад У.Мархеля) 


Якія канкрэтна гаворкі вяліся тады між паэтам і яго мінскімі прыяце- 
лямі? Пра гэта няма дакументальных сведчанняў. Ёсць толькі глухія звесткі, 
што ў сярэдзіне 50-х гадоў Сыракомля наважваўся наладзіць выданне дэ- 
макратычнага штогадовіка, прысвечанага пытанням мясцовага грамадска- 
культурнага жыцця. Таму не абышлося, відаць, без перагавораў наконт суп- 
рацоўніцтва ў гэтым выданні, без заахвочвання да напісання матэрыялаў 
пра мінскія праблемы. Агульнае ўяўленне пра супольны клопат вясковага 
лірніка і яго землякоў дае вершаваная імправізацыя «У коле знаёмых у 
Мінску», у якой выказваецца надзея на дабратворны грамадскі ўплыў дзей- 
насці мастака Адама Шэмеша, кнігара Жалезняка (Аляксандра Валіцкага) 
і кампазітара Станіслава Манюшкі. З Мінскам, з яго культурным асярод- 
дзем Сыракомля сувязяў не перапыняў. Не маючы магчымасці часта навед- 
вацца сюды, ён пісаў лісты да Паўла Малышэвіча, Аляксандра Валіцкага, 
Адама Шэмеша, Вінцэнта Дуніна-Марцінкевіча і радаваўся бязмежна доб- 
рым весцям з радзімы. 

Рэалізуючы свае патрыятычныя пачуцці ў шматграннай працы, Сыра- 
комля імкнуўся як мага паўней раскрыць вобраз роднага краю і паказаць 
яго свету. Вось чаму да яго апрацовак беларускіх народных песень, запазы- 
чанняў матываў і сюжэтаў з вуснай паэзіі, мастацкіх інтэпрэтацый паход- 
жання народных выслоўяў у паэмах, гутарках івершах дадалося яшчэі «Ка- 
роткае даследаванне мовы і характару паэзіі русінаў Мінскай правінцыі». 
У гэтай працы вясковы лірнік раскрыўся як праніклівы фалькларыст і ад- 
даны прыхільнік вуснапаэтычнай творчасці беларусаў. Напісаная ў стры- 
мана-эмацыянальнай манеры, гэтая праца абагульняла асабісты вопыт паэ- 
та ў спасціжэнні духоўнага жыцця беларускага народа. Сваю ўвагу ён 
засяродзіў тут на рэгіянальных асаблівасцях, якія выявіліся як у мове жы- 
хароў ваколіц Барысава, Наваградка, Мінска, Слуцка, Пінска, так і ў вус- 
напаэтычнай творчасці. У поле зроку аўтара трапілі вясельныя, купальс- 
кія, рэкруцкія, сірочыя песні. Паводле назіранняў Сыракомлі, «самым 
багатым полем паэзіі вясковага русінскага люду з'яўляецца жніво». Пры 
гэтым ён адзначаў вядучы матыў беларускіх песень: «Ніводзін, можа, на- 
род не ўмее так пераканаўча плакаць аб нядолі ўвогуле, як славянскі русін». 

Захопленасць вывучэннем фальклору і гісторыі свайго краю была Ў 
Сыракомлі амаль роўная паэтычнаму натхненню, а крыніцай яго творчай 
энергіі заўсёды была бязмежная любасць да тутэйшай зямлі. Паэт прызна- 
ваўся, што, калі б ён ні браўся за аловак, у яго міжволі «атрымаецца пад 
рукою або ліцвінская хатка, або вясковы касцёлік, або ліцвінскі дворык», 
што «нічога іншага» ён не ўмее «маляваць на паперы, толькі тое, што па- 

любіў усёй душою». Звяртаючыся ў думках да роднай старонкі, дзе ў 
маладыя гады ён урабляў зямлю, Сыракомля ў гутарцы «Кавалак хле- 

ба» зазначыў, што лугі ён пазнае па паху, а ваду з Нёмана -- па смаку, 
што яму добра знаёмы пошум прынёманскіх лясоў і грудзьмі ён лёгка 
адчуе вецер з тых мясцін. Першае, чым хацеў падзяліцца паэт з чыта- 
чом, калі трапіў на тэрыторыю Польшчы, -- гэта тое, што «тут, на 
польскім баку Нёмана, усё не такое, як у нас». 

Чалавечая сутнасць Сыракомлевых герояў часта правяраецца іх стаў- 
леннем да радзімы, да традыцый свайго народа. Гэты крытэрый вызна- 
чэння сапраўднай каштоўнасці чалавека, бадай, не саступаў у творчасці 
паэта другому, які выпрабоўваў маральнасць таго ці іншага героя яго 
сувяззю з інтарэсамі простых людзей («Жменя пшаніцы», «Начлег гет- 
мана»). Адарванасць ад народа, ад родных каранёў, касмапалітызм рас- 
цэньваліся паэтам як самыя ганебныя якасці чалавечай асобы. Таму Сы- 
ракомля неаднаразова падкрэсліваў, што любоў да радзімы, няхай нічым 
не прыметнай на першы погляд, -- гэта праява высокай духоўнасці. 

Набліжаючы сваю творчасць да мастацкай свядомасці беларускага 
народа, Сыракомля хацеў, каб яго вершы і гутаркі траплялі пад вяско- 
вую страху. Аднак ён пісаў іх па-польску. А ў хатках, крытых дранкаю 
ці саломаю, жылі «браты ў капоце і браты ў сярмязе», якія размаўлялі і 
песню пяялі па-беларуску. Гэта ўтварала пэўную супярэчнасць паміж 
мэтай і рэальнасцю, паміж матэрыялізаванай ідэяй і яе ўспрыманнем, 
паміж паэтам і чытачом. Патрэбен быў яшчэ адзін крок на шляху да бе- 
ларускага чытача і слухача. І гэты крок быў зроблены... 

У часе рэдагавання першага паэтычнага зборніка «Чым хата бага- 
та...» Вінцэся Каратынскага, які наважваўся скласці яго не толькі з 
польскамоўных твораў, але і з вершаў, напісаных па-беларуску, Сыра- 
комля прапанаваў свайму падапечнаму выдаць сумесную кнігу беларус- 
камоўных вершаў, каб беларускае мастацкае слова жыло асобна ад 
польскага. На жаль, гэтая сумесная кніга на пабачыла свет і з твораў, 
напісаных вясковым лірнікам па-беларуску, наша літаратура атрымала 
ў спадчыну ўсяго два вершы -- «Добрыя весці» і «Ужо птушкі пяюць 
усюды», лёс астатніх, мусіць, трагічны. Сёння нават цяжка ўявіць, што 
згэтым страціла беларуская паэзія на шляху дасамастойнасці, якую прад- 
чуваў і імкнуўся наблізіць сваёй творчасцю Уладзіслаў Сыракомля. 

домы беларускі і польскі скрыпач, кампазі- 
тар, музыкант, пісьменнік, збіральнік фаль- 
клору Міхаіл (Міхал) Ксаверы Зыгмунт Кар- 
лавіч Ельскі нарадзіўся 8 кастрычніка 1831 года ў маёнтку Дудзічы Ігу- 
менскага павета (цяпер у Пухавіцкім р-не, Мінская вобласць), які з'яў- 
ляўся спадчынным маёнткам адной з галін вядомага ў Вялікім княстве 
Літоўскім і Рэчы Паспалітай яшчэ з канца ХХІ стагоддзя шляхецкага 
роду Ельскіх. (У «Вялікай усеагульнай ілюстраванай энцыкла- 
педыі» (Уіеіка ЕпсукІоредуа Роуўвгесппа Пиавігоугапа) адзначаецца, што 
М.Ельскі нарадзіўся ў маёнтку Ляды Ігуменскага павета, які таксама 
належаў сям”і Ельскіх.)! 

Родапачынальнікам беларускіх Ельскіх іх нашчадкі ідаследчыкі гісто- 
рыі роду Ельскіх лічаць Канстанціна Ельскага герба Пелеш (Ріе!ез2 -- пту- 
шынае гняздо). Герб меў варыянты. Ім карысталіся не толькі Ельскія, 
але і нашчадкі роду Кацінькевічаў: Каяловічы, Нясецкія, Красніцкія, 
Баркоўскія, Касіньскія. «Вялікая ўсеагульная ілюстраваная энцыкла- 
педыя» дае такое апісанне герба Ельскіх: «На шчыце, у чырвоным полі, 
пад шасціканцовай залатой зоркай (паводле Каяловіча пад кавалерскім 
крыжам) два мячы вастрыем угару, ускосна скрыжаваныя. Над шлемам 
у кароне шляхецкай, тры страусавых пяры». Ёсць і такое яго апісанне: 
«Два сярэбраныя мячы, складзеныя на крыж, звернутыя дзяржаннямі 
да долу, канцамі ў гару, на чырвоным полі. На рыцарскім шоламе тры 
стравусавыя пяры. Набыты ў Польшчы за адважныя справы продка таго 
дому ў мужных бітвах з непрыяцелем»". 

Род Канстанціна Ельскага па мужчынскай лініі, як тады гаварылі - 

«па мячы», прадоўжыў сын Гаўрыла, нашчадкі якога жылі ў асноўным 
на Гродзеншчыне і Міншчыне. Яны займалі значныя дзяржаўныя паса- 
ды, былі вядомымі вайскоўцамі, дзеячамі навукі і культуры, атрымо- 
ўвалі ад вялікіх князёў літоўскіх і польскіх каралёў пасады, чыны, ма- 
ёнткі, шляхецкія прывілеі. Маёнткі, многія чыны і пасады перадаваліся 
па спадчыне, што было ў традыцыі тых часоў. 

Дагэтай галіны належаў і Уладзіслаў Ельскі (дакладныя гады жыц- 
ця невядомы), староста пінскі, палкоўнік пяцігорскі. (Ён быў шэфам 
пяцігорскага палка лёгкай кавалерыі нацыянальнай войска Вялікага 
княства Літоўскага, які камплектаваўся з пінскай шляхты.) У шлюбе з 
Аленай Бжастоўскай меў сыноў Юзафа, Францішка, Станіслава, Кан- 
станціна, якія таксама пакінулі прыкметны след у гісторыі Вялікага 
княства Літоўскага і Рэчы Паспалітай другой паловы ХУШ --першай 
паловы ХІХ стагоддзяў. 

Адзін з сыноў Уладзіслава -- Станіслаў Ельскі (год нараджэння дак- 
ладна невядомы, памёр у 1829 г.), палкоўнік пяцігорскі, ігуменскі ха- 
рунжы кавалерыі нацыянальнай войска Вялікага княства Літоўскага 
(1788), камісар скарбовы (1784--1792), камісар скарбовы Рэчы Паспа- 
літай (1792--1793), азатым маршалак Ігуменскага павета (1795-1812), 
узяў за жонку Розу Прозар, дачку віцебскага ваяводы Юзафа Прозара, 
якая прынесла ў пасаг маёнтак Дудзічы. 

Да гэтага часу тут ужо былі вялікія мастацкія, у тым ліку і музыч- 
ныя, традыцыі. Сам ваявода Юзаф Прозар (1723--1788) захапляўся ар- 
хітэктурай і музыкай. Дудзічская сядзіба была пабудавана ім у 1767-- 
1769 гадах у стылі позняга барока. Сядзібны дом быў злучаны з флігелямі 
кароткімі пераходамі і ўтвараў курданер (парадны паўраскрыты двор 
перад будынкам, утвораны асноўным будынкам і яго двума бакавымі 
крыламі). У правым флігелі да 1864 года размяшчалася капліца, у ле- 
вым -- жылыя пакоі. Быў заложаны рэгулярны парк, створана арыгі- 
нальная водная сістэма. Сядзіба была палаца-паркавым ансамблем, які 
размяшчаўся на маляўнічым беразе ракі Пціч. У 1780 годзе Ю.Прозар, 
выконваючы волю сваёй памершай жонкі Аляксандры, пабудаваў на 
месцы драўлянага касцёла Заранкаў уніяцкую Пакроўскую царкву. Яна 
славілася цудатворнай іконай Божай Маці. У 1839 годзе уніяцкая царк- 
ва была пераўтворана ў праваслаўную. У яе крыпце былі пахаваны ўла- 
дальнікі Дудзіч (Заранкі-Грабоўскія, Прозары, Ліпскія, Ельскія) і чле- 
ны іх сем'яў. 

Ю.Прозар, вялікі аматар і знаўца скрыпічнай музыкі, стварыў пры 
сваім двары капэлу пад кіраўніцтвам здольнага скрыпача Урублеўска- 
га. Яна, як лічылі сучаснікі, выконвала творы на добрым прафесійным 

Неабходна адзначыць, што стварэнне музыкальных капэл пры два- 

рах магнатаў і багатай шляхты ў сярэдзіне ХУШ- першай чвэрці ХІХ 
стагоддзяў набыло шырокае распаўсюджанне. Часта імі кіравалі або ў 
складзе іх ігралі вядомыя еўрапейскія музыканты. Нямала яркіх тален- 
таў было і з мясцовай шляхты і сялянства. На жаль, у многіх выпадках 
праяўлялася і знявага, абыякавасць да лёсу мясцовых талентаў, асаблі- 
ва з прыгонных сялян. Аднак салонныя капэлы выконвалі ў асноўным 
творы заходнееўрапейскіх аўтараў. Народная музыка і песні гучалі ў 
карчмах, на вяселлях, падчас народных святаў і гульняў. 

Станіслаў Ельскі атрымаў добрую адукацыю, стаў прадаўжальнікам 
музычных традыцый у Дудзічах. Ён уважліва адносіўся да Урублеўска- 
га ічленаў капэлы, саміграў на скрыпцы. Станіслаў быў знаёмы з многімі 
вядомымі музыкантамі. Гетман Вялікага княства Літоўскага Міхал 
Казімір Агінскі прысвяціў «паважанаму брату Станіславу Ельскаму іяго 
жонцы Розе, ураджанай Прозар»' «б-ацг паланез для скрыпкі і фартэ- 
піяна». Станіслаў Ельскі захапляўся рэфарматарскімі ідэямі Антонія 
Тызенгаўза і Іяхіма Храптовіча, збіраў бібліятэку, стварыў мясцовую 
школу рамёстваў. Пры уніяцкай царкве была створана народная школа. 

Ельскія радніліся з Агінскімі, Манюшкамі, Матушэвічамі, Булга- 
рынымі, Ваньковічамі, Корсакамі, Чапскімі і іншымі выдатнымі шля- 
хецкімі родамі, бралі ад іх любоў і здольнасці да музыкі, літаратуры, 
мастацтва, але змаглі захаваць і сваю самабытнасць. 

Пасля смерці бацькі, Станіслава, У 1829 г. Дудзічы атрымаў яго другі 
сын Караль Ельскі (1789--18595). (У «Вялікай усеагульнай ілюстраванай 
энцыклапедыі» указваецца, што К.Ельскі нарадзіўся каля 17 89 г. і па- 
мёр у 1856 г.)”. Гэта быў высокаадукаваны чалавек. Ён закончыў меды- 
цынскі факультэт Віленскага універсітэта, набыў званне доктара меды- 
цыны. Добра вёў гаспадарку. Утрымліваў за свой кошт бальніцу для 
сялян, дзе працаваў сам. Аднак галоўным яго захапленнем стала літара- 
тура, мастацтва і асабліва музыка. Ён на прафесійным узроўні іграў на 
скрыпцы, якая, на думку даследчыкаў (А.Капілаў), з'явілася на Бела- 
русі ў канцы ХУ- пачатку ХХУІстст. істала не толькі прафесійным, але і 
народным музычным інструментам. 

Караль Ельскі браў урокі ў знакамітых музыкантаў Кіфелінга і Юза- 
фа Дзяшчынскага. Сам пісаў музыку, У асноўным паланезы, якія збера- 
галіся ў сямейным архіве ў Дудзічах. На жаль на сённяшні дзень даслед- 
чыкам вядомы толькі адзін скрыпічны музычны твор Караля Ельскага 
«Паланез 1837 года», які у наш час уключаны ў два нотныя зборнікі 
«Музыка сям'і Ельскіх» і запісаны на касету «Музыка сям'і Ельскіх». 

Захаплялася музыкай і жонка Караля Ельскага Людвіка Штайнберг 
(1808--1881). У гэтым сямейным гняздзе аднаго з вядомых шляхецкіх 
родаў панавала сапраўдная багемная абстаноўка. Да іх цягнулася мяс- 
цовая шляхта, бывалі госці і з далёкіх краёў. 2. 

Тут, у Дудзічах, нарадзіліся дзеці Караля і Людвікі Ельскіх: сыны 
Міхаіл, Аляксандр, Жыгімонт і дачка Станіслава. Малодшы брат Міхаі- 
ла Аляксандр Карлавіч Ельскі (1834--1916) стаў вядомым беларускім 
гісторыкам, этнографам, краязнаўцам, пісьменнікам, публіцыстам, пе- 
ракладчыкам. Ён стварыў знакамітую бібліятэку і музей старажытнас- 
цей у Замосці. 

Жыгімонт Карл Восіп Ельскі служыў у расійскім войску, меў зван- 
не падпалкоўніка, быў старшым ад'ютантам пры начальніку краю ва 
Усходняй Сібіры і там памёр. Іх сястра Станіслава таксама захаплялася 
музыкай. Яна стала жонкай вядомага кампазітара Міхала Грушвіцкага 
і прывіла любоў да музыкі сваім дзецям. 

Атмасфера ў сям'і ў многім спрыяла таму, што ўсе дзеці Ельскіх 
выхоўваліся ў павазе да бацькоў, рэлігіі, захапляліся музыкай. 

Міхаіл, якібацька, больш за ўсё палюбіў скрыпку. Атрымаўшы доб- 
рае музычнае выхаванне ў сям'і, ён з 1845 па 1847 год вучыўся ў Лазде- 
нэне (цяпер Красназнаменск, Калініградская вобласць), бо тут, на дум- 
ку некаторых даследчыкаў (У.Мархель), жылі блізкія родзічы яго маці 
Людвікі. Тут Міхаіл бярэ ўрокі ў скрыпача Эндома. У 1847 годзе ён вяр- 
таецца да бацькоў і пачынае вучыцца ў вопытнага скрыпача, кампазіта- 
ра іпедагога, якіразам зтым быў выдатным спеваком, Канстанціна Кшы- 
жаноўскага (КтгугапоузКіеео). 

Творчая дзейнасць Кшыжаноўскага прайшла ў асноўным у Мінску, 
дзе ён выкладаў музыку ў пансіёне для дзяцей шляхты пры жаночым 
бенедыктынскім манастыры, у прыватным пансіёне Марыі Голуб іў 
мужчынскай гімназіі. Разам са Станіславам Манюшкам К.Кшыжаноўскі 
стварыў музыку да спектакляў тэатра Вінцэнта Дуніна-Марцінкевіча -- 
аперэты «Рэкруцкі набор» (1841) і оперы «Ідылія» («Сялянка», 1852). 

У гэты час музыкальнае жыццё ў многіх беларускіх гарадах і шля- 
хецкіх маёнтках дасягнула даволі высокага ўзроўню. У Мінску высту- 
паюць з канцэртамі вядомыя артысты і тэатральныя трупы. Дзейнічае 
створаны В.Дуніным-Марцінкевічам музычна-драматычны гурток. 
Шырокі размах набываюць і выступленні мясцовых музыкантаў, сярод 
якіх вылучаецца як скрыпач і кампазітар Міхаіл Ельскі. 

1840--1860-я гады -- час імклівага росту прафесійнага майстэрства 
лепшых беларускіх скрыпачоў: Канстанціна Кшыжаноўскага, Івана Даб- 
равольскага, Іераніма Памарнацкага, Івана Крушэўскага імногіх іншых. 
«Паганіні ў жаночым адзенні» -- так назвалі сучаснікі 13-гадовую грод- 
зенскую скрыпачку Тэафілію Юзэфовіч пасля яе бліскучых выступлен- 
няў у Пецярбургу ў 1841 г. 

“Вядомым скрыпачом-віртуозам у той час быў і Вікенцій Банькевіч. 
Да яго ў Вільню ў 1849 г. іедзе Міхаіл Ельскі. Тут ён адначасова вучыц- 
ца ў В.Банькевіча і ў Віленскім дваранскім інстытуце. Разам з іншымі 

яго выхаванцамі Міхаіл выступае ў асноўным У дабрачынных канцэр- 
тах. Абадным з іх, які адбыўся 94 лістапада 1849 г. іў якім удзельнічаў 
і М.Ельскі, добразычліва пісаў музыкальны крытык газеты «Виленский 
вестник» у нумары за 2 снежня 1849 г.: «Былі выкананы на скрыпцы і 
фартэпіяна розныя музычныя п'есы п(ана]мі Манькоўскім, Андржэйко- 
вічам і Ельскім -- выхаванцамі Віленскага дваранскага інстытута. ІЦан] 
Андржэйковіч іграў на фартэпіяна фантазію Гайдна на тэму з оперы 
«Лукрэцыя Борджыя», п(ан] Манькоўскі, таксама на фартэп'яна, Вялікі 
канцэрт Шапэна з акампанементам аркестра, а пан] Ельскі таксама з 
аркестрам, Вялікую фантазію пана] Арто на скрыпцы. Усе трое зада- 
волілі знаўцаў чысцінёй выканання ілёгкасцю ў пераадоленні цяжкасцей, 
якіміцяпер надзвычай багаты творы новых кампазітараў». У 1849г. Міхаіл 
Ельскі заканчвае вучобу ў Віленскім дваранскім інстытуце і атрымлівае 
атэстат. Аднак ён не лічыць набытую адукацыю дастатковай іедзе ў Кіеў. 
Тут у якасці вольнага слухача наведвае лекцыі па правазнаўству ў 
Кіеўскім універсітэце і працуе юрыстам У гарадскім судзе. Відаць, гэта 
праца не захапляе яго, і ў хуткім часе Міхаіл Ельскі пакідае службу і 
вырашае заняцца прафесійнай кампазітарскай і выканаўчай дзейнасцю. 
Ён выступае з канцэртамі ў Кіеве і Мінску, імя яго становіцца ўсё больш 
вядомым. 

Гэта быў перыяд рамантызму ў беларускай і польскай шляхецкай 
культуры. Таму не выпадкова сярод твораў М.Ельскага і іншых музы- 
кантаў гэтага часу так многа музыкі народнага песеннага жанру, танцаў, 
гульняў -- паланезы, мазуркі, танцы фантастычных вобразаў. 

У 1852 г. у Кіеве ў выдавецтве Антона Каціпіньскага надрукаваны 
першыя творы М.Ельскага «Скрыпічныя мініяцюры», высокамастацкая 
якасць якіх была адзначана як слухачамі, так і музычнымі крытыкамі. 
Менавіта 1852 г. Міхаіл Ельскі будзе лічыць пачаткам сваёй музыкаль- 
най і кампазітарскай дзейнасці. Ён многа працуе над скрыпічнымі тво- 
рамі Баха, Гайдна, Моцарта, Бетховена, Віёці, Берыо, Ліпіньскага, В'е- 
тана, Шпора і іншых ужо вядомых музыкантаў, уключае іх творы ў свой 
рэпертуар. Адначасова ў праграмах яго канцэртаў часта гучаць уласныя 
творы. Пасля смерці бацькі, Караля, у 1855 годзе Міхаіл як старэйшы 
па мужчынскай лініі, «па мячы», атрымлівае па раздзельнаму запісу 
спадчынны маёнтак Дудзічы, а брат Аляксандр -- маёнтак Замосце. 

Аднак у адрозненне ад брата Аляксандра, які сам вядзе сваю гаспа- 
дарку, Міхаіл не адчувае такой цягі і здае свой маёнтак Дудзічы (1656 
дзесяцін зямлі), карчму і млын арандатарам, а сам у 1860 г. выязджае 
для далейшага ўдасканалення свайго выканаўчага майстэрства і музыч- 
най адукацыі за мяжу. Па дарозе ў Парыж ён выступае з канцэртамі ў 
Кракаве, Вроцлаве, іншых гарадах, выконвае як творы знакамітых кам- 
пазітараў Віёці, Беліні, Ліпіньскага і інш., так і свае ўласныя. 

Музычны крытык К.Залеўскі пісаў у газеце «Ецер Мигусгпу» («Рух 
музычны») Лё 13 за 1861 г. з нагоды выступлення Міхаіла Ельскага ў 
Вроцлаве, што для невялікага кола аматараў музыкі выступленне дагэ- 
туль тут невядомага артыста-скрыпача Міхаіла Ельскага, які знаходзіў- 
ся тут праездам у Парыж, было прыемным сюрпрызам. «П[ан] Ельскі 
сярод іншых іграў і свае творы, з якіх асабліва саната-фантазія адзнача- 
на незаўрадным талентам кампазітара»'. На гэтым і іншых канцэртах 
ён выканаў 24-ы канцэрт Віёці, Вялікую фантазію Ліпіньскага на тэмы 
оперы Беліні «Пурытане», а таксама такія свае творы, як Вялікая фан- 
тазія на палескія народныя тэмы, канцэртная мазурка «Успаміны аб Вар- 
шаве» іінш. 

У Парыжы Міхаіл Ельскі знаёміцца, бярэ ўрокі, а затым і здружва- 
ецца са знакамітым бельгійскім віртуозам Анры В'етанам і членамі яго 
сям'і, якіх часта наведваў. Урокі, узятыя ў В'етана, дапамаглі яшчэ глы- 
бей раскрыцца таленту Міхаіла Ельскага. Незадоўга да смерці вялікага 
польскага кампазітара Караля Ліпіньскага (снежань 1861 г.) Міхаіл 
Ельскі наведаў яго. І хоць гэта сустрэча з прычыны хваробы Ліпіньскага 
была непрацяглай, Міхаіл Ельскі неаднаразова адзначаў, што творы 
Ліпіньскага аказалі на яго вялікі ўплыў і ён лічыць сябе вучнем гэтага 
вялікага польскага кампазітара. 

У канцы 1861- пачатку 1862 года Міхаіл Ельскі выступае з канцэр- 
тамі ў Франкфурце-на-Майне, Дармштаце, Мюнхене, Берліне, Вроцла- 
ве. Канцэртнае турнэ па Германіі прайшло з вялікім поспехам. Як адзна- 
чае «Вялікая ўсеагульная ілюстраваная энцыклапедыя», берлінскія 
газеты пісалі, што для выканання М.Ельскага характэрны бліскучасць 
музычнай фразіроўкі, глыбокае музыкальнае пачуццё, упэўненасць, 
чысціня інтанацыі, высокая тэхніка апрацоўкі тэксту, выкарыстанне 
твораў як мінулага, так і сучаснага пакалення кампазітараў. Яго рэпер- 
туар складаецца з найбольш знакамітых твораў скрыпічнай музыкі Баха, 
Віёці, Паганіні, В'етана, Эрнста, Ліпіньскага, Берыё, Шпора, з уласных 
музычных твораў“. 

М.Ельскі наведаў Мюнхен, дзе пад кіраўніцтвам вядомага нямецка- 
га кампазітара і дырыжора Франца Лахнера паглыбіў свае веды ў му- 
зычнай кампазіцыі. 

Пасля вяртання з падарожжа па Францыі, Германіі, Польшчы ў 1862 
годзе ён пасяляецца ў Дудзічах і часта выязджае на канцэрты ў Мінск, 
Вільню. У маі 186? г. ён выступіў у Кракаве і ўвесь прыбытак ад канцэр- 
та аддаў на карысць навучэнцаў Тэхналагічнага інстытута. Дабрачын- 
ным быў і канцэрт, з якім ён выступаў у другой палове 1869 года ў Вар- 

аве, у Вевигвіе ОруугаіеІзКіеў. 
С МіхаілЕльскі многа працуе над сваімі арыгінальнымі творамі, у якіх 
выкарыстоўвае народную музыку іфальклор. Ён вельмі любіў свой парк, 

«чэрпаў натхненне ў шуме вадзянога млына», непадалёку ад якога 
знаходзілася бяседка, пабудаваная ў 1768 годзе прыгоннымі віцебскага вая- 
воды Ю.Прозара за адну ноч да дня імянін яго любімай жонкі Аляксандры. 

Выкананне і кампазітарская праца М.Ельскага высока ацэньваюц- 
ца крытыкай. «ІШан] Ельскі належыць да ліку скрыпачоў, якія строга 
трымаюцца класічных канонаў мастацтва, якімі ён не ахвяруе дзеля 
шумавых эфектаў, --адзначаецца ў «Виленском вестнике» ад 28 ліста- 
пада 1867 г. -- Выкананыя ім уласныя п'есы сустрэлі спачувальны пры- 
ём з боку слухачоў, якія аддалі поўную справядлівасць ігры ц(ан]а Ельс- 
кага, якія адрозніваюцца бездакорнай чысцінёй і прыемнасцю гуку. 
Асабліва спадабаліся «Ваенны канцэрт» Ліпіньскага і ўласны твор кан- 
цэртанта «Вясна»”. 

Неабходна адзначыць, што для другой паловы ХІХ стагоддзя харак- 
тэрна развіццё канцэрта як музычнай формы. Гэта было важнай тэндэн- 
цыяй у развіцці музычнай культуры. Музыка набыла вялікае значэнне 
як уласна эстэтычны феномен. Яна атрымала поўнае права не толькі суп- 
раваджаць розныя падзеі, юбілеі, святы, вяселлі, але ібыць спецыяльна 
прызначанай для слухання. 

У гэты час музычная культура трактуецца як шматгранная сістэма, 
якая складаецца з уласна музычных каштоўнасцяў, усіх відаў дзейнасці 
па іх стварэнню, вывучэнню і захаванню, уключае ў сябе ўсе суб'екты 
гэтай дзейнасці. Таму, калі ў ХУШ стагоддзі музычная культура атая- 
самлялася з мецэнацкай дзейнасцю магнатаў, іх тэатрамі, аркестрамі і 
капэламі, царкоўнай і вайсковай музыкай, то ў ХІХ стагоддзі яна пера- 
мяшчаецца ў памешчыцкія маёнткі сярэдняга дабрабыту, У шляхецкі і 
сялянскі побыт, у дзейнасць дабрачынных арганізацый, навучальных 
устаноў. Музычная культура ўсё больш набывае свецкі характар. 

Таму не выпадкова, што М.Ельскі, як і многія музыканты таго часу, 
займаецца зборам, апрацоўкай, вывучэннем музычнага фальклору, які 
цесна звязаны з устойлівай вясковай традыцыяй і з'яўляецца галоўным 
захавальнікам уласна нацыянальных элементаў у музычным мастацт- 
ве. Збор і апрацоўка народных песень і музычных твораў непасрэдна 
ўплывалі на практычную дзейнасць М.Ельскага як кампазітара і выка- 
наўцы. Яго галоўнымі слухачамі былі не магнаты і арыстакраты, а мяс- 
цовая шляхта, мяшчане, сяляне, вучнёўская моладзь. Народная музы- 
ка хутчэй знаходзіла водгук у іх сэрцах. 

Менавіта на грунце народнага фальклору развіваецца ў другой 
палове ХІХ стагоддзя нацыянальная музычная культура Беларусі, 
яркім носьбітам якой быў і М.Ельскі. Ён не толькі сам збірае фальк- 
лор, але ішырока выкарыстоўвае творы, сабраныя яго пляменніцай, 
дачкой брата Аляксандра Ельскага Аляксандрай, або, як яе любоў- 
на называлі, Алесяй, Глогеравай (1861--1899), і яе мужам Зыгмун- 

там (Жыгімонтам) Глогерам (1845--1910). 

М.Ельскі не застаецца ўбаку і ад грамадскага жыцця. Як і яго брат 
Аляксандр, Міхаіл Ельскі вылучаецца сярод мясцовых памешчыкаў 
сваімі добрымі адносінамі да сялян. У 1864 годзе, калі ён быў арыштава- 
ны па падазрэнню ва ўдзеле ў паўстанні, сяляне Дудзіцкай воласці звяр- 
нуліся да мінскага губернатара з прашэннем, у якім пісалі, што яны ве- 
даюць пана Ельскага «як чалавека, які займаецца выключна 
арыстакратычнай справай -- музыкай, акрамя таго адчуваючы да яго 
павагу за добрасумленнае да іх заўсёды абыходжанне, мы, сяляне, Ду- 
дзіцкай воласці на агульным сходзе пастанавілі звярнуцца да Вас з 
просьбай аб вызваленні Міхаіла Ельскага з-пад арышту»!? 

У 1880-х гадах Міхаіл Ельскі актыўна выступае з канцэртамі ў сябе 
на Радзіме і за мяжой. У 1879 годзе ён з вялікім поспехам дае канцэрты ў 
Варшаве, затым у 1884 годзе зноў выступае ў Варшаўскім музычным та- 
варыстве, гастралюе па гарадах Германіі. Музычная крытыка адзначае 
высокае майстэрства Міхаіла Ельскага як выканаўцы і кампазітара. 

Разам са сваёй выканаўчай і кампазітарскай дзейнасцю Міхаіл 
Ельскі шмат увагі надае музычнай крытыцы і прапагандзе музыкаль- 
ных здабыткаў роднага краю, ацэнцы дзейнасці сучаснікаў. 

Каб правільна ацаніць уклад М.Ельскага ў развіццё і прапаганду бела- 
рускай музычнай культуры, варта спыніцца на некаторых метадалагічных 
пытаннях. 

Пры даследванні жыццёвага і творчага шляху Міхаіла Ельскага і 
многіх іншых дзеячаў навукі і культуры, якія нарадзіліся, жылі і тва- 
рылі на Беларусі, трэба ўлічваць ітыя абставіны, што некаторыя дзеячы 
беларускай культуры самі прылічвалі сябе да палякаў або рускіх. Гэта 
тлумачыцца тым, што падчас існавання Рэчы Паспалітай, а затым ува- 
ходжання беларускіх зямель у склад Расійскай імперыі ўсё беларускае 
лічылася мужыцкім, халопскім, а ўсё польскае, ці рускае -- высакарод- 
ным, шляхецкім, інтэлігентным. Адыгрывала сваю ролю і прыналеж- 
насць да касцёла, да уніяцкай ці праваслаўнай царквы. Таму для многіх 
прадстаўнікоў беларускай культуры дваранскага (шляхецкага) паход- 
жання было далёка не проста пераадолець гэты рубеж, адкрыта заявіць 
аб сваёй прыналежнасці да беларускага, «ліцьвінскага» народа. 

Трэба ўлічваць і тое, што на тэрыторыі Беларусі лёсы беларускага, 
польскага, рускага, украінскага, татарскага і іншых народаў перакры- 
жоўваліся настолькі цесна ітак часта, што часам цяжка сказаць, да якой 
нацыянальнай культуры належыць творчасць таго ці іншага дзеяча. 
Таму неабходна прызнаць, што дзейнасць шэрагу музыкантаў, у тым ліку 

Міхаіла Ельскага, неабходна разглядаць у гісторыі двух, трох, а то і ча- 
тырох нацыянальных культур. Аднак несумненна, што кожны з наро- 
даў, якія стагоддзямі жылі побач, унёс пэўны ўклад у развіццё беларус- 


268. 





Міхаіл Есаверы Зыгмунт Блысйі ААА: 


кай культуры, якая не толькізахавала нацыянальныя, але набыла і інтэр- 
нацыянальныя рысы. 

Высокая адукаванасць, прагрэсіўнасць поглядаў, уласны талент кам- 
пазітара і выканаўцы дапамаглі М.Ельскаму даць аб'ектыўныя ацэнкі 
сваім папярэднікам і сучаснікам, працэсам развіцця музычнай культу- 
ры на Беларусі і ў Еўропе, глыбока прааналізаваць прычыны як роскві- 
ту, так ітых складаных працэсаў у развіцці беларускай скрыпічнай му- 
зыкі і яе выканання, якія праяўляліся. 

Менавіта з такіх пазіцый напісаны ўжо першыя яго работы: «З наго- 
ды скрыпічнай методыкі», «Параўнанне Паганіні з Ліпіньскім інекалькі 
слоў аб скрыпічнай музыцы». Яны былі надрукаваны ў 1860 г. у газеце 
«Вмер Мизус2гпу». Хоць на творчасці самога М.Ельскага ў значнай меры 
адбіўся ўплыў рамантычнай музыкі Нікола Паганіні (1782--1840), ён 
цаніў яго патрыятычныя перакананні, аднак адзначаў, што асновапала- 
гаючым прынцыпам творчасці павінны быць сур'ёзныя, удумлівыя ад- 
носіны да мастацтва, а менавіта гэта ён лічыў характэрным для Караля 
Ліпіньскага. Музыка -- гэта не рамяство для атрымання грошай, не за- 
бава для грамадства, а вялікая інапружаная праца -- лічыў Міхаіл Ельскі 
і неаднаразова падкрэсліваў гэта. У 1861 г. выходзяць артыкулы аб 
віленскім настаўніку М.Ельскага Вікенцію Банькевічу і таленавітым 
беларускім скрыпачы з Навагрудчыны Каралі Стравінскім. 

У канцы 70- пачатку 1880-х гадоў у газеце «Есро тигус2пе» друку- 
юцца яго новыя музыказнаўчыя працы: «Аб таленце музычным, пры- 
роджаным і набытым праз працу» (1879), «Музыка ў нас і за мя- 
жой» (1879) і інш. Ён піша пра свайго настаўніка Канстанціна 
КЕшыжаноўскага, першую на Беларусі прафесійную скрыпачку-віртуд- 
за Тэафілію Юзэфовіч-Бароўскую, кампазітара, піяніста, педагога з 
Мінска Фларыяна Міладоўскага (1819--1889), творы якога выдаваліся 
ў Мінску, Парыжы, Вене, Варшаве, Вільні, пра беларускага піяніста, 
кампазітара, дырыжора, скрыпача Юзафа Дашчыньскага (1781-1844). 
Змястоўнымі з'яўляюцца яго нататкі пра піяніста Ф.Солтыка. У 1881 г. 
«Есро Мцигуспе» выдала яго надзвычай цікавыя нататкі «Некалькі ўспа- 
мінаў з мінулага музыкі на Літве». Яны не перакладзены на беларускую 
мову, хоць маюць цікавыя і малавядомыя звесткі аб развіцці беларускай 
музычнай культуры. 

Міхаіл Ельскі прымае актыўны ўдзел у грамадскім жыцці. Ён уд- 
зельнік многіх дабрачынных канцэртаў, з'яўляўся адным з ініцыятараў 
стварэння ў 1880 г. Мінскага музычнага таварыства, на карысць якога 
аддаваў усе прыбыткі з канцэртаў. і 

Адбываюцца змены і ў сямейным жыцці Міхаіла Ельскага. У 1875 
годзе ён уступае ў шлюб з Людвікай Козел (Іліфуіка Когіейбута). Аднак 
шлюб гэты не быў шчаслівым, і ў ён уступае ў другі шлюб, на гэты раз з 

Марыяй з Барановічаў (Магіа 2 Вагапоугіс2бу) (1851--1903), ад якога на- 
раджаецца дачка Зофія (Сафія). Яна затым выйшла замуж за Януша 
Уняхоўскага і прадоўжыла род Уняхоўскіх-Ельскіх «па кудзелі», гэта 
значыць, па жаночай лініі. Адзін з нашчадкаў гэтай галіны роду, калек- 
цыянер Антон Уняхоўскі, пакінуў цікавыя ўспаміны аб наведванні 
бібліятэкі і музея старажытнасцяў Аляксандра Ельскага ў Замосці. Яны 
падрыхтаваны да друку і выдадзены ў 1975 г. у Варшаве К.Уняхоўскай 
пад назвай «ЮпіесроузКі ороугіада, стуіі Таўетпісе птаўіі апеукчагэКіеў» 
(«Уняхоўскі расказвае, або Таямніцы мафіі антыкварнай»). 

У 1880-м--1890-х гадах у творчасці Міхаіла Ельскага паглыбляец- 
ца ўсё больш выразнае арганічнае спалучэнне рамантычнага стыля му- 
зыкі з класічным. Безумоўна, у гэтым знайшлі адбіткі асаблівасці свай- 
гочасу, патрабаванні канцэртнага жанру той эпохі. Але менавіта глыбіня 
думак іпачуццяў, скарыстанне багаццяў народнай культуры, выразнасць 
меладычнай лініі, разнастайнасць выкарыстання каларыстычных івірту- 
озных сродкаў скрыпічнай тэхнікі, што з'яўлялася бадай самай адмет- 
най рысай Міхаіла Ельскага, робяць яго творы прывабныміі для нашага 
часу. ў 

У 1899 годзе ў Мінску выходзіць праца М.Ельскага «Вывучэнне му- 
зыкі» («Біц4уа тигусгпе»), у якой знайшлі адлюстраванне яго погляды 
на музыку як спецыфічны мастацкі жанр. 

У 1902 годзе ў Дудзічах у кругу сям'і, родзічаў, блізкіх сяброў, пак- 
лоннікаў яго таленту Міхаіл Ельскі адзначыў 50-годдзе сваёй кампаві- 
тарскай і выканаўчай дзейнасці. Да гэтага часу ён быў ужо даволі вядо- 
мым выканаўцам, аўтарам каля 100 музычных твораў. Сярод іх былі 2 
скрыпічныя канцэрты, бліскучая Фантазія на арыгінальныя тэмы з ар- 
кестрам або фартэпіяна, Фантазія на тэму польскіх народных мелодый, 
Саната-фантазія, фантазія «Вясна», канцэртныя мазуркі, «Успаміны аб 
Варшаве», «Успаміны аб Вільні», «Ганец духаў», «Песні без слоў», атак- 
сама іншыя мазуркі, паланезы, фантазіі і вялікая колькасць скрыпіч- 
ных мініяцюр. 

Ён сабраў і занатаваў дзесяткі народных мелодый, падтрымліваў 
цесныя сувязі з музычнымі выданнямі «Васі Мігус2пу», «РатіеіпіК 
Мугусгпу і Теаітаіпу» («Памятнік музычны і тэатральны»), «Есро 
Мигус2пе», у якіх друкаваў свае артыкулы і нататкі. У рукапісе захава- 
лася яго праца «Народныя танцы Мінскай губерні». 

Чалавек даволі заможны, Міхаіл Ельскі прымаў удзел больш чым у 
100 дабрачынных канцэртах. Аднак час бярэ сваё, і ў сярэдзіне студзеня 
(магчыма, 15) 1904 года Міхаіл Карлавіч Ельскі памёр у маёнтку Русіна- 
вічы на Віленшчыне. Некаторыя даследчыкі (Эвеліна Пяжыньска-Ель- 
ска, Польшча) лічаць, што цела яго было перавезена іпахавана на могіл- 
ках «Кабань» у Дудзічах. Аднак гэта пакуль што не даказана. 

Даследчыкі (Федарук А.Т. і інш.) сцвярджалі, што родавы маёнтак 
Ельскіх Дудзічы перайшоў пасля смерці Міхаіла Ельскага «па мячы», 
гэта значыць, старэйшаму ў гэтым родзе мужчыне, Аляксандру Ельска- 
му, а затым яго сыну Яну. Аднак супрацоўнік НАНБ А.Кіштымаў, аба- 
піраючыся на матэрыялы, якія захоўваюцца ў Нацыянальным гістарыч- 
ным архіве Беларусі (НГАБ, Ф. 321, воп. 1, спр. 101), даказвае, што 
Дудзічы безраздзельна належалі Сафіі Юзэфе Міхайлаўне Уняхоўскай, 
народжанай Ельскай. Частку сваёй спадчыны яна прадала. На І сакаві- 
ка 1914 года ў маёнтку Дудзічы налічвалася 1149 дзесяцін 2150 квад- 
ратных сажэняў зямлі, у тым ліку 322 дзесяцін 2075 квадратных сажэ- 
няў прыдатнай і лесу 215 дзесяцін 1550 квадратных сажэняў!''. Цалкам 
пагаджаюся з А.Кіштымавым, што неабходна грунтоўнае даследаванне 
эканамічнага стану і развіцця як маёнтка Дудзічы, так і іншых уладан- 
няў, якія належалі роду Ельскіх, сярод якіх было нямала добрых гаспа- 
дароў і фінансістаў. 

Сёння імя Міхаіла Ельскага вернута ў беларускую музычную куль- 
туру, яно ёсць у энцыклапедычных выданнях. Аднак, на жаль, ніў нас, 
на Беларусі, ні ў Польшчы да гэтага часу няма ні адной грунтоўнай ма- 
награфічнай працы, прысвечанай жыццёваму шляху і творчасці гэтага 
выдатнага скрыпача і кампазітара. У асобных жа артыкулах, у тым ліку 
энцыклапедычных, ёсць супярэчнасці і нават памылкі. Гэта яшчэ раз 
падкрэслівае неабходнасць і важнасць распрацоўкі праграмы «Славутыя 
імёны Бацькаўшчыны». 

ляхецкі род Ельскіх герба Пелеш 
(Ріеіез2 -- птушынае гняздо) вядомы 
ў Вялікім княстве Літоўскім з канца 
ХУІ ст. Пасля падзелаў Рэчы Паспалітай быў унесены ў УІ частку радас- 
лоўнай кнігі Гродзенскай, Віленскай і Мінскай губерняў як польскі шля- 
хецкі род. Шляхецкае паходжанне Ельскіх было пацверджана справай, 
складзенай у 1858--1854 гадах, «Аб шляхецкім паходжанні рода 
Ельскіх», якая захоўваецца ў Нацыянальным архіве Рэспублікі Бела- 
русь. Яго прадстаўнікі былі дзяржаўнымі дзеячамі, вайскоўцамі, унеслі 
значны ўклад у развіццё навукі і культуры. Лёс раскідаў іх па розных 
краінах ікантынентах. Беларускія Ельскія, якія паходзяць па родавай лініі 
ад Гаўрылы Ельскага, жылі ў асноўным на Міншчыне і Гродзеншчыне. 

Адзін з Ельскіх -- Станіслаў Уладзіслававіч (год нараджэння дак- 
ладна невядомы, памёр у 1829 г.) -- узяў шлюб з дачкой віцебскага вая- 
воды Розай Прозар і атрымаў за ёй у пасаг маёнтак Дудзічы Ігуменскага 
павета, які стаў родавым маёнткам іх нашчадкаў. 

Затым па спадчыне Дудзічы перайшлі да сына Станіслава -- Караля 
Ельскага (1789--1855). Ён закончыў медыцынскі факультэт Віленскага 
універсітэта, стаў доктарам медыцыны, добра гаспадарыў у сваім маёнт- 
ку, алегалоўным яго захапленнем стала музыка. Асабліва любіў ён іграць 
на скрыпцы. Сам пісаў музыку. Напісаныя ім паланезы зберагаліся ў 
сямейным архіве ў Дудзічах. 

У гэтым шляхецкім гняздзе панавала сапраўдная багемная атмас- 
фера. Жонка Караля Ельскага -- Людвіка Штайнберг (Стэмберг) -- так- 
сама захаплялася музыкай. Тут, у Дудзічах, нарадзіліся іх дзеці -- сыны 

Міхаіл, Жыгімонт, Аляксандр і дачка Станіслава". 

Аляксандр Вікенцій Ельскі нарадзіўся (16) чэрвеня 1834 г. і быў 
ахрышчаны ў Смілавіцкім касцёле. Спасцігаць першыя азы граматы 
пачаў адбацькоў, затым вучыўся ў нямецкай школе ў Лясдэнене ў Прусіі 
(цяпер Красназнаменск Калініградскай вобласці Расійскай Федэрацыі). 
Затым ён вяртаецца да бацькоў і працягвае вучобу ў класічнай гімназіі ў 
Мінску, якую скончыў у 1852 г. Магчыма, па родавай шляхецкай тра- 
дыцыі яго прыцягвае вайсковая служба, іён паступае карнетам у расійскі 
гусарскі прынца Фрыдрыха Гесен-Касельскага полк. Удзельнічаў у 
Крымскай вайне 1853--1856 гг. 

У 1855 г. памірае яго бацька, і ў адпаведнасці са шляхецкімі звыча- 
яміі воляй бацькі родавы маёнтак Дудзічы адыходзіць па спадчыне ста- 
рэйшаму сыну Міхаілу, а Аляксандр становіцца ўладальнікам маёнтка 
Замосце. Пасля заканчэння Крымскай вайны ў 1856 г. у чыне паручніка 
выходзіць у адстаўку і пераязджае ў свой маёнтак. 

У 1858 г. ён уступае ў шлюб з Аленай (Геленай) Каленчыньскай 
(Неіепа 2 КаіепсгуйзКіс) (1888--1901) і актыўна займаецца гаспадар- 
кай. Будуе вялікі драўляны дом, капліцу, гаспадарчыя пабудовы. 
Імкнецца палепшыць долю сялян, востра крытыкуе тых сваіх суседзяў, 
якія вядуць справы «па старыне», жорстка эксплуатуюць сялян і параб- 
каў. Гэта выклікае незадаволенасць у некаторых з навакольных паме- 
шчыкаў, і яму нават пагражаюць расправай. 

А.Ельскі адмоўна ставіцца да прыгоннага права, выступае за яго ад- 
мену. У 1861 г. энергічнага ліберальнага памешчыка з Замосця абіра- 
юць міравым суддзёй другой акругі Ігуменскага павета. 

У гэтым жа годзе папаўняецца сям'я Ельскіх: нараджаецца любімі- 
ца бацькоў -- дачка Аляксандра (1861--1899), або, як яе ласкава назы- 
ваюць, Алеся. Праз 5 гадоў, у 1866 г., народзіцца і сын Ян Банавентура 
Станіслаў Ельскі (1866--1980). 

Аляксандр Ельскі не прымаў удзелу ў паўстанні 1863 г. на Беларусі 
і ў Літве. Аднак за ім быў устаноўлены паліцэйскі нагляд. На думку не- 
каторых даследчыкаў (І.Марачкінай), гэта было звязана з тым, што яго 
блізкі сваяк, Уладзімір Ельскі, які быў жанаты з Соф'яй Каленчынь- 
скай, роднай сястрой жонкі А.Ельскага, не падпісаў прысягі на вернасць 
Аляксандру ІІ, быў арыштаваны і высланы ў Чэлябінск. 

Аляксандр і Алена Ельскія ўсё сваё жыццё апекавалі траіх дзяцей 
Уладзіміра і Соф'і Ельскіх. Іх сын Уладзіслаў пакінуў цікавыя ме- 
муары пра дзядзьку Аляксандра з Замосця, а яго ўнук, магістр эт- 
награфіі Анджэй Ельскі, які цяпер жыве ў Польшчы ізаймаецца вы- 
вучэннем гісторыі мастацтва татуіровак усіх народаў Афрыкі, склаў 

“Ужо ў першыя гады жыцця ў Замосці абуджаецца «ціхі і старанны 

шукальнік і збіральнік памятак краю», як сціпла называе сябе Аляк- 
сандр Ельскі. Ён не атрымаў сістэматычнай адукацыі, але адразу ж «з 
божай ласкі», як кажа ён сам, праяўляецца яго талент даследчыка. 

А.Ельскі нетолькі збірае помнікі гісторыі роднага краю, але імкнец- 
ца данесці да іншых значнасць гэтай працы. З 1860 г. А.Ельскі пачынае 
дасылаць допісы ў грамадска-палітычную і літаратурную газету «Кагіег 
МліІейзКкі» («Віленскі веснік»), У якіх адзначае мэтазгоднасць вызвален- 
ня сялян ад прыгону, неабходнасць іх адукацыі. Яго псеўданімы -- Ба- 
цян з-над Пцічы, Ліцвін-грамадзянін, Свядомы -- яскрава сведчаць аб 
імкненні падкрэсліць сваю сувязь з народам роднага краю. 

У гэты час сям'я церпіць матэрыяльныя нястачы, і, каб палепшыць 
становішча, А.Ельскі хоча прадаць калекцыю карцін, звяртаецца за пад- 
трымкай і пасрэдніцтвам да пісьменніка Ю.Крашэўскага, але сітуацыя 
паступова змяняецца да лепшага. 

З 1864 г. Аляксандр Ельскі распачынае галоўную справу свайго 
жыцця --- стварэнне бібліятэкі, збор, сістэматызацыю іапісанне экспа- 
натаў для Музея старажытнасцяў. Ужо праз некалькі гадоў вясковы 
дом памешчыка Аляксандра Ельскага ператвараецца ў значны навуко- 
вы і культурна-асветніцкі цэнтр, а імя ўладальніка Замосця становіц- 
цавядомым нетолькі на Беларусі, але іў Расіі, Літве, Польшчы і іншых 
краінах. 

Яго наведваюць гісторыкі, этнографы, краязнаўцы, пісьменнікі, гра- 
мадскія дзеячы, родзічы. Яны выказваюць падзяку гаспадару Замосцін- 
скага збору, свае ўражанні ад яго экспанатаў. Каб захаваць гэтыя свед- 
чанні сваіх сучаснікаў, Аляксандр Ельскі стварае «Кнігу для запісу 
наведвальнікаў збораў у Замосці, пачатую ў 1882 годзе». Яна была выяў- 
лена вядомым беларускім даследчыкам А.Мальдзісам у Нацыянальнай 
бібліятэцы ў Варшаве на пачатку 1910-х гадоў. Безумоўна, у складанні 
гэтага унікальнага літаратурнага помніка праявілася імкненне А.Ель- 
скага адзначыць сваю ролю ў стварэнні збору ў Замосці і разам з тым па- 
казаць яго значэнне для вывучэння гісторыі і культуры Беларусі, для 
захавання гістарычнай спадчыны. У.Мархель, які вельмі грунтоўна дас- 
ледаваў гэтую гісторыка-літаратурную крыніцу, лічыць, што ў «Кнізе 
для запісу...» зроблена не 225, як вызначалася раней, а 284 запісы навед- 
вальнікаў родавай сядзібы А.Ельскага і літаратурна-краязнаўчага му- 
зея?. Пераважная большасць запісаў зроблена на польскай мове. Ёсць па 
два на рускай, нямецкай, французскай мовах. На жаль, толькі два з іх 
напісаны па-беларуску, адзін кірыліцай і адзін лацінкай. Адзіны 
кірыліцкі беларускамоўны запіс зрабіў вядомы беларускі гісторык і эт- 

нограф Мітрафан Доўнар-Запольскі, які наведаў музей А.Ельскага ў 
ліпені 1892 г., падчас экспедыцыі ў Мінскую губерню, якую наладзіла 

Другі беларускамоўны запіс зроблены ў «Кнізе для запісу...» у вер- 
шаванай форме лацінкай Лявонам Пранцысем Ельскім, блізкім родзі- 
“цам А.Ельскага, 12 верасня 1892 г., праз 10 гадоў пасля яго першага на- 
ведвання музея ў Замосці. Л.Ельскі быў палкоўнік рускай арміі і 
дырэктар дзяржаўных конезаводаў на Украіне. 

Апошні запіс зроблены 15 жніўня 1915 г. За час, калі вялася «Кніга 
для запісу...», акрамя сваякоў іродзічаў, якія наведвалі А.Ельскага, свае 
запісы зрабілі В.Кантшынскі, дырэктар збораў імя Асалінскіх у Львове, 
Э.Чапскі, нумізмат, заснавальнік музея ў Кракаве, З.Каўроўскі, пазней 
прафесар Віленскага універсітэта, Ян Булгак, папулярны тады на Бела- 
русі майстар мастацкай краязнаўчай фатаграфіі, лаўрэат шматлікіх 
міжнародных выставак, этнограф і фалькларыст, імя якога вядома ў 
Польшчы, але амаль невядома нават на яго радзіме, у Навагрудскім раё- 
не, імногія іншыя. 

У студзені 1883 г. А.Ельскага наведаў Якуб Наркевіч-Ёдка. У «Кнізе 
для запісу...» ён акцэнтаваў увагу на вялікую эрудыцыю, тытанічную 
працу і ахвярнасць А.Ельскага, адзначыў, што ў Замосці ён асабіста «па- 
чэрпнуў новую энергію на працу дзеля блізкіх і прышласці»”. Два разы, 
Т сакавіка 1886 г.і 80 жніўня 1902 г., наведаў А.Ельскага Мар'ян Здзя- 
хоўскі, прафесар Кракаўскага універсітэта, ураджэнец і ўладальнік ро- 
давага маёнтка ў в. Ракаў Мінскага павета (цяпер У Валожынскім раё- 
не). «З сардэчнасцю выказваю павагу і глыбокае прызнанне шаноўнаму 
Аляксандру Ельскаму, які нашаму грамадству ў Літве і Русі служыць 
узорам не толькі працы, але і глыбокага спасціжэння духу народа і яго 
маральных і разумовых патрэб»", -- адзначыў ён у «Кнізе для запісу...» 
падчас другога свайго наведвання замосцінскага музея. Магчыма, што і 
гэтыя наведванні адклалі свой адбітак на светапогляд М.Здзяхоўс- 
кага як вучонага-славіста, філосафа, палітолага, публіцыста, які ў 
1994 г. напісаў і выдаў у Вільні нечаканую для свайго часу брашуру 
«Уладзіслаў Сыракомля. Элемент літоўска-беларускі ў польскай 
творчасці». 

Многа ўвагі надае Аляксандр Ельскі збору, апрацоўцы і прапаган- 
дзе этнаграфічных, мовазнаўчых і літаратуразнаўчых, фальклорных ма- 
тэрыялаў. Ён працуе старанна, рупліва, па 12 і больш гадзін. Зберагае 
кожны рубель, каб набыць карціны і экспанаты. 

Вялікую дапамогу аказваюць яму жонка Алена і асабліва дачка Але- 
ся. Я.на некалькі гадоў выхоўвалася ў кляштары ў Версалі, добра гава- 
рыла і пісала па-французску. Мужам Алесі стаў вядомы гісторык, этног- 
раф, краязнаўца Зыгмунт (Жыгімонт) Глогер (1845--1910), які наведаў 
Замосце ў лістападзе 1882 года. У Аляксандра Ельскага склаліся з зяцем 

С вельміцёплыя адносі: , Алеся наведвала навакольныя вёскі, занатоўва- 
га ра народныя песні і мелодыі. Пазней многія зіх выкарыстоўваў Міхаіл 

Ельскі, яе дзядзька, для напісання сваіх музычных твораў. Аляксандра 

Глогерава-Ельская валодала і літаратурнымі здольнасцямі, напісала 

цікавы нарыс пра родавы маёнтак Дудзічы ісувязі рода Ельскіх зіншымі. 
шляхецкімі родамі. На жаль, У 1899 г. у 38 гадоў яна памерла ад запа- 

лення лёгкіх, пакінуўшы на руках мужа і бацькоў непаўналетніх дачку 

Яніну і сына Станіслава. 

З'яўляюцца першыя грунтоўныя працы А.Ельскага «Піва і півава- 
рэнне ў нашым мінулым» (1883), «Пра беларускую гаворку» (1885), 
«Слоўца пра матэрыялы для вывучэння беларускай гаворкі, этнаграфіі і 
літаратуры» (1886). 

У 80--90-я гады А.Ельскі супрацоўнічае больш чым з 20 перыядыч- 
нымі выданнямі Беларусі, Польшчы, Расіі. 

У гэты час у Пецярбургу выходзіў штотыднёвы грамадска-палітыч- 
ны часопіс на польскай мове «Кгаі» («Край») (1882--1909), які значнае 
месца адводзіў «краёвым матэрыялам» з гісторыі, навукі, культуры, літа- 
ратуры, мастацтва славянскіх народаў. 

Аляксандр Ельскі актыўна супрацоўнічае з часопісам. У многіх ну- 
марах друкуюцца яго «Лісты з правінцыі». Значную цікавасць выкліка- 
юць яго артыкулы і нататкі «Пра беларускую гаворку» (1885), «Адам 
Міцкевіч на Беларусі» (1885), некралогі «Беларускі пясняр» (Вінцэнту 
Дуніну-Марцінкевічу, 1885), Янку Лучыну (1897), некралог «Франці- 
шак Багушэвіч» (1900) і інш. 

Для Аляксандра Ельскага гэта былі не толькі слаўныя постаці род- 
най зямлі, але і людзі, з якімі яго звязвалі цесныя асабістыя сувязі. Ён 
сябраваў і быў першым біёграфам В.Дуніна-Марцінкевіча, ад якога пры- 
няў частку архіва, прысвяціў яму верш «Вінцуку Дуніну-Марцінкевічу, 
беларускаму паэту», не раз адзначаў яго ўклад у беларускую літаратуру 
ў сваіх працах. 

А.Ельскі перапісваўся з Ф.Багушэвічам, іншымі беларускімі 
пісьменнікамі і паэтамі, збіраў іх творы, многа ўвагі надаваў захаванню 
спадчыны прадстаўнікоў беларускай краёвай літаратуры. Ён адным з 
першых пераклаў на беларускую мову 1-ю частку паэмы А.Міцкевіча 
«Пан Тадэвуш» (1898), асобныя яго вершы, паэму А.Мальчэўскага «Ма- 
рыя», кнігу польскага эканаміста Ю.Супінскага «Сем вечароў». 

А.Ельскі актыўна ўдзельнічае ў грамадскім жыцці. З 1882 па 1887 
год ён член апякунскага камітэта пры рэальным вучылішчы ў Мінску, 
шмат увагі надае пытанням паляпшэння народнай адукацыі, непакоіц- 
ца, каб вучні глыбей вывучалі гісторыю роднага краю. Боль за лёс род- 
най мовы, літаратуры, заклік да іх абароны гучыць у яго артыкуле «Згуб- 
ны культ чужаземшчыны ў нас у святле айчыннай літаратуры» (1901). 

У 80-я гады ён распачынае актыўнае супрацоўніцтва з такімі вядо- 
мымі выданнямі, як «Слоўнік геаграфічны Каралеўства Польскага і 

іншых краёў славянскіх» («ЗіоўтіК ееогтавісгпу Ктбіезбуа РоізКіеео і іппусЬ 
Кгаўбу зіоулайзКісі») і «Вялікая ўсеагульная энцыклапедыя ілюстрава- 
ная » («Уіеіка ЕпсуКІоредіа Роуге2есрпа Пузігоуапа»). У некаторых дас- 
ледчыкаў выклікае сумненне тая акалічнасць, што А.Ельскі падрыхта- 
ваў для гэтых выданняў больш за 10 тысяч гісторыка-краязнаўчых 
артыкулаў пра Беларусь. Такую лічбу называе сам А.Ельскі ў пісьме да 
вядомага лінгвіста, этнографа, фалькларыста, рэдактара Яна Карловіча 
ад 5(17) лютага 1890 г.”. Аднак гэта неартыкулы ў нашым разуменні, а ў 
большасці невялічкія нататкі ў 3--7 радкоў. Некаторыя з дасланых 
А.Ельскім матэрыялаў наогул не былі надрукаваны. З найбольш знач- 
ных яго матэрыялаў неабходна назваць артыкулы пра Мінск, Нясвіж, 
Пінск, Слуцк, Наваградак, Мазыр, Кобрын, Мір, Ігумен. Змешчаны не- 
вялічкія нататкі пра Клецк, Карэлічы, Зембін, Замосце, пра беларускія 
мястэчкі, архітэктурныя і культавыя помнікі. 

Яшчэ пры жыцці А.Ельскага яго імя як гісторыка, этнографа, края- 
знаўцы, пісьменніка, перакладчыка і публіцыста стала вядомым за межамі 
Беларусі. У 1885 г. яму было нададзена званне члена-супрацоўніка Воль- 
нага эканамічнага таварыства ў Пецярбургу, а ў 1892 г. А.Ельскі быў аб- 
раны правадзейным членам камісіі гісторыі і мастацтва філалагічнага 
аддзялення Акадэміі навук у Кракаве. 

У 1900 г. ён прымаў удзел у Ш з'ездзе польскіх гісторыкаў у Крака- 
ве, дзе кіраваў Ш секцыяй (археалогія, гісторыя, мастацтва). Удзельні- 
чаў у археалагічных з'ездах у Вільні ў 1893 г. іў Рызе ў 1896 г. 

Глыбока хвалявалі А.Ельскага і сацыяльныя беды беларускага на- 
рода, такія як недахоп зямлі, жабрацтва, п'янства і інш. Аб гэтым яск- 
рава сведчаць яго працы. Адной з першых можна назваць «Заўвагі аб 
сялянскім пытанні» (1884). З 1895 г. у Пецярбургу адна за другой вы- 
ходзяцьтоненькія кніжкі на беларускай мове, надрукаваныя кірыліцкімі 
літарамі. Многія з іх пазначаны крыптонімамі А.І. Сярод іх «Сынок. 
Расказ праўдзівага здарэння. Усім бацькам і дзецям для перасцярогі» 
(1895). У 1896 г. тры разы друкавалася праца А.Ельскага «Выбіраемся ў 
прочкі! Скарэй у Томск! Аб тое добра разведаў ірастлумачыў народу А.І.». 
Яна выйшла асобным выданнем у Пецярбургу, затым у «Віцебскіх гу- 
бернскіх ведамасцях» і асобным выданнем у Віцебску пад назвай «Нашы 
перасяленцы! Хутчэй у Томск!». 

Ён збірае звесткі пра жабрацкія брацтвы, вядзе актыўную перапіску 
з Я.Карловічам аб магчымасці выдання манаграфіі пра жабрацтва на 
Літоўскай Русі, стварае унікальны «Слоўнік жабрацкай гаворкі на Бе- 
лай Русі». На жаль, гэтыя працы не дайшлі да чытача. 

На аснове запісаў «Аб жыцці і смерці п'яніцы», зробленых у Ваўка- 
выскім павеце ў якасці фальклорных, у 1900 г. у Пецярбургу была вы- 
дадзена напісаная А.Ельскім брашура «Слова аб праклятай гарэлцы і аб 

жыцці і смерці п'яніцы. Добраму беларускаму народу на пакрапленне 
яго душы і розуму расказаў прыяцель яго папячыцель трэзвасці А.І.». 

Погляды А.Ельскага на неабходнасць прыватных, частковых рэ- 
форм, рацыянальнага вядзення гаспадаркі адлюстраваны ў працы «Гу- 
тарка аб тым, якая мае быць «Зямля і Воля» сельскаму народу. Праў- 
дзівы абразок, жыўцом зняты З цяперашняга жыцця вёскі на Белай Русі 
і даўняй крывічызны», напісанай у 1906 г. і выдадзенай у Вільні. У 1908 г. 
тут была выдадзена яго праца «100 прыказак, загадак, прыдумак і га- 
вэндаў для пажытку беларускага народу. Сабраў А.І.» Гэтыя творы былі 
напісаны простай мовай у форме гутаркі і адрасаваны беларускаму се- 
ляніну. 

А.Ельскібыў памешчыкам, і яго погляды на некаторыя сацыяльныя 
праблемы насілі кансерватыўны характар. Ён апраўдвае сацыяльную 
няроўнасць. Але яны мелі і свае асаблівасці. Гэта быў не рускі, вяліка- 
дзяржаўны, а беларускі, нацыянальны, патрыятычны кансерватызм. 
Менавіта гэта адзначыў у сваім запісе 14 кастрычніка 1901 г. Напалеон 
Чарноцкі, адзін з ініцыятараў выдання ў Слуцку каля 1885 г. першага 
беларускага варыянта рэвалюцыйнай брашуры «Дзядзька Антон». «Тут 
я знайшоў сапраўдны скарб сардэчнага, разумнага, крытычнага кансер- 
ватызму, які, не забываючы пра сучаснасць, старанна грабецца ў друзах 
мінуласці, налева адкідвае сабранае ім смецце.., ачыстыя крышталі на- 
цыянальнага духу для яго цяперашніх і будучых адраджэнцаў назапаш- 
вае»9, --- пісаў Н.Чарноцкі. 

Варта адзначыць, што А.Ельскі быў адным з першых даследчыкаў 
эканамічнай гісторыі Беларусі. Ён сам меў узорную гаспадарку, правёў 
меліярацыйныя работы, заклаў парк, сад, пабудаваў цагельню, займаў- 
ся развядзеннем рыбы. Гаспадарчы двор налічваў 13 пабудоў. «Не маю 
нават гроша доўга за маёнткам», -- з гонарам пісаў ён у аўтабіяграфіі. 
Канкрэтнай дапамогай дробнай збяднелай шляхце з'яўлялася і яго пас- 
рэдніцкая дзейнасць пры ўладкаванні на працу паміж гаспадарамі ма- 
ёнткаў ігаспадарскімі служачымі. Дзякуючы яму дзесяткі бедных шлях- 
ціцаў атрымалі пасады ўпраўляючых маёнткамі, аканомаў, ляснічых, 
вінакураў і іншыя, за што многія дзякавалі яму. 

З 1901 г. ён ганаровы куратар павятовага Таварыства ўзаемастра- 
хоўкі ад пажару, вядзе растлумачальную працу сярод сялян ішляхты аб 
неабходнасці зберажэння маёмасці ад агню. : 

Таму не толькі сабраны багаты фактычны матэрыял, але і ўласны 
вопыт з'яўляліся тым падмуркам, на якім былі створаны такія грунтоў- 
ныя яго працы, як «Нарыс гісторыі мясцовай гаспадаркі ў супастаўленні 
з народнымі звычаямі ад першабытных да апошніх часоў» (т. 1--2, 

1898-1897), «Гістарычныя звесткі пра радзі алы 


у Слуцку» (1893), «Н забавай ўна 7. аген еа нне 

кай ідоляй народа ў Польшчы і Літве» (т. 1--2, 1897--1898), «Гістарыч- 
ныя звесткі пра фабрыку шкла і аздобленых люстэрак у радзівілаўскім 
Урэччы на Літве» (1898). 

Удзяляў ён увагу і вывучэнню гісторыі рэлігіі. Гэта знайшло адлюс- 
траванне ў ягопрацы «Нарыс гісторыі Мінскага біскупства» (1907) іінш. 
Ён займаецца вывучэннем касмалогіі, дэманалогіі, народнай педагогікі 
іэтыкі, народных звычаяў і традыцый. 

З вялікай павагай ставіўся А.Ельскі да навукоўцаў, мясцовых края- 
знаўцаў, да ўсіх, хто вывучаў гісторыю, этнаграфію і фальклор беларус- 
кага народа, аказваў ім усялякую падтрымку. Так, у сваім пісьме ад Д 16) 
сакавіка 1889 г. да рэдактара польскага геаграфічна-этнаграфічнага ча- 
сопіса «Вісла» («МУізіа»), з якім у А.Ельскага былі добрыя адносіны, ён 
мякка, але настойліва папракае Я.Карловіча за нападкі на артыкул ма- 
ладога ў той час вучонага-славіста М.Янчука (1859--1921) «А.К.Кіркор, 
вучоны, даследчык Беларусі і Літвы. Кароткі нарыс яго жыцця і дзей- 
насці», які быў надрукаваны ў 1888 г. у часопісе маскоўскага археалагіч- 
нага таварыства «Древности», а затым выдадзены асобнай брашурай. 
Я.Карловіч у рэцэнзіі, якая была надрукавана ў 1889 г. у «Вісле», лічыў, 
што больш аб'ектыўную працу пра А.Кіркора можа напісаць А.Ельскі, 
які асабіста ведаў яго і меў у сваіх калекцыях архіў А.Кіркора. А.Ельскі 
піша: «Так, Янчук у свой час прыслаў і мне гэту працу. Знайшоўшы ў ёй 
неадпаведныя і нават памылковыя мясціны, якія складаюць быццам бы 
разнагалоссе з яго прынцыпамі, я адпісаў яму крытычна, за што ён, ад- 
нак, не раззлаваўся і застаўся ўдзячным за мае заўвагі. Але вы, шаноў- 
ны зямляча, расправіліся з ім рашуча, і вельмі шкада, таму што малады 
яшчэ пан Янчук, пры паблажлівым абыходжанні пабрацімаў, мог бы, 
безумоўна, стаць цудоўным саюзнікам, бо ў яго грунтоўныя здольнасці, 
сумленнае сэрца і патрэбны быў толькі час». 

З вялікай увагай іберажлівасцю паставіўся А.Ельскііда М.Доўнар- 
Запольскага. У нататцы, напісанай 29 ліпеня 1892 г. для часопіса «Край», 
А.Ельскі адзначаў з нагоды наведвання М.Доўнар-Запольскім музея ў 
Замосці: «Г[ан] Запольскі вядомы ўжо некалькімі сур'ёзнымі этнаграф- 
ічна-гістарычнымі працамі, заглянуў цяпер і ў нашу старонку, здабыў 
цікавы этнаграфічны матэрыял з вуснаў вясковых казачнікаў, лірнікаў 
і спявачак. Такія рэчы сапраўды цяпер трэба хапаць талентам, бо стара- 
даўняя традыцыя сёння знікае, і ніхто яе разумна не ахоўвае, ніхто не 
заахвочвае берагчы тое, што цэлыя вякі шанавалі...». ' 

2. Менавіта А.Ельскі яшчэ да іх асабістага знаёмства стаў першым рэ- 
1 нтам навуковых прац М.Доўнар-Запольскага. У маі 1891 г. на ста- 

кай зямлі да ХІП стагоддзя». Высока ацэньваючы працу маладога дас- 
ледчыка, А.Ельскі выказвае заўвагу, што аўтар «недакладны ва ўжы- 
ванні выразаў «Русь», «рускае племя» іт.п., калі прыстасоўвае іх да сла- 
вяншчыны, яшчэ не заваяванай варага-русамі, бо назва «Русь», 
уяўляючы дзяржаўна-палітычны, а не этнаграфічны тэрмін, азначала 
краіну, а не народ. Гэтыя назвы можна ўжываць у шырэйшым значэнні, 
пачынаючы амаль ці не адэпохі ўстанаўлення князеўска-варажскіх удзе- 
лаў на месцы крыўскіх, драўлянскіх, дрыгавіцкіх, палянскіх і іншых 
дагістарычных уладанняў»”. Спраўдзяцца словы А.Ельскага, выказаныя 
ў 1891 г. аб М.Доўнар-Запольскім, што «малады працаўнік на ніве гіста- 
рыязнаўства займе выдатнае становішча, калі пачатак ужо вызначаец- 
ца так сур'ёзна і сімпатычна»!. 

У 1892 г. настаронках «Края» А.Ельскі адклікаецца на працу М.Доў- 
нар-Запольскага «Жаночая доля ў песнях пінчукоў», звяртае ўвагу чы- 
тачоў, што песнямі малады вучоны «раскрывае досыць сумную долю па- 
лескай сялянкі, цнатлівасць якой часта бывае асуджана на крыўду і 
сіроцтва»!!. 

І ў далейшым ён уважліва сочыць за навуковымі працамі М.Доўнар- 
Запольскага. У сваіх лістах да Я.Карловіча ад 18(30) студзеня і (13) 
лютага 1893 г. А.Ельскі не толькі рэкамендуе яму адну з прац М.Доў- 
нар-Запольскага, але і просіць выплаціць некаторую суму маладому ву- 
чонаму як ганарар, які сам «здатнай і амбітнай рукі не працягне, а зна- 
ходзіцца ў страшэннай бядзе і слабы»!?. 

Не застаўся незаўважаным і гісторыка-краязнаўчы артыкул М.Доў- 
нар-Запольскага пра вершаваную аповесць В.Дуніна-Марцінкевіча «Га- 
пон», які быў змешчаны ў «Календаре Северо-Западного края» за 1889 
год. Пасля асабістага знаёмства А.Ельскі перадае навукоўцу са сваіх збо- 
раў экземпляр паэмы «Тарас на Парнасе», перапісанай рукой В.Дуніна- 
Марцінкевіча і завершанай адным з яго псеўданімаў -- «Наум». 

А.Ельскі рыхтуе і ў 1892 г. дасылае ў рэдакцыю «Вялікай усеагуль- 
най энцыклапедыі ілюстраванай» тры, як ён сам адзначае ў пісьме да 
Я.Карловіча ад 12(24) студзеня 1892 г., бязмежна важныя і вялікія ма- 
награфіі, якія называюцца «Беларусь», «Беларуская мова», «Беларус- 
кая літаратура і бібліяграфія». «Даручаючы гэтыя мае крапатлівыя пра- 
цы вашай асаблівай апецы, маю надзею, што яны будуць цалкам 
надрукаваны на карысць нашага грамадства, мала азнаемленага з пы-: 
таннем, якое я вытлумачыў на падставе крыніц... мусіў шмат праседзець 
штаноў, каб напісаць нешта падобнае, а вы, які ведаеце вагу працы, зра- 
зумееце, колькі трэба было памазоліцца. Не дайце ж загінуць маёй пра- 

цы па такому важнаму пытанню, за што браты беларусы, калі адукуюц- 
ца, Баатаслаў лявычаейчазны што вы ўсёй душой баранілі іх духоўную 


УЦвааоЦь М хе 


276 


Славутыя імёны Бацькаўшчыны 





Гэтыя артыкулы былі надрукаваны ў энцыклапедыі з некаторымі 
зменамі, якія не вельмі задаволілі А.Ельскага, і праз год ён просіць 
Я.Карловіча дапамагчы яму вярнуць арыгіналы рукапісаў". 

У артыкуле «Беларуская літаратура і бібліяграфія», надрукаваным 
у 1892 г. у 7-мтоме «Вялікай усеагульнай энцыклапедыі ілюстраванай», 
А.Ельскі выказаў думку, што паэма «Тарас на Парнасе» належыць пяру 
В.Дуніна-Марцінкевіча. 

Гэту версію падтрымаў і М.Доўнар-Запольскі. У 1895 і 1896 гадах 
ён друкуе ў «Витебских губернских ведомостях» артыкул «Дунін-Мар- 
цінкевіч і яго паэма «Тарас на Парнасе», а затым выдае яго ў 1896 г. у 
Віцебску асобнай брашурай, дзе выказвае падзяку гаспадару Замосцін- 
скага збору за пазычаныя беларускамоўныя рукапісы, падтрымлівае 
сцвярджэнне А.Ельскага аб аўтарскай прыналежнасці паэмы. Ужо ў наш 
час беларускі літаратуразнавец Г.Кісялёў даказаў, што яны, на жаль, 
памыляліся. 

Неабміналі Замосця ідаследчыкі натуральнай гісторыі. Юліян Таль- 
ка-Грынцэвіч, які збіраў антрапалагічныя матэрыялы на Палессі і пра- 
цаваў з матэрыяламі Замосцінскага збору ў сакавіку 1891 г., выказаў у 
«Кнізе для запісу...» сваю падзяку гаспадару і адзначыў, што «дакуль у 
дварах будуць адчуваць і думаць так, як Аляксандр Ельскі, які збірае 
памяткі мінулага, кінутыя і марнаваныя звыроднымі сынамі сваёй зямлі, 
датуль Бог яшчэ будзе жыць на Літве»!?. Свае падзякі гаспадару і ўра- 
жанні ад наведвання Замосця ён выказаў на старонках часопіса «Край» 
у нарысе «8 экскурсіі на Беларусь», змешчаным у верасні 1891 г. пад 
псеўданімам Ян Іглоўскі. 

Другі раз ужо вядомы вучоны Ю.Талька-Грынцэвіч пасля падарож- 
жа ўСібір і Манголію наведаў Замосце ў маі 1902 г. і з вялікай удзячнас- 
цю за гасцінны прыём адзначыў у «Кнізе для запісу...», «што ёсць яшчэ 
ў нас высакародныя людзі тытанічнай працы і прысвячэння сябе грамад- 
ству, апакуль яны ёсць, мы спадзяемся, што не ўсё яшчэ страчана!»!?. 

Матэрыяламі збораў А.Ельскага карысталіся даследчыкі Я.Болаз- 
Антаневіч, Ю.Бэлза, Ю.Беліньскі, З.Глогер, Т.Корзан, Ю.Растафінскі, 
М.Роле, У.Спасовіч, М.Сакалоўскі і многія іншыя. 

Даволі цееныя сувязі падтрымлівалі Ельскія са сваімі родзічамі. 
Часта прыязджалі ў Замосце Міхал і Станіслава (сястра А.Ельскага) 
Грушвіцкія, якія жылі ў сваім маёнтку Выганічы, што каля Ракава, за- 
тым іх дзеці і ўнукі. Свайму швагру, кампазітару Міхалу Грушвіцкаму 
(1828-1904), А.Ельскі прысвяціў асобную брашуру, якую выявіў у 
бібліятэцы «Асалінэум» у Вроцлаве А.Мальдзіс і давёў звесткі пра яе ў 
сваёй працы «Таямніцы старажытных сховішчаў»!:'. Міхал Грушвіцкі ў 
«Кнізе для запісу...» выказаў шкадаванне, што ён не мастак і не можа 
зрабіць копій з гэтага каштоўнага збору, каб «увекавечыць іх для шы- 

рокіх колаў»'?. Сын Міхала 1 Станіславы Караль Ельскі першы раз упі- 
саў сваё імя ў «Кнігу для запісу...» 16 ліпеня 1882 г. у дзень яе заснавання. 
Падтрымліваліся сувязі і з родам Уняхоўскіх. Януш Уняхоўскі быў 
мужам Сафіі Юзэфы, адзінай дачкі брата Міхаіла і яго жонкі Марыі. 
Адна з прадстаўніц гэтага роду, К.Уняхоўская, грунтуючыся на ма- 
тэрыяле сямейнага архіва, і У прыватнасці на ўспамінах свайго бацькі, 
калекцыянера Антона Уняхоўскага, падрыхтавала цікавую кнігу «Уня- 
хоўскі апавядае, або Таямніцы антыкварнай мафіі», якая выдадзена ў 
1975 г. у Варшаве. У ёй ёсць і апісанне дома А.Ельскага ў Замосці. «Гэта 
быў аднапавярховы дом, у які заходзілі праз вялікую, зашкленную з усіх 
бакоў веранду. На верандзе стаялі вялічэзныя карэтныя куфры -- чор- 
ныя, шасціканцовыя, акаваныя жалезам... Дзверы з правага боку цём- 
най пярэдняй вялі ў кабінет старога. Гэта быў вялізарны пакой, які зай- 
маў амаль палову дома, застаўлены ўсюды лабірынтам паліцз кнігамі»!. 
Добрыя сяброўскія і сваяцкія сувязі звязвалі Аляксандра Ельскагаі 
з родам Вайсенгофаў. Напамін аб сабе пакінулі ў «Кнізе для запісаў...» 
Генрык, Ян, Уладзіслаў, Эдвард; Янусь, Людвіка і Ядвіга Вайсенгофы. 
Не абмінуў увагай свайго родзіча і Юзаф Вайсенгоф. Аднак у адрозненне 
ад іншых ён не прыйшоў у захапленне ад збіральніцкай і беларусазнаў- 
чай працы свайго дзядзькі, а, толькі аднойчы наведаўшы Замосце, едка 
высмеяў А.Ельскага на старонках часопіса «Свет» («бугіаі»)?. 
Адведвалі А.Ельскага ў Замосці і суседзі. Аднаму з іх, Яну Ванько- 
вічу, вядомаму энтамолагу, сябру многіх навуковых таварыстваў, 
А.Ельскі ў 1885 г. прысвяціў артыкул-некралог, адзначыў, што нябож- 
чык «не толькі з замілаваннем займаўся земляробствам, але і старанна 
працаваў таксама для навукі сярод прыроды любых родных старон»?'. 
Разам з апошнім мінскім ваяводам Адамам Хмарай, які таксама на- 
ведваў Замосце, А.Ельскі падрыхтаваў вялікі артыкул пра Мінск для 
«Слоўніка геаграфічнага Каралеўства Польскага і іншых краёў сла- 
вянскіх». 
Канец ХІХ--пачатак ХХ стагоддзяў быў нешчаслівы для Аляксанд- 
ра Ельскага. У 1899 г. памірае яго адзіная любімая дачка Аляксандра, У 
1901 г. нестала любай жонкі, надзейнай памочніцы і паплечніцы Алены 
Ельскай з Каленчыньскіх, з якой пражыў 43 гады. Ён вельмі балюча пе- 
ражываў гэтыя страты. «З ёй я страціў ужо сапраўды ўсё на свеце і кож- 
ную хвіліну хацеў бы памерці -- так мне змізарнела і паблякла ўсё ў гэ-. 
тай беднай зямной юдолі. Працаваць, вядома, буду, бо праца для мяне ў 
пэўнай ступені звычка, але ў якіх жа адметных умовах, з якой жа змен- 
шанай сілай, у безнадзейных акалічнасцях, да якіх ніколі не прызвыча- 
юся»””, -- піша ён у лісце да Я.Карловіча 2(15) ліпеня 1901г. 0. 
У 1904 г. памірае старэйшы брат Міхаіл, што дабавіла гаспадарчых 

Юзэфы Уняхоўскай, ане да А.Ельскага, як лічаць некаторыя даследчыкі. 

З узростам, асабліва пасля рэвалюцыі 1905--1907 гг., погляды 
А.Ельскага становяцца ўсё больш кансерватыўнымі. Ён падтрымлівае 
існуючы парадак, ідэю паступовай рэфармацыі дзяржаўнага ладу. Ён 
супраць рэвалюцыйных выступленняў сялян. 

А.Ельскі працягвае працаваць, як і раней, па 12 і больш гадзін у 
суткі. Пад канец жыцця А.Ельскага яго збор у Замосці налічваў звыш 60 
карцін і 2 тысяч гравюр, шмат малюнкаў і эскізаў заходнееўрапейскіх і 
мясцовых мастакоў. Зберагаліся асобныя прадметы і лісты А.Міцкевіча 
і Т.Касцюшкі, калекцыі нумізматыкі, фарфору, шкла, слуцкіх паясоў, 
каля 20 тысяч аўтографаў і дакументаў, у тым ліку Пятра І, Напалеона, 
Лютэра, Вашынгтона, А.Міцкевіча і інш. Бібліятэка пісьменніка налічва- 
ла звыш 10тысяч адзінак, сярод якіх былістарадрукі, амаль усе польскія 
і літоўска-беларускія хронікі, дыярыушы, розныя бібліяграфічныя да- 
веднікі, энцыклапедыі, атласы, вопісы архіваў і г. дз? 

Як адзначае ў сваіх успамінах У.Ельскі, у замосцінскай бібліятэцы 
былі рарытэты з надзвычай цікавым і нават трагічным лёсам. Адным з 
іх быў том «Плутарха» з бібліятэкі імператара Напалеона, згублены пад- 
час уцёкаў з Масквы, імператарскі пераплёт меў на сабе сляды казацкай 
пікі, якой падымалі кнігу з зямлі і падавалі афіцэру” 

У Замосцінскім зборы былі таксама ноты, рукапісы з аўтографамі 
знакамітых кампазітараў і выканаўцаў. Сярод калекцыі музычных 
інструментаў выдзялялася сваёй каштоўнасцю віяланчэль вядомага май- 
стра Альбані. Сярод музыкантаў-аматараў А.Ельскі лічыўся добрым вія- 
ланчэлістам і нават спрабаваў свае сілы ў кампазіцыі. Сярод яго твораў 
музыканты-даследчыкі вызначаюць мастацкія вартасці «Мазуркі» і 
«Звон польскі» для фартэпіяна. 

Аднак пад канец жыцця збіральніка скарбаў беларускага народа 
Аляксандра Ельскага ўсё больш засмучае тое, што сын Ян, які набыў 
прафесію юрыста і працаваў адвакатам, не цягнецца да бацькоўскай спра- 
вы, а калі сказаць дакладна, абыякавы да яе. 

Магчыма, Аляксандр Ельскі прадчуваў трагічны лёс сваіх збораў. 
Таму яшчэ пры жыцці ён падараваў эпісталярную спадчыну Адама Кірко- 
ра Віленскаму таварыству сяброў навукі. Многія археалагічныя экспа- 
наты былі падараваны кафедры археалогіі, асамыя каштоўныя аўтогра- 
фы -- бібліятэцы Ягелонскага універсітэта, калекцыя малюнкаў -- 
Нацыянальнаму музею ў Кракаве. Усяго, як лічаць даследчыкі, урата- 
валася каля 20 тысяч прадметаў з Замосцінскага збору. 

27 жніўня (10 верасня) 1916 г. Аляксандра Карлавіча Ельскага не 
аа ы у вёсцы Дудзічы. У савецкі час па 
яго імя на доўгі час было фактычна 
“спадчыны беларускага народа. Толькі дзяку- 

ючы намаганням гісторыкаў і літаратараў А.Мальдзіса, Г.Кісялёва, 
А.Лойкі, У.Мархеля, У.Казбярука, Г.Каханоўскага яно зноў вернута ў 
гістарычную спадчыну нашага народа. Сёння плённыя даследаванні па 
гісторыі роду Ельскіх вядуць А.Мальдзіс, Г.Кісялёў, У.Мархель, А.Грыц- 
кевіч, І.Марачкіна, Л.Сільнова, С.Пугачова, А.Кіштымаў, А.Федарук, 
В.Пракапцова, Я.Карлюкевіч, В.Скалабан, С.Сяльвестрава-Куль і нека- 
торыя іншыя даследчыкі. 

Значнай нетолькінавуковай, але і грамадска-палітычнай з'явай ста- 
ла правядзенне 7 кастрычніка 1999 г. міжнароднай навукова-практыч- 
най канферэнцыі «Універсітэты Ельскіх», прысвечанай 165-годдзю з дня 
нараджэння Аляксандра Ельскага, у якой прынялі ўдзел нашчадкі роду 
Ельскіх: Анджэй і Эвеліна, Станіслаў Матушэвіч (Польшча), Георг Ельскі 
(Францыя), Віктар і Мікалай (Украіна), Генадзь Ельскія (Расія). 

Асабліва варта зазначыць, што яе правядзенне -- гэта плён калек- 
тыўных намаганняў Беларускага універсітэта культуры, музейна-выт- 
ворчага комплексу «Дудуткі», Пухавіцкага райвыканкама і Польскага 
інстытута ў Мінску. 

Гэта фактычна першая на Беларусі навукова-практычная канферэн- 
цыя, на якой вялася гаворка аб сістэматычных навуковых даследаван- 
нях у галіне сядзібнай культуры Беларусі ў яе краязнаўчым, гаспадар- 
чым, літаратуразнаўчым, мастацтвазнаўчым і іншых аспектах. 

У выдадзеных пад назвай «Дзеля блізкіх і прышласці» матэрыялах 
канферэнцыі ўпершыню ў асобным выданні сабраны дакументы і пра- 
цы, якія адлюстроўваюць жыццё і дзейнасць Аляксандра (1884--1916), 
Міхаіла (1881--1904), Канстанціна (1887--1896), Людвіка (1785-1848), 
Вільгельма (1867--1919) і некаторых іншых прадстаўнікоў роду Ельскіх, 
іх уклад у беларускую і еўрапейскую культуру. 

Адной з частак «Універсітэтаў Ельскіх» стала праца па ўзнаўленні 
месца пахавання Ельскіх у Дудзічах, якую правялі студэнты Беларуска- 
га універсітэта культуры пад кіраўніцтвам выкладчыкаў А.Федарука і 
А.Трусава пры падтрымцы Пухавіцкага райвыканкама, калгаса «Світа- 
нак», музейна-вытворчага комплексу «Дудуткі» і консульскага аддзела 
пасольства Рэспублікі Польшча ў Беларусі. Аўтаргэтага артыкула ўдзяч- 
ны членам калектыву, які вёў працу па ўзнаўленню месца пахавання 
Ельскіх у Дудзічах, за дазвол скарыстаць справаздачу аб іх рабоце. 

На жаль, сёння нашчадкі роду Ельскіх мала звязаны з Рэспублікай 
Беларусь. Такая сітуацыя патрабуе ўзгодненых дзеянняў паміж улад- 
нымі структурамі і тымі арганізацыямі, якія сапраўды хочуць дапамаг- 
чы ўзнавіць традыцыі і захаваць спадчыну беларускага народа. 

Далейшым крокам у вывучэнні гісторыі роду Ельскіх можа стаць 
правядзенне ў 2001 г. міжнароднай навуковай канферэнцыі, прысвеча- 
най 170-й гадавіне з дня нараджэння Міхаіла Карлавіча Ельскага... 

Канстанцін 
ЕЛЬСКІ 
(1837-1896) 


род ураджэнцаў беларускай зямлі, што прас- 

лавілі яе сваімі навуковымі працамі і адкрыц- 

цямі, абавязкова трэба назваць імя Канстанціна 

Ельскага. Гэта быў усебакова адукаваны чалавек, рамантык па натуры, 
якога ўсё жыццё вабілі далёкія краіны. 

Канстанцін Ельскі нарадзіўся 17 лютага 1837 г. у вёсцы Ляды 
Смілавіцкай воласці Ігуменскага павета Мінскай губерні (цяпер Чэр- 
веньскі раён), у сям'і, з якой паходзіла некалькі выдатных людзей: 
Аляксандр Ельскі -- беларускі і польскі пісьменнік, збіральнік, 
Міхаіл Ельскі -- скрыпач і кампазітар. Спачатку хлопчык вучыўся ў 
Мінскай гімназіі, а затым, закончыўшы яе на «выдатна», паступіў на 
медыцынскі факультэт Маскоўскага універсітэта. Пасля вывучаў ба- 
таніку і заалогію на матэматычна-прыродазнаўчым факультэце Кіеў- 
скага універсітэта. Атрымаўшы ступень кандыдата, юнак яшчэ два 
гады наведваў педагагічныя курсы. А калі ў Кіеўскім універсітэце 
адкрылася вакантнае месца выкладчыка, Ельскі падаў заяву. Яго кон- 
курсная праца была ўзнагароджана залатым медалём, а яеаўтар пачаў 
чытаць лекцыі студэнтам. 

Аднак выкладчыцкая дзейнасць не задавальняла маладога ву- 
чонага. Ён марыў пра экзатычныя краіны. Да таго ж пасля пара- 
жэння паўстання 1863 г. у царскай Расіі наступіла чорная ноч рэ- 
акцыі. Усё гэта прымусіла Ельскага падацца за мяжу. Без пашпарта 
ён прайшоў праз Бесарабію ў Румынію, а потым апынуўся ў Тур- 
цыі. Але тут яго высачылі турэцкія жандары. Без грошай у кішэні 
Ельскі апынуўся ў Канстанцінопалі і, каб зарабіць на хлеб, расфар- 

боўваў для турэцкіх школ геаграфічныя карты, удзельнічаў у розных 
геалагічных экспедыцыях. 

У 1865 г. сябры дапамаглі Ельскаму перабрацца ў Парыж. Але ітут 
не было адпаведнай работы. Даведаўшыся, што з Тулузы ў Гвіяну, паўд- 
нёваамерыканскую калонію Францыі, адпраўляецца ваенна-транспарт- 
ны карабель, Ельскі напісаў заяву на імя міністра марскога флоту з 
просьбай выдаць яму бясплатны білет пасажыра самага ніжэйшага кла- 
са. Неўзабаве прыйшоў дазвол. 

Зборы былі нядоўгімі. Усе свае калекцыі вучоны бясплатна раз- 
даў калегам. Расчуленыя такой бескарыслівасцю, сябры сабралі яму 
на дарогу 150 франкаў. І вось вецер надзьмуў ветразі фрэгата «Ама- 
зонка», які рушыў на паўднёвы захад, да таямнічых берагоў Амерыкі. 
На караблі знаходзілася некалькі соцень палітычных вязняў. Іх на- 
кіроўвалі на катаргу ў калоніі. У Ельскага не было нават сваёй каю- 
ты. Ён спаў на падлозе, падаслаўшы сабе старыя канаты, або ў гама- 
ку, падвешаным да мачты. 

Праз многа гадоў, вярнуўшыся ў Еўропу, Канстанцін Ельскі падзя- 
ліўся дарожнымі ўражаннямі са слухачамі курсаў пры Прамысловым 
музеі ў Кракаве. Адначасова, абапіраючыся на свае ранейшыя пісьмы з 
Амерыкі, ён рыхтаваў да друку нататкі пра падарожжа. Але закончыць 
іх перашкодзіла хвароба. Частка гэтых успамінаў убачыла свет у Крака- 
ве ў 1898 г., пасля смерці аўтара. Гэта -- невялічкая кніжка на польскай 
мове пад назвай «Папулярна-прыродазнаўчае апавяданне аб прабыванні 
ў французскай Гвіяне і часткова ў Перу». 

Ельскі пачынае расказ з таго, як у свой час іх карабель прычаліў 
да вострава Мадэйра. Пасажыраў у момант акружылі мясцовыя жы- 
хары. Абарваныя і галодныя дзеці за кожнай кінутай манеткай да- 
валі нырца ў глыбіні мора. Але чым мог дапамагчы ім малады пада- 
рожнік, калі ў яго не было нават грошай, каб купіць крыху бананаў, 
якіх ніколі раней не бачыў? 

У жніўні 1865 г. карабель прыбыў у Кайену -- гандлёвы і адміні- 
страцыйны цэнтр французскай Гвіяны. Ельскага ўразілі кантрасты ка- 
ланіяльнага горада: з аднаго боку, багатыя ўласнікі велізарных план- 
тацый кавы, какавы, цукровага трыснягу, з другога -- негры, 
мясцовыя індзейцы, мулаты, крэолы, усе тыя, у каго не белы колер 
скуры, хто за паўцаны, а то і проста дарма працаваў на еўрапейцаў. 
Асабліва жорстка праследаваліся індзейцы. «У час адкрыцця Гвія- 
ны, -- піша Ельскі, -- яны жылі на ўсім абшары краіны, на ўзбярэж- 
жы мора і ўздоўж рэк. Потым жа, заняволеныя, прыгнечаныя і пак- 

рыўджаныя еўрапейцамі, індзейцы помсцілі, і за гэта на іх рабілі 
аблавы». Не лепшым быў лёс і ў завербаваных каланізатарамі азіяцкіх 
кулі: «Спачатку з імі заключылі кантракт усяго на некалькі гадоў, 

абавязваліся адаслаць іх на радзіму. Але на самай справе да тых рабо- 
чых, якія не гавораць па-французску, адносяцца не лепш, чым да 
рабоў; сярод іх значная смяротнасць -- і, кажуць, вяртаецца іх на рад- 
зіму менш паловы». 

У Кайене за нязначную плату Ельскі ўладкаваўся памочнікам фар- 
мацэўта ў бальнічнай аптэцы. Кожную свабодную хвіліну ён выкарыс- 
тоўваў для падарожжаў у навакольныя лясы. Там вучоны збіраў і апіс- 
ваў расліны, насякомых, птушак. Прэпарыраваныя чучалы адсылаліся 
ў музеі Еўропы. Адных павукоў Ельскі паслаў каля 300 экземпляраў. 
Вучоным адкрыты і ўпершыню апісаны не адзін новы від раслін і жы- 
вёл (адзін з відаў лаўра потым быў названы імем адкрывальніка). Саб- 
раны Ельскім матэрыял даў іншым вучоным магчымасць зрабіць знач- 
ныя абагульненні. 

У трапічных джунглях падарожніка на кожным кроку падсцера- 
гала небяспека. То ў ліянах прытойваўся ягуар, то побач з лодкай вы- 
соўвалася зяпа кракадзіла. Асабліва цяжка было даставаць змей. «Ад- 
нойчы, -- успамінае Ельскі, -- калі мы вечарам сядзелі ля стала, мне 
паведамілі, што каланісты даставілі велізарную вужаку. Гэта быў боа- 
канстрыктар даўжынёй звыш трох метраў і з выгляду зусім не паш- 
коджаны. Заплаціўшы 5 франкаў і дабавіўшы бутэльку віна, мы пак- 
лалі вужаку ў скрыню і зачынілі яе. Пры гэтым жывёліна кінулася на 
аднаго з нас, але не паспела ўкусіць, бо мы прыціснулі вечка. Назаўт- 
ра пасля работы ўсе служачыя бальніцы сабраліся, каб паглядзець на 
вужаку. Боа пачаў так моцна рыкаць, што можна было пачуць за кіла- 
метр, і рыкаў бесперапынна амаль гадзіну. Такі зычны голас вужакі 
здзівіў усіх нас, бо, здаецца, ніхто з прысутных не чуў раней, каб боа 
рыкалі, ды яшчэ так гучна. Другі раз я паклаў у вялікую скрыню пры- 
несенага мне боа-цэўрыса, які меў мо паўтара метра ў даўжыню. А калі 
ўрачы, як звычайна, сабраліся пасля дзяжурства ў маёй кватэры, ака- 
залася, што хтосьці прынёс жывога пацука. Усе аднагалосна патраба- 
валі, каб я кінуў яго вужацы. Пацук першы зачапіў боа і ўцяў яго не- 
калькі разоў, урэшце яны сашчапіліся. Вужака хапіла зяпай галаву 
пацука і імгненна, бы пружына, абвілася вакол яго і так праляжала 
да вечара. Потым боа аслабаніў ахвяру, але не праглынуў яе. Наступ- 
ныя дзесяць дзён ён нічога не еў і ўрэшце здох. Як выявілася потым, у 
вужакі быў пераламаны хрыбетнік». 

«У Сен-Ларэнц, -- успамінае Ельскі ў кнізе, -- здарыўся такі 
выпадак. Плывучы па рацэ разам з каланістамі, жандар убачыў у 
вадзе велізарную вужаку, боа-мурына, і застрэліў яе. Здымаючы 
скуру, заўважылі, што вужака мела ў страўніку праглынутага кра- 
кадзіла даўжынёй з метр, а той, у сваю чаргу, праглынуў меншага 
кракадзіла. Боа-мурына быў настолькі доўгі, што, змераўшы яго, 

склалі адпаведны дакумент: 7 метраў! Здараліся выпадкі, калі ву- 
жакі нападалі на людзей. Аднойчы той жа жандар забіў качку і па- 
лез за ёй у ваду. Раптам яго схапіла за плячо вужака і пачала цяг- 
нуць у вір. Жандар здолеў вызваліцца, але са страху потым захварэў 
на малярыю і лячыўся ў кайенскім шпіталі. Сляды вужачых зубоў 
засталіся на ўсё жыццё». 

Звычайна Ельскі падарожнічаў па лясах у суправаджэнні індзей- 
цаў. Вучоны высока цаніў іх здольнасці, бачыў у карэнных жыхарах 
Амерыкі паўнацэнных людзей, якія маюць усе правы на свабоднае і 
шчаслівае жыццё. «Ходзяць яны ціха і хутка, -- пісаў Ельскі пра 
індзейцаў, -- прыкмячаючы на дрэвах нават маленькіх птушак, шэ- 
рых і нерухомых, выдатна вызначаюць, які звер пакінуў след на: 
зямлі. Умеюць яны пераймаць голас кожнага звера; у лесе могуць 
дастаць літаральна ўсё, бо ведаюць карысныя ўласцівасці кожнай 
расліны, кожнага дрэва». Ельскі смуткаваў з прычыны таго, што 
індзейцаў становіцца ўсё менш і менш, што яны не вытрымліваюць 
сутыкнення з еўрапейскай «цывілізацыяй», са сквапнымі купцамі, 
якія за бутэльку гарэлкі набывалі ад іх розныя каштоўнасці. Са свай- 
го боку, мясцовыя жыхары, якіх Ельскі бясплатна лячыў, вельмі па- 
важалі нашага земляка, называлі яго «добрым белым», дапамагалі 
яму ў паляванні на акул і чарапах, папаўнялі яго калекцыі новымі 
экземплярамі раслін і жывёл. 

Прабыўшы ў Гвіяне звыш чатырох гадоў, К.Ельскі пераехаў у Перу, 
дзе пражыў яшчэ амаль 10 гадоў. Увесь гэты час вучоны падтрымліваў 
сувязі з еўрапейскімі музеямі, навуковымі арганізацыямі і паасобнымі 
вучонымі, выконваў іх заказы. Ён бесперапынна працаваў над рознымі 
вынаходствамі: то адкрываў сакрэты кітайскай чорнай тушы, то ўдаска- 
нальваў спосаб захавання засушаных насякомых. 

У сталым узросце вучоны вярнуўся ў Еўропу, ажаніўся і пасяліўся Ў 
Кракаве. Няўрымелівы даследчык па-ранейшаму выношваў розныя 
планы. Ён пісаў даследаванне «Аб узаемнай залежнасці геалагічных 
з'яў», удзельнічаў у экспедыцыях У Брэтань і Далмацыю. Яшчэ за не- 
калькі дзён да смерці Ельскі працаваў над падручнікам па заалогіі. Ён 
памёр 26 лістапада 1896 г. 

Біяграфія Ельскага не вельмі багата на фантастычныя эпізоды, 
эфектныя прыгоды. Нягледзячы на тое, што яго шлях пралягаў па эк- 
затычных краінах, ён ні разу не тапіўся, не трапляў у кіпцюры дра- 
пежнага звера, не абрываўся са скал. І ўсё ж жыццё нашага земляка 
-- гэта бесперапынны подзвіг, яркі прыклад штодзённага працавіта- 
га служэння навуцы. Падарожнік і ўрач, батанік і заолаг, географ і 
геолаг, ён пакінуў прыкметны след у развіцці прыродазнаўства міну- 
лага стагоддзя. зэ а кашы . ум ао ы ка. 

Францішак 
Бенядзікт 
БАГУШЭВІЧ 
(1840-1900) 


ранцішак Багушэвіч -- самы яркі нацыя- 
нальны паэт ХІХ стагоддзя. Талент ягоны, 
гэты «Божы дар», дадзены яму ад прыроды, 
выдатна спрычыніўся да станаўлення літаратуры, якую тады не 
прызнавалі, а калі прызнавалі, дык адгукаліся з вялікаю неахвотаю і 
пагардаю. Калі да Ф. Багушэвіча беларуская паэзія мела нешырокі рэза- 
нанс, дык пасля яго розгалас пра яе пайшоў па ўсім славянскім свеце. 
Менавіта творчасць Ф.Багушэвіча (Мацея Бурачка і Сымона Рэўкі з-пад 
Барысава ў адной асобе), ягоная хай сабе і невялікая (нават па мерках 
ХІХ стагоддзя), аднак яркая літаратурная спадчына адназначна 
зацвердзіла: беларуская літаратура была, яна ёсць, а значыць, у яе будзе 
і годны працяг. 

Францішак Бенядзікт, сын Казіміра Багушэвіча, нарадзіўся 21 (9) 
сакавіка 1840 года «у двары Свіранах» (цяпер Вільнюскі раён Літвы). Да 
нядаўняга часу лічыліся, што двор гэты арандаваўся бацькам паэта. Але 
Свіраны належылі Галаўням, а маці паэта, Канстанцыя, паходзіла 
менавіта з гэтага роду. Яна і паехала да сваіх бацькоў-дзядоў нараджаць 
ім чарговага ўнука (першым быў сын Уладзіслаў-Антон, старэйшы за 
Францішка на 4 гады). Неўзабаве сям'я перабралася ў спадчынны маён- 
так Кушляны Ашмянскага павета. Кушляны належылі Багушэвічам з 
сярэдзіны ХУП ст. 

Продкі паэта перабіваліся не толькі з зямельнага арандатарства, але 
служылі і ў войску (прадзед Казімір у 1788 г. атрымаў чын ротмістра 
Ашмянскага павета, Аляксандр стаў ротмістрам Літоўскай кавалерыі). 
Бацька ж паэта жыў выключна з зямлі і паводле «уводнага акту» ад 1-га 

ліпеня 1837 года стаў валодаць маёнткам Кушляны з 84 сялянскімі 
душамі. Там прамільгнула маленства Францішка, ягоных братоў -- 
Уладзіслава і малодшага Апалінара. Адтуль пацягнуліся сыны кушлян- 
скага гаспадара ў недалёкую Вільню, па навуку. У спісе вучняў Віленскай 
гімназіі, «няздольных уносіць устаноўленую за навучанне плату», 
прозвішча Францішка сустракаецца з 1852 года побач з імем малодшага 
брата Валяр'яна. 

У пастанове педагагічнай рады ад 17 чэрвеня 1861 года ягонае 
прозвішча было названа ў ліку чатырох лепшых выпускнікоў гімназіі. 
Залічаны 15 верасня на 1 курс Пецярбургскага універсітэта па матэма- 
тычнаму разраду Багушэвіч так і не распачаў вучобы: на знак пратэсту 
супраць новых універсітэцкіх правілаў, якія абмяжоўвалі правы наву- 
чэнцаў, студэнты, вярнуўшыся з летніх вакацый, адмовіліся прыняць 
свае матрыкулы (заліковыя кніжкі). Барацьба скончылася крывавай 
сутычкай на універсітэцкім ганку 24 кастрычніка, а неўзабаве, 14 
лістапада, Багушэвіч піша новую, гэтым разам апошнюю заяву на імя 
рэктара з просьбай звольніць з універсітэта «з прычыны цяжкай хваро- 
бы» і «неспрыяльнага клімату», каб па парадзе доктара «адправіцца на 
месца маёй Радзімы». 

Такі паварот падзей вярнуў юнака на Радзіму. У школцы, адкрытай 
на Лідчыне ўладальнікам маёнтка Доцішкі Аляксандрам Звяровічам, 
Францішак навучае сялянскіх падлеткаў ясна што не ў адпаведнасці з 
афіцыйнай тэорыяй, паводле якой «православие, самодержавие, народ- 
ность -- три незыблемые основы русского царства». 

Тут на Лідчыне, у Доцішках, заспела Францішка паўстанне 1868 
года. Пад час адной з сутычак касінераў з царскімі карнікамі ля маёнтка 
атрад, якім спачатку камандаваў легендарны партызан Людвік Нарбут і 
які пасля яго смерці ўзначаліў Аляксандр Парадоўскі-Астрога, быў уш- 
чэнт разгромлены казакамі і перайшоў за Нёман у Аўгустоўскую губер- 
ню. Блізкія да паэта людзі сцвярджалі, што тым шляхам прайшоў і ма- 
лады настаўнік з Доцішак, пакуль не быў паранены ў нагу ў Аўгустоўскіх 
лясах. Прамыя рэмінісцэнцыі тых «крывавых дзён» і не менш памят- 
ных наступстваў, што расцягнуліся на гады і дзесяцігоддзі над зрабава- 
ным, зруйнаваным краем, гучаць у багушэвічавых строфах: 


Я стары, таму й не знаю; 
Я знаёмы з іншым краем: 
З тым, дзе Лена і Пячора, 
8 тым, дзе багна і вазёры, 
З тым, дзе горы, з тым дзе, стэпы, 
З тым, дзе прах дзядоў у склепах, 
- Што палеглі на чужыне, 

Волю прагнучы Айчыне. 
Сёння ж кат стаіць над ёю... 
А пі знаеш ты пра тое?... (С. 104). 
(«Я стары, таму й не знаю...». Пер. С. Сокалава-Воюша). 


7 мая 1865 г. Францішак Багушэвіч падаў заяву дырэктару Нежын- 
скага юрыдычнага ліцэя з просьбай залічыць яго ў лік студэнтаў. Пакут- 
ная вучоба скончылася 96 ліпеня 1868 г., а 17 жніўня, калі Багушэвічу 
выпісвалі атэстат, ён ужо «состоял на службе» у г. Чарнігаве, адкуль у 
1869 годзе перавёўся ў Кралявецкі павет судовым следчым. Праз два гады 
(за гэты чае ён папрацаваў у Старадубскім павеце) мы зноў бачым 
Багушэвіча ў Чарнігаве. Але і тут 80-гадовы следчы не затрымаўся на- 
доўга, яшчэ раз змяніўшы месца працы: 21 ліпеня 1871 г. загадам 
Міністэрства юстыцыі прызначаны судовым следчым у Гразявецкі па- 
вет Валагодскай губерні. Праз год ён вернецца на Украіну, каб 7 месяцаў 
папрацаваць старшым следчым Барзнянскага павета і перайсці на служ- 
бу ў Канатоп. 

9 лютага 1884 г. Багушэвіч падаў прашэнне ў Нежынскі акруговы 
суд з просьбаю звольніць са службы - фактычна, пайсці ў адстаўку, а 25 
сакавіка, на Звеставанне, ступіў на віленскі брук, камяні якога памяталі 
ягоны юначы крок з гімназічных часоў, убачыў горад сваёй маладосці. 
Быў ужо цяпер ён не адзін, а з жонкаю Габрыэляй з дому Шклёнікаў, 
мінчанкаю, з якой узяў шлюб у 1874 годзе і ад якой меў дачку Канстан- 
цыю (Туньку) і сына Тамаша Вільгельма. 

Вучоба на Украіне іадвакацкая адысея па абшарах Расійскай імперыі 
былі вымушанымі ўцёкамі з роднага краю бадзягі-эмігранта. Падчас 
здоўжанай адысеі паэт захварэў «невылечнай хваробай» -- «хвароба гэта 
ў дактароў завецца настальгія» (Г.Гейнэ). Найбольш гаючымі лекамі для 
паэтавай душы, відаць, з'яўляліся ўласныя вершы-скаргі, аднак 
ніводнага паэтычнага твора, датаванага 1860- 1870 г, не захавалася. 
Пакуль што першымі, паводле храналогіі, вядомымі паэтычнымі 
спробамі Францішка Багушэвіча трэба лічыць знойдзеныя ў Львове вер- 
шы на польскай мове: «Новы 1886 год», «Прывід надзеі», «Хто гэта?» («Моў у 
гок 1886», «Уійто падзіеі», «Кію 197»), напісаныя ў 1885- 1886 гг. Аднак 
адшуканыя ў Львове польскамоўныя творы Багушэвіча не даюць іх аўтару 
права называцца паэтам -- прадстаўніком братняга народа з-над Віслы і 
Одры, якім стаў наш Міцкевіч, пясняр Літвы. Так, верш «Моугу гок 
1886» -- узор альбомнай лірыкі сярэдняга гатунку; вершык «Ко бо?» 
уяўляе сабой палітычную сатыру на аднаго з тагачасных дзяржаўных 
мужоў -- ці не Бісмарка. і “ , 

Вершы дасылаліся ў лістах да Яна Карловіча, з якім, пасля вяртан- 

ня на Радзіму, у былога канатопскага следчага наладзіліся больш тры- 

валыя сувязі і якому Беларусь павінна быць удзячнай не толькі за вы- 
данне «кантрабандных» зборнікаў паэта, але іза нараджэнне Багушэвіча- 
публіцыста. У шматлікіх пісьмах-справаздачах пра гаспадарку ў Вішневе 
(віленскі адвакат пэўны чае сумяшчаў абавязкі апекуна над родавым 
маёнткам Ірэны Карловіч) між радкоў вучоны-славіст убачыў тое, чаму 
сам адрасат не надаваў асаблівай увагі: афарыстычнасць слова, трапнасць 
ацэнак, назіральнасць мастака, пісьменніцкую здольнасць адным ска- 
зам намаляваць абагульнены вобраз нейкіх значных падзей, у звычай- 
ным «бытавым» здарэнні, грамадскім канфлікце ўбачыць супярэчлівасць 
самой эпохі, сутнасць царскага рэжыму, яго хвалёных «свабод», 
«эканамічнага росквіту», прыстасаванне пануючай рэлігіі і іншых дзяр- 
жаўных інстытутаў пад існуючы лад. 

Першае вядомае публічнае выступленне Багушэвіча-літаратара ад- 
былося 4 красавіка 1885 г. на старонках польскага часопіса «Кга]», што 
выдаваўся ў Пецярбургу. Віленскі карэспандэнт пісаў пра «зніжэнне цэн 
на збожжа» і «адпаведнае зніжэнне кошту на ўсе сельскагаспадарчыя 
прадукты і мясцовыя вырабы», іншымі словамі -- пра эканамічны 
крызіс; пра гадавы сход акцыянераў мясцовага зямельнага банка; пра 
судзейскую практыку ў паўночна-заходніх губернях. Супрацоўніцтва з 
польскім перыядычным выданнем «Край » з'явілася выдатнай школай 
для Багушэвіча-публіцыста. 

Увосень 1891 г. у Кракаве выходзіць паэтычны зборнік «Дудка бела- 
руская» Мацея Бурачка. «Братцы мілыя, дзеці Зямлі-маткі маёй! Вам 
афяруючы працу сваю, мушу з вамі пагаварыць трохі аб нашай долі- 
нядолі, аб нашай бацькавай спрадвечнай мове, каторую мы самі, ды і не 
адны мы, а ўсе людзі цёмныя «мужыцкай» завуць, а завецца яна «бела- 
рускай». Як было тутэйшаму «цёмнаму» селяніну, што ўвесь век звека- 
ваў у сваёй вёсцы, не верыць больш дасведчанаму, бываламу і разумна- 
му супляменніку, што гаворыць на адной з ім гаворцы: «...я шмат гдзе 
быў, шмат чаго відзеў і чытаў: іпераканаўся, што мова нашая ёсць такая 
людская і панская, як і французская, альбо нямецкая, альбо і іншая 
якая...» Як было ім не верыць чалавеку, хай сабе чужому-незнаёмаму, 
калі ў кожным яго сказе, у кожным слове гучала засцярога: «Шмат было 
такіх народаў, што страцілі найперш мову сваю, так як чалавек той прад 
скананнем, катораму мову займе, а потым і зусім замёрлі». Як было не 
пачуць закліку: «Не пакідайце ж мовы нашай беларускай, каб не ўмёрлі!» 

У запеўнай, праграмнай «Прадмове» паэтам дакладна праведзена 
вызначэнне асноўных прыкмет існавання самастойнай беларускай нацыі: 
даўняя, праз вякіэканамічная і культурная супольнасць люду, што жыве 
на адной тэрыторыі разам з іншымі народамі, якія ўваходзілі ў склад 
Вялікага княства Літоўскага. Такім чынам, прадмовы Ф. Багушэвіча 
сталі своеасаблівым маніфестам беларускага нацыянальнага адраджэн- 

ня. Багушэвіч па-свойму, У мастацкай форме падхапіў публіцыстычныя 
выступленні «гоманаўцаў». 

Феномен першага паэтычнага зборніка Ф. Багушэвіча ў гісторыі на- 
цыянальнага кнігадрукавання выявіўся яшчэ і ў тым, што ад часу выха- 
ду кракаўскай «Дудкі беларускай» Мацея Бурачка беларуская кніга 
больш аніколі не спынялася на дарозе да беларускага чытача і пачала 
з'яўляцца штогод. «Дудка беларуская» стала нязводнай крыніцай для 
ўсёй друкаванай беларускай кнігі. Бо калі паэты маўчаць -- маўчыць 
народ, нямее зямля. Сам Багушэвіч па-ранейшаму не выпускаў з рук сва- 
ёй дудкі-самаграйкі, пісаў і пісаў новыя вершы. 


Ох, дайце ж мне смык, 

Каб усюды граў! 

Хоць бы сам я знік, 

Абы голас даў; 

Каб той голас чуць 

Па усёй зямлі, 

Гдзе людзі жывуць, 

Гдзе даўней жылі! (С. 66). 

Такой страснай споведдзю пачынаўся другі зборнічак «Смык 
беларускі», што выйшаў у 1894 годзе у Познані (?) пад новым 
псеўданімам: «Сымон Рэўка з-пад Барысава». З вышыні стогадовага 
шляху, пройдзенага новай беларускай літаратурай ад часу выхаду ў свет 
паэтычных кніг Францішка Багушэвіча, яскрава бачыцца, што можна і 
аднаму быць у полі Змагаром, калі ты Народны Паэт; і адзін Абаронца, 
калі ты жыццё і талент кладзеш за пакрыўджаных і бяздольных; калі, 
як Хрыстос, робіш усё, каб наталіць знявераных духоўным хлебам. Дзе- 
ля адраджэння беларускай літаратуры і нацыянальнай свядомасці 
Францішак Багушэвіч на схіле ХІХ ст. зрабіў тое, што для чэшскай -- 
геніяльны містыфікатар Вацлаў Ганка сваім «Краледворскім рукапісам». 

Дух паэта не схіляўся пад штодзённым жыццёвым цяжарам, бо ў 
лістах да Яна Карловіча творца не раз скардзіўся: «Матэрыяльная няс- 
тача наведвае перыядычна, і цяпер я знаходжуся пад яе моцным уплы- 
вам: перамена можа наступіць праз колькі месяцаў». Мінала паўгода, і 
паэт апраўдваўся: «Частку майго доўгу -- 100 р. -- адсылаю, сто разоў 
дзякую пану за дапамогу; застаюся вінаваты яшчэ 350 р., якія пастара- 
юся даслаць у дамоўлены тэрмін. Я даўно б разлічыўся, калі б мяне не 
расчаравалі паважаныя грамадзяне-кліенты! У нашай прафесіі штораз 
цяжэй раб раб хлеб, і не ведаю, што будзе пад старасць, якая ней ля 
дзвярэй». 


Таму шчаслівым дарункам лёсу была акарына анна, ат- 

рыманая ім пасля смерці варшаўскага сваяка Тадэвуша ў 1896 годзе. Паэт 
здолеў разлічыцца з пазыкамі, адбудаваць нанова занядбаную бацькоўс- 
кую сядзібу ў Кушлянах ітам, кінуўшы агорклую службу ў царскім суд- 
зе, аддацца творчай працы. Зрэшты, на дзень 20 мая 1898 г., калі 
Багушэвіч пісаў заяву на фактычнае вызваленне ад абавязкаў прысяж- 
нага паверанага пры Віленскім акруговым судзе, у яго ўжо наспеў вос- 
тры канфлікт з некаторымі калегамі і начальствам. Мо ад непрымання 
ягоных «дзівацтваў», ад таго, што ён «не такі адвакат, як астатнія», ся- 
м'я не прымала Багушэвіча як паэта беларускага. Трагедыя, што не раз 
азмрочыць старасць Мацея Бурачка: ад дарослых дзяцей асабліва балю- 
ча чуць папрокі ў «хлопаманстве». Сямейная драма Багушэвіча адбівае, 
як у люстэрку, глыбіню нацыянальнай трагедыі: што значыла быць у 
ХІХ стагоддзі паэтам Белай Русі. 

Хоць трагічны пафас большасці твораў Ф.Багушэвіча абумоўлены 
абмалёўкай штодзённага побыту беларускага сялянства. Тым велічней 
успрымаецца кожная спроба Багушэвічавых герояў узняцца на змаган- 
не («Хрэсьбіны Мацюка», «Кепска будзе», «У астрозе»). Прабуджэнне 
пачуцця ўласнай годнасці - адзін з хвалюючых момантаў людской псіха- 
логіі. Аўтар спрабуе падаць уласную мадэль гуманістычнага ідэалу ча- 
лавека, калі ў герояў побач з боскай пакорай суседзіць бунт супраць не- 
справядлівасці на зямлі. Так, селянін з верша «У астрозе» за тое, што 
струшчыў возам няўзнак «калок на капцы» («быў гнілы, як бурак»), пры- 
цягваецца да судовай адказнасці, але ідзе на гэта не з паставай пакорнай 
жывёлы, а праяўляе свой бунтарны дух. Той, што застаўся ад продкаў, 
калі яны жылі і кіраваліся ўласнымі статутнымі законамі. 

Паэт нярэдка выносіць у загаловак вечныя каштоўнасці («Мая Дуд- 
ка», «Праўда», «Як праўды шукаюць»), пашыраючы свае жанрава -сты- 
лявыя пошукі. Матывы паэзіі Ф.Багушэвіча самыя разнастайныя: сацы- 
яльны аналіз рэчаіснасці («Гора», «Бог не роўна дзеле»), матывы 
праўдашукальніцтва, маральная праблематыка («Ахвяра», «Не цурай- 
ся»), грэх і свабодалюбства (паэма «Кепска будзе!», «У астрозе», «Быў у 
чысцы»), міжнацыянальныя і міжканфесійныя зносіны («Жыдок», «Па- 
дарожныя жыды»), тэматычнае пашырэнне традыцыйнай «вясковай 
паэзіі» і нараджэнне так званай гарадской тэматыкі («Немец»). Трэба 
адзначыць, што подступы да апошняй -- да меставай, гарадской, 
тэматыкі -- вельмі ўдалыя. Бліскуча паказана, што псіхалогія паводзін 
героя на вёсцы і на меставым бруку -- розныя. Сацыяльна неабаронены 

«мужык» у месце лёгка-задарма можа быць скрыўджаны і абдураны 
( «Абодва абдураць, абдзяруць як ліпку, // Адбяруць і сошку за бітую 
скрыпку»). Адсюль -- празрыстая выснова, што ляжыць на паверхні: 
горад - гэта не для селяніна. Чым яшчэ прыцягвае да сябе верш «Не- 

мец», гэта што ў ім адлюстравалася Беларусь пасляпаўстанцкая, парэ- 
форменная. Рэчаіснасць была жахлівай: краіну рабавалі хто хацеў, 
колькі хацеў і як хацеў. Завяршаецца верш моцным акордам, у якім мо 
ўпершыню так поўна прагучала трагічная тэма «тутэйшасці» («Тутэй- 
шы загіне -- дык вораг прыбудзе»). 

Асаблівасцю творчай эвалюцыі Багушэвіча трэба лічыць паглыблен- 
не лірызму ў зборніку «Смык беларускі». Тэндэнцыя да лірызацыі най- 
больш ярка выявілася ў нізцы «Песні» («Удава», «Гора», «Сватаны», 
«Калыханка» -- усяго 10 твораў). Гэты цыкл -- яркі ўзор майстэрскага 
выкарыстання народных песень, насычаных аўтарскім успрыманнем 
сучаснага сацыяльнага зместу і філасофскім роздумам. Да народна-фаль- 
клорных матываў пра ўдавіцу, жонку-няўдаліцу, персаніфікаваных воб- 
разаў гора-нядолі, матчыных калыханак над калыскай немаўляці паэт 
па-майстэрску і нязмушана ўплятае матывы чалавечага быцця і беспры- 
тульнасці, зноўку задумваецца над філасафічнай цыклічнасцю, паўтор- 
насцю падзей пад вечным небам, заглыбляецца ў развагі-пошукі свайго 
«я» іназову роднай зямлі. 


Хмаркі цёмныя, мае братанькі! 

Вецер гоне вас без дарожанькі, 

І нігдзе ж для вас няма хатанькі... 
Адпачынеце аж у Божанькі! 

Гдзе радзіліся, гдзе ж вы, хмарачкі, 

Гдзе «тутэйшымі» называліся..... (С. 76) 


Аднак не толькі на малыя формы настрайвалася муза паэта. Эпічны 
свет паэзіі Багушэвіча патрабаваў адпаведных шырокіх мастацкіх палот- 
наў. Наогул да кампазіцыйна-стылёвых асаблівасцяў яго твораў трэба 
аднесці эпічную разгорнутасць жыццёвага малюнка, засяроджанасць на 
побытавай сітуацыі, якая вырастае да сацыяльнага абагульнення. Фаль- 
клорна-міфалагічныя і апакрыфічныя матывы ў баладах «Хцівец і скарб 
на святога Яна», «Балада», апрацоўка народных баек («Гдзе чорт не 
можа, там бабу пашле») падаюць узоры паэтычных здольнасцяў 
Ф.Багушэвіча, што яму было пад сілу апрацаваць вялікія вершаваныя 
памеры, а не толькі кароткі верш. Зарыфмаваць некалькі соцен радкоў 
гладка, без рытмічных збояў, з гучнай выразнай рыфмай - такое ў пер- 
шай палове ХІХ ст. мог адолець толькі літаратар, роўны талентам В.Ду- 
ніну-Марцінкевічу або аўтару «Тараса на Парнасе». Аднак, у адрознен- 
не ад сентыментальных перажыванняў у «Ідыліі», «Гапоне» патрыярха 
новай беларускай літаратуры, у іншых тагачасных ананімных быліцах, 
паэмы Ф.Багушэвіча вылучаюцца сюжэтным драматызмам. Бо як іна- 
чай можна ўвасобіць складаную мастакоўскую задачу --- выяўленне ідэі 

фатальнасці лёсу простага чалавека ва ўмовах сацыяльнай 
несправядлівасці. У такіх творах, як паэма «Кепска будзе!», наймацней 
выразіўся рэалізм творчасці пісьменніка. 

Эпічнасць вершаваных палотнаў разам з прысутнасцю мноства 
празаічных элементаў у вершах (нарысавасць і публіцыстычнасць асоб- 
ных твораў, бытавізм у замалёўках, у аўтарскай мове) сведчылі пра моц- 
ныя парасткі таленту Багушэвіча-празаіка; празаічны талент выявіўся 
ў схільнасці аўтара да доўгіх апавяданняў вершам. Таму невыпадкова 
пад пяром паэта паўсталі і першыя парасткі мастацкай нацыянальнай 
прозы. Наогул сталасць кожнай нацыянальнай літаратуры вызначаец- 
ца наяўнасцю ўсіх літаратурных жанраў. На ўсім шляху станаўлення 
новай беларускай літаратуры ХІХ ст. не хапала важкай кроны: уласнай 
нацыянальнай прозы -- як сведчання поўнага засваення літаратурнага 
мацерыка. 

Патрымаўшы ў руках карэктуру свайго зборніка -- «Дудка беларус- 
кая» (Кракаў, 1891), -- «вельмі няўдалую, з процьмай памылак», як 
скардзіўся паэт Яну Карловічу, Багушэвіч у наступным лісце да нязмен- 
нага апекуна паведамляў: «Дудка» пераходзіць да песень і празаічнай 
аповесці». Найверагодней, гаворка ішла пра апавяданне «Тралялёнач- 
ка», якое пабачыла свет у 1892 годзе ў той самай кракаўскай друкарні 
Уладзіслава Анчыца, што і «Дудка беларуская» . Праўда, калі на зборніку 
замест сапраўднага імя паэта стаяла сціплае «Мацей Бурачок», гэтым 
разам вокладку не ўпрыгожваў ніякі псеўданім, і, каб даказаць прына- 
лежнасць твора пяру Багушэвіча, спатрэбілася не адно дзесяцігоддзе 
намаганняў беларускіх даследчыкаў. Багушэвіч не мог не прыйсці ў про- 
зу, бо ягоныя лірычныя героі надта ж глыбока разважалі сам-насам. 
Такіх лірычных, унутраных маналогаў да Багушэвіча не адшукаць у 
ніводнага беларускага аўтара. Самапаглыбленне, аналіз учынкаў, душэў- 
ныя пакуты ў пошуках адказу на вечныя пытанні вельмі характэрныя 
для герояў Багушэвіча. 

У сваім першым апублікаваным празаічным творы Францішак 
Багушэвіч стварыў адметны вобраз Барткі Саска -- духоўнага брата бела- 
рускага габсека Антона Сабковіча, выведзенага Дуніным-Марцінкевічам 
у «Залётах», паказаў, як у працэсе рассяляньвання беларускай парэфор- 
меннай вёскі нараджалася постаць капіталіста-эксплуататара з невядомай 
дагэтуль тутэйшаму люду псіхалогіяй чалавеканенавісніка. Аднак кола 
праблем у апавяданні «Тралялёначка» больш шырокае, чым звыкла лічылі 
крытыкі. У творы неаднаразова згадваецца «ганарал», папярэдні 
ўладальнік маёнтка Замораўкі, набытага Барткам Саском: «Ад нас да 
Замораўкі недалёка, алетуды ніхто не ўчашчае: там пан надта дзікі якісь 
быў, Прыбалдоў зваўся; сам казаў, што ён ганарал, але мундзеру таго, 
каб'які там быў у яго ганаральскі, бліскучы -- таго ніхто не відзеў, хоць 

крычаў па-ганаральску і біўся». Колькі ж такіх «ганаралаў», пачынаю- 
чы ад душыцеля нацыянальна-вызваленчага паўстання Тадэвуша 
Касцюшкі генералісімуса Суворава, маёнтак якога на Кобрыншчыне 
пратрынкаў у карты ды на гарэлку ягоны сын Аркадзій, балявала і рас- 
кашавала на Беларусі з часоў падзелаў Рэчы Паспалітай?! Асабліва гэ- 
тая хваля заліла Беларусь пасля паўстання 1863 года. «О водворении 
русского элемента в Северо-Западном крае» -- так адмыслова гучаў спе- 
цыяльны рэскрыпт, падпісаны імператарам Аляксандрам П з мэтаю 
фарсіравання русіфікацыі далучаных абшараў. Акрамя відавочнага 
палітыка-нацыянальнага ўціску, такія «ганаралы», як Прыбалдоў, 
развальвалі эканоміку Беларусі, марнавалі зямлю: «Гаспадарка ў яготам 
ішла кепска: мы сеем ужо на зіму, а ён сабе касіць зачынае; мы на зіму 
аром, а ў яго зажынкі, 1 ўсё гэтак, а ўсё-тыкі ганаралам зваўся!..» Аднак 
як Прыбалдоў няварты наймення гаспадара тутэйшай зямлі, так і Бар- 
так Сасок нядоўга цешыўся набытым маёнткам і скончыў сваё жыццё ў 
турме. «Гэтае апавяданне сваёй сюжэтнай асноваю ў значнай ступені 
нагадвае верш Ф.Багушэвіча «Немец», -- слушна адзначыў Сцяпан 
Александровіч. 


От цяпер згадай ты -- хто кім калі стане? 
Аб пану ні весці, ні слыху, ні звання, 

Жыд панам зрабіўся, немец яшчэ большы, 
А мужык быў голы, цяпер яшчэ гольшы! 
Так і на гародзе: лябяда, крапіва, -- 
Толькі вырві рэпу, -- дык зарастуць жыва, 
Так як чорт насее! Ото ж так і людзе: 
Тутэйшы загіне, дык вораг прыбудзе! 


-- в горкай скрухаю пісаў паэт у прыведзеным вершы пра несканчоныя 
змены ўладароў нашых мястэчак і вёсак. Па сваіх мастацкіх вартасцях і 
насычанасці ідэямі невялікае апавяданне «Тралялёначка» сапраўды 
можна назваць аповесцю. Напісаўшы яго, Францішак Багушэвіч 
сцвердзіў уласны тэзіс пра сталасць іразвіццё роднай мовы, на. якой мож- 
на мець «і друкованыя ксёнжачкі, і гісторыйкі, і баячкі». 

У свой час В.Дуніну-Марцінкевічу прыпісвалі нямала ананімных 
твораў на «мужычай гаворцы». Не мінула гэта (хоць і ў меншай сту- 
пені) такога яркага наступніка Беларускага Дудара, якім быў Багу- 
шэвіч. Услед за «Тралялёначкай» у Кракаве выйшла яшчэ адна 
кніжачка-аповесць на беларускай мове без імя-псеўданіма і нават без 
назвы, увогуле без тытульнай старонкі. Замест яе адразу ішоў тэкст як 
у лістках неўміручай «Мужыцкай праўды»: «Гаспадары, для Вас пішым 
гэта апавяданне... Вы ж і павінны ведаць, сколькі церпяць вашые бра- 

ты падцарскім ярмом. Апавядання гэтыя смутныя і страшныя, а нядо- 
ля наша вялікая!..» З'яўленне пракламацыі было выклікана трагічнымі 
падзеямі ў мястэчку Крожах на Літве (1894 г.), дзе царскія ўлады на- 
важыліся зачыніць каталіцкі касцёл. Відаць, па традыцыі ад ранніх 
даследаванняў па гісторыі новай беларускай літаратуры ХІХ ст. 
прыпісваць аўтарства найбольш дасканалых мастацкіх твораў самым 
яркім творчым постацям на літаратурным небасхіле (Дуніну- 
Марцінкевічу ў свой час прыпісвалі большасць ананімных вершаў -- 
ад антыўрадавых гімнаў да паэмы «Тарас на Парнасе») гэтую пракла- 
мацыю залічылі ў «актыў» Багушэвіча. Думаецца, такі дасведчаны ву- 
чоны, як аўтар капітальнага даследавання «Беларусы» Я.Карскі, тут 
не памыляўся: чытаеш пракламацыю «Гаспадары, для Вас пішам гэта 
апавяданне...» ізгадваеш не менш балючую і пранізлівую « Прадмову» 
Мацея Бурачка, яго «Хрэсьбіны Мацюка». Брашура тая магла распаў- 
сюджвацца ў Беларусі толькі нелегальным чынам. Кантрабандным 
шляхам павандравала на Беларусь і другое выданне «Дудкі беларус- 
кай», перавыдадзенай у Кракаве ў 1896 годзе. 

Куды менш пашчасціла творам Ф. Багушэвіча апошніх гадоў; вер- 
шаваныя меліся скласці трэці паэтычны зборнік «Скрыпачка беларус- 
кая», апроза -- кнігу «Беларускік апавяданняў Мацея Бурачка». Заба- 
роненыя царскай цэнзурай рукапісы гэтыя загінулі, і лёс іх невядомы. 
Вельмі шкада! «Каліб гэты зборнік (гутарка пра «Беларускія апавяданні 
Бурачка») складаўся ўсяго з дзесятка такіх апавяданняў, як «Тралялё- 
начка», гэтабыў бытакі пачатак беларускай нацыянальнай прозы, яко- 
му бне адна літаратура магла пазайздросціць» (А.Лойка). Апроч таго, у 
Кушлянах Багушэвіч працягваў карпатлівую працу па складанню 
слоўніка беларускай мовы, марыў пра выданне граматыкі, сам як твор- 
ца востра адчуваючы ненарматыўнасць, нераспрацаванасць беларускай 
літаратурнай мовы. 

15 (28) красавіка 1900 г. у адзіных на Беларусі ХІХ ст. ацалелых 
літаратурных пенатах (беспрэцэдэнтны для гісторыі айчыннай 
літаратуры факт захавання пісьменніцкай сядзібы) у сваім маёнтку Куш- 
ляны адышоў Францішак Багушэвіч, аІіав Мацей Бурачок, уе! Сымон 
Рэўка з-пад Барысава. За месяц перад тым збалелы гаспадар Кушлян 
падпісваў фінансавыя рахункі-справаздачу пра адкрыццё барэльефа Ада- 
ма Міцкевіча ў Вільні. Подпісы пад справаздачай сяброў міцкевічаўскага 
камітэта -- апошнія паэтавы аўтографы -- з канспірацыйных меркаван- 
няў былі знішчаны. Гэтыя сумныя факты ілюструюць не проста мужнасць 
і высакародства генія, які заставаўся грамадзянінам у паэзіі і ў жыцці, 
алеі атмасферу, у якой даводзілася паэту жыць і пайсці з жыцця. 

«Францішак Багушэвіч не проста паэт, гэта геніяльны пясняр. І на- 
род, які змог нарадзіць такога валадара слова, ужо не маленькі народ. 

Францішак Багушэвіч -- эпоха ў беларускай дакастрычніцкай 
літаратуры. Такога кніжнага зарападу, які пабачыла Беларусь на схіле 
мінулага стагоддзя дзякуючы Багушэвічу, не было над ёй ад часу выха- 
ду першых беларуска-польскіх зборнікаў паэзіі Вінцэнта Дуніна- 
Марцінкевіча (чатыры кнігі на працягу 1855-1857 гадоў). У творчасці 
Беларускага Дудара тады адчуваўся прыкметны ўплыў фальклорнага 
этнаграфізму. Паэзія ж ягонага паслядоўніка -- яркі ўзор крытычнага 
рэалізму, чысты без фальшу голас, пранікнёны да адчаю. Бо толькі ад 
вялікага пачуцця можна з эпохаю гаварыць на роўных і самому стаць 
вымярэннем гэтай эпохі. Калі Дуніна-Марцінкевіча пасля выхаду ўсіх 
ягоных друкаваных кніг чакалі наперадзе несмяротная «Пінская шлях- 
та», «Залёты», дык зорны перыяд у творчасці Багушэвіча прыпаў на 
апошняе дзесяцігоддзе ягонага веку: прыжыццёвыя зборнікі паэта склалі 
вершы, напісаныя ім на працягу 15 гадоў. Толькі ўсвядоміўшы гэта, зра- 
зумееш веліч творчага і грамадзянскага подзвігу, здзейсненага Мацеем 
Бурачком за паўтара дзесяцігоддзі. Да яго паэт ішоў усё свядомае жыццё. 
І узняўшыся на абарону адвечнай праўды мільённага люду, на стагоддзе 
наперад даў «мільёнам пракурораў», што вынеслі над ягоным народам 
нечалавечы вердыкт «на отмирание и слияние» годны адказ: сваё 
таленавітае, выпакутаванае ў дранцвеючым маўчанні і таму навекі ад- 
роджанае жывое слова. 

Творчасць Ф. Багушэвіча -- вяршыня нацыянальна-ўсвядомленай 
ідэі беларускага адраджэння ў ХІХ ст., звяно, якое аб'ядноўвае ўсю 
беларускую літаратуру ХІХ ст. з яе адраджэнскім уздымам на пачат- 
ку ХХ ст. Яна ўвасабляе прадвызначэнне адметнага шляху для нацы- 
янальнага прыгожага пісьменства, прадчуванне магутнага ўздыму 
духоўнасці на роднай зямлі. Засваенне і развіццё папярэдніх дэмак- 
ратычных традыцый адразу было падхоплена маладой генерацыяй. 
Паэзія Багушэвіча паўплывала не проста на паасобных літаратурных 
творцаў, яна здзейсніла аграмадны ўплыў на абуджэнне ўсяго нацыя- 
нальнага руху. «Рашучы штуршок беларускаму руху надала кніжка 
Мацея Бурачка «Дудка беларуская», якая выйшла ў Кракаве ў 1891 
годзе на беларускай мове» -- канстатаваў Я.Карскі. Гэтую думку яшчэ 
больш катэгарычна паўтарыў італьянскі даследчык Дж. Месіна ў 
капітальнай манаграфіі «Беларуская літаратура» (Рым, 1952). Ён воб- 
разна-дакладна выказаўся пра неацэнную ролю першых 
Багушэвічавых кніжак: «Калі ў новай беларускай літаратуры і можа 
быць метрычны выпіс яе нараджэння, -- дык гэта час апублікавання 
ў Кракаве твораў Мацея Бурачка (Ф.Багушэвіча)». Сама гісторыя вы- 
дання зборнікаў паэта з 1891 па 1914 гг. - праўдзівае люстэрка скла- 
данай іжыццядайнай пуцявіны беларускага мастацкага слова напры- 
канцы ХІХ- пачатку ХХ стст. “ ўрад. ык 


ы в 

Зыгмунт 
МІНЕЙКА 
(Сігізмунд 

Мінейка-Газдава) 
(1840- 1925) 


Кракаве, у рукапісным аддзеле бібліятэкі Ягелон- 

скага універсітэта пад нумарам 7092 (т. УІ) за- 

хоўваюцца восем рукапісных томікаў фармата 
малой васьмёркі -- усяго 1356 старонак. Запоўнены яны выразным 
«круглым» почыркам. Часам у тэкст уключаны афіцыйныя дакументы, 
пісьмы розных асоб. Гэта -- «Успаміны» нашага земляка, аднаго з кіраў- 
нікоў паўстання 1863 г. у Беларусі Зыгмунта Мінейкі. 

Вось што расказаў мне рукапіс пад нумарам 7092 у час адной з ка- 
мандзіровак у Польскую Народную Рэспубліку. 

Зыгмунт Мінейка-Газдава, «літвін з глыбокіх бароў», нарадзіўся ў 
1840г. на Ашмяншчыне, у Балванішках (з 1969г. Зялёны Бор), што каля 
Гальшан. Яго бацькі, Станіслаў і Цэцылія, належылі да прагрэсіўна на- 
строенай мясцовай шляхты і выхавалі сваіх дзяцей у духу нянавісці да 
царскага самаўладства, на традыцыях філарэтаў і філаматаў. У Балва- 
нішках праводзіліся вобыскі. Царскія жандары шукалі нелегальную 
літаратуру, дапытвалі дзяцей. Але хлопчыкі аказаліся стойкімі, свядо- 
ма ўказвалі на ўяўны след, напрыклад наскрынку з кантрабанднымісіга- 
рамі, якія тут жа канфіскоўваліся заспакоенымі служкамі. Зыгмунт з 
дзяцінства быў цесна звязаны з чэляддзю, прыгоннымі сялянамі. З жа- 
хам і спачуваннем глядзеў ён на прымусовыя рэкруцкія наборы, пагро- 
мы ў засценках «шарачковай» шляхты. 

Першапачатковую адукацыю Мінейка атрымаў дома. Затым бацькі 
аддалі яго ў Віленскую гімназію, дзе ён быў таварышам па класу Франціш- 
ка Багушэвіча (прозвішча беларускага паэта двойчы сустракаецца ў мемуа- 
рах з эпітэтам «высакародны»). Вучыўся хлопчык пільна -- і каб здабыць 

веды, так патрэбныя айчыне, і каб пазбегнуць здзеклівага пакарання роз- 
гамі, якога «ўдастойваліся» па суботах усе тыя, хто за тыдзень атрымаў на 
занятках «нулі». Пасля заканчэння гімназіі Мінейка стаў слухачом інжы- 
нернай ваеннай школы ў Пецярбургу. Мундзір афіцэра царскай арміі быў 
яму ненавісны яшчэ з дзяцінства. Але моладзь тады імкнулася атрымаць 
ваенную адукацыю, кабу адпаведную хвіліну прыняць дзейсны ўдзел у паў- 
станні. У Пецярбургу юнак не адчуваў сябе адзінокім: тут, як пісаў ён по- 
тым, жыў роднасны «славянскі народ», аднолькава прыгнечаны «крыва- 
вым» царызмам. Увайшоўшы ў блізкі кантакт з Балтазарам Каліноўскім, 
Мінейка дапамагаў яму ў стварэнні нелегальнай студэнцкай бібліятэкі, дзе 
было многа кніг, забароненых цэнзурай. У іх рана пасталелая моладзь шу- 
кала адказу на пытанні, як далей жыць ізмагацца. 

Вясной 1861 г. да Пецярбурга дайшлі весткі аб першых патрыятыч- 
ных маніфестацыях у Польшчы, Літве і Беларусі. Спаслаўшыся на хва- 
робу сваякоў, Мінейка перапыніў вучобу і спешна выехаў на радзіму, дзе 
адразу ж уключыўся ў рэвалюцыйную работу сярод сялянства. Разам з 
мясцовымі леснікамі ён хадзіў па вёсках, тлумачыў прыгонным, хто іх 
сапраўдны вораг. Сярод жа шляхты Мінейка стаў вядомы як «апостал» 
адмены прыгоннага права. Патрыятычны рух ахапіў некалькі парафій -- 
Гальшанскую, Барунскую, Крэўскую і Ашмянскую. Бліжэйшымі паплеч- 
нікамі маладога патрыёта былі члены тайнага ашмянскага таварыства 
«Пянтковічаў» Канстацін Янушэвіч, браты Генрык, Пётр, Якуб і Браніс- 
лаў Завадскія, атаксама Валерыян Юсевіч, Ваньковічы, Свянціцкія. 

Дзейнасць апранутага ў кадэцкую форму юнака адразу прыкавала ўвагу 
царскіх шпіёнаў. Як сведчаць матэрыялы, знойдзеныя маскоўскай даслед- 
чыцай З.Тальвірскай, агент Ш аддзялення І.Бярніцкі паведамляў пра яго 
наступнае: «Ёсць яшчэ адзін небяспечны чалавек, які ходзіць, апрануўшы- 
ся селянінам. Разносіць «Гутаркі» і бунтуе народ супраць цара». 

Тучы згушчаліся. Ратуючыся ад арыштаў, Мінейка вымушаны быў 
эміграваць за мяжу. Шлях ляжаў праз Вільню, Ліду, Слонім, Пінск У 
Галіцыю, аадтуль -- у Румынію, Турцыю і Італію. Дабраўшыся да Генуі, 
ён паступіў у ваенную школу, якая рыхтавала камандзіраў. Потым чакаў 
адпаведнай хвіліны ў Турцыі, дзе дапамагаў праектаваць першую чы- 
гунку. Урэшце прыйшла доўгачаканая вестка аб пачатку паўстання. У 
пачатку 1863 г. Мінейка спяшаецца ў Кракаў, адтуль прабіраецца праз 
рускую граніцу, уліваецца ў паўстанцкую армію Лянгевіча, камандуе 
атрадам касінераў у бітве пад Грахавіскам. Але Лянгевіч аказаўся не на 
вышыні. Нібы спалохаўшыся першых перамог, ён расфарміраваў армію, 
загадаў атрадам ісці ў бок аўстрыйскай граніцы. Злоўлены аўстрыйцамі, 
Мінейка аказаўся ў кракаўскай турме. Адтуль выйшаў, пераапрануты Ў 
ліўрэю лакея, які прыносіць вязням ахвяраванні арыстакратаў. Зноў уда- 
лося ўстанавіць сувязь з. прадстаўнікамі Нацыянальнага паўстанцкага 

ўрада. Яны далі Мінейку скіраванне ў Літву. Апрануты франтам, ён шчас- 
ліва даехаў праз Прусію да Вільні, знайшоў там указаную яўку. Літоўскі 
аддзел паўстанцкага ўрада прызначыў падрыхтаванага афіцэра ваенным 
начальнікам Ашмянскага павета. 

І вось веснавой ноччу Мінейка зноў прабіраецца ў родныя мясціны. 
Ён адчувае сябе «магутным і здольным да работы на карысць айчыны». 
Ён перакананы, што народ ахвотна паўстане да бою, каб «вызваліцца з 
варварскай няволі», якую асабліва адчувалі сяляне, «прыгнечаныя 
больш за ўсе іншыя саслоўі». Аднак Мураўёў-вешальнік паспеў ужо дэ- 
маралізаваць край. У лесе каля Гальшан, паміж Міхалоўшчынай і Крас- 
нагоркай, Мінейка спадзяваўся застаць некалькі соцень паўстанцаў, 
знайшоў жа толькі 28 чалавек -- астатнія разыйшліся, сказаўшы, што 
ім трэба адсеяцца. Не паказаўшы свайго расчаравання, ваенны начальнік 
пачаў наводзіць дысцыпліну. Найбольш здольных паўстанцаў вучыў на 
камандзіраў атрадаў. Для сялян заказаў у кузнях некалькі тысяч кос. 
Паляўнічыя стрэльбы рашыў падоўжыць самаробнымі штыкамі. Пла- 
ны ў Мінейкі былі вялікія: сабраўшы 10 атрадаў па 40 чалавек, кінуць іх 
у розныя куткі Ашмяншчыны, абвясціць у павеце паўстанцкую ўладу і 
ўсеагульную мабілізацыю, потым арганізаваць у Гальшанах агляд павя- 
лічаных сіл іразам з іншымі паветамі пайсці штурмам на Вільню, узяць 
у палон Мураўёва і тым самым выратаваць паўстанне і айчыну. Разлікі 
рабіліся па ўсіх правілах ваеннага майстэрства. 

Аднак намеры радыкальна настроенага камандзіра не прыйшліёя да- 
спадобы навакольнай шляхце. Час ішоў, а атрад павялічыўся ўсяго на 
дзесяць чалавек, і то сумніцельных. Скончыліся скупыя запасы праві- 
янту. На след паўстанцаў напалі царскія войскі. Прыйшлося адступіць 
у бок Бакштанскіх лясоў, Налібоцкай пушчы. У час паходаў Мацей Ба- 
равы (пад такім псеўданімам дзейнічаў Зыгмунт Мінейка) арыентаваўся 
пры дапамозе нябачанай тут яшчэ «магнітнай іголкі». 

15 чэрвеня 1863 г. атрад царскіх войскаў у колькасці ста чалавек 
нагнаў паўстанцаў у балотах каля вёскі Расолішкі. Нягледзячы на ня- 
роўныя сілы Мінейка рашыў прыняць бой. Уздоўж сцежкі, што вяла праз 
балота, ён расставіў у засадзе найбольш трапных стралкоў. Раздаўся 
посвіст першых куль. Адна з іх смяротна параніла паўстанца. Гэта вык- 
лікала паніку сярод навічкоў. З крыкамі «Уцякайце, уцякайце!» яны 
кінуліся ўглыб лесу. За імі разбегліся астатнія. На полі бою з зараджа- 
най зброяй у руках застаўся адзін Мінейка. Ратуючы гонар, ён рашыў. 
змагацца да канца. Але змагацца не было з кім. Спалохаўшыся вэрхалу, 
царскія салдаты таксама адступілі. Мінейка доўга чакаў, пакуль збярэц- 
ца яго атрад. Ды нікога не дачакаўся і смяротна змучаны, страшэнна га- 
лодны пайшоў шукаць хлеба і часовага прытулку. 

“Урэшце паказалася хацінка лесніка. Мінейка смела зайшоў У яе, 

папрасіў пад'есці. На стале з'явіўся хлеб, кіслае малако. Там часам у дзвя- 
рах паказаліся яшчэ два леснікі. Яны вынялі нейкую паперку і папрасілі 
невядомага госця, каб ён ім прачытаў, што там напісана. Мінейка давер- 
ліва згадзіўся. Леснікі ж нечакана схапілі яго за рукі, звязалі вяроўкамі 
і выдалі царскім уладам, не разумеючы, што паўстанцы змагаліся за іх 
жа інтарэсы. Зрэшты, гэта быў, падкрэслівае аўтар мемуараў, адзіны на 
Ашмяншчыне выпадак, калі сяляне выступілі супраць паўстанцаў. 

Збітага і хворага Мінейку адвезлі на сялянскай фурманцы ў Ашмя- 
ны ітут апазналі як «інсургенцкага начальніка». Пасля чарговай стра- 
ты прытомнасці змясцілі яго ў шпіталь. Сябры задумалі выкрасці Міней- 
ку з-пад стражы. Але змова раптоўна раскрылася. Вязня паспешліва 
вывезлі ў кібітцы ў Вільню. Там яго ўжо чакаў загад Мураўёва: пасля 
выздараўлення -- павесіць! І ўсё ж уплывовым сваякам удалося праз ха- 
бар змякчыць прыгавор. Павешанне было заменена дванаццацю гадамі 
катаржных работ у Нерчынскіх шахтах. З віленскай турмы Мінейку ра- 
зам зіншымі вязнямі ўсіх саслоўяў -- утым ліку жанчынамі -- адправілі 
чыгункай праз Пецярбург у Маскву, а адтуль па этапах у Сібір. Сасла- 
ныя на вольнае пасяленне ехалі на фурманках, катаржнікі ж ішлі стро- 
ем, скаваныя цяжкімі ланцугамі. Па дарозе выгнанцы не гублялі марна 
часу: устанавілі ўзаемадапамогу, непісьменных вучылі чытаць і пісаць і 
нават пачалі выпускаць штотыднёвы рукапісны часопіс. Насельніцтва 
Сібіры спагадліва адносілася да вязняў, бясплатна частавала іх па сваіх 
хатах, калі Мінейку, выбранаму старастам «партыі», удавалася пад сваю 
адказнасць звольніць паплечнікаў ад начоўкі ў смуродлівых турэмных 
станцыях. Па дарозе наш зямляк знаёміўся з бытам сібіракоў, падрабяз- 
на апісаным у мемуарах. Пры зручным выпадку ён намераваўся тут уз- 
няць узброенае паўстанне, уцячы да мора, а там, захапіўшы карабель, 
дабрацца да Заходняй Еўропы. 

І тут на этапе памёр ад тыфусу шляхціц Струміла, прыгавораны да 
вольнага пасялення ў Томску. Ён быў вельмі падобны да Мінейкі, таму 
сябры ўгаварылі апошняга выдаць сябе за нябожчыка. Уяўны Мінейка 
быў пахаваны каля дарогі, уяўны ж Струміла пасяліўся ў Томску і адк- 
рыў шапачную майстэрню. Але ссыльныя, што прыбывалі з новымі гру- 
памі, не ведалі аб гэтай містыфікацыі. Сустрэўшы Мінейку на вуліцы, 
яны аклікалі яго па ўласнаму імю. Усё гэта было вельмі небяспечна, бо 
бегламу катаржніку пагражала кнутаванне: некалькі соцень удараў па 
спіне кнутом -- трыма скуранымі раменьчыкамі, у якія былі зашыты 
алавяныя кулі, што рвалі цела да касцей. Таму разам з двума сябрамі 
Мінейка рашыў уцякаць у Еўропу. За грошы купіў сабе фальшывы паш- 
парт. Пераапрануўся селянінам. Каб скрыць нізка абстрыжаныя вала- 
сы, сябры глыбей насунулі на вушы шапкі і... адкрыта паехалі на таран- 
тасе па таму ж самаму тракту, па якому яны знясілена крочылі некалькі 

месяцаў назад. У Маскве студэнты універсітэта крыху памаглі ім гра- 
шыма, далі явачныя адрасы ў Пецярбургу. У сталіцы Мінейку чакала 
неспадзяванка. Аказваецца, яго маці прыснілася, што яе сын бяздомна 
блукае на Пецярбургу, іяна, нягледзячы на доказы сваякоў, што так быць 
не можа, рашыла паслаць праз знаёмую, якая туды якраз ехала, знач- 
ную суму грошай. Неўзабаве яны аказаліся ў руках здзіўленага юнака. 

Маючы грошы, Мінейка адчуваў сябе адважней. Рускія сябры дапа- 
маглі яму атрымаць пашпарт на імя эстонскага барона фон Меберта. За- 
тым удалося дастаць білет на карабель, што ішоў з Кранштадта ў Антг- 
лію. Такім шляхам Мінейка трапіў у Францыю. Спачатку ніхто з 
эмігрантаў не паверыў, што яму ўдалося ўцячы з Сібіры. Але потым но- 
выя ўцекачы пацвердзілі яго словы. Мінейка расказаў уладам пра многіх 
французаў, якія за ўдзел у паўстанні знаходзіліся ў сібірскай катарзе і 
ссылцы, ітым самым памог іх вызваліць адтуль. 

Эміграцыя ў Парыжы жыла думкамі аб новым паўстанні. Рыхтую- 
чыся да яго, Мінейка паступіў у французскую ваенную школу генераль- 
нага штаба. Вучыўся, ледзь не галадаючы. Пасля заканчэння ў 1868 г. 
спадзяваўся атрымаць адпаведны чын у французскай арміі. Але замест 
гэтага яму прапанавалі ехаць у Алжыр, кабтрымаць у паслушэнстве араб- 
скія землі. Хіба мог згадзіцца на гэта чалавек, які змагаўся за вызваленне 
сваёй айчыны? Ён такі сказаў камандаванню: «Не стану накладваць путы 
няволі іншым!» І хаця яму гаварылі гучныя словы аб «цывілізацыйнай 
місіі» французаў у Алжыры, ён быў непахісны, бо добра ведаў, што наспра- 
ве гэтая місія зводзілася да звычайнай каланізацыі. Замест Алжыра вые- 
хаў у Балгарыю, якая тады стагнала пад турэцкім прыгнётам. Як інжы- 
нер Мінейка будаваў там чыгункі, масты, пракладваў каналы, што 
садзейнічала прагрэсу краіны, набліжала дзень яе вызвалення. 

Нагэтым мемуары нашага земляка абрываюцца. Але з прац польскіх 
гісторыкаў, перш за ўсё Элігіюша Казлоўскага, мы можам даведацца 
шмат чаго пра яго далейшы жыццёвы шлях. У 1870 г. Мінейка зноў узяў 
зброю ў рукі -- на гэты раз, каб абараняць Францыю ад прускага нашэс- 
ця, а затым -- Турцыя, Грэцыя, пасада галоўнага інжынера правінцый 
Эпір і Фэсалія. У 1876 г. Мінейка распачаў археалагічныя пошукі сла- 
вутага старажытнагрэчаскага храма ў Дадоне і неўзабаве знайшоў яго. 
У 1880 г. апублікаваў сваю этналагічную карту Эпіра. За ўсё гэта, атакса- 
ма за шматлікія тапаграфічныя работы парламент прысвоіў яму ў 1910 г. 
тытул ганаровага грамадзяніна Грэцыі. 

Нягледзячы на 79-гадовы ўзрост, Мінейка актыўна ўдзельнічаў у 
балканскай вайне 1912-1913 гг., скіраванай супраць Турцыі. Па яго 
планах грэчаская армія, удвая меншая за турэцкую, паспяхова штур- 
мавала горад Салонікі і непрыступную крэпасць Яніна. Аднак лаўры 
часова дасталіся іншым. І толькі потым праўда выйшла наверх, а 

Мінейку ўзнагародзілі Залатым крыжам заслугі. 

У 1911, 19221 1923 гг. былому катаржніку нарэшце ўдалося тройчы 
пабываць на радзіме. Віленскаму універсітэту ён падарыў свае калекцыі 
старажытных манет. У Львоўскім універсітэце быў выбраны ганаровым 
доктарам. Для таго, каб зберагчы для нашчадкаў «праўду гісторыі», на 
85 годзе жыцця Мінейка пачаў пісаць свае «Успаміны», якія якраз і за- 
хоўваюцца ў Ягелонскім універсітэце (зусім нядаўна ў скарочаным выг- 
лядзе яны былі выдадзены ў Польшчы асобнай кніжкай). Як гісторык 
паўстання 1863 г. аўтар неаднаразова падкрэслівае, што гэты патрыя- 
тычны рух, скіраваны супраць царскага самаўладства, загубіла кансер- 
ватыўна настроеная шляхта. Смерць абарвала работу над мемуарамі. Ён 
памёр 27 снежня 1925 г. 

Акрамя «Успамінаў» у бібліятэцы Ягелонскага універсітэта захоўва- 
ецца яшчэ 49 сшыткаў, спісаных рукой Мінейкі. Гэта -- хроніка першай 
сусветнай вайны, даследаванні аб прыгнёце, якія цярпелі грэкі з боку 
туркаў. Усе гэтыя паперы падарылі бібліятэцы жонка Мінейкі Празерп- 
іна ідачка Андрамаха. Дзеці выгнанца так іне вярнуліся на яго радзіму, 
акліматызаваліся ў Грэцыі. Сын Станіслаў, які памёр у 1924 г., заразіў- 
шыся пры доглядзе хворых, пакінуў пасля сябе некалькі томікаў грэ- 
часкіх вершаў. Дачка Соф'я стала жонкай віднага грэчаскага дзяржаў- 
нага дзеяча Г.Папандрэу. 

Не маючы ва ўмовах царскага самаўладства магчымасці працаваць 
на карысць свайго народа, З.Мінейка працягваў руку дапамогі іншым 
прыгнечаным народам і таму варты нашай удзячнай памяці. 

Іван 
ЯРКОЎСКІ 
(1844-1902) 


ак атрымалася, што гісторыю навукі 

мы вывучаем пераважна па імёнах ву- 

чоных, вядомых сваімі адкрыццямі, за- 

конамі, формуламі. Пры гэтым застаюцца ў цені тыя з прыродазнаўцаў, 

якія сваёй штодзённай карпатлівай працай спрыялі прыходу новых 

ведаў. Імёны некаторых з іх вяртаюцца ў аналы гісторыі часам праз ста- 

годдзі. Да іх з поўным правам можна далучыць нашага земляка Івана 

Яркоўскага -- члена Рускага фізіка-хімічнага таварыства, Рускага тэх- 
нічнага таварыства, Таварыства тэхнолагаў у Пецярбурзе. 

Яго жыццё -- звычайная біяграма кваліфікаванага інжынера: ад 
майстра чыгуначных майстэрняў да ўпраўляючага буйным заводам, калі 
б не адна дэталь. Іван Яркоўскі з'яўляецца аўтарам кнігі артыкулаў па 
атамнай і малекулярнай фізіцы, тэорыі гравітацыі, метэаралогіі і тэо- 
рыі паветраплавання. Напрыканцы ХІХ стагоддзя ён асмеліўся стаць У 
адзін шэраг з вядомымі вучонымі-фізікамі для рашэння важных наву- 
ковых задач. 

Нарадзіўся Іван Яркоўскі 12 траўня 1844 года на поўначы Беларусі, 
у мястэчку Асвея Дрысенскага павета Віцебскай губерні (цяпер г.п. Ас- 
вея Верхнядзвінскага р-на Віцебскай вобласці), У збяднелай шляхецкай 
сям'і Восіпа Яркоўскага і Казіміры са Станкевічаў!. Пры хрышчэнні яму 
было нададзена патройнае імя Іван Тадэвуш Юльян. Яго бацька быў: 
хатнім доктарам у графа Язэпа Шадурскага. Яркоўскія належылі да ста- 
ражытнага шляхецкага роду герба Корсак. Сваім продкам нашчадкі гэ- 
тага шляхецкага дрэва лічылі Мікалая Яркоўскага, якому яшчэ кароль 
Жыгімонт ПІ дараваў у Наваградскім ваяводстве восем валокаў зямлі. 

Маленства І.Яркоўскага прайшло на беразе Асвейскага возера. Хлоп- 
чыку было ўсяго тры гады, калі ён страціў бацьку. Застаўшыся прак- 
тычна без сродкаў на існаванне, яны з маці праз некаторы час перасяля- 
юцца ў Маскву, дзе яна атрымала месца гувернанткі з правам трымаць 
пры сабе сына. 

Пачатковую адукацыю Іван Яркоўскі атрымаў у школе пры Петра- 
паўлаўскай царкве ў Маскве, а потым на скарбовы кошт быў прыняты ў 
маскоўскі Александрынскі сіроцкі кадэцкі корпус”. Поўны курс наву- 
чання тут падзяляўся на тры аддзелы: падрыхтоўчы (тэрмінам 2 гады), 
агульны (4 гады) іспецыяльны (З гады). Курсанты атрымлівалі агульна- 
адукацыйную падрыхтоўку па такіх дысцыплінах, як руская мова і 
пісьменства, французская і нямецкая мовы, арыфметыка, алгебра, геа- 
метрыя, механіка, астраномія, гісторыя, фізіка, хімія, геаграфія, арты- 
лерыя, тактыка, ваенная тапаграфія. Акрамя таго, выкладаліся закон 
Божы, гімнастыка, фехтаванне, танцы і вершніцтва. З асаблівай ціка- 
васцю Іван Яркоўскі наведваў заняткі па матэматыцы і механіцы. На 
адным з урокаў ён прапанаваў канструкцыю дальнамера, за што атры- 
маў пахвалу настаўніка, а вялікі князь Міхаіл Мікалаевіч падараваў яму 
залаты гадзіннік. 

У 1862 годзе Іван Яркоўскі ў чыне прапаршчыка артылерыі быў на- 
кіраваны на Каўказ. Спачатку ў Пятроўску, а потым у Цямір-Хан-Шуры 
ён праслужыў шэсць гадоў. Аднак вайсковая служба не магла задаволіць 
яго дапытлівага розуму. Ён марыў прадоўжыць сваю адукацыю і нава- 
жыўся паступіць у Ваенна-інжынерную акадэмію. Аднак з прычынаў, 
якія ад яго не залежылі, гэтыя намеры не ажыццявіліся. У 1868 г. І.Яр- 
коўскі пакідае вайсковую службу і паступае на механічнае аддзяленне ў 
С.-Пецярбургскі практычны тэхналагічны інстытут. Пэўную ролю ў вы- 
бары вышэйшай навучальнай установы адыграла не толькі любоў да 
тэхнікі. Істотным стаў і грашовы бок справы: плата за навучанне ў Тэх- 
налагічным інстытуце была меншая, чым у прэстыжных Маскоўскім і 
Пецярбургскім універсітэтах. 

У канцы 60-х гадоў тут выкладалі маладыя вучоныя: Дз.Мендзялееў, 
Р.Ленц, П.Петрушэўскі. Інстытут даваў вучням добрую магчымасць для 
самастойных даследаванняў. Машынны дом, механічная, сталярная, 
ліцейная майстэрні былі адчыненыя для студэнтаў увесь вольны ад тэа- 
рэтычных заняткаў час. Правесці самастойнае даследаванне электрыч- 
ных і аптычных з'яў, хімічных пераўтварэнняў дазвалялі фізічныя і 
хімічныя лабараторыі, забяспечаныя сучаснымі прыладамі і абсталяван- 
нем. У час вучобы ў інстытуце І.Яркоўскі выдае сваю першую работу - 
табліцу множання да 1000, якая пры адсутнасці вылічальных лінеек і 

арытмометраў уяўляла сабой вялікую значнасць". 
“Улетку 1870 года Іван Яркоўскі, здаўшы многія курсы экстэрнам, 

скончыў інстытут з дыпломам тэхнолага 1-га разраду і атрымаў прапа- 
нову Навучальнага камітэта інстытута застацца на год для падрыхтоўкі 
дыпломнага праекта і атрымання кваліфікацыі інжынера-тэхнолага". 
Аднак складанае матэрыяльнае становішча не дазволіла яму прыняць 
гэтую прапанову. Намаганнямі Імператарскага Тэхнічнага таварыства 
І.Яркоўскі ўладкоўваецца на адзін зпецярбургскіх заводаў для практыч- 
нага вывучэння справы. Потым па даручэнню прыватнай фірмы едзе Ў 
Берлін і на працягу некалькіх месяцаў знаёміцца з машынабудаўнічымі 
заводамі Шварцкопфа і Борзінга. Увосень 1870 года ён паступае на Кіеў- 
ска-Брэсцкую чыгунку, дзе працуе спачатку памочнікам машыніста, а 
потым начальнікам дэпо ў Казаціне. 

На пачатку 1872 года І.Яркоўскі вяртаецца ў Пецярбург і ўжо ў 
траўні паспяхова абараняе дысертацыйную працу «Праект машыны для 
водазабеспячэння і тэарэтычнае даследаванне механізма»? і атрымоўвае 
кваліфікацыю інжынера-тэхнолага. Для павышэння прафесійных ведаў 
па рэкамендацыі Навучальнага камітэта Тэхналагічным інстытутам І.Яр- 
коўскі камандзіруецца на стажыроўку за мяжу тэрмінам на два гады. 

Жыццё паступова наладжвалася. У ліпені 1872 года І.Яркоўскі бярэ 
шлюб з Аленай Шэндзікоўскай -- дачкой шляхціца Менскай губерні 
Аляксандра Шэндзікоўскага? -- із ёю ад'язджае за мяжу. 

Пазнаёміўшыся з работай механічных заводаў Нямеччыны, Бельгіі 
і Францыі, І.Яркоўскі вяртаецца ў Пецярбург і дае падрабязную спра- 
ваздачу аб сваёй паездцы ў Навучальны камітэт Пецярбургскага тэхна- 
лагічнага інстытута. У скарочаным выглядзе гэтая справаздача пад на- 
зовам «Некаторыя спосабы, што дастасоўваюцца замежнымі фабрыкамі 
ў праектаванні і пабудове паравозаў» была надрукавана ў «Часопісе 
Міністэрства шляхоў зносін»". 

Пад канец 1873 года І.Яркоўскі паступае на Маскоўска-Брэсцкую 
чыгунку ў Мінск на пасаду зборнага майстра чыгуначных майстэрняў”. 
Праз год ён атрымаў павышэнне па службе і быў пераведзены ў Смаленск 
на пасаду начальніка дэпо. У 1816 годзе І.Яркоўскі быў прызначаны на- 
чальнікам вагонных майстэрняў, а потым начальнікам усіх маскоўскіх 
майстэрняў той жа Маскоўска-Брэсцкай чыгункі. Тут ён праслужыў 
амаль дваццаць гадоў: 

Першыя гады самастойнай працы шмат далі для прафесійнага рос- 
ту. Дагэтага часу належаць першыя са шматлікіх прапанаваных ім тэх- 
нічных удасканаленняў і рацыяналізатарскіх прапаноў. У асяроддзі 

тэхнічнай інтэлігенцыі І.Яркоўскі атрымаў вядомасць як аўтар праек-: 
та машыны для водазабеспячэння заводаў і горада, канструкцый печаў 
для спальванняў нечыстотаў, ён прапанаваў нафтавае паліва для зва- 
рачнай печы. й 


Нешматлікія вольныя гадзіны ён прысвячае навуковым пытанням. 

Перыяд жыцця ў Маскве, з 1874 да 1894 года, быў часам станаўлення 
І.Яркоўскага як вучонага. Яго навуковыя погляды форміраваліся пад 
уплывам навуковых канцэпцый і тэорый ХІХ стагоддзя. Дыскусіі пасля 
апублікавання «Паходжання відаў» Ч.Дарвіна (1859), адкрыццё перыя- 
дычнага закону (1869) і распрацоўка тэорыі хімічнай будовы рэчыва, 
стварэнне тэорыі электрамагнітнага поля (1865--1873) паклалі пачатак 
новаму перыяду ў гісторыі прыродазнаўства, спрыялі ўмацаванню дыя- 
лектычнага разумення з'яваў прыроды. Было відавочна, што механіч- 
ная карціна свету, прапанаваная механікай Ньютана, паступова разбу- 
ралася. На змену ёй павінна была прыйсці новая, здольная даць 
несупярэчлівае тлумачэнне аптычным і электрамагнітным з'явам. 

Цікавыя 1 таямнічыя фізічныя з'явы не пакінулі абыякавым І.Яр- 
коўскага. Знаёмства з навуковымі працамі сусветна вядомых фізікаў 
дазволіла яму сфармаваць сваё стаўленне да тых складаных фізіка- 
хімічных працэсаў і з'яваў, якія былі вядомыя ў другой палове ХІХ ста- 
годдзя. Пры канцы 70-х гадоў у выніку шматгадовай тэарэтычнай пра- 
цы іразважанняў ён прапанаваў «кінетычную» гіпотэзу і, абапіраючыся 
на ідэю пра існаванне матэрыяльнага эфіру ”, паспрабаваў стварыць ма- 
дэль Свету з яго складанымі фізічна-хімічнымі з'явамі, даў з'явам пры- 
роды кінетычнае тлумачэнне на аснове руху і ўзаемадзеяння атамаў гэ- 
тага эфіру. Яна была не фантазіяй, а плёнам упэўненасці аўтара ў 
адзінстве свету, які акружае нас, і як вынік -- у неабходнасці існавання 
адзінай тэорыі для апісання складаных з'яваў і працэсаў. Высновы, ат- 
рыманыя аўтарам, былі пададзены ў выглядзе філасофскага спалучэння 
разрозненых навуковых ідэй, выказаных раней у дачыненні да розных 
з'яваў прыроды. Два светы -- сусвету і мікрачасцінак -- абумоўлены 
сваім існаваннем, на думку вучонага, непарыўным рухам атамаў эфіру. 
Утварэнне ўстойлівых структур як на элементарным узроўні, так і на 
ўзроўні Галактыкі тлумачылася абменным узаемадзеяннем атамаў эфі- 
ру з фізічнымі атамамі цела. Па сутнасці, «кінетычная» гіпотэза Яркоў- 
скага была праграмай аб'яднання гравітацыйных і электрамагнітных 
палёў на падставе ўяўлення аб эфіры. 

Ужо ўлетку 1888 года праца І.Яркоўскага «Сусветнае прыцягненне 
як вынік утварэння важкай матэрыі ўнутры нябесных целаў. Кінетыч- 
ная гіпотэза» з'явілася ў друку -- спачатку на французскай мове. «Калі я 
буду настолькі шчаслівы, што маю кнігу прачытаюць, што яна выкліча 
спрэчкі, нават калі мае ідэі і адвергнуць, то й тады мае намаганні не бу- 
дуць дарэмныя, мой час не будзе страчаны, бо для доказу, што я не маю 
рацыі, неабходна будзе працаваць у тым кірунку, які да гэтага часу быў 
занядбаны, і, такімчынам, навуковым даследаванням будзе дадзены новы 
штуршок». Гэтымі словамі І.Яркоўскі закончыў прадмову да сваёй пер- 
шай кнігі «Нуройезе сіпебіаце бе Іа агауіабоп ипіуегвеПе, еп соппехіоп 

ауес Тогтабіоп ез еІетепіз спітіациез» (СПб., 1888). У 1889 годзе ў пашы- 
раным і дапрацаваным выглядзе яна выйшла на рускай мове. 

Трыста паасобнікаў першага выдання сваёй кнігі ён даслаў вядучым 
вучоным свету і атрымаў водгукі ад добрай паловы адрасатаў, у тым ліку 
Дз.Мендзялеева, К.Крукса, Г.Тамана. Гэта само па сабе было неблагой 
рэкамендацыяй: вучоныя рэдка прымалі ўсур'ёз тры глыбінныя прабле- 
мы стварэння Сусвету, напісаныя неспецыялістамі. Але толькі ў нашым 
часе стала відавочна, колькі пытанняў, актуальных іцяпер, узняў у сваіх 
навуковых працах І.Яркоўскі. Нясмелы чалавек, відавочна, ніколі б не 
адважыўся выказаць адразу столькі рызыкоўных гіпотэз і меркаванняў, 
што значна апярэджвалі свой час, колькі іх ёсць у працах І.Яркоўска- 
га!9, І.Яркоўскі прадказвае ўзаемнае пераўтварэнне хімічных элементаў 
і неэлементарнасць атамаў, высоўвае меркаванне, што перыядычнасць 
ва ўласцівасцях хімічных элементаў вызначаецца падабенствам іх атам- 
ных абалонак, якія ўтрымліваюць ці чатыры, ці дзесяць часцінак. У яго- 
ных разважаннях можна ўгледзець апісанне радыёактыўнага распаду, 
існаванне нейтрына. Было б перабольшаннем сцвярджаць, што даслед- 
чык усё гэта прадбачыў. Але ніхто не стане адмаўляць, што падобныя 
здагадкі ў гісторыі навукі неаднойчы стымулявалі адкрыцці фундамен- 
тальнага значэння. 

У якасці зыходнага прынцыпу І.Яркоўскі, далучыўшыся да пры- 
хільнікаў атамістычнай будовы матэрыі, разглядаў эфір не суцэльным. 
Атам эфіру разглядаўся як «найпрасцейшая, надзвычай малая, цалкам 
цвёрдая часцінка матэрыі, якая не валодае ніякімі ўласцівасцямі і сіламі, 
акрамя прыцягнення, непранікальнасці і інерцыі», атамы былі падзе- 
лены паміж сабой выключна пустэчай. Ён прыпісваў часцінкам эфіру 
здольнасць зрастацца пры поўным ціску ў атамы звычайных элементаў. 
Паводле гіпотэзы І.Яркоўскага, цвёрдыя атамы, з якіх складаюцца ўсе 
целы, мала адрозніваюцца паміж сабой вагой, форма іх сферычная. Яны 
не застылыя, а ўвесь час рухаюцца. Прычым для апісання гэтага руху 
падыходзяць законы адзінай вядомай тады класічнай механікі. «Няма 
прычын меркаваць, што атамы толькі дзеля сваёй малечыні будуць пад- 
парадкоўвацца іншым законам, чым тыя, пра якія нам кажа механі- 
ка», -- пісаў ён у 1888 годзе, калі яшчэ не былі адкрытыя ні электрон, ні 
кванты электрамагнітнага поля. Аднак меркаванне пра тое, што атамы 
не абавязаны быць непадзельнымі, лунала ў асмасферы дыскусій. І.Яр- 
коўскі акуратна спасылаецца на сваіх папярэднікаў, але тэзіс пра па- 
дзельнасць атамаў распрацоўвае з такой паслядоўнасцю, якой мала хто 
з іх дасягаў. 

Абапіраючыся на «кінетычную гіпотэзу», І.Яркоўскі прапанаваў тлу- 
мачэнне сусветнага прыцягнення. Сілу цяжару ён разглядаў як вынік існа- 
вання накіраванага руху частак эфіру і яго «усмоктвання» (паглынання) 

праз паверхню любых целаў. Ступень ушчыльнення эфіру залежыць ад 
нутраной будовы цела і яго памераў і максімальная ў цэнтры цела, бо паг- 
лынанне ідзе з усіх бакоў. Ён вывеў формулу закона сусветнага прыцяг- 
нення, якая адрознівалася ад ньютанаўскай толькі пераменным значэн- 
нем каэфіцыента спамернасці. «Тое, што мы называем прыцягненнем 
Зямлі, -- пісаў вучоны, -- спамернае масе цела пі, адваротна спамернае 
квадратам адлегласцяў К і залежыць ад некаторай велічыні С, якая выра- 
жае той ціск, тое імкненне да цэнтра, якому падвергнута адзінка масы, 
што знаходзіцца на адзінцы адлегласці ад цэнтра Зямлі. Прыняўшы ўсё 
гэта да ўвагі, сіла Е адлюстроўваецца наступнай формулай: 


в-аў, 





дзе С знаходзіцца ў залежнасці ад нутраной будовы рэчыва, з якога 
складаецца Зямля, ад энергіі эфіру іад памераў Зямлі, але ў якіх стасун- 
ках, мы пакуль не ведаем». 

У формуле Ньютана прыцягненне спамернае мае Зямля, якая ўва- 
ходзіць у формулу ў яўным выглядзе. У І.Яркоўскага падобнай залеж- 
насці не было, бо прыцягненне залежыла ад колькасці эфіру, якую Зям- 
ля здольная паглынуць за адзінку часу. Істотная розніца паміж двума 
поглядамі на прыроду прыцягнення была ў тым, што ў першым разе яно -- 
уласцівасць матэрыі, у другім -- вынік імкнення целаў да Зямлі пад уздзе- 
яннем плыні эфіру, які ёю паглынаецца". Высновы І.Яркоўскага не супя- 
рэчылі найважнейшай асаблівасці поля прыцягнення, вядомай з Ньюта- 
навай тэорыіі пакладзенай А.Эйнштэйнам у аснову тэорыі рэлятыўнасці, 
пратое, што прыцягненне абсалютна аднолькавае для розных целаў ідае 
ім аднолькавае паскарэнне -- паскарэнне свабоднага падзення -- неза- 
лежна ад іх масы, хімічнага складу. 

У 1903 годзе Л.Цэннек -- аўтар вядомага агляду па праблеме пры- 
цягнення, надрукаванага ў «Епсукіореаіе дег Маіпетаеівсвеп 
Міввепвсраёіеп», прапанаваў класіфікацыю эфірна-механічных гіпотэ- 
заў аб прыродзе прыцягнення. Імя І.Яркоўскага ў ім згадвалася побач з 
імёнамі вядомых фізікаў Г.Гельмгольца, У.Томсана, а кінетычным гіпо- 
тэзам аддавалася перавага ў параўнанні з гідрастатычнымі і эфірна-хва- 
левымі. 

“На пачатку 90-х гадоў на падставе кінетычнай гіпотэзы вучоны пра- 
панаваў тэарэтычную канцэпцыю будовы матэрыі, перыядычнасці 
хімічных элементаў і іх фізіка-хімічных уласцівасцей, скарыстаў асноў- 
ныя яе палажэнні для аналізу прычынаў існавання матэрыі ў розных 
агрэгатных станах (цвёрдым, вадкім, газападобным). Гэтыя вынікі былі 
абагульнены ім у кнізе «Будова матэрыі і малекулярныя сілы», якая 

выйшла ў С.-Пецярбурзе ў 1894 годзе. 

Паводле гіпотэзы вучонага, атам кожнага рэчыва складаецца з ата- 
маў эфіру. Атамы злучаюцца ў малекулы, якія маюць характэрныя фор- 
мы і памеры. Разважаючы над праблемай міжмалекулярных узаемадзе- 
янняў, ён выкарыстоўвае такія паняцці, як «фізічны атам» і «агрэгат 
дадзенага стану», міжмалекулярныя ўзаемадзеянні тлумачыць рухам 
атамаў эфіру ў міжмалекулярных прамежках. Кожнаму стану, лічыў 
І.Яркоўскі, адпавядаюць агрэгаты, якія адыгрываюць ролю атамаў ста- 
ну дадзенага цела. «Падобна атаму ці, лепш, малекуле, якая з'яўляецца 
найменшай часцінкай матэрыі і якая можа існаваць у прыродзе і нара 
тарызаваць хімічныя ўласцівасці дадзенага цела, гэтыя агрэгаты з 'яў- 
ляюцца найменшымі часцінкамі, якія характарызуюць цвёрды і вадкі 
стан вядомага хімічнага элемента. Яны, калі можна так сказаць, уяўля- 
юць фізічныя атамы гэтага стану». За фізічны атам газападобнага стану 
прымалася малекула. Пры пераходзе ў вадкі стан малекулы злучаюцца 
ў групы. Групы малекул даследчык разглядае як нешта цэласнае, непа- 

зельнае, што ўдзельнічае ў цеплавым руху. Прычым зыходныя мале- 
кулы ў фізічным атаме вадкасці знаходзяцца ў стацыянарным стане іне 
бяруць удзелу ў цеплавым руху. 

Калі цела пераходзіць з вадкага стану ў цвёрды, то зноў некалькі 
такіх групаў спалучаюцца ў новы агрэгат -- фізічны атам цвёрдага цела. 
«...Часцінкі матэрыі ў цвёрдым целе ўяўляюць не іначай як у выглядзе 
агрэгатаў крышталічнай формы, значыцца, абмежаваных роўніцамі. 
Роўніцы гэтыя, ці грані, не суцэльныя; як і ўсе часцінкі, яны ўтвораныя 
з укладзеных адна пры адной драбнейшых часцінак, паміж якімі ўтва- 
раюцца прамежкі, што працінаюць усю часцінку ў выглядзе каналаў 
няправільнай формы і даступныя ва ўсялякім разе для пранікнення ата- 
маў эфіру, якія сваёй велічынёю значна драбнейшыя ....». Пры пераходзе 
ад цвёрдага стану да газападобнага павялічваецца нутраны аб'ём целаў, 
запоўнены атамамі эфіру”. Такі погляд на будову цвёрдых целаў дазва- 
ляе вельмі проста растлумачыць такія з'явы, як механічныя і тэрміч- 
ныя дэфармацыі. 

Прайшоў час і ўяўленні І.Яркоўскага пра тое, што міжмалекуляр- 
ныя сілы абумоўлены абменным узаемадзеяннем атамаў эфіру з 
фізічнымі агрэгатамі цела, набылі сёння новае гучанне на падставе кван- 
тавамеханічных уяўленняў. Сучасныя даследаванні паказалі, што 
міжмалекулярныя ўзаемадзеянні ў значнай ступені абумоўлены пера- 
носам электронаў ад адной малекулы да другой. і 

Пасля адкрыцця Дз.Мендзялеевым перыядычнага закону пытанне 
пра адзінства матэрыі заставалася дыскусійным. Адны вучоныя былі 
прыхільнікамі адзінства матэрыі. Некаторыя, у тым ліку і Дз.Мен- 
дзялееў, называлі ідэю адзінства матэрыі ўтопіяй. І.Яркоўскі лічыў, 

што перыядычны закон не толькі не супярэчыць адзінству матэрыі, 
але, наадварот, «складае адзін з самых важных аргументаў пацвяр- 
джэння яго(адзінства) існавання». 

Калідапусціць, што кожны з элементаў існуе сам па сабе, незалежна 
ад другога, то дзе шукаць прычыны той сувязі, якая выразна праявілася 
ў перыядычнай сістэме Мендзялеева і якая гэтак бліскуча пацвердзіла- 
ся адкрыццём галію, германію, скандзію і іншых элементаў, ім прадка- 
заных? Як растлумачыць магчымасці існавання невядомых элементаў, 
каліпаміж імі нямасувязі, няма стасункаў? Але калі гэтыя стасункі існу- 
юць, то на чым яны палягаюць? Вось тыя пытанні, на якія паспрабаваў 
даць адказ І.Яркоўскі. 

Перыядычнасць элементаў і іх фізіка-хімічных уласцівасцяў І.Яр- 
коўскі ілюструе з дапамогай мадэлі крышталікаў. Паводле гэтай мадэлі 
адрозненне паміж крышталікамі залежыць ад трох зменных: 

1) колькасці складовых часцінак -- атамаў першапачатковай матэ- 
рыі; 2) формы, у якую яны згрупаваліся; 8) колькасць «схаванай» энергіі 
атамаў. Пры іх падзеле ўтвараюцца крышталі іншай формы, іншай вагі, 
азначыць, ііншых хімічных уласцівасцяў". У якасці найменшага з маг- 
чымых крышталікаў ён выдзяляў той, для расшчаплення якого «трэба 
надзвычай вялікае намаганне». І падкрэсліваў удакладненне, што «цал- 
кам непадзельных крышталікаў у прыродзе не існуе». Ці гэта не зародак 
ідэі радыёактыўнага пераўтварэння атамных ядраў? Магчымасць вып- 
раменьвання целам энергіі дзякуючы яго нутраной будове, якую прад- 
бачыў І.Яркоўскі, пацвердзіцца праз гады адкрыццём радыёактыўнасці. 

Надумку І.Яркоўскага, «асноўных целаў, з'якіх складаюцца ўсе эле- 
менты, не адно, а некалькі; яны адно ў другое ўжо пераходзіць не мо- 
гуць, гэта значыць, з крышталікам аднаго з іх ніякім чынам вы не здоле- 
еце атрымаць крышталік іншага цела. Канструкцыя гэтых найменшых 
крышталікаў настолькі простая, што яны раскладваюцца на «атамы пер- 
шапачатковай матэрыі». 

Для пацвярджэння такой цікавай высновы ён звяртаецца да геамет- 
рычнай ілюстрацыі, прыпісваючы крышталікам найбольш простыя і 
ўстойлівыя геаметрычныя формы: куб, тэтраэдр і актаэдр. «Калі вы за- 
хочаце пабудаваць з атама першапачатковай матэрыі больш складаныя 
малекулы, -- пісаў І.Яркоўскі, -- то будзеце мець у сваім распара-джэнні 
вядомую колькасць формаў для пэўнай колькасці атамаў. З 4 атамаў, на- 
прыклад, вы можаце стварыць шмат формаў, з якіх толькі адна -- тэтра- 
эдр -- больш устойлівая, чым іншыя. Падобныя формы з 5, 6, 7, 8, дата- 
маў зрабіць нельга. Яна можа з'явіцца толькі пры 10 атамах. Форма 
малекулаў будзе той жа, але лінейныя памеры будуць іншыя. Паколькі 
ад формы малекулы залежыць фізічна-хімічная ўласцівасць целаў, то, 
верагодна, целы, якія складаюцца з 10 атамаў у малекуле, будуць мець 

падобныя ўласцівасці з целам, якое складаецца з 4 атамаў у малекуле. 
Хіба ў гэтым не бачна прычына перыядычнасці? Гэтае дапушчэнне так- 
сама зразумела тлумачыць, чаму пры пераходзе ад аднаго элемента да 
другога іх фізічна-хімічныя ўласцівасці не ўяўляюць паступовага пера- 
ходу, а змяняюцца скачком». Складаныя фізічныя элементы ўтвараюц- 
ца пры злучэнні некалькіх крышталікаў. Прычым, калі атамная вага 
першага асноўнага элемента пазначана праз а, адругога -- праз Ь, тоатам- 
ная вага новага элемента будзе кратнай па--тб. Такое мадэльнае ўяўлен- 
не, на думку І.Яркоўскага, магло служыць ключом для разгадкі залеж- 
насці паміж атамнымі вагамі элементаў. 

Меркаванні пра тое, што перыядычнасць фізічна- гхімічных уласці- 
васцей элементаў вызначаецца падабенствам атамных структур, знайшлі 
пацвярджэнне ў законе перыядычнай будовы атамных абалонак. Перы- 
ядычнасць абумоўлена паслядоўным запаўненнем электронных абало- 
нак, што фактычна пацвярджае здагадкі І.Яркоўскага. 

У кастрычніку 1889 года І.Яркоўскі звяртаецца ў Дэпартамент ган- 
длю і мануфактураў, каб яны выдалі прывілей на вынаходствы спецы- 
яльнай сістэмы пераўтваральніка (рухавік, які пераўтвараў цеплавую 
энергію вадзяной пары ў механічную работу), якую ён атрымаў праз два 
гады, 7 лістапада 1891 года. Ідэя І.Яркоўскага была ўдасканаленая 
расійскім інжынерам В.Шухавым у 1893 годзе і ўжо на пачатку 20-х гадоў 
ХХ стагоддзя вадатрубныя паравыя катлы былі даведзеныя да высокай 
ступені дасканаласці. 

Акрамя таго, вучоны праводзіў цікавыя даследаванні па выбару ап- 
тымальных параметраў змазачных маслаў і даследаваў уплыў розных 
гатункаў масла на зніжэнне затрат пры трэнні. Вядома, што ён сканст- 
руяваў прыстасаванне для вымярэння паскарэння свабоднага падзення, 
якому даў назву «графітаскоп». Гэтае прыстасованне з поспехам была ім 
выкарыстана 7 жніўня 1887 года -- пад час поўнага сонечнага зацьмен- 
ня -- для ўстанаўлення ўплыву руху планет на велічыню сілы цяжару. 

У 1893 годзе, пад час падарожжа ў Злучаныя Штаты Амерыкі -- на 
Сусветную выставу ў Чыкага, І.Яркоўскаму давялося сутыкнуцца з акі- 
янскай стыхіяй. Стоячы на палубе парахода і назіраючы вялізныя хвалі, 
ён задаецца думкай утылізаваць іх «жыццёвую сілу» для руху парахо- 
да, каб зрабіць больш танным яго рух. Вярнуўшыся з падарожжа, пачы- 
нае ствараць мадэль такога «хваляхода». Наіўная па сённяшніх мерках 
ідэя набывае рэальнае гучанне ў задуме скарыстаць такі «хваляход» для. 
пераўтварэння энергіі хваляў у электрычную энергію. 

Адным з цікавых навуковых накірункаў, які здаўна прыцягваў да 
сябе ўвагу вучоных, была метэаралогія. У другой палове ХІХ стагоддзя 
яна знаходзілася на парозе тэарэтычнага абагульнення. Асноўная ўвага 
даследчыкаў была засяроджана, галоўным чынам, на зборы звестак пра 

атмасферныя з'явы. На ўсёй тэрыторыі тагачаснай Расіі Галоўная 
фізічная абсерваторыя арганізавала шырокую сетку метэаралагічных 
станцый. На тэрыторыі Беларусі такіх станцый было больш за трыццаць. 
Яны сістэматычна праводзілі разнастайныя назіранні стану атмасферы: 
ціску, вільготнасці і тэмпературы паветра, кірунку і сілы ветру, коль- 
касці ападкаў, рабіліся замеры вільготнасці глебы, вызначаліся таў- 
шчыня і асаблівасці снежнага покрыва. 

Метэаралогія зацікавіла даследчыка яшчэ ў студэнцкія гады. Ён 
пачаў са сціплых назіранняў зменаў атмасфернага ціску, і для рэгістра- 
цыі малых яго адхіленняў І.Яркоўскі сканструяваў прыладу, скарыстаў- 
шы ідэю дыферэнцыйнага барометра Дз.Мендзялеева'”. З часам цікавасць 
да вонкавых праяўленняў метэаралагічных з'яў перарасла ў жаданне 
знайсці іх прычыны, убачыць узаемасувязь. 

Вялікая колькасць фактычнага матэрыялу аб метэаралагічных з'я- 
вах, апублікаваная ў шматлікіх артыкулах у «Запісках» і «Весцях» Ра- 
сійскага геаграфічнага таварыства, «Метэаралагічным весніку», выма- 
гала аналізу і абагульнення, вызначэння прычын і заканамернасцяў у іх 
зменах. Свой погляд на прыроду некаторых з іх выказаў І.Яркоўскі, ска- 
рыстаўшы для тлумачэння метэаралагічных з'яў асноўныя палажэнні 
«кінетычнай гіпотэзы». У прыватнасці, ён упершыню паказаў змены, 
што суправаджаюць выпадзенне ападкаў, сувязь паміж атмасферным 
ціскам і сутычным ходам магнітнага нахілу, якія патрабавалі далейша- 
га даследавання. «Мая гіпотэза, -- любіў паўтараць І.Яркоўскі, -- пры- 
ходзіць на дапамогу толькі ў тых выпадках, дзе з'явы прыроды не мо- 
гуць быць растлумачаныя ніякім чынам без парушэння асноўных законаў 
фізікі. Мая гіпотэза дае магчымасць вытлумачыць змяненне бараметрыч- 
нага ціску, мінуючы ўплыў вільготнасці і тэмпературы». 

Заняткі метэаралогіяй, спроба даць тэарэтычнае асэнсаванне 
фізічным працэсам, якія адбываюцца ў паветраных слаях, стымулявалі 
цікавасць І.Яркоўскага да яшчэ аднаго навуковага кірунку -- да аэра- 
дынамікі. 

Ягоная цікавасць да гэтай праблемы шмат у чым была абумоўленая 
знаёмствам з Мікалаем Жукоўскім -- чалавекам, які стаяў каля выто- 
каў расійскага самалётабудавання, распрацаваў метады аэрадынамічнага 
і трываласнага разліку самалётных канструкцый. Эксперыментальным 
шляхам І.Яркоўскі знайшоў залежнасць супраціўлення паветра ад плос- 
касці крылаў, вугла нахілу і хуткасці руху і вывеў формулу для разліку 
аэрадынамічнага супраціўлення і пад'ёмнай сілы, падобную да формул 
М.Жукоўскага. 

Ці можа чалавек лятаць, як птушка, рухаючы які-небудзь механізм 
сілаю сваіх мускулаў? Адказ І.Яркоўскага быў адназначны: такі рух не- 
верагодны. Вучоны прыходзіць да высновы, што паветраплаванне з да- 

памогай машыны, бясспрэчна, магчымае, але ў сучасны момант пакуль 
не хапае магутнага і лёгкага рухавіка. Менавіта ў гэты бок, на яго дум- 
ку, вучоныя павінны скіраваць свае намаганні, каб развязаць пытанні 
паветраплавання. Выступаючы 9 ліпеня 1889 года на пасяджэнні 
фізічнага аддзела Таварыства аматараў прыродазнаўства, антрапа- 
логіі і этнаграфіі пры Маскоўскім універсітэце ён адзначаў: «Я ўпэў- 
нены, што паветраплаванне можа быць дасягнутае не шляхам натх- 
нення ці дасціпнай здагадкі, ашляхам упартай працы і даследавання 
ў розных галінах нашых ведаў. Вырашэнне гэтых пытанняў не будзе 
належаць аднаму чалавеку, яно будзе залежаць ад сукупнасці пра- 
цаў многіх людзей розных спецыяльнасцяў». 

Акрамя вышэй згаданых праблем даследчык абмяркоўваў арыг- 
інальныя гіпотэзы эвалюцыі зорак, зямнога магнетызму, вулканіч- 
най дзейнасці і пытанне, ці можна лічыць сусветную прастору пустэ- 
чай. Няўмольная логіка інжынера І.Яркоўскага ставіла пытанні, 
адказы на многія з іх навука шукае яшчэ і сёння. 

У 1894 годзе І.Яркоўскі пакідае службу на Маскоўска-Брэсцкай 
чыгунцы і пераязджае з сям'ёй у Пецярбург, дзе займае пасаду кіраў- 
ніка Неўскім механічным і суднабудаўнічым заводам. Пад час трох- 
гадовай службы ён стараецца ўпарадкаваць вытворчасць і ўзняць 
прыбытак гэтага буйнога, але аслабелага тады прадпрыемства, што 
яму ўдаецца. 

Праз тры гады, у 1897 годзе, І.Яркоўскі прымае запрашэнне Ак- 
цыянернага таварыства Мальцава і ў чэрвені з'язджае з Пецярбурга 
ў Арлоўскую губерню, у вёску Дзядзькава, на пасаду памочніка га- 
лоўнага кіраўніка заводамі «з заробкам 8 тысяч рублёў на год пры 
гатовай кватэры ... для рэарганізацыі дзейных заводаў і ўдасканален- 
ня арганізацыі вытворчасці». Тут, у правінцыі, ён і пражыў апош- 
нія пяць гадоў. 

Нягледзячы на аддаленасць вялікіх навуковых цэнтраў, І.Яр- 
коўскі працягвае працаваць над дапаўненнем і абагульненнем сваіх 
навуковых прац. Ён мае намер выдаць іх на расійскай, польскай і ня- 
мецкай мовах. 

У 1901 годзе дактары параілі яму паехаць за мяжу лячыцца (У 
І.Яркоўскага была саркома). Некалькі месяцаў І.Яркоўскі правёў у 
Баварыі, у Верысгофэне, затым у кастрычніку яго перавезлі ў Гай- 
дэльберг. Нягледзячы на хваробу, ён да апошніх дзён падтрымліваў. 
творчую актыўнасць. Адчуваючы блізкасць смерці, ён выказаў шка- 
даванне, што не ўдалося давесці да канца свае намаганні па стварэн- 
ню агульнай карціны Сусвету. 

Памёр І.Яркоўскі 21(9) студзеня 1902 года ў Акадэмічным 
шпіталі нямецкага горада Гайдэльберга. Смерць напаткала вучонага 

пры падрыхтоўцы другога выдання кнігі «Сусветнае прыцягненне». 
Яна ўбачыла свет у 1912 годзе пры ўдзеле Таварыства тэхнолагаў пад 
рэдакцыяй яго сыноў Вітаўта і Уладзіслава. Грошы, атрыманыя ад 
яе продаж, пайшлі на стварэнне фонду спрыяння вынаходніцкай 
дзейнасці імя І.Яркоўскага. 

Доўгім і зусім не простым склаўся шлях да ўразумення прабле- 
маўтакога маштабу, якія былі высунуты логікай інжынера Яркоўска- 
га, ідалёка не ў літаральным сэнсе збываюцца прагнозы тых, хто раз- 
важаў над імі ў мінулым. Але ўсё ж у гісторыі навукі ёсць месца не 
толькі для таго, хто знаходзіць канчатковыя развязкі, але і для таго, 
хто ставіць пытанні і імкнецца адказаць на іх. Спасціжэнне гармоніі 
сусвету, у якую так верыў стагоддзе таму ўраджэнец Беларусі Іван 
Яркоўскі, працягваецца. 


Спасылкі: 


ІМатэрыялы падрыхтаваны пры выкарыстанні дакументаў, якія 
захоўваюцца ў Цэнтральным дзяржаўным гістарычным архіве (Ф. 
319; воп. 1, спр. 351, а. 425--426; спр. 332, а. 70; спр. 1045, а. 22; 
спр. 1169, аа. 58--59; воп. 2, спр. 3775, аа. 1-- 54, 68-74, 112--115, 
154--156), Цэнтральным дзяржаўным гістарычным архіве С.-Пецяр- 
бурга (ф. 492, воп. 2, спр. 2083, а. 65; спр. 4341, аа. 2--15; ф. 478, 
воп. 14, спр. 356, а. 278; ф. 492, воп. 2, спр. 4342, аа. 1, 2, б, 16; спр. 
6897, аа. 26, 30, 31--87); Дзяржаўным архіве Бранскай вобласці (Ф. 
105, воп. 1, спр. 230, аа. 18, 21, 49; воп. 2, спр. 1, а. 3; воп. 8, сйрсЗі, 
аа. 70, 95); Ваенна-гістарычным архіве ў Маскве, гарадскім архіве 
Гайдэльберга (Германія). 

2Кадэцкі корпус -- сярэдняя прывілеяваная вайсковая навучаль- 
ная ўстанова для падрыхтоўкі дваранскіх дзяцей да вайсковай служ- 
бы. Заснавана ў 1732г. 

З Ярковский И. Таблица умножения. СІІб., 1868. 

“Чатырохгадовы план навучання ў С.-Пецярбургскім тэхналагіч- 
ным інстытуце не прадугледжваў часу на падрыхтоўку дыпломнага 
праекта. Таму выпускнікам інстытута, якія скончылі яго, атрымаў- 
шы дыплом «тэхнолага 1-га разраду», давалася права заставацца Ў 
інстытуце яшчэ на адзін год для падрыхтоўкі дысертацыі «па якім- 
небудзь тэхнічным пытанні, якое мае важнае значэнне ў прамыело- 
васці». 

“Ф Адзін з двухсот літаграфаваных паасобнікаў гэтае працы заха- 
ваўся да сённяшняга часу ў Расійскай нацыянальнай бібліятэцы ў 


Пецярбургу. 
. «Шандзікоўскія таксама належылі да старога шляхецкага роду і 

мелі маёнтак Астраўкі ў Ігуменскім павеце Менскай губерні. Мар- 
шалкам мясцовай шляхты тут быў Антон Наркевіча-Ёдка -- бацька 
таленавітага беларускага прыродазнаўца Якуба Наркевіча-Ёдкі (пра яго 
гл.: Грыбкоўскі В.П., Гапоненка В.А., Кісялёў У.М. Прафесар электраг- 
рафіі і магнетызму. Мн., 1988 (серыя «Нашы славутыя землякі»)). Уліч- 
ваючы адзінства інтарэсаў І.Яркоўскагаі Я.Наркевіча-Ёдкі, звялікаю сту- 
пенню верагоднасці можна выказаць меркаванне, што яны ведалі адзін 
аднаго. 

7 Журнал Министерства путей сообіцения. 1879. Т. 2, кн. 1. С. 68-- 
99; Т. 2, кн. 2. С. 401--419. 

З На базе майстэрняў створаны Менскі вагонарамонтны завод. 

9 Ідэя пра існаванне эфіру, які запаўняе прастору ў канечных ці бяс- 
концых маштабах, была неадлучнай часткай прыродазнаўства ХІХ ста- 
годдзя. Яе падзялялі ўсе выдатныя вучоныя мінулага: Г.Гюйгене, І.Нью- 
тан, М.Ламаносаў, М.Фарадэй, Дж.Максуэл, Л.Лёрэнц і многія іншыя. 
З уяўлення абэфіры як пераносчыку электрамагнітных хваляў зыходзілі 
М.Фарадэй і Дж.Максуэл, ствараючы электрамагнітную тэорыю святла. 
На тэорыі эфіру была пабудавана ўся класічная электрадынаміка. 
Дз.Мендзялееў у першапачатковым накідзе перыядычнай сістэмы 
хімічных элементаў пакінуў нават спецыяльнае нулявое месца перад 
вадародам для часцінкі эфіру. Да тэорыі эфіру былі прыстасаваныя іцу- 
доўныя пераўтварэнні Лёрэнцы, і рэлятывісцкая формула складання 
хуткасцяў. Гіпатэтычны эфір як сукупнасць «першапачатковых часці: 
нак» -- цвёрдых, непранікальных, якія знаходзяцца ў няспынным руху, 
ляжаў у аснове ўяўленняў аб структуры рэчыва і сілах узаемадзеяння 
паміж малекуламі. У наш час старая канцэпцыя эфіру знайшла своеасаб- 
лівае адлюстраванне ў сучасным паняцці фізічнага вакууму, які зусім не ад- 
павядае ўяўленням аб «абсалютнай пустэчы» (супраць іх якраз і высту- 
паў у сваіх працах І.Яркоўскі). 

19 Сярод асноўных навуковых прац І.Яркоўскага -- кнігі «Сусветнае 
прыцягненне як вынік утварэння важнай матэрыі ўнутры нябесных 
целаў. Кінетычная гіпэтэза» (М., 1889; СПб., 1912), «Новы погляд на 
прычыны метэаралагічных з'яў» (М., 1891), «Будова матэрыі і малеку- 
лярнай сілы» (М., 1894), «Захапленне матэматычнымі тэорыямі ў сучас- 
най навуцы» (М., 1893), «Шчыльнасць светлавога эфіру і ягоны супор 
руху» (Бранск, 1901). 

М. Апошнім часам у навуковай літаратуры з'яўляюцца тэорыі сусвет-. 
нага прыцягнення, якія будуюцца на гіпотэзе аб зменнасці гравітацый- 
най канстанты не толькі з цягам часу, але і ад пункта да пункта, што 
нагадвае выснову І.Яркоўскага. Хуткасць змянення гэтай велічыні не- 
пасрэдна пваавагццёа з пашырэннем сусвету. 

Калі ўлічыць, што неабходным патрабаваннем для ўтварэння вад- 

касці з'яўляецца бліжні парадак, а асноўнай уласцівасцю крышталяў - 
дальні парадак у размяшчэнні атамаў, то ў разважаннях І.Яркоўскага 

“можна знайсці шмат рацыі. Паводле сучасных уяўленняў, існаванне рэ- 
чыва ў канкрэтным агрэгатным стане вызначаецца ступенню спарадка- 
ванасці атамаў і малекул і характарам іх руху. 

13 «Крышталікі» І.Яркоўекага ў сучасных уяўленнях -- найменшая 
часцінка хімічнага элемента, носьбіт яго ўласцівасцяў. 

М Уяўленні І. Яркоўскага аб «атамах першапачатковай матэрыі» ад- 
павядаюць сучасным даўпетыны зб 4 знераіцн якія атрымалі найменне 
ратнага: 1, З ААЦ 

15 Прынцып яе дзеяння апісаны намнога пазней у яго кнізе «Новы 
погляд на прычыны метэаралагічных з'яваў» ізатым памочнікам дырэк- 
тара Галоўнай фізічнай абсерваторы М.Рыкачовым у часопісе «Метэара- 
лагічны веснік» (2? 2 за 1897 год). 

Жыгімонт 
(Зыгмунт) Флярэнт 
УРУБЛЕЎСКІ 
(1845-1688) 


родзенская зямля дала свету шмат таленавітых ву- 

чоных, палітыкаў, дзеячаў культуры. Сярод іх - 

Жыгімонт (Зыгмунт) Флярэнт Урублеўскі (УУгбБ- 
ІеувКі), выдатны фізік іпедагог, прафесар Ягелонскага універсітэта, член- 
карэспандэнт Польскай Акадэміі ведаў, Акадэміі навук у Вене, адзін з 
заснавальнікаў фізікі і тэхнікі нізкіх тэмператур. 

Ён быў адным з прадстаўнікоў фізікі паміж класічнай і сучаснай. 
Работы, выкананыя ім, былі звязаныя і абапіраліся на навуковыя кан- 
цэпцыі ХІХ стагоддзя. Побач з наватарствам, глыбокім аналізам падмур- 
каў навукі і назіральнасцю Ж. Урублеўскаму была ўласціва выключна 
строгая патрабавальнасць да ўласных даследванняў, да методыкі экспе- 
рымента. І менавіта ў спалучэнні класічнага стылю мыслення, неад'ем- 
най складовай часткай якога былі яснасць у разуменні пытання і матэ- 
матычная дакладнасць, з духам пошукаў варта бачыць карані ягоных 
навуковых дасягненняў. Любоў да навукі, незвычайны педагагічны дар, 
які з дзівоснай здольнасцю прыцягваў да сябе маладыя таленты, класіч- 
ны стыль выкладання матэрыялу, велізарная асабістая прывабліваць, 
якая спалучалася з прастатой і зычлівым стаўленнем да калегаў, -- усё 
гэта зрабіла яго прыкметнай постаццю ў фізіцы ХІХ стагоддзя. 

Нарадзіўся Жыгімонт Урублеўскі ў Гродне 6(28) кастрычніка 1845. 
года“ў небагатай шляхецкай сям'і Антона і Караліны з Манькоўскіх!. 
Пры хрышчэнні ў Фарным касцёле, прыхаджанамі якога былі Урублеў- 
скія, яму было нададзена падвойнае імя Жыгімонт Флярэнт. Запіс аб гэ- 
тым захаваўся ў метрычнай касцёльнай кнізе ад 8 лістапада 1845 года. 
Ён быў другім хлопчыкам у сям'і?, дзе клапатлівая маці выхоўвала дзя- 

цей ў любові да музыкі і мастацтва, у павазе да рэлігіі, у шанаванні чала- 
вечай годнасці. Жылі Урублеўскія ва ўласным доме, які ў архіўных ма- 
тэрыялах значыцца як «дом Урублеўскіх», на вуліцы Дамініканскай, 
якая пралягла ўздоўж Дамініканскага кляштара. 

На беларускіх і польскіх землях вядома некалькі шляхецкіх родаў 
Урублеўскіх. ІК.Урублеўскі належыў да Урублеўскіх герба Слепаўрон. 
Менавіта так была занесена сям'я Урублеўскіх у Радаводную кнігу два- 
ранаў Гарадзенскай губерні 1875 года. Сваім родапачынальнікам на- 
шчадкі гэтага герба лічылі Станіслава Урублеўскага, якому кароль і 
вялікі князь Ян Ш дараваў маёнтак Падліпкі на Берасцейшчыне, у ва- 
коліцах Драгічына. 10 ліпеня 1858 года указам урадавага Сената Дэпар- 
тамента Герольдыі за 7? 4725 Жыгімонт Урублеўскі быў прылічаны да 
дваранскага роду? 

Пачатковую адукацыю ён атрымаў дома. Калі Жыгімонту споўніла- 
ся адзінаццаць гадоў, ён паступіў у Гарадзенскую гімназію для хлопчы- 
каў (адкрытая б красавіка 1834 года замест ліквідаванай у 1883 годзе 
дамініканскай навучальні). Гімназійны курс складаў сем гадоў: 4 ніжэй- 
шыя класы і З вышэйшыя. Акрамя мовы, закона Божага, гісторыі, геаг- 
рафіі, матэматыкі і правазнаўства, з 1853 года ў гімназіі пачалося вык- 
ладанне прыродазнаўчых навук. Цікава адзначыць, што ў гімназіі вяліся 
сістэматычныя метэаралагічныя назіранні, дадзеныя якіх паведамлялі- 
ся ў Пецярбургскую акадэмію навук. Фізіка выкладалася «у фізічным 
кабінеце з практычным тлумачэннем на машынах»' 

Скончыўшы ў 1862 годзе гімназію з сярэбраным медалём, Жыгімонт 
Урублеўскі паступіў на фізічна-матэматычны факультэт Універсітэта 
Святога Уладзіміра ў Кіеве, які пасля закрыцця Віленскага універсітэта 
лічыўся базавай вышэйшай навучальной установай для Мінскай, Вілен- 
скай і Гродзенскай губерняў. 

На чатырох факультэтах Універсітэта Св.Уладзіміра -- гістарычна- 
філасофскім, фізічна-матэматычным, юрыдычным і медычным -- у 1862 
годзе вучыліся 835 чалавек. Пераважна гэта былі дваране. Паводле ве- 
равызнання студэнты дзяліліся практычна пароўну: 393 праваслаўных і 
407 каталікоў. У спісах 267 студэнтаў найбольшага па колькасці наву- 
чэнцаў фізічна-матэматычнага факультэта ў 1862 годзе з'явілася імя 
Жыгімонта Урублеўскага. 

У распараджэнні студэнтаў фізічна-матэматычнага факультэта была 
універсітэцкая бібліятэка, фізічны і метэаралагічны кабінеты, хімічны 
кабінет і лабараторыя, тэхналагічны кабінет і лабараторыя, астранаміч- 
ная абсерваторыя? . Перад Жыгімонтам Урублеўскім ўсершаааю адчы- 
ніліся шырокія гарызонты навуковага пазнання. 

Універсітэцкая адміністрацыя і мясцовыя органы ўлады строга на- 
зіралі за паводзінамі студэнтаў, фармаваннем іх светапогляду і нават 

выглядам. Студэнты былі абавязаныя насіць форму (мундзіры), ім заба- 
ранялася збірацца вялікімі групамі ў грамадскіх месцах. Урад Мікалая І 
спадзяваўся, што Кіеўскі універсітэт зробіцца «разумовай цытадэляй, 
блізкай да вайсковай, для знішчэння духу польскай нацыянальнасці». 
Гэтыя надзеі не спраўдзіліся. У сценах універсітэта гучалі не толькі лек- 
цыі прафесараў, але і рэвалюцыйныя заклікі студэнтаў. 

Учарашні гімнавіст Ж. Урублеўскі літаральна адразу трапіў у напру- 
жаную атмасферу, у сітуацыю, якая патрабавала выбару -- вучоба ці рэ- 
валюцыя? Моладзь Расійскай імперыі, пакаленне за пакаленнем, на пра- 
цягу амаль стагоддзя рабіла для сябе гэты выбар. І Жыгімонт Урублеўскі 
абраў барацьбу. Многія з плыні непасрэдных удзельнікаў падзеяў 1868-- 
1864 гадоў, людзі розных станаў, нацыянальнасцяў дый узростаў, свя- 
дома ішлі на няроўнае змаганне з самаўладдзем. Ішлі і гінулі. Некато- 
рыя станавіліся легендаю, як Кастусь Каліноўскі, Валерый Урублеўскі, 
Юльян Бакшанскі. Юнацкі максімалізм, жаданне адчуць смак бараць- 
бы, вера ў справядлівасць прыводзілі моладзь У шэрагі паўстанцаў. Ся- 
род іх быў і васемнаццацігадовы студэнт Кіеўскага універсітэта Жыгі- 
монт Урублеўскі. 

10 жніўня 1863 года за ўдзел у паўстанні Жыгімонт Урублеўскі быў 
арыштаваны. Каля шаснаццаці месяцаў ён прасядзеў за кратамі ў астро- 
гах Горадніі Вільні, апотым быў высланы этапным парадкам у губернскі 
горад Томск. Тут Жыгімонт Урублеўскі правёў амаль два гады. Пасля 
бацькоўскіх намаганняў і клопатаў на пачатку ліпеня 1865 года яго пе- 
равялі ў Цывільск, натой час павятовы горад Казанскай губерні -- адзін 
з найбольш арганізаваных цэнтраў высылкі для паўстанцаў. 

У высылцы Жыгімонт Урублеўскі зразумеў, што ягонае прызначэн- 
не не палітычная барацьба, а пошук разгадак таямніц прыроды. Увесь 
вольны час прысвячаў філасофскай распрацоўцы такой праблемы, як 
развіццё сусвету?. Вядома, што ён даваў прыватныя ўрокі, прачытаў 
шмат папулярных лекцый па прыродазнаўстве. 

Напачатку 1869 года імя К.Урублеўскага трапіла ў спіс амністава- 
ных і увесну таго ж года ён вяртаецца ў Горадню, у бацькоўскі дом. Гады, 
праведзеныя ў выгнанні, сталі для яго школай жыцця. Ён многае паспеў 
пераасэнсаваць, многае зразумець. Тое, што трывала стаць на ногі ў гэ- 
тым складаным жыцці ён зможа, толькі атрымаўшы вышэйшую адука- 
цыю, не выклікала ў юнака сумневу. Дваранскае паходжанне здымала 
саслоўныя абмежаванні і адкрывала бесперашкодны шлях да навукі і 
кар'еры. 

Жыгімонт Урублеўскі спачатку едзе ў Варшаву, дзе жылі яго род- 
ныя браты Вітаўт і Станіслаў, каб паступіць у Варшаўскі універсітэт. 
Аднак папулярнасць Імператарскага Варшаўскага універсітэта пасля 

прыняцця ў 1869 г. агульнага Статута расійскіх універсітэтаў (1863 г.) 

імкліва зніжалася, а колькасць студэнтаў за наступныя пяць гадоў ска- 
рацілася ўдвая. Выкладанне і справаводства вялося цяпер толькі на ра- 
сійскай мове. 

Таму Жыгімонт Урублеўскі едзе вучыцца за мяжу, у Берлінскі уні- 
версітэт. Штуршком для такога кроку сталася і неабходнасць лячэння 
хваробы вачэй. З дзяцінства ён меў моцную блізарукасць. У цяжкіх умо- 
вах высылкі яна пачала прагрэсаваць і над юнаком навісла пагроза цал- 
кам страціць зрок. У Берліне Ж.Урублеўскаму былі зроблены дзве скла- 
даныя аперацыі і дзякуючы ім зрок удалося захаваць. 

Час, праведзены ў Берліне, зрабіў вялікі адбітак на далейшым лёсе 
Ж.Урублеўскага. І гэта не выпадкова. Берлін быў асяродкам сусветнай 
навуковай думкі. Там было цэлае сузор'е матэматыкаў: Л.Ойлер, Ж.Ляг- 
ранж, К.Якобі, Л.Дырыхле, Л.Кронэкер, К.Гаўс, чые даследванні ўнеслі 
фундаментальны ўклад у развіццё гэтае навукі. Выключнае становішча 
займала хімія дзякуючы даследаванням Дж.Пота, А.Марграфа і М.Кляп- 
рота. Імёны П.Эрмана, Г.Магнуса, Г.Гельмгольца, Ё.Погендарфа, 
Г.Кірхгафа спрыялі з'яўленню ў гісторыі прыродазнаўства такога па- 
няцця, як «берлінская фізіка». 

Менавіта тут Ж..Урублеўскі намерыўся прадоўжыць сваю адукацыю. 
Ён падаў дакументы на фізічна-матэматычны факультэт філасофскага 
аддзялення Берлінскага універсітэта. Цудоўныя лекцыі такіх карыфеяў 
фізікі, як Г. Магнус, Г.Квінке, Ё.Погендарф,' моцна паўплывалі на фар- 
маванне навуковага светапогляду, на вызначэнне прыярытэтаў у даслед- 
ванні фізічных з'яваў. 

Характэрная рыса таго часу -- адкрыццё фізічных лабараторый і 
нават інстытутаў, стварэнне навуковых таварыстваў і спецыялізаваных 
фізічных часопісаў. Так, першае фізічнае таварыства было ўтворана ў 
Берліне ў 1856 годзе. У 1868 годзе пры Пецярбургскім універсітэце было 
арганізавана Расійскае фізічна-хімічнае таварыства. Цікава, што адным 
з яго заснавальнікаў быў родны брат Жыгімонта, Эдвард Урублеўскі, 
выпускнік, а потым прафесар Пецярбургскага тэхналагічнага інстыту- 
та. Сярод першых спецыялізаваных навуковых часопісаў трэба прыга- 
даць «Аппаіеп аег Ррузік цпа Сіепіе», «Аппаі!еп вег РрузіК». У 1840 годзе 
на фізічна-матэматычным факультэце Берлінскага універсітэта з'яўля- 
ецца новае структурнае ўтварэнне -- фізічная лабараторыя. Ініцыятарам 
яе арганізацыі і кіраўніком быў Г.Магнус. У сценах гэтай лабараторыі, 
якая паступова папаўнялася першакласнымі прыладамі для навуковых 
даследаванняў, студэнты рамавчраананў бкдака свае першыя самастойныя 
крокі ў навуцы. 

- Напрацягу двух навучальных рыавенваў Жыгімонт Баыйныхй пра- 
марк у лабараторыі прафесара Гельмгольца“, а потым перасяліўся ў 
Мюнхен?. У гэтым часе фізіку ў Мюнхенскім універсітэце выкладаў пра- 

фессар Ф.Жалі -- выдатны эксперыментатар, вядомы сваімі даследаван- 
нямі законаў малекульнай фізікі і фотаметрыі. Ф.Жаллі з вялікай ціка- 
васцю паставіўся да маладога навукоўца і ўзяў самы непасрэдны ўдзел у 
фармаванні яго навуковай будучыні. Два гады ІК.Урублеўскі працаваў у 
прафесара і ў лютым 1874 года паспяхова вытрымаў экзамен і абараніў 
дысертацыю пад назовам «Эксперыментальнае даследванне магчымасці 
ўзбуджэння электрычнасці механічнымі сродкамі» на ступеннь доктара 
філісофіі з найвышэйшаю адзнакаю «вуитта си Іацае». 

У 1874 годзе Ж.Урублеўскі займае пасаду асістэнта на кафедры фізікі 
Страсбургскага універсітэта, якую ўзначальваў прафесар А.Кундт'?. Ме- 
навіта ў сценах фізічнай лабараторыі Страсбургекага універсітэта, у глы- 
бока навуковай атмасферы, сфармаваўся як фізік-даследчык, а ягонае 
імя сталі з павагаю вымаўляць у навуковых колах свету. 

А.Кундт, якому імпанаваў творчы імпэт маладога навукоўца, пра- 
панаваў Ж.Урублеўскаму такую цікавую праблему, як вывучэнне ўлас- 
цівасцяў газаў. Гэты кірунак здаўна вабіў вучоных. Рэчыву, часцінкі яко- 
га не звязаны ці вельмі слаба звязаны сіламі ўзаемадзеяння, прысвячалі 
свае даследванні Р.Бойль і Э.Марыёт, Ж.Гей-Люсак і Б.Кляпэйрон, 
Дж.Джоўль і В.Томсан. Ужо ў першых працах ЗК. Урублеўскага па ды- 
фузіі газаў праявіліся яго вынаходлівы розум, выдатныя здольнасці эк- 
сперыментаваць, строгая логіка высноваў. " 

Пад кіраўніцтвам А.Кундта Ж.Урублеўскі выканаў габілітацыйнае 
даследванне пад назовам «Аб дыфузіі газаў праз абсарбавальныя субстан- 
цыі», надрукаванае спачатку асобным выданнем, а потым у «Аппаіеп бег 
Ррузік». На дысертацыю звярнулі ўвагу многія фізікі, а на старонках 
аўтарытэтнага ангельскага выдання «Маішге» з'явіўся станоўчы водгук 
Дж.Максўэла!!. У лютым 1816 года ён абараніў дысертацыю і стаў дацэн- 
там фізікі Страсбургскага універсітэта.У наступных гадах Ж .Урублеўскі 
праводзіць цікавыя эксперыменты па дыфузіі рашчынаў солі, якія знач- 
на пашырылі фізічныя веды ў гэтым кірунку. Пры вывучэнні распаўсю- 
джвання газаў у вадкасцях ён звярнуў увагу на залежнасць ад глейкасці. 
Вынікі гэтых даследванняў былі надрукаваны на старонках аўтарытэтных 
навуковых выданняў і знайшлі пэўны рэзананс у навуковым свеце. 

Актыўная і паспяховая навуковая дзейнасць К. Урублеўскага па 
вывучэнню ўласцівасцяў рэчываў у газавым стане прываблівала да сябе 
не толькі кіраўніцтва многіх вышэйшых навучальных устаноў. У 1880 
годзе ён атрымаў запрашэнне з Ягелонскага універсітэта ў Кракаве за- 
няць пасаду загадчыка кафедры фізікі. У тым жа годзе Польская Акадэ- 
мія ведаў прысудзіла ўраджэнцу Гародні стыпендыю імя братоў Сня- 
дэцкіх фундацыі Севярына Галянзоўскага!?. Для дацэнтаў стыпендыя 

складала пяць тысяч франкаў на год і прадугледжвала наведванне вяду- 
чых навуковых цэнтраў па-за межамі Галіцыі, куды ўваходзіў і Кракаў. 

Амаль два гады Ж.Урублеўскі працаваў у славутых навуковых цэнт- 
рах Еўропы -- у навуковай лабараторыі Есо!іе МогтаПе Бцрегіецге у Па- 
рыжы, лабараторыях Оксфарда і Кембрыджа. Асноўную ўвагу ён зася- 
родзіў на пытаннях, звязаных з уласцівасцямі газаў пры высокім ціску, 
пазнаёміўся з прынцыпамі дзеяння прыладаў для іх звадкавання. Пры 
даследванні распаўсюджвання вугальнай кіслаты ў вадзе пры высокім 
ціску ён атрымаў іх спалучэнне -- гідрат вугальнай кіслаты. 

У 1882 г. быў абраны загадчыкам кафедры фізікі Ягелонскага уні- 
версітэта. З 1888 г. Ж. Урублеўскі -- дэкан фізічнага факультэта універ- 
сітэта. З першых дзён сваёй працы ў Ягелонскім універсітэце ён заняўся 
арганізацыяй першай ва універсітэце фізічнай лабараторыі -- «Фізічна- 
га інстытута » -- для правядзення навуковых даследаванняў і практыч- 
ных заняткаў са студэнтамі, якая была адкрыта ўжо праз год, у 1888 г. 

Аўстрыйскі ўрад!” даў вялікія сродкі на ўладкаванне фізічнай лаба- 
раторыі. На працягу пяцігадоў Ж. Урублеўскаму выдавалі па 14000 гуль- 
дэнаў. Аднак даследаванні па звадкаванні газаў патрабавалі значна боль- 
шых выдаткаў. І таму вучоны змушаны быў траціць свае ўласныя сродкі 
на набыццё розных прыладаў, маючы прафесарскі заробак да 5000 гуль- 
дэнаў штогод. 

Першая, абавязковая, частка дзейнасці фізічнай лабараторыі была 
звязана з навучальным працэсам. Тут студэнты ў адпаведнасці з наву- 
чальнымі планамі праводзілі практычныя заняткі. Другім кірункам 
дзейнасці лабараторыі сталі грунтоўныя навуковыя даследаванні пад 
кіраўніцтвам Ж. Урублеўскага ў галіне малекулярнай фізікі і нізкіх тэм- 
ператур (раўнавага стану, уласцівасці хімічных сумесяў, крытычныя 
з'явы, ізатэрмы газаў) івывучэнне тэрмаэлектрычных і электрафізічных 
уласцівасцяў цвёрдых целаў пры гэтых тэмпературах. 

Талент дакладна і зразумела выказваць ідэю, удала выбіраць прад- 
мет лекцыі прынёс Жыгімонту Урублеўскаму поспех як настаўніку. 
Фізіка ў яго выкладанні была жывой навукай. Звычайна ён пачынаў свае 
лекцыі з простых практыкаванняў, паступова падводзячы слухача да 
складанай фізічнай праблемы. Характэрнай рысаю стылю Урублеўска- 
га, калі можна так сказаць, было шырокае выкарыстанне філасофіі. Для 
яго метаду выкладання было ўласціва тое, што многія з праблем, на якіх 
ён засяроджваў увагу на лекцыях, былі якраз тымі, якія ён сам збіраўся 
развязваць. Вядзенне канспектаў лекцый было пажаданым, бо на той чае 
не было адпаведнага дапаможніка. Ангельскі падручнік Бальфура -- 
Стаўрта быў надта сціслы, шматтомны нямецкі Вюльнэра -- занадта па- 
шыраны для пачаткоўца. А тым часам фізіка была галоўным экзамена- 
цыйным прадметам на першай сесіі нават на медычным факультэце. Ж.У- 
рублеўскі экзаменаваў не «проста з кніжкі»: ён патрабаваў ад студэнтаў 
разумення, а не механічнага засвойвання. 

Цікавасць грамадства да навуковых пытанняў і патрэбаў знаходзіц- 
ца ў спамернай залежнасці з стаўленнем да пэўнай асобы -- гэта разумеў 
Ж.Урублеўскі. Выдатны арганізатар, ён распачынае ў Кракаве актыў- 
ную папулярызацыйную дзейнасць. У Кракаўскім універсітэце ЎК.Уруб- 
леўскі арганізаваў цыкл дакладаў, пад час якіх апавядаў пра стан сус- 
ветнай фізікі, пра арганізацыю навуковых даследаванняў у 
найбуйнейшых універсітэтах, пра кірункі ўласных навуковых вышукаў 
і першыя перамогі. Лекцыі суправаджаліся цікавымі і сенсацыйнымі 
эксперыментамі з галіны оптыкі, а таксама электрычнымі з'явамі. Ча- 
каны эфект узмацняўся пры выкарыстанні праекцыйнага апарата, калі 
на экране паўставалі часам незразумелыя для прысутных у зале нескла- 
даныя графікі, формулы і малюнкі фізічных прыладаў. 

У архіве Ягелонскага універсітэта захаваліся запрашэнні, якія спе- 
цыяльна друкаваліся на тыя публічныя даклады. У спісе асоб, асабіста 
запрошаных Ж.Урублеўскім, фігуруюць прозвішчы інтэлектуальнай 
эліты Кракава. Спецыяльныя лекцыі былі арганізаваны ЖК.Урублеўскім 
для жонак прафесараў і іншых знакамітасцяў горада. 

Асноўныя навуковыя даследаванні З. Урублеўскага, якія былі вы- 
кананы ў Кракаве, былі прысвечаны фізіцы і тэхніцы нізкіх тэмператур. 
Сумесна з К. Альшэўскім, прафесарам хіміі Ягелонекага універсітэта, у 
красавіку 1884 г. упершыню ў свеце ён атрымаў вадкі кісларод і азот у 
вымернай колькасці, звадкаваў вокіс вугляроду. Для гэтага была пабу- 
давана эксперыментальная ўстаноўка. Падрабязнае апісанне прылады 
было дадзена Жыгімонтам Урублеўскім і Каралем Альшэўскім у арты- 
куле «Аб звадкаванні кіслароду, азоту і вокісу карбону», які быў надру- 
каваны ў часопісе «Летапіс фізікі і хіміі»!. 

Паведамленне пра вынікі сваёй навуковай дзейнасці па звадкаванню 
кісларода і азоту было зроблена вучоным (у пісьмовай форме)!” 25 красав- 
іка 1884 года на пасяджэнні матэматычна-прыродазнаўчага аддзялення 
Польскай Акадэміі ведаў. У іх, у прыватнасці, зазначалася: «Кіслародбыў 
звадкаваны і бачны як вадкасць першы раз адным з нас (Урублеўскім) 29 
сакавіка. Пасля таго як у прыладу была ўнесеная невялікая змена, каб 
спрасціць назіранне, з'яву ўдалося бачыць другім разам 4 красавіка ва ўсім 
яе харастве і дзівоснасці абодвум нам, атаксама асістэнтам Новаку і Каем- 
інскаму, якія прысутнічалі пры эксперыменце. Кракаў, лабараторыя пра- 
фесара Урублеўскага. 5 красавіка 1883 года». 

У другім лісце паведамлялася: «Ніжэйпадпісаныя паведамляюць, . 
што сёння ім удалося бачыць азот як вадкасць зусім без колеру, калі пры 
ахалоджанні таго газу да тэмпературы, блізкай да -130 С, быў павяліча- 
ны ціск. Меніск быў бачны надта выразна. У Кракаве дня 13 красавіка 

1883 г. Жыгімонт Урублеўскі. Караль Альшэўскі»!?. загуў В 

Гэтым эксперыментам папярэднічалі грунтоўныя разважанні аб ус- 

танаўленні нутраной узаемасувязі трох агрэгатных станаў рэчыва: цвёр- 
дага, вадкага і газападобнага. «Газападобны і вадкі станы -- гэта толькі 
далёка адлеглыя стадыі аднаго і таго ж стану матэрыі, -- тлумачыў дас- 
леднік. -- Яны здольныя пераходзіць адзін у другі шляхам бесперапын- 
нага змянення». 

У далейшых сваіх даследаваннях ІК.Урублеўскі ўпершыню ў свеце 
вызначыў крытычныя тэмпературы вокісу вугляроду (1883), кіслароду 
і азоту (1885-1888). Такім чынам, працы ураджэнца Беларусі Ж. Уруб- 
леўскага канчаткова абверглі метафізічныя погляды пратак званыя «ста- 
лыя» газы (несціскальныя, якія немагчыма пераўтварыць у вадкасць) і 
паклалі пачатак шырокім доследам у галіне фізікі нізкіх тэмператур. 

Ідэя звадкавання газаў амаль стагоддзе лунала ў атмасферы навуко- 
вых лабараторый свету. І таму вестка аб паспяховых выніках даследа- 
ванняў Ж.Урублеўскага была з вялікай цікавасцю сустрэта навуковай 
грамадскасцю. Лісты з адрасам «Кракаў. Інстытут фізічны. Праф. Уруб- 
леўскаму» ішлі з Парыжа, Ляйдэна, Лондана, Вены, Варшавы, іншых 
гарадоў ад вядомых вучоных, у тым ліку Гельмгольца, Жалі, першапа- 
чынальныкаў даследаванняў па звадкаванні газаў Л.Кайетэ і Р.Піктэ. 

За фундаментальныя даследаванні ў галіне фізікі нізкіх тэмператур 
Ж.Урублеўскагі быў абраны ў 1888 годзе членам-карэспандэнтам 
Польскай Акадэмііі ведаў (сёння - Польская Акадэмія навук). Венская 
Акадэмія навук у 1886 годзе прысудзіла яму прэмію Баўмгартнэра, якая 
прысуджалася Акадэміяй адзін раз на тры гады за найбольш актуаль- 
ныя даследаванні ў галіне фізікі, на 1000 гульдэнаў, а праз год, у 1887 
годзе, таксама абрала яго членам-карэспандэнтам. Ён быў абраны сяб- 
рам многіх навуковых таварыстваў. Таварыства фізікі і гісторыі ў дКэне- 
ве абрала яго ганаровым сябрам. Акрамя таго, ?К.Урублеўскі быў гана- 
ровым сябрам Таварыства садзейнічання навуцы ў Львове. 

Пасля паспяховага звадкавання кіслароду і азоту ніхто ўжо з наву- 
коўцаў не сумняваўся ў магчымасці звадкавання вадароду. Неабходна 
было толькі вызначыць тэмпературу, пры якой адбудзецца такое пе- 
раўтварэнне. У 1884 годзе Ж.Урублеўскі правёў серыю эксперыментаў 
па звадкаванню вадароду паводле метаду Кайетэ праз пашырэнне. Дас- 
ледчык назіраў лёгкі туман, аднак не быў перакананы, што гэта кроплі 
вадкага вадароду. Эксперыменты, паўтораныя зноў і зноў, не давалі 
чаканых вынікаў. Вучоным былі праведзены тэарэтычыя разлікі, іён 
паказаў, што крытычная тэмпература для вадароду -- велічыня, мен- 
шая за 30? К. Самая нізкая тэмпература, якую можна было атрымаць у 
той час, складала каля 55” К. Шлях да абсалютнага нуля на нейкі час 
чынення «мёртвую кропку». М 

“Далейшыя даследаванні ае ррублёўбцвна былі сканцэнтраваны на 
ачаначаванінааеннау вана “што адбываюцца пры нізкіх тэмперату- 

рах. Распрацоўваючы канцэпцыю пра адпаведныя станы, даследнік пры- 
ходзіць да высновы, што «калі два газы знаходзяцца ў адпаведных ста- 
нах, то іх Р.) Хх Тут сопзі». Упершыню гэты закон быў сфармуляваны 
Ж.Урублеўскім у артыкуле «Оебег аіе Тизаттепагисёбагкеі: аев 
Иазвегзію[/5», які быў прысвечаны праблеме звадкавання вадароду і над- 
рукаваны ўжо пасля смерці навукоўца ў часопісе Венскай Акадэміі навук. 
У гісторыю фізікі гэтае раўнанне ўвайшло як «тэарэма Урублеўскага». 

Ж. Урублеўскі выразна бачыў тыя перспектывы, што адкрывалі пе- 
рад фізікамі нізкія тэмпературы. Яшчэ на пачатку сваёй навуковай дзей- 
насці ў галіне фізікі нізкіх тэмператур ён прадказаў, што дакладнае вы- 
мярэнне фізічных уласцівасцяў рэчываў пры вельмі нізкіх тэмпературах 
у значнай ступені пашырыць нашыя веды аб прыродзе і будове рэчыва. 
Новым кірункам, які паступова ўмацоўваўся ў гэтай галіне, было дасле- 
даванне электрамагнітных і цеплавых уласцівасцяў цвёрдых целаў ва 
ўмовах гранічнага холаду. 

Асаблівую актуальнасць пад канец, ХІХ стагоддзя набывала пытан- 
не пра велічыню ўдзельнага супору. Маючы ў сваім распараджэнні новы 
абсяг тэмператураў ад 90 да 55” К, /Ж.Урублеўскі скіраваў свае нама- 
ганні на вывучэнне электраправоднасці металаў. Эксперыменты, пра- 
ведзенныя раней іншымі вучонымі, паказвалі, што з паніжэннем тэм- 
пературы ўдзельны супор чыстага металу паступова змяншаецца да 
нуля. Вынікі, атрыманыя Ж.Урублеўскім, не пацвярджалі гэтых дадзе- 
ных. Змяненне велічыні ўдзельнага электрычнага супору з памяншэн- 
нем тэмпературы мела нелінейную залежнасць іў пункце Т--200 С для 
медзі вызначалася велічынёй рз 0414 Ом" см".Тлумачэнне гэтай кар- 
ціны было атрымана толькі праз некалькі дзесяцігоддзяў, калі адкрыццё 
электрона, дыфракцыі рэнтгенаўскіх прамянёў у крышталях і, нарэш- 
це, адкрыццё будовы атама паклалі пачатак новым кірункам даследа- 
ванняў у галіне фізікі цвёрдага цела і спосабам пабудовы тэорыі элект- 
рамагнітных з'яваў. У 1911 годзе Г.Камэрлінг-Онес эксперыментальна 
паказаў, што пры некаторых тэмпературах электрычны супор многіх 
металаў падае да нуля. З'ява гэтая атрымала назоў «звышправод- 
насць». Медзь, якую даследаваў Ж.Урублеўскі, заставалася выключэн: 
нем з правіла. 

Вынікі навуковых даследаванняў Ж.Урублеўскі апублікаваў у такіх 
прэстыжных навуковых выданнях, як французскі часопіс «Сотрёе 
Вепёц», нямецкія «Аппа!іеп аег Ррузік», «Аппа!еп вег Ррузвік ипа 
СЬетіе», «Уеггеісіпіз вег уоп «ег Каізегіісіеп Акааетіе аег 
МіввепвсраЙеп іп Уіеп» і іншых. і 
Як дэкан фізіка-матэматычнага факультэта і кіраўнік Фізічнага 
інстытута Ягелонскага універсітэта Ж.Урублеўскі аддаваў шмат сіл і 
намаганняў стварэнню больш спрыяльных умоў для навуковай працы і 

прафесійнай падрыхтоўкі студэнтаў. Ён марыў аб новым будынку для 
інстытута і выказваўся за неабходнасць падрыхтоўкі новага падручніка 
па фізіцы. Яшчэ ў 1888 годзе К.Урублеўскі пісаў: «Па заняцці кафедры 
фізікі ў Кракаве адразу пачаў ствараць лабараторыю, галоўнай мэтай 
якой было даць магчымасць кожнаму студэнту, незалежна ад яго асноў- 
най спецыяльнасці навучання, пазнаёміцца з эксперыментальнымі ме- 
тадамі, што ўжываюцца ў фізіцы. Будзе яно мець мэтаю навучанне ў 
моладзі нашай таго, што немцы называюць «пабцгуіввепзпаЁ ісВег 
Зіпп». Метэаралогія, магнетызм зямны і атмасферная электрычнасць 
стануць адным з галоўных заняткаў у той лабараторыі. Нішто так не раз- 
вівае будучага навукоўца і не прывучае да дакладнага мыслення і дак- 
ладных ведаў, як сістэматычная практычная дзейнасць у тым кірунку. 
Для ажыццяўлення ўсяго гэтага неабходна стварыць падручнік практыч- 
най фізікі»'!3. 


Позна ўвечары 25 сакавіка 1888 года ў фізічнай лабараторыі Ягелон- 
скага універсітэта адбыўся пажар. Засяроджаны на даследаванні 
Ж Урублеўскі не ўбачыў, як кроплі газы ад нафтавай лямпы трапілі яму 
на адзенне і паперы. Ратуючы малюнкі, ён не адразу заўважыў, як на ім 
загарэўся пінжак. З моцнымі апёкамі вучоны быў перавезены ў прыват- 
ны шпіталь, аднак, нягледзячы на ўсе намаганні лекараў, 16 красавіка а 
7 гадзіне раніцы -- дзень у дзень праз пяць гадоў пасля паспяховага экс- 
перымента з вадкім азотам -- Ж.Урублеўскі памёр. 

Пахавалі Жыгімонта Урублеўскага на Ракавіцкім цвінтары Крака- 
ва, побач з паўстанцамі 1880- 18311 1863 гадоў. На надмагільнай пліце 
выбітыя словы: «Жыгімонт Урублеўскі, прафесар Ягелонскага універсі- 
тэта. Нарадзіўся ў Гародні 28.Х.1845, памёр у Кракаве 16.ІХ.1888. -- 
Служыў Айчыне -- Загінуў дзеля навукі». 

Мемарыяльная табліца з чорнага мармуру з гарэльефным партрэтам 
вучонага ў медальёне з бронзы ўмуравана ў левай сцяне акадэмічнага 
касцёла Святой Ганны ў Кракаве. Апаленыя полымем 25 сакавіка 1888 
года рабочыя дзённікі прафесара эксперыментальнай фізікі Жыгімонта 
Флярэнта Урублеўскага ляглі у старажытнай зале Ягелонскага універ- 
сітэта побач з хадайніцтвам, падпісаным больш за чатырыста гадоў таму 
кракаўскім студэнтам Мікалаем Капернікам. 

Памяць аб ураджэнцы Беларусі захоўваецца і на яго радзіме. Пра 
яго нагадвае ў Гародні памятная табліца ў Фарным касцёле. А побач -- 
імёны яго родных братоў: Вітаўта (1838--1927), прафесара Вышэйшай 
тэхнічнай школы ў Варшаве, Эдварда (1848--1892), прафесара хіміі Пе- 

ярб' кагатэхналагічнага інстытута, і Станіслава (1854--1928), інжы- 

нера-тэхнолага, дырэктара Цэнтральнага ўпраўлення вайсковай прамыс- 
ловасці Польшчы. 

«Кожны выдатны даследнік назаўсёды ўносіць сваё імя ў гісторыю 
не толькі ўласнымі адкрыццямі, але і адкрыццямі, да якіх ён падштур- 
хоўваў іншых». Гэтыя словы належаць выдатнаму нямецкаму фізіку, 
заснавальніку квантавай тэорыі Максу Планку. Менавіта з такога гледзі- 
шча трэба ацэньваць постаць Жыгімонта Урублеўскага, каб зразумець усё 
велізарнае значэнне зробленага ім адкрыцця. Ураджэнец Беларусі быў 
адным з тых, хто паклаў пачатак новай рэвалюцыі ў прыродазнаўстве. 
Найлепшы доказ таго -- шэсць Нобелеўскіх прэмій за. даследаванні ў гал- 
іне нізкіх тэмператураў, якія былі ўручаныя ўжо ў наступным, ХХ ста- 
годдзі. К.Камэрлінг-Онес ва ўрачыстай прамове пры ўручэнні яму Нобе- 
леўскай прэміі ў галіне фізікі 1913 года назваў працу Ж.Урублеўскага па 
звадкаванню кіслароду класічнай і падставай для ягоных поспехаў. 

Імя Жыгімонта Урублеўскага ўвайшло ў шматлікія энцыклапедыі і 
біяграфічныя слоўнікі. Кароткія біяграфічныя звесткі і спіс найбольш 
значных навуковых прац змясціў на сваіх старонках «ВіоетавівеЬ- 
Ніегагізсіее Напауогёеграсё Ёйг Майнетаёік, Авігопотіе, РрузіК» 
(Ііопбоп-Вегііа, 1904), амерыканскі навуковы біяграфічны слоўнік 
«Рісіопагу оЁ бсіепііёіе Віоегарру» (М.-Х., 1974), польскае выданне 
«АІБита Ббіоетавіс2пе газім?опусі РоІаКбуў і Роіек міекц ХІХ» (Жасгз2ахуа, 
1903), часопісы «Рггегіад УУврбісгезву», «Кіову», «Козтоз», усе вы- 
данні «Большой Советской Энциклопедии», многія іншыя агульныя і 
спецыяльныя даведнікі, што выдаваліся ў розных краінах. 

Ітолькі, на вялікі жаль, дагэтуль Жыгімонту Урублеўскаму не знай- 
шлося месца ў «Беларускай энцыклапедыі» ... іадважны вучоны -- ура- 
джэнец Гародні -- вядомы сёння свету як выдатны польскі навуковец, 
заснавальнік польскай фізічнай школы. 

Жыгімонт Урублеўскі -- гэта яшчэ адно імя, яшчэ адна старонка з 
гісторыі нашай Беларусі. 


Спасылкі: 


1. Цэнтральны дзяржаўны гістарычны архіў (Гародня), фонд 259, 
вопіс 2, справа 40, аркушы 8, 7 адгорт. 

2 Акрамя старэйшага брата Вітаўта Адольфа, у Жыгімонта былі бра- 
ты Эдвард Вінцэнт і Станіслаў Тодар, сёстры Аліна Марыяна і Марыя 
Антаніна. 

з'Тамсама, фонд 332, вопіс 2, справа 1, аркушы 141-143. 

“С.Р. Извоспоминаний гимназиста шестидесятых годов. Тифлис, 1904. 

Сз У Кіеўскі універсітэт была перададзена значная частка бібліятэкі 
(5405 назоваў у 7563 тамах), калекцыя манет і медалёў (2783 адзінкі), 

прылады фізічнага кабінета (149 адзінак), прыстасованні хімічнай лаба- 
раторыі і калекцыя мінералаў з Віленскага універсітэта. 

б Са сваёй канцэпцыяй мадэлі сусвету ЖЖ. Урублеўскі азнаёміў у 70-я 
гады вядучых вучоных Нямеччыны і Францыі, аднак станоўчых водгу- 
каў не атрымаў. 

7 Магнус Генрых Густаў (1802--1870) -- нямецкі фізік 1 хімік, сябар 
Берлінскай Акадэміі навук. Унёс адметны ўклад у механіку, гідрадына- 
міку, тэрмадынаміку. Заснавальнік навуковага часопіса «Летапіс фізікі», 
першы нумар якога пабачыў свет у 1847 годзе, і Нямецкага хімічнага 
таварыства (1868). 

Квінке Георг Герман (1834--1924) -- нямецкі фізік, сябар Берлінс- 
кай Акадэміі навук. Навуковыя даследаванні прысвечаны малекульнай 
фізіцы, акустыцы і оптыцы. Вынайшаў прыладу для вымярэння даўжыні 
гукавых хваляў, якая вядомая сёння як трубка Квінке. 

Погендарф Ёган Хрыстыян (1796:-1877)-- нямецкі фізік, сябар Бер- 
лінскай Акадэміі навук. Навуковыя даследванні прысвечаны электра- 
магнетызму. Заснавальнік і рэдактар часопіса «Летапіс фізікі і хіміі» і 
даведніка «Віоегаррізср-1іёегагівснез НапауогіегЬциср бег ехаКсеп 
МабшуіввепесВаё еп», да якога зноў і зноў звяртаецца не адно пакален- 
не тых, хто цікавіцца фізікай і яе гісторыяй. 

8 Гельмгольц Генрых Людвіг Фердынанд (1821-1894) -- выдатны 
нямецкі прыродазнавец, сябар Берлінскай Акадэміі навук, прэзідэнт 
Фізічна-тэхнічнага інстытута (Берлін- Шарлётэнбург). Унёс значны 
ўклад у развіццё электрадынамікі, оптыкі, тэрмадынамікі, акустыкі і 
гідрадынамікі. 

Пераезд у Мюнхен быў абумоўлены ў значнай ступені фінансавымі 
абмежаваннямі Ж Урублеўскага: тут плата за работу ў эксперыменталь- 
най лабараторыі была значна ніжэй, чыў у лабараторыі Гельмгольца. 

19 Кундт Аўгуст Адольф (1839--1894) -- нямецкі фізік, заснавальнік 
першай у свеце навуковай школы фізікаў-эксперыментатараў. Сябар 
Берлінскай Акадэміі навук, дырэктар адной з першых навукова-даслед- 
чых устаноў па фізіцы -- Фізічнага інстытута ў Страсбургу. 

1. Максуэл Джэймс Клерк (1831-1879) -- выдатны ангельскі фізік, 
які зрабіў фундаментальны ўклад у развіццё электрадынамікі, малеку- 
лярнай фізікі, оптыкі, механікі, тэорыі пругкасці. Стваральнік тэорыі 
электрамагнітнага поля. і 

12 Снядэцкі Ян (1756--1880) -- польскі астраном, матэматык і філо- 
саф, арганізатар і дырэктар з 1792 года Кракаўскай астранамічнай аб- 
серваторыі. У 1807--1815 гадах-- рэктар Віленскага універсітэта. 

Снядэцкі Анджэй (1768--1838) -- польскі хімік і лекар. Засна- 
вальнік навуковай школы хімікаў у Віленскім універсітэце і стваральнік 
польскай хімічнай тэрміналогіі. 

Галянзоўскі Севярын (1802--1878)-- польскі вучоны-медык, лекар. 
Актыўны ўдзельнік паўстання 1831 года. Пасля яго задушэння быў у 
эміграцыі. 

13 Згодна з умовамі падзелу Рэчы Паспалітай Кракаў у 1795 годзе 
адышоў да Аўстрыі. У 1815--1846 гадах ён быў вольнай Кракаўскай рэе- 
публікай. Пасля задушэння Кракаўскага паўстання ў 1846 годзе горад 
апынуўся зноў у складзе Аўстрыйскай імперыі. 

1“ ХЮубЫеузкі 2., Оізгеу кі К. Юебег 4іе УегЙцзвівапе «ез 
бацегвіойз, біісквіойв мад КоМепохудз // Аппаіеп 4ег Ррузік паа 
СЬетіе. 1883. Т.20. Р. 248-257. 

15 Гэтыя лісты былі накіраваны даследнікамі на імя сакратара Ака- 
дэміі ведаў у Кракаве не выпадкова. Згодна з традыцыяй такі крок га- 
рантаваў права першынства ў звадкаванні састаўляючых паветра і даз- 
валяў надалей пазбегнуць непрыемных сітуацый, якія нярэдка 
сустракаюцца ў гісторыі навукі, калігаворка заходзіць аб прыярытэтах. 

16 Вогргауу і зргауюгдапіа 2 ровіеагей Мудгіяіа Маўетаўус2по- 
Ругугофпісгего Акабетіі Отіеўейпо!ёсі. 1883. Т. Х1. 5.ХХІП-ХХХ. 

7 УубЫеусзкі 2. Зшг Іа гевізбапсе еіесёгідце ём спіхге г Іа ўепрегайше 
де 9002С ац-4еввоця (е гего её зшг Іе роцусіг ізоіапі Ф'охугепе еў ае 
Гагоёе Напі4е // Сопріе Вепёч. 1885. Т.101. Р.160--161. 

Із Такі падручнік будзе падрыхтаваны адным з вучняў К. Урублеў- 
скага А.Віткоўскім, які прадоўжыць даследаванні свайго настаўніка па 
звадкаванню газаў і вывучэнню ўласцівасцяў рэчыва пры нізкіх тэмпе- 
ратурах. 


Вольга Гапоненка 


Эдвард 
Адам 
ВАЙНІЛОВІЧ 
(1847-1928) 


двард Адам Вайніловіч(13.10.1847г., маёнтак 

Сляпянка, каля Мінска, цяпер у межах Мін- 

ска --- 16.06.1928 г., Быдгашч, Польшча) - гас- 

падарчы і палітычны дзеяч Беларусі другой паловы ХІХ-пачатку ХХ ст. 

Эдвард Вайніловіч паходзіў са старажытнага беларускага шляхец- 
кага роду, пра што сам згадваў у сваіх успамінах. Род Вайніловічаў меў 
свой уласны герб (Сыракомля зменены): у чырвоным полі сярэбраны 
«Габданк» (знак у выглядзе лацінскай літары У, толькі з шырокімі па- 
лямі) са стралой уніз. Род Вайніловічаў сягае другой паловы ХУ ст., ад 
першага згаданага продка Вайнілы, унук якога Сямён Стэцкавіч Вайні- 
ловіч (памёр у 1563 г.) упамянуты ў дакуменце ад 1 мая 1559 г. Прад- 
стаўнікі роду ў ХУІ--ХУЦІ стст. жылі ў Мінскім і Навагрудскім ваявод- 
ствах і займалі розныя пасады ў павятовых адміністрацыях. Яны мелі 
зямельныя ўладанні ў Слуцкім княстве, Наваградскім (нянькаўская 
лінія ў ХІХ ст.), Пінскім (макранская лінія ў ХІХ ст.), Мазырскім паве- 
тах (ад гэтай галіны паходзіць савіцка-пузаўская лінія ў Слуцкім кня- 
стве ад пачатку ХУІІ ст.). Эдвард Вайніловіч паходзіў з савіцка-пузаўсе- 
кай лініі роду. У ХІХ стагоддзі прадстаўнікі роду Вайніловічаў жылі ў 
Мінскай і Магілёўскай губернях. 

ПрадзедЭдварда, Адам (17 39---1803), быў наваградскім падкаморы- 
ям. ДзедЭдварда Вайніловіча, Антоній (1771--12.10.1855), быў слуцкім 
павятовым маршалкам дваранства (шляхты), а ў ліпені 1812 г., пасля 
абвяшчэння Вялікага княства Літоўскага, займаў пасаду слуцкага пад- 
прэфекта (кіраўніка павета). Паеля ўзнаўлення расійскай улады ў кан- 
цы 1812 г. ён, як і раней, займаў пасаду маршалка слуцкай шляхты. 

Антоній Вайніловіч набыў У Грыцкевічаў маёнтак Душава, ля Капыля. 
Дзядзька Э.Вайніловіча, Тадэвуш Вайніловіч, быў таксама слуцкім па- 
вятовым маршалкам шляхты, апошнім абраным, бо наступныя маршалкі 
прызначаліся ўжо расійскім урадам. 

Бацька Эдварда Вайніловіча, Адам (1806--22.12.1874), быў межа- 
вым (гранічным) суддзёю Слуцкага павета. Адам Вайніловіч скончыў 
Слуцкую кальвінісцкую гімназію, а потым Віленскі універсітэт. Маці, 
Ганна з Ваньковічаў, была з-пад Мінска, дзе быў родавы маёнтак Вань- 
ковічаў у Сляпянцы. Менавіта там і нарадзіўся Эдвард Вайніловіч. Баць- 
ка яго быў дваюрадным братам Станіслава Манюшкі, а родная цётка 
бацькі, Фларэнтына, была замужам за Міхалам Кастравіцкім (гербу Бай- 
буза) з маёнтку Навасёлкі, ля Койданава, сваяком аднаго з беларускіх 
класікаў канца ХІХ-пачатку ХХ ст., Каруся Каганца (Казіміра Кастра- 
віцкага). Дарэчы, і сястра Эдварда Вайніловіча, Ядвіга, была замужам з 
Вацлавам Кастравіцкім (гербу Байбуза). Вайніловічы таксама былі сва- 
якамі Хмараў, з іх рэзідэнцыяй у Сёмкавым Гарадку. 

Такім чынам, як гэта было ў шляхецкім асяроддзі, род Вайніловічаў 
меў сваяцкія сувязі з вядомымі ў Мінскай губерні шляхецкімі родамі. 

У параўнанні з іншымі шляхецкімі сем'ямі сям'я Адама Вайнілові- 
ча была багатай. Маёнткі Савічы і Пузаў (Цімкавіцкая воласць Слуцка- 
га павета) разам з некалькімі фальваркамі і вёскамі налічвалі ў пачатку 
ХІХ ст. каля 5 тысяч дзесяцін зямлі (на паўднёвы захад ад Капыля). Гэты 
багаты маёнтак перайшоў да сям”і Вайніловічаў у канцы ХУІ- пачатку 
ХУІІ ст. у спадчыну ад Тальшэўскіх. Шляхецкі род Вайніловічаў быў 
спачатку праваслаўным, а ў ХУП ст. Вайніловічы прынялі каталіцтва. 
Хаця царква ў Савічах была да 1839 года уніяцкай (толькі ўжо потым 
праваслаўнай). У маёнтку Савічы захоўваліся старажытныя дакументы 
роду і партрэты яго прадстаўнікоў, была сабрана багатая бібліятэка. У 
пэўнай ступені гэта быў невялічкі культурны асяродак для мясцовай 
шляхты, куды яна часам збіралася. 

Атрымаўшы добрую хатнюю адукацыю, Эдвард Вайніловіч у 1861. 
паступіў у 4-ы клас Слуцкай гімназіі і ў 1865 г. скончыў яе. Юнак быў 
сведкам паўстання 1863 года і сам адчуў наступствы пасля яго падаўлен- 
ня. Ён адзначаў ва ўспамінах, што ў 4-м і 5-м класах урокі рэлігіі вяліся 
па-польску і вывучалася польская мова як прадмет. А ўжо ў 6-м і 7-м 
класах нават катэхізіс выкладаўся па-руску і на рускай мове вучні зда- 
валі экзамен па катэхізісу. У 1862--1863 гг. вучні Слуцкай гімназіі насілі. 
значкі з арлом на гальштуку і з маленькімі партрэтамі Касцюшкі і іншых 
дзеячаў вызваленчага руху. Патаемна чыталі падпольную прэсу. Пасля 
падаўлення паўстання Слуцкая гімназія была пераведзена з ведамства 

кальвінісцкага (рэфармацкага) сіноду ў ведамства Міністэрства асветы. 
Пасля заканачэння Слуцкай гімназіі ў 1865 г. з залатым медалём мала- 

ды Эдвард Вайніловіч быў без конкурсу прыняты ў Санкт-Пецярбургскі 
тэхналагічны інстытут, які скончыў з адзнакай у 1869 г. па спецыяль- 
насці «інжынер-механік». Адразу пасля заканачэння інстытута атрымаў 
месца інжынера-механіка на Пуцілаўскім заводзе ў Пецярбургу з месяч- 
най платай 50 рублёў серабром і з службоваю кватэрай. 

Пасля Эдвард Вайніловіч стажыраваўся на заводах Германііі Бельгіі. 
Пасля смерцібацькі (у снежні 1874 г.) Эдвард Вайніловіч атрымаў у спад- 
чыну багатыя маёнткі і заняўся сельскай гаспадаркай, якую пачаў весці 
рацыянальна, з выкарыстаннем сельскагаспадарчых машын і еўрапей- 
скага вопыту вядзення гаспадаркі. Заняўся ён і грамадскай дзейнасцю. 

У гэты час царскі ўрад намагаўся перасяліць у Беларусь расійскіх 
памешчыкаў і чыноўнікаў, прадаючы ім па таннай цане або перадаючы 
канфіскаваныя ў паўстанцаў 1863 г. і іх прыхільнікаў маёнткі, а не пра- 
даючы іх мясцовым беларускім сялянам. Мэтай царскага ўраду было 
стварыць у Беларусі расійскую групоўку памешчыкаў, укараніць рус- 
кае землеўладанне. Пазней міністр унутраных спраў Расіі Л.С.Макаў 
атрымаў канфіскаваны маёнтак Блонь (Мар'іна Горка) у Ігуменскім па- 
веце. Ён і стаўся заснавальнікам Мінскага губернскага таварыства сель- 
скай гаспадаркі (20.08.1876 г.). У статуце таварыства было запісана, што 
яго членамі могуць быць толькі асобы рускага паходжання. У тавары- 
ства ўвайшло шмат дзяржаўных чыноўнікаў, і яго ўзначаліў губернскі 
кіраўнік дваранства (па прызначэнню) В.І.Паўлаў, памешчык Тамбоў- 
скай губерні, паплечнік Мураўёва-вешальніка. Таварыства існавала фар- 
мальна і пытаннямі сельскай гаспадаркі не займалася. Праз два гады 
В.І.Паўлаў вымушаны быў запрасіць у таварыства некалькі мясцовых 
памешчыкаў-рэфарматараў: Леона Ваньковіча, Віктара Сьвіду, Аляксан- 
дра Скірмунта, Зыгмунта Свянціцкага і Эдварда Вайніловіча. Пункт ста- 
туту звыключным сяброўствам у таварыстве толькірускіх па паходжанні 
быў выкрэслены. Паступова ў Мінскае губернскае таварыства сельскай 
гаспадаркі ўвайшлі і іншыя мясцовыя ўраджэнцы, а губернскія чы- 
ноўнікі пакінулі таварыства. З 1878 г. Эдвард Вайніловіч быў абраны 
віцэ-старшынёй таварыства. У 1878 г. Мінскае таварыства сельскай гас- 
падаркі налічвала 64 сябра, а ў 1901 г. -- 675. 

Мінскае таварыства сельскай гаспадаркі дзейнічала да 191 7 года. Яно 
мела чатыры секцыі: агранамічную, лясную, па конегадоўлі і па жывё- 
лагадоўлі, а таксама доследнае поле. Сельскагаспадарчыя эксперымен- 
ты былі наладжаны і ў асабістых гаспадарках сяброў таварыства. У 1897 г. 
пры таварыстве было арганізавана і камерцыйнае аддзяленне -- сіндыкат 
па збыце прадукцыі і дастаўцы сябрам таварыства сельскагаспадарчых 
машын. Гэтая кааперацыйная дзейнасць дазваляла сябрам таварыства 
цэнтралізавана збываць збожжа ваеннаму ведамству іпрадаваць прадук- 
цыю на піўныя заводы Пецярбурга і Масквы, прадаваць лес у Данецкі 

на экспарт, а прадукты жывёлагадоўлі -- у Варшаву. Мінскае тавары- 
ства сельскай гаспадаркі арганізавала ў Мінску дзве сельскагаспадарчыя 
выставы, у 1901 1 1912 гг. 

Э.Вайніловіч быў таксама абраны старшынёй Таварыства дабрачын- 
насці Слуцкага павета, якое існавала яшчэ з пачатку ХІХ ст. Ён прычы- 
ніўся да адкрыцця ў Слуцку сярэдняй гандлёвай школы. На сродкі сяб- 
роў Таварыства дабрачыннасці ў Слуцку быў створаны інтэрнат на 
некалькі дзесяткаў месцаў, у якім жыла моладзь, што вучылася ў Слуц- 
ку, з вясковай дробнай шляхты і дзяцей служачых у памешчыцкіх ма- 
ёнтках. Яны або бясплатна, або за невялікі кошт атрымоўвалі месца ў 
інтэрнаце і харчаванне. 

Падчас рэвалюцыі 1905-1907 гг., паводле асноўных законаў Ра- 
сійскай імперыі 1906г., у гэтай дзяржаве быў уведзены парламенцкі лад. 
Разам з Дзяржаўнай думай была створана і вышэйшая палата расійска- 
га парламента -- Дзяржаўны савет, пераўтвораны з вышэйшага закона- 
дарадчага органа імперыі ў заканадаўчы. Дзяржаўны савет разглядаў пры- 
нятыя Дзяржаўнай думай законы, а пасля прыняцця іх Дзяржаўным 
саветам законы ўжо накіроўваліся на зацвярджэнне імператару ітады ўжо 
канчаткова прымаліся. У склад Дзяржаўнага савета Расійскай імперыі 
ўваходзілі члены па прызначэнню імператара Мікалая Пі члены па выба- 
рах (пароўну). Тыя, хто ўваходзіў у склад Дзяржаўнага савета па выба- 
рах, выбіраліся ад дваранскіх сходаў, губернскіх земскіх сходаў, духавен- 
ства (выбіраў сінод), Расійскай акадэміі навук і універсітэтаў, а таксама 
былі там прадстаўнікі прамысловых і гандлёвых колаў. Увогуле гэта быў 
больш кансерватыўны орган, чым Дзяржаўная дума, бо шырокія слаі на- 
сельніцтва ў ім прадстаўлены не былі, ды ітая частка членаў савета, якая 
выбіралася, прадстаўляла карпаратыўныя і саслоўныя органы і арганіза- 
цыі. На Мінскую губерню прыпадала адно месца ў Дзяржаўным савеце. 

У 1906 годзе на сходзе буйных і сярэдніх памешчыкаў (паводле зя- 
мельнага цэнзу звыш 150 дзесяцін зямлі) у зале Мінскага дваранскага 
сходу Эдвард Вайніловіч быў абраны патаемным галасаваннем членам 
Дзяржаўнага савета Расійскай імперыі і цяпер значную частку свайго 
часу прысвячаў дзяржаўным справам у Санкт-Пецярбургу і ў Мінску. У 
Дзяржаўным савеце Э.Вайніловіч быў абраны старшынёй «Кола Кара- 
леўства Польскага, Літвы і Русі», якое складалася з памешчыкаў-катол- 
ікаў Польшчы, Літвы, Беларусі і Украіны. У гэты чае Эдвард Вайніловіч 
меў дзяржаўны чын статскага саветніка і быў дэпутатам Мінскага губер-. 
нскага дваранскага сходу ад Слуцкага павета. 

Пасля ўвядзення земскага мясцовага самакіравання ў Мінскай гу- 
берні ў 1911 годзе Эдвард Вайніловіч быў абраны адным з дэпутатаў 
мінскай губернскай земскай управы ад «польскай» (каталіцкай) курыі 

Слуцкага павета. Ён бярэ чынны ўдзел у працы губернскага самакіра- 

вання. На працягу трыццаці пяці гадоў Э.Вайніловіч быў таксама гана- 
ровым суддзёй Слуцкага павета. 

Эдвард Вайніловіч ажаніўся на пачатку 80-х гадоў з Алімпіяй Уз- 
лоўскай, ад якой меў двух дзяцей -- Алену (1884--1903) іСымона (1885-- 
1897). Смерць дзяцей моцна паўплывала на Эдварда Вайніловіча, і ён у іх 
памяць у значнай ступені на свае сродкі пабудаваў у Мінску касцёл свя- 
тых Сымона і Алены («Чырвоны касцёл»). Для пабудовы касцёла, фунда- 
тарам якога быў Эдвард Вайніловіч, 19 сакавіка 1905 г. быў створаны гра- 
мадскі камітэт па будаўніцтву касцёла, з 14 членаў і б кандыдатаў, 
старшынёй якога быў абраны Э.Вайніловіч. Аднак 11 красавіка 1905 г. ён 
адмовіўся ад пасады старшыні камітэта, іна яго месца быў абраны гарадскі 
галава М.Валовіч. Гэты храм будаваўся ў 1905- 1910 гг. паводле праекта 
архітэктара Тамаша Пайздэрскага. У праектаванні і будаўніцтве храма 
бралі ўдзел архітэктары У.Марконі і Г.Гай. Інтэр'еры храма былі аздоб- 
лены мастаком Ф.Бруздовічам іскульптарам З.Оттам. Сучаснікі былі ўра- 
жаны высокай якасцю будаўнічых работ. Так, спецыяльную чырвоную 
цэглу разнастайнай канфігурацыі прывозілі ў Мінск у асобных скрынях з 
Чэнстаховы, а дахаўку -- з Влацлаўку. Для калон і алтароў быў падрых- 
таваны ружовы пясчанік і келецкі мармур. У 1909 г. на касцёльную вежу 
былі падняты тры званы: самы вялікі «Міхал», сярэдні «Эдвард» і меншы 
«Сымон». 21 лістапада 1910 г. новы мінскі храм быў асвечаны. У 1916 г. 
была пабудавана новая мураваная плябанія. 

Сам Эдвард Вайніловіч у сваіх успамінах заўважаў, што ён «добра 
валодаў беларускай мовай, таксама як і польскай, і ўжываў яе пастаян- 
на ў дачыненнях з сельскагаспадарчымі работнікамі». Ён некалькі дзе- 
сяткаў гадоў быў у пастаянных кантактах з беларускімі грамадскімі і 
палітычнымі дзеячамі і з усімі праявамі беларускага нацыянальнага 
руху. Яшчэ ў адносна невялікім на пачатку ХХ ст. Мінску ён сустракаў- 
ся з Антонам Луцкевічам і Казімірам Кастравіцкім (Карусём Каганцом), 
аў Вільніі Санкт-Пецярбургу -- з В.Іваноўскім, Б.Эпімахам-Шыпілам і 
іншымі дзеячамі. Ён матэрыяльна дапамагаў беларускім суполкам, якія 
працавалі ў рэчышчы нацыянальнага самавызначэння і нацыянальнага 
адраджэння. Ён дапамог у выданні літаратурнага і навукова-папулярна- 
га часопіса для моладзі «Лучынка» у Мінску ў 1914 г., сельскагаспадар- 
чага часопіса «Саха» у Вільніі Мінску (1912--1915 гг.), фінансава падт- 
рымаў першае беларускай выдавецтва ў Пецярбургу «Загляне сонца і ў 
наша аконца» (1906--1914 гтг.). 

Аднак да палітычнага беларускага руху Э.Вайніловіч не далучаўся з- 
затаго, што амаль усе беларускія нацыянальныя арганізацыі мелі сацыя- 
лістычны накірунак, а гэта не адпавядала поглядам Эдварда Вайніловіча 
на грамадскі і эканамічны лад краіны. Тым не менш у 1917--1918 гг. ён 
працягваў супрацоўнічаць з беларускімі палітычнымі дзеячамі. Часам ён 

удзельнічаў у агульных сходах беларускіх арганізацый у Мінску, бо 
з 1917 г. больш часу знаходзіўся ў сваім маёнтку Савічы ў Слуцкім 
павеце. 

Эдвард Вайніловіч належыў да апалячанай беларускай шляхты, якая 
ў ХУП ст. перайшла ў каталіцтва, але адчувала сваю сувязь з гэтай зям- 
лёй із яе народамі і спрыяла развіццю беларускага нацыянальнага і куль- 
турнага руху. Ён разам збылым дэпутатам Дзяржаўнай думы ад Мінскай 
губерні Р.Скірмунтам не ўвайшоў у склад Польскай рады Мінскай зямлі, 
што ўтварылася ў сакавіку 1917 г. У 1917 годзе ён працаваў У земскіх 
арганізацыях разам з дзеячам беларускага руху Аркадзем Смолічам і 
Раманам Скірмунтам. 

У кастрычніку 1917 г. у бліжэйшых да яго маёнтку вёсках і ў самім 
маёнтку быў створаны сялянскі камітэт, які ўзяў на сябе кіраванне ма- 
ёнткам і распрадаваў на сваю карысць сельскагаспадарчую прадукцыю. 
Пры бязладным адступленні з Заходняга фронту рэшткаў расійскай арміі 
19-91 лютага 1918 г. салдаты і мясцовыя жыхары разрабавалі дом 
Э.Вайніловіча і гаспадарчыя будынкі ў Савічах. Былі знішчаны біблія- 
тэка, архіў і галерэя партрэтаў, былі забраны коні і каштоўныя прадме- 
ты. Э.Вайніловіч знаходзіўся ў суседзяў, таму і выратаваўся. 

У канцы лютага 1918 г., калі Слуцкі павет быў заняты нямецкімі 
войскамі, новая ўлада вярнула маёнтак яго ўладальніку, і Э.Вайніловіч 
працягваў гаспадарнічаць У сваім маёнтку. У гэты час Э.Вайніловіч быў 
прыхільнікам узнаўлення Вялікага княства Літоўска-Беларускага, як 
ён яго сам вызначаў. З планам адраджэння гэтай дзяржавы Э.Вайніловіч 
івыступіў адімя мясцовых памешчыкаў. Нямецкія акупацыйныя ўлады 
сустрэлі гэты план непрыхільна. Э.Вайніловіч стварыў «Саюз абшарні- 
каў мінскай губерні». Падчас нямецкай акупацыі Беларусі ў 1918 г. 
Э.Вайніловіч заставаўся дэпутатам ад Слуцкага павета ў Мінскім гу- 
бернскім дваранскім сходзе. 29 верасня 1918 г. ён нават балатаваўся на 
выбарах на пасаду мінскага губернекага маршалка дваранства, аднак га- 
ласы падзяліліся пароўну (54 за і 54 супраць). Паколькі Э.Вайніловіч не 
набраў большасці галасоў, абраным на пасаду маршалка ён не быў. Ба- 
латаванне праводзілася шарамі -- белымі і чорнымі (за і супраць). Мар- 
шалкам быў абраны граф Георгій Эмерыкавіч Чапскі. 

Эдвард Вайніловіч падтрымаў утварэнне Беларускай Народнай Рэс- 
публікі, але з асцярогай паставіўся да абвяшчэння яе поўнай незалеж- 
насці з-за сваіх кансерватыўных поглядаў. “ 

У гэты час Эдвард Вайніловіч прымаў удзел у некаторых пасяджэн- 
нях Рады Беларускай Народнай Рэспублікі, у «Юбілейным доме», дзе 
праходзілі яе пасяджэнні. Рада БНР запрашала прадстаўнікоў розны 

У снежні 1918 г. перад прыходам у Беларусь Чырвонай арыі Э.Вай- 

ніловіч выехаў у Варшаву, дзе быў адным са стваральнікаў «Саюза паля- 
каў з беларускіх ускраін». У студзені 1919 г. гэты саюз прапанаваў 
польскаму ўраду ўстанавіць усходнюю мяжу Рэчы Паспалітай (уключна 
з Вялікім княствам Літоўска-Беларускім) да Дняпра і Заходняй Дзвіны. 
У красавіку 1919 г. Эдвард Вайніловіч удзельнічаў у пераўтварэнні «Са- 
юза абшарнікаў Мінскай губерні» у «Саюз абшарнікаў Літвы і Беларусі 
ў Варшаве», куды ўваходзілі буйныя землеўладальнікі з Беларусі, што 
знаходзілі прытулак у Варшаве. Старшынёй гэтага саюза быў выбраны 
Дамінік Даўгяла. 

Адначасова Э.Вайніловіч не парываў сувязей з беларускімі дзеячамі. 
У маі 1919г. разам з В. іЛ. Дубейкаўскімі стварыў у Варшаве «Польска- 
беларускае таварыства для палітычнага і культурнага супрацоўніцтва 
на Беларусі», сярод сяброў якога былі Мельхіор Ваньковіч, княгіня Маг- 
далена Радзівіл, Раман Скірмунт. 

Паеля ўдалага наступу польскіх войск у Беларусі ў жніўні 1919 г. 
Э.Вайніловіч выехаў у Мінск і ў пачатку верасня быў ужо ў сваім маёнтку 
Савічы. Ён па-ранейшаму працягваў грамадскую дзейнасць, выязджаў у 
Мінск і Варшаву. Мінск яго ўразіў тым, што ўсе шыльды ў горадзе былі на 
польскай мове, школы -- польскія, а жыхары размаўлялі ці намагаліся 
гаварыць па-польску. Ён адзначаў, што нават яўрэі загаварылі па-польску. 
Яго зацікавіла тое, што на «чорным» валютным рынку курсе расійскага 
дарэвалюцыйнага рубля ішоў угару, а курс польскай маркі падаў. 

г Падчас польскай акупацыі Беларусі Эдвард Вайніловіч быў пры- 
хільнікам незалежнай Беларусі ў саюзе з Польшчай, выступіў супраць 
магчымага падзелу тэрыторыі Беларусі паміж Польшчай і Савецкай Ра- 
сіяй. 4 ліпеня 1920 г. пачаўся наступ войск Заходняга фронту ў Бела- 
русі. Паводле загаду слуцкага павятовага старосты ўсе абшарнікі ды 
іншыя, хто не захацеў застацца пры савецкай уладзе, павінны былі эва- 
куіравацца да Слонімскага павета. Вечарам 7 ліпеня 1920 г. Э.Вайніловіч 
з жонкай выехаў сваёй фурманкай на захад. Паколькі Чырвоная армія 
наступала імкліва, ён паехаў па дарозе на Кобрын, далей на Брэст, Люблін 
ідалей ў гарадок Хжануў у Кракаўскім ваяводстве. 

Эдвард Вайніловіч быў глыбока абураны падпісаннем перамір'я і 
папярэдняга мірнага дагавора паміж Савецкай Расіяй і Польшчай 12 
кастрычніка 1920 г., паводле якога тэрыторыя Беларусі была падзеле- 
на. Ён не мог зразумець, чаму «Мінск, сталіцу Беларусі» пакінулі ў ру- 
ках бальшавікоў. Толькі праз тыдзень ён даведаўся, што лінія дзяржаў- 
най мяжы пакінула на савецкім баку яго маёнтак. Э.Вайніловіч паехаў у 
Варшаву на сход «Саюза абшарнікаў Літвы і Беларусі ў Варшаве», дзе 
даведаўся, што польскі сойм аднагалосна зацвердзіў «ганебныя», як на- 
зваў, умовы Рыжскага мірнага дагавора, назваўшы яго чацвёртым па- 
дзелам краю. На гэтым сходзе выступіў прадстаўнік Саюза М.Абезерскі 

як эксперт на рыжскіх перамовах, які паведаміў, што галава савецкай 
дэлегацыі А.Іофэ прапанаваў перадаць тэрыторыю Беларусі Польшчы, 
аднак галава польскай дэлегацыі Ст.Грабекі не згадзіўся; каб «Польшча 
пазбавілася гэтай беларускай язвы», ён задаволіўся лініяй мяжы на за- 
хад ад Лепеля, Мінска і Слуцка. Сход «Саюза абшарнікаў» пратэставаў 
супраць Рыжскай дамовы 1920 г. 

Карыстаючыся тым, што дзяржаўная мяжа яшчэ не была ўстаноў- 
лена на мясцовасці, а ў лістападзе Слуцкі павет, які ўваходзіў у склад 
нядаўна (31 ліпеня) адноўленай БССР, быў яшчэ заняты польскімі вой- 
скамі, якія ўжо пачалі адводзіцца за лінію мяжы, Эдвард Вайніловіч, 
едучы з Нясвіжа, наведаў 27 лістапада 1920 г. свой маёнтак Савічы, 
дзе прабыў толькі тры гадзіны і развітаўся назаўсёды са сваім рада- 
вым гняздом. У гэты час польскія войскі адступілі за лінію мяжы і 
нават з 15-кіламетровай нейтральнай зоны на сваім боку. Аналагіч- 
ная 15-кіламетровая зона была і на савецкім баку. Таму маланкавы 
праезд дадому Э.Вайніловіча адбыўся ў вайсковай пустэчы: жаўнераў 
тут пакуль не было. 

Але ўжо пачыналася Слуцкае паўстанне 1920 г. У доме Э.Вайнілові- 
ча ў Слуцку 14--15 лістапада 1920 г. адбыўся беларускі з'езд Случчыны, 
які выбраў раду Случчыны як часовы орган улады Беларускай Народ- 
най Рэспублікі на тэрыторыі Слуцкага павета. Былі сфарміраваны два 
палкі -- Слуцкі і Грозаўскі, якія стварылі Слуцкую брыгаду стральцоў 
Беларускай Народнай Рэспублікі. Менавіта ў той дзень, калі Э.Вайніловіч 
наведаў Савічы, 27 лістапада 1920 г., Слуцкая брыгада распачала ваен- 
ныя дзеянні. Неўзабаве яны адбываліся і на тэрыторыі Цімкавіцкай во- 
ласці, там, дзе быў маёнтак Э.Вайніловіча. Слуцкае паўстанне скончы- 
лася 28 снежня 1920 г., калі жаўнеры брыгады, не маючы боепрыпасаў, 
вымушаны былі адступіць на тэрыторыю, што кантралявалася 
Польшчай. 

Э.Вайніловіч сачыў за гэтымі падзеямі, занатоўваючы іх у сваім дзён- 
ніку. Ён спачуваў «беларускім атрадам». Ён яшчэ спадзяваўся, што лінія 
дзяржаўнай мяжы будзе зменена падчас падпісання канчатковага міру. 
У сакавіку 1921 г. ён даведаўся, што ў яго мясцовасці дзяржаўная мяжа 
паводле мірнага дагавору паміж Расіяй і Польшчай ад 18 сакавіка 1921г. 
не змянілася і маёнткі Савічы і Пузаў засталіся на савецкім, як ён пісаў 

«расійскім», баку мяжы. Хутка ён спыніў пісаць свой дзённік. 

Апошнія гады жыцця Эдвард Вайніловіч цяжка хварэў і адышоў ад гра- 
мадскага жыцця. Памёр ён у Быдгашчы, у Польшчы, 16 чэрвеня 1928 года. 

Эдвард Вайніловіч з'яўляецца аўтарам успамінаў, якія былі выда- 
дзены ў Вільні ў 1981 г. Прадмову да іх напісаў вядомы польскі гісто- 
рык, прафесар Віленскага універсітэта Януш Івашкевіч, які і выдаў гэ- 
тыя мемуары. і каней 

Пры сваім узнікненні навуковая ісціна 
праходзіць тры стадыі разумення. Спачат- 
ку кажуць, што гэта абсурд, затым -- 
у гэтым нешта ёсць. Нарэшце -- усё гэта 
даўно вядома. 

Якуб 
НАРКЕВІЧ-ЁДКА 
(1847-1905) 


еспагадны лёс навукоўца. 

Імя выдатнага беларускага вучонага, вы- 
находца, урача, прафесара Якуба Атона- 
віча Наркевіча- «Ёдкі (1847--1905) цяпер больш-менш вядома па шэрагу 
кампетэнтных навукова-папулярных публікацый. Яно ўваходзіць ужо 
ў даведнікі, вучэбныя дапаможнікі, энцыклапедыі, літаратурныя апра- 
цоўкі, усё шырэй замацоўваецца ў паўсядзённым жыцці. 

А яшчэ зусім нядаўна справа абстаяла інакш. Над імем і справамі 
вучонага буяла трава забыцця. Аўтару гэтых радкоў пашчасціла, пачы- 
наючы з канца 60-х, прымаць непасрэдны ўдзел у адраджэнні постаці 
нашага слыннага земляка. 

Плён больш як дзесяцігадовай працы быў зведзены іапублікаваны ў 
1980 годзе ў бюлетэні «Помнікі гісторыіі культуры Беларусі», аднак ар- 
тыкул «Вучоны шырокага дыяпазону», на жаль, быў не заўважаны тады 
нашымі творчымі коламі. 

Толькі пазней пры садзеянні акадэміка Нацыянальнай Акадэміі на- 
вук Беларусі Алеся Махнача ды непаерэдным удзеле члена-карэспандэнта 
Акадэміі Віктара Грыбкоўскага, пасля шэрагу навуковых публікацый 
імя вучонага пачало паступова ўваходзіць ва ўжытак. 

Навуковыя погляды і вынаходствы нашага земляка зараз прааналі- 
заваны з пазіцый сучасных навуковых дасягненняў. Пацверджана іх 
высокая вартасць, увасабляючая тагачасны прарыў вучонага ў невядо- 
мы да гэтага свет на сутыку фізічнай, электрычнай, біялагічнай і нават 
псіхалагічнай навук. 


Даказана, што наш вучоны нетолькі выявіў шляхі да новых адкрыц- 

цяў у галіне прыродазнаўства, але і даў з'явам дастаткова грунтоўнае 
фізічнае тлумачэнне з адначасовамі прапановамі іх прыкладнога выка- 
рыстання. 

Паколькі вынаходствы Якуба Атонавіча рэфераваліся і ацэньваліся 
нетолькі ў тагачаснай Расіі, але і за мяжой, яго навуковыя справы мож- 
налічыць дзейсным укладам у беларуска-руска-заходнееўрапейскае суп- 
рацоўніцтва. 

“Сёння мы, звяртаючыся да асобы Я.Наркевіча-Ёдкі праз 150 гадоў з 
дня нараджэння, сведчым факт адраджэння, вяртання яго імя. 

Бяспамяцтва ў адносінах да спадчыны вучонага пачалося яшчэ дз 
рэвалюцыі і зараз мае адпаведнае тлумачэнне. 

Вучоны працаваў пераважна ў сваім спадчынным маёнтку «Над-Нё- 
ман» на Уздзеншчыне, насамым вытоку Нёмана. Працаваў большай част- 
кай у адзіноце, на свой кошт і рызыку. Ён не здолеў ці не захацеў мець 
паплечнікаў, не стварыў сваёй школы, мала публікаваўся. 

Асноўныя работы Я.Наркевіча-Ёдкі -- навуковыя справаздачы пе- 
рад вучонымі ўстановамі Заходняй Еўропы. Менавіта там і да сёння зна- 
ходзяцца галоўныя, услаўляючыя яго, водгукі, рэфераты, пратаколы, 
адрасы навуковых аўтарытэтаў таго часу. 

А ў нас? Тут правіла баль пыхлівае, маладасведчанае шляхецтва. 
Яно з пагардай ставілася да незразумелых яму спраў вучонага. Пра тое 
сведчаць матэрыялы ў газеце «Виленский вестник» за 1894 год: 

«Надзвычай таварыскі і экспансіўны па сваёй натуры малады вучо- 
ны любіць падзяліцца сваімі думкамі і ведамі з суседзямі-памешчыкамі 
ды наязджаючымі да яго гасцямі. 

Але... Я.А. большай часткай сустракаў з боку акружаючых напоў- 
варожыя, напоўнасмешлівыя адносіны да сябе і да сваіх навуковых за- 
няткаў і даследаванняў, з якіх многія ён намагаўся дапасаваць да прак- 
тыкі ў галіне сельскай гаспадаркі. Такая доля, такія неспагадлівыя 
адносіны -- звычайны лёс кожнага, хто, непакідаючы практычнага жыц- 
ця, працягвае ажыўлена цікавіцца пытаннямі быцця і духа, і прысвячае 
свой вольны час навуковым заняткам... 

«Як! .. ММ хоча быць разумнейшы ад нас!..», «... Нічога добрага не 
выйдзе з такога дылетантцтва...», «Бавіцца хімерамі..», «... Панскае 
штукарства!..» -- такія звычайныя водгукі блізкіх і знаёмых таго чала- 
века, які захаваўшы ў сваёй душы іскру Божую, не хавае свайго, ад Бога 
дадзенага яму, талента ў зямлю і, не гледзячы на багацце іраскошу, пра- 
цуе ў поце цінёй асобы над выпрацоўкай пытанняў вышэйшага парад- 
ку... адчы была 

Такія рыбінай з боку акружэння дадавалі нямала гора чуллівай 
душы Я.А., але ніколі не паўплывалі на яго напал і любоў да навукі. На- 
тура энергічная і дзейсная з шырокім розумам, -- Я.А. ведаў, што такія 

адносіны заўсёды выпадаюць на долю ўсякага чалавека, які ўзвышаец- 
ца па сваіх прыродных дараваннях іэнергіі над узроўнем паерэднасці...». 

Відныя першапраходцы ва ўсе часы былі, як правіла, акружаны 
мноствам пасрэдных, мала падыходзячых для сур 'ёзнай навукі апанен- 
таў. Яны дапамагаюць выцесніць сапраўдных вучоных з адпаведнага іх 
статусу навуковага месца. Пры жыцці навуковай зоркі зрабіць гэта да- 
волі цяжка. Іншая справа -- пасля яе адыходу ў свет лепшы. Здаралася, 
што вучоныя, іх выключныя справы адсоўваліся на дзесяцігоддзі, засту- 
паючы месца другасортнасці. 

Непавагу ж пэўных колаў тагачаснай інтэлігенцыі да плёну спраў 
вучонага можна патлумачыць ітак: фігура яго -- чалавека памяркоўна- 
га, традыцыяналісцкі мудрага -- кепска дапасоўвалася да палітычных 
перацягванняў, а яго яскрава матэрыялістычная пазіцыя -- да містыч- 
ных ачмурэнняў. 

Але час ішоў, і адхінутыя ідэі адраджаліся, іншы раз і праз зусім 
новых, далёкіх ад узроўню першаадкрывальнікаў людзей. Так, дарэчы, 
сталася і на гэты раз. 

Нямала бяды натварылі і твораць нашаму вучонаму-земляку мала- 
дасведчаныя журналісты і некампетэнтныя прапагандысты яго ведаў і 
заслуг. 

Можа, і ў гэтым крыецца сакрэт празмерна хуткага забыцця вучо- 
нага пасля смерці. Сам ён, чалавек надзвычай сціплы, не заносіў сваю 
асобу ў навуковыя і энцыклапедычныя выданні. Апаненты, само сабой, 
тое зрабіць не парупіліся. Для спраў вучонага повязь часоў перарвалася 
болей чым на 70 гадоў. Але што тыя дзесяткі гадоў для адыйшоўшага ў 
вечнасць вучонага! Яго філасофскі розум выдатна ўсведамляў гэту суад- 
носіну... 

У паслярэвалюцыйны перыяд Я. Наркевіча- “Ёдку калі і ўспаміналі, 
то толькі як жорсткага прыгнятальніка сялян. Нагодай таму паслужыў 
факт выступлення супраць яго ў кастрычніку 1903 года мяшчан і сялян 
зсуседняга мястэчка Пясочнае, былой яго вотчыны. Набыўшы яго і землі 
на левым беразе Нёмана, Наркевічы- “Ёдкі заадно з імі прыдбалі адвеч- 
ныя клопаты ад песачанаў, якія спрадвек дамагаліся вольнасці не толькі 
асабістай, але і маёмаснай. Незадаволеныя памерамі арэнднай платы 
мяшчане лічылі, што арандаваная ў Я.Наркевіча- “Ёдкі зямлятаго не вар- 
та, неаднаразова спынялі выплату арэнды. Канфлікт цягнуўся амаль ці 
не з 1828 года. ў 

Так што выступленне сялян у 1903 годзе, у сувязі з якім нават вык- 
лікалася з Мінску войска, было следствам санкцый за парушэнне песа- 
чанамі ўзятых імі ж умоў згодна з заключаным дагаворам на арэнду зя- 

мель інічога іншага ў сабе не ўтрымлівала. 

Тым не менш факт безахвярнага падаўлення выступлення песача- 

наў асабліва падкрэсліваўся паслярэвалюцыйным афіцыёзам і зацьміў 
сабой усё тое значнае і вялікае, што рабілася ў той час на наднёманскай 
зямлі... 

Адначасова ў памяці людзей захоўваўся зусім адрозны ад афіцыйна- 
га вобраз суседскага пана, па ўспамінах -- доктара, прафесара, па нату- 
ры дзівака. Менавіта простыя людзі сёння больш за другіх шануюць ву- 
чонага. Яны хавальнікі памяці пра яго справы. 

Вось на такой глебе і пачыналася адраджэнне імя вучонага ў спалу- 
чэнні нярэдка процілеглых па зместу звестак з архіваў, бібліятэк, успа- 
мінаў мясцовых жыхароў. 

Але як бы там ні было, у 1988 годзе пра Я.Наркевіча-Ёдку грамад- 
скасць Беларусі ведала даволі многа. Неахопленымі засталіся і застаюц- 
ца пакуль навуковыя сховішчы Заходняй Еўропы. Аднак і на тыя зараз 
складзены даволі дакладны рэестр. 

Вывучэнне спадчыны вучонага прадаўжаецца 1 ідзе зараз углыб. Яго 
постаць прыцягвае ўвагу і як выдатная культурная з'ява тагачаснай 
Міншчыны. 


Дастойны прадаўжальнік старажытнага роду. 

Радавод Наркевічаў-Ёдкаў засведчаны пачынаючы з ХУІ стагоддзя, 
калііх продку Марціну Ёдку ў часы Рэчы Паспалітай за ваенныя справы 
былі дарованы маёнткі каля Ліды. За Жыгімонта Аўгуста гэты род за 
ўдзел у ваенных экспедыцыях, як роўна і ў іншых адносінах, меў знач- 
ныя заслугі. 

У гербе Наркевічаў-Ёдкаў адлюстраваны Ліс, страла ж яму была на- 
дадзена пазней. Ад Ліса, што сядзіць на шляхецкім рыцарскім шоламе, 
апускаецца харугва-шчыт малінавага колеру з двума крыжамі. 

Па часу існавання род Наркевічаў-Ёдкаў даходзіць да ўладанняў 
Ягелонаў. Мае родапачынальнікам аднаго з Ёдкаў, адякога пайшлі сыны 
Нарка (Марка) і Петка. Адпаведна адзін з прыдомкаў прозвішча атры- 
маў дадатак Наркевічаў-, а другі - Петкавічаў-Ёдкаў. 

Затым нашчадкі роду рассяліліся ў Наваградскім ваяводстве, у 
Слуцкім і Мінскім паветах, на землях Вільні і Інфлянтаў (прыбярэжнай 
часткі сённяшняй Латвіі). 

Якуб Атонавіч Наркевіч-Ёдка нарадзіўся на Міншчыне, у маёнтку 
маці «Турыне» на Пухаўшчыне 27 снежня 1847 года, атрымаўшы адра- 
зу яшчэ два дадатковыя імёны Сармата і Жыгімонта. Можатаму вучона- 
га іншы раз залічваюць у свае шэрагі татары, не адракаюцца ад яго па- 
лякі і літоўцы. : 

- МаціЯкуба Анэля рына Якубава Эстка належыла да роду Касцюш- 
ех Яна даводзілася ўнучкай старэйшай сястры Тадэвуша Касцюшкі -- 
Ганны, якая выйшла ў 1762 годзе за смаленскага стольніка Пятра Эст- 

ку. Яна слыла ў адрозненні ад малашляхетнага мужа вытанчанай, аду- 
каванай жанчынай, стварыўшай і падтрымліваўшай у сям'і атмасферу 
ўзвышанасці і творчасці. 

Старэйшая сястра Якуба Анэля - таленавітая паэтэса -- і малодшы 
брат Гуга памерлі рана, зусім маладымі. Пецярых дзяцей брата Якуб 
Атонавіч выхоўваў і ўтрымліваў да апошніх дзён свайго жыцця. 

Дзед вучонага Ануфрый займаў пасаду ігуменскага маршалка, пры- 
цягваўся да адказнасці за дачыненне да паўстання 1881 г. ібыў вымуша- 
ны пажыццёва не пакідаць свой маёнтак «Над-Нёман». 

Дваюрадны брат Якуба Вітольд Аляксандравіч Наркевіч-Ёдка прас- 
лыў выдатным хірургам-афтальмолагам. Апошнія гады з-за хваробы ён 
жыў у канцы мінулага стагоддзя ў сваім маёнтку «Бабоўня» (цяпер Ка- 
пыльскага раёна). 

Яго сын, таксама Вітольд, відны польскі палітычны дзеяч, -- ства- 
рыў разам з Ю.Пілсудскім Польскую сацыялістычную партыю. Тры- 
маў сувязь з Ф.Энгельсам, Г.Пляханавым, сустракаўся з У.Леніным. 
З апошнім разышоўся адразу і назаўсёды. А на пачатку свайго жыц- 
цёвага шляху здаваў экстэрнам экзамены на атэстат сталасці ў Слуц- 
кай гімнавіі. 

Яшчэ адзін дваюрадны брат Якуба, інжынер-металург і рэвалюцыя- 
нер Іван (Ян) Аляксандравіч Наркевіч-Ёдка, меў маёнтак у Кацельніках 
на Капыльшчыне. Яго жонка Алена даводзілася пляменніцай генералу 
Я.Дамброўскаму. Іван аказаў вялікі ўплыў на фарміраванне палітычна- 
га светапогляду свайго пляменніка, вышэй узгаданага Вітольда. Зяцем 
жа Івана быў выдатны беларускі польскі адвакат, дэлегат Із'езда РОДРП 
Казімір Петрусевіч. 

Аўтарам гэтых радкоў адноўлены радавод Наркевічаў-Ёдкаў. Ён 
увабраў у агульнай складанасці да. 200 імёнаў. Па разгалінаваннях рода- 
вага дрэва Наркевічаў-Ёдкаў можна прасачыць, як імёны яго далёкіх 
прадстаўнікоў паступова пераходзяць з канца ХУП- першай паловы 
ХУШ стагоддзяў з беларускіх у польскія. Як усё больш рэлігійныя пера- 
кананні адзначаюцца рымска-каталіцкім веравызнаннем. Хаця ў ім пра- 
цягваюцца і паслядоўнікі праваслаўя, сустракаюцца нават пратэстанты. 
Адным словам, яны, як і вядомыя тады роды Тышкевічаў, Алелькаві- 
чаў, Масальскіх, Астрожскіх, Вішнявецкіх, Заелаўскіх ііншых, прайшлі 
свой вымушаны шлях у тагачаснай Рэчы Паспалітай ад праваслаўя і бе- 
ларускасці да каталіцтва і польскасці. ; 

... Вярнуўшыся ў 1871 годзе з замежжа на радзіму, Якуб ажаніўся з 
Аленай Пасляк, дачкой суседзяў з маёнтка Мохарты. З 1888 года Якуб 
Атонавіч Наркевіч-Ёдка -- адзінаўласны ўладальнік родавага маёнтка і 

адпаведна адзін з буйнейшых землеўладальнікаў Міншчыны. Меў чын 
стацкага саветніка за благачынныя справы і вучоныя працы. Ад цар- 

скай адміністрацыі атрымаў шэраг узнагарод. 

Пасля смерці Я.Наркевіча-Ёдкі яго сын Адам атрымаў па раздзель- 
наму акту былы матчын маёнтак у Турыне, які потым, у час першай сус- 
ветнай вайны, прадаў. Сын Тамаш памёр маладым, студэнтам Харкаў- 
скага універсітэта. Сын Конрад паеля рэвалюцыі жыў у Польшчы і памёр 
у Кракаве ўжо пасля другой сусветнай вайны. Дачка Гелена была ў за- 
мужжы за баронам Гартынгам, другая, Марыя, -- за італьянцам Паганіні 
Нобіле. 

Гонар адыйшоўшых прадстаўнікоў роду дастойна прадаўжаюць на- 
шчадкі вучонага: Алена Маркава -- доктар тэхнічных навук з Масквы; 
Хрысціян Наркевіч-Лейн -- архітэктар, выкладчык коледжа ў Чыкага; 
будаўнік з Мінска Сяргей Ёдка і інш. 

Далёка за межамі Міншчыны быў вядомы і маёнтак «Над-Нёман». 
Яго сядзібны дом узведзены ў сярэдзіне мінулага стагоддзя, потым двой- 
чы дабудоўваўся. З часам адметнасцю сядзібы, а пазней і сімвалам бела- 
рускай навукі ды і самой Уздзеншчыны, стала сядзібная вежа пры доме 
вышынёй 27 метраў. Менавіта на ёй праводзіліся ўсе «атмасферычныя» 
вопыты нашага вучонага. 

Для навукоўцаў «Над-Нёман» з часам стаў своесаблівай навуковай 
Мекай. Яго наведвалі выдатныя рускія вучоныя А.І.Ваейкаў, А.В.Саве- 
таў; з Францыі быццам бы сюды завітваў сам Каміль Фламарыён. Бы- 
валі тут, па паданнях, У.Сыракомля і Я.Колас... 

На шчасце, дзякуючы нястомнай працы Напалеона Орды выгляд 
гэтых мясцін захаваўся ў яго малюнках. У часопісе «КІову» за 1882 год 
змешчана выдатная гравюра Шыманскага з малюнка Н.Орды «Над-Нё- 
ман» Мінскай губерні, як мяркуецца работы 1864 года. А ў 1992 годзе 
Кракаўскі народны музей даслаў нам фотакопію з невядомага ў нас дагэ- 
туль малюнка мастака «Пясэчна. Палац у Ёдкаве» (фальварак Атонава, 
цяпер Сінячова Капыльскага раёна). Абодва палацы знішчаны ў час дру- 
гой сусветнай вайны. 

Асоба Якуба Наркевіча-Ёдкі не ўкладваецца ў рамкі нашых паўся- 
дзённых уяўленняў. Вырваўшыся за межы тагачаснага Паўночна-Заход- 
няга краю ён надзейна ўвайшоў у высокі храм навукі і пакарыў незвы- 
чайнасцю сваіх работ вучоны свет Расіі і Заходняй Еўропы... 


Шляхам творчага ўзвышэння. 

Праз усё жыццё Я.Наркевіч-Ёдка ўзбагачаўся ведамі, асабліва пра 
такую любую і блізкую яму электрычнасць. Не выпадкова за мяжой яго 
называлі «электрычным чалавекам». 

2. Усебаковая адукацыя дазволіла Я.Наркевічу-Ёдку ў наступным 
зрабіць асэнсавана і свой жыццёвы выбар. Пачыналася адукацыя з да- 

Дададзім: усё гэта выхаванне праходзіла на фоне лагоднай і вельмі паэ- 
тычнай наднёманскай прыроды. Менавіта яна выклікала ў душы юнака 
разуменне высокага, творчага, мастацкага. 

Потым пайшло чатырохгадовае навучанне ў Мінскай класічнай 
гімназіі. Усё цікавіла маладога Якуба: мовы і музыка, археалогія і ме- 
дыцына, гуманітарныя і дакладныя навукі. Да гэтага часу ён валодаў не 
толькі «мёртвымі» класічнымі мовамі мінулага, але і асноўнымі заход- 
нееўрапейскімі, у прыватнасці французскай і італьянскай. І што важна -- 
працягваў заняткі музыкай. Скончыўшы гімназію, ён пасля 1865 года 
адправіўся ў замежную вандроўку, у час якой даваў фартэп'янныя кан- 
цэрты. 

Малады Якуб добра разбіраўся ў здабытках айчыннай і еўрапейс- 
кай культуры. Ён стаў адным з найбольш інтэлектуальна ўзвышаных 
людзей Міншчыны. 

Дакладна вядома, што на радзіме Якуб Атонавіч стварыў і доўгі час 
падтрымліваў калектыў народнай творчасці. Канцэрты пачыналіся вы- 
кананнем гімна, затым выступалі аркестр і хары. Усё прадаўжалася му- 
зыкай на раялі, скрыпцы, гармонікордзе. Харавыя спевы ў народным 
гусце выклікалі спрыяльнае ўражанне на сялянскую публіку. Як выця- 
кала са справаздачы Я.Наркевіча-Ёдкі мінскаму губернатару ў чэрвені 
1898 года, усё праходзіла прыстойна. Пасля канцэртаў да 11-ці вечара 
народнае гулянне працягвалася і затым усе маладыя і старыя разыходзі- 
ліся, задаволеныя праведзеным вечарам... 

У 1888 годзе Я.Наркевіч-Ёдка выступаў на ўрачыстасцях у зале Два- 
ранскага сходу ў Мінску ў якасці дырыжора гарадскога аркестра пад час 
выканання напісанага ім жа марша. Ноты гэтага твора Якуб Атонавіч, 
як імногіх іншых яго музычных рэчаў, пакуль што не знойдзены. 

Цесныя сувязі з аркестрамі Мінска захаваліся і надалей. У пачатку 
лета Якуб Атонавіч час ад часу запрашаў да сябе ваенных аркестрантаў і 
па вечарах у наднёманскіх прасторах хвалямі смутку і прыгажосці лу- 
нала чароўная музыка. 

На сядзібнай вежы яе гаспадар прыладзіў «музычную машыну» -- 
напамін колішніх «эолавых арфаў». Гучанне мянялася ў залежнасці ад 
сілы наднёманскіх вятроў ад вельмі ціхага, таемна-пяшчотнага да вельмі 
гучнага. 

Музычнае жыццё на сядзібе «Над-Нёман» не спынілася і пасля смерці 
Якуба Атонавіча. Вось як апісвае адзін такі вечар вядомы паэт, скры- 
пач, ураджэнец суседняга Пясочнага Адам Русак у сваёй «Аўтабіяг- 
рафіі»: шча 

«Аднойчы летам я даведаўся, што ў пана ў маёнтку будуць госці і 
прыезджыя музыканты. Усе хлопцы пайшлі на рэчку з вудамі, а я сха- 
ваўся ў дворскім садзе і пачаў чакаць вучонай музыкі. Сцямнела. Вокны 

палаца былі адчынены. Цішыня... І раптам паліліся чароўныя гукі. Гэта 
іграў піяніст. Я залез на дрэва ісядзеў як зачараваны, забыўшыся на ўсё 
на свеце. Ачомаўся, калі здранцвелі ногі. 

З таго часу часта бегаў вечарамі ў маёнтак, каб яшчэ хоць раз паслу- 
хаць чароўную музыку, але цуд не паўтараўся...». 

Тое адбылося недзе перад 1914 годам, калі Адаму было не больш за 
дзесяць гадоў. 

...Палац, яго вежа і лёхі ў свядомасці навакольных жыхароў зас- 
таліся ўвасабленнем неспасцігнутай таемнасці ад перуноўскага над 
імі апякунства. Нешта з тых часоў таемна-трывожнае пра той самы 
сядзібны дом Якуба Наркевіча-Ёдкі гучыць у паэме П.Труса «Раз- 
вітанні». 

Пазней, яшчэ маладым чалавека, Якуб абраў справай жыцця ме- 
дыцыну з ухілам на выкарыстанне прыродных фактараў для лячэн- 
ня хворых, у першую чаргу з дапамогай прыроднай электрычнасці. 

Нагадаем тут, што ў другой палове ХІХ стагоддзя прыродазнаўчыя 
навукі атрымалі незвычайнае развіццё. Іх карысць для ўсяго чалавецт- 
ва была відавочнай і неаспрэчнай. Дасягненні медыцыны, хіміі, фізікі, 
біялогіі адкрылі новыя магчымасці ў барацьбе з хваробамі, у прыватнасці 
з воспай, чумой, халерай, сухотамі. Процістаянне з прыродай таксама 
складвалася ў карысць чалавека. Вялікія перспектывы адкрываў новы 
від энергіі -- электрычнасць. Прэстыжнасць і высокая эфектыўнасць 
натуральных навук была настолькі доказнай і пераканаўчай, што мно- 
гія маладыя людзі зыходзячы з адзінства творчага пачатку ў мастацтве і 
навуцы адыходзілі ад мастацкіх заняткаў і пераходзілі ў сферу навукі, 
лічачы патрэбным не спазніцца зрабіць свой асабісты ўклад у прыродаз- 
наўчую скарбонку чалавецтва. 

Вось такое ж рашэнне ў канцы 60-х гадоў прыняў на сябе і Якуб Нар- 
кевіч-Ёдка. Для пачатку прадоўжыў медыцынскую адукацыю ў парыж- 
скай Сарбоне. Удасканальваў свае веды далей у Вене, потым у Фларэн- 
цыі. І надалей з 1869 года ён ужо выступае пераважна як навуковец. 
Асноўнай падрыхтоўкай яго, як і большасці прыродазнаўцаў таго часу, 
была ўрачэбная. Доктарам ён быў неблагім, вылечваў нават безнадзейна 
хворых. 


На карысць чалавецтва. 

Якуб Атонавіч не пайшоў па шляху звычайнай тады навуковай спе- 
цыялізацыі. Ён вярнуўся нават назад, да традыцый вялікіх натуралістаў 
ХУШ стагоддзя, калі было прынята даследаваць прыроду ў комплексе, 
пранікаючы думкай у яе сутнасць. Такія вучоныя, як правіла, уздыма- 
ліся ў сваіх высновах да спасціжэння агульначалавечых праблем, пра- 
яўлялі талент на вялікіх абагульненнях, на іх філасофскім асэнсаванні, 

востра адчувалі таемнасць творчага працэсу. Ёсць некаторыя падставы 
сцвярджаць, што ісёння той стыль працягваецца. Навука ўсё больш па- 
чынае браць ад культуры. 

Галоўным напрамкам вучоных прац Я.Наркевіча- “Ёдкі стала выву- 
чэнне атмасфернай электрычнасці і яе ўплыву на раслінны і жывёльны 
свет. Навуковыя даследаванні вяліся па многіх накірунках. 

Метэаралогія. У наднёманскай сядзібе вучоны пабудаваў метэара- 
лагічную станцыю І-га разрада, якая ўвайшла ў сетку станцый Галоў- 
най фізічнай абсерваторыі С.-Пецярбургскай Акадэміі навук, і праводзіў 
работы па праграме Метэаралагічнай камісіі Рускага Геаграфічнага 
таварыства. Яна забяспечвала вучонага крыніцай інфармацыі аб ста- 
не атмасферы. 

Вынікі метэаралагічных назіранняў разглядваліся на пасяджэннях 
камісіі. Яе ўвазе вучоным прапаноўваўся спосаб вымярэння скорасці руху 
воблакаў. Для вымярэння вільготнасці глебы вучоны распрацаваў так 
званы лізіметр. 

Градаадводы. Яны шырока выкарыстоўваліся на землях маёнтка 
ў мэтах прадухілення навальніц і градабіццяў. Праз іх, між іншым, за- 
бяспечвалася цыркуляцыя электратокаў у глебе, а ў паветры -- узнік- 
ненне азону ў выніку «ціхага» разраду паблізу вастрыя градаадвода. 

Пад электракультывацыяй, ці інакш апрацоўкай глебы электрыч- 
ным токам, было занята каля 200 гектараў сельгасугоддзяў. Ураджай- 
насць большасці культур павышалася на 6-- 10 працэнтаў. Вегетацый- 
ны перыяд адпаведна скарачаўся на тры--чатыры тыдні. Аб гэтым 
вучоны паведамляў на пасяджэннях «Сходу сельскіх гаспадароў» у 
С..Пецярбургу ў 1892 і 1893 гадах. 

Электраграфія. Пачаўшы з вопытаў над раслінамі, вучоны перакі- 
нуў кладку да спроб выкарыстання электрычнай энергіі для лячэння 
чалавека. Ён прыйшоў да пераканання, што «усё, што знаходзіцца над 
ці пад зямлёй, акужана з усіх бакоў электычнымі з'явамі... Усе мы пла- 
ваем у прасторы, у якой пастаянна адбываюцца электрычныя з'явы». 
Кожны чалавек уяўляе, на яго думку, электрычную машыну, якая, з ад- 
наго боку, вырабляе электрычнасць і аддае яе ў акружаючае асяроддзе, а 
з другога -- паглынае электрычнасць звонку. 

Узнікла патрэба распрацаваць метад выяўлення наяўнасці электрыч- 
насці ў расліне ці арганізме. Даследчыку ўдалося зарэгістраваць гэтыя 
працэсы. Яго знакамітая электраграфія (так назваў адкрыццё сам вына- 
ходца) не што іншае як арыгінальны спосаб атрымання з дапамогай элек- 
трычнасці фотаадбіткаў з органаў жывых арганізмаў, ці «фатаграфія без 
аб'ектыву». Распрацоўкі ў гэтым ранна ацца Набнакінцнйнній 

міжнародную вядомасць. эй 

Сёння метад неабгрунтавана вядомы ва ўсім свеце як «эффект 


банан ўнай нана. СВавутыя імёнь Бацькаўшчыны 


Кірліян», хоць Кірліяны паўтарылі са спазненнем на пяцьдзесят гадоў 
толькі тэхнічны бок вынаходства Я.Наркевіча-Ёдкі. 

Вучоным быў адразу прапанаваны тэхнічна бяспечны спосаб атры- 
мання электраграфій з любой часткі жывога аб'екта пры любым яго ста- 
не ( чалавек мог нават спаць). Ён здымаў на адну фотапласцінку адбіткі 
рук адразу некалькіх чалавек. Тых, хто, напрыклад, знаходзіцца ў пры- 
язных між сабой адносінах або, скажам, у недружалюбных. Вучоны заў- 
важыў, што ў гэтых выпадках здымкі атрымліваліся розныя, хоць у 
агульным іх выглядзе выяўлялася нейкая сістэма. Вельмі асцярожны Ў 
сваіх высновах, ён у прыватных размовах трактаваў з'яву як праяўлен- 
не «сімпатыі» і «антыпатыі». Тым не менш у наступныя часы ўхапіліся 
за гэтую асаблівасць маладасведчаныя містыкі і экстрасенсы і ў многім 
скампраметавалі з'яву электраграфіі ў цэлым. 

Сёння ж электраграфічны метад выкарыстоўваецца не толькі для 
дакладнай дыягностыкі захворванняў, але і для вызначэння сумяшчаль- 
насці членаў доўгачасовых экспедыцый і, як нам здаецца, ляжыць у ас- 
нове вядомага «дэтэктара хлусні» ды яшчэ шмат якіх тэхнічных даста- 
саванняў сучаснай навукі і тэхнікі. 

Таму мы маем маральнае права і патрэбу аргументаваць і ў той жа 
час настойліва абараняць прыярытэт Я.Наркевіча-Ёдкі. Трэба абараніць 
і навуковую сімволіку вучонага, у першую чаргу вобраз электраграфіч- 
ных адбіткаў, выгляд наднёманскай вежы. 

Па характару змены «кароны» -- свайго рода дактыласкапічнага 
адбітка электрычнай карціны даследуемых участкаў органаў жывых 
арганізмаў -- на здымках аднаго і таго ж пацыента вучоны іўрач прад- 
казваў развіццё ці згасанне хваробы. Так з'явілася дыягнаставанне хва- 
робы. 

«Тое, што складае ў нас па частцы распазнання гэтых хвароб асабі- 
стае ўспрыняцце, тое Наркевіч-Ёдка аб'ектывізаваў з дапамогай сваіх 
метадаў і пры тым надзвычай і да відавочнасці наглядна», -- вось толькі 
адно з выказванняў той пары. Усяго было атрымана больш за 1,5 тые. 
дыягнастычных здымкаў. Па форме «кароны» вучоны згрупаваў харак- 
тэрныя для той ці іншай хваробы здымкі і вызначыў дакладна паталагіч- 
ны і нават псіхалагічны стан. 

Развіваючы сваё адкрыццё Якуб Атонавіч пазней вынайшаў метад 
атрымання свячэння - люмінесцэнцыі ўсяго цела чалавека, г.зн. адлю- 
страваў т. зв. аўру чалавека. і 

Ад электраграфіі Я.Н аркевіч-Ёдка перайшоў да электратэрапіі. Ён 
заўважыў, што недахоп ці лішка электрычнасці ў жывым арганізме -- 
ненармальнасць, якая прыводзіць да разладаў здароўя. Ён спрабуе ля- 
чыць паталагічныя змены ў арганізме з выкарыстаннем штучнай і 
атмасфернай электрычнасці. Прапанаваны ім новы метад электратэ- 

рапіі адрозніваўся ад іншых бескантактным уздзеяннем на абмежава- 
ныя ўчасткі цела і першапачаткова быў апрабаваны ў Інстытуце фізія- 
логіі ў Рыме пад назвай «сістэмы Ёдкі». Акрамя таго, ён стымуляваў 
імпульснымі электраразрадамі біялагічна актыўныя акупунктурныя 


кропкі. 
У сваім прыватным «санаторыуме» у «Над-Нёмане», створаным для 
лячэння нервовахворых і «слабагрудных», -- своеасаблівым «палігоне» 


выпрабавання і ўкаранення медыцынскіх дасягненняў -- Я.Наркевіч- 
Ёдка выкарыстоўваў самыя перадавыя лячэбныя прыёмы. 

Лячэнне вялося комплексна: яно дапаўнялася светла- і паветратэра- 
піяй, гімнастыкай, кумыса- і кефіралячэннем, выкарыстаннем мясцо- 
вых мінеральных вод. Якуб Атонавіч валодаў прыёмамі гіпнатызацыі і 
выкарыстоўваў яе разам з музыкатэрапіяй. За сезон у яго санаторыі пад- 
лечвалася да 50 хворых. У канцы мінулага стагоддзя паслугамі санато- 
рыя, у прыватнасці, карыстаўся і будучы паэт, пісьменнік і дзяржаўны 
дзеяч Язэп Дыла. 

Радыёпрыём і радыёперадачы. Нельга абмінуць увагай і той факт, 
што з вежы сядзібнага дома ў «Над-Нёмане» яшчэ ў 1890 годзе рэгіст- 
раваліся навальнічныя разрады электрычнасці на адлегласці 100 км ад 
фронту навальніцы з дапамогай распрацаванага вучоным прыбора. Яго 
можна па праву лічыць першым навальніцаадзначальнікам, па сут- 
насці -- першым радыёпрыёмнікам. 

Услед за гэтым у 1891 годзе на пасяджэнні фізічнага аддзялення 
Рускага фізіка-хімічнага таварыства Я.Наркевіч-Ёдка прадэманстраваў 
магчымасць рэгістрацыі з дапамогай «ізаляваных тэлефонаў» электрыч- 
ных сігналаў на адлегласці, г. зн. работу свайго рода «бяздротавага тэ- 
леграфа». Такія ж вопыты ён затым паўтарыў у Вене, Празе, Вільні, 
Мінску. Гэта важная падзея была засведчана і дакументамі Французска- 
га фізічнага таварыства. 

Вучоны прытрымліваўся думкі, што найлепшым прынцыпам дасле- 
даванняў з'яўляецца паследаванне прыродзе. Доследы па прастаце пе- 
раўзыходзілі вядомыя раней. У эсперыментах даследчык праяўляў не- 
звычайнуцю інтуіцыю, выбіраючы кожны раз той найкарацейшы шлях, 
што нязменна прыводзіў яго да мэты. 

Даследаванні Я.Наркевіча-Ёдкі вызначаліся сістэмнасцю, паслядоў- 
насцю. Ад утылітарнага выкарыстання вынікаў сваёй работы да філа- 
софскіх абагульненняў -- такое развіццё навуковай пазіцыі вучонага. 
Зыходзячы з матэрыялістычнага светапогляду Якуб Атонавіч адмовіўся 
ад пытання «пустой» прасторы без матэрыі, энергіі, арганізаванасці. З 
часам вучоны прыйшоў да пераканання, што электрычнасць падпарад- 
коўваецца агульным законам фізікі, а іменна -- што яна, падобна гуку і 
святлу, распаўсюджваецца хвалепадобнымі ваганнямі. Гэта было аба- 

гульненне высокага навуковага ўзроўню. 

Навуковым пошукам вучонага спадарожнічала здзіўляючая прыга- 
жосць думкі, што пастаянна выяўлялася праз яе лагічнасць, даступнасць, 
прастату, паслядоўнасць выкладання. 

Біёграф Я.Наркевіча-Ёдкі пацвярджае: «Ёдка, несумненна, адзін з 
вядучых прадстаўнікоў.... магутнай школы эксперыментатараў, якія не 
задавальняюцца ні выключна практычнымі даследаваннямі, ні абстракт- 
нымі развагамі. Для яго практыка мела права на існаванне толькі на ас- 
нове тэорыі. Ён у аднолькавай ступені далёкі ад эмпірычнага пазітывіз- 
му, як іад містычных утопій». 

..Летам Я.Наркевіч-Ёдка працаваў, як правіла, у маёнтку, ладзіў 
гаспадарку, праводзіў новыя доследы, лячыў хворых. Зімой жа адпраў- 
ляўся ў Пецярбург ці Заходнюю Еўропу, дзе правяраў свае ідэі, вывучаў 
новае, завязваў навуковыя знаёмствы, набываў прыборы і абсталяван- 
не. Замежныя кантакты былі вельмі высокага ўзроўню. 

Навуковая дзейнасць Я.Наркевіча- “Ёдкі была яшчэ пры жыцці ацэ- 
нена вучоным светам належным чынам. Ён меў ступень доктара Венска- 
га медычнага таварыства, абіраўся членам фізічна-матэматычнага тава- 
рыства Галілея ў Фларэнцыі. Меў званне ганаровага члена Французскага 
электратэрапеўтычнага таварыства пры Парыжскай Акадэміі навук, вы- 
біраўся ў Францыі членам-карэспандэнтам медыцынскага і астранаміч- 
нага інстытутаў, членам-супрацоўнікам расійскіх навуковых устаноў, У 
прыватнасці інстытута эксперыментальнай медыцыны ў С.-Пецярбурзе 
(ён іцяпер дзейнічае). У Францыі ў 1900 годзе яму было нададзена зван- 
не прафесара электраграфіі і магнетызму. 

Сам Я.Наркевіч-Ёдка карыстаўся заслужаным аўтарытэтам сярод 
буйнейшых вучоных. Яго работы станоўча ацэньвалі І.І.Борман, А.І.Ва- 
ейкаў, Дз.І.Мендзялееў, Ф.Ф.Петрушэўскі, А.В. Саветаў, Э.Красоўскі і 
інш. У 1896 годзе ў Парыжы выдадзена біяграфія Я. Наркевіча-Ёдкі з 
апісаннем найбольш цікавых яго работ. 

Зычлівае стаўленне навуковай грамадскасці да нашага земляка, 
бясспрэчна, тлумачыцца толькі тым, што яго даследаванні і вынаход- 
ствы мелі высокую навуковую вартасць. Болей таго, працы Я.Наркев- 
іча-Ёдкі, прайшоўшы выпрабаванне часам, не губляюць сваёй акту- 
альнасцііцяпер. Яны не пазбавіліся і ў нашых умовах свайго значнага 
навуковага рэзерву. Наадварот, новыя навуковыя здабыткі толькі 
яшчэ больш выразна адбіваюць і адцяняюць значнасць мінулага па- 
тэнцыялу... 


Пасланні з мінулага. 


Жыхары ваколіц «Над-Нёман» памятаюць Я.Наркевіча-Ёдку па пе- 
раказах старэйшых не толькі як паважанага «пана прафесара», але і як 

добрага, уважлівага чалавека, які нямала рабіў для паляпшэння ўмоў 
жыцця простых людзей. 

Ён знаходзіў час і для выканання грамадскіх абавязкаў: з'яўляўся 
папячыцелем Іванаўскага дзявочага вучылішча ў С.-Пецярбургу, узна- 
чальваў слуцкае «Чалавекалюбівае таварыства», Уздзенскае вольна-па- 
жарнае таварыства. У якасці ўчастковага папячыцеля вёў мясцовае та- 
варыства народнай цвярозасці ( на чале павятовага стаяў у той час вядомы 
краязнаўца А.К.Ельскі). 

Вучоны-ўрач Я.Наркевіч-Ёдка выступаў супраць знахарства і шар- 
латанства. Пра сваю медыцынскую і санітарную дабрачыннасць ён пісаў 
у адной са справаздач: «У маёй мясцовасці імкнуся распаўсюдзіць па- 
няцці карысці антыдыфтэрытнай сывараткі і гігіенічных умоў для заха- 
вання здароўя... Я прыкладамі парадай імкнуся іімкнуўся распаўсюдзіць 
неабходнасць праверкі стану здароўя жывёлы, прышчэпак гэтых ерод- 
каў (туберкуліна і маляіна) і спадзяюся, што будуць паслядоўнікі і яны 
прынясуць найвялікшую карысць гігіене і сельскай гаспадарцы. Летні 
сезон прысвечаны абсталяванню часовых прыёмных амбулаторый у маім 
мястэчку Пясочна Ігуменскага павета з урачамі і аптэкай для хворых 
сіфілісам і для бясплатнай дапамогі як медыцынскай, так і лекавай цер- 
пячым нястачу...». 

На масленіцу ўладальнік «Над-Нёмана» ладзіў у Пясочным народ- 
ныя гулянні. Ён чапляў на верхавіну гладкага слупа кішэнны гадзіннік. 
Здаралася, што найбольш зграбнаму і ўдаламу ўдавалася ўзабрацца на 
слуп і завалодаць каштоўным прызам. 

Памешчык раскопваў старажытныя курганныя пахаванні ля Ма- 
гільнага. Яго цікавіла багатае мінулае наднёманскага краю. 

На сваім адносна нядоўгім вяку вучонаму давялося быць сведкам 
адмены прыгоннага права, падзей паўстання 1863 года, звестак пра ўдзел 
яго дзеда Ануфрыя ў падзеях 1831 года, быць у цэнтры франка-прускай 
вайны, блакады Парыжа, Парыжскай Камуны, вострага канфлікту з 
мясцовымі жыхарамі ў 1903 годзе. Бліжэйшая перспектыва не пакідала 
яму надзей. Усё дадаткова абцяжарвалася заўчаснай смерцю блізкіх яму 
людзей. 

Якуб Атонавіч мала клапаціўся пра сябе і, нягледзячы на перасця- 
рогу ўрачоў, поўны новых задум, адправіўся за мяжу ў чарговую паезд- 
ку. Там, у Вене, ён і памёр 19 лютага 1905 года. Так супала, што адый- 
шоў ён ад нас у год, які абвясціў пачатак змены гістарычных эпох У 
Расіі. Нядаўна ў мясцовым архіве быў знойдзены яго апошні замежны 
пашпарт. 

г Сёння тэрыторыя сядзібы «Над-Нёман» належыць Музею прыроды 
іэкалогіі Рэспублікі Беларусь. Цяпер тут пустынна і ціха. Сядзібны дом 
быў спалены летам 1943 года. У лютым 1995 года рухнула апошняя свед- 

ка былога -- сядзібная вежа. Апроч мастацкіх палоцен ды фотаматэрыя- 
лаў ужо больш нічога не нагадвае пра колішнюю навуковую адметнасць. 

Пра Я.Наркевіча-Ёдку з рознай ступенню дакладнасці пісалі пры 
жыцці француз М.Дэкрэп, пецярбуржцы М.Пагарэльскіі В.Бітнер, віле- 
нец С.Штэрн. Мы свядома не спыняемся на безлічы бягучых карэспан- 
дэнцый у перыядычным друку. Таксама на невыкарыстаных замежных 
бібліятэчных і архіўных матэрыялах. Гэта ўжо задача наступнага этапа; 
магчыма, наступнага пакалення. Несумненна, яны прынясуць шмат чаго 
новага і нечаканага. 


Слова ў заключэнне. 

Трэба прызнаць, што звесткі пра Я.Наркевіча-Ёдку не ляжаць на 
паверхні, навідавоку. Авалоданне імі патрабуе значных высілкаў, ада 
таго ж і кампетэнцыі. 

Плён навуковай творчасці, светапогляду, духоўнага, культурнага і 
інтэлектуальнага жыцця Якуба Наркевіча-Ёдкі дасягнуў не толькі на- 
шых дзён, але і прасцёрся ў будучыню. Што важна -- гэта сфера не заста- 
ецца нязменнай, кожны асэнсоўвае яе па-свойму. З часам адны ідэі ады- 
ходзяць на другі план, як гэта часова сталася з электраграфіяй. Другія 
ўзнаўляюцца з новай сілай. Тут мы сустракаемся з жывым, усё больш 
дасканалым вучоным -- па сутнасці нашым сучаснікам. 

Фізічнае, біялагічнае, псіхалагічнае вывучалася Я.Наркевічам- 
Ёдкам у адзінстве і непарыўнасці. Багатая эрудыцыя дала яму магчы- 
масць абагульніць вынікі даследаванняў і даць ім пераходзячае ўжо за 
далягляд мыслення яго сучаснікаў філасофскае асэнсаванне. 

Я.Наркевіч-Ёдка пражыў складанае, поўнае кантрастаў жыццё. 
Спазнаў радасць вялікага поспеху і горыч непаразумення. Быў вельмі 
вядомы і ўшаноўваемы пры жыцці, меў мноства тытулаў і ўзнагарод, 
прадстаўлены ў дзесятках і сотнях артыкулаў у навуковых выданнях і 
перыядычным друку. Тым не менш постаць вучонага, нягледзячы на яе 
высокі навуковы статус, бачыцца і глыбока трагічнай. 

Пошукі сведчанняў высокага навуковага подзвігу Якуба Наркевіча- 
Ёдкі працягваюцца. Аўтар гэтага артыкула абагульніў свае знаходкі, 
апісанні цікавых сустрэч, усё новае пра нашага славутага земляка ў бра- 
шуры-эсэ «Парадоксы «электрычнага» чалавека», падрыхтаванай да 
міжнароднай навуковай канферэнцыі, што прайшла ў снежні 1997 года 
ў горадзе Узда па нагодзе 150-й гадавіны з дня нараджэння Я.Наркевіча- 
Ёдкі. Спадзяемся, што яна нарэшце пабачыць свет... 

Незвычайная з'ява феномену жыцця і дзейнасці Якуба Наркевіча- 
Ёдкі патрабуе надалей стараннага і глыбокага асэнсавання. У рэшце рэшт 
і як значная культурная з'ява апошняй чвэрці ХІХ-пачатку ХХ ста- 
годдзяў у тагачасным Паўночна-Заходнім краі Расіі. 


, 


Якуб Наркевіч-Ёдка ААДДЫЖДМДМЬМЬМААНАААААААААЕАРЕРАНАА 

Мікалай 
СУДЗІЛОЎСКІ 
(1850- 1930) 


пачатку стагоддзя ў газетах Далёкага Усходу і 

Сібіры з'явілісяартыкулы пра жыццёрускіх эмі- 

грантаў на розных ціхаакіянскіх астравах: на Га- 
ваях, Філіпінах, у Японіі. Гэтыя артыкулы пад назвамі «Лісты з Санд- 
вічавых астравоў», «Руская калонія на Гаваях», «Лісты з-пад тропікаў», 
«Свята кветак у Японіі» выходзілі за подпісам «Д-р І.Б.» або проста «І.Б.» 
і «М.Русель» і прыцягвалі ўвагу чытачоў сваім простым паказам звы- 
чайнага жыцця ў экзатычных краінах. 

Аўтарам артыкулаў быў урач-рэвалюцыянер Мікалай Канстанці- 
навіч Судзілоўскі. Ён быў больш вядомы пад псеўданімам «Русель», 
што па-румынску азначае «рускі». Чаму ў рускага эмігранта на ціха- 
акіянскіх астравах быў румынскі псеўданім, доўга расказваць". Але 
гэта вельмі цікавае апавяданне, і яго мэтазгодна данесці да чытача, 
таму што біяграфія ўрача Руселя-Судзілоўскага незвычайная нават 
для рэвалюцыянера, настолькі яна падобная на авантурны раман, а 
прыгод, якія выпалі на яго долю, хапіла б на некалькі чалавек. Арга- 
нізатар і ўдзельнік падпольных гурткоў у Расіі, ён «хадзіў у народ», у 
эміграцыі стаяў ля вытокаў румынскага сацыялістычнага руху, пра- 
цаваў у некалькіх заходнееўрапейскіх краінах і ЗША. Адзін з тава- 
рышаў М.Руселя па эміграцыі, член групы «Вызваленне працы» 
Л.Дэйч, пісаў: «Паўсюдна, куды бне закінуў лёсРуселя, ён прыстасоўваўся 
да месца і ўмоў, хутка вывучаў мову гэтай краіны і прасякаўся яе інтарэ- 
самі і патрэбамі». 

Сярод бліскучай плеяды рэвалюцыянераў 70-х гадоў ХІХ ст. 
М.К.Судзілоўскі быў не першай асобай, але заўсёды знаходзіўся ў 

гушчы ўсіх праблем, якія непакоілі ўдзельнікаў руху народнікаў. Пало- 
ву сваёй творчай дзейнасці ён правёў у краінах Далёкага Усходу і Ціхаа- 
кіянскага басейна. 

Шлях М.К.Судзілоўскага на Далёкі Усход быў доўгім. Нарадзіўся 
будучы рэвалюцыянер З снежня 1850 г. у Магілёве ў сям”і столаначальн- 
іка мясцовай палаты грамадзянскага суда?. Пасля заканчэння гімназіі ў 
родным горадзе ён паступіў на юрыдычны факультэт Пецярбургскага 
універсітэта. Праз год М.Судзілоўскі перавёўся ў іншы універсітэт". Ён 
абраў для навучання Кіеў і паступіў на медыцынскі факультэт Кіеў- 
скага універсітэта. У Кіеве М.Судзілоўскі стварыў студэнцкі народніцкі 
гурток, выязджаў у Швейцарыю, дзе пазнаёміўся з рэвалюцыйнымі эмі- 
грантамі: П.Лаўровым, М.Бакуніным, некаторымі дзеячамі І Інтэрна- 
цыяналу. Калі вярнуўся, узначаліў «Кіеўскую камуну» студэнтаў”. 

У лютым 1874 г. малады рэвалюцыянер паехаў ў Ананьеўскі павет 
Херсонскай губерні, каб весці прапаганду сярод сялян, аадтуль -- У Міка- 
лаеўск (цяпер Пугачоў) Самарскай губерні. Яго накіравалі фельчарам у 
вёску Пястраўку. Паліцыя высачыла М.Судзілоўскага і нечакана абшу- 
кала яго кватэру. На шчасце, рэвалюцыянера дома не было. Ён уцёк з 
Паволжжа як нямецкі каланіст, які блага размаўляў па-руску. Хоць 
прыкметы ўцекача былі разасланы па:ўсіх жандармскіх управах, яму 
ўдалося прабрацца ў Лондан. 

У Лондане М.Судзілоўскі ўключыўся ў працу эмігранцкіх арганіза- 
цый. 23 студзеня 1875 г. адбыўся сход, прысвечаны гадавіне паўстання 
1863 г. На ім выступалі К.Маркс і Ф.Энгельс. Выступіў з прамовай і 
М.Судзілоўскі. Некаторая катэгарычнасць яго выступлення выклікала 
палеміку, якая завяршылася выказваннем Ф.Энгельса пра тое, што «ад- 
наўленне Польшчы сапраўды ў інтарэсах рэвалюцыйнай Расіі». М.Су- 
дзілоўскі сустракаўся і асабіста размаўляў з К.Марксам. 

У Лондане, а затым у Швейцарыі (куды М.Судзілоўскі пераехаў 
улетку 1875 г.) ён прадаўжаў супрацоўнічаць з рэвалюцыйнымі эміг- 
рантамі, а восенню таго ж года ён накіраваўся ў Румынію. Краіна сус- 
трэла М.Судзілоўскага негасцінна, і праз некалькі гадоў ён з горыччу 
пісаў пра гэта народніку М.В.Чайкоўскаму: «Гэтыя два гады жылося 
вельмі цяжка: нястача інястача. Жонка пастаянна хварэла, дзіця так- 
сама --- з-за нашай беднасці не маглі запрасіць карміцельку. Скончы- 
лася тым, што дзіця памерла ад штучнага кармлення. Нарэшце, я ат- 
рымаў дыплом (урача -- В.Г.) і месца і цяпер, адправіўшы жонку 
дахаты на радзіму папраўляцца, выплочваю патрохі даўгі, зробленыя 
за два гады». й, ; ы ом 1 брзам ві 

Тым не менш М.К.Судзілоўскі быў задаволены рэвалюцыйнай ра- 
ботай у Румыніі: «Паверце, тут намнога свабадней, чым у Швейцарыі. 
Вось я два гады тут і ні ў мяне, ні ў каго-небудзь з маіх знаёмых ніхто 

не спытаў пашпарта. Я заўсёды думаў і думаю, што для нашага брата 
месца не ў Жэневе, не ў Лондане, а тут, ля парога, у асяроддзі, блізкім 
да сваіх. І ў інтэлігентнай працы тут больш няма неабходнасці, чым у 
Еўропе, ітаму нам будзе лягчэй прыстасавацца так ці інакш»?. У Ру- 
мыніі М.Судзілоўскі наладзіў пераправу эмігранцкіх газет і іншай 
літаратуры ў Расію. 

Урач не мог заставацца абыякавым і да лёсу працоўных мас Румыніі, 
дзе ён скончыў медыцынскую адукацыю. Медыцынскія погляды М.Су- 
дзілоўскага фарміраваліся пад уплывам перадавых традыцый айчыннай 
медыцыны. 

Урачэбная дзейнасць М.К.Судзілоўскага ў 1870-я гг. сутыкала яго з 
масавымі захворваннямі, высокай дзіцячай смяротнасцю, бытавой ан- 
тысанітарыяй і замацоўвала яго ўсведамленне неабходнасці барацьбы 
супраць эксплуататарскага ладу, які быў прычынай гэтых з'яў. Урач 
актыўна ўспрымаў новыя медыцынскія ідэі: тэзісы яго доктарскай ды- 
сертацыі «Аб антысептычным метадзе лячэння ў хірургіі» (1877) былі 
прысвечаны новаму напрамку ў лячэбнай практыцы, прынцыпы якога 
ён вывучаў у клініках кіеўскага прафесара С.П.Каломніна і прафесара 
Холмса ў Лондане. 

З восені 1875 г. у Бухарэсце працаваў рэвалюцыйны гурток малдаў- 
скага народніка М.П.Зубку-Кадрану. З ім супрацоўнічалі М.Судзілоўскі 
ібалгарскі рэвалюцыянер Х Боцеў, якія даўно сябравалі?. У перыяд пад- 
рыхтоўкі Красавіцкага паўстання супраць туркаў у Балгарыі М.Судзі- 
лоўскі дапамагаў сваім балгарскім таварышам звязвацца з рэвалюцыя- 
нерамі іншых краін; удзельнікі атрада Х.Боцева звалі яго з сабой у паход 
за Дунай?. М.Судзілоўскі, М.Зубку-Кадрану, Х.Боцеў і іншыя члены гурт- 
ка вывучалі і абмяркоўвалі працы рускіх рэвалюцыйных дэмакратаў, са- 
цыялістаў-утапістаў, К.Маркса, Ф.Ласаля, П.Прудона. 

У часруска-турэцкай вайны 1877--1878 гг. М.Судзілоўскі працаваў 
урачом у ваенным шпіталі і вёў актыўную прапаганду сярод рускіх сал- 
дат і афіцэраў; якія знаходзіліся ў Румыніі. У 1879 г. ён пераехаў у Ясы 
іўзначаліў новы сацыялістычны гурток у гэтым горадзе. Гурток імкнуў- 
ся распаўсюдзіць свой уплыў на мясцовых рабочых і рамеснікаў, выда- 
ваў з верасня па'снежань 1879 г. газету «Вазагаріа», ініцыятарам выдан- 
ня і галоўным супрацоўнікам якой быў М.Судзілоўскі. Па патрабаванню 
царскіх чыноўнікаў выданне газеты было спынена. у? 

Члены гуртка прадаўжалі прапагандысцкую дзейнасць. М.Судзі- 
лоўскі выдаў у Ясах у 1880 г. брашуру «Псіхіятрычнае даследаванне з 
некаторымі каментарыямі наконт здаровых ідэй» у адказ на крытыку 
камуністычных поглядаў з боку буржуазных румынскіх газет. Урач- 
рэвалюцыянер, спасылаючыся на творы К.Маркса, М.Чарнышэўскага, 

Ф.Ласаля, даказваў, што сацыялістычны лад прадугледжвае вяртанне 

зямлі, фабрык, жалезных дарог, капіталаў ад прыватных уласнікаў у 
калектыўную ўласнасць рабочых. Гэта прывядзе да ліквідацыі канку- 
рэнцыі, эканамічных крызісаў, заваявальных войнаў. М.Судзілоўскі 
пісаў пра ўстанаўленне сацыялістычнага ладу ў выніку сацыяльнай рэ- 
валюцыі, прымаў удзел у падрыхтоўцы стварэння ў Румыніі сацыялі- 
стычнай партыі. 

Румынскія ўлады выгналі М.Судзілоўскага і іншых рускіх сацыя- 
лістаў з краіны, карыстаючыся тым, што тыя падрыхтоўвалі 18 сака- 
віка 1881 г. банкет у гонар гадавіны Парыжскай камуны. Дастаўленыя 
ў Стамбул палітычныя эмігранты ледзь пазбеглі небяспекі трапіць у 
рукі царскіх шпікоў і толькі ў маі змаглі дасягнуць Заходняй Еўропы!. 

У Жэневе і Парыжы М.Русель аднавіў свае сяброўскія сувязі з гру- 
пай эмігрантаў, блізкіх па поглядах. Адзін з іх, Л.Дэйч, пісаў пра гэта: 
«... Мы, г. зн. я, Марфа (Вера Засуліч -- В.Г.), Жорж (Г.В.Пляханаў -- 
В.Г.), Павел (Аксельрод -- В.Г.), Вас(іль) Мік(алаевіч) (Ігнатаў -- В.Г.)і 
часткова Мішка (Дэбагорый-Макрыевіч -- В.Г.), Росель (г. зн.Русель-Суд- 
зілоўскі -- В.Г.), Ал-р Хацінскі, Сяргей (Сцяпняк-Краўчынскі -- В.Г.) і 
Лаўроў, хоць і не складалі якога-небудзь арганізаванага згуртаванага 
гуртка, але з-за старых сяброўскіх адносін і больш-менш тэарэтычнай 
згоды з'яўляліся чымсьці цэльным, адзіным». 

У 1882 г. М.Судзілоўскі пераехаў у балгарскі горад Плоўдзіў -- цэнтр 
аўтаномнай тады вобласці Турцыі Усходняй Румеліі. Тут ён заняўся ўра- 
чэбнай практыкай і пасылаў грошы сваім таварышам па жэнеўскай гру- 
пе, якая да таго часу прыняла назву «Вызваленне працы». 

У 1885 г. М.Судзілоўскі быў сведкам і ўдзельнікам аб'яднання паў- 
ночнай і паўднёвай Балгарыі. Але аўстрафільска-русафобскія колы бал- 
гарскіх нацыяналістаў пачалі траўлю рускага сацыял-інтэрнацыяналі- 
ста!?. Г.Пляханаў выступіў у друку ў абарону М.Судзілоўскага, але той 
ўсё ж быў вымушаны пакінуць Балгарыю. 

Накіраваўся М.Судзілоўскі ў ЗША, дзе жыў яго брат Эміль. 21 
жніўня 1887 г. ён прыбыў у Нью-Йорк, а адтуль 14 кастрычніка 1887 г. 
пераехаў у Сан-Францыска. Тут ён займаўся ўрачэбнай практыкай і за- 
ваяваў папулярнасць сярод беднаты. М.Судзілоўскі выкрыў амараль- 
насць мясцовага праваслаўнага епіскапа У ладзіміра. У адказ на гэта епі- 
скап падверг урача публічнаму пракляццю ў царкве ізаклікаў адмовіцца 
ад лячэння ў яго. М.Судзілоўскі падаў у суд іск аб матэрыяльнай шко- 
дзе, нанесенай яму гэтым праклёнам. Узняўся скандал, і обер-пракурор 
Сінода К.П.Пабеданосцаў вымушаны быў пісьмова прасіць урача-эміг- 
ранта адмовіцца ад іску, абяцаючы адклікаць епіскапа. Рускі патрыёт 
М.Судзілоўскі пайшоў насустрач ідэолагу расійскай рэакцыі толькітаму, 
што публічны працэс супраць амаральнага епіскапа мог нанесці мараль- 
ны ўрон рускім, якія жылі ў ЗША. Ён дабіўся ад'езду духоўнага пасты- 

ра, які праштрафіўся. Праўда, у Расіі таго не пакаралі, а прызначылі 
вікарным епіскапам у Варонежы і ўзнагародзілі ордэнам «За старан- 
насць». 

Пасля пяцігадовага знаходжання ў Сан-Францыска М.К.Судзілоўскі 
пераехаў на Гавайскія астравы. Прыбыў ён туды 17 мая 1892 г. іспачат- 
ку працаваў урачом урадавай службы ў вясковай акрузе Вайанае (заход- 
няе ўзбярэжжа цэнтральнага вострава архіпелага Оаху)"“. Вядомы рускі 
батанік А.М.Красноў (заснавальнік Батанічнага саду ў Батумі), які на- 
ведваў архіпелаг, назваў М.К.Судзілоўскага «самым любімым і папу- 
лярным з мясцовых урачоў»!?. Пазней М.К.Судзілоўскі пераехаў у ста- 
ліцу Гавайскіх астравоў Ганалулу!?. Туту 1896 г. ён выдаў дзве брашуры: 
«Опг БеаіёЬ роіісу» (Наша палітыка аховы здароўя)!' і «Ноў бо Ііуе оп пе 
Науаііап ізІапав. А ешатагу оё іпаіуідца! Вугіепе» (Як жыць на Гавайскіх 
астравах. Нарыс асабістай гігіены)!9. У іх М.К.Судзілоўскі патрабаваў 
паляпшэння санітарна-гігіенічных умоў жыцця працоўных, на здароўе 
якіх не звярталі ўвагі плантатары. Урач прыводзіў прыклад таго, як 
плантатары забяспечвалі працоўных забруджанай вадой, якая выкліка- 
ластраўнікава-кішачныя захворванні. Ён дамагаўся, каб урадавыя ўрачы 
пераўтварыліся з чыноўнікаў, якімі яны з'яўляліся на самой справе, у 
санітарных урачоў!”. 

У 1897 г. урад Гавайскіх астравоў запрасіў М.Судзілоўскага праца- 
ваць урачом на землях, што здаваліся ў арэнду рускім перасяленцам”. 
Рэвалюцыянер-інтэрнацыяналіст М.Судзілоўскі не змог застацца ўбаку 
ад барацьбы мясцовага насельніцтва супраць амерыканскіх каланіза- 
тараў. Ён выкрываў расавую дыскрымінацыю, якая насаджалася ка- 
ланізатарамі: «Амерыканскія місіянеры не задумваюцца ўстанаўліваць 
цэнз на белую скуру нават у справе рэлігіі. Тут на адной ітой жа вуліцы 
вы ўбачыце дзве пратэстанцкія царквы пад адной назвай, размешча- 
ныя па-суседству адна ад адной, але адна прызначана для беласкурай 
арыстакратыі, другая -- для бедных туземцаў. Той жа прынцып право- 
дзіцца і ў школе. Белыя пазбягаюць пасылаць сваіх дзяцей у агульныя 
ўрадавыя вучылішчы. Для іх спецыяльна наладжана ўрадам так зва- 
ная прывілеяваная школа, якая ўтрымліваецца на агульныя (бюджэт- 
ныя) сродкі. Але і гэтым яны незадаволены і аддаюць перавагу плат- 
ным прыватным вучылішчам. Туземная канакская мова зусім 
выключана з выкладання»”'. 

М.Судзілоўскі ўключыўся ў барацьбу мясцовага насельніцтва, ка- 
накаў, у складзе партыі незалежных або туземцаў і супрацьпаставіў яе 
амерыканізаваным партыям рэспубліканцаў і дэмакратаў. А ў час выба- 
раў у парламент гэта партыя перамагла, і М.Судзілоўскі быў абраны се- 
натарам, а пазней прэзідэнтам сената?”. 


.. Гавайскія астравы атрымалі правы, сярэднія паміж правамі амеры- 

канскага штата і тэрыторыі. 2 красавіка 1901 г. М.Судзілоўскі адмовіў- 
ся ад займаемай пасады, каб мець права праводзіць свае законапраекты, 
накіраваныя на паляпшэнне быту карэннага насельніцтва. 

М.Судзілоўскі як радавы сенатар дабіваўся правядзення сваіх зако- 
напраектаў, у прыватнасці павелічэння падатку з багатых, рэформы са- 
нітарнага кіравання, пашырэння крэдытаў на асвету, упарадкаванне про- 
дажу алкагольных напіткаў, кантролю над прамысловымі кампаніямі і 
прадпрыемствамі. Ён імкнуўся праводзіць у жыццё прынцыпы, якія аб- 
вяшчаў яшчэ ў Румыніі. 

М.Судзілоўскі быў прыхільнікам незалежнай ад Вашынгтона палі- 
тыкі Гаваяў. Па яго патрабаванню сенат адхіліў рэзалюцыю аб прада- 
стаўленні астравам праў штата, што ўзмацніла б пазіцыітаспадароў цук- 
ровых плантацый. Аднойчы ён дабіўся выдалення з ніжняй палаты 
парламента прызначанага з Вашынгтона сакратара; які з'явіўся там без 
запрашэння. 

Нягледзячы на тое, што М.Судзілоўскі аддаўся ўвесь палітычнай 
барацьбе на далёкіх ад радзімы астравах, ён памятаў пра барацьбу суп- 
раць царызму, якой прысвяціў сваё юнацтва. У 1903 г. ён пакінуў сваю 
ферму, на якой жыў, і накіраваўся ў Шанхай. Тут ён правёў дзевяць ме- 
сяцаў, жадаючы дамовіцца з кітайскімі бандытамі, хунхузамі, каб тыя 
напалі на месца катаргі ў Забайкаллі Акатуй і вызвалілі адтуль палітыч- 
ных зняволеных. 

З пачаткам руска-японскай вайны 1904--1905 гг. М.Судзілоўскі 
вярнуўся на Гавайскія астравы. Аднак хутка ён пасяліўся ў Японіі, дзе 
яму было дазволена арганізаваць камітэт дапамогі рускім палонным. 
Камітэт гэты забяспечваў іх бялізнай, прадуктамі, пісьмовымі прыла- 
дамі, газетамі і кнігамі. 

У.Д.Бонч-Бруевіч расказваў пра гэту працу Г.У.Пляханаву, і'той 
паведаміў, «што Руселя ён ведае асабіста і цалкам рэкамендуе як вельмі 
энергічнага і вельмі адданага справе рэвалюцыі таварыша і што нашу 
дзейнасць ён поўнасцю адабрае...»?'. 

Урач М.Русель з дапамогай японцаў адкрыў у Асаке, Хамадэрэ і 
іншых гарадах школы для непісьменных салдат, часта выступаў на 
мітынгах. Праваслаўная семінарыя ў Кобэ выдавала на рускай мове што- 
тыднёвік «Японія і Расія», М.Судзілоўскі змог пераўтварыць гэта «вы- 
данне з пахам ладану» ў рэвалюцыйнае. Ён распаўсюджваў сярод палон- 
ных рэвалюцыйныя брашуры, стварыў некалькі рэвалюцыйных гурткоў, 
з 1; нрасагіка 1906 г. мівааладаў У Напаламі радна дра для палонных 
салдат. дз ах Бык, 1.0... Чажівів ада 

сачы саддаябеніа, што невыпадкова: два Судзілоўскі ў Японіі 
пераконваў ваеннапалонных выступіць супраць самадзяржаўя, яктолькі 

вярнуць палонным зброю і пераправіць іх на азіяцкі мацярык, разлічва- 
ючы такім чынам забяспечыць поспех рускай рэвалюцыі. Праект не 
ажыццявіўся не па віне М.Судзілоўскага. 

Рэвалюцыйнае імкненне распрапагандаваных М.Судзілоўскім па- 
лонных дасягнула мацерыка. Адзінз іх, матрос з браняносца « Арол» Аляк- 
сей Новікаў (пазней савецкі пісьменнік А.Новікаў-Прыбой), добра гаварыў 
прадзейнасць Руселя ў Японіі. Адна зрускіх газет пісала ў 1906 г.: «У цяпе- 
рашні час Расія абавязана Мікалаю Канстанцінавічу тым, што па вёсках і 
сёлах размешчана некалькі дзесяткаў тысяч свядомых галоў»?'е. 

Пры вяртанні з Японіі салдаты неслі ў родныя месцы дух пратэсту 
супраць самадзяржаўя. Ва Уладзівастоку адбываліся сутычкі паміж сал- 
датамі і вернымі царызму жандарамі і казакамі. У студзені 1906 г. у го- 
радзе ўзнікла рэвалюцыйная дэманстрацыя. У час расстрэлу казакамі 
дэманстрантаў загінула паплечніца М.Судзілоўскага па працы ў Японіі 
сярод ваеннапалонных Людміла Волкенштэйн. 

І пасля вяртання рускіх салдат з Японіі ў Расію М.Судзілоўскі пра- 
даўжаў выдаваць газету «Воля» у Нагасакі, а затым газету «Усходні аг- 
ляд» у Токіо. 

У 1906-1907 гг. М.Судзілоўскі выдаў у Японіі ў выглядзе некалькіх 
брашур свае артыкулы з «Японіі іРасіі» і «Волі», апраз 10 гадоў -- яшчэ 
адзін зборнік сваіх артыкулаў. У іх ён заклікаў да звяржэння самадзяр- 
жаўя іўсталявання ў Расіі дэмакратычнага ладу”. Рэвалюцыянер пера- 
пісваўся з М.Горкім і У.Г.Караленкам. 

Кітайскі рэвалюцыйны правадыр Сунь Ятсен пісаў М.Судзілоў- 
скаму: «Я з вялікім задавальненнем прачытаў ваш цікавы артыкул 
«Кітайская загадка...». Я рэдка сустракаў прадстаўніка Захаду, які б 
калі-небудзь так адстойваў ідэі адраджэння Кітая і практычнага за- 
беспячэння ўмоў чалавечага існавання мільёнам яго пакутуючага на- 
сельніцтва» ?9. М.Судзілоўскі ў хуткім часе пасля сустрэчы з Сунь Ят- 
сенам атрымаў узрыўчатку для вырабу бомб. Японская паліцыя 
ўстанавіла, што ўзрыўчатыя рэчы для бомб, з дапамогай якіх кітай- 
скія рэвалюцыянеры ажыццявілі ў Японіі замах на маньчжурскага 
прынца-рэгента, які наведаў гэту краіну, былі выраблены ў Нагасакі 
рускімі рэвалюцыянерамі. 

Калі ў Кітаі адбылася рэвалюцыя (1911 г.) і Сунь Ятсен стаў прэзі- 
дэнтам рэспублікі, М.Судзілоўскі пісаў свайму кітайскаму сябру: «Мы 
ўсе так глыбока і шчыра зацікаўлены ў поспеху новай рэспублікі, што я 
не магу не паслаць Вам некалькі слоў перасцярогі. Будучае ўсіх нацый 
Азіі залежыць ад вашага поспеху, і ўсіх непакоіць думка, як пазбегнуць 
рэакцыі...». Рускі рэвалюцыянер выказваўся за неабходнасць сацыяль- 
на-культурных змен у Кітаі, папярэджваў, што «армія -- вострая з абод- 

га народа! Гэта небяспека больш сур'ёзная, чым замежнае ўмяшанне»?', 

М.Судзілоўскі падтрымліваў сувязь і праз супрацоўнікаў газеты 
«Нагасакі сімпо» з японскім сацыялістычным цэнтрам у Токіо і з нага- 
сакскім аддзелам рэвалюцыйнага таварыства «Хэймінся». У 1906 г. япон- 
скія дэмакраты дамовіліся з М.Судзілоўскім пра сумеснае выданне часо- 
піса «Рэвалюцыйны веснік». Пасля выхаду ў свет некалькіх нумароў 
японскі ўрад забараніў выданне часопіса??. 

Па патрабаванню незадаволеных прапагандысцкай дзейнасцю 
М.Судзілоўскага царскіх улад адміністрацыя ЗША пазбавіла ўрача аме- 
рыканскага пашпарта. Рэвалюцыянер пераехаў на Філіпінскія астравы, 
якія ў той час знаходзіліся пад кіраўніцтвам ЗША. У пачатку 1912 г. ён 
прыбыў на самы паўднёвы буйны востраў архіпелага -- Мінданаа. Га- 
лоўнаму гораду вострава -- Замбаанга, быў прысвечаны артыкул у мяс- 
цовай газеце. Пашыраны варыянт артыкула на рускай мове М.Судзі- 
лоўскі па традыцыі паслаў у далёкаўсходні друк, іў 1914 г. у газеце 
«Усурыйскі голас» з'явіліся два яго «Лісты з-пад тропікаў»: «Замбаан- 
га» і «Хола», прысвечаныя жывапісным Філіпінскім астравам Мінданаа 
і Хола. 

М.Судзілоўскі апісваў засілле клерыкальнай рэакцыі на 
Філіпінах: «Калі б спатрэбілася эмблема для нацыянальнага сцяга 
Філіпін, то самым прыдатным было б адлюстраванне напаўголага, 
напаўгалоднага філіпінца з пеўнем у руках і каталіцкім патэрам на 
шыі»??, Ён пісаў пра самавольства амерыканскіх войск, якія захапілі 
ў канцы ХІХ ст. Філіпіны: «...Масавае забіванне тысяч з кулямётаў 
адбылося ў кратэры Баг-Сак амерыканскім губернатарам генер(алам) 
Пэршынгу(ам) год таму. (...) Сумна бачыць, што амерыканцы не 
знайшлі лепшых сродкаў для вырашэння пытання, чым японцы на 
Фармозе (Тайвані, захопленым японцамі ў 1895 г., - В.Г.). (...) Аме: 
рыканцы або японцы, ці французы (у Марока) -- гэтыя гаспадары не 
разумеюць, што ў аснове сацыяльнага і палітычнага ладу, які яны 
разбураюць, ляжыць пытанне пра хлеб. ( ...) Замест таго, каб дапамаг- 
чы ў эканамічнай арганізацыі спачатку, даць зброю іведы для бараць- 
бы з прыродай, яны забіваюць. Гэта, зразумела, вельмі проста і прак- 
тычна, але ніяк не падыходзіць да выразу аб прызванні і ролі белага 
чалавека сярод членаў чалавечай сям'і, якія адсталі». 

Пасля знаходжання на Філіпінах М.Судзілоўскі вярнуўся ў Японію, 
а адтуль пераехаў у кітайскі горад Цяньцзінь, дзе ахвотна лячыў мясцо- 
вую беднату, сярод якой быў вельмі папулярным. Ён піша адозву аб не- 
абходнасці падтрымкі савецкага ўрада «левымі ўсяго свету», арганізоў- 
вае Камітэт дапамогі галадаючым Паволжжа. Таварыства паліткатаржан 
у Савецкай Расіі выклапатала ў Наркамаце сацыяльнага забеспячэння 
для старога рэвалюцыянера пенсію. Рэакцыйная цяньцзінская буржуа- 

зія не дае спакою старому ўрачу, яго дачцы прыходзіцца пакінуць мяс- 
цовую школу. У канцы свайго жыцця М.Судзілоўскі надрукаваў свае 
артыкулы ў маскоўскім часопісе «Катарга і ссылка» і нават хадайнічаў 
перад Таварыствам паліткатаржан аб вяртанні на Радзіму. 30 красавіка 
1930 г. М.Судзілоўскі памёр. Па ўсходняму звычаю ён быў крэмірава- 
ны. Так скончыўся доўгі жыццёвы шлях урача-рэвалюцыянера родам з 
Беларусі. 

-. З Дебогорий-Мокриевич В.К. Воспоминания. СПб., 1906. С. 113-- 124. 

е Энгельс Ф. За Польшу // Марке К., Энгельс Ф. Собр. соч. Изд. 2-е. 
Т. 18. С. 555. У нашым артыкуле «Добрый русекий доктор на Гавайях» 

(у кн.: «Путешествия наших земляков», Минск, 1968, с. 148) мы памыл- 
кова сцвярджалі, што Энгельс падтрымліваў Судзілоўскага. 

” Цыт па: (.Напцрі. Ріп ізіогіса! Іегайціог геуоіаопаге Еотіпо-Віве, 
1849--1881. Висшезй, 1955, р. 158. 

ёОсвобождение Болгарий от турецкого ига. Сборник документов. 
Т. 2. М., 1964, /е 258. С. 291. 

“Освобождение Болгарии. Т. 2, Ме 258, с. 291.Яшчэ 12 красавіка 1875г. 
за паўгода да ўтварэння гуртка, Х.Боцеў пісаў свайму аднадумцу І.Драса- 
ву: «Рускія сацыялісты ў Лондане іЦюрыху запрашаюць мяне прыехаць 
або стаць іх пасрэднікам. Яны хочуць устанавіць сувязь з нашымі рэва- 
люцыянерамі. Прапаноўваюць абменьвацца прапагандыстамі, пашпар- 
тамі і г. д. «Мы гатовы дапамагчы вам'і маральна, і фізічна, г. зн. ісло- 
вам і мускуламі», -- піша мне адзін былы аднакашнік Судзілоўскі». 
(Х.Ботев. Сочинения, редакция и коментар. от А.Бурмов. Т. 1. София, 
1948. С. 282--288); Бакалов Г. О связи Н.К.Русселя-Судзиловского с бол- 
гарами. // Каторга и ссылка, 1930, кн. 10. С. 192. 

9 Пра рэвалюцыйную дзейнасць М.Судзілоўскага ў Румыніі гл. яго 
перапіску з Джоржэ Міль Дэметрэску ад 81 жніўня--8 снежня 1901 г. 
ЦГАОР СССР, Русский заграничный исторический архив, фонд 5825 
(Н.К.Руссель-Судзиловский), опись 1, дело 188, а таксама: 7.СЬеіегіег. 
Ріп уіаба ві асёуіёаёеа 4осёогцімі Місоіае Виевеі (1850-1980). // Ріа 
ізіогіа тедісіпа готіпесіі зі ипіуегваіе Васигезй, 1962, рр. 351-377; 
Поглубко К.А. О революционной деятельности народника Н.К.Русселя- 
Судзиловского в Румыний (вторая половина 70-х годов ХІХ ст.) // Рус- 
ско-румынские и советско-румынекие отношения. Сборник статей и со- 
обіцений. Кишинев, 1969. С. 181--206. 

“ Дейч Л.Г. Шестнадцать лет в Сибирыи, с. 316. ; 

“ Дейч Л.Г. Финанасы группы «Освобождение труда» // Каторга и 
ссылка. 1928, Ле 6. С. 310; Веков А.Х; Б'»лгаро-руски революционни 
вр'ьзки. 1885--1917 гг. София, 1965. С. 17; Анев П. Доктор Николай Кон- 
стантинович Судзиловский (Русел) в Пловдив 1881--1887 год. // Сьвре- 
менна медицина. 1967, 1255; С. 414--415; Д(обровольский) (И.И.) Пись- 
мо из Филиппополя. // Северный вестник, 1885, /9 4. С. 238 (аўтарства 
артыкула ўстаноўлена па кн.: Масанов И.Ф. Словарь псевдонимов рус- 
ских писателей, ученых и обіцественных деятелей. Т. 1. М., 1956. С. 811). 
У сваёй кнізе «Путешествия наших земляков» (Минск, 1968. С. 150) мы 
памылкова прыпісвалі адзначаны артыкул М.Судзілоўскаму. Аб знахо: 
джанні М.Судзілоўскага ў Балгарыі гл. яго артыкулы і запісы: ЦГАОР, 
Ф. 5825, оп. 1, дд. 11, 12, 13, 91. ё 

“Д-р Руссель. Житие преосвяіценного Владимира, бывшего еписко- 

дзілоўскага ў ЗША гл.: ЦГАОР, ф. 5825, оп. 1, дд. 16, 66, 107, 108, 197. 

1. Вайанае прысвечаны маляўнічы нарыс М.Судзілоўскага (пад псеў- 
данімам «І.Б.») «Оокеанской деревне» («Книжки недели», 1893, ноябрь, 
с. 42--101; декабрь, с. 112--153). Пра дзейнасць М.К.Судзілоўскага на 
Гаваях гл.: ЦГАОР, ф. 5825, оп. 1, дд. 17, 18, 19, 21, 93, 192, 196, 198, 
205--217, 261. 

із Краснов А.Н. Очерки природы и жизни на Гавайской республике. 
// Исторический вестник, 1896, т. 66, ноябрь. С. 569. 

15 Ліст архівіста штата Гаваі міс Агнес С.Конрад аўтару артыкула ад 
17 лістапада 1969 г. Карыстаючыся выпадкам, дзякую бібліятэкару Дэ- 
партамента адукацыі штата Гаваі місіс Нэнсі Сатэрфілд і архівісту шта- 
та міс Агнее С.Конрад за дасланыя імі звесткі аб знаходжанні М.К.Судзі- 
лоўскага на Гаваях і ксеракопіі яго прац. 

17 ЦГАОР, ф. 5825, дело 98. Ойг БеаКА ро!ісу. Ву Рг.М.Вивзве!. Ееаа 
Ьеёоге е Аппиаі Мееёіпе оЁ пе Медіса! Азвосіабіоп оў Наугаіі. Мау, 27, 
1896. Нопоішм. Наугаііап Сагеўсе Сопрапу, 1896, 16 рр. 

ІЗ ЦГАОР, ф. 5825, дело 99. Ноў бо уе оп іре Наугаііап ізІапаз. А 
виптагу оЁ іавіуіёца! Вувіепе Бу М.Виззеі, М.Р., Нопоіши. Науаііап 
Сагеійе Сотрапу, 1896, 87 рр. 

19 ЦГАОР, ф. 5825, д. 98, лл. 8--9. 

го ЦГАОР, ф. 5825, д. 99, л. 4. 

21 И.Б. По Гавайским островам // Австралия и полярные страны. 
Иллюстрированный географический сборник, составленный А.Крубе- 
ром, С.Григорьевым, А.Барковым и С.Чефрановым. Изд. 2-е. М., 1907. 
с. 224--225. 

гг Не адпавядае сапраўднасці версія, згодна з якой М.Судзілоўскі быў 
прэзідэнтам Гавайскіх астравоў (Юр'еў П. Беларуе -- прэзідэнтам Га- 
вайскіх астравоў // Ніва (Беласток), 1966, 27 сакавіка, 7? 13 (526). С. 4-- 
5; Клейн Б. Доктор Руссель // Неман, 1969, 7 2. С. 89). Пра крытыку 
М.Судзілоўскім палітыкі амерыканскіх кіруючых колаў на Ціхім акія- 
не гл.: ЦГАОР, ф. 5825, оп. 1, дд. 36, 41, 42, 58, 76. 

гз Законапраект аб санітарнай службе, вынесены ў сенат Гавайскіх 
астравоў сенатарам Руселем 2 красавіка 1901 г.: ЦГАОР, ф. 5825, оп. 1, 
д. 205, 2де. : 

2 Бонч-Бруевич В.Д. Избранные сочинения. Т. 2. М., 1961. С. 331. 

га Новиков-Прибой А.С. Цусима. Кн. 2. М., 1959. С. 466. 

2» Гл.: Руссель Н.К. В плену. Кобе, 1906, 106 с.; ён жа. На политичес- 
кие темы. Нагасаки, 1907, 122 с.; ён жа. Последовательная демократия. 
Нагасаки, 1907, 58 с.; ён жа. Мысли велух, 2-е исправленное и дополнен- 
“ное издание. Нагасаки, 1916, 158 с.: ЦГАОР, ф. 5825, оп. 1, д. 126, лл. 
1-1 об. (лето 1906 г.). о. і і 

пр ГАОР, Ф; 5825, оп 1, д. 106, лл. 9--9 аб. 

гт ЦГАОР, ф. 5825, оп. 1, д. 199, л. 44 (8 ноября 1906--1 марта 
1912 г.). Упершыню апублікавана: Хейфец А.Н. Революционные свя- 
зи народов России и Китая в начале ХХ века // Вопросы истории, 1956, 
Хе 12.С.97. 

гз Иванова Г.Д. Котоку -- революционер и литератор. М., 1959. 
С. 62; яна ж. Дело об оскорблении трона. М., 1972. С. 79. 

29 ЦГАОР, ф. 5825, оп. 1, д. 44, л. 1. Руссель Н. Письма из-под тропи- 
ков. Замбоанга // Уссурийский голос. б апреля 1914 г., /ё 52; 

зУЦГАОР, ф. 5825, оп. 1, д. 45, л. 1. Руссель Н. Холо // Уссурийский 
голос, 1914 г., 79 116. 


Валянцін Грыцкевіч 


Марыя 
БАГУШЭВІЧ 
(1865-1887) 


асам гісторыя рукапісу бывае не менш захапля- 

ючая і займальная, чым гісторыя чалавечага 

лёсу. І не менш трагічная. Пра гэта думалася мне 
ў Варшаўскай Публічнай бібліятэцы, дзе яшчэ на пачатку 70-х гг. я пера- 
чытваў рукапісныя ўспаміны нашай зямлячкі, ураджэнкі былога Слуц- 
кага павета Марыі Багушэвіч. 

Уласна кажучы, дваццаць асобных картачак, спісаных у канцы 1887 г. 
дробным роўным почыркам, дзе чарнілам, а дзе алоўкам, назваць «Ус- 
памінамі», як указана ў бібліятэчных вопісах, крыху цяжкавата. Гэта, 
хутчэй, лісты, адрасаваныя нейкаму вельмі блізкаму чалавеку. Іх аўтар 
увесь час вяртаецца ў думках у Беларусь, краіну свайго дзяцінства. Піса- 
ліся ж яны ў турэмных камерах, на пастоях па шляху з Томска ў Красна- 
ярск. Потым чыясьці сяброўская рука, мабыць, рука фіктыўнага («бе- 
лага») нарачонага Марыі Багушэвіч Міхала Манцэвіча, які поплеч ішоў 
з ёю ў сібірскую ссылку, клапатліва збірала картачкі, хавала пад пад- 
кладку ў адзенні. 

Па дарозе аўтар «Успамінаў», 22-гадовая дзяўчына, зусім заняду- 
жыла ад сухотаў. «Марыя Багушэвіч, -- пісаў потым адзін з яе тавары- 
шаў па ссылцы, -- дайшла да Краснаярска. Жыццё ў ёй замірала на на- 
шых вачах. Яе вельмі любілі, таму ніхто не хацеў з ёю расставацца. Нам 
удалося на нейкі час затрымаць усю партыю ў Краснаярску. Але калі 
надышла другая партыя, мы павінны былі пайсці далей, пакідаючы Ма- 
рыю... назаўсёды... Застаўся пры ёй у ролі нарачонага толькі Манцэвіч». 

Стан хворай раптоўна пагоршыўся. Тады яе змясцілі ў турэмны 
шпіталь. Але паветра было нават горшае, чым у камерах. Манцэвіч з вя- 

лікай цяжкасцю дабіўся дазволу наведваць яе і выносіць на двор, нібы 
дзіцё, наруках. Ды нішто ўжо не было ў сіле адвесці непазбежную смерць. 
Даведаўшыся аб ёй, хтосьці з жыхароў Краснаярска патаемна прыслаў у 
турму дарагую труну. Магілу рускія аднадумцы закідалі кветкамі. А 
лісткі з успамінамі нябожчыцы Манцэвіч панёс па этапах на ўсход. Іх 
перапісвалі сябры. Копіі лісткоў насілі на шыі, нібы талісман. Арыгіна- 
лы ж, пераплеценыя ў вокладку, нейкім невядомым чынам трапілі ў Вар- 
шаву, у рукапісны аддзел бібліятэкі. Дзесяткі рук данеслі да нас цікавы 
дакумент гераічнай і трагічнай эпохі. Збераглі радкі, у якіх выявіліся 
вялікая маральная чысціня і самаахвярнасць іх аўтаркі. 

Хто ж такая Марыя Багушэвіч і што яна хацела расказаць свайму 
паплечніку па партыі (потым высветлілася, што быў ім «пралетарыят- 
чык» Леанард Фінкель)? 

Адважная рэвалюцыянерка нарадзілася 4 студзеня 1865 года непа- 
далёку ад Клецка -- у Цапэрцы над рэчкай Цапрой, прытокам Лані (ця- 
пер гэта Клецкі р-н). Багушэвічы спачатку арандавалі там фальварак у 
Радзівілаў, апотым адкупілі яго як уласнасць. Бацька Марыі, Уладзімір 
Багушэвіч, быў чалавекам перадавых поглядаў, вучыўся ў Мінску і Маск- 
ве. У 1863 г. ён пайшоў разам са слугой-беларусам у паўстанцкі атрад і 
толькі цудам пазбегнуў рэпрэсій. Сям'я Багушэвічаў ўвогуле славілася 
рэвалюцыйнымі традыцыямі. Адзін з продкаў, пасол сойма ад Мінскага 
ваяводства Станіслаў Багушэвіч, вызначыўся ў ХУШ ст. рашучасцю ў ба- 
рацьбе з кансерватарамі. Прабабкай Марыі была родная сястра Тадэвуша 
Касцюшкі, недалёкім сваяком -- беларускі паэт-дэмакрат Францішак 
Багушэвіч. У драўляным доміку над Цапрой па вечарах часта расказвалі 
пра легендарнага Кастуся Каліноўскага, спявалі беларускія народныя 
песні. З трапятаннем у сэрцы дзяўчынка разам з бацькам наведвала Ў 
1874 г. сядзібу ў Сяхновічах на Брэстчыне, дзе яшчэ расла ляшчынавая 
алея, пасаджаная рукой самога Тадэвуша Касцюшкі. Там, піша ва «ўспа- 
мінах» М.Багушэвіч, яна са слязьмі на вачах спыталася ў бацькі: 

2. Насвецестолькі гора і зла. Дык што ж рабіць, каб было лепш, каб 
лягчэй жылося народу? Каб людзі не дзяліліся на багатых і бедных? І 
якім чынам найлепш служыць свайму народу? Як аддаць яму сваё жыццё 
і сілы? 

2. Падрасцеш, будзеш вучыцца -- зразумееш сама, -- ціха адказаў 
бацька. ; 

І Марыя вучылася. Пасля пераезду бацькоў у Варшаву хадзіла ў 
школу, пансіён, слухала лекцыі славутага гісторыка, мінчаніна родам, 
Тадэвуша Корзана. Дом Багушэвічаў у Варшаве стаў своеасаблівым клу- 
бам перадавой моладзі. Тут бывалі рускія народавольцы, першы польскі 
крытык-марксіст, ураджэнец Случчыны, Браніслаў Белаблоцкі, Міхаіл 
Войніч (потым муж славутай аўтаркі «Авадня»), палымяны рэвалюцы- 

янер Людвік Варынскі, які ў 1882 г. заснаваў першую польскую рабо- 
чую партыю «Пралетарыят». Лёс Марыі быў звязаны з лёсам гэтай партыі 
з першых дзён яе існавання. 

Дзяўчыне жылося нялёгка. Пасля смерці бацькоў мусіла кінуць ву- 
чобу, узваліць на свае кволыя плечы клопаты пра брата і сястру, зараб- 
ляць на хлеб прыватнымі ўрокамі. І адначасова весці партыйную рабо- 
ту. Збірала грошы для хворых вязняў. Арганізоўвала маёўкііразвучвала 
на іх з моладдзю «Марсельезу» і «Варшавянку». Абсталявала ў сябе на 
кватэры падпольную друкарню. Узяўшы ў рукі кош з бялізнай або за- 
цяўшы твар вуаллю, разносіла надрукаваныя там лістоўкі па рабочых 
кватэрах. Проста здзіўляешся, адкуль у маладой дзяўчыны, якая вырас- 
ла ў даволі заможнай сям'і, знайшліся сіла волі, веды, вопыт, каб рабіць 
усё гэта. Рабіць умела, апантана, бясстрашна. 

Калі чытаеш «Успаміны» Марыі Багушэвіч, часта ўзнікае ўражан- 
не, нібы пісаў іх аскет, чалавек з жалезнымі нервамі, пазбаўлены жа- 
ночых «слабасцяў». Ды не. Сучаснікі ведалі яе як вясёлую, дасціпную 
дзяўчыну, якая любіла чытаць вершы, танцаваць, марыла аб сапраўд- 
ным -- адзіным на ўсё жыццё -- каханні. Вось што ўспамінала потым 
часты госць у доме Багушэвічаў Ядвіга Альшэўская-Цішкевіч: «Марыя 
была хударлявая і досыць высокая дзяўчына. Шатэнка, з бледным ко- 
лерам твару і прыгожымі цёмна-блакітнымі вачыма, якія набывалі 
дзіўны бляск, калі яна хвалявалася. Марыя не вызначалася класічнай 
прыгажосцю, але ў яе была цудоўная ўсмешка. Заўсёды была вельмі 
валявая, імклівая ў прыняцці рашэнняў інейкая такая сур'ёзная, што, 
калі нешта адмовіла, ніхто не асмельваўся паўторна яе аб тым жа 
прасіць. Але перш за ўсё валодала яна нечым такім, што я магу ацаніць 
толькі сёння, з перспектывы шасцідзесятых гадоў, г. зн. мела тую ней- 
кую сціплую дзявочую прывабнасць, якой прыцягвала да сябе людзей». 

А вось радкі з успамінаў Уладзіслава Умінскага, папулярнага дзіця- 
чага пісьменніка. Зімой 1885 г. ён танцаваў з Марыяй мазурку на балі, 
дзе прысутнічалі палякі і рускія, беларусы і яўрэі, і потым так апісваў 
свае ўражанні: «Марыя была зграбная, спрытная іцудоўная дзяўчына. 
Калі яна ўсміхалася, на шчоках яе з'яўляліся ямачкі. У паўсядзённым 
жыцці была мудрая, валявая і рашучая, але ў час балю выяўляліся 
іншыя рысы яе характару; нейкая мяккасць і летуценнасць, жаданне 
здабыць зычлівасць і прызнанне, а можа і спадабацца. Я нават падаз- 
раваў яе ў дзявочай какетлівасці, але хутка пераканаўся ў іншым. Ма- 
рыя перанесла ў сваім маладым жыцці цяжкія хвіліны, таму прагнула 
цяпла і сімпатыі. А паколькі на яе звалілася сур'ёзная і заўчасная ад- 
казнасць за сваю асірацелую сям'ю, яна толькі ў танцы забывала аб гэ- 
тых абавязках і тады станавілася прывабнай» А Дарэчы, Умінскі, танцу- 
ючы з Марыяй на балі, не ведаў, што ўвесь даход ад яго пойдзе на першае 

польскае выданне «Капітала» Карла Маркса. 

Летам 1884 г. у партыі «Пралетарыят» пачаліся масавыя правалы. 
У турмах апынулася кіраўніцтва партыі. І тады на чале раз'яднаных рэ- 
валюцыйных сіл становіцца Марыя Багушэвіч. Пра гэты, найбольш важ- 
ны перыяд свайго жыцця яна, на жаль, гаворыць ва «Успамінах» вельмі 
скупа. Ды яно і зразумела: паперы маглі трапіць у рукі ўлад, пашкодзіць 
тым, хто застаўся на волі. Ва «Успамінах» рэвалюцыянерка будзе гава- 
рыць толькі аб тым, што ўжо вядома жандарам. Ды яшчэ аб сваіх пера- 
кананнях: «Агульныя прынцыпы сацыялістаў былі мне добра вядомыя, 
а іх імкненні я горача падзяляла яшчэ з дзяцінства». 

Больш звестак аб дзейнасці нашай зямлячкі захавалася ў следчых 
матэрыялах, мемуарах сучаснікаў. Яны сведчаць, што Марыя Багушэвіч, 
узяўшы псеўданім Рэгіна (г.зн. каралева), стала сапраўдным кіраўніком 
«Пралетарыяту», узначаліла яго Цэнтральны камітэт. Каб аднавіць па- 
рушаныя сувязі, патаемна выязджала ў Лодзь, Згеж і іншыя гарады. 
Рукой юнай рэвалюцыянеркі былі напісаны «Арганізацыйны статут 
партыі «Пралетарыят», адозва «у імя веры і свабоды», артыкулы для 
газеты «Пралетарыят», якая ўзнавілася пад яе непасрэдным кіраўніцт- 
вам. Урэшце 2 сакавіка 1885 г. Багушэвіч арганізавала ў Варшаве, на 
Замкавай плошчы, першую ў Польшчы рабочую дэманстрацыю. Вядо- 
мы рэвалюцыянер Людвік Кшывіцкі па праву назваў нашу зямлячку ду- 
шой варшаўскага «Пралетарыяту». Як гаварылі сучаснікі, яна ўзняла 
баявы сцяг партыі, што выпаў з рук арыштаваных таварышаў. 

Аднак у верасні 1885 г. над «Пралетарыятам» сталі згушчацца хма- 
ры. Здраднік і правакатар, нехта Пінскі, высачыў рэвалюцыянераў. Пры 
вобыску ў Багушэвіч знайшлі рукапіс артыкула «Адносна дагавору», 
прызначанага для газеты «Пралетарыят». У ім гаварылася абсупольных 
дзеяннях польскіх і рускіх рэвалюцыянераў, аб пашырэнні ўплыву 
партыі на Беларусь і Літву. Мэтай жа супольных дзеянняў павінна было 
стаць «вызваленне працоўных мас з-пад прыгнёту капіталу, а таксама 
стварэнне новага, сацыялістычнага ладу на руінах старога, г.зн. сацы- 
яльная рэвалюцыя». Ясней не скажаш! 

І вось у ліку 55 падазроных асоб Марыя Багушэвіч трапіла ў суровы 
Х павільён Варшаўскай цытадэлі. Царскія ўлады адразу зразумелі, хто 
быў галоўнай асобай у так званым другім «Пралетарыяце» (першы быў 
разгромлены з арыштам Варынскага). Пачаліся здзекі, катаванні. Але 
ні карцэр, ні вільготнае падзямелле не зламалі волю дзяўчыны. Яна за- 
цята маўчала. 12 мая 1887 г. быў абвешчаны прысуд: ссылка ва Усход- 
нюю Сібір. Толькі ў Брэсце зняволеным дазволілі развітацца з блізкімі. 
Шлях ляжаў на ўсход: спачатку -- цягніком, потым -- пешшу. Па даро- 
й Н ўнесьці Ааа набытыя Марыяй у Мінску, дзе яна крыху ра- 

кая а сваю хворую цётку. На этапах дзяўчына яшчэ 

марыла аб свабодзе, планавала, як уцячы. Ды суровае сібірскае надво- 
р'е, недаяданне, душэўныя пакуты зрабілі сваё. 

Дзесьці ў канцы 1887 г. абарвалася жыццё адной з першых польскіх 
марксістак. Абарвалася толькі фізічна. Бо памяць аб ёй засталася ў сэр- 
цах тых, хто ішоў поплеч з ёю ў Сібір, хто застаўся, каб працягваць ба- 
рацьбу ў Варшаве. Сябар Марыі, мінчанін родам, пісьменнік І.Патоцкі 
ўзяў сваім псеўданімам яе імя: Мар'ян Богуш. Вядомы паэт Вацлаў Се- 
рашэўскі напісаў верш «Памяці Марыі Багушэвіч». Прозвішча рэвалю- 
цыянеркі назаўсёды запісана ў гісторыі польскага і міжнароднага рабо- 
чага руху. Яно неаднаразова ўпаміналася побач з прозвішчам Розіі 
Люксембург у верасні 1972 г., калі друк Польшчы ўрачыста адзначы 7 
90-годдзе ўтварэння партыі «Пралетарыят». Сёння мы з гонарам назы- 
ваем імя Марыі Багушэвіч, якая прайшла высакародны, хоць і кароткі 
шлях з глухой беларускай вёскі да Варшавы і адтуль -- у сібірскую ссыл- 
ку. Яна ўмела накіроўвала намнога старэйшых за сябе падпольшчыкаў, 
стала на чале першай марксісцкай польскай партыі. Марыя Багушэвіч -- 
адна з тых, хто стаіць ля вытокаў даўняй беларуска-польскай дружбы. 

Адам 
ГУРЫНОВІЧ 
(1869-1894) 


гісторыі беларускай літаратуры другой паловы 

ХІХ стагоддзя на беларускім Парнасе творцу Ада- 

ма Гурыновіча вылучае адна рыса. Рыса трагіч- 
ная. Ён - самы малады паэт, які мусіў пайсці з жыцця, толькі-толькі 
адсвяткаваўшы сваё 25-годдзе. У гэтым нетрадыцыйным вымярэнні ма- 
ладая вясковая постаць Гурыновіча бачыцца трэцяй, пасля Францішка 
Савіча (1815--каля 1845) і Кастуся Каліноўскага (1888- 1864). Вядома, 
калі можна назваць святочным юбілеем дзень твайго нараджэння ў баць- 
коўскай хаце, бо цябе адпускаюць (вымушаны збыць паміраць!) у закі- 
нуты (нават па сённяшніх аўтамабільна-чыгуначных ўяўленнях) фаль- 
варак Крыстынопаль дзесь на Свянцяншчыне. Спехам выпіхнулі з 
паўночнай Пальміры, слыннай нетолькі лонданскімі туманаміды белымі 
начамі над Нявою, але і цытадэлямі Петрапаўлаўкі. У адной з іх, па не- 
каторых звестках, і захварэў малады студэнт сталічнага, тэхналагічнага 
інстытута невылечнай у тыя часы чорнай воспай. 

Памерці на Радзіме -- гэта, бадай, адзінае шчасце і змілаванне, па- 
дараванае Адаму лёсам у кароткім, але яркім жыцці. Ужо потым, пасля 
смерці, якая забрала Гурыновіча напачатку 1894 года, яшчэ раз адрэзак 
часу, роўны кароткай жыццёвай дарозе, шчасліва ўваскрэсілі творы па- 
эта. Яны ацалелі дзякуючы рупнасці сваякоў. Невялічкі асабісты архіў 
Адама Гурыновіча, які цудам дайшоў да нас, -- яшчэ адно выключэнне 
на беларускім паэтычным Парнасе мінулага стагоддзя, звязанае з яго- 
ным імем. Гэтым разам шчаслівае выключэнне. 

Паходзіў Адам Гурыновіч са старадаўняга небагатага шляхецкага 
роду татарскага паходжання. Прасачыць вытокі яго можна з ХУ--ХХІ 
стагоддзяў. Бацькі, Калікст Іасафатавіч і Элеанора з Сіняўскіх (хтось з 

продкаў яе трымаў у руках гетманскую булаву), мелі некалькі дробных 
фальваркаў. Спачатку сям'я жыла ў Кавалях (Кавальках), пасажным 
фальварку маці, дзе 13/25 студзеня 1869 года інарадзіўся маленькі Адам. 
Неўзабаве сям'я перабралася ў Крыстынопаль, які быў супольнай улас- 
насцю Калікста Іасафатавіча і яго брата Абдона (некаторых даследчы- 
каў, што знаходзілі ў архівах рукапісы Гурыновічаў, уводзілі ў зман под- 
пісы пад дакументамі другой паловы ХІХ ст. -- А.Гурыновіч; яны 
паспешна неабачна залічвалі адшуканыя аўтографы ў актыў паэта, не 
зважаючы, што пісьмы тыя, адказныя фінансавыя справы, паўставалі, 
калі паэту было 7--10 гадкоў). 

Братоў і сястрычак у Адама нарадзілася шмат, і калі бацька раптам 
памёр, маладой удаве ой як цяжка прыйшлося з шасцю дзецьмі на ру- 
ках. Калі дзеці падраслі; ім трэба было даваць нейкую адукацыю, удава 
ахвяравала маёнткамі і набыла невялічкі дамок у Вільні, у Пірамонцкім 
завулку, М 22 (цяпер вуліца Мельнікайце, дом захаваўся пад старым 
нумарам). 

З гэтай хацінай звязана пара духоўнага станаўлення сына азёрнай 
Мядзельшчыны. Пасля заканчэння Віленскага рэальнага вучылішча 
(1879--1887), дзе ўжо тады А.Гурыновіч пачаў цікавіцца беларускім 
фальклорам, пытаннямі грамадска-палітычнымі, рабіць літаратурныя 
спробы, ён у 1887 годзе паступае ў Тэхналагічны інстытут, што месціўся 
ў тагачаснай сталіцы Расійскай імперыі. Нястачы і цяжар жыцця ў мес- 
це над Нявою (маці не магла істотна падтрымаць паўгалоднае існаванне 
ў нетаннай сталіцы) аслабілі здароўе маладзёна. Напачатку 1888 года 
(вылячыўшыся ў шпітальных палатах ад тыфа) вымушаны быў часова 
звольніцца з інстытута і вярнуцца на радзіму. 

Прага ведаў і водар роднай Мядзельшчыны дапамаглі яму сабрацца 
з сіламі іўвосень 1888 г. зноў паступіць на 1-ы куре «роднага» Тэхнала- 
гічнага інстытута. Пара студэнцтва, узлёт маладых гадоў дазвалялі не 
адчуваць стомы і займацца ў шмат якіх накірунках. Апроч авалодання 
тэхнічнымі навукамі (паводле ўспамінаў блізкіх, Адам адмыслова паг- 
лыбіўся ва ўдасканаленні тагачасных праектаў цягнікоў і на гэтым шля- 
ху быў блізкі да важных і цікавых высноў), ён адначасова, што называ- 
ецца, проста глытаў працы беларускіх фалькларыстаў. Зачараваны 
красою родных песень, радзімага фальклору, ён скарыстоўваў пару ва- 
кацый, каб папоўніць уласныя фальклорна-этнаграфічныя зборы. 

Што да літаратурнай спадчыны Адама Гурыновіча -- яна таксама 
немалая (улічваючы, што пасля арышту, паліцэйскіх ператрусаў-вобыс- 
каў і допытаў знікла, магчыма, беззваротна, значная частка ягоных ру- 
капісаў). Пераважна гэта вершы. На беларускай, польскай і рускай мо- 
вах. Паколькі пад аўтографамі паэт не ставіць даты, цяпер цяжка 
рэканструяваць дакладна, калі і на якой мове распачаў ён сваю паэтыч- 
а ячечуанананычананаг ацані т 

творцы прыводзіцца ўпершыню, хоць пасля нараджэння Адама мінула 
стагоддзе з чвэрткай. Значыць, спазнанне- -гспасціжэнне Гурыновіча-паэ- 


та яшчэ не скончана. 
Вельмі магчыма, што першыя сталыя вершы маладога Гурыновіча 


напісаліся па-польску. 


Мапое зіе, угапоб зіе ріозаКо тоа, Ты ляці, ляці ж ты, песня, 
Раіеў уг ебіе Звонкай марай 

Ро пад сіпиге Па-над хмарай, 

Ро пад г2еКкі Па-над борам 

У Егаў ЧаіеКі У прастору. 

Ро пад Іазу Па-над рэчкай 

Рузе2 уўв2е стгазу, Хваляй вечнай, 

Міт цвбфапіе Покуль гранне 

Мегубу ёгеапіе Не прыстане, 

Міт па 2аугз2е див2а тоўа І душа ў ім не ўваскрэсне. 
Каж4у одеіов, угвгеіКіе дгулекі Кожны водгалас магутны 
МУ вегси тоўет Сэрца джаліць 

Тіцтпуга гоўега Рэхам-жалем, 

Ктага уг Коіо Кружыць колам, 

То у'евою То вясёла, 

То г роіеёсіа То са скрухай, 

Пе а улебсіа Гэй, паслухай: 

М ріетгзі бгеаіа Б'юцца ў грудзі, 

У Фивгу Чаўа Душу студзіць 

Сов Моугіевгс2у, ФгіКіе текі. Гук трывожны, спеў пакутны. 


(Пераклад Ірыны Багдановіч) 


У працытаваным вершы, як іў шмат якіх іншых, знайшлі свой адбі- 
так пытанні філасофска-грамадскага і сацыяльнага гучання, што ва ўсю 
шырыню паўставалі перад ягоным краем, іншымі паярэмленымі цар- 
скай імперыі народамі напрыканцы ХІХ стагоддзя. Папулярныя ў тага- 
часным асяродку студэнтаў-разначынцаў марксісцкія, сацыялістычныя 
ідэі запаланілі юнака цалкам. Адам прымае актыўны ўдзел у рэвалю- 
цыйным руху, уваходзіць у студэнцкі «гурток моладзі польска-літоў- 
ска-беларускай і маларускай». Утвораны ў 1889 г. як асяродак зям- 
ляцкай арганізацыі культурна-асветніцкага кшталту, гурток хутка 
схіліўся ў бок падпольнай антыўрадавай дзейнасці. А такія арганізацыі 
былі на ўліку ў паліцэйскіх агентаў. І калі ў 1892 годзе шпікі перахапілі 
ягоны ліст, адрасаваны да сяброўкі Станіславы Пяткевіч ў Цюрыху, у 
якім пецярбургскі адрасат прасіў арганізаваць дастаўку для гуртка вялі- 
кай партыі рэвалюцыйнай літаратуры на беларускай, польскай, рускай 
і ўкраінскай мовах, прац Маркса, Энгельса, Пляханава, Ласаля, Лібкнех- 
та, лёс Адама і ягоных сяброў быў прадвызначаны. У 1893 г. А.Гуры- 

новіч быў арыштаваны ў сваім доме ў Вільні, дзе пры вобыску знайшлі 
нямала забароненай літаратуры. Яго даставілі спачатку ў «будынак 
79 14» Віленскай цытадэлі, адтуль потым неадкладна адправілі пад вар- 
тай у Пецярбург. Сярод «арыштаваных» папер былі і ўласныя рукапісы, 
у тым ліку ібеларускія. 

Пісаць па-беларуску Гурыновіч пачаў, магчыма, на самым пачатку 
1890-х гадоў, калі ў ягоныя рукі трапіла «Дудка беларуская» Мацея Бу- 
рачка, выдадзеная ў 1891 г. у Кракаве і патаемна, кантрабанднымі-пе- 
рамытніцкімі сцяжынкамі, перапраўленая на Беларусь. Знаёмства з 
высокамастацкімі творамі на беларускай мове паказала маладому паэту 
збавенны шлях для ягонага ўласнага паэтычнага таленту. 


Дзякуй табе, браце, Бурачок Мацею, 

За тое, што ў сэрцы збудзіў ты надзею, 
Што між братоў нашых знаходзяцца людзі 
З кахаючым сэрцам і баляшчай груддзяй. 
Дзякуй табе, браце, і за тыя словы, 

Што ўспомнілі звукі нашай роднай мовы, 
Бяры, браце, дудку, наладзь і жалейку, 
Няхай песнь смутная ідзе ў калейку 

І будзіць у сэрцах мысль аб лепшай долі, 
Якой мы не зналі дагэтуль ніколі. 


Гэтае вершаванае прызнанне гучыць як падзяка ад імя ўсяго пака- 
лення маладзейшых беларускіх літаратураў канца ХІХ стагоддзя. Хіба 
дзякуючы абранаму шляху беларускія зярняты ў творчым даробку паэ- 
та склалі важкі колас. 

Паэтычная творчасць на беларускай і польскай мовах адначасова 
з'яўлялася характэрнаю з'яваю для ўсёй папярэдняй беларускай літа- 
ратуры першай паловы і сярэдзіны ХІХ стагоддзя. Аднак русіфікацыя 
«забраных» земляў, асабліва жорсткая пасля задушэння паўстання 
1863--1864 гадоў, прынесла свой плён. Беларускія літаратары пачына- 
юць пісаць і на трэцяй мове -- па-расійску. Адам Гурыновіч тут не стаў 
піянерам-першапраходцам. Прынамсі, трохі раней за паэта ў гэтым прак- 
тыкаваўся ягоны сучаснік Вайніслаў Казімір Суліма-Савіч-Заблоцкі. 
Апошні наогул пакінуў у сваім архіве ўзоры літаратурнай творчасці 
больш чым на паўдзесятка мовах. 

Гартаючы чарнавыя аўтографы А.Гурыновіча, бачым, што рускай 
мовай ён валодаў найгорш. Прынамсі, менавіта на гэтых аркушах суст- 
ракаюцца метрычныя разметкі радкоў. Баючыся збіцца на слых, Адам 
вывяраў сваё натхненне, выкладзенае на чужой яму мове захопнікаў, 
строгім чаргаваннем націскных і ненаціскных складоў уверсе над сло- 
вамі, што ірваліся з ягоных грудзей. Што ж, патрабавальнасць да сваёй 
творчасці, на якой бы мове не пісаліся лірычныя радкі ,-- выдатная ха- 

рактарыстыка Гурыновіча-паэта. 


Пловец плыл по морю, на утлом челне, 

И челн всё бросало по бурной волне. 

Вот бросило вверх, вот качнуло опять, 

Вот кинулся вглубь он -- совсем не видать. 
А вон показался на гребне волны, 
Движенья гребца все от страха полны. 
Напрасно он правит дрожа:цей рукой, 

Как іцепку бросает челн утлый волной. 


Рускамоўны верш Адама адносіцца да пецярбургскага перыяду яго- 
най жыццёвай адысеі. Падчас вучобы адбылося знаёмства з нелегаль- 
нымі выданнямі групы «Гоман», гектаграфічныя адбіткі якой з'явіліся 
ў Пецярбургу напачатку 1880-х гадоў: Пад іх уплывам Адам пачынае 
вывучаць перадавую філасофскую, у тым ліку марксісцкую, літарату- 
ру, прымацьактыўны ўдзел у рэвалюцыйным руху. Сярод іх пераважалі 
тады групы першых расійскіх марксістаў. 


Блаженны вы, студенческие годы 

И ваши чистые возвышенные грёзы, 
Когда лишь жаждалось любви свободы, 
Когда не знали Вы про горечи и слёзы. 


Па часе Гурыновіч уваходзіць у кіраўнічыя структуры гэтай рэва- 
люцыйнай студэнцкай арганізацыі. Ягонае сэрца, узгадаванае на апа- 
вяданнях сваякоў і бацькоў пра нядаўнія крывавыя падзеі з часоў выз- 
вольнага паўстання 1868--1864 гадоў, прагнула вызвалення для ўсіх 
народаў, паняволеных расійскім царызмам. 


Как мало тех, кто искренней душою 

Готов понять страдания людей. 

Готов к борьбе (с) превратною суд(ь)бою, 

С коварством злым отсталости детей. 

Как мало тёх, как мало тех, 

Как мало тех, кто б светлыя (!) идей гм 

В толпе людзей (!) хотел распространять, ' 

Чтоб все могли коварные затей Я. ака 

баанцеў злу от правды паравая І ініс 88 ав 

ка та а", а 

Таму яеедарма ў ягоным: аабйныя захавалася гэтак шмат 
перакладаў з ачачавная з. польскай -- «Вялля» (Адама Міцкевіча), 
«Вясна», 

«Казельчык» (Івана Крылова), «Восень» (Аляксея Талстога); з украін- 
скай -- «Вечны рэвалюцыянер...» (Івана Франко). Паказальна, што ма- 
лады паэт думаў аб празаічным жанры на роднай мове. Адначасова з 
Францішкам Багушэвічам -- толькі-толькі ў Кракаве выходзіць (а можа 
яшчэ недайшла да Беларусі, («Тралялёначка») 1892), Гурыновіч перак- 
ладае апавяданне Э.Ажэшкі «З часоў голаду». 

Апроч усяго вышэй пералічанага Адам Гурыновіч думаў пра бела- 
рускую дзіцячую паэзію. Яно, мо, звысока і навукова сказана. Проста 
звярнуцца ў сваёй паэзіі да дзяцей-падлеткаў было натуральнай патрэ- 
бай, арганічнай рысаю маладога Гурыновіча. Нагадаю, самага маладо- 
га нашага паэта, які пайшоў з жыцця ў 25 гадоў. 


Стаіць рыбак над вадою, 

Ловіць рыбіну вудою: 

Стаяў, стаяў ён дзень цэлы -- 

Ані рыбкі не прыспела. 

Скора сонца за лес сядзіць, 

Аж за вудку нехта цягніць 

Учапіўся карась нейкі, 

Такі дрэньненькі, маленькі. 

Рыбаку ён стаў казаці: 

«Мяне варта адвязаці 

І выпусціць, зняўшы з вуды, 

Бо ці ж варта вастрыць 

На маленькую такую, 

Як я, рыбіну худую? 

Пусці ў раку -- раздабрэю, 

Год ці два -- якраз прыспею; 

Як вырасту -- смачны буду, 

Учаплюся сам на вуду». 

«Добра, добра, -- рыбак скажа. 

Ды той дурны, хто так кажа 

І на заўтра адкладае, 

“Што мае, то кідае. 

Па мне, розуму не мае, 

Хто, кабы --врук пускае». 

ц .( «Рыбак») 
8.5: 30:48; 

лзЗдаепцца, аднакі рнаўсванамейсахцвармуыкеніпабяце- 
анаййламей ды матчынай пяшчоты. Бацька ж памёр рана, і сірочае 
жыццё не песціла Адама. Падчас вучобы ў Пецярбургу ён ніколі не патра- 
баваў армапіліццяга, т памятаючы пра малодшых брацікаў ды сястрычак. 

«Мне вельмі пры ідваецца паэт у адным з лістоў, -- што я пры- 
вы збоку цёткі; праўдзіва, я пісаў дзядзьку і згадаў, што 


зт9 





Адам Гурыновіч АЙ АРА а 


атрымліваю з дому мала, але няхай мама будзе пэўная, што тым самым не 
хацеў зрабіць маме аніякай абразы. Я добра ведаю, што я не адзін у мамы, і 
што апроч мяне аднолькавае права маюць Ясь, Стась і Косьця і наогул мы 
ўсе. Я добра ведаю, што мама не мела грошай і павінна была выдаткаваць іх 
на Яся. І патрабаваць ад мамы ў такім становішчы было б занадта...» 

Нягледзячы на цяжкае матэрыяльнае становішча, калічаста ўвосень 
даводзілася бегаць на лекцыі па пецярбургскіх прашпектах у прамок- 
лых наскрозь камашах (неаднойчы дбайна падшытых суровымі ніткамі 
маладым інжынерам), Адам заставаўся жыццялюбам. 


Я немножко литератор. 

Я при случайх (!) фатор. 

А в счастливое мгновенье 
Коль случится вдохновенье, 
Я могу быть и поэтом, 

Хоть непризнан я злым светом. 
Что увижу опишу 

И... таким любить прошу. 
Представляться не умею 
Лицемерить, лгать не смею, 
Уж простите, коль смешу, 
Но таким любить прошу. 


Калі з паэтычнай спадчыны Адама Гурыновіча пры ягоным жыцці 
не было апублікавана ні радка, гэтага нельга сказаць пра ягоныя этна- 
графічныя і фальклорныя запісы. Бываючы на летніх вакацыях у Бела- 
русі, Гурыновіч штудзіраваў працы беларускіх фалькларыстаў (І.Насо- 
віча, П.Штэйна) і сам папаўняў у ваколіцах Крыстынопаля свае 
фальклорна-этнаграфічныя зборы. У 1890 г. ён пераслаў узоры сваіх за- 
пісаў у Варшаву Яну Карловічу, які быў блізкім земляком, амаль сусе- 
дам па Вішневу, просячы парад у фальклорна-этнаграфічнай працы. 
Карловіч у сваю чаргу даслаў матэрыялы А.Гурыновіча ў Кракаўскую 
Акадэмію навук, дзе яны былі надрукаваны ў 1893 г. у часопісе «2ріог 
уліа4отоёсі до апігороіовіі Кгаўоугеў» («Збор звестак па айчыннай антра- 
палогіі») і асобнай адбіткай. 

Калі ж 27 студзеня 1894 года сакратар аддзела Антрапалагічнай камісіі 
згаданай Акадэміі пісаў Адаму Гурыновічу ліст з иросьбаю паведаміць ад- 
рас, куды б Акадэмія магла пераслаць 50 адбіткаў ягонай публікацыі і на- 
лежны яму за матэрыял ганарар у памеры 33 рублёў срэбрам -- беларуска- 
га паэта ўжо не было ў жывых. Ён памёр 26 ці 29 студзеня 1894 г. (паводле 


іншых звестак 4 лютага) паводле новага стылю, г. зн. 14 ці 17 або 23 студзе- 
ня паводле старога стылю. 


Язэп Янушкевіч 


380 


КАРОТКІЯ ЗВЕСТКІ ПРА АЎТАРАЎ 


Барышаў Гурый -- доктар мастацтвазнаўства, прафесар Беларускага 
універсітэта культуры. 


Галенчанка Георгі - доктар гістарычных навук, загадчык аддзела Інсты- 
тута гісторыі Нацыянальнай Акадэміі навук Беларусі. 


Гапоненка Вольга -- кандыдат фізіка-матэматычных навук, вядучы на- 
вуковы супрацоўнік музея гісторыі Нацыянальнай Акадэміі навук Рэспублікі 
Беларусь. 


Гілеп Уладзімір -- старшыня Беларускага фонду культуры. 


Грыцкевіч Анатоль -- доктар гістарычных навук, прафесар, загадчык 
кафедры гісторыі і музеязнаўства Беларускага універсітэта культуры. 


Грыцкевіч Валянцін -- кандыдат медыцынскіх навук, дацэнт Санкт-Пе- 
цярбургскага інстытута культуры (Санкт-Пецярбург, Расія). 


Жлутка Аляксандр -- кандыдат філалагічных навук, старшы навуковы 
супрацоўнік Інстытута гісторыі Нацыянальнай Акадэміі навук Беларусі. 


Кісялёў Генадзь -- доктар філалагічных навук, галоўны навуковы суп- 
рацоўнік Інстытута літаратуры імя Я.Купалы Нацыянальнай Акадэміі навук 
Беларусі. 


Кісялёў У ладзімір -- кандыдат эканамічных навук, загадчык Музея жыл- 
лёва-камунальнай гаспадаркі. 


Кушнер Васіль -- кандыдат гістарычных навук, дацэнт, галоўны рэдак- 
тар «Беларускага гістарычнага часопіса». 


Мальдзіс Адам -- доктар філалагічных навук, прафесар, загадчык ад- 
дзела Нацыянальнага навукова-асветнага цэнтра імя Ф.Скарыны. 


Мархель Уладзімір -- кандыдат філалагічных навук, загадчык аддзела 
Інстытута літаратуры імя Я. Купалы Нацыянальнай Акадэміі навук Беларусі. 


Свяжынскі Уладзімір -- кандыдат філалагічных навук, старшы навуко- 
вы супрацоўнік Інстытута гісторыі Нацыянальнай Акадэміі навук Беларусі. 


Янушкевіч Язэп -- кандыдат філалагічных навук, загадчык аддзела ар- 
хеаграфіі Беларускага навукова-даследчага інстытута дакументазнаўства і ар- 
хіўнай справы. 

4 Радзівіл. Гурый Барышаў. суе арачнай а Й. 


пава “ада М «аа 
азсаана жешк! манаў 
адбіта Ў ях 


Ян Караль Хадкевіч. Анатоль Грыцкевіч. 


“Урсула рр 














Аляксандр Ходзька. Валянцін Грыцкевіч. 20" 


Напалеон Орда. Вольга Гапоненка. 220 
Вінцэнт Дунін-Марцінкевіч. Язэп Янушкевіч. АТ 233 
Уладзіслаў Сыракомля. Уладзімір Мархель. / ; й і 248 
Міхаіл Ксаверы Зыгмунт Ельскі. Васіль Кушнер, Т і 256 
Аляксандр Вікенцій Ельскі. Васіль Кушнер. . а З 268 
Канстанцін Ельскі. Адам Мальдзіс. 0яхя 283 
Францішак Бенядзікт Багушэвіч. Язэп Янушкевіч. 288 
Зыгмунт Мінейка. Адам М! абозы а ы 300 
Іван Яркоўскі. ай айн кіна 306 
звожакэЯ М. М дятаагая ал 
Жыгімонт Флярэнт. Ўрэбаеўскі. выме Гапоненка, 320 
Эдвард дзём раааравй абаанна ты ана ж 333 
2... Якуб Наркевіч-Ёдка. Уладзімір Кісялёў. 342 





яцапа!! 01 заж танцвФ .1005.80.5 з ёк сд янвэшцей .О00Е, НЫ аодса ў ввоггацё 


будзілоўскі. Валянцін сыгамайй Эх нааЕа ча Н зэ 






В 


І 
97 


985-6 


9856 


8 5аэ07 982 
Навукова-папулярнае выданне 


Славутыя імёны Бацькаўшчыны 
Зборнік 
Выпуск першы 


Рэдактар В. А. Басава 
Мастацкі рэдактар П. М. Драчоў 
Тэхнічны рэдактар М. М. Кіслякова 
Карэктар Р. А. Маслоўская 
Вёрстка І. В. Баранава, А. А. Первянкоў 
Камп'ютэрны набор А. В. Кушнер, Н. К. Сакалова 
Камп'ютэрная апрацоўка А. А. Первянкоў 


Здадзена ў набор 14.04.2000. Падпісана да друку 7.08.2000. Фармат 60Х90/16. Папера 


афс. Гарнітура бсросіВоскС. Афсетны друк. Ум. друк. арк. 24. Ул.-выд. арк. 20. Тыраж 
2000 экз. Заказ 1421. 


Падатковая ільгота -- Обіцегосударственный классификатор Республики Беларусь 
ОКРБ 0007-98, ч. 1, 22.11.20.400 


Выдавецтва «Беларускі фонд культуры». Ліцэнзія ЛВ “241 ад 11.04.98г. 
Рэспубліка Беларусь, 220039, г. Мінск, Камунальная наб., 6-Б. 


При садзейнічанні ЗАТ «ТІМ На Ростанях» “Ліцэнзія ЛВ.)452 ад 05.06.2000 г. 
Рэспубліка Беларусь, 220005, г. Мінск, пр. Ф. Скарыны, 47. 


Надрукавана з дыяпазітываў заказчыка на Рэспубліканскам унітарнам прадпрыемстве” 
«Паліграфкамбінатімя Я. Коласа» ў 


Рэспубліка Беларусь, 220005, г. Мінск, вул. Чырвоная, 28. 


а А, ша 





